



مآثرُ الأنبياءِ والصدِّيقينِ
وآثارُ الشُّهداءِ والصدِّيقينِ

مُلَقَّبٌ بِ

اقوال من سلف

حصّة چهارم

مؤلف

شیخ طریقتِ حضرت مولانا محمد قاسم انصاری صاحب الابداحی و امرت برکاتہم

مکتبہ دارُ المعارفِ
اور معارف و مصلح الامم



بِسْمِ اللَّهِ الرَّحْمَنِ الرَّحِيمِ

وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ
وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا (نساء، ۶۹)

مَاتِرِ الْأَنْبِيَاءِ وَالصِّدِّيقِينَ وَأَتَارِ الشُّهَدَاءِ وَالصَّالِحِينَ
مُلَقَّبًا

اقوال سلف

حصہ چہارم

جس میں ۱۴ ٹھوس صدی ہجری کے نصف آخر سے دسویں صدی ہجری تک کے اولیاء کرام کے
اقوال و اقوال مختصر ذکر کئے گئے ہیں۔

ہر باب

شیخ طریقت حضرت مولانا محمد قمر الزمان صاحب اللہ آبادی دامت برکاتہم
نماشراں

مکتبہ دارالمعارف الہ آباد

ادارہ معارف مصلح الامت الہ آباد

کتاب سے متعلق ضروری معلومات

- نام کتاب : آثار الانبیاء والصدیقین و آثار الشہداء والصلحین
 ملقب بہ اقوال سلف ، حصہ چہارم
 مرتب : شیخ طریقت حضرت مولانا محمد قمر الزمان صاحب الآبادی دامت برکاتہم
 صفحات : ۶۶۴ تعداد اشاعت ۱۱۰۰
 ناشران : مکتبہ دارالمعارف الہ آباد
 ادارہ معارف مصلح الامت الآباد
 باہتمام : مولوی محمد عبداللہ قمر الزمان قاسمی الآبادی
 سنہ اشاعت : ربیع الاول ۱۳۳۲ھ مطابق فروری ۲۰۱۳ء
 کتابت : مولوی نسیم احمد قاسمی الآبادی
 قیمت :

ملنے کے پتے

- مکتبہ دارالمعارف الآباد۔ بی/۹۳۹ وصی آباد۔ الآباد (دیوبند) ۲۱۱۰۰۳
 مکتبہ فیضان قمر، ٹائم ٹو ٹائم دوکان، ایس ٹی چال، بہرام باغ روڈ، جوگیشوری، ممبئی
 مکتبہ رحمانیہ۔ دارالعلوم عربیہ اسلامیہ، مہرچ۔ محمود نگر، گتھاریہ، مہرچ (گجرات)
 قاضی بک ڈپو۔ بالمقابل بڑی مسجد (مرکز) رانی تلاء۔ سورت (گجرات) ۳۹۵۰۰۳
 کتب خانہ انجمن ترقی اردو، جامع مسجد۔ دہلی
 مکتبہ البلاغ۔ دیوبند مسعود پبلشنگ ہاؤس۔ دیوبند
 مکتبہ نفیس جعفر نگر، نزد مسجد محمد۔ بالکائوں (ناک)، الفرقان بلڈ پو ۱۱/۳۱ نظیر آباد۔ کھنؤ
 مکتبہ الغزالی، مدینہ چوک، سرینگر، کشمیر، ۱۹۰۰۱

فہرست

مَثَرُ الْأَنْبِيَاءِ وَالصِّدِّيقِينَ وَآثَارُ الشُّهَدَاءِ وَالصَّالِحِينَ
مُلَقَّبَ بِهِ اقْوَالِ سَلَفٍ حِصَّةٍ جَمَامٍ

صفحہ نمبر	فہرست عنوانات	صفحہ نمبر	
۹	محمد عبد اللہ قر الزمان قاسمی الہ آبادی	عرض تاثر	
۱۱	مؤلف عفی عنہ	پیش لفظ	
۱۶	حضرت مولانا قاری محمد آسن صاحب قاسمی، فتحپور۔ یو، پی	مقدمہ	
۲۱	حضرت مولانا عبد اللہ صاحب کاپور ڈی، سورت۔ گجرات	تاثر	
۲۲	حضرت مولانا رشید احمد صاحب مفتاحی، دارالعلوم عبدیہ، تھیں مہیوت	تاثر	
۲۶	حضرت مولانا حکیم محمد اختر صاحب، کراچی۔ پاکستان	مکتوب	
۲۷	مکرم جناب کشن سید حسین صاحب، عملی گڑھ۔ یو، پی	تاثر	
۲۸	حضرت مولانا مفتی عبدالرزاق صاحب مفتی اعظم، عہدہ پرنسپل، جھوپال	مکتوب	
۲۹	حضرت مولانا مطیع الرحمن صاحب قاسمی، مدرسہ امدادیہ، کھنکھ پور	تقریظ	
۳۱	تذکرہ اولیاء مقربین و علماء ربانیین رحمہم اللہ (اٹھویں صدی نصف اخیر)		
صفحہ نمبر	سنہ وفات	اسمائے اولیاء مقربین رحمہم اللہ تعالیٰ	نمبر شمار
۳۲	۷۴۹ھ	حضرت شیخ محمد اسماعیل قریشی ہاشمی سہروردی بہرولی۔ الہ آباد	۱
۳۶	۷۶۰ھ	حضرت سید علی شعبان الملت، جھونسی۔ الہ آباد	۲
۴۴	۷۸۵ھ	حضرت مخدوم شیخ تقی الدین، جھونسی۔ الہ آباد	۳
۴۹	۷۵۸ھ	حضرت شیخ سراج الدین عثمان گوری، بنگال	۴
۵۱	۷۶۵ھ	حضرت کبیر الاولیاء محمد جلال الدین پانی پتی،	۵
۶۰	۷۶۸ھ	حضرت شیخ یوسف العجمی الکوہرانی،	۶
۶۱	۷۷۱ھ	حضرت شیخ زین الدین داؤد، خلد آباد اورنگ آباد	۷
۶۵	۷۷۲ھ	حضرت خواجہ سعید امیر کمال،	۸
۶۸	۷۷۴ھ	حضرت حافظ عبد الدین ابن کثیر،	۹

نمبر شمارہ	فہرست عنوانات	سند وفات	صفحہ نمبر
۱۰	حضرت مخدوم الملک شیخ شرف الدین احمد منیریؒ	۸۲ھ	۷۷
۱۱	حضرت مخدوم جلال الدین جہانیاں جہان گشتؒ	۸۵ھ	۷۷
۱۲	حضرت شیخ ابوالستحق شاطبیؒ	۹۰ھ	۱۰۰
۱۳	حضرت شیخ شہسب الدین المرخومیؒ	۹۱ھ	۱۰۳
۱۴	حضرت امام الطائفہ خواجہ بہاؤ الحق والدین لغت بندیؒ	۹۱ھ	۱۰۵
۱۵	حضرت قاضی عبدال مقتدر صاحب دہلویؒ	۹۱ھ	۱۱۵
۱۶	حضرت علامہ حافظ ابن القیمؒ	۹۱ھ	۱۱۹
۱۷	حضرت خواجہ حافظ شہیرازیؒ	۹۳ھ	۱۲۰
۱۸	حضرت شیخ عثمان الخطابؒ	۱۰۰ھ	۱۲۷
۱۹	حضرت شیخ علاؤ الدین علاؤ الحق پندویؒ، نکال فوسن صدی ہجری	۱۰۰ھ	۱۲۹
۲۰	حضرت شیخ علی ولدہؒ	۱۰۱ھ	۱۵۲
۲۱	حضرت شیخ تقی مسویؒ پوزیہ - بہار	۱۰۲ھ	۱۵۹
۲۲	حضرت خواجہ محمد علاؤ الدین عطارؒ	۱۰۲ھ	۱۶۲
۲۳	حضرت حافظ سراج الدین بلقینی شافعیؒ	۱۰۵ھ	۱۶۷
۲۴	حضرت حافظ زین الدین عسراقیؒ	۱۰۶ھ	۱۶۷
۲۵	حضرت شیخ قوام الدینؒ لکھنوی	۱۱۰ھ	۱۷۰
۲۶	حضرت میر سید شریف جرجانیؒ (صاحب نجومیر)	۱۱۴ھ	۱۷۱
۲۷	حضرت علامہ محمد عبدالدین فیروز آبادیؒ (صاحب قاموس)	۱۱۷ھ	۱۷۳
۲۸	حضرت اشیر احمد بن سلیمان الزاہرہؒ	۱۲۰ھ	۱۷۸
۲۹	حضرت شیخ فتح اللہ اودھیؒ ابو حصیب	۱۲۱ھ	۱۸۱
۳۰	حضرت خواجہ محمد یار ساء بخاریؒ	۱۲۲ھ	۱۸۵
۳۱	حضرت خواجہ سید محمد گیسو دہلویؒ گلبرگہ	۱۲۵ھ	۱۹۰
۳۲	حضرت خواجہ سید انورؒ جہانگیر سمنانیؒ چکھو چھویدی	۱۲۵ھ	۲۰۷
۳۳	حضرت مخدوم شیخ سارنگ لکھنوی	۱۳۲ھ	۲۱۶
۳۴	حضرت شیخ القزازیؒ (صاحب حصن حصین)	۱۳۳ھ	۲۱۷
۳۵	حضرت قطب گوکن فقیہ و مخدوم علی مہتممیؒ	۱۳۵ھ	۲۲۳

نمبر شمار	فہرست عنوانات	سنہ وفات	صفحہ نمبر
۳۶	حضرت شیخ احمد عبدالحق صاحب ردولوی	۸۳۷ھ	۲۴۶
۳۷	حضرت مخدوم جمشید راگیر متونوی	۸۳۲ھ	۲۵۷
۳۸	حضرت شاہ بدیع الدین مدار کلنوری	۸۳۲ھ	۲۵۹
۳۹	حضرت الشیخ مولانا شمس الدین حنفی	۸۳۷ھ	۲۶۲
۴۰	حضرت ناک العلماء قاضی شہاب الدین دولت آبادی جونپوری	۸۳۹ھ	۲۶۶
۴۱	حضرت شیخ احمد کھٹو سرخیز - احمد آباد	۸۳۹ھ	۲۷۵
۴۲	حضرت شیخ نصیر الدین نوساری - گجرات	۸۵۱ھ	۲۷۷
۴۳	حضرت مولانا یعقوب چسپری	۸۵۱ھ	۲۸۰
۴۴	حضرت الشیخ محمد ابو المواہب الشاذلی	۸۵۱ھ کے بعد	۲۸۲
۴۵	حضرت شیخ الاسلام حافظ ابن حجر العسقلانی	۸۵۲ھ	۲۹۱
۴۶	حضرت مولانا حسام الدین مانپوری، پرتاپگڑھ	۸۵۳ھ	۲۹۹
۴۷	حضرت شیخ حسام الدین چشتی فتحپوری بارہ بنگلہ	۸۵۵ھ	۳۰۳
۴۸	حضرت علامہ بدر الدین عینی شارح بخاری	۸۵۵ھ	۳۰۷
۴۹	حضرت شیخ ابو الفتح جونپوری	۸۵۸ھ	۳۱۳
۵۰	حضرت علامہ کمال الدین ابن العام صاحب فتح القدر	۸۶۱ھ	۳۱۹
۵۱	حضرت علامہ جلال الدین محلی، صاحب جلالین ثانی	۸۶۲ھ	۳۲۷
۵۲	حضرت شیخ محمد بن عیسیٰ جونپوری	۸۶۰ھ	۳۲۶
۵۳	حضرت شیخ محمد امینا لکھنوی	۸۶۰ھ	۳۳۳
۵۴	حضرت الشیخ ابراہیم امینوبلی	۸۸۰ھ کے بعد	۳۳۵
۵۵	حضرت شاہ نعمان آسیری برہانپور	۸۸۱ھ	۳۳۹
۵۶	حضرت شیخ کمال الدین قزوینی گجراتی	۸۸۹ھ	۳۴۴
۵۷	حضرت الشیخ علی بن شہاب	۸۹۱ھ	۳۴۶
۵۸	حضرت مولانا عبدالرحمن جامی، صاحب نجات الانس	۸۹۸ھ	۳۴۷
۵۹	حضرت شیخ محمد طاہر قنوجی	۹۰۰ھ	۳۵۲
۶۰	حضرت الشیخ حسن علی محلی	۹۰۰ھ	۳۵۶
	دسویں صدی ہجری		
۶۱	حضرت راجہ سید حامد شاہ مانپوری	۹۰۱ھ	۳۵۷

صفحہ نمبر	سنہ وفات	فہرست عنوانات	نمبر شمار
۳۵۹	۹۰۱ھ	حضرت شیخ حسین ر	۶۲
۳۶۶	۹۰۲ھ	حضرت حافظ شمس الدین سخاوی ر	۶۳
۳۶۸	۹۰۵ھ	حضرت خواجہ عبید اللہ احرار ر	۶۴
۳۶۸	۹۰۶ھ	حضرت شیخ الاسلام فرید بٹاری ر	۶۵
۲۸۳	۹۰۷ھ	حضرت نظام الدین شاہ بھکاری چشتی برہانپوری ر	۶۶
۳۹۴	۹۰۹ھ	حضرت شیخ حسن طاہر ر دہلی	۶۷
۳۹۷	۹۱۱ھ	حضرت علامہ جلال الدین سیوطی ر، صاحب جلالین اول	۶۸
۴۰۰	۹۱۵ھ کے بعد	حضرت شیخ مدین بن احمد الاشمونی ر	۶۹
۴۰۷	۹۲۷ھ	حضرت شیخ احمد مجید شیبانی ر ناگور	۷۰
۴۰۷	۹۳۲ھ	حضرت شیخ حاجی عبدالوہاب بخاری دہلوی ر	۷۱
۴۰۹	۹۳۶ھ	حضرت مولانا محمد زاهد وحشی ر روس	۷۲
۴۱۰		تذکرہ نیک مسیروت سلاطین ہند	
۴۱۱	۸۴۸ھ	آباد سلطنت شرقیہ ابراہیم شاہ شرقی - جونپور	۷۳
۴۱۲	۹۱۷ھ	خادم اسلام سلطان محمود بیگ گڑھ - گجرات	۷۴
۴۱۹	۹۳۲ھ	حافظ قرآن سلطان مظفر حلیم شاہ گجراتی	۷۵
۴۲۵	۹۵۲ھ	شیر دل سلطان شیر شاہ سوری	۷۶
۴۳۰	۹۳۷ھ	عظیم المرتبت بادشاہ بابر	۷۷
۴۴۰	۹۶۳ھ	علم دوست بادشاہ ہمایوں	۷۸
۴۴۵	۱۰۱۲ھ	بادشاہ جلال الدین محمد اکبر	۷۹
		تذکرہ بزرگان دین	
۴۵۱	۹۴۰ھ	حضرت مخدوم شیخ عبدالقادر ثانی ملتانی ر	۸۰
۴۵۴	۹۴۴ھ	حضرت سیدنا عبدالقدوس گنگوہی ر	۸۱
۴۶۴	۹۴۶ھ	حضرت سید قطب الدین کوڑہ جہان آبادی ر فتحپور	۸۲
۴۷۷	۹۸۵ھ	حضرت شاہ بہاؤ الدین ابن قطب الدین کوڑہ جہان آبادی - فتحپور	۸۳
۴۸۰	۹۷۴ھ	حضرت شاہ علاؤ الدین ابن قطب الدین کوڑہ جہان آبادی - فتحپور	۸۴
۴۸۵	دسویں صدی ہجری	حضرت شاہ حمید الدین ابن بہاؤ الدین کوڑہ جہان آبادی - فتحپور	۸۵
۴۸۶	۹۴۹ھ	حضرت شاہ العالمین عبدالرحمن سلمی جھنجھانوی ر	۸۶

نمبر شمار	فہرست عنوانات	تروفات	صفوئیر
۸۷	حضرت میر علی عاشقاں سرگئے میری۔ عظیم مگدھ	۹۵۰ھ	۲۹۵
۸۸	حضرت شیخ حمزہ دھر سوئی و جوئیور	۹۵۷ھ	۲۹۸
۸۹	حضرت شیخ حسام الدین متقی ملتانی و	۹۶۱ھ	۵۰۱
۹۰	حضرت مولانا درویش محمد و روس	۹۷۰ھ	۵۰۳
۹۱	حضرت قاضی خان ظفر آبادی و جوئیور	۹۷۰ھ	۵۰۶
۹۲	حضرت شیخ جمال بن حسین بہتری و احمد آباد	۹۷۱ھ	۵۱۰
۹۳	حضرت شیخ ابن حجر مکی و	۹۷۳ھ	۵۱۲
۹۴	حضرت قطب بانی شیخ عبد الوہاب شترانی و صاحب طریقت کبریٰ	۹۷۳ھ	۵۱۳
۵۱۸	ارشادات و ہدایات		
۵۱۹	تلخیص از رسالہ "الانوار القدسیہ"		
۵۲۹	تلخیص از "الدر المنضود"		
۵۳۷	تلخیص از "اخلاق سلف"		
۵۴۰	شیخ عبد الوہاب شترانی کے اساتذہ و مشائخ		
۹۵	حضرت الشیخ علی العیاشی و	۹۰۰ھ	۵۴۰
۹۶	حضرت الشیخ احمد الرومی و	۹۰۰ھ	۵۴۲
۹۷	حضرت الشیخ ابوالعباس غری و	۹۰۵ھ	۵۴۳
۹۸	حضرت الشیخ محمد مغربی الشافعی و	۹۱۰ھ	۵۴۵
۹۹	حضرت الشیخ علی البنتیتی الضریہ	۹۱۷ھ	۵۴۷
۱۰۰	حضرت الشیخ تاج الدین الذاکر و	۹۲۰ھ	۵۴۸
۱۰۱	حضرت الشیخ شمس الدین الیروطی و	۹۲۱ھ	۵۴۹
۱۰۲	حضرت الشیخ محمد عنان و	۹۲۲ھ	۵۵۲
۱۰۳	حضرت الشیخ ابوبکر حدیدی و	۹۲۵ھ	۵۵۷
۱۰۴	حضرت شیخ الاسلام ذکریا انصاری و	۹۲۶ھ	۵۵۹
۱۰۵	حضرت الشیخ امین الدین امام جامع الغری	۹۲۹ھ	۵۶۲
۱۰۶	حضرت الشیخ ابوالسعود الجرجی و	۹۳۰ھ	۵۶۴
۱۰۷	حضرت الشیخ محمد زین و	۹۳۰ھ	۵۶۷
۱۰۸	حضرت الشیخ عبد الحکیم بن مصلح المنزلوی و	۹۳۰ھ	۵۶۹

نمبر شمار	فہرست عنوانات	سنہ وفات	صفحہ نمبر
۱۰۹	حضرت الشیخ عبدالقادر الدشظوطی	۹۳۰ھ	۵۷۱
۱۱۰	حضرت الشیخ محمد شناوی	۹۳۲ھ	۵۷۲
۱۱۱	حضرت الشیخ علی الدویب	۹۳۷ھ	۵۷۴
۱۱۲	حضرت الشیخ ابوالحسن الغری	۹۳۹ھ	۵۷۵
۱۱۳	حضرت الشیخ علی الخواص البرسی	۹۴۱ھ	۵۷۷
۱۱۴	حضرت الشیخ ابوالفضل الاحمدی	۹۴۲ھ	۵۸۱
۱۱۵	حضرت الشیخ علی البجیری	۹۵۳ھ	۵۸۸
۱۱۶	حضرت الشیخ علی الکاژونی	۹۶۰ھ	۵۹۰
۱۱۷	حضرت الشیخ علی متقی جوہوری (صاحب کز العمال)	۹۷۵ھ	۵۹۳
۶۰۵	۲۹ علماء عالمین کے مختصر مبارک تذکرے		
۱۴۷	حضرت ملا نظام الدین ایٹھوی سلطان پور	۹۷۹ھ	۶۱۲
۱۴۸	حضرت شیخ قاسم محدث سندھی اجل پور، امراتی	۹۸۱ھ	۶۲۰
۱۴۹	حضرت شیخ الاتقیاء حسن بن احمد احمد آباد	۹۸۲ھ	۶۲۳
۱۵۰	حضرت شاہ عبدالجلیل احمد آباد	۹۸۳ھ	۶۲۵
۱۵۱	حضرت مولانا محمد طاہر یثربی گجراتی (صاحب مجمع البحار)	۹۸۶ھ	۶۲۶
۱۵۲	حضرت مولانا شیخ مبارک سندھی برہانپور	۹۸۸ھ	۶۲۵
۱۵۳	حضرت شیخ مولانا سیف الدین صاحب دہلوی	۹۹۰ھ	۶۳۸
۱۵۴	حضرت میاں عیناٹ الدین بھروچی	۹۹۸ھ	۶۳۷
۱۵۵	حضرت شیخ زکریا عرف حاجی پیر کچھو۔ گجرات	نام معلوم	۶۳۸
۱۵۶	حضرت شیخ سواد اللہ چشتی دہلوی	۱۰۰۰ھ	۶۵۱
۱۵۷	حضرت علامہ شاہ وجیہ الدین گجراتی	۹۹۰ھ	۶۵۲
	مصادر و مراجع		۶۶۱
	خیر ختام		۶۶۲

عرضِ ناشر

الحمد للہ، مکتبہ دارالمعارف الکیا مختلف موضوعات پر متعدد اصلاحی، احسانی، علمی، عملی و ادبی کتابیں اور مختلف تراجم و سیر اردو، انگریزی، گجراتی اور ہنگلہ زبان میں منظر عام پر لانے کا شرف حاصل کر چکا ہے۔ اس وقت بھی مختلف موضوعات پر چند اہم کتب یا توزیر ترتیب میں یا زیر کتابت۔ اور کچھ کتابیں تو کتابت کے مرحلہ سے آگے بڑھ کر طباعت کے مرحلہ میں داخل ہو چکی ہیں۔ انہی اہم کتابوں میں "معارف مصلح الامت" کی پہلی جلد بھی عنقریب منصفہ شہود پیر آرہی ہے جو درحقیقت مصلح الامت حضرت مولانا شاہ وصی اللہ صاحبؒ کی مجالس میں بیان فرمودہ شریعت کے اسرار و معارف کا مجموعہ ہے جس کو مشفق المکرم والد صاحب مدظلہ العالی نے سعی و تبلیغ کے ساتھ تسبیل و توضیح کر کے بطور تحفہ رگرنمایہ سالکین راہ کی خدمت میں پیش فرمایا ہے۔ اللہ تعالیٰ اس سلسلہ کو مکمل کرنے کی توفیق مرحمت فرمائے۔ آمین!

اسی طرح حضرت والد صاحب مدظلہ کی تصنیف لطیف دینی اداروں اور جماعتوں کی ذمہ داریاں "بھی جلد از جلد آپ کے ہاتھوں تک پہنچانے کا شرف حاصل ہونے والا ہے، جس میں موجودہ دور کی اہم ضرورت کے پیش نظر اہل مدارس، اہل خانقاہ، اہل دعوت و تبلیغ، اہل تصنیف و تالیف، اہل سیاست اور اہل ثروت کے متعلق اصلاح و تربیت کا بہترین خزانہ جمع کر دیا گیا ہے۔ جو انشاء اللہ پوری امت کے ہر فرد کے لئے یکساں مفید ہوگی۔

زیر نظر کتاب "اقوال سلف حصہ چہارم" ہے جو درحقیقت اسلامی شخصیات کی انسائیکلو پیڈیا ہے۔ جس میں اٹھویں صدی ہجری تک نصف آخر سے دسویں صدی ہجری تک علماء ربانیین، صلحاء اُمت اور نیک سیرت سلاطین کے عبرت آموز واقعات، نصیحت آمیز اقوال و احوال تحقیق و تدقیق کے ساتھ جمع کئے گئے ہیں۔ اس سے قبل حصہ اول، دوم، سوم مع اضافات جدیدہ مفیدہ اہل ذوق و نظر کے سامنے پہنچ کر داد تحسین حاصل کر چکے ہیں۔ اللہ تعالیٰ اس اہم کڑی کو پایہ تکمیل تک پہنچانے کی ہم خدام مکتبہ کو توفیق بخشے۔ آمین!

انیر میں دعا ہے کہ اللہ تعالیٰ مشفق المکرم قبلہ والد صاحب مدظلہ کی عمر دراز فرمائے اور مکتبہ کے جملہ علمی و مالی معاونین کو صحت و عافیت عطا فرمائے، تاکہ اس طرح کے بیش قیمت عرفانی و احسانی مضامین آپ لوگوں کے ہاتھوں تک پہنچانے کا شرف ہم خدام مکتبہ حاصل کرتے رہیں۔

فَسَهِّلْ يَا اَلْهَى كُلَّ صَعْبٍ

بِحُرْمَةِ سَيِّدِ الْاَبْرَادِ سَهِّلْ

محمد عبداللہ قمر الزمان قاسمی الہ آبادی

مکتبہ دارالمعارف الہ آباد۔ بی/۶۳۹۔ وصی آباد۔ الہ آباد (یو پی)

یکم ربیع الاول ۱۴۲۲ھ مطابق ۱۲ جنوری ۲۰۰۳ء

انتباہ: تیسری جلد کے آخر میں لکھا گیا تھا کہ چوتھی جلد کو حضرت یحییٰ انبیریؒ کے تذکرے سے شروع کیا جائیگا، مگر بعض وجوہ سے حضرت اسمعیل قریشیؒ بہرہ ولی الہ آباد کے تذکرے سے شروع کیا جا رہا ہے۔

اللہ تعالیٰ تکمیل فرمائے اور قبول فرمائے۔ آمین!

پیش لفظ

بِسْمِ اللّٰهِ الرَّحْمٰنِ الرَّحِیْمِ

الحمد لله على تواتر الامّة، والصلوة والسلام على رسوله

واصحابه، واوليائه ومن سار على منجها، ومنواله۔

الحمد للہ آپ حضرات ناظرین باتمکین کی خدمت میں یہ حقیر عرض پر داز ہے کہ "اقوال سلف" حصہ چہارم" مع اضافات کثیرہ مفیدہ آپ کے دست مبارک میں ہے۔ اللہ تعالیٰ قبول فرمائے اور اُمت کے لئے مفید بنائے۔ آمین!

بطور یاد دہانی کے عرض ہے کہ اَلْفِ اَوَّلِ یعنی پہلے ہزارے کی شروع ہجری سے آخر تک کے انبیاء علیہم السلام و صحابہ کرامؓ اور علماء ربانیین و مشائخ مقررین کے اقوال مفیدہ اور احوال رفیعہ کو دو جلدوں میں دلچ کیا تھا، مگر بعض کرمفرما مخلص اجاب نے خواہش ظاہر کی کہ مزید انبیاء علیہم السلام و صحابہ کرام رضی اللہ عنہم وغیرہم کے تذکروں کا اضافہ ہو جائے تو مزید افادہ کا باعث ہوگا۔ بات چونکہ خلوص سے کہی گئی تھی، اس لئے اُس کا دل پر اثر ہوا اور اضافہ کا ارادہ بلکہ عزم مصمم کر لیا اور کام شروع کر دیا۔ اس طرح پہلے اَلْفِ اَوَّلِ کے اسلاف صحابین و مصاحبین کے مختصر تذکرے صرف دو جلدوں میں تھے جن کے مجموعی صفحات سات سو بیس تھے، مگر اب جو سلسلہ بڑھا تو اُن کے تذکروں کا سلسلہ چار جلدوں تک پہنچ گیا جس کے ہر حصہ کے صفحات بفضلہ تعالیٰ چھ سو سے زائد ہیں۔

حاصل یہ ہے کہ ان چار جلدوں میں انبیاء کرامؓ، صحابہ کرامؓ، تابعینؓ

تبع تابعین، مشہور علماء و مشائخ، بلکہ متعدد بادشاہوں کا بھی ذکر آیا۔ اس طرح منعم علیہم، انبیاء، صدیقین، شہداء اور صالحین کے محترم تذکرے درج کرنے کی سعادت حاصل ہوئی، اور ہر ایک جلد میں فوائد لکھنے کا بھی سلسلہ رہا۔ جس کی پسندیدگی کا اظہار علمائے کرام نے زبان و قلم سے فرمایا۔ وہاں ہے کہ اللہ تعالیٰ اپنے فضل و کرم سے ان فوائد مرقومہ کو بھی مفید و موثر بنائے جس سے امت کی اصلاح ہو۔ وما ذالک علی اللہ بعزيز۔

فوائد سے متعلق پہلے ہی لکھ چکا ہوں کہ ان سے کسی فرد یا جماعت پر اعتراض و انکار ہرگز مقصود نہیں ہے، بلکہ کتاب سنت، سیرت سلف اور ان کی تعلیم و تربیت کے خلاف کوئی بات نظر آئی تو ادب کے ساتھ اس کی اصلاح کی طرف توجہ دلائی، جیسا کہ اللہ تعالیٰ نے حضرت شعیب علیہ السلام کا ارشاد نقل فرمایا ہے۔

اِنْ اُرِيْدُ اِلَّا اِلَّا صِلَاحَ مَا اسْتَطَعْتُ وَمَا تَوْفِيْقِي اِلَّا بِاللّٰهِ (یعنی میرا مقصد تو اپنی استطاعت کی حد تک اصلاح کے سوا کچھ نہیں ہے، اور مجھے جو کچھ توفیق ہوتی ہے صرف اللہ کی مدد سے ہوتی ہے) ہم نے متعدد علماء و مشائخ اور صوفیہ صافیہ کے درس و تدریس اور علماء کے افتاء و قضاء، وعظ و بیان اور تصنیف و تالیف کا حال بھی لکھا ہے، تاکہ معلوم ہو جائے کہ ہمارے اکابرین علماء و صوفیہ نے صرف تصوف و سلوک کی ہی تعلیم و تشریح نہیں کی بلکہ کتاب و سنت کی پوری پوری تعلیم و تدریس اور افتاء و قضاء کی خدمات کو بھی بخوبی انجام دیا ہے، ساتھ ہی تزکیہ و نفوس و تصفیہ و قلوب جو انبیاء علیہم السلام کی بعثت کا اصل مقصد ہے اس کی بھی

خوب ہی خوب آبپاری فرمائی ہے۔ خود بھی اُس سے سیراب ہوئے ہیں اور دوسروں کو بھی سیراب کیا ہے۔ یعنی علم نبوت و نور نبوت کے مجمع البحرین ہونے کی سعادت سے مشرف ہوئے ہیں۔

اولئک ابائی فجئنی، مثلہم اذ اجعتنا یا جرید المجامع
درحقیقت ایسے ہی علماء و رشتہ الانبیاء کہے جانے کے لائق ہیں اور انہی سے صحیح معنوں میں دین کی اصل خدمت ہوتی ہے۔ اور یہی اس لائق ہیں کہ دین کی مشکلات کو حل کرنے کے لئے ان کی طرف رجوع کیا جائے۔ جیسا کہ اللہ جل شانہ، ارشاد فرماتے ہیں:-

فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (الانبیاء،)
یعنی وہی علماء کرام و مشائخ قابل استفسار ہیں جو علم کے ساتھ ذکر اللہ سے بھی مشرف ہیں۔

اسی طرح ہم نے اُن بادشاہوں کا بھی تذکرہ کیا ہے جنہوں نے عدل و انصاف کے ساتھ حکومت و سلطنت کی خدمات انجام دی ہیں اور ساتھ ساتھ اپنی رعیت کی تعلیم و تربیت کے لئے مدارس و مکاتب کا بھی انتظام فرمایا ہے، جیسا کہ تاریخ کی کتابوں سے واضح ہے۔
ذالک فضل اللہ یؤتیه من یشاء۔

آپ حضرات کو معلوم ہے کہ "اقوال سلف" کی ابتداء حضرت علامہ عبد الوہاب شعرائیؒ کی شہرہ آفاق کتاب "الطبقات الکبریٰ" سے سلف کے چیدہ چیدہ اقوال کے نقل کرنے سے ہوئی ہے۔ جس کا سلسلہ الحمد للہ اس وقت تک جاری رہا ہے۔

چنانچہ اس کے پہلے حصہ کے شروع میں حضرت علامہؒ کے خطبہ کی مندرجہ ذیل نصیحت نقل کی گئی تھی۔ وہ یہ ہے :-

ثم ان من طالع مثل هذا الكتاب جو شخص ایسی کتاب کا مطالعہ
ولم يحصل عنده نخضة ولا شوق کرے پھر بھی اس کے اندر اللہ عزوجل
الطريق الله عزوجل فهو کے طریق کا شوق و جذبہ نہ اُبھرے
تو وہ اور مرنے برابر ہیں۔ والا موات سواء

اگرچہ علامہ شرعی کی یہ نصیحت پہلے حصہ میں نقل کی جا چکی ہے، مگر حق تو یہ ہے
کہ اس نصیحت کو ”اقوال سلف“ کی ہر جلد کے شروع میں بلکہ جا بجا نقل کیا جائے
تا کہ اس کو پڑھنے سے ہم جیسے بیوقوف کیلئے تازیانہ بزم ہو اور اپنی اصلاح کا احساس بیدار ہو
اور ناظرین کرام اس نصیحت کو پڑھ کر حیات قلب کو حاصل کرنے اور
تزکیہ نفوس کی دولت سے بہرہ ور ہونے کی طلبت پیدا کر کے ان باطنی
نعمتوں سے فائز المرام ہوں۔

اب اخیر میں عرض ہے کہ آخر کی ان چار جلدوں کی حسن ترتیب و تصحیح
اور غایت تحقیق کے سلسلہ میں جو جہد و جہد عزیزم مولانا مقصود احمد صاحب
نے کی وہ قابل صد تحسین و تبریک ہے، جس کی وجہ سے میں سراپا سپاس
ہوں اور دل سے دعا گو ہوں کہ اللہ تعالیٰ ان کو علم و عمل اور خصال
میں مزید جلا و ترقی عطا فرمائے۔ آمین!

اسی طرح عزیزم مولانا صابر علی سلمہ نے محنت و مشقت برداشت
کر کے مختلف کتابوں کو بغور دیکھ کر متعدد علماء و مشائخ کے حالات
و ارشادات منضبط کئے جن کو اس حقیر نے بمنظر غائر پڑھ کر شامل کتاب کر لیا

اسی طرح عزیزم مولوی محبوب احمد ندوی سلمہ اور عزیزم مولوی کمال احمد سلمہ اور عزیزم مولوی فیروز عالم سلمہ نے بھی کتاب کی تکمیل میں اعانت کی ہے۔ اسی طرح بعض کرم فرماؤں نے مالی تعاون بھی فرمایا ہے۔

اب میرے پاس ان حضرات کے انعام کیلئے ہدیہ شکر و دعا کے علاوہ اور کیا ہے۔ لہذا احمد حضرات معاونین کیلئے صمیم قلب سے دعا کرتا ہوں کہ اللہ تعالیٰ اپنے فضل و کرم سے سب کے لئے اس عطا فرمائے اور ان کی خدا کی سعی کو قبول فرمائے۔ آمین!

الحمد لله کہ حضرت مرشدی عارف باللہ مولانا محمد احمد صاحب **اپنی سعادت** کو "اقوال سلف" کی سابقہ تین جلدوں کو اس حقیر نے بعد

نماز مغرب کی خصوصی مجلس میں بالاستیعاب سنایا، جس پر فرح و سرور اور تاثر کا اظہار فرما کر اسکی قبولیت اور ان تعلیمات سلف پر عمل کی توفیق کے لئے دعا فرماتے تھے۔ جب چوتھی جلد کی طباعت کی نوبت آئی تو کسی عذر کی بنا پر اس جلد چہارم کو سنایا نہ جاسکا، مگر انھوں نے اس حقیر کی درخواست پر اسکے لئے دعا فرمائی۔ نیز چند کتابت تحریر فرمائے جو درج ذیل ہیں:-

بسم الله الرحمن الرحيم
 حصہ چہارم کی تکمیل کے لئے دعا
 کرتا ہوں
 محمد احمد
 مدرسہ المعارف الہادیہ

بفضلہ تعالیٰ حضرت مولانا کی دعا قبول ہوئی۔ فجر۔ اہم اللہ تعالیٰ، بلکہ مزید جلدیں طبع ہو چکی ہیں۔
 محمد قمر الزمان الہادی ۱۲ ربیع الاول ۱۳۳۴ھ

مقدمہ

حضرت مولانا قاری محمد احسن صفا قاسمی زید مجاہد
ناظم مدرسہ تجوید الفتنان، فتنچور (یو پی)

بِسْمِ اللّٰهِ الرَّحْمٰنِ الرَّحِیْمِ
حَامِدًا وَمُصَلِّيًا وَمُسَلِّمًا

قرآن کریم کی سورہ یوسف کی آخری آیت کا ابتدائی حصہ یہ ہے: لَقَدْ
كَانَ فِي قَصَصِهِمْ عِبْرَةً لِّأُولِي الْأَلْبَابِ یعنی ان (انبیاء علیہم السلام
اور ان کی امتوں) کے قصوں میں اہل فہم کے لئے بڑی عبرت ہے (اور وہ فوراً ہی
سمجھ جاتے ہیں کہ طاعت کا انجام کیا ہوتا ہے اور نافرمانی کا کیا۔

قرآن کریم میں حضرت یوسف اور ان کے والد حضرت یعقوب علیہما السلام
اور ان کے بھائیوں اور ان کے علاوہ دیگر انبیاء سابقین اور انکی امتوں کے
قصے کثرت کے ساتھ بیان ہوئے ہیں۔ نیز غیر انبیاء کے عبرت ناک قصے
اور بہت سے سبق آموز واقعات بھی بیان ہوئے ہیں۔ چنانچہ لقمان حکیم کی
اپنے بیٹے کے لئے نصیحتوں کا تفصیل سے بیان ہوا ہے۔ بعض صحابہ کا عموماً
اور حضرت زید رضی اللہ عنہ کا ان کے اسی نام کے ساتھ ذکر ہوا ہے۔ اور ان سب
میں اہل فہم کے لئے عبرت و نصیحت کا غیر معمولی سرمایہ موجود ہے۔

دسیوں لاکھ احادیث مبارکہ کے عظیم ذخیرہ کو اصطلاح شرع میں حدیث

کہتے ہیں جو شریعت اسلامیہ کا دوسرا عظیم و مقدس سرمایہ ہے۔ اور اسی وجہ سے اس کی تدوین و تحفیظ کے ساتھ اعتناء اس کی شان کے مطابق اُمت مسلمہ نے کیا ہے۔ آپ صلی اللہ علیہ وسلم کے اقوال و احوال اور تقریر کے اس اصطلاحی نام کے علاوہ لغوی اعتبار سے اس کو اقوال سلف کے نام سے تعبیر کرنے کو غلط نہیں کہا جاسکتا۔ رسول اللہ صلی اللہ علیہ وسلم کے بعد آپ کے صحابہؓ، تابعین، تبع تابعین آپ کے نائبین، علمائے اُمت، صلحاء، اولیاء اللہ اور ائمہ عظام ہمارے سلف صالحین ہیں جن کے اقوال، انکی سیرت اور ان کی زندگی کے سبق آموز قصوں کی تدوین و تحفیظ کا بھی اہتمام نہایت شدت سے کیا گیا ہے۔

قرآن کریم اور احادیث مبارکہ کے مقدس ذخیرہ میں کسی کمی یا زیادتی کی نہ گنجائش ہے اور نہ اس کی ضرورت۔ بنی نوع انسان کے لئے جتنی، جس قدر اور جس قسم کی ضرورت تھی وہ سب ان میں موجود ہے۔ اور اس کے بعد قرآن و حدیث کا جو مقدس سرمایہ اُمت مسلمہ کے سپرد ہوا تو اس کے ایک بڑے طبقہ نے قولاً و عملاً جس طرح اس کی تشریح کی اور حسب توفیق اُنھوں نے اپنی زندگیوں کو، اپنے اخلاق و کردار اور سراپا کو قرآن و حدیث کی تعلیمات و ہدایات کی روشنی میں جس طرح ڈھال کر دنیا کے سامنے پیش کیا۔ بجا طور پر اس کو اسلام کی جیتی جاگتی اور جلتی پھرتی تصویر کہا جاسکتا ہے۔ اُنھوں نے رسول اللہ صلی اللہ علیہ وسلم کی ایک ایک سنت پر عمل پیرا ہو کر اور آپ کی ہر ہر ادا میں اپنے آپ کو ڈھال کر داستانِ محبت میں ایک نئے باب کا اضافہ کیا۔ ایسوں کی ہی زندگیاں اُمت کے لئے مشعلِ راہ ہیں۔ اور ایسوں کی ہی تقلید کر کے صراطِ مستقیم کا سراغ ملتا ہے۔ اور ان ہی کے قدموں میں پڑ جانے، ان کے نقش قدم پر چل کر خود کو

مٹا دینے سے حضرت حق جل مجدہ کی محبوبیت کا حصول ممکن ہوتا ہے۔

یہ وہی صوفیائے کرام اور صلحائے اُمت ہوتے ہیں جن کی حیات و سیرت مسترشدین کے امراض باطن کے لئے تریاق اور اُن کی زبان سے نکلا ہوا ایک ایک کلمہ ان کی زندگی کی کایا پلٹ دینے والا ہوتا ہے، ان کی ایک نگاہ سحر اثر سے مریض باطن کو شفا اور بے چین دلوں کو سکون حاصل ہوتا ہے۔ اور پھر جبے نیا اُن کے وجود مسعود سے محروم ہوتی ہے تو اُن کی سیرت و اقوال کے مطالعہ سے بھی روح کو تازگی حاصل ہوتی ہے اور امراض کا ازالہ ہوتا ہے۔

ابتدائی سطور میں قرآن کریم کی مرقومہ آیت کریمہ اور اس کے بعد احادیث مبارکہ کے ذکر کی منشا اس حقیقت کی طرف اشارہ کرنا تھا کہ قرآن و حدیث میں بھی اقوال سلف کی افادیت پر صراحت موجود ہے۔ چنانچہ اسی افادیت کے پیش نظر اہل قلم علمائے اُمت نے صلحاء، صوفیہ، مشائخ و دیگر اہل کمال کی سیرتوں پر مضامین سپرد قلم کئے ہیں۔ اور ان کے اقوال زریں کو جمع کر کے اُمت کے روحانی امراض کے ازالہ اور غفلت شعرا ز زندگیوں میں بیداری کا سامان فراہم کیا ہے۔ چنانچہ ایسے ہی اہل قلم حضرت کی چند کتابیں یہ ہیں:-

”اقوال سلف، اخلاق سلف، اعمال سلف“ عبدالرحمن شامیؒ کی
 ”طبقات الصوفیہ“ ابن سعد کی الطبقات الکبریٰ اور امام شعرانیؒ کی
 ”طبقات کبریٰ“۔

اور دور حاضر کے ایسے ہی ایک باذوق صاحب قلم، اہل دل، حصانیت بزرگ مرشدی حضرت اقدس مولانا شاہ محمد قمر الزمان صاحب الہ آبادی دامت برکاتہم ہیں جنہوں نے اسی موضوع پر ”اقوال سلف“ نام کی ایک

عظیم تصنیف کو وجود بخشا۔ یہ اپنے موضوع پر ممتاز ترین عظیم کتاب ہے۔
متعدد ضخیم جلدوں پر مشتمل ہے۔

یہ ایک ناقابل انکار حقیقت ہے کہ رسول اللہ صلی اللہ علیہ وسلم کی ذاتِ قدس اور آپ کے بعد حضرات صحابہ کرامؓ، تابعینؓ اور تبع تابعین، پھر اُمت کے تمام صلحاء، صوفیہ، مشائخ، ائمہ اور علماء کی سیرت اور ان کے اقوال زہین کا استقصاء تو کسی ایک مصنف کے لئے ممکن نہیں لیکن "اقوال سلف" میں جتنے ذوات قدسیہ کے اقوال احوال اردو زبان میں جس سلیقہ اور حسن انتخاب کے ساتھ جمع اضافہ فوائد کے جمع کر دیئے گئے ہیں، اس زبان میں ایسی کوئی تصنیف اس خاکسار کے علم میں موجود نہیں۔

کتاب کے مضمومات کی اثر آفرینی اور اسکی افادیت کے سلسلہ میں دورِ حاضر کے اساطینِ علماء اُمت نے جن پر شکوہ لفظوں میں اپنے جذبات و خیالات کا اظہار کیا وہ اس کتاب کی قدر و منزلت اور اس کی عظمت و نافعیت کے لئے ایسے شواہدِ عدل ہیں جو بہت کم کسی تصنیف کو میسر ہوتے ہیں۔

چنانچہ اس عظیم تصنیف کی پذیرائی کا حلقہ بہت وسیع ہو چکا ہے۔ ہندوستان کے علاوہ دیگر کئی ممالک میں یہ کتاب مقبول ہو کر ہاتھوں ہاتھ لگی گئی ہے اس کے مضمومات کی اثر انگیزی نے دورِ حاضر کے اولیاء اللہ، صوفیاء عظام، مشائخ کرام اور عالمی شہرت یافتہ علمائے اُمت کو متاثر کر کے ان کو اس کی ساحرانہ اثر انگیزی کے اعتراف پر مجبور کیا ہے۔ ہزاروں صفحات میں بکھرے ہوئے جواہر پاروں تک رسائی سب کے بس کی بات نہ تھی۔ اُنہی لعل و جواہر اور گہریوں کو ایک مقدس ذاتِ گرامی اور دورِ حاضر کی عظیم شخصیت شیخ المشائخ حضرت اقدس

مرشدی مولانا شاہ محمد قمر الزمان صاحب دامت برکاتہم نے اپنے ماہرانہ ذوق تصنیف و تالیف کے ساتھ سلبِ تحریر میں نظم کر کے چند رہا رہتا کر عام اردو داں حضرات کی خدمت میں پیش کر کے اس تک رسائی ان کے لئے آسان کر دی۔ فجر۔ اہم اللہ تعالیٰ خیر الجراء۔

اس کم مایہ خاکسار کا تو احساس یہ ہے کہ کتاب کے مشمولات میں کسی بھی صاحبِ نسبت شخصیت کو پڑھا جائے تو اگر قاری کا قلب معاصی کی آلودگیوں کی وجہ سے مکمل سیاہ نہیں ہو چکا تو چند ہی سطروں کے بعد اس کے قلب میں ایک صالح انقلاب کی روشنی اس کو انشاء اللہ نظر آنے لگے گی۔ اس لئے اس کتاب کی اثر آفرینی کے اظہار کے لئے مزید الفاظ و عبارات کی حاجت نہیں۔ کتاب ہاتھ میں ہے خود تجربہ کر کے دیکھ لیا جائے۔ عیاں راجہ بیابان۔

داتا توفیقی الایمان

مرشد کرم کا ادنیٰ خادم

خاکسار سید محمد احسن واسمی عفی عنہ

خادم جامعہ تجوید الفرقان۔ آزاد نگر

فتیخور (یوپی)

تأثر

مشفق المکرم حضرت مولانا عبداللہ صاحب کاپوڈروی دامت برکاتہم

سابق رئیس فلاح دارین، ترکیسر۔ سورت (گجرات)

بِسْمِ اللّٰهِ الرَّحْمٰنِ الرَّحِیْمِ

اللہ تبارک و تعالیٰ نے انسان کی فطرت میں خیر و شر دونوں طرح کی صلاحیتیں رکھی ہیں۔ اگر وہ اپنے نفس کی نگرانی کرتا ہے اور انبیاء علیہم السلام، حضرات صحابہ کرام رضوان اللہ علیہم اور اولیاء اُمت کو اپنا رہنما بناتا ہے تو شر کی قوتوں کو مغلوب کر کے قرب الہی حاصل کر لیتا ہے۔ اور اگر اپنے نفس اور خواہشات کو اپنا رہبر بناتا ہے تو گمراہی اور بے راہ روی پر چل پھل سفلے میں کے درجہ تک پہنچ جاتا ہے۔

اسی لئے اللہ جل مجدہ نے قرآن شریف میں ارشاد فرمایا: يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ۔ یہ صادقین کی صحبت ہی انسان کو تقویٰ کی راہ پر چلنے پر ابھارتی ہے۔ اور صادقین سے مراد وہ لوگ ہیں: مَا دَاخِرَ ظَاهِرُهُ بَاطِنُهُ (جن کا ظاہر اور باطن یکساں ہوتا ہے)۔

اس لئے ہر دور میں صلحاء اُمت اور علماء ربانیین صالحین کی صحبت اختیار کرنے پر زور دیتے ہیں۔ اور اگر کسی شخص کو ایسا موقع میسر نہ ہو کہ وہ وقت فارغ کر کے کسی اہل دل کی خدمت میں رہ سکے، تو علماء اور مشائخ نے اہل اللہ کی کتابیں پڑھنے اور ان کے مواعظ و نصائح سے استفادہ کرنے

کو صحبت کے قائم مقام قرار دیا ہے۔

ہمارے اس دور میں جبکہ فتنوں کی کثرت ہے۔ طرح طرح کے افکار پھیلانے جا رہے ہیں، مادیت اور نفس پرستی و باکی طرح پھیلی ہوئی ہے شدید ضرورت ہے کہ اہل اللہ کی طرف رجوع ہو، یا اُن کی کتابوں سے انکے احوال کی اصلاح کی جائے، تاکہ قلب کی غفلت دور ہو اور فکر آخرت پیدا ہو اور مرنے کے بعد والی زندگی میں کامیابی نصیب ہو۔ شیخ فرید الدین عطاء نے کیا خوب فرمایا ہے سہ

ہمنشینی جز بہ درویشاں ممکن تا تو انی غیبت ایساں ممکن
حب درویشاں کلید جنت است دشمن ایساں سزائے لعنت است

اللہ تعالیٰ بہترین جز اعطا فرمائے شیخ طریقت عالم اجل حضرت مولانا محمد قمر الزمان صاحب الہ آبادی حفظہ اللہ و رعاه کو کہ آپ نے اصلاح اُمت کے لئے کئی مفید کتابیں شائع فرمائی ہیں، جن میں زبان سادہ اور اختصار کے ساتھ اصلاح قلب کے قیمتی نسخے ذکر فرمائیے ہیں۔ انہی مفید کتابوں میں آپ کی عظیم کتاب ”اقوال سلف“ ہے، جس میں سلف صالحین کے مختصر احوال کے ساتھ ساتھ اُن کے جامع اقوال بھی نقل فرمائیے ہیں۔ اگر اس کتاب کو غور سے پڑھا جائے تو بزرگوں کے اقوال کی روشنی میں ہمارے بہت سے امراض کی اصلاح ہو سکتی ہے۔ مثلاً :-

بندہ سید احمد رفاعی رحمۃ اللہ علیہ (د م ۱۳۵۵ھ) کا تذکرہ پڑھ رہا تھا۔ اس میں حضرت رفاعی کا یہ ارشاد پڑھا۔ آپ نے فرمایا کہ: دعویٰ چھوڑ کر جماعت اولیاء کی تائید کرو، بزرگوں کی حمایت کا یہ طریقہ اختیار نہ کرو کہ ایک کو دوسرے

پر افضل بتاؤ، کیونکہ اس میں درپردہ یہ دعویٰ ہے کہ تم ان اولیاء سے بڑھے ہوئے ہو۔ اگر تم اپنے کو ان سے کمتر سمجھتے تو درجات و مراتب کا فیصلہ نہ کرتے۔ کیونکہ دو شخصوں کے درمیان فیصلہ وہی کر سکتا ہے جو دونوں سے بڑا ہو۔ آج کل ہمارے حلقوں میں یہ مرض عام ہو رہا ہے۔ اللہ تعالیٰ ہماری حفاظت فرمائے۔ آمین!

اسی طرح مولانا مظلمہ نے مولانا جلال الدین رومی رحمہ اللہ کے مختصر تذکرہ میں جو اشعار نقل فرمائے ہیں وہ دل کی تاریکی کو دور کرنے والے ہیں، خصوصاً دعوتِ عشق کے عنوان سے جو کلام نقل ہوا ہے وہ عشق کی آگ بھڑکانے اور سوز دروں پیدا کرنے والا ہے۔ یہ صرف بطور نمونہ ذکر کر دیا ہے، ورنہ کتاب میں اہل اللہ کے سارے اقوال دل کی بیماریوں کیلئے تریاق ہیں۔

اللہ سبحانہ تعالیٰ حضرت والا کی اس خدمتِ جلیلہ کو شرف قبولیت عطا فرما کر دارین میں بہترین بدلہ عطا فرمائے اور امت کے ہر فرد کو استفادہ کی توفیق نصیب فرمائے۔ آمین! ہو الموفق للصواب والیہ المرجع والمآب۔

فقط والسلام

احقر عبد اللہ غفرلہ کا پودروی

حال مقیم ڈرنٹو، کینیڈا

۱۲ شعبان المعظم ۱۴۳۳ھ

مطابق ۲۲ جولائی ۲۰۱۲ء

تأثر

حضرت مولانا رشید احمد صاحب مفتاحی دامت برکاتہم

دارالعلوم عبودیا، ہتھکین - میوات

بِسْمِ اللَّهِ الرَّحْمَنِ الرَّحِيمِ

مکرم و محترم! سرید مجدہم و عمت فیوضہم

السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ

آپ نے "اقوال سلف" کے عنوان سے حضرت صحابہ کرام رضوان اللہ تعالیٰ علیہم اجمعین سے لے کر ماضی قریب تک کے اکابر صلحاء و علماء کے اقوال و احوال کو جمع فرمایا ہے۔ اس کے مطالعہ سے بہت ہی نور و سرور حاصل ہوا۔

(۱) آپ نے آثار اللہ بہت ہی عمدہ انتخاب فرمایا ہے اور اس کو نہایت ہی حسن ترتیب کے ساتھ مرتب کیا ہے۔

(۲) ترجمہ نہایت سلیس اور با محاورہ ہے۔

(۳) جا بجا فوائد نے کسی گوشہ کو تشنہ نہیں چھوڑا۔ فوائد نہایت جامع مانع اور حسن تفہیم کا مرقع ہیں۔ ان سے کتاب کا نفع دو چند ہو گیا۔

(۴) "اقوال سلف" کے پڑھنے سے معیت صادقین حاصل ہوتی ہے حضرت حکیم الامت قدس سرہ "امداد المشائق" کے سرورق پر تحریر فرماتے ہیں:-

قَالَ اللَّهُ تَعَالَى يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ

چوں آیت ناطق است بر معیت کہ عام است اتباع را با صادقین

اہل احقاق و درایت بتوقف اتباع بر اطلاع بر مقالات و محالات
آن عشاق۔

(۵) اقوال سلف کا پڑھنے والا چونکہ حکماً اُن کی مجلس میں ہوتا ہے اور گوشہ دل سے

ان کے کلام کو سنتا ہے، اس سے "علیک" مجالسة العلماء و اسمع
کلاما للحکماء (الترغیب ۱۱۱) کی فضیلت و برکت بھی اسے حاصل ہوتی ہے۔

(۶) اس کی برکت سبکی حیات قلبی حاصل ہوتی ہے فان اللہ یحی القلب المیت بنور

الحکمة اور یہ نور و بشارت ایمانی مرضیاتِ انبیہ پر چلنے میں مدد و معاون
ہوتی ہے اور نامرضیات سے نفرت کا ذریعہ بنتی ہے۔

(۷) بسا اوقات ایسی کوئی بات دل میں جم جاتی ہے کہ وہ پوری زندگی کا دستور العمل

بن جاتی ہے۔

(۸) آج کے دور میں جدید رسائل و اخبارات اور حدت پسند طبقے کی تالیفات کو پڑھنے

کا نام رواج ہو چکا ہے۔ اس دور میں آپ نے "اقوال سلف" کو جمع فرما کر عام
اذہان کو دعوتِ مطالعہ دی ہے کہ انکو پڑھیں اور تسکینِ دل و جان حاصل کریں۔

(۹) اقوال و احوالِ سلف کا موضوع ایسا ہے کہ ماشاء اللہ مطالعہ میں جی لگتا

ہے اور کسی بھی شخص کے مسلک کے خلاف نہیں۔

(۱۰) اپنی کم ہمتی کی وجہ سے جن اعمال کو ہم شاق سمجھتے ہیں ان صالحین کے

اقوال و احوال کو پڑھ کر اپنے دل میں ایک جذبہ اور داعیہ عمل پیدا ہوتا ہے

سلیق ملتا ہے اور عبرت حاصل ہوتی ہے۔ واخر دعوانا ان الحمد للہ رب العالمین

والسلام۔ بندہ رشید احمد غفرلہ دارالعلوم عبیدیہ تمہیں۔ میوات

مکتوب گرامی از حضرت مولانا حکیم محمد اختر صاحب دامت فیوضہم کراچی (پاکستان)

مکرم و محترم مولانا قسمر الزمان صاحب دامت فیوضہم
السلام علیکم ورحمۃ اللہ وبرکاتہ۔ مزاج گرامی!
بدیہ سلسلہ اقوال سلفؑ سے نہایت مسرت ہوئی۔ دوسری جلدوں کا انتظار
ہے۔ حق تعالیٰ اپنی رحمت سے تکمیل فرمادیں اور سب تالیفات کو شرف
حسن قبول بخشیں۔ آمین! بزرگوں کی دعاؤں کے ثمرات کا آپ پر ظہور
ہو رہا ہے۔ اللّٰهُمَّ زِدْ فِرْدًا وَبَارِكْ۔

طالب دعا محمد اختر عفا اللہ عنہ

عہ حضرت حکیم محمد اختر صاحب مدظلہ کی ولادت ۱۹۲۵ء یا ۱۹۲۶ء میں ضلع پرتاپگڑھ کے ایک قریب میں
ہوئی۔ طبیہ کالج الہ آباد کی تعلیم کے دوران حضرت مولانا محمد احمد صاحب پرتاپگڑھ کی صحبت بابرکت میں بسر
کئے۔ پھر حضرت مولانا عبدالغنی صاحب پھولپوریؒ کی خدمت میں کافی عرصہ تک قیام فرمایا۔ آپ کے بعد
حضرت مولانا ابرار الحق صاحب ہردویؒ کے زیر تربیت رہے اور انھوں نے خلعت خلافت سے نوازا۔
ماتشاء اللہ آپ سے سلوک تصوف کا کافی کام ہوا۔ آپ کے خلفاء بھی کثیر ہیں۔ ہمارے رطکے مولوی محبوب احمد زیدی
بھی ان سے بیعت ہیں۔ حضرت مولانا محمد احمد صاحبؒ کی حیات میں تقریباً دو ماہ ہمارے غریب خانہ اور
مدیریت المعارف الہ آباد میں قیام رہا۔ حضرت مولانا محمد احمد صاحبؒ کی وفات کے بعد جیالاباد تشریف
لائے تو مدیریت المعارف ہی میں قیام رہا۔ ذاک فضل اللہ یوتیر من لیشاء۔

آپ عرصہ صاحب فرانس میں آپس حقیر سے محبت و شفقت کا معاملہ فرماتے ہیں۔ اللہ تعالیٰ سے
دعا ہے کہ آپ کو صحبت کا ملہ عاجلہ سے نوائے اور اہمت کو مستفیض ہونے کا موقع فراہم فرمائے۔ آمین

محمد قمر الزمان الہ آبادی۔ مکہ مکرمہ۔ ۲۲ جمادی الاولیٰ ۱۴۲۲ھ م ۲۲ اپریل ۲۰۱۳ء

تاثر، محترم المقام جناب مکتبہ سید حسین صاحب، المتوفی ۱۴۱۱ھ

خلیفہ حضرت مولانا سرخ اللہ خان صاحب جلال آبادی نور اللہ مرقدہ
نحمدہ و نصلی علی رسولہ الکریم

”الطبقات الكبرى“ علامہ عبدالوہاب شمرانی رحمۃ اللہ علیہ کی بے نظیر عربی تصنیف ہے۔ دل چاہتا تھا کہ اس کا ترجمہ سلیس اردو میں ہو جائے۔ الحمد للہ کہ مولوی قمر الزمان صاحب اس عمل میں کوشش کیا اور اپنے طرز خاص سے اس کا ترجمہ کر دیا جو اقوال سلف کے نام سے چھپ گئی اس کا حصہ اول جنسین کہ حضرت نبی اکرم صلی اللہ علیہ وسلم صحابہ کرام و حضرت تابعین اور دیگر مقتدایان اہل سنت کے اقوال گرامیہ شامل ہیں اس کا مطالعہ عربی نے غور سے کیا تو محسوس ہوا کہ اس ترجمہ میں اصل کتاب کی تاثیر اتر آئی ہے اور ان سلف صالحین کی تعلیمات پر عمل کرنا سہل ہو گیا ہے۔ یہ ترجمہ مترجم کے اخلاص کا اثر ہے پوری کتاب مجلس میں کئی بار سنایا اور اس کا اثر بھی لوگوں کے قلوب میں پائی تاہم اس ترجمہ کے خطوط کا اس سے بڑھ کر کیا ثبوت ہو سکتا ہے کہ انھوں نے ہم اخلاف کو ان اسلاف سے ہمکنار کر دیا ہے اللہ تعالیٰ انکی عمر میں بہت دیر دلوانکی مساعی کو قبول کر لیں اور ان کی مغفرت فرمائیں اور انکی مرادیں دین و دنیا میں پوری فرمائیں۔

معلوم ہوا ہے کہ حصہ دوم بھی مولوی صاحب موصوف طبع کرنے جا رہے ہیں اس میں تقریباً دسویں صدی تک کے علماء و مشائخ کے اقوال طبع ہوں گے جنہیں کہ چاروں سلسلہ کے مشائخ عظام کے اقوال ہونگے۔ ان کے علاوہ حصہ سوم غزالی، مولانا رومی اور دیگر مشائخ چشتیہ کے اقوال شامل ہیں اللہ تعالیٰ ہر دو حصوں کو بھی اول کی طرح برکات سے نوازیں آمین اور ترجمہ کو تو اباطین عطا فرمائیں اور شرف قبول عطا فرمائیں!

سید حسین - خان منزل، دودھ پور۔ علیگڑھ۔ رجب ۱۴۰۷ھ

عہد احمدیہ، اس وقت آٹھ جلدیں طبع ہو چکی ہیں۔ مزید جلدوں کے لئے کام جاری ہے۔ اللہ تعالیٰ تکمیل فرمائے اور قبول فرمائے۔ آمین! (مرتب)

مکتوب عالی

از حضرت مولانا مفتی عبدالرزاق صاحب دامت برکاتہم

مفتی اعظم مدھیہ پردیش۔ بھوپال

بگوانی خدمت جناب عالی حضرت مولانا قمر الزمان صاحب دام فیوضہ السلام علیکم ورحمۃ اللہ وبرکاتہ۔ امید ہے کہ مزاج گراچی بخیر ہوں گے۔ جناب کا گراچی نامہ ہمراہ تین کتابوں تحفہ علیہ دستیاب ہوئیں۔ آپسے روحانی تعلق کی بنا پر آپ کئی سالوں سے برابر دعا میں یاد رہتے ہیں۔ میں نے کئی سالوں سے اقوال سلف کے بعد عمر سننا شروع کیا ہے۔ مجھے بیدار روحانی فائدہ ہوا اور مزید علمی معلومات ہوئیں۔ بزرگان دین کے واقعات اقوال سلف میں جس طرح درج ہیں اور کہیں نصیب نہیں ہوئے اس کے مطالعہ اور سننے سے بزرگوں سے عقیدت و محبت ہوئی اور اس میں علمی اضافہ ہوا

قصص الاولین عبداً للآخرین کہیں منقول ہے ۵

اعد ذکر نعمان لنا فان ذکرک هو الممسک کلمای تکرر یتضوء
بزرگوں کے واقعات سنا کر ایمان میں تازگی اور روح کی غذا ملتی ہے! اللہ تعالیٰ آپ کو جزائے خیر دے
اور عمر میں ترقی دے۔ آپ کا فیض ہمیشہ ہمیشہ قیامت تک جاری ساری فرمائے۔ آمین ثم آمین!

امید ہے کہ اپنی مستجاب دعاؤں میں یاد رکھیں گے۔ احقر کی جانب سے حاضرین پر سالانہ خصوصاً صاحبزادگان کی خدمت میں سلام عرض ہو۔ فقط والسلام

خادم ملت عبدالرزاق عفی عنہ

۲۵ صفر ۱۴۳۱ھ

تقریظ

از حضرت مولانا مطیع الرحمن صاحب قاسمی زبیر شہ

ناظم مدرسہ امدادیہ شاہ گنڈ، بھاگلپور۔ بہار

نَحْمَدُكَ وَنُصَلِّيْ عَلَى رَسُوْلِكَ الْكَرِيْمِ

مخدوم محترم حضرت اقدس شیخ طریقت مولانا شاہ قاسم الزمان صاحب

الہ آبادی ادا ما اللہ ظلّال برکاتہم قابل محتاج تعارف نہیں۔ حضرت والا کی

متعدد مقبول و محبوب تالیفات ہیں "اقوال سلف" جو متعدد ضخیم جلدوں پر مشتمل

ہے آپ کی تالیف لطیف ہے۔ اور الحمد للہ احقر کے مطالعہ میں یہ جلدیں اکثر

رہا کرتی ہیں۔ احقر ۶۶ء میں حضرت قطب وقت شیخ الحدیث مولانا

ذکریا صاحب نواز اللہ مرقدہ اور حضرت فقیہ امت مفتی محمود حسن صاحب رحمۃ اللہ علیہ

مفتی اعظم دارالعلوم دیوبند کے ایما، اور حکم سے جامعوں عزیزہ ہتورا بانہ میں جو کہ

حضرت برکتہ العصر شاہ مولانا صدیق احمد صاحب رحمۃ اللہ علیہ کا قائم کردہ مدرسہ

ہے اور تقریباً تیرہ سال وہاں خادم تدریس تھا۔ بھاگلپور سے ہتورا بانہ

ہر سفر میں الہ آباد ضرور ٹھہرتا، بلکہ وہی راستہ تھا۔ حضرت مولانا قمر الزمان صاحب

دامت برکاتہم سے تعارف اور تعلق کا سلسلہ قائم ہوا۔ اور تا ہنوز حضرت سے

تعلق اور محبت میں اضافہ ہی اضافہ ہے۔ حضرت مولانا کے ہر دور کو دیکھا

شروع زمانہ عشر کا تھا اور اب الحمد للہ لیس ہی لیس ہے۔ اِنْ مَعَ الْعُسْرِ يُسْرٌ

مگر حضرت کی سادگی اور تواضع جو میں نے پہلے دیکھا اب بھی ویسے ہی دیکھ رہا ہوں بلکہ سادگی اور تواضع میں اضافہ ہی ہے۔ حضرت والا قرآن کی یہ آیت ”مَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ“ کے مکمل مصداق ہیں۔ پھر حضرت والا جہاں حضرت اقدس مصلح الامت نور اللہ مرقدہ کے تربیت یافتہ اور خولیش و مجاز ہیں، وہیں عارف باللہ حضرت شاہ مولانا محمد احمد صاحب پرتاپ گدھی نور اللہ مرقدہ کے فیض یافتہ اور مجاز و خلیفہ ہیں۔ زیر نظر و مطالعہ ”اقوال سلف“ سمعارت و محاسن کا گنجینہ اور حضرت اسلاف کا بیش بہا اور قیمتی مجموعہ ہے۔ یہ یقیناً خداداد صلاحیت کا ثمرہ اور نتیجہ ہے۔

این سعادت بزور بازو نیست
تا ز بخش در خدای بخشندہ
احقر ابھی الہ آباد کتساب فیض کیلئے حاضر ہوتا رہتا ہے نیز حضرت والا مدرسہ امدادیہ عربیہ شاہ کنڈ، بھاگلپور کے سرپرست اعلیٰ ہیں۔ حسب پروگرام اکثر و بیشتر مدرسہ ہذا تشریف لاکر تشنگان علوم و معارف کیلئے فیض رساں ہیں۔ حق تعالیٰ شاہد محسن و جود آپ کے فیض روحانی و معنوی کے ساتھ ”اقوال سلف“ کے فیض کو بھی قیامت تک عام و نام فرمائے اور بارگاہ ایزدی میں قبولیت تامہ عطا فرمائے۔

این دعا از من ہا ز جلد جہاں آئین باد

انیر میں عرض ہے کہ حق جل و علا حضرت والا کی ہر نوع کی حفاظت فرمائے۔ نظر بد سے محفوظ فرمائے۔ معنوی اور مادی ہر نوع کی ترقیات و برکات سے مالا مال فرمائے۔ اور حضرت والا کی ساری اولاد نسبی و روحانی کو عافیت دارین مقدر فرمائے۔ آمین یا رب العالمین۔

احقر مطیع الرحمن القاسمی

خادم مدرسہ امدادیہ عربیہ شاہ کنڈ، بھاگلپور ۱۳۔ ۲۳۔ ۶ھ

قال الله تعالى

الْإِنِّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

تذکرہ

اولیاء مقربین و علماء ربانین جرحہ اللہ

المحدث علی احسانہ، اب ہم اصل کتاب کو شروع کرتے ہیں۔ قارئین کرام کی معلومات کے لئے عرض ہے کہ: اقوال سلف؟ اول میں انبیاء، علیہم السلام، صحابہ و صحابیات رضوان اللہ تعالیٰ علیہم اجمعین، اور متعدد تابعین رحمہم اللہ کے احوال و اقوال ذکر کئے گئے ہیں۔

”اقوال سلف دوم“ میں متعدد تابعین و تابعات، تبع تابعین اور چوتھی صدی ہجری تک کے اولیاء و مشائخ کرام رحمہم اللہ کے احوال و اقوال ذکر کئے گئے ہیں۔

”اقوال سلف سوم“ میں پانچویں چھٹی، ساتویں اور آٹھویں صدی ہجری کے نصف اول کے اولیاء و مشائخ عظام رحمہم اللہ اور چند سلاطین ہند کے احوال و اقوال ذکر کئے گئے ہیں۔

”اقوال سلف چہارم“ میں ٹھوہریں صدی نصف آخر سے دسویں صدی ہجری تک کے اولیاء کرام، مشائخ عظام اور سلاطین ہند کے مختصر احوال و ارشادات نقل کئے گئے ہیں۔ اللہ تعالیٰ ان حضرات کے فیوض و برکات سے مستفیض فرمائے۔

”اقوال سلف پنجم“ کا آغاز انشاء اللہ کیا ہو گا۔ دسویں صدی ہجری تک کے اولیاء کرام سے کیا جائے گا۔ اللہ ولی التوفیق

حضرت شیخ محمد اسمعیل قریشی ہاشمی سہروردی بکھرولی، الہ آباد المتوفی ۱۲۶۹ھ

نسباً آپ حضرت شیخ بہاؤ الدین زکریا ملتانی کے پوتے اور شیخ صدر الدین عارف ملتانی کے بیٹے ہیں۔ آپ موضع بکھرولی (الہ آباد) کے مخدوم شاہ کے نام سے مشہور ہیں۔

ولادت ۱۲۶۹ھ مطابق ۱۲۶۹ء میں شہر ملتان میں آپ کی ولادت ہوئی۔

تعلیم آپ اپنے والد ماجد شیخ صدر الدین زکریا اور دادا شیخ بہاؤ الدین زکریا کے کہنے پر سہروردی سلسلہ میں داخل ہوئے۔ اور اپنے والد ماجد اور اپنے بڑے بھائی شیخ رکن الدین المعروف بہ شاہ رکن عالم کے ذریعہ سلوک طے کیا۔ شاہ رکن الدین زکریا نے اپنے بھائی کو ہمیشہ اپنے ساتھ رکھتے تھے۔ یہاں تک کہ اپنے دہلی دورہ کے دوران جو ہندوستان کے بادشاہ علاؤ الدین خلجی کی دعوت پر گیا تھا ان کو وہ ساتھ میں لیتے گئے تھے۔ اُس وقت ان حضرات نے شیخ نظام الدین اولیاءؒ سے بھی ملاقات کی تھی۔

ملتان سے الہ آباد حضرت شیخ اسمعیل زکریا زیادہ تر ملتان ہی میں رہا کرتے تھے اور خانقاہ کے تعلیمی و تبلیغی کاموں میں مشغول رہا کرتے تھے۔ بھائی کی وفات سے قبل ہی ان کو کشف و الہام کے ذریعہ

سے آپ کا تذکرہ "تاریخ مشائخ الہ آباد" اور مکرم خالد عرصہ کا پورہ نے جو تحقیقی مضمون لکھا ہے وہ بدست عزیزم وصی اللہ نقیض ابن حکیم شفیع اللہ صاحب محی الدین پورا الہ آباد سے موصول ہوا اسی سے اقتباسات نقل کئے ہیں۔ (مرتب)

الہ آباد جانے کے لئے فرمایا گیا۔
چنانچہ وہ پہلے دہلی پہنچے۔ اُس وقت کے بادشاہ علاؤ الدین خلجی اور ان کے
خليفة نے ان کا خیر مقدم کیا۔ اس کے بعد انھوں نے دہلی سے الہ آباد کا سفر
کیا اور کڑا ہوتے ہوئے بھرولی گاؤں میں سکونت اختیار فرمائی۔

سید شعبان الملّت جھولسوئی کی خدمت میں | ایک روز مولانا
اسمعیل قریشی نے

اپنے جد محترم مخدوم بہاؤ الدین زکریا ملتانی کو خواب میں دیکھا۔ مخدوم
مذکور نے ان سے فرمایا کہ ہماری جانب سے جو نعمت باطنی باقی رہ گئی تھی
اس کو سید شعبان سے جو کہ اس جانب کے خلفاء میں سے ہیں اور تمھارے
گھر ہی کی نعمت اور دولت اُن کے پاس ہے، ان سے حاصل کرو۔ حضرت
اسمعیل نے یہ حکم پا کر مخدوم سید شعبان الملّت کی خدمت میں حاضر ہوئے
اور اپنے جد محترم کے ارشاد کے بموجب اُن سے التماس کیا۔ انھوں نے جو
نعمت باقی تھی ارشاد و تربیت کر کے اس کی تکمیل فرمادی۔

(تاریخ مشائخ الہ آباد ص ۹۳)

شرعیّت پر عمل کا اہتمام | آپ شریعت کے بنیادی اصولوں پر بہت
سختی سے عمل کرتے تھے۔ شریعت کے

خلاف کسی چیز کو پسند نہیں فرماتے تھے۔ آپ نے سماع کے نام پر گانے
بجانے ناچنے کی سختی سے مخالفت کی اور اللہ کے بندوں کو اپنے
معبود حقیقی کی خالص عبادت پر توجہ دینے کی تلقین فرمائی۔ اسی طرح آپ
نے دعوت و تبلیغ کا کام بخیر و خوبی انجام دیا۔

مسجد کی تعمیر | آپ نے گنگاندی کے کنارے ایک ٹیلہ پر ایک شاندار مسجد کی تعمیر کی، جو اب بھی اسی شان سے ماشار اللہ موجود ہے، بلکہ اُس کے اندر مزید توسیع و تخرین کر دی گئی ہے۔

وفات | آپ کو "مخدوم ہند" کے محترم و موقر خطاب سے نوازا گیا، جس سے سال وفات ۱۳۴۹ھ مطابق ۱۳۴۸ء نکلتا ہے۔ یہ اس تحریر میں مرقوم ہے جو عزیزم شاہ سیف اللہ ملقب بہ سعد بن حضرت شاہ عبید اللہ صاحب سے حاصل ہوئی۔ جزاہم اللہ تعالیٰ۔

آپ کی مزار آپ کی تعمیر فرمودہ مسجد کے احاطہ میں ہے۔ نور اللہ مرقدہ الحمد للہ آپ کی مسجد میں بار بار نماز ادا کرنے اور متعدد بار مزار پر حاضری کی سعادت نصیب ہوئی۔ (مرتب)

بیت المعارف الاسلامیہ، بخشی بازار، الہ آباد

۹ ربیع الاول ۱۳۳۴ھ ۲۲ جنوری ۲۰۱۳ء

آپ کے مزار کی خصوصیت | آپ کے مزار پر کوئی بڑا مینار نہیں ہے

لیکن ایک بڑا خوبصورت گنبد صخرے پر ہے مگر اس مزار پر موجودہ زمانہ کی طرح کوئی عرس و میلاد وغیرہ کی غلط رسم و عبت کا نام و نشان تک نہیں ہے، جو اس بات کا بین ثبوت ہے کہ حضرت شیخ اسمعیلؒ شریعت مطہرہ کی پابندی کتنی سختی سے کرتے تھے جس کا اثر انکی وفات کے بعد بھی نمایاں ہے۔

آپ کے وصال کے بعد آپ کے صاحبزادے شیخ شہاب الدینؒ سجادہ نشین ہوئے۔ مخدوم شیخ تقی جھونسی کے صاحبزادے محمد تقی

عثمان الاکبر کی شادی آپ کے گھر ہوئی۔

مرآة الاسرار کے مصنف کی زیارت | ”مرآة الاسرار“ کے مصنف نے
(شاہ جہاں کے دور حکومت میں)

خاص طور پر اس مسجد مزار کی زیارت کی اور ان کا تاثر تھا کہ یہ نہایت متبرک جگہ ہے۔

ف: چنانچہ حضرت مرشد ہی مصلح الامت مولانا شاہ وصی اللہ صاحبؒ
جب اپنی صاحبزادی عقیلہ خاتون رحمہما اللہ کی وفات ہی کے روز ۳ شوال ۱۳۵۹ھ مطابق
۱۹۴۰ء کو بمبھولی اپنے خاص محبوب مرید مکرم چودھری حبیب الرحمنؒ (متوفی ۱۹۸۲ء)
کے مکان تشریف لے گئے اور مہینوں قیام رہا۔ آپ مزار اقدس پر حاضر ہوئے تو بے ساختہ
فرمایا کہ ”اللہ اکبر، یہ انوار و برکات، جو بالکل عیاں ہیں۔“ اللہ تعالیٰ ہم سب کو انکے
انوار و برکات سے بہرہ ور فرمائے۔ آمین! (مرتب)

آپ کا انخفا بحال | آپ اپنے حال و مقام کا انخفا فرماتے تھے اس لئے آپ کی شہرت زیادہ
انہوں نے جیکہ ہر خط سے بہت طلبہ مثلاً کرا، مانپلو، مظفر آباد، جو پور، جھنسی
وغیرہ سے آئے اور شاگردی اختیار کی، مگر آپ نے صرف تین حضرات کو خلافت عطا کی۔

خلفاء (۱) شیخ عبدالرحیمؒ (۲) شیخ علیؒ (۳) سید محمد شاہ کرک مجذوب بدالؒ
المتوفی ۱۳۵۹ھ کرا مانپلو، الہ آباد۔ اور کرک شاہ ولایت بزرگی میں اپنے پیر محمد اسماعیل قریشیؒ
سے بھی زیادہ معروف و مشہور ہوئے۔ نور اللہ صر اقدہم۔

عہ حضرت مصلح الامت مولانا شاہ وصی اللہ صاحبؒ موضع بمھولی کے علاوہ موضع امرولی مکرم مولانا
مقبول احمد صاحبؒ قاسمیؒ کے یہاں، اسی طرح تصبیہ چائل مکرم حاجی محمد شفیع صاحبؒ کے مکان پر
تشریف لے جاتے تھے نیز مکرم مولانا محمد فاروق صاحبؒ کے موضع آتراؤں، الہ آباد بھی
گاہے گاہے تشریف لے جاتے تھے۔ یہ سبھی حضرات اللہ تعالیٰ کے جوار رحمت میں پہنچ
گئے ہیں۔ اللہ تعالیٰ سب کی مغفرت فرمائے اور جنت الفردوس نصیب فرمائے۔ آمین! (مرتب)

حضرت سید علی شعبان الملک جھولسی الہ آبادی المتوفی ۷۶۰ھ

نام و نسب اہم نامی اسم گرامی آپ کا سید علی مرتضیٰ ہے۔ لقب علی شعبان اور شعبان الملک الدولت ہے۔ شعبان بیابانی سے بھی مشہور ہیں۔ شعبان کے لقب کی جو یہ ہوئی کہ آپ عین شب برارت کے روز متول ہوئے۔ آپ حضرت سید محمد مکی رحمۃ اللہ علیہ کے پر پوتے ہیں۔ چنانچہ سلسلہ نسب یہ ہے۔ سید علی مرتضیٰ شعبان الملک بن سید بدر عالم بدر الدین بن صدر الدین بن سید محمد مکی رحمۃ اللہ علیہ۔

ولادت آپ کی ولادت مقام ہندی میں ہوئی جو سکھ اور بھکر (سندھ پاکستان) کے متصل ایک موضع ہے۔

تلاش مرشد جب آپ کی عمر شریف تیس سال کو پہنچی تو عشق الہی نے جوش کیا اور مضطرب بے چین کر دیا۔ وصل محبوب کی فکر لاحق ہوئی چنانچہ جس جگہ نیر عارفان حق و حقیقت کی سنتے وہاں پہنچ کر ان کی ملازمت و صحبت اختیار کرتے اسی فکر میں ملتان تشریف لائے، عارف باللہ حضرت شمس الدین عریض علیہ الرحمۃ کی زیارت و ملاقات سے مشرف ہوئے اور بیعت کی درخواست کی۔ حضرت

عہ حضرت مولانا محمد فاروق صاحب (المتوفی ۱۲۲۱ھ) موضع اتراول ضلع الہ آباد کے رہنے والے تھے۔ حضرت مصلح الامت مولانا شاہ وصی اللہ صاحب رحمۃ اللہ علیہ کے خاص مرشد ہیں سے تھے، انہوں نے تذکرہ اولیائے جھولسی کے نام سے وہاں کے اولیاء کی سوانح لکھی ہے۔ اُس سے چند اقتباسات نقل کرتا ہوں۔ (درتب)

موصوف نے آپ کے حق میں بہت سی تفصیلات فرمائیں اور فرمایا کہ تمھارا نصیبہ ارادت دوسری جگہ ہے، تمھارا نصیب ولایت سلوک ہے اور یہاں تربیت جذب ہے۔ یہ سن کر آپ نے عرض کیا کہ جہاں ہمارا نصیب ہے ارشاد فرمایا جائے۔ حضرت شمس الدین جو نے ارشاد فرمایا، حضرت مخدوم شیخ بہاؤ اللہ زکریا ملتانى سہروردی کے پوتے حضرت شاہ رکن الدین ابوالفتح سہروردی کی خدمت میں جاؤ۔ چنانچہ آپ اُن کی خدمت میں پہنچے۔ جو نہی حضرت مخدوم شاہ رکن الدین ابوالفتح نے سید شعبان الملت کو دیکھا نظر پڑتے ہی بہت خوش ہوئے اور فرمایا الحمد للہ، ایک شیر نہ ہمارے دام میں آیا ہے۔ اور بڑی توجہ اور شفقت فرمانے لگے۔

اس کے بعد اسی عرصہ میں حضرت خواجہ خضر علیہ السلام سے بھی ملاقات میسر ہوئی۔ ان سے بھی مستفید ہوئے۔ پھر چند مدت کے بعد حضرت سید شعبان الملت نے حضرت شیخ رکن الدین کی خدمت میں بیعت کی درخواست پیش کی حضرت شیخ نے فرمایا، شیخ منہاج الدین حسن حاجی الحرمین جو کہ بہار میں متمکن ہیں تمھارا نصیب وہاں ہے۔ اس لئے وہاں جا کر ان سے بیعت ہو جاؤ۔

حضرت مخدوم شعبان الملت نے بحکم شیخ موصوف بہار جانے کے لئے رخت سفر باندھ لیا اور روانہ ہو گئے۔ اور وہاں پہنچ بھی گئے۔ تو دیکھتے کیا ہیں کہ حضرت مخدوم شاہ منہاج الدین جو بیرون شہر سیراہ کھڑے ہیں۔ اُن کو دیکھتے ہی پکار اُٹھے کہ: بیابیا سید کہ من انتظار تو بودم۔ (اؤ اؤ اے سید اکبریں تیرے انتظار ہی میں تھا۔)

انہوں نے دوڑ کر قدم بوسی کا شرف حاصل کیا۔ پھر جلے قیام پر تشریف لے گئے۔ حضرت مخدوم شعبان الملت وہاں رہنے لگے۔ اور ایک دو دن، دس بیس دن نہیں، بارہ سال تک مجاہدہ و ریاضت و عبادت میں مشغول رہے اور بارہ سال کے بعد حضرت مخدوم حاجی الحرمین منہاج الدین نے شعبان الملت کو حیطۃ بیعت میں داخل کیا۔ اور فرمایا کہ تمہارے رہنے کی جگہ شیخ پورہ ہے وہاں جا کر اقامت اختیار کرو۔ چنانچہ اپنے مخدوم شیخ کے حکم سے دو سال اور اقامت کریں گے، اور دولت و نعمت باطنی سے مالا مال ہو گئے۔ ایک دن حضرت مخدوم منہاج الدین نے حضرت مخدوم شعبان الملت کو حضور میں طلب کیا اور فرمایا کہ آج رات خواب میں پیغمبر خدا صلی اللہ تعالیٰ علیہ وسلم کی زیارت سے مشرف ہوا، میں نے دیکھا کہ گویا آپ کو اس جگہ سے رخصت فرما رہے ہیں۔ اور فرما رہے ہیں کہ پیلاگ (پریاگ) جلے کفاراں ہے، اس جگہ پہنچ کر رسم اسلام جاری کرو۔

سید شعبان الملت یہ حکم سن کر پریاگ یعنی الہ آباد آنے کے لئے تیار و آمادہ ہو گئے۔ اور بالآخر پچاس فقرا اہل اللہ و اصل محق یاران طریقت میں سے ہمراہ لے کر الہ آباد کی جانب چل پڑے۔ اور چلتے چلتے جھونسلی پہنچے۔ اس وقت جھونسلی کا نام ہڑبونگ پور تھا۔ راجہ ہڑبونگ حکومت کرتا تھا۔ جھونسلی کے دکھن جانب جھاڑیاں بہت زیادہ تھیں، انہی جھاڑیوں میں مع پچاس ہمراہ کاب فقرا کے قیام پذیر ہو گئے۔ نماز کا وقت ہوا تو لب دریا کے کنارے ان فقرا اللہ نے اذان نماز کے لئے اللہ اکبر، اللہ اکبر کی صدا بلند کی۔ کفرستان میں لعرۃ کبرۃ توحید کی آواز گونجی۔ اس آواز کا بلند ہونا اور گونجنا تھا کہ شرک کے خرمن میں آگ لگ گئی

معبد کفر میں کھلبلی مچ گئی۔ کافر راجہ ہڑ بونگ کے کان میں آواز اذان پہنچی تو کہا یہ بیچھ کہاں سے آیا ہے جو ہماری بستی میں اذان دیتا ہے۔ طاقت کے نشہ میں چور راجہ کی نظروں میں چند بے نوافقیوں کی کیا حقیقت تھی۔ مسکین کو کیا خبر کبھی طاقت ان کی تائید میں ہے اور وہ خدائے ذوالجلال والا کرام کے حکم سے سردار دو جہاں صلی اللہ تعالیٰ علیہ وسلم کے بھیجے ہوئے ہیں۔ بہر حال اپنے آدمیوں کو بھیج کر کہلایا کہ تم مسلمان ہو اور یہ جگہ جائے ہنوداں ہے۔ یہاں سے فوراً چلے جاؤ۔ تمہارا یہاں رہنا ٹھیک نہیں ہے۔ حضرت مخدوم شعبان الملت رحمۃ اللہ علیہ نے نہایت استغفار اور لاپرواہی سے جواب میں کہلوایا کہ جا کے راجہ سے کہہ دو کہ میں اللہ تعالیٰ کے اور اپنے پیر کے حکم سے آیا ہوں اور یہاں اقامت اختیار کر لی ہے۔ نہ تھکے بلانے سے آیا ہوں نہ تمہارے کہنے سے جساؤں گا۔ خوب سمجھ لو کہ ہم کو یہاں رسم اسلام جاری کرنا ہے، جانا اور بھاگنا نہیں ہے۔ راجہ مردود کو بھلا اس بات کے سننے کی کہاں تاب تھی۔ اپنے چند سپاہیوں کو بھیجا اور حکم دیا کہ جساؤ اور ان سب کا سرتن سے جدا کر کے دریا میں پھینک دو۔ سپاہی حضرت مخدوم کی طلب میں پہنچے اور چاہا کہ تلوار سے قتل کر دیں، مگر تائید غیبی آپ کے ساتھ تھی۔ چنانچہ حضرت مخدوم نے انگشت شہادت آسمان کی طرف اٹھائی اور یکشم جلال بنگاہ گرم اتنی زور سے چند مخصوص الفاظ میں ایسا نعرہ مارا کہ ان تمام کافر سپاہیوں کے سر یکبارگی تن سے جدا ہو کر الگ جا پڑے۔ جب یہ خبر راجہ کو پہنچی تو آگ بگولا ہو گیا۔ اور خود سوار ہو کر مع لشکر وہاں جا پہنچا۔ کچھ دیر تک تلوار کا بازار گرم رہا۔ تقدیر الہی سے آپ کے یاران طریقت میں سے سات فقیر درجہ شہادت سے فائز المرام ہوئے۔ پھر حضرت مخدوم کھڑے ہو گئے اور یکشم جلال بنگاہ گرم

اتنی زور سے چند مخصوص الفاظ میں ایسا نعرہ لگایا کہ نعرہ کے بلند ہوتے ہی راجہ ہڑبونگ اور اس کی پوری فوج کے سر تن سے جدا ہو کر الگ جا پڑے۔ مگر ابھی آپ کا جلال ترقی پر تھا۔

جھونسلی کے قلعہ کا مترزل ہونا

دوبارہ اُس قلعہ کی جانب نگاہ گرم ڈالی اور پُر جلال نعرہ بلند فرمایا۔ راجہ کا قلعہ مترزل ہو کر پکڑ کھلنے لگا، آخر بیخ و بنیا سے اکھڑ کر اُس کی عمارت زیر و بالا ہو گئی۔ اور اب بھی اُس کا نشان موجود ہے۔ اور وہ کا فر مع افواج کے جہنم رسید ہو گیا۔ باقی تمام ہندوان اس زلزلہ سے خوف زدہ ہو گئے اور اسلام کی آغوش میں آگئے اور رسم اسلام جاری ہو گئی۔ مخدوم صاحب سید شعبان الملت قدس سرہ نے اسی جگہ اقامت فرمائی اور چند مدت تک وہاں اقامت گزیر رہے۔ اس کے بعد چند فقرا کو جھونسلی میں پھوڑ کر حویلی پریاگ میں یعنی سیدسرایاں کے قریب موضع چرنی تشریف لے گئے۔ اور وہیں عبادت و ریاضت میں مشغول ہو گئے۔ ادھر آپ کے محترم شیخ مخدوم شاہ منہاج الدین حاجی الحرمین نے مکہ معظمہ کی زیارت کا قصد فرمایا اور بہار سے روانہ ہو گئے اور جھونسلی پہنچے۔ جب وہاں پہنچے تو پوچھا کہ ہمارے یار سید شعبان الملت کہاں ہیں؟ لوگوں نے عرض کیا کہ حویلی پریاگ کے موضع چرنی میں چلہ میں بیٹھے ہیں۔ مخدوم منہاج الدین وہاں کے لئے روانہ ہو گئے اور وہ موضع معلوم نہ تھا کہ کہاں ہے۔ سیدسرایاں کے متصل ایک باغ تھا اسی باغ میں بیٹھ گئے۔ ادھر سید شعبان الملت کو ازراہ کشف معلوم ہو گیا کہ مخدوم صاحب تشریف لائے ہیں اور میری جستجو میں ہیں، بیتاب ہو گئے۔ کوئی شخص خدمت میں برلے نڈر دودھ لایا تھا، وہ

اور تھوڑا سا چاول آپ کے حجرے میں وہی موجود تھا۔ وہ چاول اسی دوڑ
 میں ڈال کر اوپر سے خوان اوڑھا کر بخد مت پیر و مرشد دوڑے ہوئے روانہ ہو گئے
 جس وقت اس باغ کے قریب پہنچے جس میں پیر و مرشد رونق افروز تھے، ہنرت
 مخدوم منہاج الدین نے دیکھا کہ باوجود اس رسوخ کے نہایت خشوع و خضوع
 کے ساتھ دوڑتے ہوئے شعبان الملت چلے آ رہے ہیں۔ دیکھتے ہی پیر و مرشد
 نے فرمایا۔ تعالٰیٰ یاسیدی مرحبا (یعنی آئیے اے سید مرحبا) مخدوم صاحب
 نے وہ شیر و برج (دو دو چاول) نہایت خوشی سے تناول فرمایا اور بچا کھچا سید
 شعبان کو دیا اور فرمایا، کھا! تاکہ تیرے فرزندان و مریدان قیامت تک کھائیں۔
 اور جو نعمت باطنی باقی رہ گئی تھی شیخ نے وہیں عنایت فرمادی اور فرمایا بابائے من
 کارت با تمام رسید (یعنی لے میرے بیٹے تیرا کام تمام کچھنچ گیا یعنی پورا ہو گیا)۔
 اس کے بعد مختصر مدت تک حضرت مخدوم منہاج الدین موضع چرنی
 میں رونق افروز رہے۔ اس کے بعد مکہ معظمہ روانہ ہو گئے۔ اور بوقت رخصت
 فرمایا کہ میں مکہ معظمہ جا رہا ہوں اور وہیں وفات پاؤں گا۔ اور تم بہار جا کر
 وہ خرقة جو کہ ہمارے پیر شیخ نجم الدین ابراہیم نے ہم کو دیا تھا اور ان کو ان کے
 شیخ زکریا بن الدین ابو الفتح نے دیا تھا، وہ خرقة میں نے تم کو بخشا۔ تم وہاں جا کر
 اس خرقة کو پہنو اور چند مدت وہاں مقیم رہ کر پسر فقیر صدر الدین کی تربیت
 کر کے پھر جھونسی میں آکر اقامت اختیار کرو۔

یہ وصیت فرما کر حضرت مخدوم منہاج الدین حاجی الحرمین قدس سرہ
 تو بظرف مکہ معظمہ روانہ ہوئے اور سید شعبان الملت علیہ الرحمۃ بحکم پیر
 بظرف بہار روانہ ہوئے۔ وہاں پہنچے تو لوگوں کی زبانی معلوم ہوا کہ شیخ

صدرالمدین نے اپنے والد محترم مخدوم منہاج الدین کی ہجرت کے بعد ہر چند قصد فرمایا کہ قفل کھول کر خرقة، شیخ کو نکال کر پہنیں، مگر قفل کھولنے میں کامیاب نہیں ہو سکے۔ آخر ش مخدوم سید شعبان نے پہنچ کر قفل کھولا اور مطابق حکم پیر خرقة نکال کر زیب تن فرمایا۔ اور چند مدت وہاں رہ کر صاحبزادہ صاحب کی تربیت فرما کر واپس آگئے اور جھونشی میں قیام پذیر ہو گئے۔

حضرت سید شعبان تصوف اور توحید میں قوم صوفیہ کے پیشوا تھے۔ بابا فرید الدین گنج شکر قدس سرہ کے خواہر زادہ یعنی بھانجے حضرت مخدوم علاء الدین سید علی صابر کلیری قدس سرہ سے بھی ملاقات ہوئی ہے۔

کرامات | آپ کی بہت سی کرامات ہیں۔ مگر بغرض اختصار ہم نقل کرنے سے قاصر ہیں۔

خواب

ایک دن حضرت مولانا اسمعیل قریشی جو کہ حضرت مخدوم بہاؤ الدین زکریا ملتانی قدس سرہ کی اولاد میں سے ہیں۔ جن کی قبر الہ آباد شہر کے قریب موضع بہرولی میں ہے، انھوں نے ایک روز اپنے جد محترم حضرت مخدوم بہاؤ الدین زکریا ملتانی کو خواب میں دیکھا، مخدوم مذکور نے ان سے فرمایا کہ ہماری جانب سے جو نعمت باطنی باقی رہ گئی تھی اس کو سید شعبان سے جو کہ اس جانب کے خلفاء میں سے ہیں اور تمھارے گھری کی نعمت اور دولت ان کے پاس ہے ان سے حاصل کرو۔ حضرت مخدوم اسمعیل قریشی یہ حکم پا کر حضرت مخدوم سید شعبان الملت کی خدمت میں حاضر ہوئے۔ اور اپنے جد محترم کے ارشاد

و حکم کے بموجب ان سے التماس کیا۔ انھوں نے جو نعمت باقی تھی ارشاد و بیعت کر کے اس کی تکمیل فرمادی۔ درمیان ہر دو بزرگوار بہت ہی اخلاص رہا۔ بعد پانچ سال کے آپ کے فرمانے سے شاہ غالب جن کی درگاہ بلکہ موضع موافق ضلع الہ آباد میں ہے اور حضرت محمد بن ابی بکر کی اولاد سے ہیں، انہی شاہ غالب کی صاحبزادی سے ان کی شادی ہو گئی۔

اولاد سید شعبان الملت کے چار اولاد میں تھیں، دو بیٹے اور دو بیٹیاں ایک بیٹے علی العامر تھے جن کو عمر شہید کہتے ہیں۔ یہ جنگ کفاراں میں شہید ہو گئے۔ دوسرے فرزند مخدوم سید شیخ تقی الدین قدس ہیں، جن کا تذکرہ آگے آ رہا ہے۔ دو صاحبزادیاں صالحہ اور حنیفہ تھیں۔ رحمہ اللہ رحمۃ واسعہ۔

وفات دنیا میں سو سال رہ کر ۳۳ یا ۳۴ ذی الحجہ ۱۰۰۰ھ بروز پنجشنبہ اسلام کا یہ علمبردار، عاشق جانناز، سر فروش مجاہد، شیر حق، اللہ کا ولی اس دار فانی کو خیر باد کہہ کر رحمت الہی کی آغوش میں پہنچ گیا۔ آپ کی قبر جھونسی (الہ آباد) میں ہے۔ گنگا اور جمنا دونوں دریا آپ کے زیر مقبرہ ملائی ہوئے ہیں۔ رحمہ اللہ رحمۃ واسعہ۔ (تذکرہ اولیائے جھونسی)

ف: الحمد للہ آپ کی مزار پر حاضر ہوئی ہے۔ تو اللہ مقررہ۔ (مرتب)

حضرت مخدوم شیخ تقی الدین جھولسی، الہ آباد المتوفی ۷۸۵ھ

نام و نسب نام نامی واسم گرامی آپکا صدیق الحق ہے۔ کینت علی اکبر ہے اور لقب آپ کا قدوة العارفين، امام المتقين، سراج الاولیاء، مکشوف الاسرار، حضرت مخدوم حضرت شیخ سید تقی الدین قدس اللہ سرہ العزیز ہے۔ والد کا نام سیدی شجاع الملک جھولسی ہے۔

ولادت و تربیت ولادت آپ کی بروز پچھنہ ۷۸۵ھ جھولسی میں ہوئی۔ سن شعور کو پہنچے اور تعلیم و تعلم سے فراغت کے بعد اپنے پدر محترم حضرت سید شجاع الملک سے مرید ہوئے۔ اہل طریق سہروردیہ تمام و کمال اپنے پدر محترم سے حاصل کیا۔

بخارا کا سفر اس کے بعد حضرت مخدوم سید شجاع الملک نے آپ کو سیر و حیات کیلئے رخصت کیا۔ آپ سیر و سیاحت کرتے ہوئے ولایت توران یعنی ترکستان کے شہر بخارا پہنچے، وہاں خواجہ بزرگ حضرت خواجہ بہاؤ الدین نقشبند کے والد محترم حضرت میر سید محمد بخاری ابن سید عبدالحق کبیر کی زیارت کا شرف حاصل ہوا۔ انہی کی خدمت اقدس میں رہ پڑے اور بارہ سال تک انہی کی صحبت کے ملازم رہے۔ اور مجاہدہ و ریاضت میں مشغول رہے۔ حضرت میر سید محمد بخاری تمام و کمال آپ کی تربیت و تکمیل فرماتے رہے اور آپ پر بیجا شفیق و مہربان رہے۔ سلسلہ ان کا حضور یہ تھا، پیشہ و کسب ان کا قالین بافی اور نقشبندی تھا۔ سید نجیب تھے۔ گیارہ واسطوں سے امام علی موسوی رضا پر سلسلہ نسب منتهی ہوتا ہے۔ (تذکرہ اولیاء جھولسی مؤلف حضرت مولانا محمد فاروق صاحب اثر اول)

سید محمد بخاری رحمۃ اللہ تعالیٰ علیہ کے دو اولادیں تھیں۔ ایک بیٹے تھے خواجہ بزرگ خواجہ بہاؤ الدین نقشبند قدس سرہ جو سلسلہ علیہ کے

نقشبندیہ کے سید الطائفہ تھے۔ اور صاحبزادی حضرت رخ ماہ بیگم تھیں۔ حضرت
 میر سید محمد بخاری نے اپنی صاحبزادی حضرت رخ ماہ بیگم کو حضرت مخدوم شیخ
 تقی الدین جھونسوی کے جلالہ عقید میں لے دیا تھا۔ اکثر نعمت باطنی حضرت
 شیخ تقی الدین کو انہی حضرت سید محمد بخاری سے حاصل ہوئی۔ بوقت
 وصال حضرت خواجہ بہاؤ الدین نقشبند پدرا محترم کی خدمت اقدس میں حاضر
 ہوئے اور بیعت کی درخواست کی۔ پدرا محترم نے فرمایا کہ تمہارا نصیبہ بخدمت
 بابا امیر کلال ہے۔ انہی کی خدمت میں جاؤ۔ جو کچھ مجھ میں تھا میں نے بابا
 تقی کو دیا۔ پھر حضرت شیخ تقی سے فرمایا۔ بابا تقی! جو کچھ شیخی میں نے اپنے پیڑھے
 پائی تھی وہ تجھ کو دیا۔ یہ لفظ کہہ کر دار فناء سے خاموش ہو کر دار بقا کی طرف
 رحلت فرما گئے۔ اسی وقت سے سب لوگ خورداں و بزرگاں مخدوم شیخ
 تقی کو شیخ ہی کے خطاب سے یاد کرنے لگے۔ چنانچہ یہ لفظ شیخ حضرت کی زبان
 مبارک ہی کی برکت ہے۔ اسی لئے مخدوم صاحب نے خود اپنی زبان مبارک سے
 فرمایا ہے کہ جو بھی ہمارے فرزندوں میں ہو اور طریق سجادگی میں ہو، اپنے کو شیخ کہے۔
 ہندوستان آمد پھر حضرت سید محمد بخاری قدس سرہ کی وفات کے بعد حضرت
 شیخ تقی قدس سرہ نے مع اہل و عیال ہندوستان کی طرف مراجعت فرمائی
 واپسی میں جب دہلی پہنچے تو حضرت سلطان نظام الدین اولیا قدس سرہ کی
 خدمت میں پہنچے اور ان سے بہت کچھ فیض حاصل کیا۔ حضرت سلطان اولیا
 کی نظر عنایت آپ پر بہت زیادہ تھی۔ حضرت آپ کو مفتی تصوف کے لقب سے
 یاد فرمایا کرتے تھے۔ ایک روز حضرت مخدوم تقی رحمۃ اللہ علیہ نے حضرت
 سلطان حبیب کو خواب میں دیکھا کہ انھوں نے ایک خرگوش پشمینہ اور ایک تاج
 (رقم)

ان کو عنایت فرمایا۔ اس خواب کے بعد آپ سلطان جتو کی خدمت اقدس میں حاضر ہوئے اور خواب بیان کیا۔ حضرت سلطان جتو نے فرمایا۔ ہاں ہاں! میں نے بھی دیکھا ہے کہ آپ نے ایک سال تک حضرت سلطان شاد نظام الدین اولیاء کی خدمت میں تربیت پائی ہے اور ایک سال کے بعد آں حضرت نے آپ کو خلافت دی ہے اور رخصت فرمایا ہے۔ پھر حضرت سلطان جتو نے فرمایا کہ حضرت میر سید علاء الدین چپوری سے بھی ملاقات کرنی چاہئے۔ یہ حکم پا کر آپ حضرت سید علاء الدین چپوری کی خدمت میں پہنچے۔ چنانچہ طلب مطلوب اور عشق الہی آپ کو چین نہ لینے دیتا تھا، جہاں اس آب حیات کا سراغ ملتا تشنگی بجھانے کے لئے وہاں پہنچ جاتے۔ مگر سیری نہ ہوتی تھی۔ حضرت بدیع الدین شاہ مدار مکنپوری کی خدمت میں بھی پہنچے۔ حضرت شاہ مدار نے پوچھا کہ آپ کا وصول کیا ہے؟ شیخ نے جواب دیا "لَا إِلَهَ إِلَّا اللَّهُ" حضرت بدیع الدین شاہ مدار نے پھر پوچھا "لَا إِلَهَ إِلَّا اللَّهُ" اور "لَا إِلَهَ إِلَّا اللَّهُ" کس کو کہتے ہیں؟ نفی کیا ہے؟ اور اثبات کیا ہے؟ مخدوم صاحب نے کہا۔ نفی خود اور اثبات حق۔ پھر حضرت شاہ مدار نے پوچھا۔ طریق سہوڑ کیا ہے؟ فرمایا فراموشی خود۔ پوچھا خود کیا چیز ہے؟ اور خدا کیا چیز ہے؟ فرمایا۔ خود موہوم اور خدا موجود۔

یہ باتیں تو مجلس میں ہوئیں۔ سب لوگوں نے سنی اور تین روز تک نوزل بزرگ خلوت میں رہے، معلوم نہیں وہاں کیا سوال و جواب ہوئے۔ تین روز بعد حجرہ سے باہر آئے۔ اور اب حضرت شاہ مدار مخدوم صاحب کے سامنے ادب اور تعظیم کے ساتھ بیٹھے۔ اور یہ بھی فرمایا کہ الحمد للہ

اس دیار میں ایک اللہ کا ولی ہم نے دیکھ لیا۔ اس کے بعد حضرت مخدوم وہاں سے رخصت ہو گئے۔
حضرت مخدوم صاحبؒ کی ایک رباعی ملاحظہ فرمائیں:-

خواہی کہ شوی داخل اربا بقدر نظر از قال بحال بابدیت کرد گزند
از گفتن توحید موجد نشوی شیریں نشود دہاں از نام شکر

(ترجمہ: اگر تم چاہتے ہو کہ اصحابِ نظر میں سے ہو جاؤ تو تم قال سے گزر کر حال کے دائرے
میں آ جاؤ۔ کیونکہ صرف توحید کا نام لینے سے موجد نہ ہو جاؤ گے۔ جیسا کہ صرف شکر کا نام
لینے سے منہ میٹھا نہیں ہوا کرتا۔)

ف: یہ رباعی آپ کے ملفوظات میں پوری تعلیم کا خلاصہ ہے۔ اللہ تعالیٰ
توحید کے مقام تک ہم سب کو پہنچائے۔ آمین! (مرتب)

ایک شخص نے حضرت مخدوم سے آکر سوال کیا کہ یا شیخ! مسرتِ توحید کیا ہے؟
فرمایا: سہوالمعلوم و محوالمہوم۔

آپ سے خرق عادات و کرامات بہت زیادہ ظاہر ہوئیں۔ تصوف اور توحید
میں آپ پیشوائے قوم تھے۔ جذب اور استغراق آپ کے اندر بدرجہ اتم تھا۔

ایک مرتبہ آپ نے فرمایا کہ ”ازاں وقتیکہ فقیر شدہ ام نہ خوردہ ام نہ نوشیدہ ام
نہ خسیدہ ام، نہ بیدار شدہ ام، نہ نشستہ ام، نہ ایستادہ ام، نہ دیدہ ام نہ

شنیدہ ام، نہ دانستہ ام“ یعنی جب سے میں فقیر ہوا ہوں نہ کھایا ہے نہ پیلا ہے
نہ سویا ہوں نہ جاگا ہوں، نہ بیٹھا ہوں کھڑا ہوا ہوں، نہ دیکھا ہے نہ سنا ہے نہ جانے

استغراق اس درجہ اور اس مرتبہ پر تھا کہ اپنے مراقبہ کی خبر نہ تھی، اتنا نہیں جانتے
تھے کہ یہ کونسا دن اور کونسا مہینہ ہے۔ ایک مرتبہ ایک شخص آپ کے پاس ایک
کاغذ لایا اور عرض کیا کہ اے شاہ! اس کاغذ پر اپنا نام لکھ دیجئے۔ آپ نے قلم اٹھایا مگر

تختیہ کا عالم طاری تھا، قلم ہاتھ میں لئے ہوئے دستخط تھے۔ خادم سمجھ گیا کہ شیخ اپنا نام بھول گئے ہیں لہذا خادم نے عرض کیا کہ نام شیخ تقی ہے۔ تب شیخ نے اپنا نام اس کاغذ پر لکھا ہے۔ ایک روز جامع مسجد تشریف لے گئے اور دروازے پر پہنچ کر دستخط ہو کر در پر کھڑے تھے۔ خادم سمجھ گیا کہ حضرت اپنا داہنا پاؤں فراموش کر گئے ہیں۔ چنانچہ خادم نے اپنا ہاتھ شیخ کے داہنے پیر پر رکھا اور کہا کہ شیخ کا داہنا پیر یہ ہے۔ تب حضرت مخدوم نے اپنا داہنا پیر مسجد میں رکھا۔

وفات | عمر آپ کی سینسٹھ سال ہوئی۔ ۷۰۵ھ کو وفات ہوئی۔ **وفات** ہست تالیخ و فاتش مخزن اسرار شیخ نام السید تقی ہفت صد و ہشتاد و پنج "قطب گنج العرش" تاریخ وفات ہے۔

اولاد | حضرت شیخ تقی الدین کی دو اولادیں تھیں۔ ایک کا نام علی اکبر جسکی کنیت ابو جعفر اور لقب سید شاہ محمد تھا چنانچہ سید محمد ابو جعفر سے یاد فرمائی جاتے تھے۔ ان کی ولادت جھونسی میں ہوئی۔ تیس سال کی عمر میں انتقال فرمایا۔ یہ حضرت مخدوم صاحب کی زندگی ہی میں وفات پا گئے تھے۔ انکی شادی سید راج الدین بن سید ضیاء الدین بن میر سید محمد حقانی کے وہاں ہوئی تھی اور دو بیٹے چھوٹے تھے۔ سید سلطان شہاب الحق دو سرے سید سلطان بہاؤ الحق، سلطان بہاؤ الدین کو ولایت انک سپرد فرمائی اور دوسرے بیٹے حضرت سید سلطان شہاب الحق قدس سرہ کو جھونسی میں اپنے آستانہ کا سجادہ نشین بنا دیا۔

پسر دوم حضرت مخدوم شیخ تقی الدین کے حضرت شاہ عثمان اکبر ہیں۔ یہ مخدوم صاحب کے چھوٹے صاحبزادے تھے۔ انکی کنیت علی اصغر، نام محمد تقی لقب عثمان اکبر تھا۔ انکی ولادت جھونسی میں ۷۳۷ھ میں ہوئی۔ عمر چوبیس سال، وفات ۷۷۰ھ میں ہوئی۔ تاریخ وفات "بہر فلک آفتاب" مشہور ہے۔ ان کی شادی شیخ شہاب الدین ابن حضرت مخدوم اسمعیل قریشی (بمروئی) کے یہاں ہوئی۔ (تذکرہ اولیائے جھونسی)

حضرت شیخ سراج الدین عثمان گوری (بنگال) المتوفی ۶۵۸ھ

(صاحب ہدایتہ النوحی)

تعارف

عارف کبیر شیخ سراج الدین عثمان چشتی نظامی معروف بہ اخی اودھی دین حق کے نیر تاباں حضرت سلطان المشائخ نظام الدین محمد بدایونی دہلوی کے تلامذہ سے شیخ نصیر الدین چراغ دہلوی، شیخ عبدالحق پنڈوی، شیخ وجیہ الدین یوسف، شیخ یعقوب، شیخ مغیث، شیخ برہان الدین وغیرم حضرات جو سر زمین ہند کے مختلف علاقوں میں بکھرے ہوئے تھے، ان ہی میں سے ایک آپ بھی ہیں۔ (ظفر المحصلین ص ۲۹۴)

خلافت

آپ گور (لکھنوی) مالہ بنگال کے باشندے تھے، مگر اپنی زندگی کا کافی حصہ شیخ حضرت نظام الدین کے پاس دہلی میں جا کر گزارا۔ خلافت سے نوازے گئے اور دیار گور و پنڈوہ میں اشاعت اسلام کی ذمہ داری سونپی گئی۔ لگ بھگ ۷۲۸ھ میں گور تشریف فرما ہوئے۔

فضل و کمال

ان کے علوم مرتبہ اور روحانی استعداد کی بنا پر سلطان المشائخ حضرت نظام الدین اولیاء رحمہم انھیں "آئینہ ہندوستان" کہا کرتے تھے۔ اخی کہہ کر بھی مخاطب کیا کرتے تھے۔

"ہفت اقلیم" میں ہے کہ بنگالہ کے تمام بادشاہ آپ کے مرید ہوئے۔ آپ نے بنگال و آسام کے خطے میں اسلام کی تبلیغ فرمائی اور لاکھوں لکھ بندگان خدا آپ کے ہاتھ پر مشرف باسلام اور بیعت ہوئے۔ آپ کے سب سے بڑے خلیفہ حضرت علاؤ الحق پنڈوی تھے۔ صاحب "بزم صوفیہ" رقمطراز ہیں :-

حضرت شیخ انجی سراج الدین نے بنگال اور اس کے اطراف بہار اور آسام میں اسلامی تعلیمات پھیلایں۔

حضرت مولانا مناظر احسن گیلانی فرماتے ہیں:-

انجی سراج عثمان نے حضرت نظام الدین اولیاء رحمۃ اللہ علیہ کی خانقاہ سے نکل کر سارے بنگالہ میں آگ لگا دی۔ پنڈوہ کے حضرت علاؤ الحق و انہی انجی سراج الدین عثمان کے تراشیدہ ہیں۔ (پیش لفظ پورنیہ کے دو ولی ص ۷)

تصانیف | آپ کی تصانیف میں "میزان الصرف، پنج گنج اور ہدایۃ النجو" بتائی جاتی ہیں، جو ماشاء اللہ ہمارے مدارس میں پڑھائی جاتی ہیں۔ (ظفر المحصلین ۳۹۶)

وفات | آپ کی وفات ۱۵۸۸ء میں ہوئی۔ آپ کی مزار سعد اللہ پور، گور، مالہ (بنگال) میں ہے۔ نور اللہ قرقداء۔ (پیش لفظ، پورنیہ کے دو ولی ص ۷)

حضرت کبیر الاولیاء، محمد جلال الدین پانی پتی المتوفی ۶۱۵ھ

نام و نسب نام محمد جلال الدین، لقب کبیر الاولیاء اور محمود صاحب والد کا نام خواجہ محمود ابن خواجہ یعقوب ہے۔

تعارف آپ کا سلسلہ نسب سیدنا حضرت عثمان غنی رضی اللہ تعالیٰ عنہ تک پہنچتا ہے۔ آپ کے خاندان کے خواجہ عبدالرحمن گادرونی سلطان محمود غزنوی کے ساتھ ہندوستان پر حملہ میں شریک تھے۔ سلطان محمود واپس چلا گیا اور یہ پانی پت میں سکونت پذیر ہو گئے۔ پھر شاہی فرمان کے ذریعہ پانی پت کا پورا علاقہ آپ کے سپرد ہو گیا۔ آپ ہی کی اولاد میں کبیر الاولیاء محمد جلال الدین ہیں۔ (بزرگان پانی پت مولانا سید محمد میاں صاحب)

تعلیم و تربیت آپ کے بچپن ہی میں والد کا سایہ اٹھ گیا تھا، عم محترم نے پرورش کی۔ آپ کی تعلیم کا تذکرہ صاحب "میر الاقطاب" نے بلیغ انداز میں یوں فرمایا ہے:-

(۱) از ایام طفلی محبت الہی و جذبہ
شوق درگاہی گریبان گیر وقت
ایشان بود۔ و اکثر سر بصر انہاد
دمشغول بذکر خدا ماندے۔

بچپن ہی سے اللہ کی محبت اور شوق
درگاہ خداوندی کا جذبہ آپ کے اوقات
عزیز کے گریبان سے اُلجھا ہوا تھا، اکثر
ایسا ہوتا کہ اسی ذوق و شوق میں آپ کسی
جنگل میں پہنچ جاتے اور اللہ تعالیٰ کے
ذکر میں مشغول رہتے۔

(۲) حضرت قطب ابدال شیخ شرف الدین بوعلی قلندر (حضرت کبیر الاولیاء) پر بچپن کے زمانہ سے ہی بہت زیادہ شفقت فرماتے تھے۔ وہ آپ کے کچھ ایسے منظور نظر تھے کہ ہر روز ان کو دیکھنے کے لیے جاتے تھے۔ اور اگر آپ (حضرت کبیر الاولیاء) مکان پر نہ ہوتے کہیں چلے جاتے تو آپ وہیں تشریف لے جاتے۔

(۲) حضرت قطب ابدال شیخ شرف الدین بوعلی قلندر قدس اللہ تعالیٰ سرہ العزیز آنحضرت را از ہنگام طفولیت بغایت دوست می داشت و منظور نظر ایشان بود چنانکہ ہر روز برائے دیدن ایشان می رفت و حضرت را می دید۔ و اگر آں قطب ربانی جائے می رفت و بجہا جانشریف می برد۔

بہر حال ان روایتوں سے یہ تو معلوم ہوا کہ حضرت مخدوم صاحب کی سیرت اور آپ کے اخلاق و کردار کی تعمیر میں حضرت قلندر صاحب کے فیض صحبت اور آپ کی توجہ خصوصی کو بہت دخل ہے۔ لیکن علوم ظاہری کی تعلیم کا کچھ پتہ ان سے نہیں چلتا۔ البتہ آپ کی مشہور تصنیف "زاد الابرار" جو سلسلہ ارشاد و طریقت کی اہم اور نہایت مفید کتاب ہے وہ آپ کی اعلیٰ قابلیت کی شہادت ہے۔

اور اس شہادت کی بنا پر کہا جاسکتا ہے کہ آپ نے وطن عزیز (پانی پت) کے اساتذہ ہی سے تعلیم حاصل کی۔ (بزرگان پانی پت ص ۲۰)

حضرت مخدوم خواجہ محمد جلال الدین کبیر الاولیاء رحمۃ اللہ علیہ کی **بعیت** تعلیم و تربیت حضرت قطب ابدال (قلندر صاحب) نے ہی فرمائی۔ اسی وجہ سے بچپن ہی سے اللہ تعالیٰ کی محبت اور محبوب حقیقی کی

طلبِ رگ و پے میں سرایت کر گئی تھی۔ حضرت قطب ابدالؒ کو آپ سے بدرجہٴ غایت محبت تھی۔ اور آپ ہی نے مدارجِ معرفت طے کرائے، لیکن مرید نہ کیا۔ شیخ جلال (مخدوم صاحبؒ) جب کبھی مرید ہونے کی درخواست کرتے تو قطب ابدالؒ محبت و شفقت کے الفاظ سے طال دیتے تھے۔

جب خواجہ شمس الدین ترک پانی پت تشریف لائے تو حضرت قلندر صاحبؒ نے خود شیخ جلال کو حضرت خواجہ شمس الدین ترک پانی پتی (خليفة حضرت خواجہ صابر کلیریؒ) کی خدمت میں مرید ہونے کے لئے بھیجا۔ اس طرح شیخ جلالؒ دولتِ قلندری سے مالا مال ہو کر دولتِ صابریؒ کے وارث بنے۔ رحمہ اللہ تعالیٰ۔

حضرت شیخ کی خدمت بیعت ہونے کے بعد ہمہ وقت حضرت شیخ کی خدمت میں حاضر رہتے۔ اور آپ کی خدمت

کرنے کو حضرت کبیر الاولیاء نے زندگی کا لُصْب العین بنا لیا تھا۔ آپ کو گوارا نہیں تھا کہ ایک لمحہ کے لئے بھی حضرت شیخ کی خدمت سے علیحدہ ہوں، اسی بنا پر آپ نکاح کے لئے بھی آمادہ نہیں تھے۔

حضرت شمس الدین ترکؒ کی وفات ۱۱۵۰ھ میں ہوئی۔ اس حساب سے پچیس سال (۱۱۶۰ھ تا ۱۱۸۵ھ) حضرت کبیر الاولیاءؒ اپنے شیخ کی خدمت میں مصروف رہے۔

کمالات و کرامات جس برگزیدہ شخصیت کو حضرت خواجہ شمس الدین ترکؒ جیسا شمس الاولیاء واقف اسرار الہیہ تربیت فرمائے، اور اپنے روحانی فیوض و کمالات سے یہاں تک مالا مال کرنے کے جو کچھ

اُس کے پاس ہو وہ سب اس کے حوالہ کر دے، تو اس کے کمالات کیلئے کسی مزید بیان اور تحریر کی ضرورت نہیں ہے۔ تاہم چند کمالات اور کرامتیں تحریر کی جاتی ہیں :-

(۱) ”سیرالاقطاب“ میں آپ کا ایک کمال بیان کیا گیا ہے کہ :-

آنحضرت ہر کجا خواستے در طرفہ العین آنحضرت (مخدوم صاحب) جہاں پتھا آنجاریسیدے وہ پچناں باز آمدے پلک کے ایک بھپکنے میں وہاں پہنچ جاتے ہر چند آں مقام دور تر بودے چنانکہ پھر اسی طرح واپس آجاتے۔ خواہ وہ مقام اکثر نماز جمعہ بکعبۃ اللہ ادا کر دے۔ کتنا ہی دور ہوتا۔ چنانچہ جمعہ کی نماز اکثر آپ خانہ کعبہ میں ادا فرماتے تھے۔

سیدنا حضرت سلیمان علیہ السلام کے ایک وزیر کا یہ کمال کلام اللہ شریف میں بیان فرمایا گیا ہے کہ اُنھوں نے ملکہ بلقیس کے بہت بڑے تخت کو جسے قرآن حکیم نے ”عرش عظیم“ سے تعبیر کیا ہے، پلک بھپکنے سے بھی پہلے سینکڑوں میل کے فاصلہ پر (چین سے شام) پہنچا دیا تھا۔

اُس وزیر کی خصوصیت قرآن حکیم میں یہ بیان فرمائی گئی ہے ”عِنْدَکَ عِلْمٌ مِّنَ الْکِتَابِ“ اس کو کتاب (تورات) کا ایک علم حاصل تھا۔ پس جب تورات کے عالم کو اللہ تعالیٰ نے یہ کمال عطا فرمایا تھا تو کچھ بعید نہیں کہ قرآن حکیم کے کسی صاحب علم کو یہ کمال حاصل ہو کہ وہ پلک بھپکنے بھر میں کہیں سے کہیں پہنچ جائے۔

ف! یہ ان کی کرامت جس کا انکار نہیں کیا جاسکتا۔ ذَالِکَ فَضْلُ اللّٰهِ
جُوْتِيْهِ مِّنْ رِّشْوٰءٍ - (مرتب)

مثالی ضیافت اور ایشارِ نفسی | ہمارے خیال میں حضرت
مخدوم رحمۃ اللہ کا سب سے بڑا

کمال یہ تھا کہ باہر لنگر خانہ میں ہر روز ایک ہزار مہمان کھانا کھلتے تھے اور گھر
کی حالت یہ کہ قوتِ لایموت بھی مشکل سے میسر ہوتا تھا۔

ایک طرف فتوحات کی یہ کثرت کہ ہزار مہمانوں کو ہر وقت طرح طرح
کے کھانے کھلائے جائیں، دوسری جانب اپنے ذاتی آمد و صرف کا یہ عالم
کہ فاقوں کی بھی نوبت آتی رہے۔

یہ تھا دادا پیر حضرت صابر کلیری رحمۃ اللہ علیہ کا مسک کہ بارہ سال
تک حضرت خواجہ شکر گنجؒ کے لنگر خانہ کے مہتمم و منتظم رہے اور ایک دن
اس کھانے میں سے منہ میں نہ ڈالا۔ حضرت مخدوم کبیر الاولیاءؒ بھی ساری عمر
اسی مسک پر قائم رہے۔ ”سیر الاقطاب“ کی پوری روایت کا ترجمہ
ملاحظہ فرمائیے :-

”آنحضرتؐ کو ظاہری تصرف بھی اس درجہ حاصل تھا کہ مطبخ میں ہر
روز ایک ہزار آدمیوں کا کھانا تیار ہوتا تھا، دسترخوان پر پورے ایک ہزار
آدمی بیٹھتے تھے۔ اگر کبھی مہمان اتنی تعداد میں نہ ہوتے تو خدام کو حکم تھا کہ
کوچہ و بازار سے کچھ آدمیوں کو بلا لائیں اور ہزار کی تعداد پوری کریں۔ کھانے
طرح طرح کے ہوتے تھے۔ اگر حضرت مخدوم پانی پیت سے باہر شکار میں ہوتے
کبھی پندرہ بیس روز، کبھی ایک ایک مہینہ شکار میں رہتے، وہاں بھی مطبخ
اور مہمانوں کی یہی شان رہتی تھی۔“

اس دریا دلی اور فراخی حوصلہ کے باوجود :-

اگر کسے درخانہ آنحضرت خبر ملی گرفت
 اگر کوئی آنحضرت مخدوم کے اندرون خانہ
 مطلع ملی شد حیران می ماند، ازانکہ فقر
 کی خبر لیتا اور وہاں کی کیفیت حالت سے مطلع ہوتا
 وفاقہ اختیاری چنداں کمال داشت
 تو حیران رہ جاتا تھا کہ اپنے اختیاری فقر وفاقہ سے
 کہ قوت یکروزہ ہم موجود نہیں بود۔
 یہ حالت تھی کہ ایک دن کی خوراک سامان بھی گھر میں
 و خداوندانکہ این چه تصرف و ولایت
 موجود نہیں ہوتا تھا اور خدا جلنے کی یہ قسم کی
 ولایت اور کس طرح کا تصرف آپ کو میسر ہوا تھا
 میسر گردیدہ بود۔
 (کہ گھر میں فاقہ اور باہر لنگر۔)

مصنف "سیر الاقطاب" نے آخر میں ایک سوال کے جواب کی طرف
 اشارہ کر دیا اور ہمیں مجبور کر دیا کہ ہم جواب کی وضاحت کریں۔

یہ اسی قسم کا فقر وفاقہ تھا جو کاشانہ نبوت (صلی اللہ علیہ وسلم) کی
 خصوصیت تھی کہ درہم و دینار کے ڈھیر سرور کائنات صلی اللہ علیہ وسلم کی مسجد
 مبارک کے صحن میں لگے ہوئے ہیں اور فخر الانبیاء رحمۃ اللعالمین صلی اللہ تعالیٰ علیہ وسلم
 ان کو تقسیم فرما رہے ہیں، کہ تاریکی شب کی آمد سے پہلے پہلے یہ سب اُن کے پاس
 پہنچ جائیں جو ان کے مستحق ہیں۔ نبی صلی اللہ علیہ وسلم کے لئے قطعاً موزوں نہیں
 کہ اُن کے بستان میں سونے یا چاندی کا کوئی ریزہ رات گزار سکے۔

خاص نصیحت ہم اکثر پڑھا کرتے ہیں: لَقَدْ كَانَ لَكُمْ فِي رَسُولِ اللَّهِ
 أُسْوَةٌ حَسَنَةٌ (یعنی تمہارے لئے رسول اللہ صلی اللہ علیہ وسلم کی مبارک زندگی

میں بہترین نمونہ ہے) مگر روپیہ پیسے کے معاملہ میں ہمیں اس اُسوہ حسنہ اور
 "بہترین مثال" کا تصور بھی نہیں آتا۔ ہم اپنے مدرسوں اور مذہبی اداروں کیلئے
 اہل خیر سے چندے وصول کرتے ہیں، چندہ دینے والے ہمیں عطیہ نہیں دیتے بلکہ

وہ ہمارے ادارہ کو عطیہ دیتے ہیں۔ مگر یہ احتیاط ہم سے اُن چندوں کے بارے میں بھی نہیں ہو سکتی جو ہمارے پاس صرف امانت ہوتے ہیں۔ اس کے برعکس حضرت مخدوم کبیر الاولیاء رحمۃ اللہ علیہ کو لوگ جو کچھ دیا کرتے تھے اس قسم کی فتوحات عام طور پر ذاتی بلکہ تصور کی جاتی ہے۔ لیکن سرور کائنات صلی اللہ تعالیٰ علیہ وسلم کی صحیح اتباع سنت یہ ہے کہ آپ اُن ذاتی اور شخصی عطیات کو بھی امانت قرار دیتے تھے۔ اور جو کچھ فتوحات ہوتی تھیں وہ لنگر خانے کی امانت تصور فرماتے تھے۔

پھر اس امانت داری سے بھی بڑھا ہوا کمال وہ اخفاء ہے جو بذات خود ایک کرامت ہے۔ یعنی گھر کی حالت گویا اندرون خانہ کی امانت ہوتی ہے۔ ناممکن تھا کہ کسی کو اُس کا پتہ بھی چل جائے۔

قرآن حکیم نے قرن اول (دور رسالت علیٰ صاحبہا الصلوٰۃ والسلام) کی یہ شان فرمائی ہے، "يَحْسَبُهُمُ الْجَاهِلُ أَعْيَاءً مِّنَ التَّعَفُّفِ" (جو لوگ اُن کے اندرونی حالات سے ناواقف ہیں وہ ان کو امیر اور تو نگر سمجھتے ہیں۔ اس لئے کہ وہ اظہار ضرورت کے ہر ایک موقع سے پاکدامن رہتے ہیں) وہ ہرگز گوارا نہیں کرتے کہ اشارہ و کنایہ میں بھی کوئی ایسی بات کسی کے سامنے آسکے جس سے گھر کے فقر و فاقہ کا اُس کو احساس ہو جائے۔

حضرت خواجہ محمد پانی پتی کو شیخ نے جلال الدین مستجاب الدعوات ہونا

اور مشائخ نے کبیر الاولیاء را اسی لئے کہا کہ وہ قرن اول کے بزرگوں کی اس خصوصیت کے حامل تھے کہ اندرون خانہ فاقہ مست اور باہر بادشاہوں سے بھی زیادہ تو نگر اور سخی داتا۔ رحمۃ اللہ تعالیٰ۔

یہ ایثار اور دوسروں کے لئے یہ ترجیحی سلوک کہ گھر میں فاقہ اور دوسروں کے لئے طرح طرح کے شکم سیر کھالے۔ یہ اُس درد کا پتہ دیتا ہے جس کا نام ہے خلق خدا سے غمخواری۔ یہ غمخواری اور یہ ہمدردی خلق خدا وہ کیسیا ہے جو مشقت خاک کو کندن بنا دیتا ہے اور انسان کو فرشتوں سے بھی اوپر پہنچا دیتا ہے۔ پس ایسا شخص اگر مستجاب الدعوات ہو، اور بقول "سیر لاقطاب" اگر اُسکی حالت یہ ہو کہ:-

"ہر چہ از زبان مبارکش برآمدے ہماں شدے"

(یعنی ان کی زبان مبارک سے جو کچھ نکلتا وہی ہوتا تھا)

تو مقام تعجب نہیں، کیونکہ زبان مبارک پر وہی آئے گا اور دعا کے لئے ہاتھ اُسی کی خاطر اُٹھیں گے جو ہمدردی خلق خدا کی پھلنی میں چھنا ہوا ہوگا۔ آپ کی قبولیت دعا کے سلسلہ میں وہ واقعہ بیان کیا جاتا ہے جس نے اُس زمانہ کے بادشاہ فیروز شاہ کو بھی یہاں تک متاثر کر دیا تھا کہ وہ سلام کرنے اور دعائیں لینے کے لئے پانی پت حاضر ہوا۔

واقعہ یہ ہے کہ مخدوم جہانیاں حضرت سید جلالؒ اپنے وطن اوج سے دہلی تشریف لائے ہوئے تھے۔ بادشاہ کے مہمان تھے کہ سخت بیمار ہو گئے۔ یہاں تک کہ نزع کی کیفیت شروع ہو گئی۔ لوگ مایوس ہو کر جنازہ وغیرہ کے انتظام میں مصروف ہونے لگے۔ دفعۃً حضرت مخدوم جلال الدین کبیر الاولیاءؒ وہاں پہنچے، بیمار کے سر ہانے کھڑے ہو کر سلام کیا، بیمار نے فوراً آنکھیں کھولیں اور حضرت مخدوم پانی پتی نے فرمایا: اُٹھئے، وضو کیجئے! حضرت سید جلالؒ جو بیمار تھے اور نزع کی حالت میں تھے، اُٹھے، وضو کیا، پھر دعا کی اور اللہ کے فضل سے اچھے ہو گئے۔ بیماری کا نام و نشان بھی نہ رہا۔ یہ سلب مرض کی ایسی عجیب غریب

صورت تھی جس کو کرامت ہی کہا جاسکتا ہے۔
 بادشاہ جو سید جلال مخدوم جہانیاں جہاں گشت سے بیعت تھا وہ بھی
 وضو وغیرہ کر کے اس لئے آ رہا تھا کہ اپنے پیر کی آخری زیارت کر لے۔ جب
 اُس نے یہ کرامت دیکھی تو وہ بھی حیران رہ گیا۔ اس کے بعد حضرت سید جلالؒ
 دس سال تک زندہ رہے۔

وفاٹ

حضرت مخدوم صاحبؒ کی وفات ۱۲۶۵ھ میں پانی پت میں ہوئی اور
 وہیں مدفون ہوئے۔ **سُوْرَ اللّٰهُ مَرْقَدًا**۔

(بزرگانِ پانی پت ص ۲۳)

حضرت الشیخ یوسف العجمی الکورانی المتوفی ۶۶۵ھ

تعارف | یہ اول شخص ہوئے ہیں جنہوں نے حضرت شیخ جنیدؒ کے طریقہ کو بعد ٹٹنے کے زندہ کیا۔ انقطاع اور تسلیک میں ان کا عجیب طریقہ تھا۔ ان کے بہت سے شاگرد اور متعدد خانقاہیں تھیں۔

آپ اپنی خانقاہ کا دروازہ دن میں دیر دیر تک بند رکھتے تھے۔ جب کوئی دروازہ کھٹکھٹاتا تو دربان سے فرماتے، جاؤ اور دروازے کے سوراخوں سے دیکھو، اگر اس کے ساتھ فقرا کے لئے کچھ فتوحات و ہدایا ہوں تو اس کیلئے دروازہ کھول دو۔ ورنہ یہ بیہودہ زیارتیں ہیں۔ تو اس کے بالے میں کسی نے ان سے سوال کیا کہ آخر یہ کیا بات ہے؟ تو فرمایا کہ عزیز ترین چیز فقیر کے نزدیک وقت ہے۔ اور دنیا داروں کے نزدیک سب سے محبوب ترین چیز ان کا مال ہے پس اگر وہ ہمارے لئے مال کو خرچ کریں گے تو ہم بھی ان کیلئے اپنا وقت صرف کریں گے۔ (طبقات ج ۲ ص ۶۵)

ف: ہر گلے را رنگ و بوئے دیگر است

چونکہ ہر بزرگ کی شان اور رنگ الگ الگ ہوتا ہے اس لئے حضرت شیخ یوسف نے دیکھا کہ دنیا دار آکر لایعنی باتوں میں ہمارا وقت بھی برباد کرتے ہیں تو ایسی شرط لگادی کہ زیادہ آنے نہ پائیں۔ اور اگر آئیں تو فقرا کی خدمت کریں، تاکہ ان کو اجر و ثواب ملے اور آخرت کا نفع ہو۔ ورنہ بیکار وقت ضائع کرنے سے کیا فائدہ۔ (مرتب)

وفات | آپ کی وفات قراہ صغریٰ کی خانقاہ میں نصف جمادی الاولیٰ ۶۶۵ھ میں ہوئی۔ بے حساب دمیوں نے بخازہ میں شرکت کی۔ (طبقات ص ۶۵)

حضرت شیخ زین الدین داؤد خلد آباد، اورنگ آباد المتوفی ۱۳۳۵ھ

نام و نسب، ولادت | شیخ داؤد نام، زین الدین لقب، والد ماجد کا اسم گرامی خواجہ حسین ابن سید محمود شیرازی ہے۔ آپ کی ولادت باسعادت ۱۳۳۵ھ میں بمقام شیراز ہوئی۔ کم سنی ہی میں والدہ واجد نے دارفانی سے عالم جاودانی کی طرف رحلت فرمائی۔ ابتدائی تعلیم والد محترم سے لی، اسکے بعد حرمین شریفین کی زیارت کیلئے تشریف لے گئے اور حج سے مشرف ہو کر ہندوستان کے دارالسلطنت دہلی میں وارد ہوئے۔ دہلی کے علماء سے مستفید ہونے لگے چنانچہ تحصیل علوم کی تکمیل مولانا کمال الدین سالانہ کی خدمت میں کی۔ مگر سلطان محمد تغلق کے ہنگامہ میں بادشاہ نے تمام باشندگان دہلی کو دولت آباد روانہ کیا تھا۔ اس لئے آپ و مولانا کمال الدین سالانہ بھی دہلی سے دولت آباد آئے۔ اکثر اوقات تدریس علوم اور عبادتِ حق مقوم میں بسر فرماتے تھے۔ مشائخِ صوفیہ سے پرہیز کرتے تھے۔ اس وقت شیخ برہان الدین غریب (خلیفہ حضرت نظام الدین اولیاء) کی مشیخت و بزرگی اور پیری مریدی کا درجہ حاصل ہوا تھا مگر مولانا زین الدین انکے سامع کے حال کو سن کر ان سے نفرت فرماتے تھے۔ مگر کچھ ہی دنوں کے بعد انکے معتقد ہو گئے اور حضرت شیخ برہان الدین کی خدمت میں حاضر ہو کر بیعت ہو گئے اور تھوڑے ہی زمانہ میں منازل سلوک طے کر کے عروج کو پہنچے اور بامہ ربیع الآخر ۷۳۳ھ میں خرقہ خلافت سے سرفراز ہوئے اور اپنے شیخ کے طریقہ پر زندگی بسر کرنے لگے اور حج خاص و عام ہو گئے۔

ملفوظات | فرمایا، مشائخ اس لئے بیٹھے ہیں کہ مریدوں کے باطن کو ذکر حق سے آباد کریں۔ یعنی جب کسی کا دل حق یا ذکر حق سے معمور ہو جائے تو وہ کامیاب ہے اور اگر نود یا اللہ بیچارہ خالی ہے تو کوئی نصیبت و غم اس سے زائد نہ ہوگا۔

اپنے فریادِ رنج کی آگِ عشق کی آگ کے برابر نہیں ہے چنانچہ حضرت ابراہیم علیہ السلام سے کہا گیا

کہ نروڈی آگ تیز بھڑکی ہوئی ہے، وہ آپ کو اس میں ڈالے گا حضرت ابراہیم نے فرمایا کہ میرے دل کی آگ نروڈی آگ سے تیز و تند زیادہ ہے۔ جب بروز قیامت حکم وعده لا املدئن بحہم دوزخ کو پکاریں گے کہ "هل امتلائت" اور دوزخ کہے گی "هل من کمزید" پس تمام مومن و کافر کو اس میں ڈالیں گے۔ دوزخ مومنین کے نور کو دیکھتے ہی بھلے گی اور جلائیگی لے مومن بگذا تیرا نور میری سخت آتش کو بجھاتا ہے پس مع من گز جائیں گے اور کافروں کو وہ آگ لپٹ جائے گی۔

فرمایا کہ جو لوگ حرص و خواہش کے میدان میں جولانی کرتے ہیں وہ چلکی کے نیل کی مانند ہیں۔ غفلت کے پرے انکی آنکھوں پر پٹے ہوئے ہیں، نہیں جانتے کہ کس قدر راہ قطع کر چکے ہیں جب یکایک پرزہ آنکھوں سے نکالتے ہیں تو خود کو وہیں پاتے ہیں جہاں تھے۔

فرمایا کہ نصیحت اشارہ و کنایہ کے پیرایہ میں کہنی چاہئے، اگر صراحت کہیں گے تو خصومت ہوگی نہ کہ نصیحت، اس لیے کہ نصیحت ہے یا نصیحت یا خصومت۔ جو کچھ تنہائی میں کہا جائے گا وہ نصیحت ہے جو بر ملا کہیں نصیحت ہے اور جو صریح کھلم کھلا کہیں وہ خصومت ہے۔

ایک مرید نے آپ سے پوچھا کہ اگر کوئی شخص کسی پیر کا مرید ہو جائے اور اس پر کو باطل یعنی بد اعتقاد، بد عمل، پائے تو دوسرے پیر سے مرید ہو سکتا ہے یا نہیں؟ فرمایا: اُس پر فرض ہے کہ دوسرے سے مرید ہو جائے۔ اس لیے کہ اگر کوئی شخص ایک سمت قبلہ سمجھ کر نماز ادا کئے پھر اسکو معلوم ہو جائے کہ قبلہ دوسری جانب ہے تو اس طرف ٹھہرنا و توجہ کرنا جائز نہ ہوگا۔

فرمایا: دینی امور میں اپنے سے بہتر کی متابعت کرنی چاہئے اور دنیوی امور میں اپنے سے کمتر کی، مثلاً ایک شخص دوسرے کی آمدنی رکھتا ہے۔ اگر وہ ایسے شخص کی طرز پر زندگی بسر کرے گا جیسا کہ چار سو کی آمدنی والا کرتا ہے تو وہ آخر رسوا و ذلیل اور محتاج ہوگا۔ پس اسکو چاہئے کہ ایسے شخص کی روش اختیار کرے جسکی آمدنی سو روپے ہو، اور باقی سو روپے خیرات میں صرف کئے یہ طریقہ اس کیلئے دارین میں مفید ہوگا۔ دنیا میں بھی خوشی سے بسر ہوگی اور دین میں بھی۔

فرمایا: اصحاب! بزرگوں کو بڑی عزت کرنا زینِ مرضیہ (درد پھلانے والی عورت) سے سیکھا ہے
 کیونکہ اگر مرضیہ نامناسب چیزوں سے پرہیز کرے تو بچے کا مزاج درست ہو گا ورنہ بچے کا مزاج درست نہ ہو گا۔
ف: اس سے معلوم ہوا کہ مشائخ کو بھی شرعی امور کا خوب پابند رہنا چاہئے، ورنہ اس
 کا اثر مریدین پر پڑے گا۔ وباللہ التوفیق۔ (مرتب)

فرمایا کہ میں ایک زاپنے عالم فاضل اُستاز کے پاس سبق پڑھ رہا تھا۔ اسی شان میں اپنا جنس کی
 شکاریت کا تذکرہ آیا تو عالم دانشمند فرمایا: زین الدین! یہ دنیا عالم کون فساد ہے کیا یہ آرام چاہتا ہے
 فرمایا: ایک قصہ ہم سے سنا وہ یہ ہے کہ ہمارے مکان میں ایک تخت ہے جو بہت پھول لایا ہے پھولوں
 میں جو شیرینی اور لذت ہے اسکی وجہ سے چھوٹے چھوٹے کیڑے اس کو جمع تھے یکایک چند چڑیاں اس میں ضعیف
 کیڑوں کو کھانے لگیں، سب ناگاہ ایک بلی آئی، چڑیوں پر حملہ کیا، وہ ڈر سے اڑ گئیں۔ یکایک کُتّا
 آیا، بلی پر حملہ کیا، بلی بھاگی۔ پھر ایک لڑکے نے کتے پر حملہ کیا۔ تو میں جانتا تھا کہ لڑکے کو سزا دوں، اسکی
 مانے اُسکو بچایا۔ اب ملاحظہ کیجئے کہ میرا مقصود دیگر ہے، لڑکے کا مطلوب گرا اور ان کا منشا دیگر۔ اصلاح
 ہر ایک کی نیت مختلف ہے ایک دوسرے سے نہیں بنتا ہے، تیسرا دوسرے کو عاجز کرنا چاہتا ہے، چوتھا
 تیسرے کو دوسرے سے بچانا ہے۔ عَلٰی هٰذَا الْقِيَاسِ، هَلِمَ جَرَّ اَذْلٰكَ تَقْدِيرِ الْعَزِيْزِ الْعَلِيْمِ۔

فرمایا: کلمات المشائخ جُودُ اللهِ فِي الْاَرْضِ یعنی مشائخ کے کلمات رُتے زمین پر اللہ کے
 لشکر ہیں۔ اور سالکانِ طریقت اس لشکر کے ذریعہ سے نفسِ شیطان دشمن پر قابو پاتے ہیں۔

فرمایا کہ حق تعالیٰ نے ہمارے بزرگوں کی ہر وقت مدد کی ہے اسی طرح ہم پر تمام مومنین کی اعانت و توجہ لازم ہے
 فرمایا: لَا تَزِنِ الْخَلْقَ بِمِيزَانِ فَهْسِكَ وَزِنْ فَهْسَكَ بِمِيزَانِ الْمُؤْمِنِيْنَ لِتَرَوْ فَضْلَهُمْ
 وَقَالَ سَتَكُ يَعْنِي مَخْلُوقٍ كُوْلُنُهُ تَرَازُوْنَ مِتْ تَوَلَّ اَدْرِبْنِيْ اَبْ كَوَالِ الْتَقِيْنَ كِي تَرَازُوْنَ تَعْلُ تَا كَلْمِيْ زِيَادَتِيْ
 سربایہ کو اور اپنی مفلسی کو دیکھ کے۔

اپکی مجلس میں اس بات کا تذکرہ ہوا کہ مجھ کو دنیا سے چنداں تعلق نہیں ہے۔ اپنے فرمایا کہ ایک بزرگ تھے

اور اٹکے پاس ایک بلی تھی، جب رگے پاس کھانا لاتے تھے بلی کھڑی ہو جاتی اور زمین چلاتی تھی، ایک دن
 اٹکے سامنے کھانا لائے اور بھی بزرگ کھانے پر بیٹھے تھے، بلی اُٹی اور فوراً جست لگا کر گوشت تکر دسترخوان لے گئی
 بزرگ بلی کی حالت دیکھ کر متعجب ہوئے، کیا وجہ ہے کہ بلی نے خلاق عادت چھوڑ کر کھا پکھا کر، ایک شخص بلی کے
 پیچھے گیا، دیکھا کہ بچے لائی ہے واپس آیا، بلی کا حال بیان کیا۔ بزرگ نے فرمایا: جب تک تمہارا تھی کسی طیون
 تو جہنم میں کتنی تھی بے پرواہ رہتی تھی، اب بچے لائی ہے تو رسوا ہوئی۔ ایسا ہی جب تک حجر درہم کا دنیا و
 ما فیہا سے بے پرواہ ہوگا۔ اپنے عمل پر ریاضی بابت فرمایا کہ ایک فقیرات کو تلاوت قرآن میں مشغول تھا اس وقت
 ایک چوڑ کو دیکھا کہ گھر میں آ رہا ہے، ایک بیت چوڑ کے سنائے کیلئے بلند آواز سے پڑھی، سنتے ہی چوڑے سمجھا کہ صاحب
 ہوشیا ہے، واپس ہوا صاحب خانہ غلبہ خواب سو گیا، خواب میں دیکھا کہ قیامت قائم ہو گئی ہے حکم الہی ہوا کہ
 بلند کے اعمال تو لے جائیں، حسب خانہ درویش کی تلاوت تولنے کی نوبت آئی، تو وہ آیت جو چوڑ کیلئے بلند
 آواز سے پڑھی تھی نہیں تولی گئی۔ درویش نے کہا یہ بھی میری تلاوت ہے، جواب ملا کہ آیت تولنے اللہ کے لئے
 نہیں پڑھی تھی، بلکہ چوڑ کے خبر کرنے کو پڑھی تھی۔ اپنے فرمایا: جہاں تک عمل تھی ہوگا اس میں اضافہ نہ ہوگا۔
وفات آپ کی وفات ۱۷۷۷ھ میں ہوئی۔ اور خلد آباد، اورنگ آباد میں مدفون ہوئے۔

رحمۃ اللہ تعالیٰ (محبوب ذوالنہن فی تذکرۃ اولیاء دکن ص ۳۵۷)

حضرت شاہ اورنگزیب عالمگیر کی وصیت آپ کی وصیت کے مطابق جسم مبارک کو خلد آباد
 (دکن) میں سرگروہ ارباب لغتین شیخ زین الدین کے مقبرہ کے اندر پونڈ خاک کیا گیا۔ نور اللہ مرقدہ۔
 (ماخوذ از "ماثر عالمگیری" و نثر بہ الحافظ)

پہنی سعادت | احمد اللہ اس حقیر کو مع عزیز مولوی محبوب احمد ندوی، مولوی عبد اللہ
 اللہ آبادی، مولوی مقصود احمد گورکھپوری اور مولوی الطاف حسین مانگاؤں ان حضرات
 کے مقابر کی زیارت کی سعادت نصیب ہوئی۔ اللہ تعالیٰ ان حضرات کے فیوض
 و برکات سے بہرہ ور فرمائے۔ آمین! (مرتب)

حضرت خواجہ سید امیر کلال رحمہ اللہ تعالیٰ المتوفی ۶۶۲ھ

تعارف

حضرت سید امیر کلال و حضرت خواجہ محمد بابا ساسی کے اجل خلفاء میں سے ہیں۔ آپ سید صحیح النسب تھے۔ پیشہ کلالی (کاسہ گری) کا تھا۔ آپ کی والدہ شریفیہ فرمایا کرتی تھیں کہ جس وقت امیر کلال میرے شکم میں تھے، اس وقت اگر میں شبہہ کا لقمہ کھا لیتی تو مجھ کو درد شکم ہو جاتا، اور جب تک تے نہ کر لیتی آرام نہ ہوتا۔ جب چند مرتبہ یہ معاملہ وقوع میں آیا تب میں سمجھ گئی کہ اسکی وجہ یہ طفل ہے۔ پھر میں لقمہ میں احتیاط رکھتی۔

آپ کے شیخ کی توجہ

حضرت امیر کلال کو ایام جوانی میں کشتی کا نہایت شوق تھا۔ ایک مرتبہ حضرت بابا ساسی کا معرکہ کشتی پر گزر ہوا اور آپ وہاں تماشاً دیکھنے لگے بعض مریدوں کے دل میں خیال گزرا کہ حضرت خواجہ کا ایسے مجمع میں ٹھہرنے کا کیا موقع ہے آپ نے اپنے نوز باطن سے معلوم کر کے فرمایا کہ اس معرکہ میں ایک مرد ہے کہ اس سے لوگ درجہ کمال کو پہنچیں گے، میں اس کے شکار کے واسطے کھڑا ہوں کہ اس اثنا میں حضرت امیر کلال نے حضرت خواجہ کو دیکھا اور دیکھتے ہی متاثر ہو گئے۔ چنانچہ فی الفور معرکہ کشتی چھوڑ کر حضرت خواجہ کے ہمراہ ہو گئے۔ جب حضرت خواجہ اپنے مکان پر پہنچے، حضرت امیر کلال کو خلوت میں طلب کر کے تلقین طریقہ فرمایا اور اپنی فرزندگی میں قبول کیا۔ اس کے بعد حضرت امیر کلال پھر کبھی

معرکہ کشتی و بازار میں نہ گئے۔ اور تیس سال حضرت بابا سہاسیؒ کی خدمت میں حاضر باش رہے۔ ہفتہ میں دو بار دو شنبہ اور پنج شنبہ کو قریہ سوخا سے سماس کو تشریف لے جاتے تھے اور حضرت بابا کی خدمت میں مشرف ہوتے اور واپس آجاتے، ان دنوں گاؤں کا قافلہ پانچ کوس کا ہے۔ آپ اس آتے جانے کی مدت میں حضرت خواجگان قدس اللہ سرہم کے طریقہ میں مشغول رہتے، اس طرح کہ کوئی شخص مطلع نہ ہو سکے، یہاں تک کہ آپ نے حضرت خواجہ کی تربیت میں تکمیل و ارشاد کی دولت کو حاصل کر لیا۔ حضرت امیر کی صحبت کی دولت چار شخص مرتب تکمیل سلوک و ولایت کو پہنچے ہیں۔ آپ کے تمام مریدوں کی تعداد ایک سو چودہ یا اس سے زیادہ تھی۔

کرامت | اللہ اکبر! اسی زمانہ میں جبکہ حضرت امیر کمالؒ نوجوانی میں کشتی لڑتے تھے، آپ کے گرد معرکہ اور ہنگامہ ہوا کرتا تھا۔ ایک روز اتنا کشتی میں ایک شخص کو خیال پیدا ہوا کہ یہ سید زادہ صحیح النسب کشتی کیوں لڑتے ہیں اور زور آزمائی کیوں کرتے ہیں؟ اسکو وہیں اکھاڑے میں بند آگئی، کیا دیکھا ہے کہ قیامت برہا ہے اور خود سینہ تک کیچڑ اور مٹی میں پھنس گیا اور مضطرب ہے اتنے میں حضرت امیر کمال آئے اور اُس کے دونوں بازو آسانی کے ساتھ اس کیچڑ میں سے نکال لائے۔ جب وہ شخص خواب سے بیدار ہوا تو آپ نے فرمایا کہ، ہم زور آزمائی اسی دن کیلئے کرتے ہیں۔ (انوار العارفين ص ۵۵)

ہر شیخ اپنے مرید میں تربیت کا اثر دیکھنا چاہتا ہے

ایک دن حضرت سید امیر کمالؒ نے حضرت خواجہ بہاء الدین سے کہا

کہ جب استاد شاگرد کی تربیت کرتا ہے تو یہ ضرور چاہتا ہے کہ شاگرد میں اپنی تربیت کا اثر دیکھے، تاکہ اس (شاگرد) کی صلاحیت پر اعتبار آئے۔ کہ میری تربیت رائیگاں نہیں گئی۔ اور اگر شاگرد میں کچھ خلل پائے تو اسکی اصلاح کر دے۔ ف: اسلئے مرید کو چاہئے کہ اپنے حالات سے شیخ کو مطلع کرتا رہے۔ (مرتب)

حضرت خواجہ نے فرمایا کہ میرا فرزند امیر سید برہان موجود ہے اور اب تک کسی نے اس پر قبضہ کا ہاتھ نہیں رکھا ہے، اور اس کی باطنی تربیت نہیں کی ہے، مجھے تمھاری صلاحیت پر پورا بھروسہ ہے۔ میرے خیال میں تم اس کی تربیت میں مشغول ہو جاؤ، تاکہ اس کا اثر ہم دیکھیں۔ حضرت خواجہ بہار الدین مراقبہ میں بیٹھے ہوئے تھے اور امیر کی طرف متوجہ تھے، ادب خدمت کی رعایت پیش نظر رکھتے ہوئے یہ حکم ماننے میں تامل کیا۔ حضرت خواجہ امیر کلال نے فرمایا کہ تم کو اس میں توقف نہیں کرنا چاہئے۔ حضرت خواجہ نے انکے حکم کی تعمیل کرتے ہوئے امیر برہان کی طرف توجہ کی اور باطن کے تصرف میں مشغول ہو گئے، اسی وقت اس تصرف کے اثرات نمایاں ہونے لگے اور انکے باطن سے علامات ظاہر ہونے لگیں اور ایک عظیم حال امیر برہان میں ہو گیا۔

وفات | آپ کی وفات صبح کی نماز کے وقت بروز پنجشنبہ ۸ جمادی الاول ۱۰۷۷ھ میں ہوئی۔ آپ کا مدفن قصبہ سوخار (روس) ہے۔ نور اللہ مرقدہ۔

(تذکرہ مشائخ نقشبندیہ مجددیہ ص ۷۷)

حضرت حافظ عماد الدین ابن کثیر رحمۃ اللہ المتوفی ۷۷۴ھ

نام و نسب | عماد الدین اسمعیل بن عمر نام، ابو الفدا رکبیت، ابن کثیر کے نام سے شہرت پائی۔ قیسی الاصل تھے۔

ولادت | بصری (شام) کے نواح میں نجدل گاؤں جہاں ان کے والد خطیب تھے ۷۱۶ھ میں پیدا ہوئے۔

تعلیم و تربیت | ۷۳۶ھ میں دمشق اپنے والد کے ساتھ منتقل ہوئے۔ شیخ برہان الدین الفزاری وغیرہ سے فقہ کی تعلیم حاصل کی، ابن السویدی، ابوالقاسم ابن عساکر اور دوسرے شیوخ حدیث سے حدیث کی سماعت و روایت کی، علامہ مزہبی سے تلذذ خاص تھا۔ اور انکی دامادی کا شرف بھی حاصل تھا، بکثرت اُن سے روایتیں ہیں۔ فتویٰ، تدریس اولہ مناظرہ سے اشتغال رہا۔

فضل و کمال | فقہ، تفسیر اور نحو میں خاص دستگاہ تھی۔ رجال و علل حدیث میں نظر وسیع اور دقیق تھی۔ مدرسہ ام الصالح میں مدرس رہے، اور علامہ ذہبی کے انتقال کے بعد مدرسہ تنزیہ میں بھی درس دیا۔ علامہ ذہبی کے ان کے متعلق الفاظ یہ ہیں :-

هُوَ فقيهٌ متقنٌ ومحدثٌ وہ پختہ کار فقیہ، محقق محدث
محققٌ ومفسرٌ نقادٌ ولہ اور نقاد مفسر ہیں اور مفید تصانیف
تصانیفٌ مفیداتٌ والے ہیں۔

حافظ ابن حجر عسقلانی کہتے ہیں:-

كَانَ كَثِيرًا لِمُتَحَضَّرِيهِ وَ
بُرَّعَ حَاضِرَ الْعِلْمِ، كَثِيرَ الْمَحْفُوظَاتِ
سَارَتْ تَصَانِيفُهُ فِي الْبِلَادِ
ان کی تصانیف ان کی زندگی
فِي حَيَاتِهِ وَانْتَفَعَّ بِهِ النَّاسُ
اسی میں ملکوں میں پھیل گئی تھیں اور
بَعْدَ وَفَاتِهِ -
لوگوں نے انکی وفات کے بعد بھی ان سے فائدہ اٹھایا

باوجود شافعی ہونے کے شیخ الاسلام ابن تیمیہ کے بڑے گرویدہ اور انکی
عظمت و امامت کے قائل تھے۔ ان سے تلمذ بھی ہے۔ ابن حجر کہتے ہیں:-

”أَخَذَ عَنِ ابْنِ تَيْمِيَّةٍ فَفَاتِنٌ بِحُبِّهِ وَامْتَحَنٌ بِسَبْبِهِ“

البدایۃ والنہایۃ میں انکے حالات و واقعات زندگی طبری تفصیل اور شغف
و اہتمام سے لکھے ہیں اور ان کی طرف سے پوری مدافعت کی ہے۔ ہماری کتاب
(دعوت و عزیمت) میں شیخ الاسلام کے حالات و واقعات زندگی کا بڑا حصہ اسی کتاب مانجوز ہے۔

تصانیف میں سے ”التکمیل فی معرفۃ الثقات والضعفاء
تصانیف | والمجاہیل“ پانچ جلدوں میں اور ”الہدی والسنن فی احادیث

المسانید والسنن، تخریج اذلة التنبیہ مسند الشیخین،
علوم الحدیث، طبقات الشافعیۃ، وغیرہ انکی تصانیف ہیں۔ احکام
میں ایک بسوٹ کتاب لکھنی شروع کی تھی، لیکن مکمل نہیں ہوئی۔ مسند امام احمد کو حروف
پر مرتب کیا اور اس میں طبرانی اور ابو یعلیٰ کے زوائد بھی شامل کر دیئے۔ لیکن ان کا اصلی
تصنیفی کارنامہ دو کتابیں ہیں جنکو قبول عام حاصل ہوا، اور جن سے علمی حلقوں میں
اس وقت تک استفادہ کیا جا رہا ہے۔ ایک انکی تفسیر جو ان تفسیریں میں جنکی بنیاد منقولات
ورواہات پر ہے، سب سے زیادہ مقبول اور قابل اعتماد سمجھی جاتی ہے۔ علامہ سیوطی اسکے

متعلق لکھتے ہیں: "لہ التفسیر الذی لم یولف مثله" اس تفسیر سے پہلے اہل متقول نے جو تفسیر لکھی ہیں انہیں محدثانہ احتیاط اور احادیث کے صحیح انتخاب کی بڑی کمی اور ضعیف احادیث و اسر ایلیات کی بڑی کثرت تھی۔ حافظ ابن کثیر ایک مختصر کارِ محدث تھے انھوں نے محدثانہ طریق پر تفسیر مرتب کی، اگرچہ وہ اسمیں ابن ہند محدثانہ معیار کو پورے طور پر قائم نہیں رکھ سکے جسکی ان سے توقع تھی، اور انھوں نے کسی قدر توسع سے کام لیا اور اسر ایلیات کے ایک حصہ کو قبول کیا، مگر اسمیں شبہ نہیں کہ موجودہ تفاسیر میں محدثانہ نقطہ نظر سے یہ تفسیر سب سے زیادہ قابل اعتماد و استفادہ ہے۔ حال میں مصر کے نامور فاضل و محقق احمد محمد شاکر نے عملاً التفسیر عن الحفاظ ابن کثیر کے نام سے اسکا خلاصہ شائع کیا ہے جس میں کتاب کی خصوصیات و محاسن کو برقرار رکھتے ہوئے ضعیف احادیث، غیر مستند اسر ایلیات، کرا قول اور اسانید اور طویل کلامی مباحث، فقہی فروع اور لغوی و لفظی مناقشات کو حذف کر دیا ہے۔

انکی دوسری ہی ہم اور مقبول تصنیف "البدایۃ والنہایۃ" ہے، جو ۱۳۵ھ میں ۱۲ جلدوں میں ممبر سے شائع ہوئی ہے۔ یہ عرب مؤرخین کے دستوں کے مطابق ابتداء آفرینش سے ۱۰۰۰ھ تک کے واقعات پر مشتمل ہے۔ علامہ ابن اثیر کی مشہور و مقبول کتاب الکامل ۶۳۵ھ تک کے واقعات پر ختم ہو جاتی ہے۔ اس لئے اس کتاب میں ۱۳۹ سال کے حالات اور تاریخ کا اضافہ ہے بتاریخی حلی اور آٹھویں صدی کی اہمیت کی وجہ سے یہ زمانہ بڑا اہم اور پُر از واقعات ہے۔ اسوجہ سے بھی اور تاریخی استناد و تفصیل کی وجہ سے بھی یہ کتاب اکثر مؤرخین کا مرجع و ماخذ ہے۔

وفات

شعبان ۷۷۲ھ میں حافظ ابن کثیر نے وفات پائی اور دمشق کے مشہور مقبرہ الصوفیہ میں دفن ہوئے۔ **تَوَدَّ اللهُ مَحْرَقًا**

(دعوت و عزیمت ۲۷۳)

خدمت الملک شیخ شرف الدین احمد منیری از المتوفی ۸۲۷ھ

نام، نسب و ولادت نام احمد، لقب شرف الدین، خدمت الملک خطاب والد کا نام شیخ یحییٰ ہے۔

آپ کی ولادت باسعادت ۲۹ شعبان المعظم ۶۶۱ھ میں بمقام منیر شریف ضلع پٹنہ ہوئی۔ آپ کا خاندان بیت المقدس سے آکر منیر ضلع پٹنہ میں آباد ہوا۔ یہ خاندان اپنے زہد و تقویٰ میں شروع ہی سے ممتاز تھا۔ منیر کے آس پاس کے علاقوں میں اسی خاندان کی بدولت اسلام کی اشاعت ہوئی۔ شرف الدین احمد کی والدہ ان کو بغیر وضو کے دودھ نہ پلاتی تھیں۔ (بزم صوفیہ)

تعلیم بچپن میں گھر ہی پر تعلیم پائی۔ اُس زمانہ میں مصادر، مفتاح اللغات اور دوسری کتابیں درس میں رہیں۔ مفتاح اللغات کو حفظ کیا تھا۔ سن شعور کو پہنچنے تو والد بزرگوار نے ان کو مولانا شرف الدین ابوتو امہ کی معیت میں مزید تعلیم کے لئے سنار گاؤں بھیجا۔ مولانا ابوتو امہ اپنے عہد کے بڑے ممتاز عالم تھے۔ بعض اسباب کی بنا پر دہلی چھوڑ کر بنگالہ کی طرف رخ کیا۔ اثنائے سفر منیر میں بھی قیام کیا اور یہیں حضرت یحییٰ انکے علمی تبحر سے متاثر ہوئے۔

حضرت شرف الدین نے اپنے شیفق استاذ سے کلام پاک، تفسیر حدیث اور فقہ کے علاوہ علوم عقلی مثلاً منطق، فلسفہ اور ریاضی کی بھی تعلیم حاصل کی۔ اُس تعلیم کے زمانہ میں ریاضت و مجاہدہ میں بھی مشغول رہے۔ ریاضت و مجاہدہ کے ساتھ علم تصوف کی بھی کتابیں پڑھیں۔

تعلیم ہی کے زمانہ میں استاذ کی دختر نیک اختر سے عقد مناکحت کی رسم

ادا ہوئی، جن سے حضرت شاہ ذکی الدین پیدا ہوئے اور انہی سے نسل چلی۔

(بزم صوفیہ ص ۱۷۴)

تلاش مرشد سارے گاؤں کے قیام کی مدت میں حضرت مخدوم الملک گھر کے خطوط نہیں کھولا کرتے تھے۔ تعلیم ختم کرنے کے بعد ایک دن

ان کو کھولا تو ان میں والد بزرگوار کے انتقال کی خبر پڑھی، اور والد کی یاد میں بچپن ہو کر وطن کی طرف مراجعت کی۔ گھر میں کچھ ہی دنوں قیام فرمایا تھا کہ طلب الہی کی آگ اتنی شعلہ زن ہوئی کہ گھر بار چھوڑ کر مرشد کی تلاش میں نکل کھڑے ہوئے۔ چھوٹے بھائی کی محبت میں آپ کے بڑے بھائی شیخ جلیل الدین بھی ہمراہ ہو گئے اُس وقت دہلی اور نواح دہلی بزرگان دین کے مرکز ہو رہے تھے۔ دہلی پہنچ کر حضرت مخدوم الملک وہاں کے تمام زاہدوں، عابدوں اور سجادہ نشینوں سے ملے حضرت نظام الدین اولیاء کی خدمت میں بھی پہنچے۔ لطائف اشرفی میں ہے:-

”جب حضرت شیخ شرف الدین علوم شریعیہ کی تحصیل اور ریاضتِ اصلیہ و فریعیہ کی تکمیل کر چکے تو حضرت سلطان المشائخ کے شرفِ ملازمت کے لئے دہلی تشریف لے گئے اور ارادت و ارشاد کے لئے استادِ عارکی (حضرت سلطان المشائخ نے) عالم غیبی اور قصار لاریبی سے استفادہ فرمایا اور استغراق میں سر جھکایا، پھر فرمایا، برادرِ شرف الدین! تمہاری ارادت اور تعلیم سلوک برادرِ نجیب الدین سے متعلق ہے۔ تم انہی کے پاس جاؤ، وہ تمہارے منتظر ہیں۔“

جب سلطان المشائخ کی ہدایت کے مطابق حضرت مخدوم الملک حضرت شیخ نجیب الدین کے حضور پہنچے تو اُن پر بڑی دہشت طاری تھی اور جسم پستہ

پسینہ ہو رہا تھا۔ لیکن حضرت شیخ نجیب الدین نے اُن کو دیکھتے ہی فرمایا ”درویش! برسوں سے تمھارے انتظار میں بیٹھا ہے، تاکہ تمھاری امانت تمھارے سپرد کر دے۔ (بخار الاخیار ص ۲۱۲) اور فوراً بیعت لی، کچھ نصیحتیں لکھ کر دیں اور رخصت کیا۔ رخصت کرتے وقت فرمایا، تم کو راستہ میں کوئی خیر ملے تو واپس نہ آنا حضرت مخدوم الملک نے مرشد سے فیوض و برکات حاصل کرنے کے لئے کچھ دنوں پاس رہنے کی خواہش ظاہر کی، لیکن اس کی اجازت نہیں ملی۔ مرشد کی ساری تعلیمات ان نصائح میں پائی جاتی ہیں جو انھوں نے ارادت کے وقت لکھ کر دی تھیں۔

(تفصیل ”بزم صوفیہ“ ص ۲۰۳ پر دیکھی جاسکتی ہے۔)

صحراوردی | بیعت کے بعد کی کیفیت حضرت مخدوم الملک خود تحریر فرماتے ہیں:-

”من چوں خواجہ نجیب الدین فردوسی بیوتم حز نے در دل من نہادہ شد کہ ہر روز اُن حزن زیادہ می شد (ترجمہ: میں جب خواجہ نجیب الدین سے بیعت ہوا تو ایک قسم کا حزن میرے اندر پیدا ہوا جو ہر روز بڑھتا جاتا تھا۔)

بیعت کے بعد دہلی سے روانہ ہوئے تھے کہ راستہ ہی میں مرشد کے وصال کی خبر ملی۔ لیکن مرشد کی ہدایت تھی کہ وہ کسی حال میں نہ لوٹیں، اس لئے واپس نہ ہوئے جب بہیا (ضلع آڑھ) کے جنگل میں پہنچے تو مور کی چنگھاڑ سے دل میں ہواک اٹھی، جذب کی کیفیت طاری ہو گئی اور گریبان جاک کر کے جنگل ہی میں غائب ہو گئے۔ بڑے بھنائی شیخ جلیل الدین ساتھ تھے، ہر طرف ان کو تلاش کیا۔ لیکن اُن کا کہیں پتہ نہ چلا۔

”مناقب الاصفیاء“ کے مؤلف رقمطراز ہیں کہ حضرت مخدوم بہیا کے جنگل میں بارہ سال رہے۔ اسکے بعد راجگیر ضلع پٹنہ کے جنگلوں میں بھی ایک بڑی مدت گزارے۔ عام روایت ہے کہ تیس سال تک جنگلوں میں عبادت کی۔ ایک بار

ایک درخت کی شاخ پکڑے ہوئے عالم حیرت میں کھڑے ہوئے دکھائی دیئے
چوہنٹیاں حلق میں آتی اور جاتی تھیں، لیکن ان کو اس کی مطلق خبر نہ ہوتی
تھی۔

ف: اس کے علاوہ حضرت شیخ کی ریاضات و مجاہدات کے بہت سے
واقعات درج فرمائے ہیں جنہیں ہم جگہ کی قلت کی وجہ سے نقل کرنے سے
معذور ہیں۔ (مرتب)

بہار شریف کی اقامت | جب نوار الہی سے دل روشن ہو گیا، تو آبادی
کی طرف رخ فرمایا۔ بعض طالبان حق سبکدوش

ہی میں آکر مستفید ہونے لگے تھے۔ جب لوگوں کا اشتیاق زیادہ بڑھ گیا تو جمعہ
کی نماز کے لئے بہار شریف کی جامع مسجد میں تشریف لائے گئے۔ رفتہ رفتہ
لوگوں کے اصرار سے اسی قصبہ میں مستقل سکونت اختیار کر لی، جہاں تقریباً
سٹاٹھ سال تک اپنے سرچشمہ فیض سے عوام و خواص کو سیراب کرتے رہے۔

سلطان محمد تغلق نے جب حضرت مخدوم الملک کی درویشی اور بزرگی

کی شہرت سنی تو مجد الملک مقطع بہار کے نام ایک فرمان جاری کیا کہ حضرت

مخدوم الملک کیلئے ایک خانقاہ تعمیر کرا دی جائے، اور اُس کے اخراجات کے لئے

راجگیر اُن کے حوالہ کیا جائے۔ اگر وہ قبول نہ کریں تو زبردستی دیا جائے۔ مجد الملک

نے اس کی تعمیل کی اور حضرت مخدوم الملک کو خانقاہ کی تعمیر اور راجگیر کی جاگیر

جبر و اکراہ کے ساتھ قبول کرنی پڑی۔ خانقاہ کی تعمیر کے بعد سلطان کا بھیجا ہوا

مصلائے بلغاری بچھایا گیا اور اُس پر حضرت مخدوم الملک کو حبلوہ افروز

کیا گیا تو ارشاد فرمایا۔ "میں تو اسلام ہی کے لائق نہیں، چہ جائیکہ یہ مصلائے

کے لائق ہوں۔ اُس وقت مجلس کے ایک درویش نے کہا، مخدوم! آپ کو خانقاہ اور مصیٰ کی وجہ سے کون جانتا ہے، ہم لوگ تو یہاں صرف آپ کی قوتِ باطنی کی وجہ سے آئے ہیں۔ یہاں آپ کی برکت سے اسلام ظاہر ہو گا اور قوت پکڑے گا۔ چنانچہ ایسا ہی ہوا۔ اور اُس علاقے میں آپ ہی کے فیوض و برکات سے اسلام کی شمع ضو فگن رہی۔ لیکن جاگیر کو حضرت مخدوم الملک اپنے لئے بار سمجھتے رہے۔ آخر اُس کی گرانی برداشت نہ فرما سکے، اور جب سلطان محمد نے وفات پائی اور فیروز شاہ تخت نشین ہوا، تو بنفس نفیس دہلی تشریف لے گئے درباریوں کو خیال ہو کر شاید حضرت مخدوم الملک جاگیر میں اضافہ چاہتے ہیں، فیروز شاہ کو جب اس کی خبر دی گئی تو اُس نے کہا کہ اگر مخدوم الملک تمام اقطاب ہا نگیس گے تو میں دوں گا۔ لیکن جب فیروز شاہ کے سامنے حضرت مخدوم الملک تشریف لے گئے تو اُس کو مخاطب کر کے فرمایا، ایک غرض لے کر آیا ہوں اگر قبول فرمانے کا وعدہ ہو تو عرض کروں۔ سلطان نے بسر و چشم منظور کیا۔ حضرت مخدوم الملک نے جاگیر کی سند آستین سے نکال کر سلطان کے ہاتھ میں دی اور فرمایا: خدا کے لئے اس کو واپس لے لیجئے، یہ میرے کام کی نہیں۔ سلطان اور اُس کے تمام اُمراء ششدر رہ گئے۔ سلطان نے پھر بھی کچھ خدمت کر کے سعادت حاصل کرنی چاہی۔ اور اصرار کے ساتھ اخراجات کے لئے ایک بڑی رقم پیش کی، اُس کو قبول تو فرمایا، لیکن شاہی دربار سے نکلنے ہی فقرا و مساکین میں تقسیم کر دیا۔ اور درویشانہ استغنا کے ساتھ خالی ہاتھوں وطن کی طرف مراجعت کی۔

ف: سبحان اللہ! یہ تھا ہمارے اکابر کا استغنا، عن الخلق، جو ہا لے

اکابر کا طغرائے امتیاز ہے۔ اللہ تعالیٰ ہم سب کو ان اکابر کی سیرت کو حرز جان بنانے کی توفیق مرحمت فرمائے۔ آمین! (مرتب)

اور خانقاہ کے گوشہ میں بیٹھ کر تقریر و تحریر کے ذریعہ سے
رشد و ہدایت | رشد و ہدایت کا سلسلہ برابر جاری رکھا۔ جس کا کچھ مجموعہ

ملفوظات اور مکتوبات کی شکل میں محفوظ ہے۔ اور آج تک معدن فیوض اور مخزن برکات ہے۔ خانقاہ میں سالکان راہ طریقت کی مجلسیں برابر منعقد ہوتی تھیں، بعض اوقات علماء، فقہاء، محدثین اور متکلمین بھی جمع ہوتے اور مختلف مسائل پر بحث و گفتگو اور رد و قرح بھی ہوتی، حضرت مخدوم ہر مسئلہ کی وضاحت اس طرح فرماتے کہ سامعین اور حاضرین کو پوری تشریح ہو جاتی۔ (بزم صوفیہ ص ۱۸۷)

اخلاق حسنہ

عذاب الہی کے خوف سے ہمیشہ روتے رہتے لیکن
خشیت الہی و حب اللہ | اس خوف کے ساتھ حب اللہ میں عجیب وار فتلی

پیدا ہو گئی تھی۔ ایک بار ایک مرید مولانا نظام الدین نے اپنے وعظ میں یہ دو
شعر پڑھے

اے قوم بچ رفتہ کجاؤ کجاؤ معشوق ہمیں جااست بیاید بیاید

آنا کہ طلب کار خدائید خدائید حاجت بطلب نیست شمائید شمائید

حضرت مخدوم الملک بھی مجلس وعظ میں تشریف فرما تھے، شعر سن کر ان پر

عجیب کیفیت طاری ہو گئی۔ سر مبارک کو ستون سے اتنا ٹکرایا

کہ مجروح ہو گیا۔

لیکن حبیب اللہ میں اتباع سنت کا بھی ہر حال میں خیال

اتباع سنت

رہتا تھا۔ فرماتے تھے کہ ”باخدا دیوانہ باش و باشریعت ہوشیار“
 باشرع باہوش باش و باخدا دیوانہ باعشق آشنا باش و باعقل بیگانہ

حق تعالیٰ کی خوشنودی کی خاطر حق العباد ادا کرنے میں

خدمت خلق اللہ

برابر کوشاں رہے۔ خلق اللہ کی خدمت کو بہت بڑی دولت

تصور فرماتے تھے۔ ارشاد ہے کہ:-

”مسلمانوں کا کام انجام دینا اور ان کے کام میں لگے رہنا بڑی دولت
 ہے۔ یہ کام پیغمبروں کا ہے۔ انھوں نے مسلمانوں کے کام کئے اور ان کی
 بلائیں اپنے سر لیتے رہے۔“

خلق اللہ کی دلجوئی اور ان کے عیوب کی پردہ پوشی کا

دلجوئی و پردہ پوشی

خیال ہر حال میں رکھتے۔ اگر نفل کا روزہ رکھے ہوتے
 اور کوئی مدعو کرتا تو فوراً افطار کر لیتے، اور فرماتے کہ نفل روزہ کی تو قضا ہے، لیکن
 شکستگی دل کی قضا نہیں۔

ف: سبحان اللہ، ایسی معرفت و عبادت کی بات ہے جو شریعت طریقت
 کی جان ہے۔ اللہم و فقہاء (مرتب)

نبردست عالم تھے لیکن اپنے کو سگ گرگین آستانہ علماء سمجھتے

عجز و انکساری

تھے۔ اللہ تعالیٰ کے برگزیدہ بندے تھے، لیکن اپنے آپ کو
 مدبر (ذلیل) اور مخدول (بدبخت) وغیرہ لکھتے تھے۔ اپنے متعلق فرماتے کہ

”ہیج نہ شد“ ایک بار علی الصبح سرد پانی میں غسل کرتے وقت بیہوش
 ہو گئے، جب ہوش آیا تو فجر کی نماز کا وقت جا چکا تھا، انتہائی رنجیدہ ہو کر

اپنے آپ سے مخاطب ہو کر فرمایا کہ جتنا مجاہدہ میں نے کیا ہے اگر سہاڑے کیا ہوتا تو وہ پانی ہو جاتا۔ لیکن افسوس، شرف الدین کچھ نہ ہوا۔ تمام معاصر مشائخ کو اپنے سے بلند تر اور بہتر تصور فرماتے۔ ایک بار حضرت سید جلال الدین بخاریؒ کی خدمت میں ایک کفشی بھجی، جس سے یہ مطلب تھا کہ میں آپ کا کفش پا ہوں، لیکن حضرت سید جلال بخاری نے اُس کے بدلہ میں اپنی دستاویز بھجی جس سے یہ مراد تھی کہ آپ میرے سرتاج ہیں۔ (بزم صوفیہ ص ۲۵)

ارشادات

مناقب الاصفیاء میں ہے۔ آپ نے فرمایا کہ :-

نور سالک کے دل سے صفات بشریت کی سیاہیاں اور تاریکیاں دور ہو کر اس میں جو صفائی پیدا ہوتی ہے، اسی کا نام نور ہے۔ صفائی میں جتنا زیادہ کمال ہوگا اتنا ہی دل کا نور زیادہ درخشاں اور تاباں ہوگا۔ اس درخشانی و تابانی میں دل کے اندر ایک خاص قسم کی لذت، کیفیت اور ذوق محسوس ہوتا ہے جس کو تحریر میں لانا مشکل ہے۔ اسی لذت، کیفیت اور ذوق کو اللہ تعالیٰ کی ذات و صفات کا نور کہتے ہیں۔ (بزم صوفیہ ص ۲۵)

ایمان آپ نے فرمایا، ایمان کی سچائی اللہ تعالیٰ کو بڑا سمجھنے میں ہے۔ اللہ کی بڑائی کے احساس سے اللہ تعالیٰ سے شرم پیدا ہوتی ہے اس شرم سے باطن اور ظاہر کی تعظیم پیدا ہوتی ہے۔ اسی کے بعد سالک کا شاہد اللہ ہو جاتا ہے، اور وہ اُس کو مختلف صورتوں میں مشاہدہ کرتا ہے، جن کے اثرات بھی مختلف ہوتے ہیں۔ مثلاً اللہ تعالیٰ کے غنا کے کمال کا

مشاہدہ کرتا ہے تو اُس کے دل سے ساری طبع جاتی رہتی ہے۔ اور اگر اللہ تعالیٰ کے جلال کا مشاہدہ کرتا ہے تو اُس پر اللہ تعالیٰ کا خوف ایسا طاری رہتا ہے کہ اُس کو کبھی آرام نہیں ملتا۔ (مکتوبات سرحدی ص ۱۱۱۔ بزم صوفیہ ص ۲۵۷)

علم | آپ نے فرمایا کہ کسی سالک کو بغیر علم کے اس راہ میں قدم نہیں رکھنا چاہئے، کیونکہ علم کے بغیر یا تو وہ کافر ہو جاتا ہے یا مجنون۔ بعض اولیاء جاہل گزرے ہیں، مگر اُن کو رحمت خاص سے فیض ملا تھا جن کی مثالیں بہت کم ہیں۔ (خوان بر نعمت ص ۶۷۔ بزم صوفیہ ص ۲۵۷)

شرعیّت کی پابندی | آپ نے فرمایا کہ: اسی طرح شرعیّت کے بغیر راہ سلوک میں قدم رکھنا جہالت اور ہلاکت ہے۔ شرعیّت سے طریقت اور طریقت سے حقیقت معلوم ہوتی ہے۔ چنانچہ ایک سالک کو شرعیّت سے واقفیت نہیں تو وہ طریقت اور حقیقت سے آگاہی نہیں حاصل کر سکتا۔ (بزم صوفیہ)

توبہ | آپ نے فرمایا: توبہ کے تین مراتب ہیں۔ (۱) عوام کی توبہ اس لئے ہوتی ہے کہ وہ اپنے نفس پر ظلم کرتے ہیں، اللہ تعالیٰ کی نافرمانی کرتے ہیں اس لئے گناہوں کے عذاب سے بچنے کے خواہاں ہوتے ہیں۔ (۲) خاص لوگوں کی توبہ اس لئے ہوتی ہے کہ وہ سمجھتے ہیں کہ جس قدر اُن کو نعمتیں عطا ہوئیں اُس اعتبار سے اُن سے خدمت کا حق ادا نہ ہو سکا۔ (۳) خاص لخاص لوگوں کی توبہ اس لئے ہوتی ہے کہ اُنھوں نے اپنے کو عاجز و نیست کیوں نہ خیال کیا، قوی اور موجود تو صرف اللہ تعالیٰ ہی ہے۔

معرفت آپ نے فرمایا کہ ان ہی مشاہدات کے بعد سالک کو معرفت حاصل ہوتی ہے، جس کے بعد وہ جملہ کائنات کو مقہور اور عاجز تصور

کرتا ہے اور اللہ تعالیٰ ہی کی ذات و صفات کو تمام چیزوں پر محیط سمجھتا ہے یہ درجہ ز عقل سے حاصل ہوتا ہے نہ صرف علم سے، بلکہ اللہ تعالیٰ کی ہدایت سے حاصل ہوتا ہے۔ (مکتوبات سہ صدی ص ۱۲۳) (بزم صوفیہ ص ۲۵)

سالک کی مشغولیت آپ نے فرمایا کہ ترک دنیا اور ترک خلق اللہ کے بعد ایک سالک کی مشغولیت کا سوال

پیدا ہوتا ہے کہ اُس کی مصروفیتیں کیا ہوں۔ حضرت مخدوم الملک کے نزدیک ایک سالک کے اشغال کی ترتیب یہ ہونی چاہئے؛ وہ نماز پڑھے، اگر نماز سے ملول ہو جائے تو تلاوت کلام پاک کرے، اگر اس سے بھی ملول ہو جائے تو ذکر کرے، اگر اس سے بھی ملول ہو جائے تو فکر کرے۔

ف؛ سبحان اللہ، سالک کی مشغولیت کی فہرست کیا خوب بیان فرمائی (مترجم)

آپ نے فرمایا کہ ذکر سے مراد اللہ تعالیٰ کی یاد ہے۔ اس کی چار قسمیں ہیں۔

ذکر (۱) زبان پر ہو، لیکن دل میں نہ ہو۔ (۲) زبان و دل دونوں میں ہو۔

مگر دل کسی وقت اس سے غافل ہو جاتا ہو لیکن زبان پر جاری ہو۔ (۳) زبان اور دل میں برابر ہو۔ (۴) دل میں ہو اور زبان خاموش ہو۔ (معدن المعانی ص ۱۲)

اصل ذکر وہ ہے کہ اس کی زبان ذکر میں مشغول ہو اور دل اللہ کی طلب میں

مغبور ہو، روح اللہ کی تجلیات کو دیکھتی ہو، اور اس کا سارا اندرونی راز مذکور

اللہ کے ساتھ مدغم ہو جاتا ہو، تاکہ وہ کل "منظورات" کو سن سکے اور اس کا ہر

بال اور رواں زبان ہو جائے۔ اس کے بعد ذکر فنا فی اللہ ہوتا ہے، اور اُس کو

اپنی ذات کا مطلق احساس نہیں ہوتا، وہ اپنے کو محض اللہ تعالیٰ کا مرقوق، منظور، مامور اور مخلوق سمجھتا ہے، اور اپنے حزن و مسرت، مرض و صحت اور تنگی و فراخی کو احکم الحاکمین کی محض مشیت لقصور کرتا ہے۔ اور نہ صرف صابر و شاکر اور قانع بلکہ مسرور رہتا ہے۔ اور اس کے احوال، اقوال اور افعال میں کوئی ایسی بات نہیں ہوتی جو اللہ کی مرضی کے خلاف ہو۔ اس طرح وہ غیر اللہ سے منقطع ہو کر مقام **إلا اللہ** کو پہنچ جاتا ہے۔ اور اللہ تعالیٰ کے جلال و جمال کو اپنے دل کے اندر محسوس کرتا ہے۔ اور اُسکی ذات کو اپنی ذات میں دیکھتا ہے، اسی کے بعد اس پر ارادت غیبی مشکوف ہوتی ہے۔ (ارشاد الطالبین ص ۵، راحت القلوب، بزم صوفیہ ص ۱۷)

مکتوبات اور ان کا علمی و ادبی پایہ

حضرت مخدوم کی زندہ یادگار اور ان کے علوم و کمالات کا آئینہ نکلے مکتوبات کا وہ نادر مجموعہ ہے جو نہ صرف اُس عصر کی تصنیفات ہیں، بلکہ معارف و حقائق کے پورے اسلامی ذخیرہ میں خاص امتیاز رکھتا ہے۔ علم کی گہرائی، تحقیقات کی ندرت، مشکلات کی عقدہ کشائی، ذاتی تجربات، اذواق صحیحہ، مجتہدانہ علم و نظر، کتاب و سنت کی صحیح و عمیق فہم، مقام نبوت کی حرمت و عظمت کے بیان، شریعت کی حمایت اور وجد انگیز نکات اور شرعی لطائف کے اعتبار سے (ہمارے محدود علم میں) پورے اسلامی کتب خانہ میں حضرت مخدوم کے مکتوبات اور مکتوبات امام ربانی کی نظیر نظر نہیں آتی۔ ان مکتوبات کے مطالعہ سے اندازہ ہوتا ہے کہ اُمتِ محمدیہ کے محققین و عارفین کے علم و فکر کی رسائی کن بلندیوں تک ہے، اور انھوں نے معرفتِ الہی، ایمان و یقین

مشاہدہ و ادراک، تصفیہ قلب و تزکیہ نفس، روح کی لطافت و ذکاوت، اخلاق کی پاکیزگی اور نفس انسانی کی کمزوریوں اور غلطیوں کے دریافت میں کہاں تک ترقیات و فتوحات حاصل کیں، اور ان کی ذکاوت اور قوتِ فکریہ کے طاثر بلند پروازانے کن کن بلند شاخوں پر اپنا نشیمن بنایا۔ (دعوت و عزیمت ص ۲۴)

حضرت شیخ شرف الدین یحییٰ امیری کے مکتوبات کے مضامین کا ماخذ مطالعہ سے پڑھنے والے کو صاف احساس ہوتا ہے کہ

یہ بلند علوم، یہ نادر نکات اور تحقیقات لکھنے والے کی صرف ذہانت، و فور علم اور غور و مطالعہ کا نتیجہ نہیں، بلکہ یہ اس کے ذاتی تجربات اور اس کے ذوق و یقین کا نتیجہ ہیں۔ اللہ تعالیٰ کے علوئے بارگاہ، شانِ بے نیازی، اُس کی دادی و کبریائی، جلال و جمال، مومن کے خوف ورجاء، عارفین و واصلین بارگاہ کے ناز و گداز، سرور و اندوہ، دریائے رحمت کی طغیانی، توبہ و انابت کی ضرورت پر جو لکھا گیا ہے، صاف معلوم ہوتا ہے کہ کوئی 'محرم راز و آشنائے حقیقت' لکھ رہا ہے۔

اسی طرح مرتبہ انسانیت کی رفعت و بلندی، قلبِ انسان کی عظمت و وسعت، محبت کی قدر و قیمت، انسان کی بلند پروازی، دور رس، مشکل پسندی اور عنقا طلبی، علم ہمت اور قوتِ طلب کے متعلق جو طاقور مکتوبات لکھے گئے ہیں وہ اعلیٰ ترین تحریرات میں شامل ہونے کے قابل ہیں۔

نفس کے مغالطوں، شیطان کے فریب، اخلاقِ رذیلہ اور سلوک کی گھلطوں کے متعلق جو کچھ ارشاد ہوا ہے وہ سب طویل تجربے، وسیع علم اور علمی واقفیت پر مبنی ہے۔

اہلِ طریقت کی جن غلطیوں پر متنبہ کیا گیا ہے اور شریعت کی ضرورت، تکالیف

شرعیہ کے ہمیشہ باقی رہنے، نبوت کی ولایت پر ترجیح اور مقام نبوت کی عظمت کے متعلق جو کچھ تحریر ہوا ہے اُس کی قدر و قیمت اور افادیت کا اندازہ لگانے کے لئے اُس عصر اور ماحول کا جاننا ضروری ہے جس میں یہ مکتوبات لکھے گئے ہیں۔ ہم یہاں مختلف عنوانات کے ماتحت ان مکتوبات کے کچھ نمونے اور اقتباسات پیش کریں گے۔ جو لوگ تفصیل اور استیعاب کے خواہشمند ہیں وہ اصل مکتوبات کی طرف رجوع کریں۔

اللہ کی شان بے نیازی

چشم بکشا می وحسرت آدم ہیں و
 فریاد لوح بشنو، و بے کامی خلیل ہیں
 و حدیث مصیبت یعقوب شنو،
 چاہ زندان یوسف ماہ رو میں،
 وآرہ برفرق زکریا نگر، و تیغ برگردن
 یحییٰ امیں، جگر سوختہ و دل کباب
 گشتہ محمد رسول اللہ صلی اللہ علیہ
 وآلہ و صحبہ وسلم و علیم جمعین ہمیں،
 و برخواں کُلُّ شَیْءٍ هَا لَکْ
 اَلَا وَجْهًا (مکتوب ہی ۱۴۴)

چشم عبرت کھولو، آدم کی حسرت دیکھو
 نوح کی فریاد سنو، ابراہیم خلیل اللہ کی
 ناکامی دیکھو اور یعقوب یغبر کی مصیبت کی
 داستان پرکان دھرو، کنوئیں میں یوسف لہرو
 کو دیکھو، حضرت زکریا کے سر پر آہ اور حضرت
 یحییٰ کی گردن پر تلوار ملاحظہ کرو۔ محمد رسول اللہ
 صلی اللہ علیہ وسلم کی سوزش جگر بے تابی دل
 غور کرو اور پڑھو۔ کُلُّ شَیْءٍ هَا لَکْ
 اَلَا وَجْهًا (اللہ کی ذات کے سوا
 ہر چیز فنا ہوئے والی ہے۔)

دعوت و عزیمت ص ۱۲۵

توبہ کی تاثیر | توبہ سے انسان کی حالت میں جو تغیر اور اُس کو جو ترقی اور کمال حاصل ہوتا ہے، توبہ کی کیفیت اور اس کی شرائط بیان کرتے ہوئے لکھتے ہیں :-

”توبہ ایں بود و مرید بحقیقت این جا تا تب گردد، و ایں را گردش خوانند یعنی از حال پلیدی و آلودگی بحال پاکی بگشت، کلیسا بود مسجد گشت، بتخانہ بود و صومعہ گشت، دیو بود آدمی گشت، خاک بود، زر گشت، شب تاب بود روز روشن گشت۔ اُس گاہ بردل مرید آفتاب ایمان طالع شود، و اسلام جمال خود بد و نماید، و بر سر کوئے معرفت راہ یابد۔“

توبہ اس طرح ہوتی ہے اور مرید اس موقع پر تائب ہوتا ہے، اس کو گردش کہتے ہیں۔ یعنی پلیدی اور آلودگی کی حالت سے پاکی کی حالت میں وہ تبدیل ہو گیا، کلیسا تھا مسجد ہو گیا، بتخانہ تھا عبادت گاہ بن گیا سرکش تھا انسان بن گیا، مطعی تھا سوسنا بن گیا، اندھیری رات تھی روز روشن ہو گیا۔ اُس وقت مومن کے دل پر ایمان کا آفتاب طلوع کرتا ہے، اور اسلام اپنا جمال دکھاتا ہے اور وہ کوئے معرفت کی راہ پاتا ہے۔ (دعوت و عنایت ص ۲۳۱)

دکتاب بست و نغم (۲۹)

وفات

۸۲۷ھ میں ۶ شوال شب پچھنہ کو بوقت نماز عشاء عالم جاودانی کی طرف رحلت فرمائی۔ اِنَّا لِلّٰہِ وَاِنَّا اِلَیْہِ رَاجِعُونَ۔ نماز جنازہ حضرت اشرف جاگیر سمانی نے پڑھائی۔ مزار بہار شریف میں مرجع خلائق ہے۔ رَحِمَہُ اللّٰہُ تَعَالٰی۔

(بزم صوفیہ ص ۲۳۱)

حضرت مخدوم جلال الدین جہانیاں جہاں گشت ۸۵

نام و نسب نام سید جلال الدین، لقب مخدوم جہانیاں جہاں گشت اور کنیت ابو عبدالحسین۔ والد کا نام احمد کبیر الدین ہے۔

فضل و کمال آپ شریعت و طریقت کے جامع تھے۔ آپ شیخ الاسلام رکن الدین قریشیؒ کے مرید اور شیخ نصیر الدین چراغ دہلویؒ کے خلیفہ تھے۔ اور جب حج کیلئے گئے ہیں تو مکہ میں امام عبداللہ یافعیؒ کی صحبت سے بھی فیضیاب ہوئے۔ آپ کے ملفوظات خزائنہ جلالی میں امام یافعیؒ سے بہت سی باتیں منقول ہیں۔ نیز محدث مدینہ شیخ عقیف الدین مطرؒ نے بھی حرم نبوی میں آپ کو خرقہ تبرک عطا فرمایا، آپ نے ان کی خدمت میں دو سال ہجر عوارز المعانی اور سلوک کی دوسری کتابیں پڑھیں اور طریق تصوف کی تعلیم پائی۔

شیخ عبدالرحمنؒ نے لکھا ہے کہ محمد تعلق کے عہد میں آپ شیخ الاسلام تھے اور سیوستان کی خانقاہ محمدی کی مسند آپ کو عطا ہوئی تھی، مگر کچھ دنوں کے بعد سب چھوڑ چھاڑ کر آپ نے کعبہ مبارک کا رخ کیا۔ (ایمان الحج ص ۱۳۶)

خاندان حضرت سید جلال الدین بخاریؒ کے دادا کا اسم گرامی بھی سید جلال الدین تھا۔ تذکرہ نگار ان کا نام عموماً سید جلال الدین سرخ بخاری لکھتے ہیں۔ وہ بخارا سے بھکر آئے، اور بھکر سے ملتان آ کر حضرت بہاؤ الدین زکریاؒ سے بیعت کی اور تعلیم و تربیت کے بعد خرقہ خلافت بھی پایا۔

بھکر کے قیام کے زمانہ میں وہاں کے ایک ممتاز امیر سید بدر الدین کی لڑکی سے

عقد کیا، اس عقد کی بشارت حضرت رسول اللہ صلی اللہ علیہ وسلم نے خواب میں دی تھی۔ اُس کے کچھ دنوں بعد ملتان سے اچہ منتقل ہو گئے اور اسی شہر میں مستقل سکونت اختیار کی اور یہی ان کی ابدی خواجگاہ بھی ہے۔ (بزم صوفیہ ص ۴۶)

جہانیاں جہاں گشت کہنے کی وجہ | اس لقب کی وجہ "سیر العارفین" کے مصنف نے یہ بتائی ہے کہ عید کے

روز آپ نے حضرت بہاؤ الدین زکریا ملتانی ج، حضرت شیخ صدر الدین ج اور حضرت شیخ زکین الدین ج کے مزاروں پر جا کر مراقبہ کیا اور مراقبہ میں عیدی طلب کی، تو اُن بزرگوں کی جانب سے عیدی میں "مخدوم جہانیاں" کا لقب ملا، اور جب وہ وہاں سے واپس ہوئے تو راستہ میں جو کوئی دیکھتا بے اختیار کہتا کہ "مخدوم جہانیاں" آتے ہیں۔ اور چونکہ سیاحت بہت کی تھی اس لئے "جہاں گشت" بھی کہلائے۔

حضرت مخدوم جہانیاں کی ولادت باسعادت اچہ میں ۱۰۰۰ھ میں ہوئی۔ سات سال کے ہوئے تو والد بزرگوار کے ساتھ

اچہ کے ایک بزرگ حضرت شیخ جمال خنداں رو کی ایک مجلس میں شریک ہوئے، مجلس میں حضرت شیخ جمال خنداں رو کے سامنے کھجوروں کا ایک طباق رکھا ہوا تھا اُنھوں نے یہ کھجوریں حاضرین میں تقسیم کیں۔ حضرت سید جلال الدین ج کو یہ ملیں تو گٹھلیوں سمیت کھا گئے۔ شیخ جمال نے یہ دیکھ کر دریافت کیا، میاں صاحبزادے تم نے گٹھلیوں سمیت کھجوریں کیوں کھالیں؟ جواب دیا، آپ کے دست مبارک سے جو کھجوریں ملیں اُن کی گٹھلیاں پھینک دینا مناسب نہیں سمجھا۔ یہ سن کر حضرت شیخ جمال خنداں رو نے فرمایا، تم فقراور اپنے خاندان دونوں کا نام روشن کرو گے۔

تعلیم | ابتدائی تعلیم اچہ ہی میں پائی۔ "لطائف اشرفی (ج ۱ ص ۳۹) میں ہے۔

شرع میں تربیت اپنے چچا سید محمد بخاری سے حاصل کی، پھر اچھے قاضی عسکرم
 بہاؤ الدین سے ہدایہ اور بزودی پڑھیں۔ اُن کی وفات کے بعد مزید تعلیم کیلئے
 ملتان آئے۔ خاندان پہلے سے سہوردیہ سلسلہ سے منسلک تھا، اس لئے اپنے
 والد ماجد کے مرشد یعنی شیخ بہاؤ الدین زرگڑیا کے پوتے حضرت شیخ زکین الدین
 کی خانقاہ میں آکر مقیم ہوئے، حضرت شیخ زکین الدین خاص شفقت سے
 پیش آئے اور ان کی تعلیم اپنے پوتے مولانا موسیٰ اور ایک دوسرے عالم
 مولانا مجد الدین کے سپرد کی، اور اُن بزرگوں سے اپنے ہدایہ اور بزودی ختم کی،
 جب یہ کتابیں ختم کر چکے تو حضرت شیخ زکین الدین نے اُن کو اپنی کشتی پر
 سوار کر کے اچھا پیس بھیج دیا۔

اثنائے تعلیم میں کلام پاک کی ساتوں قرأتیں سیکھیں۔ تحصیل علم کا سلسلہ
 عرصہ دراز تک جاری رہا، مکہ معظمہ اور مدینہ منورہ کے قیام کے زمانہ میں شیخ مکہ
 عبداللہ یافعی اور شیخ مدینہ عبداللہ مطریؒ سے بھی مختلف کتابیں پڑھیں
 دونوں شیوخ سے صحاح ستہ اور حضرت شہاب الدین سہوردی کی تصنیف
 ”عوارف المعارف“ کے درس لئے۔ شیخ مدینہ عبداللہ مطریؒ کے ساتھ
 دو سال رہے۔ اور برابر تہجد کے وقت احادیث نبوی اور عوارف اُن سے پڑھتے
 رہے۔ وہ اپنے ملفوظات میں فرماتے ہیں کہ:-

” شیخ عبداللہ مطریؒ تہجد کے وقت میرے حجرے میں آتے
 ایک ہاتھ میں چراغ اور ایک ہاتھ میں کھانا ہوتا۔ میں نے اُن سے
 ایک روز عرض کیا، اے شیخ! کیوں نہ میں خود آپ کی خدمت
 میں حاضر ہوا کروں، آپ میرے مخدوم اور استاذ ہیں، لیکن

انہوں نے فرمایا، تم میرے پاس نہ آؤ، میں خود تمہارے پاس یا کروں گا
 تم رسول اللہ صلی اللہ علیہ وسلم کی اولاد میں سے ہو۔
 حضرت مخدوم جہانیاں نے اپنے ملفوظات میں شیخ مدینہ کی شفقت اور محبت
 کا ذکر بار بار فرماتے ہیں:-

” رمضان شریف میں مسجد نبویؐ میں اعتکاف کرتے تو شیخ مدینہ
 افطار کے وقت ان کے لئے دو قرص لاتے، اور جب وہ مسجد نبویؐ کے
 احترام کی خاطر کم کھانے کی کوشش کرتے، تو شیخ کہتے، اے فرزند رسول اللہ!
 تم ماں رکھتے ہو، بیوی اور رشتہ دار والے ہو، ان کے پاس تم کو واپس جانا ہے
 کم کھاؤ گے تو کمزور ہو جاؤ گے، ان کے پاس واپس کیونکر جاسکو گے؟ زیادہ
 کھانے سے تمہارا دین کمزور نہ ہو جائے گا، بلکہ قوی ہوگا۔ (بزم صوفیہ ص ۳۴۸)
ف: سبحان اللہ، کیسی حکمت کی بات ارشاد فرمائی، اس لئے کہ یہ جو کسا
 جاتا ہے کہ صوفیہ کھانا پینا چھڑا دیتے ہیں یہ غلط ہے، بلکہ بصورت اصلاح کسی کو
 تقییل طعام و منام کی ہدایت فرماتے ہیں۔ ہاں تلذذات و مباحات میں تکرر کو ضرور
 منع فرماتے ہیں، بلکہ اعتدال کی تعلیم دیتے ہیں تاکہ درجاتِ علیہ تک پہنچیں، جیسا
 علامہ ابن القیمؒ نے فرمایا کہ:-

قال لی یوما شیخ الاسلام ابن تیمیہ قدس اللہ روحہ

فی شیء من المباح ہذا ینافی المراتب العلیۃ وان

لو ین شرطاً فی النجاة او نحو ہذا من الکلام (دار الراجح السالکین ص ۳۳)

(ترجمہ: ایک دن شیخ الاسلام ابن تیمیہؒ نے کسی مباح چیز کے بارے میں فرمایا
 کہ اس کا استعمال مراتبِ عالیہ تک پہنچنے کے منافی ہے۔ اگرچہ اس کا ترک نجات کیلئے

شرط نہیں ہے۔ یا اس کے مثل کوئی اور کلام تھا۔

بیعت و خلافت | شروع میں اپنے والد ماجد ہی کے حلقہ ارادت میں داخل ہو کر تصوف کی تعلیم پائی، پھر حضرت بہاؤ الدین زکریاؒ

کے نامور پوتے حضرت شیخ ابوالفتح رکن الدین کے ہاتھ پر بیعت کی، ان کی ذات اقدس سے اس قدر محبت بڑھی کہ ایک بار حضرت رکن الدین نے اپنے چہرہ کی دہلیز سے اتر کر کہیں تشریف لے جا رہے تھے، دہلیز کا زمینہ نیچا تھا، حضرت سید جلال الدین بخاری وہاں آ کر چت لیٹ گئے کہ مرشد سینہ پر پاؤں رکھ کر آسانی سے اتر جائیں مرشد نے یہ دیکھا تو اپنی شہادت کی انگلی منہ میں دبا کر اپنے شفیق مرید سے فرمایا: بہت کا دروازہ تو ہمیشہ کے لئے بند ہو گیا ہے، لیکن اے سید! ولایت کی اقلیم پر تمھارا تصرف حد شریعت سے زیادہ ہوگا، یہ کہہ کر حضرت جلال الدین کو دست مبارک سے اٹھایا اور اپنے سینہ سے لگایا۔

ف: سبحان اللہ، یہ تھی مرید مخلص کی خاکساری و جاں نثاری، اور یہ تھی مرشد کامل کی قدر شناسی اور ذرہ نوازی، اور پہلے ایسا بہت ہوتا تھا جس کی وجہ سے مریدین درجہ کمال کو پہنچتے تھے، جو آج کل عنقا ہے۔ (مرتب)

”اخبار الاخیار“ میں بھی ہے کہ حضرت شیخ رکن الدینؒ نے حضرت مخدوم جہانیاںؒ کو نیا خرقہ پہنایا۔ لیکن خود حضرت مخدوم جہانیاںؒ اپنے ملفوظات میں فرماتے ہیں کہ حضرت شیخ رکن الدین رحمہ اللہ نے خواب میں ان کو خرقہ پہنایا اور قطب عالم کے لقب سے یاد فرمایا۔ جن بزرگوں اور مشائخ نے ان کو خلافت کے خرقہ پہنائے ان کی تعداد میں بتائی ہے۔

شرعیات کی پابندی | لیکن تصوف و عرفان کے اعلیٰ مدارج طے کرنے کے

باوجود زندگی شروع سے آخر تک پابندی شریعت اور اتباع سنت میں گزری،
 راہِ سلوک کی خواہ کسی منزل میں رہے لیکن شریعت کا دامن کسی حال میں نہ چھوڑا
 فرماتے ہیں کہ: حقیقت شریعت ہے، اور جب تک کوئی شریعت کو مضبوط نہ پکڑے گا
 ہرگز حقیقت کو نہ پہنچ سکے گا۔ اور ایک موقع پر فرمایا کہ جو شخص شریعت سے عاری
 ہے وہ طریقت و حقیقت کو نہیں جان سکتا ہے۔ شریعت بمنزلہ میوے کے ہے
 اور طریقت و حقیقت اُس میوہ کے مغز کے مشابہ ہیں۔

یہ بھی ارشاد فرمایا کہ اگر کوئی شیخ طریقت اور حقیقت سے آشنا ہے، لیکن
 شریعت سے واقف نہیں، تو وہ شیخ نہیں جاہل ہے۔ کوئی صلح اور نیک
 آدمی اُس وقت تک ولی نہیں ہو سکتا جب تک شریعت طریقت اور
 حقیقت تینوں کا علم اُس کو حاصل نہ ہو۔

ف: سبحان اللہ، شریعت، طریقت اور حقیقت کی مثالوں سے کیسی
 وضاحت فرمائی جو نقشِ قلوب کئے جانے کے لائق ہے۔ آج اس کی حقیقت کی
 ناواقفیت سے طرح طرح کی بدعات و خرافات کا شیوع ہو رہا ہے اللہم افظنا۔ (ترجمہ)
 وہ جاہل شیخ کو کسی حال میں برداشت نہ کرتے۔ ایک مرتبہ ایک شخص شہر اچھ
 میں وارد ہوا، وہ اپنے کو ولی اللہ کہتا تھا، اُس کے پاس عوام و خواص کا جوم ہننے لگا
 حضرت سید جلال الدین بھی اُس سے ملنے تشریف لے گئے۔ جب اُس کے پہلو میں
 جا کر بیٹھے تو اُس نے کہا، اے سید! ابھی ابھی حق تعالیٰ میرے پاس سے گیا ہے،
 حضرت سید جلال الدین؟ یہ سن کر غضبناک ہوئے اور فرمایا، بد بخت! تو کانہو گیا
 پھر سے کلمہ شہادت پڑھ۔ اور اسی وقت اٹھ کر شہر کے قاضی کے پاس آئے کہ
 اُس بد بخت کو طلب کرو، اگر وہ توبہ کر لے تب تو معاف کر دو، ورنہ اُس کو قتل

کرنے کا حکم دو، مقطع شہر اُس شخص کا معتقد ہو چلا تھا، اس لئے قاضی نے مقطع کے خوف سے سزا دینے میں پس و پیش کیا۔ حضرت سید جلال الدین نے مقطع کے پاس پیام بھیجا کہ ایک جھوٹا شخص کفر پھیلانا رہا ہے، اگر تم نے اُس کو سزا نہ دلائی، تو پھر بادشاہ سے جا کر کہوں گا، بالآخر وہ شخص شہر بدر کیا گیا۔

ف: سبحان اللہ، نہی عن المنکر کا ایسا داعیہ و جذبہ تھا جو لاکھ عمل بنانے کے لائق ہے۔ (مرتب)

تاریک نماز کی تربیت | تاریک نماز کو بھی ولی التسلیم کرنے کیلئے تیار نہ ہوتے۔ اپنے لطف و نفاذ میں فرماتے ہیں کہ مکہ معظمہ سے بھکر واپس آیا تو لوگ مجھ سے ملنے آئے انہوں نے کہا کہ قصبہ الور کے پاس ایک پہاڑ کے غار میں ایک درویش رہتا ہے، جو یہ دعویٰ کرتے ہیں کہ اللہ تعالیٰ نے اُس کے لئے نماز معاف کر دی ہے۔ یہ سن کر میں اُس کے پاس گیا، وہاں امراء اور دوسرے اکابر کا ہجوم تھا، اُس ہجوم سے گزر کر میں کسی طرح اُس کے پاس پہنچا، میں نے اُس کو سلام نہیں کیا، بلکہ جا کر بیٹھ گیا، اور پوچھا کہ تم نماز کیوں نہیں پڑھتے؟ حضور اکرم صلی اللہ علیہ وسلم کا قول ہے:-

الفرق بین المؤمن والكافر یعنی مومن اور کافر کے درمیان صرف نماز الصلوٰۃ۔
فرق کرتی ہے۔

درویش نے جواب دیا، سید امیر نے پاس جبرئیل آتے ہیں، بہشت کا کھانا لاتے ہیں، خدائے تعالیٰ کا سلام پیش کرتے ہیں اور کہتے ہیں تمہارے لئے نماز معاف کر دی گئی ہے اور تم مقرب خاص ہو گئے۔ میں (یعنی سید جلال الدین) نے کہا کہ یہودہ مت بکو، محمد رسول اللہ صلی اللہ علیہ وسلم کے لئے تو نماز معاف ہی نہیں ہوتی، تجھ

جیسے جاہل کے لئے کیسے معاف ہو سکتی ہے، وہ تو شیطان ہے جو تیرے پاس آکر کھتا ہے کہ میں جبرئیل ہوں، جبرئیل وحی کے فرشتے ہیں، وہ پیغمبر کے سوا کسی اور کے پاس نہیں آتے، اور وہ جو کھانا تیرے پاس آتا ہے وہ غلیظ ہے۔ درویش نے کہا وہ کھانا بہت ہی لذیذ ہوتا ہے، اس میں لذت محسوس کرتا ہوں۔ میں نے کہا، اب جب وہ فرشتہ آئے تو لا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ پڑھنا۔ میں دوسرے دن جب اُس درویش کے پاس گیا تو وہ میرے پاؤں پر گر پڑا اور کہنے لگا کہ میں نے تمہاری بات پر عمل کیا اور جب وہ فرشتہ آیا تو میں نے لا حول پڑھا، وہ میرے سامنے سے غائب ہو گیا اور جو کھانا اُس نے دیا وہ غلیظ ہو کر میرے ہاتھ سے گر پڑا اور میرے سارے کپڑے نجس ہو گئے۔ اس کے بعد حضرت سید جمال الدین فرماتے ہیں کہ میں نے اُس بے نمازی درویش سے توبہ کرائی اور اُس کی جو نمازیں فوت ہوئی تھیں انکی قضا پڑھوائی۔

ف: کس قدر عجز تناک واقعہ ہے۔ اس زمانہ میں اکثر اس قسم کی دلفریب باتوں سے بہت سے لوگ جھوٹے پیروں کے معتقد ہو جاتے ہیں، عوام ہی نہیں، بلکہ خواص بھی کہ دفریب کے جال میں پھنس جاتے ہیں اور ان کو بزرگ سمجھنے لگتے ہیں اور ولایت کی جو ضروری شرطیں ہیں، ایمان و تقویٰ، اسکو نہیں دیکھتے۔ العیاذ باللہ! اپنے مریدوں کو نماز باجماعت کی بڑی تاکید فرماتے، اور جماعت کے تارک کو ارشاد نبویؐ کی بنا پر ملعون اور بدعتی کہتے۔ اپنی ایک مجلس میں اس حدیث کی خاص طور پر تصریح کی کہ جو شخص محلے کے مسجد کی اذان سنے اور نماز کیلئے نہ جائے تو اُس کی قبر میں کپڑے نہ مریں گے اور اس کی قبر سے آگ نہ بجھے گی اور ہر وقت عذاب میں رہے گا۔

سفر و سیاحت میں تنہا ہوتے، تو خود ان کا بیان ہے کہ عین نماز کے وقت کہیں سے ابدال آجاتے اور اس طرح جماعت کا ثواب مل جاتا۔

ف: سبحان اللہ، کس مرتبہ کے بزرگ تھے، اللہ تعالیٰ انکے فیض سے ہمیں بھی فیضاً فرمائے۔ (مرتب)

اتباع سنت | اپنی ایک مجلس میں فرمایا کہ سالک کو چاہئے کہ سرور عالم صلی اللہ علیہ وسلم کی متابعت کرے، اسی کے ذریعہ

سے اللہ تعالیٰ کی قربت حاصل ہوگی۔ اہل بدعت، بدعت کو قربت جانتے ہیں، اور وہ لوہا، تانبا پہنتے ہیں، ڈاڑھی ترشواتے ہیں، جیسا کہ قلند در کیا کرتے ہیں، لیکن اس طرح قربت حاصل نہیں ہوتی، بلکہ بعد و ضلالت پیدا ہوتی ہے۔ اللہ تعالیٰ فرماتا ہے :-

قُلْ اِنْ كُنْتُمْ تُحِبُّونَ اللّٰهَ اے محمد! تم لوگوں سے کہدو کہ اگر تم اللہ کی

فَاتَّبِعُونِي يُحْبِبْكُمُ اللّٰهُ (آل عمران) محبت کا دعویٰ کرتے ہو، تو تم میرے افعال

یعنی فاتبعونی بالافعال والاقوال اقوال در احوال کی پیروی کرو۔ پس اللہ تم کو

دوست رکھے گا۔

دالاحوال

ف: سبحان اللہ، اتباع کو کتنا عام فرمایا، یعنی جیسے حضور صلی اللہ علیہ وسلم

کے ظاہری افعال و اقوال کی اتباع ضروری ہے، اسی طرح آپ کے باطنی اعمال و

و اخلاق کی بھی اتباع لازم ہے۔ جب کہیں جا کر عن اللہ محبوبیت کا مقام

حاصل ہوگا۔ (مرتب)

حضرت مخدوم جہانیاں خود بھی ہر حال میں اتباع سنت کا خیال رکھتے تھے

اسی بنا پر احادیث نبوی سے غیر معمولی شغف تھا۔ ان کے انوفذات کے

ایک مجموعہ "سراج الہدایہ" میں احادیث پیغمبر صلی اللہ علیہ وسلم کے عنوان سے ایک

مستقل باب ہے، جس میں مختلف حدیثوں کی تشریح و توضیح ہے۔ اپنی مجلسوں میں احادیث نبویؐ کا ذکر بار بار فرماتے، اور انہی کے مطابق اپنے مریدوں کی تعلیم و تلقین کرتے، احادیث کی کتابوں مثلاً صحاح ستہ، مشکوٰۃ المصابیح اور شاہن الاواء کا باضابطہ درس بھی دیتے۔ اپنی روزمرہ زندگی کے تمام معمولات کو بھی احادیث کے مطابق بنانے کی کوشش فرماتے۔ پنجگانہ نمازوں کے علاوہ تہجد، اشراق، چاشت اور ابن، تراویح اور دوسری نفل نمازوں میں اتنی ہی رکعتیں پڑھتے جتنی کہ خود رسول اللہ صلی اللہ علیہ وسلم نے پڑھی تھیں۔ زیادہ تر انہی اوراد و وظائف کی مداومت کرتے جن کا ذکر حدیثوں میں ہے۔ اپنی عبادت میں ساری رات نہ جگتے بلکہ کچھ دیر سو رہتے۔ فرماتے کہ جو شخص عبادت میں تمام رات بیدار رہا، اس نے ترک سنت کیا۔ کیونکہ حضور صلی اللہ علیہ وسلم کا قول تو یہ ہے کہ: «أَنَا أَصْلَىٰ وَأَنَا مُمْ» (میں نماز پڑھتا ہوں اور سوتا بھی ہوں۔) (ترمذی صوفیہ ص ۲۵۵)

تذکرہ نویس لکھتے ہیں کہ ایک روز شیخ مکہ امام عبداللہ یافعیؒ نے حضرت سید جلال الدینؒ سے خانہ کعبہ میں فرمایا کہ دہلی سے بڑے بڑے مشائخ اٹھ گئے ہیں، تاہم انکی برکت کا اثر شیخ نصیر الدین محمود میں موجود ہے۔ ان کی ذات بابرکت بہت غنیمت ہے، وہ چراغ دہلی ہیں اور مشائخ کی رسوں کو زندہ کرنے والے ہیں۔ حضرت سید جلال الدینؒ نے یہ سنا تو حضرت شیخ نصیر الدینؒ سے ملنے کے مشتاق ہوئے۔ اور مکہ معظمہ سے روانہ ہو کر دہلی پہنچے۔ حضرت شیخ نصیر الدینؒ نے حضرت سید جلال الدینؒ کو دیکھ کر فرمایا، شیخ عبداللہ یافعیؒ کی بدولت تمہارے دیدار سے مشرف ہوا، حضرت سید جلال الدینؒ نے عرض کیا، شیخ عبداللہ یافعیؒ پر اللہ کی رحمت ہو، انکی بیست

آپ کی خدمت بابرکت میں پہنچا۔ حضرت شیخ نصیر الدین محمود نے خوش ہو کر ان کو خرقہ خلافت مشائخ چشت عطا فرمایا۔ اور اسی کے بعد وہ یعنی حضرت شیخ نصیر الدین محمود ”چراغِ دہلی“ کے لقب سے مشہور ہوئے۔

مہمان نوازی جب کوئی ملنے آتا تو اس کو کچھ نہ کچھ ضرور کھلاتے۔ فرماتے جو شخص کسی زندہ آدمی کی ملاقات کو آئے اور اُس کے یہاں کوئی چیز نہ چکھے تو گویا اُس نے کسی مردے کی زیارت کی۔ کہیں سے کوئی مہمان آتا تو جب تک مقیم رہتا اُس کے لئے کھانے پینے کا سامان اور نقد و وظیفہ کا انتظام کر کے ایک حجرہ علیحدہ کر دیا جاتا۔

ف؛ سبحان اللہ، کیسی عمدہ معاشرتی تعلیمات ہیں جس میں جمل عوام تو کیا خواص سے بھی جو طریق و سلوک سے نسبت رکھتے ہیں (کو تاہی) اور یہی ہے حکیم الامت حضرت مولانا تھانوی نے ”آدابِ معاشرت“ میں تحریر فرمایا ہے کہ شیوخ بھی آدابِ لحاظ نہیں کرتے۔ (مرتب)

عفو و درگزر خانقاہ اور قیامگاہ سے چیزیں اکثر چوری ہو جاتیں، لیکن صبر و تحمل سے کام لیتے۔ ایک بار دہلی کے قیام کے زمانہ میں کسی نے چادر چالی۔ ایک معتقد نے کہا کہ چور کے لئے آپ بددعا کریں، بار بار چیز چرالے جاتے ہیں، فرمایا، ہرگز بددعا نہ کروں گا، بلکہ چور اگر آجائے تو میں چادر اُس کو بخش دوں گا۔ میری بہت سی چیزیں مثلاً مٹکا اور مسجھ وغیرہ پتھر اٹھا کر لے گئے لیکن میں نے کبھی بددعا نہیں کی۔

خاکساری ایک مرید نے مدح لکھی اور قطب عالم، شیخ الشیوخ او سیدالسادات کے اتقاب لکھے۔ سن کر فرمایا، مجھ کو ”گدلے عالم کہو۔“

معاصر صوفیہ کا احترام | ایک بار حضرت مخدوم الملک شرف الدین احمد

میری نے حضرت مخدوم جہانیاں کے پاس
کفش بھیجی، جس کا مطلب یہ تھا کہ میں آپ کا کفش پاہوں، حضرت مخدوم
جہانیاں نے اُس کے بدلے میں اپنی دستا بھیجی۔ جس سے مراد یہ تھی کہ آپ
میرے سرتاج ہیں۔ سمنان سے آکر حضرت جہانگیر سمنانی نے ان کی قدمبوسی
کی، تو بہت ہی شفقت سے بے ف؛ سبحان اللہ، ہمارے بزرگوں کا ایک دوسرے
کے ساتھ کیسا ادب و احترام کا معاملہ تھا جو ہمارے لئے اُسوہ ہے۔ (مرتب)

ارشادات

فرمایا: دل سے حسب ذیل چیزوں کو دور کرنا چاہئے:-

(۱) غصہ (۲) حسد (۳) مغل (۴) عجب (۵) نفاق (۶) شہرت پسندی

(۷) حرام چیزوں کے کھانے پینے لینے دینے، سننے اور دیکھنے کا خیال (۸) کاہلی (۹) انتقام
ان کو دور کر کے تواضع اختیار کرنا چاہئے۔

ف؛ سبحان اللہ، رذائل نفس کی کیسی فرست پیش فرمادی جو ہر

ساک کو بلکہ ہر مسلمان کو پیش نظر رکھنا اور ان سے پرہیز کرنا چاہئے۔ (مرتب)

شَرُّ الطُّذَكْرِ | فرمایا: ذکر کے لئے چار شرطیں ضروری ہیں (۱) تصدیق، یعنی
جو کچھ ذکر کی زبان پر ہو اُس کا یقین اُس کے دل میں بھی ہو

اگر یہ تصدیق نہیں تو ذکر منافق ہے۔ (۲) تعظیم، یعنی زبان پر جو کچھ ہو اسکی

عظمت بھی دل میں ہو۔ اگر یہ تعظیم نہیں تو ذکر بدعتی ہے۔ (۳) حرمانت
یعنی ذکر سے پوری لذت اٹھائے، ورنہ وہ ریاکار ہے۔ (۴) اگر ذکر کے

وقت اُسکی حرمت کا خیال نہ ہو، تو ذکر فاسق ہے۔

عقباتِ سالک

آپ نے فرمایا: عقبات کے معنی گھاٹیاں ہیں۔ راہِ سلوک میں مختلف قسم کی گھاٹیاں آتی ہیں۔ پہلی گھاٹی دنیا ہے جب سالک راہِ سلوک میں گامزن ہوتا ہے، تو دنیا کہتی ہے، تو کہاں جاتا ہے لوٹ آ، میرے پاس کتنے لذائذ ہیں، یہ میوے، یہ کپڑے، یہ عورتیں ہیں، ان کو چھوڑ کر کہاں جاتا ہے۔ لیکن سالک ان سے منہ موڑ کر ان کو محض فانی چیزیں سمجھتا ہے تو وہ منزلِ مقصود کی طرف بڑھتا ہے۔ ایک سالک کو ہمیشہ حق تعالیٰ سے التجا کرتے رہنا چاہئے کہ اُس کو راہ کی گھاٹیوں سے پار کر دے۔ (الدر المنظوم ص ۱۶۰)

مقاماتِ سالک

آپ نے فرمایا: سالک کے دو مقامات ہیں، ابتداء اور انتہاء۔ مقامِ ابتداء توبہ ہے، توبہ دو طرح کی ہے۔ ایک توبہ کہ شریعت و طریقت کی معصیتوں سے توبہ کرے، یعنی حرام، مکروہ چیزوں، بے ادبی اور اخلاقِ ذمیرہ سے پرہیز کرے۔ اور دوسرے ماسوی اللہ سے توبہ کرے۔ مقامِ انتہاء تمکین مع اللہ ہے، اور یہ قدیم یعنی باری تعالیٰ کو حاصل کرنے اور محدث یعنی دنیا کو چھوڑ دینے سے حاصل ہوتا ہے۔ وہ شخص کبھی عاقل نہیں جو نعمتوں سے لطف اٹھائے اور نعمتوں کے دینے والے یعنی باری تعالیٰ سے غافل ہو جائے۔

حالاتِ سالک

آپ نے فرمایا: ان مقامات کو طے کر کے سالک میں تین حالتیں پیدا ہوتی ہیں: سلوک، وقوف، رجوع۔ سلوک سے مراد وہ حالت ہے جس سے منزلِ مقصود کے مقامات طے ہوتے ہیں، ان مقامات کو طے کرنے میں توقف بھی ہوتا ہے جس کو وقوف کہتے ہیں۔ سالک جب کسی مکروہ یا حرام چیز کی طرف مائل ہو جاتا ہے، یا اُس میں کسل پیدا ہو جاتا ہے یا وہ دنیا سے اختلاط شروع کر دیتا ہے، تو پھر مقامات طے نہیں ہوتے، وقوف کا

علاج رجوع ہے۔ یعنی سالک کو صابر و شاکرہ کر پھر ایک بار تائب ہونا چاہیے اور وقوف کو دور کرنے کیلئے مفید مشاغل مثلاً درس و تدریس، امامت مساجد، کسب مکاسب اور تعلیم صبیان اختیار کر لینا چاہئے۔ لیکن ان مشاغل میں اللہ اور اُس کے رسول کے احکام کو بجالانے میں کسی قسم کی کوتاہی نہ ہو۔ (الدر المنثور ۲۵۰)

آپ نے فرمایا: سالک کی چار منزلیں ہیں۔ ناسوت، ملکوت، جبروت، لاہوت۔ منزل ناسوت نفس کی جگہ

ہے۔ جب سالک کے نفس سے اوصاف ذمیمہ زائل ہو جاتے ہیں تو وہ عالم ملکوت میں پہنچتا ہے، یہ دل کی جگہ ہے جس میں فرشتوں کی صفیں پائی جاتی ہیں اس منزل سے گزر کر سالک عالم جبروت میں پہنچتا ہے جو روح کی جگہ ہے، اس میں لوح کی وہ تمام صفیں پائی جاتی ہیں جو حق تعالیٰ کی ذات سے قریب کرتی ہیں۔ اس منزل کے بعد لاہوت ہے، جہاں خود سے رہائی حاصل ہو جاتی ہے۔

یہ تمام منزلیں نفس، دل اور روح کے ذریعہ سے طے ہوتی ہیں۔ نفس شیطان کی جگہ ہے، دل فرشتوں کا مقام ہے اور روح "محل نظرِ رحمن" ہے جو نفس کی پیروی کرتا ہے وہ دوزخ کی آگ میں جلتا رہے گا، جو دل کی متابعت کرے گا اُس کو جنت نعیم حاصل ہوگی۔ اور جو روح کی فرماں برداری کرتا ہے اُس کو خداوند کریم کے پاس جگہ ملے گی۔

ف: مبارک ہیں وہ حضرات جنہیں اللہ رب العزت کے پاس جگہ ملے گی۔ اَللّٰهُمَّ ارْزُقْنَا هَذَا الْمَقَامَ الرَّفِيعَ۔ (مرتب)

آپ نے فرمایا: جس کو معرفت حاصل ہوتی ہے وہ اللہ تعالیٰ کی معرفت کے لطائف اور اس کی محبت کے حقائق سے واقف

ہو جاتا ہے، معرفت کا نور ہر قسم کے انوار پر غالب آتا ہے۔ نہ اُس پر گناہوں کی تاریکیاں چھا سکتی ہیں، نہ اُس کو شہوتوں کی خواہشیں کثیف بنا سکتی ہیں، نہ اُس کو افکار و غفلت کا خنجر چھپا سکتا ہے۔

ف: سبحان اللہ، کیسے حقائق و اسرار میں جو قابل استحضار ہیں، بلکہ مجاہدہ کر کے حاصل کرنے کے لائق ہیں۔ (مرتب)

وفات

لطائفِ اشرفی میں ہے کہ سال وفات ۷۸۵ھ ہے۔ چہار شنبہ کا دن تھا، اسی روز عید الاضحیٰ تھی۔ عید الاضحیٰ کی نماز پڑھ کر طبیعت زیادہ خراب ہوئی اور غروبِ آفتاب کے وقت مالکِ حقیقی سے جا ملے۔ اِنَّا لِلّٰهِ وَاِنَّا اِلَيْهِ رَاجِعُونَ مزارِ اچھ شریف میں ہے، جو ریاست بہاول پور میں ملتان سے ستر میل کے فاصلہ پر جنوب مغرب میں واقع ہے۔ فَوَرَّاهُ اللهُ فَرَقْدًا۔

(بزمِ صوفیہ ص ۵۰۸)

حضرت الشیخ ابو اسحق شاطبی رحمہ اللہ المتوفی ۹۷۵ھ

نام و نسب آپ کا اسم گرامی ابراہیم بن موسیٰ بن محمد کحی غرناطی ہے۔ آپ کی کنیت ابو اسحق ہے۔ شاطبی سے معروف و مشہور ہیں۔

فضل و کمال آپ اپنے وقت کے بلند پایہ امام، محقق اور بلند درجہ کے مجتہد تھے۔ آپ مفسر، محدث، فقیہ اور لغوی ہونے کے ساتھ ساتھ صاحب ورع و تقویٰ اور مناظرہ و مباحثہ میں مہارت تامہ رکھتے تھے، آپ اتباع سنت کے حد درجہ پابند تھے اور بدعات و خرافات سے کوسوں دور تھے اور بدعات و خرافات میں پڑنے والوں سے بہت بچتے تھے۔

تصانیف آپ کی گراں قدر تالیفات و تصنیفات ہیں جو مفید و بخوبی اور دقیق تحقیقات پر مشتمل ہیں۔ انہی تصانیف میں فن نحو میں "خلاصہ" ہے جو چار ضخیم جلدوں میں ہے۔ اور "موافقات" اصول فقہ میں ہے، جو چار جلدوں میں ہے۔ اور رد بدعات و خرافات میں "الاعتصام" ہے۔ اور المجالس ہے جس میں بخاری شریف کے کتاب الیسوع کی توضیح و تشریح ہے۔ اس کے علاوہ بھی بی شمار مفید تالیفات و تصنیفات ہیں۔

طہارت وغیرہ میں دفع و سوا س کے لئے آپ کا ارشاد دفع و سوا س کے لئے اگر

اللَّهُمَّ اجْعَلْ لِي نَفْسًا مُطَهَّرَةً تَوْفِيًا مِنْ بِلْقَائِكَ وَكَفْعًا بَعْطَائِكَ

عہ "الاعتصام" کے شروع میں ترجمہ المؤلف مذکور ہے، جس کے اکثر حصہ کا ترجمہ مولوی محبوب احمد ندوی اور مولوی نفیس احمد زلمی نے کیا ہے۔ جو نقل کیا جاتا ہے۔ (مرتب)

وَتَرْضَى بِرِضَائِكَ وَتُخْشَاكَ حَقَّ خَشِيَّتِكَ وَلَا حَوْلَ وَلَا قُوَّةَ
إِلَّا بِاللَّهِ الْعَلِيِّ الْعَظِيمِ۔ پر مواظبت کی جائے تو یہ دعا درج و سواس
کیلئے بے حد مفید ہے۔

ترجمہ: اے اللہ! مجھے ایسا نفس مطمئنہ عطا فرما جو آپ کی ملاقات پر یقین رکھتا
اور آپ کی عطا پر قناعت کرنے والا ہو، اور آپ کے فیصلہ پر راضی ہو اور آپ سے
ایسا ڈرے جیسا کہ ڈرنے کا حق ہے۔ اور گناہوں سے بچنے کی طاقت اور نیک
کاموں کی قوت اللہ ہی کی جانب سے ہے جو بلند و بالا اور زبردست ہے۔

آپ کا ارشاد ہے کہ جو شخص محتملات اور مشکلات کے پیچھے پڑتا ہے اور
اور واضحات سے اعراض کرتا ہے تو اس پر اس تشبہ کا ڈر ہے جس کی مذمت
اللہ تعالیٰ نے اپنے اس ارشاد میں فرمائی ہے: **وَأَمَّا الَّذِينَ فِي قُلُوبِهِمْ
زَيْغٌ فَيَتَّبِعُونَ مَا تَشَابَهَ** ۱۰

اقتباسات

اقتباسات مفیدہ ”الموافقات“ سے نقل کئے جاتے ہیں:-

اسمعیل بن اسحق نے ابن سیرین سے نقل کیا ہے کہ حضرت ابو بکرؓ نماز
میں آہستہ تلاوت کرتے تھے۔ اور حضرت عمرؓ زور سے تلاوت کرتے تھے۔

حضرت ابو بکرؓ سے پوچھا گیا، آپ ایسا کیوں کرتے ہیں؟ حضرت ابو بکرؓ نے
فرمایا: میں اپنے پروردگار سے مناجات کرتا ہوں اور گریہ و زاری کرتا ہوں۔

اور حضرت عمرؓ سے پوچھا گیا تو جواب میں فرمایا کہ میں سونے والوں کو جگاتا
ہوں اور شیطان کو ناراض کرتا ہوں اور رخصت کو راضی کرتا ہوں۔

(الموافقات ص ۱۱)

بعض اہل اللہ نے فرمایا ہے کہ اگر ہماری خوش حالی کو دُنیا کے بادشاہ
جان لیتے تو اس کو حاصل کرنے کے لئے ہم سے قتال کرتے۔

نیز حدیث میں روایت ہے کہ دنیا میں زُہدِ قلب و بدن کو راحت
بخشت ہے۔ اور زُہدِ ہاتھ کے (مال سے) خالی ہونے کا نام نہیں ہے بلکہ
قلب کا ایک حال ہے جس کی تعبیر زُہد سے کی جاتی ہے۔

شرع کے وضع سے شرعی مقصد یہ ہے کہ شریعت پر عمل کا مکلف
اپنے ہوائے نفسانی سے نکل جائے، یہاں تک کہ وہ اپنے اختیار سے اللہ
کا بندہ بن جائے جبکہ وہ غیر اختیاری طور پر بندہ ہی ہے۔ مگر نجات کے لئے یہ
کافی نہیں ہے۔ ایک مقصد یہ بھی بیان کیا گیا ہے کہ شریعت کا مقصد
کلی طور پر مصلحِ دنیویہ و آخرویہ کی اقامت ہے۔

ف : الاعتصام والمواقعات میں اس قسم کے بہت سے تحقیقی
و اصلاحی مضامین مندرج ہیں۔ علماء کو چاہئے کہ ان کا ضرور مطالعہ کریں،
اس لئے کہ بہت ہی بصیرت افروز ہیں۔ (مزب)

وفات

آپ کی وفات ۱۹۰۹ء میں ہوئی۔ رَحْمَةُ اللهِ رَحْمَتًا وَسَعَةً

حضرت الشیخ شہاب الدین المرحومی رحمۃ اللہ المتوفی ۸۰۰ھ

تعارف

آپ سیدی مدین کے اصحاب میں سے تھے۔ آپ کا طریق ریاضت و مجاہدہ کا تھا۔ آپ کے پاس ایک پوستین تھی جس کو اُلٹ پلٹ کر گرمی و جاڑے میں پہنتے تھے۔ آپ ہمیشہ زمین کی طرف سر جھکائے رہتے تھے۔ آپ مصر عتیق میں بچوں کو پڑھاتے تھے۔

وفات تک شیخ مدین کی خدمت میں رہے۔ آپ پر ہمیشہ خشوع و خضوع کی کیفیت طاری رہتی تھی، اکثر خوفِ خدا سے روتے رہتے تھے۔ اگر کوئی چاہتا کہ آج میں ان کو روتا نہ دیکھوں تو یہ اُس کے لئے ممکن نہیں تھا۔

ارشادات

فرماتے تھے کہ طریق ختم ہو گیا، اس لئے کہ عشاق چل بسے اور طریق متعلق کلام کو لوگوں نے بدعت سمجھ لیا، فلاحِ حَوْلٍ وَلَا قُوَّةَ إِلَّا بِاللَّهِ الْعَلِيِّ الْعَظِيمِ آپ پر اکثر گریہ و زاری کا غلبہ رہتا تھا۔ سیدی نور الدین الشونی فرماتے ہیں کہ میں نے ان کی زیارت کی اور کہا کہ میرا مقصود طریق الی اللہ کا سیکھنا ہے، تو فرمایا کہ میں نہیں سمجھتا کہ میرا نفس آنکھ جھپکنے پر بھی نفاق سے سالم رہا ہے، اور نہ کسی عہد کو اس نے پورا کیا ہے (تو پھر میں کیونکر آپ کو طریق الی اللہ بتاؤں۔) پس جب میں نے نوٹنے کا ارادہ کیا تو میں نے عرض کیا سیدی! میرے لئے دعا فرمائیے

تو اپنے چہرے کے بل زمین پر گر پڑے اور ذبح کی ہوئی چڑیا کی طرح تڑپنے لگے۔ اور اپنے نفس سے فرمایا کہ لے بد بخت! اتنے دنوں تک زندہ رہا کہ تجھ جیسے آدمی سے لوگ دعا کے خواستگار ہوتے ہیں۔ اور اپنے نفس کو زحمت تو بیخ فرمانے لگے۔ رحمہ اللہ تعالیٰ۔

و؛ سبحان اللہ، یہ حال تھا ہمارے اکابر کا۔ کیسی تو اوضاع و شکستگی تھی۔ اسی لئے تو اللہ تعالیٰ نے ان کو دنیا و آخرت میں علوم مرتبت اور رفعتِ شان سے نوازا۔ حدیث پاک ہے: مَنْ تَوَاضَعُ لِلَّهِ رَفَعَهُ اللَّهُ اَوْ كَمَا قَالَ عَلَيْهِ الصَّلَاةُ وَالسَّلَامُ - (مرتب)

وفات

تاریخ وفات نہیں معلوم ہو سکی۔ لیکن قرآن سے معلوم ہوتا ہے کہ آپ کی وفات آٹھویں صدی ہجری میں ہوئی ہوگی۔

رحمۃ اللہ رحمتاً واسعۃً

(طبقات ص ۱۱۱)

امام الطائفة حضرت خواجہ بہاؤ الحق والدین نقشبند قدس المتوفی ۷۹۱ھ

نام و نسب نام محمد، لقب بہاؤ الحق والدین نقشبندی، والد کمال محمد بخاری ہے۔

ولادت آپ کی ولادت ۲ محرم الحرام ۷۱۸ھ کو قصر عارفان میں ہوئی جو بخارا سے ایک کوس پر ایک گاؤں ہے۔

فضل و کمال ظاہری طور پر آداب طریق کو حضرت سید امیر کمال سے سیکھا مگر باعتبار حقیقت کے آپ اویسی ہیں۔ اور حضرت خواجہ

عبد الخالق غجدوانی کی روحانیت سے تربیت حاصل کی ہے۔ بچپن سے ہی آثار ولایت و انوار کرامت پیشانی مبارک سے ظاہر تھے۔ خواجہ بابا سامسی قدس سرہ نے آپ کے ظہور کی بشارت آپ کی پیدائش سے پہلے دی تھی اور آپ کی ولادت کے بعد آپ کو اپنی فرزندگی میں قبول فرمایا۔ اور آپ کی تربیت سید امیر کمال قدس سرہ کے حوالہ کی۔ چونکہ حضرت خواجہ طریقت میں خواجہ عبد الخالق غجدوانی قدس سرہ کی طرف سے اولویت پر عمل کرنے کے لئے مامور تھے، اس لئے آپ نے ذکر خفی اختیار فرمایا۔ اگرچہ بزرگان سلسلہ خواجہ محمود فغنوی کے زمانہ سے سید امیر کمال کے زمانہ تک ذکر خفی کو ذکر جہری کے ساتھ جمع کرتے رہے۔

حضرت خواجہ سے مریدوں کی بدگمانی ایک روز حضرت امیر کمال قدس سرہ

نے اپنے تمام چھوٹے بڑے مریدوں کے مجمع کثیر اور جمع غفیر میں جو کہ تقریباً پانچ سو آدمی مسجد اور جماعت خانہ کی تعمیر کے لئے قریہ سوخار میں جمع ہوئے تھے، ارشاد فرمایا کہ اے دوستو! میرے فرزند خواجہ بہاؤ الدین کے بارے میں تم بدگمانی کرتے ہو، تم نے اُس کو نہیں پہچانا۔ ہمیشہ اللہ پاک کی نظر خاص اس کو حاصل ہے اور اللہ تعالیٰ کے بندوں کی نظر، حق سبحانہ کی نظر کے تابع ہے، بلکہ میرے اختیار سے باہر ہے۔ پھر آپ نے حضرت خواجہ کو طلب کر کے فرمایا کہ اے میرے فرزند بہاؤ الدین! حضرت خواجہ بابا ساسی قدس سرہ کی وصیت جو بھکاری بابت اُنھوں نے فرمائی تھی کہ جیسے میں نے تمھاری تعلیم و تربیت کی ہے تم بھی میرے فرزند بہاؤ الدین کی ویسی ہی تعلیم و تربیت کرنا، اور اُس میں کچھ کمی نہ کرنا، میں نے پوری پوری تعلیم کی۔ پھر آپ نے سینہ بے کینہ کی طرف اشارہ کر کے فرمایا کہ میں نے تمھارے لئے اپنے پستان کو خشک کر لیا، اب بھکاری روحانیت کا مرغ بشریت کے انڈے سے باہر نکل گیا ہے۔ مگر تمھاری ہمت کا مرغ بہت بلند پرواز واقع ہوا ہے۔ اب تم کو اجازت ہے کہ جہاں سے خوشبو تمھارے دماغ میں پہنچے ترک و تاجک سے طلب کرو، اور اپنی ہمت کے بموجب طلب کرنے میں کوئی کمی اور کوتاہی نہ کرو۔ (انوار العارفين ص ۵۵)

حضرت خواجہ کا لقب نقشبند کیسے ہوا؟ | جس وقت حضرت خواجہ مولانا زین الدین رحمۃ اللہ علیہ کی ملاقات کے لئے تشریف لے گئے تو صبح کی نماز کے بعد مولانا اور ادبیر (جمہری ذکر) میں مشغول ہوئے اور حضرت خواجہ بھی اُکڑ بیٹھ گئے۔ مولانا نے فرمایا کہ اے خواجہ! ہمارا نقش بھی بانڈھو، یعنی ہمارے حال پر توجہ کرو۔ حضرت خواجہ نے بطور

تواضع کے جواب دیا کہ ہم خود نقش بننے کے لئے آئے ہیں۔ اس کے بعد مولانا آپ کو مکان پر لائے اور آپ کی ضیافت کی اور دونوں کی باہم بڑی صحبت رہی۔ تین دن تک آپ نے اُن پر توجہ فرمائی۔ غالباً اُسی روز سے آپ کا لقب نقشبند ہوا۔ اور یہ بھی ممکن ہے، چونکہ آپ کی پہلی ہی صحبت میں ماسوی اللہ کا نقش سالک کے دل سے مٹ جاتا تھا، اس لئے آپ نقشبند کے لقب سے مشہور ہوئے۔ اور پیدا کنندہ کے معنی میں بھی آیا ہے۔

حضرت خواجہ نقشبند کے معمولات | آپ تہجد کی نماز بارہ رکعتیں چھ سلام سے پڑھا کرتے تھے۔ اور فرماتے تھے

کہ یہ نماز حضرت رسالت پناہ صلی اللہ علیہ وسلم پر فرض رہی ہے اور آخر میں نفل ہو گئی ہے۔ اور مقام محمود کا وعدہ آنحضرت صلی اللہ علیہ وسلم کے ساتھ ادا لے نماز تہجد سے وابستہ تھا۔ جب آپ خواب سے بیدار ہوتے تو وہ دعا جو بیداری کے وقت کے لئے مروی ہیں پڑھتے تھے، پھر تھوڑی دیر استغفار میں مشغول ہوتے، اس کے بعد مراقبہ میں مصروف ہو جاتے۔ اور اگر کچھ رات زیادہ باقی رہتی تو آپ رو قبیلہ ہو کر بیٹھ جاتے تھے۔ اُس کے بعد وضو جدید کر کے صبح کی سنتیں اور فرض ادا کرتے، اور دعائیں جو مسجد کے راستہ اور مسجد میں داخل ہونے کے لئے مروی ہیں پڑھتے۔ اس کے بعد مہیوں کے ساتھ مراقبہ میں مشغول ہوتے، یہاں تک کہ آفتاب نکل آتا، اُس وقت دو رکعت نماز پڑھتے جیسا کہ حدیث قدسی میں آیا ہے: یا بن آدم ارکع لی رکعتین مو اول النهار اکف لك احسدا۔ (اے اولاد آدم! میرے لئے دو رکعتیں شروع دن میں ادا کر، تو میں آخر دن تک تیرے لئے کفایت کروں گا۔)

اور بعض علماء نے آیت **وَإِذْ رَأَيْتُمُ الدَّيْحَىٰ** وَفَىٰ كِی تفسیر میں لکھا ہے کہ نماز اشراق ادا کرتے تھے۔ اور جب آفتاب بلند ہو جاتا اور زمین گرم ہو جاتی تو آپ نماز چاشت کی بارہ رکعتیں پڑھتے۔ کبھی آٹھ، کبھی چار اور کبھی دو بھی پڑھتے۔ کیوں کہ ان میں سے ہر ایک عدد کے بارے میں احادیث وارد ہیں اور تفسیر آیت **فَإِنَّهُ كَانَ لِلَّهِ وَأَبْنِ عَفْوَرًا** کے بارے میں کہا گیا ہے کہ مراد اس سے نماز چاشت ہے۔ (انوار العارفين ص ۵۲)

ارشادات

درویش کے اقسام | آپ فرماتے ہیں کہ درویش دو قسم کے ہوتے ہیں۔ بعضے ریاضتیں اور مجاہدے کر کے نتائج مانگتے ہیں اور بالآخر پالیتے ہیں اور اپنے مقصد کو پہنچ جاتے ہیں۔ اور بعض فضلی ہیں، جو محض فضل خدائے بزرگ و برتر کے امیدوار رہتے ہیں، اور طاعت و ریاضت کی توفیق کو بھی اسی کا فضل و کرم سمجھتے ہیں۔ یہ لوگ جلد اپنے مقصد میں کامیاب ہو جاتے ہیں۔ **الحقیقة ترك ملاحظة العمل لا ترك العمل** یعنی حقیقت نیک کاموں پر نظر نہ کرنا ہے، نہ کہ عمل ہی کو ترک کر دینا۔

آپ فرماتے ہیں کہ بندہ کو چاہئے کہ دل کی نگرانی کا لحاظ ہر حالت میں رکھے کھانے پینے، کہنے سننے، چلنے پھرنے، خریدنے بیچنے، عبادت کرنے، نماز پڑھنے، قرآن پڑھنے اور کتابت کرنے، سبق پڑھنے، وعظ کہنے وغیرہ میں چاہئے کہ پلک جھپکنے کی مقدار میں بھی اللہ عز و جل سے تساہل نہ رہے تاکہ مقصود حاصل ہو۔
ف: اسی کو احسان کہتے ہیں کہ اپنے کسی عمل میں اللہ تعالیٰ سے غافل

نہ ہو۔ بلکہ ہر حال میں اللہ تعالیٰ کا حضور حاصل ہے۔

چنانچہ اسی معنی میں یہ شعر ہے

یکت چشم زدن غافل ازاں شاہ نباشی شاید کہ نگاہے کند آگاہ نباشی
(یعنی ایک پلک مارنے کی مقدار میں بھی شاہ حقیقی سے غافل نہ ہو
کیونکہ ہو سکتا ہے کہ وہ تمہاری طرف نظر لطف و عنایت کرے اور تم کو خبر بھی نہ ہو۔) (رب
حضرت یعقوب چرخي قدس سرہ نے فرمایا کہ حضرت خواجہ نقشبندؒ نے مجھ کو
یہ وصیت فرمائی کہ جو شخص صبح و شام ذکر میں مشغول رہے وہ اللہ کے ذاکرین میں
شمار کیا جاتا ہے۔ چنانچہ فرماتے ہیں:-

”بامداد و شبانگاہ ذکر گوید“ صبح و شام اللہ کا ذکر کرے۔ اسکی وجہ
سے اس کا شمار بموجب آیت شریفہ غافلوں میں نہ ہے گا۔ **وَ اذْکُرْ رَبَّکَ
فِي نَفْسِکَ تَضَرُّعًا وَ خِیْفَةً وَ دُونَ الْجَهْرِ مِنَ الْقَوْلِ بِالْغُدُوِّ
وَ الْاَصَالِ وَلَا تَکُنْ مِنَ الْغَافِلِیْنَ** ہ

(ترجمہ: یاد کر اپنے رب کو اپنے دل میں زاری اور خوف کے ساتھ نہ کہ بلند

آواز کے ساتھ صبح و شام اور غافلوں میں سے مت ہو۔)

آپ فرماتے ہیں کہ ولایت بڑی نعمت ہے۔ ولی کو چاہئے کہ اپنے آپ کو
ولی سمجھے، تاکہ اس نعمت کا شکر ادا کر سکے۔ اس لئے کہ مومن اللہ کا ولی ہے جیسا کہ
اللہ تعالیٰ نے ارشاد فرمایا کہ **اللَّهُ وَ لِيُّ الَّذِیْنَ اٰمَنُوْا**۔ مزید آپ نے فرمایا کہ
ولی محفوظ ہوتا ہے۔ عنایت الہی اُس کو اُس کے حال پر نہیں چھوڑتی اور
بشریت کی آفت سے اس کو محفوظ رکھتی ہے۔ خوارق اور کرامات کے
ظاہر ہونے پر کوئی اعتماد نہ کرنا چاہئے، اس لئے کہ معاملہ استقامت سے

متعلق ہے۔ چنانچہ اولیاء کرام نے فرمایا ہے:-

كُنْ طَالِبًا لِاسْتِقَامَةٍ استقامت کا طالب بن، کرامت کا
لَا طَالِبَ الْكِرَامَةِ فَيَاكَ رَبِّكَ طالب مت بن! کیونکہ تیرا رب
يَطْلُبُ مِنْكَ الْاِسْتِقَامَةَ تجھ سے استقامت کا طلبگار ہے اور میرا
نَفْسُكَ تَطْلُبُ مِنْكَ الْكِرَامَةَ نفس تجھ سے کرامت کا طالب ہے۔

بزرگان دین کا ارشاد ہے کہ اگر کوئی کسی باغ میں چلا جائے اور درخت کے ہر پتہ سے آواز اٹکے کہ اے اللہ کے ولی! تو اُس پر وہ توجہ نہ دے، بلکہ ہر لحظہ اس کی گوشش بندگی، تضرع اور نیاز مندی کی صفت میں زیادتی ہونی چاہئے، حضرت نبی صلی اللہ علیہ وسلم میں یہ انتہائی کمال تھا کہ جس قدر انعام و اکرام اللہ تعالیٰ کی طرف سے زیادہ ہوتا، اُسی قدر آپ کی بندگی، نیاز مندی اور مسکنت زیادہ ہوتی تھی۔ چنانچہ جب کثرتِ نوافل سے آپ کے پاؤں پر روم ہو گیا تھا، اُس وقت کسی صحابی نے عرض کیا کہ جب آپ پر اگلے اور پچھلے تمام گناہوں کی معافی نازل ہو چکی ہے پھر آپ اتنی مشقت کیوں اٹھاتے ہیں؟ اس کے جواب میں آپ نے ارشاد فرمایا کہ:-
اَفَلَا اَكُوْنَ عَبْدًا اشْكُوْرًا (شمال ترمذی) یعنی جب اللہ تعالیٰ نے مجھ پر اتنا انعام و اکرام فرمایا ہے تو کیا میں شکر گزار بندہ نہ بنوں۔

آپ فرماتے ہیں کہ ہمارا طریقہ نادر اور عروہ و نقلی ہے۔ یعنی سنت نبوی صلی اللہ علیہ وسلم کی بدرجہ کمال اقتدار کرنا، اور آثار صحابہ کرامؓ کی پیروی کرنا۔ اس راستے میں ہم کو محض فضل سے لیا گیا ہے۔ (انوار العارفین ص ۵۳)

اللہ کی معرفت کے راستے جن سے عارفوں کو اللہ کی معرفت کے راستے | معرفت حاصل ہوتی ہے۔ اُس کے تین طریقے ہیں:-

مراقبہ، مشاہدہ اور محاسبہ۔ مراقبہ یہ ہے کہ:-

بِنَسِيَانٍ رُؤْيَا الْمَخْلُوقِ خَالِقِ كِي ہر دم حضور کی وجہ سے
بِدَوَامِ النَّظْرِ إِلَى الْخَالِقِ مخلوق کی طرف نظر نہ رہے۔

لیکن مراقبہ کی مدد و امت نادر چیز ہے۔ مگر جسے اللہ تعالیٰ الغیب فرمائے
تو کچھ بھی تعجب نہیں۔ وَكَذَلِكَ عَلَى اللَّهِ عَسِيرٌ

(۲) مشاہدہ اور ادوات غیبی کے معائنہ کو کہتے ہیں جو سالک کے دل پر
نزول کرتی ہے۔ اور چونکہ جلدی گزر جاتی ہے اور قرار نہیں پکڑتی، اس لئے اُس کا
ادراک نہیں ہو سکتا، مگر وہ صفت جو ہمارا حال بن جاتی ہے ہم اُس کو قبض اور
بسط سے پہچان لیتے ہیں۔ یعنی حالت قبض میں صفت جلال کا مشاہدہ کرتے ہیں
اور حالت بسط میں صفت جمال کا مطالعہ کرتے ہیں۔

(۳) محاسبہ: یہ ہے کہ جو کچھ ہم پر گزرتا ہے ہم ہر گھڑی اس کا حساب
کرتے ہیں کہ کس طرح گزر رہا ہے۔ اگر ہم دیکھتے ہیں کہ نقصان کی چیز ہے تو ہم اُس سے
بازگشت کرتے ہیں اور از سر نو عمل اختیار کرتے ہیں۔ اور اگر دیکھتے ہیں کہ بہتر
چیز ہے تو مشکور ہو کر ہم اُس حال میں ٹھہر جاتے ہیں اور اُس عمل میں گوشش کرتے ہیں
(انوار العارفين ص ۵۴)

آپ فرماتے ہیں کہ یہ بات نہیں ہے کہ جو شخص دوڑا اُس نے اللہ کو پایا لیکن
اللہ کو وہی پاتا ہے جو اُسکی راہ میں دوڑتا ہے۔ اس سے مراد یہ ہے کہ ہمیشہ
اس راہ میں سعی کرتا رہے۔ (تذکرہ مشائخ نقشبند)

لوگ بیان کرتے ہیں کہ حضرت خواجہ نقشبندؒ کے پاس کوئی غلام و لونڈی
نہ تھی۔ لوگوں نے اس کا سبب دریافت کیا تو فرمایا کہ خواجگی کے ساتھ بندگی

زیب نہیں دیتی۔ آپ سے سوال کیا گیا کہ آپ کا سلسلہ کہاں تک پہنچتا ہے؟
تو فرمایا کہ سلسلہ سے کوئی کسی مقام تک نہیں پہنچتا۔

ف: سبحان اللہ، کیا خوب بات فرمائی کہ اصل عمل ہے نہ کہ سلسلہ؟
فرماتے تھے کہ: ماسوی اللہ کے ساتھ تعلق سالکین راہ کے لئے

زبردست قید و حجاب ہے۔

تعلق حجابست و بے حاصلی چوپوند ہا بگسلی واصلی

فرماتے تھے کہ ہمارا طریقہ صحبت ہے اور خلوت میں شہرت ہے اور

شہرت میں آفت ہے۔ خیریت جمعیت میں ہے۔

اور جن بزرگ نے یہ فرمایا ہے کہ "تَعَالَى نَوْمٌ مِّنْ سَاعَةٍ" یعنی او

تاکہ ایک ساعت ایمان لائیں۔ اس سے مراد حقیقی نفی و اثبات ہے نہ کہ محض

لفظی و رسمی۔ نیز اس میں اس بات کی طرف اشارہ ہے کہ اگر اس راہ کے طالبین

کی ایک جماعت باہم جمع ہوں تو اس میں بہت زیادہ خیر و برکت ہے۔ امید ہے

کہ اس پر ملازمت و مداومت سے ایمان حقیقی تک رسائی ہو جائے گی۔

ف: اس سے اجتماعی ذکر کی کسی فضیلت ثابت ہوئی۔ لہذا اس کا مطلقاً انکار

ہرگز نہیں کرنا چاہئے۔ (مرتب)

فرماتے تھے کہ جب کسی دوست کی صحبت میں رہو تو اپنے حال سے باخبر ہو اور گزشتہ

حال سے موازنہ کیا کرو، اگر فرق پاؤ تو اسکی صحبت کو لازم پکڑو اور اسکی صحبت کو غنیمت جانو۔

فرماتے تھے کہ لاَ إِلَهَ إِلَّا اللَّهُ میں مقتضیات کی نفی ہے اور لاَ إِلَهَ إِلَّا اللَّهُ میں معبود حقیقی حل جلالہ کا اثبات

ہے اور مُحَمَّدٌ رَّسُولُ اللَّهِ کے ذریعہ اپنے کو فاتحونی کے مقام میں لانا ہے۔

لوگوں نے آپ سے کرامات کا مطالبہ کیا تو فرمایا کہ ہماری کرامتیں تو

ظاہر ہیں اس لئے کہ باوجود اتنے گناہوں کے زمین پر چل پھر رہے ہیں۔
 آپ نے فرمایا کہ حضرت شیخ ابوسعید ابو الخیر قدس سرہ سے دریافت کیا گیا
 کہ آپ کے جنازے کے سامنے کون سی آیت ہم لوگ پڑھتے چلیں گے؟ تو فرمایا کہ
 آیت کا پڑھنا بہت بے ادبی ہے۔ ہمارے جنازے کے سامنے تو بس
 یہ شعر پڑھتے چلنا ہے

چہیست ازین خوبتر در ہمہ آفاق کار
 دوست رسد نزد دوست یار بنزدیک یار

(اس دنیا میں اس سے بہتر اور کوئی کام نہیں ہے کہ دوست اپنے دوست پاس پہنچ جائے)
 اس کے بعد حضرت خواجہ نے ارشاد فرمایا کہ ہمارے جنازہ کے سامنے یہ
 شعر پڑھنا ہے

مفلسا نیم آمدہ در کوئے تو شینا، اللہ از جمال روئے تو
 (ترجمہ: ہم آپ کی گلی میں مفلس (بھکاری) بن کر آئے ہیں۔ اللہ واسطے اپنے جمال کی ایک تھک
 دکھلا دیجئے!) (نجات الانس ص ۳۲۹)

ف: حضرت قاضی ثناء اللہ صاحب پانی پتی ؒ نے تفسیر مظہری میں
 ارشاد باری تعالیٰ "وَنَهَى النَّفْسَ عَنِ الْهَوَىٰ" کے تحت حضرت خواجہ بہاؤ الدین نقشبند ؒ
 کا ایک مفید ارشاد تحریر فرمایا ہے جس کو یہاں نقل کرتا ہوں۔

شیخ امام حضرت یعقوب کرخی ؒ فرماتے ہیں کہ ابتدائی عمر میں تاجر تھا
 (دگر ٹھی کا کام کرتا تھا) میں نے اپنے نفس میں سستی اور باطن میں ایک قسم کی
 ظلمت محسوس کی تو ارادہ کیا کہ چند روز روزے رکھوں تاکہ یہ ظلمت

سہ مگر اس زمانہ میں تو اس سے احتساز ہی بہتر ہے۔ (مرتب)

اور سستی دور ہو جائے۔ اتفاقاً اسی روزے کی حالت میں ایک روز میں شیخ اجل امام بہاؤ الدین نقشبندؒ کی خدمت میں حاضر ہوا۔ شیخ نے مہمانوں کے لئے کھانا منگایا اور مجھے بھی کھانے کا حکم دیا۔ اور فرمایا کہ بہت برا بندہ ہے جو اپنی ہوائے نفسانی کا بندہ ہو جو اس کو گمراہ کرے۔ اور فرمایا کہ کھانا کھا لینا اس روزے سے بہتر ہے جو ہوائے نفسانی کے ساتھ ہو۔

اس وقت مجھے احساس ہوا کہ میرا نفس عجیب و خود پسندی کا شکار ہو رہا تھا جس کو شیخ نے محسوس کیا اور مجھے ثابت ہو گیا کہ ذکر و شغل اور نقلی عبادات میں کسی شیخ کامل کی اجازت و ہدایت درکار ہے۔ کیونکہ وہ مکائد نفس سے واقف ہوتا ہے جس نقلی عمل میں کوئی نفس کا کید ہو گا اس سے روک دے گا۔ اس وقت میں نے حضرت شیخ نقشبند قدس سرہ سے عرض کیا کہ حضرت! اگر ایسا شخص جس کو اصطلاح میں فانی فی اللہ اور باقی باللہ کہا جاتا ہے کسی کو میسر نہ ہو تو وہ کیا کرے؟ شیخ نے فرمایا کہ اس کو چاہئے کہ استغفار کی کثرت کرے اور ہر نماز کے بعد بیس مرتبہ استغفار کرنے کی پابندی کرے، تاکہ پانچ وقت مل کر سو مرتبہ استغفار ہو جائے کیونکہ آنحضرت صلی اللہ تعالیٰ علیہ وسلم کا ارشاد ہے کہ بعض اوقات میں اپنے قلب میں کدورت محسوس کرتا ہوں، اور میں ہر روز اللہ تعالیٰ سے سو مرتبہ استغفار یعنی طلب مغفرت کرتا ہوں۔ (معارف القرآن، سورہ والنازعات ص ۷۷)

وفات

آپ کی وفات دو شنبہ کی رات ماہ ربیع الاول ۹۱۷ھ میں "تصغیراں"

میں ہوئی جو سحر سے ایک کوس پر ایک گاؤں ہے۔ رَحِمَہُ اللہ تعالیٰ۔

اور وہیں مدفون ہوئے۔ نور اللہ مرقدہ۔ (انوار العارفین ص ۱۷۵)

حضرت قاضی عبدالمقصد رضا دہلوی المتوفی ۱۹۱۶ء

ولادت و طفولیت | قاضی عبدالمقصد کے والد محترم کا اسم گرامی رکن الدین تھا۔ نسبی اعتبار سے شترجی کنڈی کہلاتے ہیں۔

قاضی موصوف بمقام تمھانیسرتھ میں پیدا ہوئے، لیکن نشوونما سرزمین دہلی میں ہوئی۔ اور دہلی اُس وقت علمائے حقانی و مشائخ ربانی کے انوار و برکات سے معمور اور درخشندہ و تابندہ تھی۔ قاضی صاحب موصوف کے پچیس کا زمانہ ایسے ماحول میں گزرا جو دینداری کا علمی ماحول تھا۔ افتاد و پرہیزگاری، عبادت و شب بیداری کا دلکش و ایمان افروز سماں بندھا ہوا تھا۔

تحصیل علم | اس مسعود دور میں یکتائے روزگار، علوم و معارف کے بحر ناپید کنار حضرت شیخ شمس الدین محمد بن یحییٰ اودھوی دہلی کے

عہد ایک مفید کتاب مسمیٰ بہ "چراغوں کی روشنی" نظر سے گزری جس کے مرتب و مؤلف مولانا محمد ارشد اعظمی بنارسی ہیں (جو ہمارے مدرسہ وصیۃ العلوم، الہ آباد سے فارغ التحصیل ہیں) جس میں مولانا نے نہایت مفید مضامین جمع فرمادیے ہیں۔ اس کے مطالعہ سے خوشی ہوئی۔ چنانچہ اس کتاب سے حضرت مولانا قاضی عبدالمقصد دہلوی، اُن کے پوتے مولانا ابوالفتح جونپوری اور حضرت ملا نظام الدین ایٹھوی کے مذکور تذکروں سے اقتباسات قدرے حذف و اضافہ کے ساتھ نقل کرتے ہیں۔ اللہ تعالیٰ قبول فرمائے۔ اور ان بزرگوں کے فیوض و برکات سے نوازے۔ آمین! (مرتب)

ذات گرامی تھی۔ ماضی قریب کے محقق و مورخ مولوی رحمن علی نے لکھا ہے کہ:-
 ”شہر دہلی کے اکثر علماء نے حضرت شمس الدینؒ سے نسبت تلمذ
 پیدا کر کے فخر و مسرت کی دولت حاصل کی ہے۔“

قاضی عبدالقادرؒ نے بھی اس باکمال ہستی کے سامنے زانوئے ادب
 تہ کیا اور ابتدائی کتب درسیہ آپ ہی سے پڑھیں۔ ان کے علاوہ شیخ الاسلام
 فرید الدین اودھیؒ آٹھویں صدی میں اودھ جیسی سرسبز و شاداب اور چین زار
 سرزمین کے شیخ الاسلام و مرجع خواص و عوام تھے۔ آپ ممتاز علماء کرام کی صف
 میں امتیازی مقام رکھتے تھے، اودھ سے لیکر دارالاولیاء دہلی تک آپ کے عظمت
 کی دھوم مچی ہوئی تھی، علم و معرفت کے تشنگان آب حیات کے اس چشمہ فیض
 سے سیراب ہو رہے تھے۔ مولانا قاضی عبدالقادرؒ نے بھی حضرت شیخ الاسلام کے
 خرمین علم و کمال سے خوشہ چینی فرمائی۔

سلوک و تصوف | تعلیم سے فراغت کے بعد قاضی عبدالقادرؒ نے سلوک
 و تصوف کی وادی میں قدم رکھا۔ اور حضرت شاہ
 نصیر الدین چراغ دہلویؒ سے بیعت ہوئے اور اپنی علو استعداد کی بنا پر
 بہت جلد مقامات سلوک طے کر لئے۔ جس کی وجہ سے حضرت شیخ نصیر الدین
 چراغ دہلویؒ نے خلافت سے نوازا۔ **ذاک فضل اللہ لؤرتیہ من کیشار۔**
 چنانچہ مولوی رحمن علی صاحب لکھتے ہیں:-

”دانشمند و فیاض و درویش کامل تھے۔“

مفتی غلام سرور لاہوریؒ تحریر فرماتے ہیں کہ:-

”شیخ عبدالقادرؒ قدس سرہ حضرت شیخ نصیر الدین محمود چراغ دہلی

کے خلفا کبار میں سے ہیں۔ دانشمند، عالم باعمل اور صاحبِ باطن
 درویش کامل تھے۔ بڑے فصیح اللسان بلوغ الکلام تھے۔
 مزید شیخ عبدالحق محدث دہلوی قدس سرہ العزیز لکھتے ہیں :-
 ”قاضی عبدالمقندرؒ ہمیشہ درس و تدریس میں مشغول رہتے
 تھے اور شیخ نصیر الدین محمودؒ اور اُن کے اکثر خلفاء کا
 یہی طریقہ تھا۔“

تلامذہ | قاضی صاحبؒ کے اصل جانشین اور باعثِ صداقت قرار پوتے
 شیخ ابوالفتح سونبرس جو پوریؒ نے تو اپنے دور میں جدِ مکرم کی یاد تازہ کر دی
 تھی۔ چنانچہ قاضی عبدالمقندرؒ نے اپنے عظیم پوتے کو درس و تدریس کی جو
 نصیحت کی تھی وہ زندگی کے آخری لمحوں تک پوری ہی کرتے رہے۔
 رحمة الله عليهم اوقدس الله سرهما۔

آپ کے دوسرے مایہ ناز شاگرد رشید اور دیارِ پورب کو جگمگانے والے
 ملک العلماء قاضی شہاب الدین دولت آبادیؒ ہیں، جن کے متعلق قاضی
 عبدالمقندرؒ فخریہ انداز میں فرماتے تھے کہ :-

”میرے پاس ایک ایسا طالب علم آتا ہے جس کا چرٹا، ہڈی
 اور مغز سب علم ہی علم ہے۔“

تیسرے شاگرد رشید و تلمیذ سعید قاضی نصیر الدین گنبدی جو پوریؒ ہیں
 جن کے متعلق حضرت شیخ عبدالحق محدث دہلویؒ نے لکھا ہے کہ :-
 ”آپ بڑے دانشمند بزرگ تھے۔ دنیا اور اہل دنیا سے
 بالکل الگ تھلگ رہتے تھے۔“

جناب اقبال احمد جوہپوری کہتے ہیں کہ :-

” شروع بعد ملک الشرق قاضی جوہپور اور بادشاہ کی نظر عنایت بہت زیادہ تھی۔ بالآخر نمائش دینا سے آپ کو نفرت ہوئی اور حجرہ میں بیٹھے تو باہر نہ آئے۔ اسی وجہ سے آپ کو گنبدی کہتے ہیں۔ بحر تصفیہ قلب و اشغال باطنی، یاد رس و تدریس علوم دینیات کے دوسرا کام نہ تھا۔ آپ بحر فقہ و فاقہ اور کوئی اسباب نہ رکھتے تھے۔“ ۱/۲

قول زیریں | حضرت شیخ عبدالحق محدث دہلوی رقمطراز ہیں کہ :-

” قاضی عبدالمقصد مطالعلموں کے علم میں مشولیت اور شریعت کی حفاظت و پاسداری کی تاکید فرماتے تھے۔ موصوف کا یہ زیر ارشاد گرامی تھا کہ ایک مسئلہ شرعی میں غور و فکر کرنا ایسی ہزار رکعت نوافل پر فوقیت رکھتا ہے جس میں ریاکاشائے اور خواہشات نفسانی کی آمیزش نہ ہو۔“

فت: سبحان اللہ کیسا مفید ارشاد ہے جو علم کی عظمت اور علماء کی عنایت و جاہت پر دل ہے۔ جو علماء کو پیش نظر رکھنے کے لائق ہے ایسے عوام پر بھی علماء کو با وقعت نگاہ سے دیکھنا ضروری ہے۔ (ترجمہ)

وصال مدفن | ساری زندگی قاضی صاحب نے ایمانی و عرفانی، علمی و عملی باطنی فیوض و برکات سے اللہ کے بندوں کو فیضیاب و تشنگان علوم کو سیراب فرمایا اور اللہ سے محرم احرام میں دنیا سے پردہ فرمایا۔ اِنَّا لِلّٰهِ وَاِنَّا اِلَيْهِ رَاٰجِعُوْنَ -

قاضی عبدالمقصد اور آپ کے والد مکرم کامراز خواجہ قطب الدین بختیار کاکی دوشی رحمۃ اللہ علیہ کے حرم میں دہلی میں ہے۔ نور اللہ مرقدہم

” نور سعادت“ تازخ و فات ہے۔ (چراغوں کی روشنی ص ۳۳)

حضرت علامہ حافظ ابن القیم رحمہ اللہ علیہ ۷۹۱ھ

نام و نسب | محمد نام، ابو عبد اللہ کنیت، شمس الدین لقب، زری نسبت، والد کا نام ابو بکر بن ایوب تھا۔

ولادت | دمشق میں پیدا ہوئے، وہیں عمر گزری اور وہیں مدفون ہوئے، ان کے والد مدرسہ جوزیہ کے مہتمم تھے، اس کی نسبت سے وہ ابن قیم جوزیہ اور اختصاراً ابن القیم کہلاتے ہیں۔ ابن رجب کا بیان ہے کہ وہ ۶۹۱ھ میں پیدا ہوئے۔

اساتذہ | شہاب نابلسی العاصم، قاضی تقی الدین سلیمان، فاطمہ بنت جوہر، عیسیٰ بن مطعم، ابو بکر

بن عبد الدائم وغیرہ اساتذہ وقت سے حدیث کی سماعت کی اور مذہب حنبلی کی فقہ میں مہارت پیدا کی اور فتویٰ کا کام شروع کیا پھر شیخ الاسلام ابن تیمیہ کا دامن ایسا پکڑا کہ مرتے وقت تک ان سے جدا نہ ہوئے۔ علامہ ابن کثیر لکھتے ہیں کہ: جب حافظ ابن تیمیہ ۷۲۸ھ میں مصر سے واپس آئے تو حافظ ابن قیم نے ان کی ایسی صحبت اور رفاقت اختیار کی کہ انتقال تک ساتھ نہیں چھوڑا۔ (البدایۃ النہایۃ ج ۱ ص ۲۳)

علمی مرتبہ | حافظ ابن رجب لکھتے ہیں کہ: تمام علوم اسلامیہ میں دخل تھا لیکن تفسیر میں ان کی نظیر نہیں ملتی، اصول دین میں بھی وہ درجہ کمال پر پہنچے ہوئے تھے۔ حدیث، فقہ حدیث اور دقائق استنباط میں

اُن کا کوئی ہمسرہ نظر نہیں آتا۔ فقہ اور اصول فقہ اور عربیت اور علم کلام میں بھی کمال حاصل تھا۔ علم سلوک اور اہل تصوف کے اشارات و دقائق پر بھی وسیع نظر تھی میں نے قرآن و سنت کے معانی اور حقائق ایمانی کا اُن سے بڑا عالم نہیں پایا وہ معصوم تو نہیں تھے، لیکن میں نے ان خصوصیات میں ان کے جیسا آدمی نہیں دیکھا۔

علامہ ذہبی فرماتے ہیں کہ: ابن القیم کو متون حدیث اور رجال حدیث کی طرف بڑی توجہ تھی، وہ فقہ کے مطالعہ میں ہی مشغول رہتے تھے اور اُس کے مسائل کو بڑے شرح و بسط سے لکھتے تھے۔ نحو کی تدریس اور اصول حدیث میں بھی اچھی مہارت تھی۔

زہد و عبادت | حافظ ابن رجب کا بیان ہے کہ وہ کثیر العبادت اور بڑے شرب بیدار تھے۔ ان کی نماز بڑی طویل اور پُر سکون ہوتی تھی، وہ ہر وقت ذکر شاغل رہتے تھے اور انہیں محبت الہی کا ایک جوش اور انابت کی ایک خاص کیفیت تھی، انکے چہرے پر بارگاہِ خداوندی کی طرف فقر و احتیاج اور عجز و انکسار کا نور نظر آتا تھا۔ اس کیفیت میں میں نے آپ کو بالکل منفرد پایا۔ انھوں نے کئی حج کئے اور عرصہ تک مکہ معظمہ میں قیام کیا، اہل مکہ ان کی کثرتِ عبادت اور کثرتِ طواف کے ایسے حالات سناتے ہیں جو موجب حیرت ہیں۔

علامہ ابن کثیر اپنی تاریخ میں لکھتے ہیں کہ: حافظ ابن قیم بڑی محبت کے آدمی تھے۔ نہ کسی سے حسد رکھتے تھے، نہ کسی کو ایذا پہنچاتے، اور نہ کسی میں عیب نکالتے۔ میں ان کا بڑا رفیق اور محبوب تھا۔ مجھے نہیں معلوم کہ ہمارے

زمانہ میں ان سے زیادہ کوئی عابد اور کثیر النوافل تھا۔ وہ نماز بڑی طویل پڑھتے تھے اور رکوع و سجود بڑا مبارک کرتے تھے، بعض اوقات ان کے احباب ان کو ملاقات بھی کرتے، لیکن وہ اس کو ترک نہیں کرتے تھے۔ خلاصہ کلام یہ کہ نجیبی حیثیت سے اپنے امور و احوال میں ان کی نظیر کم ہوگی۔ (تالیخ دعوت و عزیمت ص ۲۵۹)

(البدایہ والنہایہ ج ۱۳ ص ۲۳۴-۲۳۵)

اپنے استاذ و شیخ کی طرح وہ بھی ابتلا و آزمائش اور
ابتلا و آزمائش | مجاہدات کی منازل سے گزرے۔ آخری بار جب

ان کے شیخ ابن تیمیہ قلعہ میں قید کئے گئے تو وہ بھی مجبوس ہوئے اور ان سے علیحدہ رکھے گئے۔ شیخ کے انتقال کے بعد ان کی رہائی ہوئی، اس پوری مدت اسارت میں وہ تلاوت قرآن اور اس کے معانی و تدبر و تفکر میں مشغول رہے۔

ابن رجب لکھتے ہیں :-

” اس سے ان کو بڑا نفع حاصل ہوا، ان کو اذواق و مواجید صحیحہ کا ایسا حصہ ملا جس سے اہل معارف کے علوم اور ان کے غوامض و دقائق کا سمجھنا اور سمجھانا ان کے لئے آسان ہو گیا۔ ان کی تصنیفات ان مضامین سے لبریز ہیں۔ (دعوت و عزیمت ص ۲۴۶)

علامہ ابن قیم نے اپنی اس معرکہ آرا اور
زاد المعاد کا مختصر تعارف | کتاب میں سیرت کے عام معلومات

اور ذات نبوی سے تعلق رکھنے والی تفصیلات و جزئیات جمع کر دی ہیں اور اخلاق و شمائل، عادات و معمولات کا اچھا ذخیرہ جمع کر دیا ہے۔ اس کے

عہد احمدیہ، نور چشم مولوی سعید احمد ندوی، مقيم حال بحرين نے مختصر زاد المعاد کا ترجمہ (بقیہ صفحہ آئندہ)

بعد انھوں نے آپ کی عبادات، ہیئتِ صلوة اور اس کے سنن اور عادات کی دقیق تفصیلات پیش کی ہیں جو ان کے وسیع و دقیق مطالعہ حدیث کا خلاصہ اور ان کے علم کا نچوڑ ہے۔ اس سلسلہ میں ان کا محمد ثانیہ رنگ اور محققانہ طرز صاف جھلکتا ہے۔ اس ضمن میں اصول فقہ اور اصول حدیث کی بعض نازک بحثیں اور فن رجال کی بعض قیمتی معلومات بھی آگئیں۔ کتاب کے یہ ابواب جو عبادات اور ارکانِ اربعہ سے متعلق ہیں، محض کتاب الاحکام یا فقہ و خلاف کی کتاب بن کر نہیں رہ گئے ہیں، ان میں جا بجا مصنف نے بڑے وجدانگیز اور ایمان آفرین ذوقی و وجدانی مضامین اور لطیف علمی نکات شامل کر دیے ہیں، زکوٰۃ و صدقہ کے باب میں انھوں نے لکھا ہے کہ آنحضرت صلی اللہ علیہ وسلم تمام مخلوقات میں سب سے زیادہ منشرح الصدر، مطمئن النفس و مرسل القلب تھے، اس لئے کہ صدقہ اور حسن سلوک کو شرح صدر کے باب میں بڑا دخل ہے اللہ تعالیٰ نے نبوت و رسالت اور ان کے خصائص و توابع کے لئے آپ کا سینہ مبارک پہلے ہی کھول دیا تھا، اور حتیٰ طور پر آپ کو شرح صدر سے نوازا تھا، اور سینہ مبارک سے شیطان کے حصہ کو بالکل خارج کر دیا تھا۔ ان اخلاق (سخاوت و بذل و بشارت) سے اس شرح صدر میں اور اضافہ ہوا اس کے بعد وہ تفصیل سے سیرت نبوی پر اس لحاظ سے نظر ڈالتے ہیں، اور شرح صدر کے اسباب کا جائزہ لیتے ہیں۔

بزبان اردو کہیے (یہ تیغیخ شیخ عبد الوہاب نجدی نے فرمائی ہے) جو مقبول عوام و خواص ہوا۔ اللہ تعالیٰ ان کو اور ہماری جملہ اولاد کو نسلاً بعد نسل صلاح و تقویٰ کے ساتھ مزید دینی و علمی خدمات کی توفیق مرحمت فرمائے۔ آمین! (مرتب)

انتباہ حضرت علامہ ابن القیم قدس سرہ نے شرح صدر کے اسباب نو ارقام فرمائے ہیں جو نہایت مفید اور مؤثر ہیں جن کو سہولت کے لئے اجمالاً نقل کرتا ہوں، پھر تفصیلاً نقل کر دوں گا (۱) توحید (۲) نور (جسے اللہ تعالیٰ مومن کے قلب میں ڈالتا ہے) (۳) علم (۴) انابت الی اللہ (۵) محبت (۶) دوام ذکر (۷) مخلوق پر احسان (۸) شجاعت (۹) صفات مذمومہ سے قلب کی طہارت۔

انہی اکابر اہمیت کے طفیل اس ناقص العلم والفقہ کے دل میں یہ بات آرہی ہے کہ اگر ان اسباب تسعہ میں دو مفید اسباب کا اضافہ ہو جائے تو انشاء اللہ احد عشر کو کیا (گیارہ ستارے) کا مصداق ہو جائے گا اور اسکی افادیت مزید بڑھ جائے گی وہ دو یہ ہیں: اولاً صحبت صالحین، ثانیاً دعا و مناجات۔ بحجاب و اہب العطیات۔ اللہ تعالیٰ اپنے فضل و کرم سے سمجھنے اور عمل کرنے کی توفیق مرحمت فرمائے۔

بے عنایات حق و خاصان حق گر ملک باشد سید گرد و درق

(یعنی اللہ تعالیٰ اور انکے خواص کی عنایات کے بغیر قرشتہ ہو تو بھی اعمال نامہ سیاہ ہو جائیگا) (مرتب)

احد عشر کو کیا یعنی شرح صدر کے گیارہ اسباب

کے اسباب کا جائزہ لیتے ہوئے لکھتے ہیں، شرح صدر کے بہت سے اسباب ہیں جو آنحضرت صلی اللہ علیہ وسلم کو بدرجہ کمال و تمام حاصل تھے۔ شرح صدر کا سب سے قوی و اہم سبب توحید ہے۔ وہ جس قدر کمال اور قوی ہوگی اتنا ہی شرح صدر زیادہ ہوگا۔ اللہ تعالیٰ ارشاد فرماتے ہیں اَفَمَنْ شَرَحَ اللّٰهُ صَدْرَهُ

لِلْإِسْلَامِ فَهُوَ عَلَىٰ خَيْرٍ مِّنْ دِينِهِ (الزمر ۳) (بمجلس کا
 سینہ کھول دیا اللہ نے اسلام کے لئے، تو وہ اجالے میں ہے اپنے رب
 کی طرف سے) نیز ارشاد ہے: فَمَنْ يُّرِدِ اللَّهُ أَنْ يَهْدِيَهُ
 يَشْرَحْ صَدْرَهُ لِلْإِسْلَامِ وَمَنْ يُّرِدْ أَنْ يُضِلَّهُ يَجْعَلْ
 صَدْرَهُ ضَيِّقًا حَرَجًا كَأَثَمَائِيصَعْدُ فِي السَّمَاءِ (الانعام ۱۱۵) (سو جس
 شخص کو اللہ تعالیٰ رستہ پر ڈالنا چاہتے ہیں اس کے سینہ کو اسلام کے لئے
 کشادہ کر دیتے ہیں۔ اور جس کو بے راہ رکھنا چاہتے ہیں اس کے سینہ کو تنگ
 بہت تنگ کر دیتے ہیں جیسے کوئی آسمان میں چڑھتا ہو۔)

پس ہدایت اور توحید شرح صدر کے عظیم ترین اسباب میں سے ہیں اور شرک
 و گمراہی سینہ کی تنگی اور کشمکش اور تکرر کا بہت بڑا سبب ہے۔ اسی طرح شرح صدر
 کا ایک سبب وہ نور ہے جو اللہ تعالیٰ بندہ کے دل میں داخل فرمادیتا ہے اور
 وہ نور ایمان ہے، جو سینہ کو وسیع اور منشرح اور قلب کو شاداں و فرحان
 رکھتا ہے۔ جب یہ نور بندہ کے دل سے غائب ہو جاتا ہے تو دل میں تنگی اور
 انقباض پیدا ہو جاتا ہے اور بندہ کو ایسا محسوس ہونے لگتا ہے کہ وہ ایک
 تنگ و تاریک قید خانہ میں گرفتار اور ایک تکلیف دہ شکنجہ میں کسا ہوا ہے۔
 ترمذی کی روایت ہے کہ رسول اللہ صلی اللہ تعالیٰ علیہ وسلم نے ارشاد
 فرمایا کہ: إِذَا دَخَلَ النُّورُ الْقَلْبَ انْفَسَحَ وَانْشَرَحَ قَالُوا وَمَا
 عَلَامَةُ ذَلِكَ يَا رَسُولَ اللَّهِ قَالَ الْإِنَابَةُ إِلَىٰ دَارِ الْخُلُودِ
 وَالتَّجَانُّبُ عَنِ دَارِ الْغُرُورِ وَالْإِسْتِعْلَادُ لِلْمَوْتِ قَبْلَ نَزْوَالِهِ
 (جب نور دل میں داخل ہوتا ہے تو دل کھل جاتا ہے اور منشرح ہو جاتا ہے

صحابہ کرام نے عرض کیا کہ یا رسول اللہ! اس کی علامت کیا ہے؟ فرمایا، دارِ بقا، کی طرف شوق و کشش اور دارِ فنا سے بے رغبتی و وحشت۔ اور موت کی آمد سے پہلے موت کی تیاری۔ انسان کو جس قدر اس نور کا حصہ ملتا ہے اسی کے بقدر وہ شرح صدر کی دولت سے مالا مال ہوتا ہے۔

اور انہی اسباب شرح صدر میں ایک علم بھی ہے۔ وہ سینہ کو منشرح اور وسیع کرتا ہے۔ یہاں تک کہ عالم کا سینہ دنیا سے زیادہ وسیع ہو جاتا ہے۔ اس کے بالمقابل جبل سے دل میں تنگی اور انقباض پیدا ہوتا ہے۔ جس قدر بندہ کا علم وسیع ہوتا ہے اسی قدر اُس کا سینہ فراخ اور قلب منشرح ہوتا ہے۔ لیکن یہ دولت ہر عالم کے نصیب میں نہیں، یہ صرف اُس علم کی خاصیت ہے جو رسول اللہ صلی اللہ علیہ وسلم سے بطریق وراثت چلا آ رہا ہے، اور وہ علم نافع ہے، جن لوگوں کو یہ علم نافع حاصل ہوتا ہے وہ سب سے زیادہ منشرح، وسیع القلب، خوش اخلاق اور خوش عیش ہوتے ہیں۔

ایک سبب انابت الی اللہ ہے۔ یعنی پورے دل سے اُس کے ساتھ محبت کرنا، اُس کی طرف توجہ اور رجوع، اور اُس کی عبادت سے لطف حاصل کرنا۔ واقعہ یہ ہے کہ اس سے زیادہ کوئی چیز انشراح اور سرور پیدا کرنے والی نہیں۔ اگر تم کو کبھی یہ دولت نصیب ہو، تو تمھاری زبان سے بے اختیار نکل جائے گا کہ اگر جنت میں بھی یہی حالت نصیب ہوتی تو بڑا عیش ہے اسی طرح محبت کو بھی شرح صدر، اطمینانِ نفس اور عیشِ قلبی میں بڑا دخل ہے۔ اس کا اندازہ اُسی شخص کو ہو سکتا ہے جس نے کبھی اُس کا لطف اٹھایا ہو، جس قدر محبت قوی اور شدید ہوگی، سینہ فراخ اور منشرح ہوگا، دل اُسی وقت تنگ

مکدر ہو گا جب بیکاروں اور اس دولت سے محروم لوگوں پر نظر پڑے گی ،
 اُن کی وید آنکھ کی کھٹک اور اُن کی صحبت روح کا بخار ہے۔ اسی کے بالمقابل
 انقباض و مکدر کا ایک بہت بڑا سبب اللہ تعالیٰ سے اعراض اور اسکی غیر اللہ
 کے ساتھ گرفتاری اور اسیری اور ذکر اللہ سے غفلت اور ماسوی اللہ سے محبت
 ہے، اس لئے کہ جس کو جس ماسوی سے محبت ہوتی ہے، اُسی کے ہاتھوں اُس کو
 دکھ دیا جاتا ہے۔ اور اُس کا دل اُس غیر کی محبت میں برابر مقید اور گرفتار رہتا ہے
 اور دنیا میں کوئی شخص اُس سے زیادہ بد بخت، اُس سے زیادہ بد مزہ اور بے لطف
 اُس سے زیادہ محروم و بے نصیب اور اُس سے زیادہ خستہ دل اور تفتہ و جگر نہیں
 ہوتا ہے۔ حقیقت میں محبت کی دو قسمیں ہیں۔ ایک محبت وہ ہے جو دنیا کی حبت
 نفس کا سرور، قلب کی لذت، روح کا عیش اسکی غذا اور دوا بلکہ اسکی زندگی
 اور اس کی آنکھوں کی ٹھنڈک ہے۔ وہ اللہ وحدہ لا شریک کی پورے دل کے
 ساتھ محبت، میلان و ارادہ کی تمام قوتوں کا اس کی طرف انجذاب و کشش ہے
 اور ایک محبت وہ ہے جو روح کا عذاب، نفس کی کلفت، قلب کا جیل خانہ،
 اور سینہ کی تنگی اور درد و حرمان، کلفت و لعب کا سبب ہے۔ اور وہ ماسوی اللہ
 کی محبت ہے۔

شرح صدر کا ایک سبب ہر حالت اور ہر موقع پر دوام ذکر ہے۔ ذکر کو
 انشراح صدر میں عجب دخل ہے، اور اس سے دل کو عجیب اطمینان و سرور
 حاصل ہوتا ہے، اسی طرح غفلت کو دل کی تنگی، انقباض اور کلفت و اذیت

عَلَّا تَعِجِبَكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِمَا فِي
 الْبُحُورِ الدُّنْيَا وَنَزَّهَقَ أَنفُسَهُمْ وَهُمْ كَافِرُونَ (التوبہ ۵۵)

میں بڑا دخل ہے۔

ایک سبب مخلوق پر احسان اور مال و جاہ، بدن اور انواع احسان سے نفع پہنچانے کی طبیعت ہے۔ کریم اور محسن انسان بڑا منشرح الصدر، مطمئن النفس ہوتا ہے، اور اُس کو بڑا قلبی سرور اور سکون حاصل ہوتا ہے وہ بخیل جس میں احسان کا مادہ نہیں ہے، بڑا تنگ دل، بد حال اور مغموم رہتا ہے۔ رسول اللہ صلی اللہ علیہ وسلم نے صدقہ کرنے والے صاحب ایثار کی مثال دی ہے کہ ایک شخص پر لوہے کی دو ذریں ہیں، وہ جب صدقہ کا ارادہ کرتا ہے زرہ کھل جاتی ہے اور پھیل جاتی ہے، یہاں تک کہ اُس کے پیرے زمین پر لوٹتے ہیں اور اُس کے قدموں کے نشان مٹتے چلے جاتے ہیں۔ اور بخیل کا حال یہ ہے کہ زرہ کی ہر کرپی اُس کے جسم سے چپٹ جاتی ہے اور اُس میں کوئی وسعت و فراخی نہیں پیدا ہوتی۔

شہرح صدر کا ایک سبب شجاعت ہے مرد شجاع بڑا منشرح الصدر، فراخ حوصلہ اور وسیع القلب ہوتا ہے۔ اُس کے بالمقابل بزدل بڑے چھوٹے دل کا ہوتا ہے، جس کو فرحت و سرور اور لذت و عیش میں سے صرف اتنا حصہ ملتا ہے جتنا حیوانات و بہائم کو نصیب ہے۔ باقی روحانی سرور و لذت اور فرحت و مسرت سے بزدل بالکل ہی محروم ہوتا ہے۔ جیسے بخیل اللہ سے اعراض کرنے والا، اُس کے ذکر سے غافل، اُس کی ذات و اسماء و صفات، اُس کے دین سے بے خبر اور ماسوا اللہ کا گرفتار، اس دولت سے بے نصیب رہتا ہے۔ یہی عیش و سرور قبر میں جا کر باغ و بہار بن جاتا ہے، اور یہی دل تنگی اور انقباض وہاں پہنچ کر عذاب و جیل خانہ کی شکل میں نظر آتا ہے۔

انسان کا قبر میں وہی حال ہوگا جو قلب کا سینہ میں یہاں حال ہے۔ یہاں کا عیش و ہاں کا عیش، یہاں کا عذاب اور گرفتاری وہاں کا عذاب اور گرفتاری اور یہاں کی آزادی وہاں کی آزادی ہے۔ باقی عارضی طور پر اہل ایمان و یقین کو یہاں کسی اتفاقی واقعہ، یا خارجی سبب، فقر، مخالفت، امراض وغیرہ کی وجہ سے، جو ایک طبعی تکرر و انقباض حاصل ہوتا ہے، اور اہل کفر و غفلت کو (دولت و حکومت اور حیوانی لذتوں کی وجہ سے) جو وقتی سرور، لطف و لذت حاصل ہوتی ہے، اُس کا اعتبار نہیں، اعتبار اُس کیفیت کا ہے جو ملکہ بن جائے، اور قلب میں دائمی طور پر پائی جائے۔

ایک سبب قلب کا اُن صفات مذمومہ سے پاک ہونا ہے جو دل کی تنگی اور قلبی تکلیف کا سبب ہوتی ہے، اور قلب کی صفائی اور عافیت سے مانع ہوتی ہے انسان اگر شرح صدر کے اور اسباب پیدا کرے اور ان اوصاف مذمومہ کو قلب سے خارج نہ کرے تو اُس کو شرح صدر کی دولت کا کوئی بڑا حصہ حاصل نہیں ہو سکتا زیادہ سے زیادہ یہ ہوگا کہ اُس کے اندر دو ماڈے باقی رہیں گے جو وقتاً فوقتاً اُس کے دل پر حملہ کرتے رہیں گے۔ ایک سبب یہ کہ انسان غیر ضروری چیزوں کا دیکھنا، غیر ضروری کلام، غیر ضروری باتوں کا سننا اور بے فائدہ اور بے مقصد ملنا جلنا، کھانا پینا، سونا چھوڑ دے۔ اس لئے کہ یہ زوائد قلب کے لئے آلام و مصائب بن جاتے ہیں، جو اُس کو تنگ اور منقبض کر دیتے ہیں، اور دل اُن سے تکلیف پاتا ہے۔ دنیا اور آخرت کے عذاب کا بڑا حصہ انہی چیزوں کا نتیجہ ہے۔

سبحان اللہ، جو شخص ان تمام دلدلیوں میں سرپٹ دوڑتا رہے، وہ

یکساں بد حال، پراگندہ بال اور تنگ دل رہتا ہے۔ اُس کے بالمقابل اُس شخص کی خوشحالی اور خوشدلی کا کیا ٹھکانہ ہے جو خصائل محمودہ میں سے ہر خصلت سے متصف اور ان صفات محمودہ کو ہمیشہ اپنے پیش نظر رکھے۔ اسی گروہ کی شان میں ”إِنَّ الْأَكْبَرَّ أَرْكَفَى نَعِيمٍ“ اور پہلے گروہ کی شان میں ”وَأَنَّ الْفَجَّارَ لَرَفَى جَحِيمٍ“ وارد ہوا ہے۔ ان دونوں حالتوں کے درمیان بہت سے مراتب اور درجے ہیں۔ اور ان کے درمیان ایسا تفاوت ہے جس کا صحیح اندازہ صرف اللہ تعالیٰ ہی کر سکتا ہے۔

خلاصہ کلام یہ کہ جناب رسول اللہ صلی اللہ تعالیٰ علیہ وسلم ہر اُس صفت میں جس سے شرح صدر، وسعت قلب، خشکی چشم اور حیاتِ روح حاصل ہوتی ہے مخلوقاتِ خداوندی میں سب سے زیادہ کامل اور سب سے زیادہ بڑھے ہوئے تھے، اسی کے ساتھ آپ کو حسی و جسمانی طور پر بھی وہ شرح صدر حاصل تھا جس میں آپ کا کوئی شریک نہیں۔ مخلوقات میں جو شخص آپ کا جتنا زیادہ پیروں ہوگا اور اتباعِ نبوی کی جس میں جتنی زیادہ شان نمایاں ہوگی، اتنی ہی زیادہ اس کو شرح صدر، لذت و انبساط کی دولت حاصل ہوگی۔ آپ شرح صدر، رفعِ ذکر اور وضعِ وزر کے اعلیٰ ترین مقام اور نقطہ عرف و کمال پر فائز تھے۔ آپ کے پیروں اور متبعین کو آپ کی پیروی اور اتباع کے بعد اس دولت سے حصہ ملتا رہے گا۔ (تاریخ دعوت و عزیمت ج ۲ ص ۳)

دشواں سبب صحبتِ صالحین ہے۔ جس کے متعلق عرض ہے کہ اللہ کے خاص بندے جب اللہ کے حدود کی محافظت اور رسول اللہ صلی اللہ علیہ وسلم کی کامل متابعت کرتے ہیں، تو اللہ تعالیٰ اپنے فضل و کرم سے انہیں باطنی نعمتوں اور کرامتوں

سے نوازتے ہیں۔ لہذا جب کوئی بندہ صدق و خلوص کے ساتھ انکی صحبت اختیار کرتا ہے تو اُس کو بھی اللہ تعالیٰ اپنے فضل و کرم سے نورِ قلب، شرح صدر سعادتوں سے مشرف فرماتے ہیں۔ اس لئے کہ اللہ تعالیٰ کا ارشاد ہے "هَلْ جَزَاءُ الْإِحْسَانِ إِلَّا الْإِحْسَانُ" یعنی غایتِ طاعت کا بدلہ غایتِ عنایت کے سوا اور کچھ ہو سکتا ہے؟ (بیان القرآن) چنانچہ بزرگوں کی صحبت کی منفعت کو بیان کرتے ہوئے حضرت قاضی ثناء اللہ صاحب یانی پتی ج اپنی معروف و مشہور کتاب "مالا بدمنہ" کی کتاب الاحسان میں یوں رقمطراز ہیں:-

"نورِ باطن پیغمبر صلی اللہ علیہ وسلم
را از سینہ درویشاں باید جست
ویدان نورِ سینہ خود را روشن باید کرد
تا ہر خیر و شر بفرست صحیح دریافت
شود۔ ولی در قرآن متقی را فرمودہ
و در حدیث علامت اولیاء اللہ
فرمودہ کہ در صحبت او خدا یاد آید
یعنی محبت دینا در صحبت او کم نشود
و محبت حق زیادہ گردد۔ واللہ اعلم
و کسے کہ متقی نہ باشد او ولی نباشد
(مالا بدمنہ فارسی ص ۱۷۷)

پیغمبر صلی اللہ علیہ وسلم کے نورِ باطن کو
درویشوں کے سینہ میں ڈھونڈنا چاہئے
اور اُس نور سے اپنے سینہ کو روشن کرنا چاہئے
تاکہ ہر خیر و شر صحیح علم و فراست سے معلوم
ہو جائے۔ قرآن پاک میں ولی متقی کو کہا
گیا ہے، اور حدیث شریف میں ولیا اللہ
کی پہچان یہ بتائی گئی ہے کہ اسکی صحبت میں
اللہ یاد آئے یعنی دنیا کی محبت اسکی صحبت سے
کم ہو اور اللہ کی محبت زیادہ ہو جائے واللہ
اعلم۔ اور جو شخص متقی نہ ہو، وہ ولی
نہیں ہو سکتا۔ (مرتب)

فت: نور کی حصول یابی کیلئے اللہ تعالیٰ سے دعا کرتے رہنا چاہئے۔ کیونکہ
نبی اکرم صلی اللہ علیہ وسلم کی دعاؤں میں بھی نور کا طلب ثابت ہے۔ (مرتب)

شرح صدر کے متعلق صوفیہ علیہ کا ارشاد

قالت الصوفیة، العلیة
شرح الصدور لا یكون الا
بعد فناء النفس بزوال
عینها و اثرها و ذالک بتجلت
صفات الله تعالى الحسنی
فی الولاية الكبرى و ولایة
الانبياء و حیث یندیحصل الایمان
الحقیقی (التفیر المنظر ص ۳۲۲)
صوفیہ علیہ کا ارشاد ہے کہ شرح صدر
اُس وقت حاصل ہوتا ہے جب کہ
نفس کو فنا کر دیا جائے، نفسانیت کا
کوئی نشان بھی باقی نہ رہ جائے اور
ایسا اُسی وقت ہوتا ہے جب ولایت
کبریٰ یعنی ولایت انبیاء میں تجلی صفات
نمودار ہو۔ اُس وقت حقیقی ایمان
حاصل ہوتا ہے۔

گیارہواں سبب دعا و مناجات ہے یعنی اللہ کی جناب میں بصدع و نیاز
شرح صدر کے لئے دعا کرتا ہے۔ اس لئے کہ اللہ تعالیٰ نے سیدنا حضرت موسیٰ
علیہ السلام کو جب فرعون کی طرف دعوت و تبلیغ کے لئے جانے کا امر فرمایا تو انھوں
نے باوجود معجزات و کرامات سے مرصع ہونے کے اللہ تعالیٰ سے شرح صدر
کے لئے دعا فرمائی۔ اور اس اہم معاملہ میں آسانی کی استدعا کی۔ چنانچہ
آپ نے یہ دعا فرمائی :-

رَبِّ اَشْرَحْ لِي صَدْرِي
وَيَسِّرْ لِي اَمْرِي وَ اَحْلِلْ
عُقْدَةً مِنْ رَسَائِنِي يَفْقَهُوا
قَوْلِي (طہ ۲۵-۲۸)
اے میرے رب! امیر احوصلہ فراخ کر دیجئے
اور میرا کام آسان فرما دیجئے، اور میری زبان
پر سے بستگی ہٹا دیجئے، تاکہ لوگ میری
بات سمجھ سکیں۔

نیز شرح صدر کی عظمت و اہمیت کے لئے یہ کافی ہے کہ اللہ تعالیٰ نے حضور اکرم صلی اللہ علیہ وسلم کو خطاب کر کے بطور امتنان ارشاد فرمایا: "أَكْرَمَ مَنْ شَرَحَ لَكَ صَدْرَكَ" (کیا ہم نے آپ کے سینہ کو علم و حلم سے کھول نہیں دیا۔
ف: دعا کرنی چاہئے کہ اللہ تعالیٰ ہم کو شرح صدر کی نعمت عظمیٰ سے نوازے۔ آمین (درتبا)
 اب ہم علامہ ابن القیم جو کی شہرہ آفاق تالیف "مدارج السالکین" میں منازل ایک نعبد و ایک نستعین سے بعض مفید و مؤثر عبارات مع اردو ترجمہ کے پیش کر رہے ہیں۔ واللہ الموفق۔ (درتبا)

ذلت و فقر اللہ تک پہنچنے کا قریب ترین باب ہے

(۱) ويحكى عن بعض العارفين اور بعض عارفین سے حکایت نقل کی گئی
 انه قال: دخلت على الله من ہے، انہوں نے فرمایا کہ میں اللہ پر تمام
 ابواب الطاعات كلها، فما طاعات کے دروازوں سے داخل ہونا چاہتا
 دخلت من باب الآدأيت تھا، لیکن جس دروازہ پر میں گیا وہاں میں نے
 عليه الزحام، فلم اتمكن من بڑا ازدحام (بھیڑ) دیکھا، تو میں داخل نہیں
 الدخول حتى جئت بالذل ہو سکا۔ یہاں تک کہ جب میں ذلت و فقر
 والافتقار، فاذا هو اقرب باب کے دروازہ پر پہنچا تو (میں نے دیکھا کہ) وہ
 اليه واوسع، ولا مزاحوفيه اللہ تک پہنچنے کا سب سے قریب اور سب سے
 ولا معوق فما هو الا ان وضعت جس میں نہ کوئی مزاحمت
 قدمي في عتبة فاذا هو سبيحة کرنے والا تھا اور نہ کوئی روکنے والا تھا
 قد اخذ بيدي وادخلني عليه لہذا میں نے اپنے قدم اسکی چوکھٹ پر جما دیئے تو

یکایک اللہ سبحانہ و تعالیٰ نے میرا ہاتھ پکڑا اور مجھے اپنے دربار میں داخل فرمایا۔
 (۲) وكان شيخ الاسلام ابن تيمية يقول من اراد السعادة الآبدية فيلزم عبية عبودية
 اور شیخ الاسلام ابن تیمیہ فرماتے تھے کہ جو شخص ابدی سعادت کا ارادہ کرے، تو اسے عبودیت کی چوکھٹ پکڑ لینا چاہیے۔

وقال بعض العارفين لا طريق اقرب الى الله من العبودية ولا حجابا غلظ من الدعوى ولا ينفع مع الاعجاب والكبر عمل واجتهاد ولا يضر مع الذل والافتقار بطلالة يعني بعد الفرائض^(۳)
 اور بعض عارفوں نے فرمایا کہ اللہ تعالیٰ تک پہنچنے کا کوئی بھی راستہ عبودیت سے زیادہ قریب نہیں ہے اور سب سے گہرا اور موٹا پردہ دعویٰ ہے۔ اور عجب و کبر کے ساتھ کوئی عمل اور جہد و جہد نافع نہیں اور ذلت و فقر کے ساتھ کوئی بیکاری مضر نہیں، یعنی فرائض کی ادائیگی کے بعد۔

۳- وسئل بعض هؤلاء شيوخا عارفا فقال: اذا اذن المؤمن وانا في جمعيتي على الله فان قمت وخرجت تفقت وان بقيت على حالي بقيت على جمعيتي فما الا فضل في
 اور انہی میں سے ایک شخص نے کسی شیخ عارف سے سوال کیا کہ جب مؤذن اذان دے اور میں اللہ کے ساتھ وصل میں ہوں، تو اگر میں وہاں سے کھڑا ہوں اور نکلوں تو میری جمعیت غلط میں انتشار ہو جائیگا اور اگر میں اپنے حال پر باقی رہوں تو میری جمعیت باقی رہیگی

سے ماشار اللہ بہت ہی اچھا انتشار فرمایا۔ مگر اس حقیر کے خیال میں فرائض کے ساتھ واجباً و سنن کو بھی شامل کر لیا جائے تو مناسب ہے۔ (درتیب)

حقی ؟ تو میرے لئے کون سا حال افضل ہے ؟

فَقَالَ: إِذَا أَدَّنَ الْمُؤَذِّنُ
وَأَنَّتْ تَحْتَ الْعَرْشِ فَقَسَمُوا
وَأَجَبْتُ دَاعِيَ اللَّهِ ثُمَّ عَدُّ إِلَى
مَوْضِعِكَ وَهَذَا لَانَ الْجَمِيعَةِ
عَلَى اللَّهِ حِظَّ الرُّوحِ وَالْقَلْبِ
وَأَجَابَةَ الدَّاعِيَ حَقَّ الرَّبِّ
وَمَنْ أَشْرَحَ رُوحَهُ عَلَى
حَقِّ رَبِّهِ فَلَيْسَ مِنْ أَهْلِ
إِيَّاكَ نَعْبُدُ -

تو اُن عارف نے جواب میں فرمایا کہ جب مؤذن
اذان دے اور تم عرش کے نیچے ہو، تب بھی
کھڑے ہو جاؤ اور مؤذن کی پکار پر لبیک کہو
پھر اپنے مقام پر لوٹ آؤ۔ اس لئے کہ اللہ کے
ساتھ جمعیت روح اور قلب کا حظ ہے،
اور داعی (مؤذن) کی پکار کا جواب دینا
رب العزت کا حق ہے۔ اور جو شخص اپنی
روح کے حظ کو اپنے رب کے حق پر ترجیح
دے، تو وہ "إِيَّاكَ نَعْبُدُ" کے اہل

میں سے نہیں ہے۔ (مراجہ السالکین ج ۱ ص ۱۱۱)

ف: سبحان اللہ، کتنی معرفت کی بات ارشاد فرمائی جو نقشِ سلب

کئے جانے کے لائق ہے۔ (مرتب)

(۴) ثمران القلب يعرض
له رمضان عظيم ان
لم يتداركهما العبد
ترا ميالابه الى التلف
ولا بد وهما الرياء والكبر
فدواء الرياء بـ "إِيَّاكَ نَعْبُدُ"
ودواء الكبر بـ "إِيَّاكَ نَسْتَعِينُ"

پھر جانو کہ قلب پر دو عظیم مرض لاحق ہوتے
ہیں، اگر بندے نے ان دونوں کا علاج
نہ کیا تو وہ اسے ہلاکت کے گڑھے میں
پھینک دیں گے۔ اور یقیناً وہ دونوں
مرض ریاہ اور کبر ہیں۔ لہذا ریاہ کا
علاج "إِيَّاكَ نَعْبُدُ" سے ہوتا ہے
اور کبر کا علاج "إِيَّاكَ نَسْتَعِينُ"

ف: اس کی توضیح و تشریح اپنی ناقص سمجھ میں یہ آتی ہے کہ جب بندہ "إِيَّاكَ نَعْبُدُ" کہتا ہے، یعنی ہم آپ ہی کی عبادت کرتے ہیں، تو اس کا مطلب یہ ہوتا ہے کہ اے اللہ! ہم آپ کی عبادت و بندگی بلا شریک و غیرے نہایت عظمت و محبت کے ساتھ کرتے ہیں، جس میں توحید خالص کا اثبات ہے اور اُس کی ضد شرک جلی کی نفی ہے۔ "إِيَّاكَ" کی تقدیم سے مزید معبودیت کی وحدت اور توحید کی حقیقت آشکارا ہوتی ہے۔ اس کے علاوہ اس کلمہ مبارک میں اللہ تعالیٰ کی خاص مقصودیت کا بھی اقرار ہے۔ یعنی عبادت سے ہمارا مقصود صرف اللہ تعالیٰ کی خوشنودی و رضا ہے، اس کے علاوہ کوئی دوسری غرض و مقصود مد نظر نہیں ہے، جو یقیناً کامل اخلاص ہے، اور اُس کی ضد شرک خفی ہے، جس کی نفی بندہ "إِيَّاكَ نَعْبُدُ" سے کرتا ہے۔ جس کو حدیث پاک میں ریا سے تعبیر کیا ہے چنانچہ ارشاد نبوی ہے: "إِنَّ يَسِيرَ الرِّيَاءِ شُرْكٌ" (یعنی تھوڑی ریا بھی شرک ہے) پس جب بندہ "إِيَّاكَ نَعْبُدُ" کہتا ہے تو شرک جلی کے ساتھ شرک خفی یعنی ریا کی بھی نفی کرتا ہے۔ اس طرح اس کلمہ کے کہنے سے ریا جیسے مہلک مرض سے نجات و شفا میسر ہو جاتی ہے۔ اللہ تعالیٰ سے دعا ہے کہ ہم کو اسی مقصد کے تحت "إِيَّاكَ نَعْبُدُ" پڑھنے کی توفیق مرحمت فرمائے اور ریا سے شفا، کلی نصیب فرمائے۔ آمین!

اسی طرح جب بندہ "إِيَّاكَ نَعْبُدُ" کے بعد "إِيَّاكَ نَسْتَعِينُ" کہتا ہے تو اس کا مطلب یہ ہے کہ اللہ کی عبادت اور اُس کی اطاعت پر قوت و قدرت بدون اُس کی اعانت اور توفیق کے حاصل نہیں ہو سکتی، اور توفیق کا طلب کرنا

یہی استعانت ہے۔ مطلب یہ ہے کہ عبادت کے لئے بندہ کی طاقت و قوت کافی نہیں، جب تک اللہ تعالیٰ کی اعانت حاصل نہ ہو۔ غرض یہ کہ "إِيَّاكَ نَعْبُدُ" کے بعد "إِيَّاكَ نَسْتَعِينُ" کا ذکر کرنا عجب (گھنٹ) کو زائل کرتا اور سختی اور کبر کو فنا کرتا ہے۔

اسی لئے جب داعی الی اللہ یعنی مؤذن "حَيَّ عَلَى الصَّلَاةِ" سے نماز کی طرف دعوت دیتا ہے، تو مومن "لَا حَوْلَ وَلَا قُوَّةَ إِلَّا بِاللَّهِ" کہہ کر اپنے ضعف و کمزوری کا اعتراف کرتا ہے کہ اے اللہ! ہم میں طاقت نہیں کہ اس دعوت کی اجابت کر سکیں، اس لئے ہمیں ایسی طاقت و قوت اور توفیق سے مشرف فرمائیں کہ ہم اس فریضہ کو باسانی ادا کر سکیں، پھر ایسی صورت میں بندہ کے دل میں ذرہ برابر کبر و عجب کیسے برقرار رہ سکتا ہے۔ پس غور فرمائیں کہ اللہ تعالیٰ نے کبر و عجب جیسے باطنی امراض کے ازالہ کے لئے کیسا سہل علاج تجویز فرمایا۔ فَلَلهِ الْحَمْدُ وَالْمِنَّةُ اسی طرح جب بندہ "إِهْدِنَا الصِّرَاطَ الْمُسْتَقِيمَ" کہہ کر ہدایت کا طلبگار ہوتا ہے تو اللہ تعالیٰ اپنے فضل و کرم سے جملہ رذائل سے پاک کر کے منعّم علیہم (یعنی اللہ کی طرف سے انعام یافتہ بندوں) میں داخل فرما کر مغضوبین اور ضالین کی گمراہیوں سے نکال کر تقویٰ و طہارت کے لباس سے آراستہ اور عافیت کے تاج سے مشرف فرماتے ہیں۔

چنانچہ عالم ربانی حضرت مولانا شاہ وصی اللہ صاحب فرماتے تھے کہ جب بندہ سجدہ میں اپنی پیشانی جو اشرف اعضاء ہے اُس کو زمین جیسی اذیل چیز پر رکھتا ہے، تو پھر اُس کے اندر کبر کا رذیلہ کیسے رہ سکتا ہے۔ پس اگر شیطان نے ایک سجدہ بھی خلوص سے کیا ہوتا تو کبھی کبر و عجب میں مبتلا ہو کر راندہ درگاہ

نہ ہوتا۔ العیاذ باللہ تعالیٰ۔

اسی طرح حضرت مولانا شاہ ولی اللہ رحمہ فرماتے تھے کہ جو بندہ نماز میں بار بار اللہ اکبر کہتا ہے، اگر وہ سمجھ کر دل سے کہے تو کبھی کبہر و عجب میں مبتلا نہ ہو، اسلئے کہ اللہ کی عظمت و کبریائی کا بار بار اقرار کرتا ہے تو پھر اُس کے اندر کبر و عجب کا کوئی ذرہ کیسے باقی رہ سکتا ہے۔

بہر حال ان باتوں سے معلوم ہوا کہ علمائے ربانی ایسے ہی احکام شرعیہ کی حکمت و حقیقت بیان فرماتے رہتے ہیں، تاکہ طریق پر چلنا آسان ہی نہیں بلکہ شیریں و لذیذ ہو جائے۔ اللہ تعالیٰ ہم سب کو اس کی توفیق مرحمت فرمائے اور باطنی نعمتوں سے مشرف فرمائے۔ آمین! (مرتب)

(۵) وکثیرا ما کنت اسمع
شیخ الاسلام ابن تیمیہ
قدس اللہ سرہ سے سنا کرتا تھا وہ
فرماتے تھے کہ: "ایاک نعبد"
کرتا ہے، اور "ایاک نستعین"
کو دفع کرتا ہے۔ لہذا جب کوئی شخص
ریا کے مرض سے "ایاک نعبد" کے ذریعہ
اور کبر و عجب کے مرض سے "ایاک
نستعین" کے ذریعہ اور گمراہی و جہالت
کے مرض سے "اهدنا الصراط المستقیم"
کے ذریعہ عافیت حاصل کر لیتا ہے
تو وہ اپنے دیگر امراض و بیماریوں سے

تدفع الکبر، فاذا عوفی من
مرض الریاء (بایاک نعبد)
ومن مرض الکبر والعجب
(بایاک نستعین) ومن مرض
الضلال والجهل رباهدنا
الصراط المستقیم) عوفی
من امراضه واسقامه وذل

بھی عافیت پا جاتا ہے اور عافیت کے لباس میں طبوس ہو جاتا ہے اور اس پر نعمت مکمل ہو جاتی ہے اور ان لوگوں میں شامل ہو جاتا ہے جن پر اللہ نے انعام فرمایا اور ان لوگوں کے گروہ سے نکل جاتا ہے جن پر اللہ کا غضب نازل ہوا جن کا قصد و ارادہ فاسد ہے کہ وہ حق کو پہچاننے کے باوجود اس سے منحرف ہیں۔ اور گمراہ لوگ جن کا علم فاسد ہے کہ وہ حق سے ناواقف ہیں اور اس کو پہچانا بھی نہیں۔

ایک دن شیخ الاسلام ابن تیمیہ نے بعض مباح چیز کے بارے میں فرمایا کہ اس کا استعمال مراتب عالیہ تک پہنچنے کے منافی ہے، اگرچہ اس کا ترک نجات کے لئے شرط نہیں ہے۔ یا اس کے مثل کوئی اور کلام تھا۔

فرماتے تھے کہ جو شخص فجر کی سنت ادا کرے درمیان روزانہ **يَا حَيُّ يَا قَيُّوْمُ لَا إِلَهَ إِلَّا أَنْتَ** چالیس مرتبہ پراپنبدی کرے تو اسکی وجہ سے اللہ تعالیٰ اس کے قلب کو زندہ فرمادیں گے۔

فِي ثَوَابِ الْعَافِيَةِ وَتَمَّتْ عَلَيْهِ النِّعْمَةُ وَكَانَ مِنَ الْمُنْعَمِ عَلَيْهِمْ (غَيْرِ الْمَغْضُوبِ عَلَيْهِمْ) وَهُمْ أَهْلُ فِسَادِ الْقُصْدِ الَّذِينَ عَرَفُوا الْحَقَّ وَعَدَلُوا عَنْهُ (وَالضَّالِّينَ) وَهُوَ أَهْلُ فِسَادِ الْعِلْمِ الَّذِينَ جَهِلُوا الْحَقَّ وَلَمْ يَعْرِفُوهُ۔

(مدارج السالکین ج ۱ ص ۵۴)

(۶) وَقَالَ لِي يَوْمًا شَيْخُ الْإِسْلَامِ ابْنُ تَيْمِيَّةٍ قَدْ سَأَلْتُ اللَّهَ رُوحَهُ فَوَشِيَّ عَمَّنِ الْمُبَاحِ هَذَا يَنَافِي الْمُرَاتِبِ الْعَالِيَةِ وَإِنْ لَمْ يَكُنْ تَرْكُهُ شَرْطًا فِي النِّجَاحِ۔ اَوْفُو هَذَا مِنَ الْكَلَامِ۔ (مدارج السالکین)

(۷) يَقُولُ مِنْ وَأُظْبِعُ عَلَيَّ **يَا حَيُّ يَا قَيُّوْمُ لَا إِلَهَ إِلَّا أَنْتَ** كُلُّ يَوْمٍ بَيْنَ سَنَةِ الْفَجْرِ وَصَلْوَةِ الْفَجْرِ أَرْبَعِينَ مَرَّةً أَحْيَى اللَّهُ بِهَا قَلْبَهُ (ص ۲۶۲)

ف: سبحان اللہ، حیاتِ قلب کے لئے کس قدر آسان نسخہ تجویز فرمایا ہے۔ اللہ تعالیٰ اس پر مواظبت کی توفیق مرحمت فرمائے۔ آمین! (ترتیب)

(۸) التَّوْبَةُ النَّصُوحُ، توبہ نصوح :-

قال محمد بن كعب القرظي يجمعها اربعة اشياء الاستغفار باللسان والاقلاع بالابدان وازممار ترك العود بالجنان ومهاجرة سىء الاخوان،
محمد بن كعب القرظي نے فرمایا کہ توبہ نصوح کو چار چیزیں گھیرے ہوئے ہیں۔ زبان سے استغفار (مغفرت طلبنا) بدن سے معصیت سے علیحدگی اختیار کرنا اور قلب سے معصیت کی طرف نہ لوٹنے کا عزم کرنا، اور بُرے ساتھیوں سے دوری کو لازم پکڑنا۔

دمارج السالکین ج ۳ ص ۳۱

ف: سبحان اللہ، علامہ نے ”مُهَاجِرَةُ سِئِءِ الْاِخْوَانِ“ (یعنی بُرے ساتھیوں سے کنارہ کشی) فرما کر ایک نادر اضافہ فرمایا ہے اس لفظ اس کو جب بھی اپنی دینی مجالس میں سنایا تو علماء کرام نے بہت پسند فرمایا۔ (ترتیب)

۲۳ رجب ۱۹۱۷ھ میں چار شنبہ کے دن رات کو انتقال فرمایا۔ اگلے روز ظہر کی نماز کے بعد جامع مسجد میں نماز جنازہ پڑھی گئی اور الباب الصغیر کے مقبرہ میں مدفون ہوئے۔ رحمہ اللہ و دفع درجاتہ۔

(دعوت و عزیمت ص ۳۳۹)

خواجہ حافظ شیرازی رحمۃ اللہ تعالیٰ المتوفی ۱۹۳۷ء

نام و نسب | خواجہ حافظ شیراز، والد کا نام بہاؤ الدین ہے۔

حالات | خواجہ صاحب کے والد کے پاس کافی دولت تھی۔ لیکن اُن کے انتقال کے بعد اُن کے بیٹوں نے ساری دولت برباد کر دی

اور ادھر ادھر چلے گئے، لیکن خواجہ صاحب اپنی والدہ محترمہ کے ساتھ شیراز ہی میں قیام پذیر رہے۔ اور جب حالات خراب ہو گئے، یہاں تک کہ فاقہ کی نوبت آگئی تو آپ کی والدہ نے آپ کو محلے ہی کے ایک شخص کے حوالہ کر دیا تاکہ وہ آپ کو اپنی خدمت میں رکھے اور کھانے پینے کا انتظام کر دیا کرے لیکن آپ سن شعور کو پہنچے تو آپ اس کے اطوار سے مطمئن نہ تھے اس لئے اس کے یہاں سے ہٹا گئے اور خمیر بنانے کا پیشہ اختیار کر لیا۔ آپ ادھی رات سے اٹھ کر صبح تک خمیر گوندھتے۔ گھر کے پاس ایک مکتب تھا، محلے کے لڑکے اس میں تعلیم حاصل کرتے تھے۔ خواجہ صاحب اکثر ادھر سے گزرتے تو دل میں تعلیم کی تحریک پیدا ہوتی۔ آپ کا شوقِ تعلیم اتنا بڑھا کہ آپ نے مدرسہ میں داخلہ لے لیا اور خمیر کے کام سے جو آمدنی ہوتی اس کا ایک تہائی حصہ اپنی والدہ محترمہ کی خدمت میں پیش کرتے، اور ایک حصہ اپنے استاد محترم کیلئے رکھ لیتے اور بقیہ رقم خیرات کر دیتے تھے۔ (مشعر العجم ص ۱۷)

آپ نے مکتب میں قرآن کریم حفظ کیا، معمولی سوادِ خوانی کی بھی لیاقت حاصل کر لی، اُس دور میں شعر و شاعری کا چرچا تھا، محلے میں ایک بزاز رہتا تھا، وہ سخن سنج اور تیز ذہن تھا، اس مناسبت سے اور اربابِ ذوق بھی اسکی دوکان پر

آیٹھتے تھے اور شعر و سخن کے چرچے رہتے تھے، تو خواجہ صاحب پر اس مجمع کا اثر ہوا چنانچہ شاعری شروع کی، لیکن طبیعت موزوں نہ تھی، بے تکے اشعار کہتے اور لوگوں کو تفریح طبع کا سامان ہاتھ آتا۔ آہستہ آہستہ نئی لغو گوئی پورے شہر میں مشہور ہو گئی، تو لوگ تفریح طبع کیلئے آتے اور لطف اندوز ہوتے۔ دو سال تک یہی حال رہا، لیکن آپ کو لوگوں کے استہزاء کا احساس ہوا تو ایک دن نہایت رنجیدہ ہوئے اور بابا کو بھیجے کہ مزار پر جا کر پھوٹ پھوٹ کر روئے۔ رات کو خواب میں دیکھا کہ ایک بزرگ انکو لقمہ کھلاتے ہیں اور کہتے ہیں کہ جا اب تجھ پر تمام علوم کے دروازے کھل گئے۔ نام دریافت کیا تو معلوم ہوا کہ جناب سیدنا حضرت علیؑ ہیں۔ صبح کو اٹھے تو یہ شعر کہا

دو شوقِ سحر از غصہٴ بنجام دادند و ندرانِ ظلمتِ شب آبِ حیاتم دادند
(کل رات سحر کے وقت غصہ سے مجھ کو نجات دیا اور اس رات کی تاریکی میں مجھ کو آبِ حیات سے نوازا)
جب لوگوں نے آپ کا یہ شعر سنا تو حد درجہ تعجب کرنے لگے، بلکہ یہ خیال کرنے لگے کہ کسی اور سے لکھوائی ہے۔ تو لوگوں نے امتحان کے لئے طرح دی۔ انھوں نے طرح میں بھی عمدہ غزل کہی۔ اسی وقت گھر گھر چرچا پھیل گیا۔

اُس وقت کے علماء، فضلاء اور حکام وقت بھی آپ کے بہت ہی زیادہ قدر وادب تھے۔ (شعر انجمن ص ۱۴۱)
اب ہم آپ کے چند اشعار کا ترجمہ و تشریح "التکشف" سے نقل کرنے کی سعادت حاصل کر رہے ہیں۔

ارشادات منظومہ

حضرت حکیم الامت مولانا اشرف علی تھانویؒ نے اپنی معرکہ الآراء کتاب

”التكشف عن مہات التصوف“ میں حضرت حافظ شیرازیؒ کے بہت سے اشعار درج فرمائے ہیں، ان کی تشریح کے ضمن میں طریق کے بہت سے مسائل کا تجزیاتی اثبات و ایضاح فرمایا ہے، جو آپ کی فارسی زبان پر قدرت اور تصوف و سلوک سے فائیت درجہ مناسبت و بصیرت پر دل ہے۔

فارسی زبان بھی سیکھنا چاہئے | عوام جیسے اردو زبان سے بے اعتنائی برت رہے ہیں کہ یہ لوگ عموماً اردو لکھنے

پڑھنے سے بہت دور جا پڑے ہیں، اسی طرح بیشتر علماء کے گھروں بلکہ مدرسوں تک سے فارسی زبان رخصت ہو چکی ہے جبکہ دین و طریق کے مسائل و حقائق زیادہ تر فارسی ہی کی کتابوں میں مذکور ہیں (جیسے گلستاں، بوستاں، ثنوی شریف وغیرہ) جس کا نتیجہ یہ ہے کہ بہت سے مولوی حضرات بھی اکابر علماء و مشائخ کے مواعظ و بیانات جن میں اکثر فارسی کے اشعار ہوتے ہیں انکو پڑھنے اور سمجھنے سے قاصر ہیں جسکی وجہ سے مسائل تصوف سے مناسبت کم ہوتی جا رہی ہے۔ حالانکہ اگر اس زبان کو دیگر زبان ہونے ہی کی حیثیت سے باقی رکھتے تو مفید ہی ہوتا۔ مگر بعض بدذوق لوگ اسکو بھی تسلیم نہیں کرتے۔ (ترج) قال الحافظ

أَلَا يَا أَيُّهَا السَّاقِي أَدْرُكَكَ سَائِقُهَا

کہ عشق آساں نمود اول ولے افتاد مشکہا

ساقی (شراب پلانے والا) مراد محبوب حقیقی۔ کاس (پیالہ شراب) مراد جذب عشقی، یعنی ادھر متوجہ ہو کر لے محبوب حقیقی! دور دیکھے پیالہ (جذب عشقی) کو اور (اس دور میں) وہ پیالہ مجھ کو بھی دیدیکھے (یعنی مجھ کو اپنی

طرف منجذب کر لیجئے) کیونکہ (راہ) عشق (کا سلوک) اول اول آسان معلوم ہوا تھا (چونکہ اس کی عقبات نہ دیکھی تھیں) لیکن (سلوک کے وقت) بڑی بڑی مشکلیں واقع ہوئیں (جن سے راہ قطع ہونا دشوار ہو گیا۔ سو آپ کے جذبے یہ سب مشکلیں سہل ہو جائیں گی)۔

توقف وصول بہ جذب

اس شعر میں اس سئلہ کی تحقیق ہے کہ سلوک محض بلا جذب کے وصول الی المقصود میں کافی نہیں ہوتا۔ اور سلوک اور جذب کے معنی کوئی شخص ہوش اور بیہوشی کے نہ سمجھ جائے، بلکہ سلوک کہتے ہیں مقامات یعنی اخلاق باطنہ کی اصلاح کو مع پابندی اعمال ظاہرہ کے۔ اس سے نسبت باطنی کے حاصل ہو جانے کی استعداد اور قابلیت پیدا ہو جاتی ہے۔ لیکن نسبت باطنی کا بالفعل حاصل ہو جانا یہ باختیار سالک نہیں ہے، محض فضل الہی پر موقوف ہے۔ پس وہ فیض غیبی و عنایت حق جس سے یہ نسبت حاصل ہو جائے جذب کہلاتا ہے۔ اور اسی نسبت کو وصول الی اللہ بھی کہتے ہیں۔ غرض سلوک اختیاری ہے اور جذب غیر اختیاری۔ خوب سمجھ لو! اسی مضمون کو کسی نے

اس طرح تعبیر کیا ہے

ننگرد قطع ہرگز جسادہ عشق از دویدنہا

کہ می بالذبح خود این راہ چون تاک از بریدنہا

(ترجمہ: عشق کا راستہ دوڑنے سے طے نہیں ہوتا، بلکہ یہ (جلد بازی سے) اور طویل ہو جاتا ہے جیسے انگور کی بیل کاٹنے سے اور برٹھتی ہے۔) (الکشف ص ۱۸)

قال رسولہ

شب تاریک و سیم موج و گردبے چنیں حائل
کجا دانند حال ما سبکساران ساحلہا

اس میں بیان ہے حالت حیرت کا اور شکایت ہے مع یک گو نہ عذر
معترضین اور ملامت گروں کی) یعنی ہماری حالت (حیرت میں) ایسی ہے جیسے
اندھیری رات ہو اور موج کا خوف ہو اور وسط ہولناک (میں کشتی آگئی) ہو
تو ہمارے (اس) حال کی اُن لوگوں کو کب خبر ہو سکتی ہے جو ہلکے پھلکے کنارہ
پر کھڑے ہیں (جنھوں نے دریا میں قدم بھی نہیں رکھا)۔

حالت حیرت

مقصود یہ ہے کہ اگر کوئی صاحبِ حال کسی عقبہ باطنی میں گرفتار ہو کر
حیرت میں پڑ جائے تو اُس کے افعال و اقوال پر ناواقف لوگ اعتراض اور
ملامت کیا کرتے ہیں، مگر یہ اعتراض خود دلیلِ اس کی ہوتی ہے کہ اُن لوگوں پر کبھی
ایسی حالت نہیں گزری۔ پس ان کے ناواقف ہونے کا اور بتلانے حیرت کو ایسے
اعتراضوں سے دلگیر نہ ہونے کا بتلانا مقصود ہے۔ رہے واقف اور عارف لوگ
وہ اُس پر رحم کتے ہیں اور اسکی دستگیری کرتے ہیں۔ (الکشف ص ۱۱۳) (مکتبہ الحق)

غزل

صبح دم مرغ چمن با گل نوزاد گفتم ناز کم کن کہ دریں باغ بے چو تو نگفتم
گل نچنید کہ از راست زنجیم ولے ہیج عاشق سخن تلخ بہ معشوق نگفتم
ان اشعار میں مرشد کی خدمت اور ادب کا شرط طریق ہونا، اور گستاخی

اور بے ادبی کا (گو اس کا منشا کوئی امر مطابق واقع کے ہو) مذموم ہونا مذکور ہے۔ یعنی ببل نے کہ طالب ہے گلِ نوخاستہ سے کہ مرشدِ کامل ہے (جیسا گلِ نوخاستہ اپنے وصف میں کامل ہوتا ہے) یوں کہا کہ آپ (اس شان ارشاد پر) تازہ نہ کیجئے اور مسترشدین سے استغناء نہ برتئے۔ اس لئے کہ ایسے ایسے لوگ اس باغِ دہر میں بہت ہوئے ہیں اور پھر سب فنا ہو گئے، اسی طرح آپ بھی فنا ہو جائیں گے۔ تو اس عمر ناپائیدار میں جس قدر ثوابِ افادہ کا حاصل ہو سکے غنیمت سمجھیں۔ یہ سن کر مرشد نے (اپنی بلند حوصلگی سے برا نہیں مانا بلکہ) ہنس کر فرمایا کہ ہم سچی بات سے ناراض نہیں ہوتے، لیکن تمہاری مصلحت کے لئے تم کو تعلیم کرتے ہیں کہ یہ طرزِ استفادہ کا نہیں ہوا کرتا، کیونکہ استفادہ کے لئے ادب شرط ہے۔ اور یہ طرزِ خلافِ ادب ہے۔ یہی وجہ ہے کہ آج تک کسی عاشق اور طالب نے اپنے معشوق اور مطلوب سے تلخ بات نہیں کی ہے۔

ف: اس پر حضرت حکیم الامت مولانا اشرف علی تھانویؒ نے بہت ہی عمدہ کلام فرمایا ہے۔ جس کا خلاصہ یہ ہے کہ شیخ کے سامنے ہر قسم کی بات نہیں کہنا چاہئے، چاہے وہ کسی حدیث میں صحیح بات ہی کیوں ہو۔ چنانچہ حضرت شیخ محی الدین الہ آبادیؒ نے فرمایا ہے: ہر صحیح بات کوئی نہیں جاتی، اسی طرح اساتذہ اور والدین سے بھی اس قسم کی بات کہہ کر ان کو مغموم نہیں کرنا چاہئے۔ اس لئے کہ بے ادبی و گستاخی سمجھی جائیگی۔ ہاں اگر کوئی ضرورت شرعی ہو تو وہ اس سے مستثنیٰ ہے۔ (مرتب)

طالب کو عاجزی اختیار کرنا چاہئے

اس کے بعد کے دونوں شعروں میں (جس کو ہم نے نقل نہیں کیا ہے)

تعلیم نہ کر دی تا ئید کے طور پر فرماتے ہیں کہ طالب کو عاجزی اور تضرع سے کام لیتا چاہئے اور جس نے درمیان خانہ کو اپنے رخسار سے صاف نہ کیا ہوگا، ابد الابد تک بوئے عشق اُس کے دماغ تک نہ پہنچے گی۔ یعنی یہ زاری کا کام ہے زور کا نہیں۔ پس اس میں تعلیم ہوگی بعض شرائط طریق کی۔ چنانچہ کسی نے کیا ہی خوب فرمایا ہے

فہم و خاطر تیز کردن نیست راہ جز شکستہ می نگیرد فضل شاہ
 ترجمہ: فہم و دانش کو تیز کرنا طریق نہیں ہے، اس لئے کہ بجز شکستگی کے
 فضل الہی سے سالک ہمکنار نہیں ہو سکتا۔ (الکشف ص ۳۱۱، ناشر: مکتبۃ الحق)

(۲) ما آبروئے فقر و قناعت نبی بریم با بادشہ بگوئے کہ روزی مقلد است
 مطلب ظاہر ہے کہ اس میں تعلیم ہے قناعت و توکل کی۔ بدر الشرح میں منقول ہے:-

”در لطائف الطوائف آورده کہ بادشاہ آن عصر حافظ را
 طلب کرد، حضرت ہمیں بیت نوشتہ فرستاد و خود ز رفتند۔“

(ترجمہ: لطائف الطوائف میں مروی ہے کہ اُس زمانہ کے بادشاہ نے حضرت
 حافظ کو طلب کیا، تو اُن محفوں نے جواب میں یہی شعر لکھ کر بادشاہ کے پاس
 بھیج دیا اور خود تشریف نہ لے گئے۔

حضرت محفانوی و بطور فائدہ یوں تحریر فرماتے ہیں کہ یہ حکایت حضرت
 حافظ کی بزرگی کی دلیل ہے۔ (الکشف ص ۲۲۱، ناشر: مکتبۃ الحق)

وفات آپ کی وفات ۶۹۳ھ میں ہوئی۔ مصلیٰ آپ کا محبوب مقام تھا، اس لئے
 وہیں دفن ہوئے۔ اور اُس جگہ کا نام آپ کی وجہ سے حافظیہ ہو گیا۔ ہفتہ میں ایک
 دن مقرر ہے۔ لوگ اُس دن زیارت کیلئے جاتے ہیں اور دن وہیں گزارتے ہیں۔

رحمہ اللہ رحمتہ واسعہ۔ (شعر العجم ص ۱۴۳)

حضرت الشیخ عثمان الحطاب رضی اللہ عنہ المتوفی ۸۰ھ

تعارف آپ شیخ ابوبکر الدردوسی کے فیض یافتہ لوگوں میں بڑے شخص تھے اور کمال درجہ کے زاہد تھے۔ آپ کے پاس ایک ہی پوسٹین رہتی تھی جس کو جاڑے، گرمی میں پہنتے تھے۔ آپ یتیم بچوں پر بہت رحم فرماتے تھے اور فرماتے تھے کہ میں نے یتیمی کی تلخی کو چکھا ہے، اس لئے کہ میرے باپ کا میری کمسنی ہی میں انتقال ہو گیا تھا۔ آپ اپنے سر کو ہمیشہ زمین کی طرف جھکائے رہتے تھے۔ آسمان کی طرف نظر نہ اٹھاتے تھے، مگر کسی ضرورت سے یا کسی سے مخاطبت کے لئے مجبوراً نظر کو اٹھاتے تھے۔

طلبہ قرآنی لشکر ہیں

ہمیشہ خانقاہ کے فقرا کی مصلحتوں و ضرورتوں کے پوری کرنے میں مشغول رہتے تھے۔ آپ کے پاس فقرا اور بیوہ عورتیں سو سے زیادہ مستقل طور پر رہتی تھیں، جن کے شیخ خود کفیل تھے۔ حالانکہ آپ کے پاس کوئی مستقل مدنی نہ تھی اور نہ کوئی موقوفہ جاہل تھا۔ بلکہ جو فتوحات روزانہ ہوتی تھیں اسی کے بھروسے اتنے لوگوں کو جمع رکھتے تھے۔ جب ان پر تنگی ہوتی تو سلطان قایتباہی کے پاس کھلا بھیجتے تھے تو بادشاہ گہوں، مسور، چنا اور چاول کی قسم کے غلے بھیج دیتا۔ ایک دن بادشاہ نے شیخ سے کہا کہ اے شیخ آخر اتنے لوگوں کو اکٹھا کر کے اپنے کو آپ نے کیوں بلا و مصیبت میں ڈال رکھا ہے۔ ان کو الگ کیجئے تاکہ یہ لوگ اپنا راستہ پکڑیں، اور آپ خود اپنے کو راحت پہنچائیں اور اطمینان سے بیٹھیں۔ تو شیخ نے فرمایا کہ پہلے تم اپنے غلاموں اور فوجیوں کو

علحدہ کر کے تنہا آرام سے بیٹھ جاؤ تو میں بھی ان لوگوں سے علیحدگی اختیار کروں گا۔ تو بادشاہ نے کہا کہ یہ تو اسلامی لشکر ہیں۔ تو شیخ نے ارشاد فرمایا اگر ایسا ہی لشکر ہے تو میرے پاس جو لوگ رہتے ہیں وہ قرآنی لشکر ہیں۔ بادشاہ یہ سن کر مسکرایا۔

بادشاہ کا آپ کی بات تسلیم کرنا جب بادشاہ وقت نے ایوان کبیر کی تعمیر شروع کی تو ایک پرانی عمارت اسکی تعمیر میں منع ہوئی۔ تو شیخ نے بادشاہ وقت سے کہا کہ اے بادشاہ! یہ پہلے مسجد تھی اور مسجد کو منہدم کر کے حویلی بنانی لگئی ہے۔ تو بادشاہ نے شیخ کی بات کی تصدیق کر لی اور اس حویلی کے انہدام کا حکم صادر کر دیا۔ بعض قاضی بادشاہ کی خدمت میں حاضر ہوئے اور کہنے لگے کہ اے بادشاہ! آپ نے ایک مجدد و شیخ کے کہنے پر اس حویلی کو منہدم کرنے کا حکم صادر فرمایا تو اس کی وجہ سے لوگ آپ کو ملامت کریں گے۔ بادشاہ نے جواب دیا کہ شیخ کی بات میرے نزدیک ثابت ہو گئی ہے، اس وجہ سے میں نے اس کے انہدام کا حکم صادر کیا ہے۔ جب اس کو منہدم کیا جانے لگا تو محراب اور دو ستون ظاہر ہوئے۔ شیخ نے اس کی اطلاع بادشاہ کو دی اور بادشاہ نے خود آکر اس کا مشاہدہ کیا اور حکم دیا کہ لوگ اس کی تعمیر میں شیخ کی اعانت و مدد کریں۔ لیکن شیخ نے کسی کی مدد کو قبول کرنے سے انکار کر دیا۔

ف: سبحان اللہ، کیسی حق گوئی تھی اور کیسی قناعت تھی جو قابل تحسین ہے۔ (درت)

وفات

آپ بیت المقدس کی زیارت کے لئے تشریف لے گئے اور وہاں قریب تینھ میں وفات پائی۔ رحمہ اللہ رحمۃ واسعۃ

(طبقات ص ۵۲)

حضرت شیخ علاؤ الدین علاؤ الحق پینڈوی (بنکال المتوفی)

تعارف | حضرت شیخ سراج الدین عثمان المعروف اخی سراج کے آپ خلیفہ اجل ہیں۔ مقام پینڈوہ میں آپ کی خانقاہ اور مزار ہے۔ آپ نے تبلیغ کے لئے بڑے مجاہدے کئے۔ پیر کی زندگی میں تو آپ کا یہ حال تھا کہ اکثر ان کے ساتھ تبلیغ کے لئے پاپیادہ دیہاتوں میں نکل جاتے۔ اپنا کھانا ساتھ ہوتا تھا۔ اور چونکہ پیر کو گرم کھانا دینا پڑتا تھا اس لئے دیگرانی کو سر پر لئے ہوئے پیر کے پیچھے پیچھے دوڑتے جاتے تھے۔ جس سے یہ حال ہو گیا تھا کہ دیگرانی کی گرمی سے سر کے بال اڑ گئے تھے۔

آپ کی خانقاہ کا حال | حضرت اخی سراج الدین کے وصال کے بعد تو آپ کی ذمہ داریاں اور بڑھ گئی تھیں اور تبلیغی اسفار اور زیادہ ہونے لگے تھے۔ بیحد فیاض تھے۔ لنگر خانے کا خرچ بہت زیادہ تھا۔ ہندو، مسلمان سب دسترخوان پر کھاتے تھے، لہذا بادشاہ وقت کو بھی حیرت ہوتی تھی۔ اور بدگمانی یہ ہو گئی تھی کہ ان کے باپ ہمارے خزانچی ہیں لہذا ہمارے خزانہ سے ان کا خرچ چلتا ہوگا، اسی بنا پر حکم دے دیا تھا کہ وہ پینڈوہ سے سناڑ گاؤں چلے جائیں۔ لہذا حضرت سناڑ گاؤں چلے گئے۔ وہاں دو سال قیام رہا۔ مگر وہاں جا کر خادم کو حکم دے دیا کہ خانقاہ کا خرچ دوگنا کر دیا جائے۔ چنانچہ لنگر کا خرچ اور بڑھا دیا گیا۔

آپ کے خلفاء | آپ کے بیٹھا ر خلفاء تھے، جن میں سید اشرف جہانگیر

سمنانی، حضرت نور قطب عالم پنڈوی، حضرت مولاعلیٰ اور حضرت شیخ احمد چرم پوش وغیرہ بڑے خلفاء میں تھے۔ سید اشرف جہانگیر سمنانی (المتوفی ۸۲۵ھ) کو اپنے تقریباً بارہ سال اپنے زیر تربیت رکھا۔ اُن سے تبلیغی کام لیا اور خلافت و اجازت دے کر کچھوچھو شریف (یلو پنی) بھیجا۔ آپ کا مزار وہیں ہے (آپ کے حالات آگے مذکور ہیں)

حضرت نور قطب عالم پنڈوی؟ آپ کے صاحبزادے اور اکابر خلفاء میں تھے۔ آپ نے اپنے والد کے زیر تربیت رہ کر بڑے مجاہدے کئے اور خلافت و اجازت اور بعد میں قطیت سے نوازے گئے۔ آپ کے وقت میں پنڈوہ سلسلہ چشتیہ کا مرکز بن گیا تھا۔

صاحبِ نزمہ "نحوا طر" رقمطراز ہیں :-

"اپنے والد شیخ علاؤ الحق پنڈوی کے خلیفہ اور جانشین تھے۔ اللہ تعالیٰ نے بڑی مقبولیت و مرجعیت عطا فرمائی تھی آپ کے زمانہ میں پنڈوہ کی خانقاہ ہندوستان کی سب سے بڑی چشتی خانقاہ تھی۔ مجاہدات، خدمتِ خلق اور بے نفسی و خود شکنی اور علومِ حقائق میں مرتبہ عالی رکھتے تھے۔"

آپ کے ہاتھ پر کافی غیر مسلم مسلمان ہوئے۔ جد و پسراہ کنسر آپ کے ہاتھ پر اسلام لایا۔ اور آپ کی تربیت کے صاحبِ بت ہو کر بحکالہ کی حکومت چلائی۔ اس کے بال بچے بھی مسلمان ہوئے حضرت قطب عالم کے ہم عصر سلاطین و امراء بھی آپ سے عقیدت و ارادت رکھتے تھے۔ آپ کی وجہ سے اسلام کو بڑی تقویت پہنچی اور اسکی کافی اشاعت ہوئی۔ آپ نے سینکڑوں خلفاء

کو اجازت و خلافت دیکر اسلام کی اشاعت کیلئے دور دراز جگہوں پر بھیجا۔ آپ کے کسی جلیل القدر خلفا تھے۔ جسے حضرت شیخ حسام الدین مانیکپوریؒ، (آپ کے حالات آگے مذکور ہیں) حضرت شاہ زاہدؒ پنڈوہ، حضرت مخدوم فرید الدین طویلیہ بخش (چاند پورہ، بہار)، شیخ سعادت چاند پورہ، بہار، شیخ شمس الدین طاہرؒ، شاہ کاکولہ پوریؒ، طاہر اجیریؒ وغیرہ۔ انہوں نے بھی اشاعتِ نبین کے لئے کوششیں فرمائیں۔ آپ کے صاحبزائے شیخ انور و شیخ افتح یار رفعتہ الدینؒ بھی بڑے اونچے درجے کے اولیاء میں تھے۔ آپ کے پوتے شاہ زاہدؒ نے اپنے دادا سے خلافت و اجازت حاصل کر کے تبلیغ اسلام کیلئے کوششیں فرمائیں، ان کے سینکڑوں خلفاء ہوئے۔ انہوں نے پورنیہ اور اطراف پورنیہ میں اسلام کی اشاعت کی۔

حضرت شاہ جلال الدین گجراتیؒ جن کا مزار بعض بیان کے مطابق شاہ عالم پور پنڈوہ (گھوگھوڈانگی) میں ہے جو شیخ پیارہ کے مرید اور حضرت گیسو دراز (گلبرگر) کے تربیت یافتہ تھے اور "انبار الایثار" کے مطابق کا ملان وقت میں سے تھے، اور "خرزینۃ الاصفیاء" کے مطابق: کامل و مکمل و صاحب کشف و کرامات بزرگ تھے اپنی زندگی پنڈوہ ہی میں گزاری، اور یہیں شہید ہو کر ۸۸۱ھ میں مدفون ہوئے۔

آپ کی وفات ۸۸۱ھ میں مقام پنڈوہ، بنگلی (بنگال) میں

وفات

ہوئی۔ اور وہیں مدفون ہوئے۔ **نور اللہ ہرقدہ**۔

(پیش لفظ، پورنیہ میں دو ولی ص ۹)

حضرت شیخ عسلی ولدہ رحمۃ اللہ المتوفی ۸۰۱ھ

تعارف | آپ نہایت خوبصورت شخص تھے۔ یہاں تک کہ مصر میں صورت اور لباس کے لحاظ سے اتنا حسین و جمیل آدمی دیکھا نہ گیا۔ آپ کی متعدد کتابیں ہیں۔ ادب اور وصایا کے سلسلے میں آپ کا کلام بہت مفید ہے۔

ولادت | آپ کی ولادت ۱۷۹۱ھ بوقت سحر ہوئی۔ (طبقات ۲)

ارشادات

فرماتے تھے کہ محمد صلی اللہ تعالیٰ علیہ وسلم کی شریعت اس لئے قابل نسخ نہیں ہے کہ اس میں وہ تمام باتیں آگئی ہیں جو پہلی شریعتوں میں آچکی ہیں۔ بلکہ مخصوص زیادتیاں بھی ہیں۔ اور آپ کی شریعت فلک نشتم یعنی ستاروں والے فلک کرسی سے نازل ہوئی ہے اور وہ فلک ثابت ہے۔ اس لئے تمام انبیاء علیہم الصلوٰۃ والسلام کی شریعتیں نسخ کو قبول کیا مگر آپ کی شریعت مقدسہ نہیں۔ اور اس سلسلے میں کلام طویل فرمایا ہے۔

فرماتے تھے کہ اپنے بھائی کی ذات کو ترک نہ کرو۔ بلکہ جن قبیلے میں مبتلا ہے اس کو چھوڑ دو۔ پس جب وہ ان سے توبہ کر لے تو وہ تمہارا بھائی ہے اسکو سمجھو۔ فرماتے تھے کہ اگر تمہارے بھائی کو دنیوی معائب و مصائب پہنچیں تو اس کو عیب نہ لگاؤ۔ اس لئے کہ یا تو وہ مظلوم ہے، تو اللہ تعالیٰ اس کی مدد کریں گے۔ یا وہ کسی گناہ کا مرتکب ہوا ہے جس کی اس کو سزا دی گئی ہے۔ تو اس کو اللہ تعالیٰ اس طرح پاک کر دیں گے۔ اور اگر آزمائش میں ڈالا گیا ہے تو اس کا اجر اللہ تعالیٰ کے ذمہ ہے۔ خوب سمجھ لو۔ (طبقات)

عصیت کی مذمت

فرماتے تھے کہ سیدی ابوالحسن شاذلی فرماتے تھے کہ محبت قطب ہے اور جملہ خیرات اسی پر دائر ہیں۔ فرماتے تھے کہ اگر کسی داعی الی اللہ کو پاؤ تو اسکی اجابت کرو (یعنی اس کی دعوت کو قبول کرو) اور یہ بات تم کو ہرگز نہ روکے کہ وہ داعی اس سلسلہ کی طرف منسوب ہے جو تمہارا نہیں ہے۔ اس لئے کہ تم سے پہلے کے اشقیار و بد بخت اسی عصیت و سلسلہ پرستی کی بنا پر قبولِ حق سے باز رہے (اور جہنم رسید ہوئے)۔ چنانچہ یہود نے کہا کہ اگر محمد ہم میں سے ہوتے تو ہم انکی اتباع کرتے، لیکن وہ تو عرب کے ہیں، اس لئے ہم انکی اتباع نہ کریں گے اس اعتبار سے تو جن ہی زیادہ عقلمند ثابت ہوئے کہ انھوں نے حضور صلی اللہ تعالیٰ علیہ وسلم کی موافقت کی اور انھوں نے کہا: **يَقَوْمَنَا اَجِيْبُوا دَاعِيَ اللّٰهِ وَالْمُنَوَّبِہِ يَغْفِرْ لَكُمْ مِّنْ ذُنُوبِكُمْ وَيُجِرْكُمْ مِّنْ عَذَابِ الْاٰلِیْمِہِ** (ترجمہ) اے بھائیو! اللہ کی طرف بلانے والے کا کہنا مانو اور اس پر ایمان لے آؤ اللہ تعالیٰ تمہارے گناہ معاف کر دے گا اور تم کو دردناک عذاب سے محفوظ رکھے گا۔

ف: سبحان اللہ، حضرت ابوالحسن شاذلی نے اپنے لوگوں کو کیسی عمدہ نصیحت فرمائی گویا عصیت اور گروپ بندی کی جڑ ہی کاٹ دی بیشک حضرات اہل حق ایسے ہی ہوا کرتے ہیں۔ وہ اپنے لوگوں کو راہِ حق دکھلاتے ہیں۔ اور دینِ حق اور طریقِ مستقیم کی ایسی صحیح و واضح تعلیم دیتے ہیں جو ان کو اللہ تعالیٰ تک پہنچا دے اور شج کی یہی شان ہونی چاہئے۔ چنانچہ حضرت مصلح الامت مولانا شاہ ولی اللہ صاحب قدس سرہ فرماتے تھے کہ شیخ درحقیقت وہ ہے جو اللہ تعالیٰ و رسول اللہ صلی اللہ تعالیٰ علیہ وسلم تک پہنچا دے۔ اور جو اپنے ہی تک محصور و محدود

رکھے وہ پیر و درویش نہیں بلکہ رہنما ہے۔ مگر اس زمانہ میں بہت سے جاہل دنیا دار
پیر ایسے ہیں جو اس کے خلاف تعلیم دیتے ہیں اور کہتے ہیں کہ سلسلہ ہی سب کچھ ہے
جو نہ شریعت کے موافق ہے نہ طریقت کے۔ العیاذ باللہ تعالیٰ۔ (مرتب)

فرماتے تھے کہ جو نماز دعویٰ پیدا کرے وہ رجونت و تکبر ہے۔ اور جو نیوم
تقویٰ و خوف پیدا کرے وہ معونیت ہے فافہم۔ فرماتے تھے کہ جب بندہ پر
حق تعالیٰ کی عنایت ہوتی ہے تو جو چیز سبب شقاوت ہوتی ہے وہی اس کیلئے
وجہ سعادت ہو جاتی ہے۔ چنانچہ وہ گناہ کرتا ہے جس کی وجہ سے شکستہ دل، شرمندہ
اور غمگین ہوتا ہے اور حجاب اور فراق کا مزہ چکھتا ہے اور وصال کی قدر کو پہچانتا ہے
تو اس سبب سے مزید شکر کرنے لگتا ہے۔ جس کی وجہ سے اللہ تعالیٰ کے فضل و کرم
کا خاص مورد ہو جاتا ہے۔ اور جو اس کے برعکس ہوتا ہے تو اس کے ساتھ اللہ تعالیٰ
کا معاملہ بھی اس کے برعکس ہوتا ہے۔ یقیناً اللہ تعالیٰ جو چاہتا ہے وہ امر
فرماتا ہے۔ (طبقات ج ۲ ص ۲۴)

ن: مگر جو گناہ کرتا ہے مگر شکستہ دل نہیں ہوتا، یا طاعت کرتا ہے مگر اس کے
بعد رجونت و تکبر کرتا ہے، تو پھر اس کے ساتھ اللہ تعالیٰ کا معاملہ لطف و کرم
کا نہیں ہوا کرتا۔ خوب سمجھ لو۔ (مرتب)

علماءِ سُور اور علماءِ حَق میں فرق

فرمایا کرتے تھے کہ لوگوں کے لئے علماءِ سُور ابلیس سے بھی زیادہ ضرر رسا
ہیں۔ اس لئے کہ ابلیس جب وسوسہ ڈالتا ہے تو مومن سمجھتا ہے کہ یہ ہمارا کھلا ہوا
دشمن اور گمراہ کُن ہے۔ اس کے باوجود (فسانیت کی بنا پر) جب اسکی اتباع
کر لیتا ہے تو یقیناً جانتا ہے کہ میں نے معصیت کی، لہذا اس سے وہ توبہ کرتا ہے اور

اپنے رب سے استغفار کرتا ہے۔ اور بُرے علماء تو حق کو باطل کے ساتھ خلط ملط کر دیتے ہیں، اور اپنی کجی اور جدال کی وجہ سے اپنی خواہشات و اغراض کے تحت احکام کا اضافہ بھی کرتے رہتے ہیں۔ پس جو شخص ان لوگوں کی اطاعت کے گناہ کا تو اس کی سعی بیکار ہوگی۔ حالانکہ وہ اپنے متعلق گمان کرتا ہوگا کہ میں اچھا کام کر رہا ہوں۔ پس تم اللہ تعالیٰ سے پناہ مانگو اور ان سے کوسوں دور رہو اور سچے علماء کے ساتھ رہو۔ (طبقات ج ۲ ص ۲۵۵)

ف: حضرت شیخ نے علماء سوء کی علامت کیا خوب بیان فرمائی کہ اپنی خواہشات و اغراض کی بنا پر احکام شریعت و سنت پر اضافہ بھی کرتے رہیں گے۔ چنانچہ ایسے ہی علماء و مشائخ کی غلط روش و تعلیم کی وجہ سے ہمارے اس دور میں اس قدر بدعات و رسوم کا شیوع ہو گیا ہے کہ سنت و بدعت میں تمیز کرنا مشکل ہو گیا ہے۔ اور حاذق مرشدین اور علمائے ربانیین پر انکی اصلاح دشوار ہو چکی ہے۔ فیما ویلایہ و یا حسرتاہ۔ اللہ تعالیٰ ہم سب کو بدعات و منکرات سے محفوظ رکھیں۔ آمین! (مرتب)

فرماتے تھے کہ اللہ تعالیٰ کے قرب کی نیت سے عادات و مباحات بھی عبادت بن جاتی ہیں۔ یہاں تک کہ اہل اللہ پر معمولی اوننی جبہ غیروں کے ریشمی لباس سے بھی اچھا معلوم ہوتا ہے۔ اس لئے کہ انھوں نے اس اوننی جبہ کے پہننے سے اللہ تعالیٰ کی رضا کا قصد کیا ہے۔ چنانچہ اللہ تعالیٰ ارشاد فرماتے ہیں
وَمَنْ يَّقْتِرِفْ حَسَنَةً نَّزِدْ لَهُ فِيهَا حَسَنًا. (یعنی جو شخص حسنہ (نیکیوں) کو عمل میں لائے گا تو ہم اس میں حسن و خوبی پیدا کر دیں گے۔) (طبقات ص ۲۵۶)

فرماتے تھے کہ عادت تو وہ ہے جس میں حظ نفس ہو، نری عبادت تو

وہ بس محض ملکِ قدوس کے لئے ہوتی ہے۔ خواہ نماز و روزہ ہو یا سونا بیٹھنا اور کھانا ہو۔ یہ سب کا رت کے نزدیک عبادت ہے (طبقات ص ۳۲)

فرماتے تھے کہ زمین کو اللہ تعالیٰ نے تمہارے لئے فرش بنایا، تاکہ تم کو تواضع سکھائے۔ پس تواضع اختیار کرو تو کشادہ ہو جاؤ گے۔

فرماتے تھے کہ جو شخص ظالم کی طرف مائل ہو گا تو اس کو فتنہ کی آگ ضرور پہنچے گی، مگر جس پر اللہ تعالیٰ رحم فرمائے۔

ایک طویل لفظوں کے ضمن میں حضرت ابوالحسن شاذلیؒ کا قول نقل فرمایا ہے جبکہ ان کی شاندار شکل و صورت پر ایک شخص نے جو میل کچلا پھٹا پرائیڈ اپنے تھا استراٹھ کیا تھا۔ تو اس کے جواب میں فرمایا کہ اے شخص سن! میری ہیبت تو الحمد للہ کتنی ہے (کہ مجھے کچھ ضرورت نہیں ہے) اور تمہاری ہیبت کتنی ہے کہ اپنی دنیا سے مجھے بھی دو (کہ میں فقیر و محتاج ہوں) (طبقات ص ۳۲)

ف: سبحان اللہ! اچھے لباس پہننے میں کیسی حکمت ہے اور کیسی اچھی نیت ہے کہ لوگ صورت سے فقیر و محتاج سمجھ کر ہدیہ دینے کی سعی نہ کریں۔ (مرتب)

فرماتے تھے کہ تم یہ نہ چاہو کہ تمہارا کوئی حاسد نہ ہو اور نہ کوئی تم پر حسد لے اس لئے کہ حکم و جرمی کا تقاضا ہے کہ نعمتوں کا مقابلہ حسد سے ہو۔ پس جس نے یہ چاہا کہ اس کا کوئی حاسد نہ ہو، تو اس نے گویا یہ چاہا کہ مجھے کوئی نعمت نہ ملے اور جس شخص نے حاسد کے شر سے پناہ مانگی تو اس نے نعمت کو تشویش سے امان کے ساتھ طلب کیا۔ اسی لئے اللہ تعالیٰ نے ارشاد فرمایا۔ وَ مِنْ شَرِّ حَاسِدٍ إِذَا حَسَدَ۔ (یعنی حسد کرنے والے کے شر سے میں پناہ مانگتا ہوں جب وہ حسد کرنے لگے۔)

فرماتے تھے کہ تمہارا کسی جھوٹے میں بیٹھنا جبکہ شہوات کی قید سے
بری ہو کیسے بہتر ہے کہ مضبوط محل میں بیٹھو اور شہوات کی قید میں گرفتار ہو
اور اپنے محبوب سے محجوب ہو۔ فافہم۔ فرماتے تھے کہ بقدر معرفت محبت ہوتی
ہے اور بقدر محبت قرب الہی نصیب ہوتا ہے۔ فرماتے تھے کہ تمام اعمال کی
مشروعیت اسکے شائع کی یا کیلئے ہے۔ تاکہ اس کو لوگ فراموش نہ کریں۔ اور کسی
دوسرے کی طرف مائل نہ ہو جائیں۔ چنانچہ اللہ تعالیٰ کا ارشاد ہے۔ اِقِمِ الصَّلَاةَ
لِذِكْرِىْ۔ (یعنی نماز کو میری یاد کیلئے قائم کرو۔)

فرماتے تھے کہ مردانعامات قدسیہ کیلئے بیدار کئے گئے ہیں۔ اور عورتیں ظاہری
زریب وزینت کے لئے۔ پس جس عورت کی ہمت انعامات قدسیہ سے متعلق ہو گئی
تو مرد کے درجہ عالی تک پہنچ گئی۔ اور جس مرد کی ہمت زریب وزینت سے لاحق
ہو گئی تو وہ مرد عورت کے مرتبہ میں آ گیا۔ یعنی اپنے کو اس نے پست کر دیا۔

فرماتے تھے کہ جس نے علماء عارفین کی تصدیق کیا تو فی الحقیقت وہی مرد ہے
خواہ عورت ہی کیوں نہ ہو۔ اور جس نے انکی تکذیب کیا تو وہ عورت ہے اگرچہ وہ نفاک
مرد ہی کیوں نہ ہو، اس لئے کہ اللہ کے عارفین کلمہ تامہ صادقہ ہیں۔ اور اللہ کے علماء
کتب جامعہ ہیں۔ فافہم۔

فرماتے تھے کہ رسول اللہ صلی اللہ تعالیٰ علیہ وسلم کی عادت مبارکہ تھی کہ کسی کو
کسی ناگوار بات پر بالموافقہ کچھ نہ فرماتے تھے۔ تو اسی لئے آپ کی امت میں جو معاصی
و برائیاں تھیں ان کی تذکیر و وعظ کیلئے اللہ تعالیٰ نے پہلی امتوں کے عیوب کو
قرآن پاک میں نہایت عمدہ طریقہ سے بیان فرمایا کہ یہ لوگ ان برائیوں سے
باز رہیں اور دوسروں سے عبرت حاصل کریں۔

ف: سبحان اللہ۔ کتنا عمدہ نکتہ بیان فرمایا جو قابل استحضار ہے۔ غور کرنا چاہئے کہ کہیں حملے اندر بھی تو وہ معائب و برائیاں نہیں ہیں جن کی وجہ ہم سابقہ پر عذاب آیا اور تہس نہس کر دیئے گئے۔ پس ہم کو اس سے اجتناب کرنا چاہئے اور اللہ تعالیٰ سے پناہ مانگنا چاہئے۔ اسی کو کسی نے خوب کہا ہے۔

خوشتر آن باشد کہ ستر دلبران گفتم آید در حدیث دیگران
 فرماتے تھے کہ جو شخص اپنے نقصان سے باخبر ہو جائیگا تو محض قال کو حاصل کر کے
 حال سے مستغنی نہ ہوگا۔ ف: کسی نے خوب کہا ہے۔

علم رسمی سرسریل است و قال نے از کیفیت حاصل نہ حال (مرتب)
 فرماتے تھے کہ بادل کو دیکھو کہ کس طرح منتشر ہوتا ہے، پھر کیسے زمین کی طرف
 اترتا ہے اور اس کو سیراب کرتا ہے۔ پس تم اپنے نفس کو عبودیت کے ذریعہ مثل
 خاک کے بنا دو، تو تمہاری خدمت کیلئے وہ حضرات اتریں گے جنہوں نے
 ریاست و عظمت کے ذریعہ اپنے آپ کو برسنے والا بادل بنا رکھا ہے۔ (طبقات ۷)
 فرماتے تھے کہ جب تم نے اپنے رب کو بلایا اور تمہاری اجابت نہ کی گئی، تو
 سمجھ لو کہ دعا کے وقت جو صدق و اضطراب ہونا چاہئے وہ نہ تھا۔

ف: اس لئے اپنے ہی کو ملامت کرو اور صدق و خلوص کے ساتھ دعا کرو، ضرور قبول ہوگی۔ (مرتب)
وفات آپ کی وفات سنہ ۱۱۸۰ھ میں ہوئی۔ رحمہ اللہ رحمۃً واسعۃً
 (طبقات ۲ ج ۲۷)

سہ کیا ہی خوب ہو کہ معشوقوں کی باتیں دوسروں پر ڈھال کر بیان کی جائیں۔ (مرتب)
 عہد رسمی علم سرسریل و قال ہے۔ نہ اس سے کوئی کیفیت حاصل ہوتی ہے اور نہ حال (مرتب)

حضرت شیخ تقی مہسوی (ضلع پورنیہ بہار) المتوفی ۸۰۲ھ

تعارف آپ سلسلہ سہروردیہ کے بانی حضرت شہاب الدین سہروردیؒ کے خلیفہ ہیں۔ آپ نے عرب سے آکر مہسوں میں شیخ شہاب الدینؒ کی حین حیات ہی میں لگ بھگ ۶۳۶ھ سے قبل اپنی خانقاہ قائم کی۔ مغربی دیناچپور میں رکن گنج اور دکلولہ کے درمیان کچی سڑک مہسوں کے کنارے ایک جگہ ہے جسے لوگ مہسوں کہتے ہیں۔ بہار اور بنگال میں بزرگان دین کے اشاعت اسلام کے چند بڑے مراکز ملتے ہیں۔ مثلاً مہسوں، گور، پینڈوہ، چینی بازار اور پورنیہ۔

آپ نے پورنیہ و اطراف پورنیہ میں سہروردیہ سلسلہ کو جاری فرمایا۔ یہاں شادی بھی کی اور دو صاحبزادے حضرت شیخ نظام الدین اور حضرت شیخ صدر الدین (اور ایک صاحبزادی پیدا ہوئیں)۔

اصلاحی کارنامے آپ نے اشاعت اسلام کے لئے جو قربانی دی وہ عظیم المثال ہے۔ عرب سے ہجرت فرما کر ہندوستان (پورنیہ) میں اقامت فرمائی اور غیر جنسوں میں رہ کر جو ان کی زبان کو سمجھتے نہ تھے یہاں کی مقامی زبان سیکھی اور اسلام کی تبلیغ کی۔ آپ کے اخلاق حسنہ

سے مولانا اکمل بزدانی جامعی نے اپنی تالیف "پورنیہ کے دو ولی" کے پیش لفظ میں مرحوم جناب فصیح الدین بلخی عظیم آبادی کا مقالہ بعنوان "اطراف پورنیہ کے بعض صوفیائے کرام" نقل کیا ہے۔ اسکی اقتباس سے حقیر اپنی کتاب میں نقل کر رہا ہے۔ واللہ ولی التوفیق۔ (مرتب)

اور کشف و کرامات کی بنا پر غیر مسلم جو ق در جو ق اسلام میں داخل ہوتے گئے۔
 ”مولس القلوب“ میں ہے کہ آپ نے اُس زمانہ کی رسم ”ستی“ کو موقوف
 کرنے کے لئے بھی جدوجہد فرمائی۔ آپ کے ایک خلیفہ اور مدید ابو مسلم ایک
 ہندو عورت کے بطن سے تھے، جس نے ستی کی رسم سے بغاوت کر کے
 خود بخود اسلام قبول کر لیا تھا۔ حضرت تقی الدین نے اس بچہ کو پڑھایا لکھایا
 جس کو وہ اپنے لڑکوں سے زیادہ عزیز رکھتے تھے۔

آپ کے خلفاء | چنانچہ آپ نے اُن کی اہلیت کی بنا پر اپنے لڑکوں کو خلیفہ
 نہ بنا کر اُن کو خلیفہ بنایا اور اشاعتِ دین کا کام سپرد
 فرمایا۔ حضرت ابو مسلم کے بعد ان کے خلیفہ امیر ظہیر الدین ہوئے جنہوں نے
 تبلیغِ اسلام کے لئے جدوجہد فرمائی۔

حضرت شیخ تقی الدین سہروردی کے بہت سے خلفاء ہوئے مگر آپ کے
 اجل خلفاء میں حضرت شیخ سلمان سہروردی کا نام آتا ہے۔ آپ بہت
 مالدار تھے، بیعت ہونے کے بعد جان و مال سب کو اپنے شیخ کے قدموں
 میں ڈال دیا اور تربیت کرنے کے بعد خود کو اسلام کی اشاعت کے لئے
 وقف کر دیا۔ اللہ کی مخلوق جو ق در جو ق آنے لگی جن میں مسلم بھی ہوتے
 اور غیر مسلم بھی، آپ کے ہاتھ پر بیعت بھی ہوتے، اور اسلام بھی لاتے
 آپ کا وصال ۷۵۲ھ میں ہوا۔

آپ کے بعد مسوں کی خانقاہ آپ کے خلیفہ حضرت مخدوم حسین غریب
 ڈھکر پوش کے دم سے آباد رہی۔ ان کی رحلت ۸۰۰ھ میں ہوئی۔
 اضلاع پٹنہ میں شیخ ضیاء الدین صوفی سہروردی چندھوسی، شیخ ناصر اور

شیخ فخر الدین سہروردی تھے۔ یہ انہی کے مشن کو اطرافِ ٹٹنہ میں چلاتے رہے۔
 ضلع پورنیہ کے اطراف میں سہروردیہ سلسلہ حضرت تقی الدین کے مہمصر حضرت
 جلال الدین تبریزی اور ان کے خلفاء سے بھی پھیلا۔ حضرت جلال الدین تبریزی شمس الدین
 اہمیش کے عہد میں پنڈوہ تشریف لائے۔ انھوں نے یہاں جائداد خریدی، خانقاہ قائم کی اور
 لگ بھگ تیس سال پورنیہ اور اسکے اطراف میں رہ کر اسلام کی تبلیغ کرتے رہے اور بعد میں
 گواہی آسام تشریف لے گئے۔ وہیں وصال فرمایا۔ پورنیہ کے اطراف میں ان کے تین سو ساٹھ
 چلخانے تھے، جن میں سے صرف چند کا پتہ چل سکا ہے۔ ان اطراف میں ان کے علاوہ حضرت شیخ الشیوخ
 شہاب الدین سہروردی کے تقریباً ستر خلفاء کام کر رہے تھے، جن کے مزارات دیو کوٹ میں
 ہیں۔ حضرت خواجہ احمد مشقی نے جو حضرت شیخ الشیوخ کے اجل خلفاء میں ہیں، اسی
 اطراف میں اشاعتِ اسلام کا کام کیا۔ ان کا مزار بھی یہیں ہے۔ دیو تلہ میں پنڈوہ
 سے پندرہ میل اتر ہے، خواجہ احمد مشقی کے صاحبِ رسوخ خلفاء آسودہ خاک
 ہیں۔ یہاں ان کی خانقاہیں بھی تھیں۔

بارسوتی (ضلع کیٹھار) کے اطراف میں جلی نامی ایک جگہ ہے وہاں
 سہروردیہ سلسلہ کے ایک بزرگ حضرت مخدوم حسین تیغ برہنہ کی خانقاہ اور
 مزار ہے۔ ان بزرگ نے بھی جلی کی خانقاہ میں رہ کر اللہ کے بندوں کو
 اللہ سے جوڑا۔ (پیش لفظ، پورنیہ کے دو ولی ص ۷)

آپ کا انتقال ۱۸۸۵ء میں ہوا۔ آپ کا مزار مہسول ضلع پورنیہ
وفات بہار میں ہے۔ رحمہ اللہ رحمۃً واسعۃً۔

(تذکرہ علماء بہار ص ۷۹)

حضرت خواجہ محمد علاؤ الدین عطار المتوفی ۸۰۲ھ

تعارف آپ کا نام نامی محمد بن محمد النجاشی ہے، لقب علاؤ الدین عطار ہے۔ آپ حضرت خواجہ بہاؤ الدین کے خلیفہ اجل تھے۔ حضرت خواجہ نے اپنی حیات مقدس ہی میں بہت سے طالبانِ طریقت کی تربیت آپ کے سپرد کر دی تھی اور فرماتے تھے کہ فرزند علاؤ الدین نے ہمارا بوجھ بہت کم کر دیا ہے۔ ولایت کے انوار و آثار کامل طور پر ان میں ظاہر ہیں۔ آپ کی صحبت و حسن تربیت سے بہت سے طالبین درجہ کمال تک پہنچ گئے۔

اس فقیر (جامع نفعات الانس) نے بعض بزرگوں سے سنا ہے کہ علامہ سید شریف جرجانی (جو خواجہ علاؤ الدین کے مرید تھے) فرمایا کرتے تھے کہ جب تک میں شیخ زین الدین علی کلال رحمہ اللہ تعالیٰ کی صحبت میں نہیں پہنچا تھا اس وقت تک مجھے فرض سے خلاصی نہیں ملی تھی اور جب تک خواجہ علاؤ الدین عطار سے نہیں ملا اس وقت تک اللہ تعالیٰ تک نہیں پہنچا۔

آپ کے ارشادات فرمایا کہ ریاضت سے مقصود تعلقاتِ جہانیہ کی نفی اور توجہ تام بعالم ارواح ہے۔

فرمایا کہ جب آدمی اپنے میں رضا اللہی کی جانب میلان دیکھے تو اللہ تعالیٰ کا شکر ادا کرے۔ اور جب رضا اللہی کی جانب میلان خاطر نہ پائے تو تضرع و زاری کرے اور اللہ تعالیٰ کی صفت استغاثی سے فرے۔ **ق:** اہم نصیحت اللہ علی توفیق دے۔ (ترجمہ)

فرمایا کہ مزاراتِ مشائخ سے اسی قدر فیض ہوتا ہے جس قدر کہ ان سے اعتقاد ہوتا ہے۔ فرمایا کہ بزرگوں کی قبروں کی زیارت نزدیک سے کرنے سے

اثر عظیم ہوتا ہے۔ لیکن حقیقت یہ ہے کہ ارواح طیبہ کی جانب توجہ خواہ دور ہی سے کیوں نہ ہو فائدہ سے خالی نہیں۔ چنانچہ حدیث ”صَلُّوْا عَلٰی حَبِثَمَا كَثُرَ“ (یعنی تم جھو پر درود بھیجو جہاں کمین بھی ہو) اس پر دلیل ہے۔ فرمایا کہ اکابر کے مزارات کی زیارت سے مقصود یہ ہونا چاہئے کہ توجہ حق تعالیٰ کی طرف ہو اور ان کی روح کو وسیلہ سمجھے۔

آپ نے فرمایا کہ خود کو حق تعالیٰ سے استغناء سے محفوظ رکھنا چاہئے حق تعالیٰ کو بزرگ و بڑتر سمجھتے ہوئے اس سے لرزاں و ترساں رہنا چاہئے۔

فرمایا کہ ہر نماز کے بعد اور بعض اذکار کے بعد بیس بار کلمہ استغفار پڑھنا سعی و توجہ میں مددگار ہوگا۔

فرمایا کہ صبح سے پہلے اور شام کے بعد خلوت میں مخلوق سے فانی ہو کر مجاہدہ کئے بغیر نہ رہے۔

ف: یعنی صبح و شام کچھ ذکر و شغل کا معمول رکھنا چاہئے۔ (مرتب)

فرمایا کہ مراقبہ کا طریقہ تو واضح، نفی و اثبات کے طریقہ سے اعلیٰ و افضل و اقرب ہے۔ مراقبہ کے طریقہ میں کوشش کرنے اور کامیاب ہونے سے ملک ملکوت پر تصرف کرنے کا مرتبہ حاصل ہوتا ہے۔ لیکن دلوں پر نظر کرنا، مہربانی کی نظر سے دیکھنا اور باطن کا روشن ہونا مراقبہ دوامی کا نتیجہ ہے۔

وقات حضرت خواجہ علاء الدین نے شب ۲۰ رجب چہار شنبہ ۸۰۳ھ مطابق ۱۳۹۹ء درجفانیوں (روس) میں انتقال فرمایا۔ (رحمۃ اللہ علیہ)

(نہجۃ الانس ص ۶۴)

حضرت حافظ سراج الدین بلقینی شافعی المتوفی ۸۵۰ھ

نام و نسب نام عمر، لقب سراج الدین، والد کا نام اسلان ہے۔

ولادت آپ کی ولادت ۷۷۷ھ میں ہوئی۔

تعارف سات سال کی عمر میں حافظ قرآن ہو گئے اور بارہ سال کی عمر سے پہلے شاطبیہ، محرر، کافیہ ابن مالک اور اصول میں مختصر ازیب

کر چکے تھے۔ اپنی عمر کے بارہویں سال اپنے والد کی معیت میں جب قاہرہ آ کر اُنہوں نے تقی سبکی اور جمال قزوینی کو اپنی یاد کی ہوئی کتابیں سنائیں تو وہ لوگ عیش عیش کرنے لگے۔ ۷۳۸ھ میں قاہرہ آ کر ابن عدلان، قماح اور نجم بن اسوانی وغیرہم کے پاس فقہ اور شمس اصبہانی کے پاس اصول و معقولات اور ابو حیان و ابن عقیل کے پاس ادب و عربیہ کی تحصیل کی۔ دیگر اساتذہ سے بھی استفادہ کیا۔ مگر مذکورہ بالا اساتذہ ہی سے زیادہ فیضیاب ہوئے۔

ابن عقیل نے اپنی دامادی میں بھی ان کو قبول کر لیا، میدونی و ابن غالی و ابن القماح وغیرہم کی مجالس درس میں شریک ہو کر حدیث پر عبور حاصل کیا۔ ذہبی و مزنی جیسے اکابر نے اجازت سے نوازا۔ (ایمان الحجج ص ۱۵۱)

جب بیت المقدس گئے تو صلاح علانی نے ان کا بڑا احترام کیا۔ اسی موقع پر یہ قصہ پیش آیا کہ مدرسہ کالیہ کے منتظم سے اُنہوں نے ایک کمرہ مانگا، اُس نے انکار کر دیا۔ اتفاق سے اسی اثناء میں ایک شاعر منتظم صاحب کی مدح لکھ کر لایا اور اسی مجلس میں اُس نے قصیدہ سنایا۔ جب سنا چکا تو

بلیقنی نے کہا کہ یہ قصیدہ مجھے یاد ہو گیا۔ منتظم نے کہا کہ اگر ایسا ہے تو میں آپ کو ایک کمرہ ضرور دیدوں گا۔ اُنکھوں نے جب ستہ پورا قصیدہ سنا دیا۔ منتظم حیران رہ گیا اور اُس کو کمرہ دینا پڑا۔

فضل و کمال ۱۸۷۸ء میں وہ شام کے قاضی مقرر ہوئے۔ غالباً اسی موقع پر ابن کثیر سے

ملاقات ہوئی، تو ابن کثیر نے کہا کہ آپ کو دیکھ کر ابن تیمیہ یاد آگئے۔ اور ابن شیخ الجبل نے ان کے حق میں کہا تھا کہ ہم نے ابن تیمیہ کے بعد بلیقنی سے بڑھ کر حافظ نہیں دیکھا۔ برہان جلی نے کہا ہے کہ میری آنکھوں نے فقہ شافعی اور اخلاص

احکام کا اُن سے بڑھا حفظ نہیں دیکھا۔ میں ان کے درس میں بار بار حاضر ہوا

ہوں، ایک مالکی طالب علم اُن سے مسلم کا مختصر پڑھتا تھا۔ مجلس میں ہر چہار

مذہب کے فقہار موجود ہوتے تھے اور وہ صرف ایک حدیث پر صبح سویرے

سے ظہر کے قریب تک تقریر کرتے تھے، بلکہ بعض اوقات ظہر کی اذان ہو جاتی

تھی اور اُن کی تقریر پوری نہیں ہوتی تھی۔ میں تمام بلاد میں جن علماء سے

ملا ہوں وہ سب ان کے فضل و کمال و کثرت استحصار کا اعتراف کرتے تھے۔

حافظ ابن حجر فرماتے ہیں کہ ان سے بل کر ماننا پڑتا تھا کہ ان کو شروع سے لیکر

آخر تک پوری فقہ زبانی یاد ہے۔ اس کے باوجود بغیر مطالعہ کے سبق

پڑھانا ان کو پسند نہیں تھا۔ وہ آٹھ دن میں پوری جاوی سمجھا کر پڑھا دیتے

تھے۔ وہ خود فرماتے تھے کہ جتنی دیر میں فلاں آدمی عصر کی نماز پڑھتا تھا، اتنی دیر

میں محترمہ کا ایک صفحہ میں یاد کر لیتا تھا۔ بعض کالمین نے خواب میں ایک شخص

کو کہتے سنا کہ حق تعالیٰ ہر صدی کے سرے پر دین کا ایک مجدد پیدا فرماتا ہے،

عہ ف: اس سے مطالعہ کی کیسی اہمیت ثابت ہوئی۔ (مرتب)

یہ سلسلہ عمر سے شروع بھی ہوا اور عمر ہی پر ختم بھی ہوا۔ پہلے عمر سے حضرت عمر بن عبد العزیزؓ اور دوسرے سے حضرت عمر بلیقینیؓ مراد ہیں۔

ابن حجرؒ نے لکھا ہے کہ بلیقینیؓ کو وہ حسن قبول عطا ہوا تھا کہ ان کے سوا کسی دوسرے کے فتویٰ پر اعتماد نہیں ہوتا تھا، وہ اس باب میں مؤید من اللہ تھے۔ عصر کے بعد سے مغرب تک فتویٰ لکھتے تھے۔ کوئی فتویٰ مشکل معلوم ہوتا تو کتاب کی طرف مراجعت کرنے میں بھی ان کو عار محسوس نہیں ہوتی تھی۔ نہ یہ کہنے میں شرم محسوس کرتے تھے کہ سوال رکھ جاؤ تحقیق کر کے بعد میں جواب دیں گے۔

اخلاق | بلیقینیؓ بڑے بامروت، نہایت ملنسار اور بردبار تھے۔ اپنے شاگردوں سے بہت بے تکلف اور ان پر نہایت شفیق تھے۔ اسکے باوجود انکی بڑی ہیبت تھی۔

امر بالمعروف اور ازالہ منکرات کے سلسلہ میں بھی انھوں نے نمایاں کام کئے۔ صوفیہ وصلحار سے بھی ان کو بڑی عقیدت تھی۔

انھوں نے پہلاج سن ۷۷۰ھ میں اپنے والد کی میعت میں کیا تھا، اس کے بعد تنہا بھی انھوں نے حج کیا ہے۔ (ضوء)

وفات

آپ کی وفات ۸۵۰ھ میں ہوئی۔ رحمہ اللہ رحمۃً واسعۃً

(ایمان الحجج ۱۵۵)

حضرت حافظ زین الدین عراقی المتوفی ۶۸۵ھ

نام و نسب نام عبد الرحیم، کنیت ابو الفضل اور زین الدین ہے۔ والد کا نام عبد الرحمن ہے۔ آپ زین الدین عراقی سے مشہور ہیں۔ اصلاً آپ کُردی ہیں، لیکن آپ کے والد مہر چلے آئے تھے۔

ولادت آپ کی ولادت مصر میں ۶۲۵ھ میں ہوئی۔

فضل و کمال آپ نے آٹھ برس کی عمر میں قرآن مجید حفظ کر لیا تھا، اسکے بعد فقہ شافعی کی کتاب تہذیب پوری اور حاوی کا اکثر حصہ ازبر کر لیا۔ پھر ابن دقیق العید کی کتاب المام بھی یاد کر ڈالی۔ یاد کرنے کا حال یہ تھا کہ کبھی کبھی المام کی چار سو سطریں دن بھر میں یاد کر ڈالتے تھے۔ اس کے بعد قرأت کی تحصیل کی طرف متوجہ ہوئے۔ اس سے فارغ ہو کر ابن عدلان وغیرہ کی خدمت میں فقہ اور ابن اللبان کے پاس اصول کی تحصیل کی۔ اور ان دونوں میں کمال پیدا کیا۔

علم حدیث سے شغف اسی اشار میں علم حدیث کی طرف میلان پیدا ہوا تو قاہرہ میں شیخ علاؤ الدین ترکمانی حنفیؒ کے پاس گئے اور ان کی خدمت میں رہ کر اس میں مہارت پیدا کی۔ سخاویؒ نے اس مقام پر لکھا ہے کہ جب تخرج وعلیہ انتفع (یعنی ترکمانیؒ ہی کی بدولت فن حدیث میں عراقیؒ کمال وفضیلت کے درجہ پر پہنچے اور انہی سے وہ فیضیاب ہوئے)۔ ترکمانیؒ کے علاوہ صلاح علانیؒ اور تقی سبکیؒ وغیرہما سے بھی انھوں نے

استفادہ کیا، اور اس فن میں انہماک اتنا بڑھا اور اس کی اتنی مزاولت کی، کہ صرف اسی فن میں وہ مشہور ہوئے۔ اور اس عمدہ کے مشائخ حدیثِ علانی و سبکی و ابنِ جماعہ وغیرہم نے بہت بلند الفاظ میں اُنکی حدیثِ دانی کی تعریف کی حتیٰ کہ ابنِ جماعہ نے تو یہاں تک کہہ دیا کہ دیا مصر میں اُن کے سوا جو حدیثِ دانی کا دعویٰ کرتے ہیں وہ نرا مدعی ہی ہے۔ اُنکی تصنیفات میں "الفیۃ الحدیث الفیۃ السیرۃ" اور تخریج احادیث الاجیاء وغیرہ کو شہرت حاصل ہے۔

حافظ عراقی و حدیث پڑھانے کے لئے با وضو بیٹھتے تھے۔ اگر درمیان میں تجدید وضو کی ضرورت پڑ جاتی تو قاری کو روک کر وضو کرتے، اس کے بعد قرات جاری ہوتی۔

ان کے پاس کتابوں کا بھی بڑا ذخیرہ تھا۔ مشہور تھا کہ قاہرہ میں ان سے زیادہ کتابیں کسی کے پاس نہیں ہیں۔ الغرض جیسا کہ مقررہ فرمایا ہے لکھا ہے ان سے دنیا کی زینت تھی اور مصر کو ان کی ذات پر فخر تھا۔ (ضوہ)

سفر حج | اُنھوں نے کئی بار حج کیا، نیز حرمین میں مجاورت بھی کی تھی ایک بار حاکم ۷۷۰ھ میں اُنھوں نے اہل و عیال کے ساتھ

حج کیا تھا۔ اس سال ان کی معیت میں ان کے صاحبزادہ ولی الدین عراقی اور ان کے چچیرے بھائی برہان الدین ابراہیم بن محمد اور حافظ نور الدین مہتمی کے علاوہ شہاب بن نقیب بھی تھے۔ پہلے چند ماہ مدینہ میں قیام کرنے کے بعد مکہ گئے۔ اسی سفر میں شہاب نے اُن کی "الفیۃ الحدیث" کو اپنے ہاتھ سے نقل کیا اور اس کے درس میں شریک ہوئے۔

تین سال سے زائد مدینہ منورہ میں قصار کے عمدہ پر بھی رہے۔ اسکے بعد

انہوں نے امار کی مجلس قائم کی اور اس کے چار سو سولہ جلسوں میں مختلف مضامین کا امار کیا۔ مثلاً اربعین امام نووی کی تخریج اور مستدرک المستخرج وغیرہ۔

حافظ عراقیؒ نہایت صاف دل، با حیا، بے تکلف، کم گو، نورانی صورت اور متواضع

اخلاق و عبادات

تھے۔ حافظ ابن حجرؒ دس سال تک ان کے پاس رہے، ان کا بیان ہے کہ میں نے کبھی نہیں دیکھا کہ انہوں نے تہجد ترک کی ہو۔ وہ عموماً فجر کی نماز کے بعد اسی جگہ قبلہ رو بیٹھے ہوئے طلوع آفتاب تک تلاوت یا ذکر میں مشغول رہتے تھے۔ ہر ماہ میں تین دن اور شوال کے چھ دنوں کے روزے برابر رکھتے تھے۔ جب کہیں سوار ہو کر جاتے تو تلاوت کرتے رہتے تھے۔

ف: اللہ ہم سب کو ان حضرات کی اتباع ظاہری و باطنی کی توفیق

مرحمت فرمائے۔ آمین! (مرتب)

حافظ عراقیؒ کے ارشد تلامذہ میں حافظ ابن حجرؒ، نور الدین ہبشیؒ،

اور خود عراقی کے لڑکے ولی الدین عراقیؒ، شیخ بدر الدین عینیؒ،

برہان الدین حلبیؒ، عز بن فراتؒ اور شرف مراغیؒ وغیرہ محدثین عالمگیر شہرت کے مالک ہیں۔

وفات

آپ کی وفات سنہ ۷۵۰ھ میں قاہرہ کے اندر ہوئی۔ رحمۃ اللہ تعالیٰ

(احیسان الحجاج ص ۱۵۲)

حضرت شیخ قوام الدینؒ لکھنؤ المتوفی ۸۱۰ھ

تعارف قدوہ بزرگان ارباب ہدایت، باتفاق ولی صاحب ولایت، پشیمانے مردان اہل یقین، عارف کامل شیخ قوام الدین قدس سرہ بہت بلند مرتبہ اور عالی مشرب تھے، تربیت مریدین میں آپ ماہر فن تھے۔ آپ حضرت فیصل الدین چراغ دہلی کے مرید تھے، لیکن تربیت اور خلافت حضرت مخدوم جہانیاں سے حاصل کی تھی۔ آپ کئی برس مخدوم جہانیاں کی خدمت میں رہے۔ اور زیارت حرمین شریفین سے بھی مشرف ہوئے۔ آپ نے اکثر مشائخ کی صحبت پائی ہے۔ خاص طور پر آپ حضرت شیخ صدر الدین راجو قتال کے محرم راز تھے۔ شیخ محمدینا و حضرت مخدوم جہانیاں کے ملفوظات میں لکھتے ہیں کہ: شیخ قوام الدین ترک و تجرید میں بہت بلند مقام تھے۔ آپ ہرگز اسباب معیشت کی طرف متوجہ نہیں ہوتے تھے۔ (مرآة الاسرار ص ۱۱)

وفات

شاہ عبدالحق صاحب محدث دہلوی نے «اخبار الاخیار» میں مختصراً آپ کا ذکر کرتے ہوئے سال وفات ۸۱۰ھ تحریر فرمایا ہے۔ آپ کا مزار لکھنؤ میں ہے۔ خود اللہ عرفہ دکا۔ (اخبار الاخیار ص ۲۳)

حضرت میر سید شریف جرجانی (صاحب نحو میر المنیر)

نام و نسب | علی نام، ابو الحسن کنیت، زین الدین لقب، والد کا نام محمد اور دادا کا نام علی ہے۔ میر سید شریف کے ساتھ مشہور ہیں۔
 "عجائب المقدور فی اخبار تیمور" میں جو آپ کا نام محمد بتایا گیا ہے وہ غلط ہے۔

سنہ ولادت | بقول علامہ غیاث الدین ہروی صاحب "جیب السیر فی اخبار افراد البشر" آپ قریہ طاخو، ملحقات استرآباد میں ۲۲ شعبان ۷۴۰ھ میں پیدا ہوئے اور صغر سنی ہی میں علوم ادبیہ کی تکمیل کی، بلکہ صغر سنی ہی میں نحو کی متعدد کتابیں بھی لکھیں۔ چنانچہ "وافیہ، شرح کافیہ" دو پر تعلیم ہی کی تصنیف ہے۔ مورخ شمس الدین نے جائے پیدائش جرجان بتائی ہے۔

تحصیل علم | علوم ادبیہ کی تکمیل کے بعد آپ نے علوم نقلیہ و عقلیہ کی تحصیل کئے متعدد اساتذہ کرام سے درس لیا۔ مثلاً مبارک شاہ، شیخ اکمل الدین اور مخلص الدین ابو الخیر علی بن قطب الدین رازی وغیر ہم۔

علم باطن | میر صاحب علوم ظاہری کے علاوہ علم باطن کے زیور سے بھی آراستہ تھے۔ آپ نے علم تصوف حضرت خواجہ علاؤ الدین محمد بن محمد عطار بخاری و خلیفہ خاص حضرت خواجہ خواجگاں سید بہاؤ الدین نقشبندی سے حاصل کیا۔ آپ فرمایا کرتے تھے کہ ہم نے اللہ تعالیٰ کو جیسا چاہئے اُس وقت تک نہیں پہچانا جب تک کہ ہم خواجہ عطار کی خدمت میں حاضر نہیں ہوئے۔

میر صاحب کے پوتے ہندوستان میں | میر صاحب کا علمی کمال صرف انکی

ذات تک محدود نہ تھا بلکہ آپ کا فیض آپ کی اسلوں میں منتقل ہو کر دیر تک قائم و دائم رہا۔ چنانچہ علامہ سیوطی نے "بغیۃ الوعاة" میں آپ کے صاحبزادے محمد کے متعلق ذکر کیا ہے کہ انھوں نے اپنے والد سے علم حاصل کیا اور "شرح ارشاد، شرح کافیہ، حاشیہ متوسط وغیرہ مختلف کتابیں تصنیف کیں۔ آپ کے حقیقی پوتے میر مرتضیٰ شریفی جن کے متعلق ملا عبد القادر نے لکھا ہے کہ:

یہ میر سید شریف جرجانی کے پوتے ہیں۔ ریاضی اور فلسفہ کے تمام شعبے منطق اور کلام میں اپنے عہد کے تمام علماء پر ان کو برتری حاصل تھی انھوں نے مکہ معظمہ جا کر علم حدیث شیخ ابن حجر سے حاصل کیا اور اس کے پڑھانے کی اجازت حاصل کی۔ انھوں نے ہندوستان کو اپنے قدم مہمنت لزوم سے سرفراز کیا اور حم کے مسند الوقت سے سند حاصل کر کے ہندوستان میں اپنے فیض کا دریا جاری کیا۔ بد اونی نے لکھا ہے کہ: "مکہ معظمہ سے میر صاحب پہلے دکن تشریف لائے اور دکن سے آگرہ آئے۔ یہاں بیچ کران کو اگلے پھلے سب علماء پر تقدم حاصل ہوا۔ میر صاحب کا شغل علوم حکمت کا پڑھنا پڑھانا تھا۔"

تصانیف | صاحب نظر المحصلین نے تینتالیس کتابیں شمار کرائی ہیں۔ انہیں سے بعض تو درس نظامی میں زیر تدریس ہیں۔ مثلاً نحو میر، صرف میر، صغریٰ، کبریٰ وغیرہ۔

وفات | بروز چہار شنبہ بروز رجب الاول ۱۱۸۵ھ مقام شیراز میں آپ کی وفات ہوئی۔ رحمہ اللہ رحمتاً واسعاً۔ (نظر المحصلین ص ۲۹۷)

عہ عزیزم قاری ناظر حسین پھروڈی نے استاذ فلاح ہارین ترکیب کرات نے اچھی حال میں نحو میر کی شرح "نحو میر اردو کے نام سے تحریر کی ہے جو قابل دید ہے۔ (درب)

حضرت علامہ محمد مجاہد الدین فیروز آبادیؒ حسب قاموس المتوفی

تعارف محمد بن یعقوب بن محمد نام تھا۔ کاڈرون (جو شیراز کے نواح میں ہے) فیروز آباد بھی شیراز کا حصہ ہے) میں پیدا ہوئے۔ سات برس کی عمر میں قرآن پاک یاد کر لیا، خوشنویسی سیکھی اور لغت کی دو کتابیں نقل کر ڈالیں، پھر شیراز میں لکراؤت لغت اور کچھ حدیث کی تعلیم پائی۔ اس کے بعد واسط جا کر قرأت عشرہ کی تحصیل کی۔ پھر بغداد گئے اور چند سال وہاں رہ کر حدیث وغیرہ کی تحصیل میں مصروف رہے۔

۳۵۵ھ میں دمشق گئے اور تقی الدین سبکی وغیرہ سے حدیث میں نیر بعلبک و بیت المقدس وغیرہ میں علانی و قلمشندی اور دوسرے محدثین سے جن کی تعداد ستوں سے زیادہ ہے حدیث کا استفادہ کیا۔ دمشق میں دس سال قیام کیا اور وہاں دس بھی دیا۔ صلاح الدین صفدی نے اسی زمانہ میں ان سے تعلیم پائی ہے۔ پھر قاہرہ میں ابن عقیل وغیرہ سے اور مکہ میں یانعی و خلیل مالکی سے استفادہ کیا۔ انھوں نے شمالی و مشرقی ممالک کی سیاحت کی۔ شمال میں روم تک اور مشرق میں ہند تک آئے۔

۴۹۶ھ میں زبید (یمن) گئے۔ الملک الاشراف (شاہ یمن) نے انکو ہاتھوں ہاتھ لیا اور حد سے زیادہ ان کا اکرام کیا۔ اس نے ہزار دینار ان کی ذات پر صرف کئے۔ اسکے علاوہ حاکم عدن نے ایک ہزار دینار خرچ کر کے زبید میں ان کے قیام کیلئے ساز و سامان مہیا کیا، وہ مطمئن ہو کر الملک الاشراف کی سرپرستی و سایہ عاطفت میں علم کی اشاعت میں لگ گئے۔ (اعیان الحجاج ص ۱۶۲)

منصب قضاء ایک سال چند ماہ کے بعد اشراف نے ان کو پورے یمن کا

قاضی مقرر کر دیا۔ اب ہر طرف سے طلبہ آ کر ان سے استفادہ ہونے لگے۔ بادشاہ نے بھی انکی مجلس میں سماع حدیث کا شرف حاصل کیا۔ وہ بیس برس سے زائد یمن کے قاضی رہے۔ انھوں نے اپنی ایک صاحبزادی کا نکاح بھی اشرف سے کر دیا تھا۔ اشرف نے اپنے انعامات سے ان کو مال مال کر دیا تھا۔ ایک دفعہ اپنی ایک تصنیف جو اشرف کے نام سے معنون تھی ایک طبق میں رکھ کر پیش کی تو اشرف نے اس طبق کو روپیوں سے بھر دیا۔

اسفار | قیام زبید کے زمانہ میں وہ بہت سی دفعہ مکہ حاضر ہوئے۔ اور مکہ و مدینہ و طائف میں قیام بھی کیا۔ وہ اپنے کو مکہ کی طرف منسوب کرنے میں بہت لذت محسوس کرتے تھے۔ اپنے کو الملثجی المحرم اللہ تعالیٰ (اللہ کے حرم کا پناہ گزین) لکھا کرتے تھے۔ اس باب میں رضی صنعانی حنفی کی نقل اور تقلید کرتے تھے۔

تقی کرمانی لکھتے ہیں کہ وہ صنعانی کی کتابوں کے بڑے گرویدہ تھے اور ان کے نقش قدم پر چل کر ہر بات میں حتیٰ کہ مجاورت مکہ کے باب میں بھی وہ انکی بیروی کی کوشش کرتے تھے۔ قیام زبید سے پہلے بھی کم از کم پانچ بار مکہ آئے اور ایک بار دس برس تک مجاور رہے۔

جس ملک میں وہ پہنچے وہاں کے فرمانروا نے انکی خاطر خواہ پذیرائی کی اور اکرام و تعظیم سے پیش آیا۔ مثلاً تبریز کے بادشاہ منصور نے، مصر کے حاکم اشرف نے، روم (ترکی) کے سلطان بایزید خاں نے، بغداد کے حاکم احمد بن اولیس نے، حتیٰ کہ تیمور لنگ نے کماحقہ ان کی قدر دانی کی۔

تقی کرمانی نے لکھا ہے کہ وہ دہلی میں بہت دنوں رہے ہیں۔ اور وہاں کے بادشاہ نے بھی ان کا خاطر خواہ اعزاز کیا تھا۔ اسی کا نتیجہ تھا کہ انھوں نے بے شمار نفیس و بیش قیمت کتابیں اکٹھا کرنی تھیں۔ وہ خود بیان کرتے تھے کہ میں نے پچاس ہزار اشعار

سونے کی کتابیں خریدی ہیں۔ جب وہ سفر میں چلتے تھے تو کتابوں کے کئی گٹھ ساتھ ہوتے تھے، ہر منزل میں ان کا مطالعہ اور اکثر کی دیکھ بھال کرتے رہتے تھے۔

انکی تصنیفات کی فہرست بہت طویل ہے۔ جن میں سب سے زیادہ مشہور و متداول لغت میں "قاموس" ہے۔ جس سے اہل علم

تصانیف

اُس وقت سے اب تک برابر نفع اٹھا رہے ہیں۔ اور ازان جملہ بخاری کے حصہ عبادات کی شرح بیس جلدوں میں ہے۔ ان کی ایک مطبوعہ مفید کتاب "سفر السعادة" بھی ہے، جس کی شیخ عبدالحق دہلوی نے شرح لکھی ہے۔ لغت میں ایک دوسری کتاب سو جلدوں میں لکھنے کا ارادہ کیا تھا، مگر صرف پانچ جلدیں پوری ہو سکیں۔ اس کا نام "اللامع المعلمو العجاب" ہے۔

حدیث و مورخ مکہ حافظ تقی الدین فاسی اور حافظ ابن حجر جیسے اجلہ علماء حضرت مجد الدین کے شاگرد ہیں۔ ان دونوں حضرات نے ان کے فضل و کمال اور علم لغت میں انکی امامت اور فوق العادت تبحر و استحضار کی تعریف کرتے ہوئے یہ بھی لکھا ہے کہ فن حدیث میں (ذہبی و عراقی کی طرح) ان کو بہت زیادہ مہارت نہیں تھی۔

حرمین شریفین سے غایت محبت | فاسی نے لکھا ہے کہ وہ پہلی دفعہ مکہ میں مکہ آئے تھے۔ پھر مکہ میں آئے تو پانچ

چھ سال تک برابر وہیں رہے۔ طائف میں ان کا ایک باغ بھی تھا۔ اُنھوں نے مکہ میں ایک مکان تعمیر کرا کے اس کو شاہ مین کا مدرسہ قرار دیا تھا اور اُس میں مدرسین و طلبہ رکھے تھے، یہ مکان صفا پر تھا۔ اسی طرح ان کا ایک مکان مدینہ میں بھی تھا، منیٰ وغیرہ میں بھی اُن کے مکانات تھے۔

مقزی نے لکھا ہے کہ صاحب قاموس سے آخری دفعہ میری ملاقات ۱۹۹۹ء میں ہوئی۔ صاحب قاموس کو حرمین سے جو محبت تھی اور حج و زیارت سے انکو جو شغف تھا، اس کا صحیح اندازہ اس درخواست سے ہوتا ہے جو انھوں نے ۱۹۹۹ء میں ملک اشرف شاہ مین کے پاس حج کی اجازت طلب کرنے کے لئے بھیجی تھی، وہ ہمارے آپ کے پڑھنے کے قابل ہے۔ میں اصل درخواست کے بجائے اس کا مختصر ترجمہ پیش کرتا ہوں۔ صاحب قاموس القاب کو آپ کے بعد رقمطراز ہیں کہ:-

شاہ مین کے نام درخواست | بندگان عالی سے یہ بات مخفی نہیں ہے کہ یہ حقیر

اب بہت سن رسیدہ، ضعیف، کمزور اور لاچار ہو چکا ہے، اس کے جسم میں اب ہڈیوں کے سوا کچھ نہیں ہے، اسکی مثال اس بوسیدہ عمارت کی سی ہے جو اب گری تباہ گری۔ آنحضرت صلی اللہ تعالیٰ علیہ وسلم کے اس مبارک ارشاد سے سمجھائیوں بار بار آشنا ہوئے ہوں گے کہ جب آدمی کی عمر ساٹھ سال ہو جائے تو حق تعالیٰ اس کو معذور قرار دیدیتا ہے، پھر جو ستر سال سے اوپر لاوے اسی کے قریب ہر وہ تو بدرجہ اولیٰ اس نوازش کا مستحق ہے۔

علاوہ بریں یہ بڑی نازیبا بات ہے کہ ایک مرد مومن کو چار سال ہو جائیں اور رب العالمین کے گھر اور سید المرسلین کے مزار انور کی زیارت کا تازہ شوق و عزم پیدا نہ ہو۔ جیسا کہ حدیث میں وارد ہوا ہے اور یہ حقیر چھ سال سے اس رہگذر کی جادہ بیماری سے محروم ہے۔ اضطراب شوق اب حد سے فزوں اور صبر اختیار سے باہر ہے، میری انتہائی آرزو ہے کہ تجدید زیارت اور اس آستانہ پر جبہ سانی کا شرف ایک بار اور نصیب ہو۔ اس لئے مراسم خسر و اندہ سے متوقع ہوں کہ موسم گرم ہونے سے پہلے تن تنہا اس حقیر کو (اہل و عیال کی معیت میں نہیں) سفر کی اجازت کے

ساتھ سامان سفر کا اشارہ عالی بھی فرمایا جاوے۔ اسوقت موسم بھی خوشگوار ہے، اور یہ بھی ممکن ہے کہ ایک ایک ماہ ہر دو مقامات مقدسہ میں قیام کر کے وہاں کے فیوض و برکات حاصل کئے جائیں۔

زمانہ قدیم سے خلفائے کرام کا یہ دستور بھی رہا ہے کہ سرکار کائنات صلی اللہ علیہ وسلم کے حضور میں اپنا سلام پیش کرنے کے لئے مخصوص طور پر فرستادہ بھیجتے تھے، جو بالقصہ صرف اسی کام کے لئے بھیجے جاتے تھے۔ میری درخواست ہے کہ حضور اس حقیر کو اسی مقصد سے روانگی کا حکم دیدیں، میری کوئی دوسری تمنا نہیں ہے۔

شاہِ مین کا جواب | شاہِ مین کو غالباً یہ خطرہ محسوس ہوا کہ اگر وہ جواز چلے گئے تو پھر واپس نہ آئیں گے۔ شاہ کا یہ خیال صحیح بھی تھا

اس لئے کہ وہ مکہ ہی میں وفات پانے کے امیدوار بھی رہا کرتے تھے۔ اس لئے اس نے خلوص و محبت اور عقیدت میں ڈوبے ہوئے الفاظ میں یہ جواب دیا کہ :-

میری زبان اور قلم سے یہ لفظ نہیں نکل سکتا کہ آپ مین سے جاسکتے ہیں اسلئے کہ مین بالکل تاریک تھا، آپ کے وجود سے وہ منور ہو گیا۔ آپ خود جلتے ہیں کہ یہاں سلم مردہ ہو چکا تھا، آپ کی بدولت اللہ تعالیٰ نے اس کو حیات تازہ بخشی اس لئے میں تو اس کو اللہ کی قسم دے کر یہی درخواست کروں گا کہ آپ اپنی باقی زندگی ہم کو ہی ہمہ فرما دیجئے۔ اے مجدد الدین! میں اللہ کی سچی قسم کھا کر کہتا ہوں کہ مجھے دنیا اور اسکی ساری نعمتوں کی جدائی گوارا ہے، مگر مین سے آپ کی جدائی گوارا نہیں۔

وفات | آپ کی وفات ۱۷۷ھ میں ہوئی۔ رحمہ اللہ تعالیٰ رحمۃً واسعۃً۔

(ایمان الحج ساج ۱۲۵)

حضرت الشیخ احمد بن سلیمان الزاہد المتوفی ۸۲۵ھ

تعارف | آپ عالم ربانی اور شیخ طریقت تھے اور قوم صوفیہ میں جنید کہے جاتے تھے۔ آپ مساجد میں خاص طور پر عورتوں کے درمیان وعظ فرماتے تھے۔ اُن کو احکام دین سکھاتے تھے اور شوہروں و پڑوسیوں کے حقوق بتلاتے تھے۔

آپ اپنے احوال کو پوشیدہ رکھتے تھے اور صاحب کشف و کرامت بزرگ تھے۔ مگر کبھی ظاہر نہیں کرتے تھے۔ دوسروں کے ذریعہ بہت سی کرامات ظاہر ہوئیں۔

ایک بار ایک مرید کو کشف ہوا کہ شیخ اہل نار میں سے ہیں۔ تو اللہ تعالیٰ کی طرف متوجہ ہوئے، تاکہ اُن کا نام شقیوں کی فہرست سے نکال دیا جائے۔ تو شیخ مرید پر ناراض ہوئے اور فرمایا کہ اے میرے بچے! میں تیس سال سے یہ دیکھ رہا ہوں، مگر اس کی تبدیلی کا سوال نہ کیا، اور تو تھوڑی سی دیر میں رنجیدہ ہو گیا۔ بہر حال مرید کی توجہ سے شیخ کا نام شقیوں سے نکال کر نیک بختوں میں شامل کر دیا گیا۔

ف: سبحان اللہ، کیسی کرامت شیخ کے حق میں مرید سے ظاہر ہوئی۔ فہیننَّا اللہم (در تب)

ارشادات

آپ سے جب کسی ایسے آدمی کے پاس سفارش کیلئے کہنا جاتا جو آپ کو پہچانتا نہ ہو تا تو فرماتے کہ ایک صاحب اقتدار شخص کو لیکر پہلے اس کے گھر

پہنچ جاؤ، جب میں پہنچوں تو تم لوگ کھڑے ہو کر میرا استقبال کرو اور عظیم تکریم کا معاملہ کرو تا کہ میرے لئے سفارش کی فضا ہموار ہو جائے۔ اس لئے کہ میں اس کے نزدیک غیر معروف ہوں (لہذا بغیر اس کے میری سفارش کا اثر وہ قبول نہ کرے گا)۔ فرماتے تھے کہ جو شخص میری اس مسجد میں داخل ہو کر دو رکعت نماز پڑھے گا تو میں قیامت کے میدان میں اسکی دستگیری کروں گا اس لئے کہ اللہ تعالیٰ نے مجھے میرے تمام اہل عصر کے بارے میں شفاعت کا رتبہ عطا فرمایا ہے۔ (طبقات ج ۲ ص ۷۷) فرماتے تھے کہ طریق محض ہمارا الہیہ سے ہے۔ اگر اختیاری ہوتا تو میرا لڑکا اس کا زیادہ مستحق تھا۔

ف: آپ نے خوب حقیقت آشکارا فرمائی، یعنی مشائخ کے لڑکوں کو مجاہدات و ریاضات کرنا چاہئے تاکہ اللہ تعالیٰ اپنے فضل سے مواہب سے نوازیں مشائخ کے بس میں کچھ نہیں ہے۔ احوال اعمال کے ثمرات ہوتے ہیں یعنی اعمال کے بعد اللہ تعالیٰ کی طرف سے احوال بخشے جاتے ہیں۔ کما قال سیدنا عبدالقادر جیلانی رحمۃ اللہ علیہ (مرتب) آپ کے پاس جب کوئی شخص تحصیل علم کیلئے آتا اور آپ کی خدمت میں رہنا چاہتا تو فرماتے کہ اے میرے بچے! ہم اس کے لئے تیار نہیں ہیں، اس کیلئے تم جامع ازہر چلے جاؤ۔ اور آپ کے پاس جو عزت گزین فقرا رہتے تھے ان کو عبادات کے فرائض و واجبات کے سیکھنے کا حکم دیتے تھے۔ مگر بیع و شرا، رہن اور شرکت وغیرہ کے احکام میں مشغول ہونے سے منع فرماتے تھے۔ اور کہتے تھے کہ جو اہم علم ہو اس کو حاصل کرو اور اس دار دنیا میں اللہ تعالیٰ کی معرفت سے بڑھ کر کوئی بھی علم اہم نہیں ہے۔ رہے شریعت کے جزئیات و فروع تو حضرت آقا فقہاء اس کی حفاظت کا کام بخوبی انجام دے رہے ہیں۔ (لہذا اس میں

اشتغال کی ہم کو ضرورت نہیں ہے) ہاں اگر سب علماء و فقہاء معاذ اللہ
 شہید کر دیئے جائیں جس سے احکام شرعیہ معطل ہونے لگیں تو پھر ہم کو بھی ان
 ذریعہ شریعت کا سیکھنا ضروری ہو جائے گا تاکہ شریعت محفوظ رہے۔
 (طبقات ج ۲ ص ۷)

ف: سبحان اللہ، کیسی عمدہ بات ارشاد فرمائی۔ یہ تھے اہل طریق
 جو علم و عمل، طہارت و شریعت کے جامع تھے۔ اور علوم کے فرق مراتب کو خوب
 سمجھتے تھے۔ (مرتب)

وفات

آپ کی وفات قریب ۸۲ھ میں ہوئی۔ اور تدفین آپ نے جامع
 میں ہوئی۔ اور آپ کی قبر کی لوگ زیارت کرتے رہتے ہیں۔ خود اللہ عزوجل
 (طبقات ص ۷)

حضرت شیخ فتح اللہ اودھی اچودھیا المتوفی ۱۲۸۲ھ

تعارف شیخ فتح اللہ بن نظام الدین اپنے عہد کے زبردست عالم اور بلند پایہ شیخ تھے۔ نحو، فقہ، اصول فقہ میں خصوصی مہارت رکھتے تھے۔ ان کا آبائی وطن بدایوں تھا۔ تحصیل علم کی غرض سے دہلی گئے۔ اور حضرت شیخ نصیر الدین چرخ دہلی کی سرپرستی میں اساتذہ دہلی سے علوم و فنون کی تحصیل و تکمیل کی۔ تعلیم سے فراغت کے بعد مدرسہ دارالافتاء کو زیرت بخشی۔ اور طویل عرصہ تک جامع مسجد دہلی متصل مینارہ شمسی (قطبیا) میں تدریسی خدمت انجام دیتے رہے۔

بیعت و خلافت بعد ازاں حضرت چرخ دہلی کے خلیفہ خاص شیخ صدر الدین احمد حکیم دہلوی (متوفی ۱۲۵۹ھ) سے بیعت ہو کر مجاہدہ و ریاضت میں لگ گئے، ساتھ ہی تدریسی مشغلہ بھی جاری رہا، لیکن مجاہدہ بسیار و ریاضت شاقہ کے باوجود دل کی گرہیں نہ کھلیں اور سوزِ دروں کی جو کیفیت حاصل ہونی چاہئے تھی وہ میسر نہ ہوئی۔ تو شیخ سے عرض حال کی، پیر و مرشد حکیم دہلوانے فرمایا کہ تدریسی سلسلہ بند کر دیں اور کتابوں کو اپنے پاس سے علیحدہ کر دیں۔ چنانچہ پیر روشن ضمیر کی تجویز کے مطابق درس کو موقوف کر دیا اور چند اہم و پسندیدہ کتابوں کے علاوہ اپنا پورا کتب خانہ دوسروں کے حوالہ کر دیا، پھر بھی قلب معرفت کی چاشنی سے نا آشنا ہی رہا۔ شیخ سے دوبارہ رجوع کیا۔ انھوں نے فرمایا، ایسا معلوم ہوتا ہے کہ علمی اشتغال سے بالکل

انقطاع نہیں ہوا ہے۔ "العلم حجاب اکبر" جب تک یہ پردہ درمیان میں حاصل ہے معرفت کی روشنی قلب تک نہیں پہنچ سکتی۔ پھر دیکھنے والوں نے دیکھا کہ شیخ فتح اللہ ان عمدہ کتابوں کو جنہیں حرز جان بنائے ہوئے تھے ان کے ایک ایک جزء کو الگ کر کے پانی کے کنارے بیٹھے انہیں دھل رہے ہیں اور آنکھوں سے آنسوؤں کی جھڑی لگی ہوئی ہے۔ بالآخر لوح دل ماسوی اللہ کے نقش سے بالکل صاف ہو گیا، نور معرفت سے سینہ جگمگا اٹھا اور حضرت حکیم دہلوانے خلعت خلافت سے سرفراز فرمایا، اللہ تعالیٰ ہمارے نقیب کی بھی نور معرفت نازل فرمائے۔

مقام ارشاد پرفائز ہونے کے بعد حضرت چراغ دہلی اور
اجودھیہ آمد اپنے پیرومرشد کے منشاء سے اجودھیہ تشریف لائے

اور حضرت چراغ دہلی کے آبائی مکان میں فروکش ہوئے، جسے حضرت چراغ دہلی نے ان کی تحویل میں دے دیا تھا۔ شیخ فتح اللہ زندگی کے آخری لمحے تک اسی میں رہے جو رہائش کا بھی کام دیتا تھا اور بندگان الہی کی اصلاح و تربیت کے لئے خانقاہ کا بھی۔

شیخ فتح اللہ کا ہندوستان
آپ سے تربیت یافتہ حضرات کے مشل کبار میں شمار ہوتا ہے

ان کے فیض تربیت سے ہزاروں گم کردہ راہ صراط مستقیم سے آشنا ہوئے شیخ محمد عیسیٰ تاج جونپوری، شیخ سعد الدین اودھی، شیخ قاسم اودھی، شیخ درویش اودھی جیسے بلند مرتبہ مشل چشت ان کے دامن تربیت سے وابستہ مرید اور خلیفہ تھے۔ مخدوم شیخ احمد عبدالحق ردولی (متوفی ۱۸۳۷ء) بھی شیخ اودھی کی خدمت میں بغرض بیعت اجودھیہ حاضر ہوئے

تھے، لیکن شیخ ردولوی مشرب عشق و محبت کے دلدادہ تھے اور شیخ فتح کی روش زہد و فقر اور تسلیم و رضا کی تھی، اس لئے مناسبت پیدا نہ ہو سکی۔ اسی موقع پر شیخ ردولوی نے اجودھیا میں کئی ماہ کا قیام کر کے چلہ کشی کی تھی۔

شیخ فتح اللہ جب دہلی سے رخصت ہو کر اجودھیا کے لئے عازم سفر ہوئے تو ان کے شیخ حضرت حکیم دلہانے اپنے دو صاحبزادوں شیخ یحییٰ اور شیخ نور کو بغرض تعلیم و تربیت ان کے حوالہ کر دیا تھا۔ شیخ اودھی نے دونوں مخدوم زادوں کو علوم ظاہری و باطنی سے آراستہ کر کے بغرض دعوت و تبلیغ اجودھیا سے جانب مشرق تقریباً ۳، ۳۵ کلومیٹر کے فاصلہ پر بھیج دیا، جہاں پہنچ کر ان دونوں حضرات نے مستقل سکونت اختیار کر لی۔ یہ مقام آجکل ”اونچا گاؤں“ کے نام سے مشہور ہے اسی میں دونوں حضرات کے مزار ہیں اور ان کی اولاد اب بھی یہاں موجود ہے۔

(مقالات حلیب، سوم ۲۷۶)

آپ کے تبرکات | شیخ اپنے مریدوں کو درج ذیل چیزیں دیتے تھے جسکی ایک خاص مراد ہو کرتی تھی چنانچہ جائے نماز سے مراد اطاعت و عبادت میں ثابت قدمی تسبیح سے لکھی یعنی دل میں پریشان کن اور جو تفرق حالات تھے وہ سب جمع ہو گئے ہیں اور یہ تمام خطرات جمع ہو کر اب ایک خطرہ بن گیا ہے۔ جس طرح کہ تسبیح کے تمام دانے اکٹھے ہو چکے ہیں۔

کنگھا سے شروفساد کا دور ہو جانا مراد ہے۔

عصا سے اللہ تعالیٰ کی ذات پر اعتماد و بھروسہ مراد ہے۔

قینچی سے دنیا کی خرابیاں اور بُرے خیالات کا ختم ہو جانا مراد ہے۔

سُونی سے صورت و معنی، ظاہر و باطن ایک طریقہ پر بنا لینا مراد ہے لیکن

سوئی بغیر دھاگے کے نہیں دیتے تھے۔

لوٹا اور کاسہ سے مراد یہ ہوتا کہ فقیر اور درویش مال جمع نہیں کرتے بلکہ وہ ہمیشہ روٹی اور نان کے محتاج ہوتے ہیں، اور جو کچھ اللہ تعالیٰ کی طرف سے ملے اسے فقیروں اور درویشوں کو کھلا دو اور پلا دو۔

نمکدان، طشت اور آفتابہ سے آپ کی مراد یہ ہوتی تھی کہ بزرگوں کا ورع اور تقویٰ اس کے حوالہ کر دیا گیا ہے۔

جوتے اور کھڑاؤں سے ثابت قدمی اور ثبات علی الاسلام مراد ہوتا تھا اور جب کسی کو کنگھی دیتے تو اسے کپڑے یا کاغذ میں لپیٹ کر دیا کرتے تھے اس لئے کہ یہ بالوں کو جدا جدا کر دینے والی چیز ہے۔ کہیں ایسا نہ ہو کہ لوگ اس سے جدائی اور علیحدگی پر دلالت کرنے لگیں، اس لئے بند کر کے دیتے تھے۔ اور اسی طرح اگر کسی کو چاقو دیتے تو اسے بھی بند کر کے دیتے تھے، اور اس کے ساتھ خر بوزہ یا گوشت کا ٹکڑا بھی دیا کرتے تھے۔ اسی طرح لوٹا یا اس کے مثل اور کوئی چیز دیتے تو اسے پانی سے بھر کر دیتے۔ اور فرمایا کرتے کہ جب کنگھی کو کنگھی دان میں رکھا جائے تو اس کے دندانے اندر کی طرف ہونے چاہئیں۔ کیونکہ کنگھی ہی بالوں کو جدا کرنے کیلئے بڑا آلہ ہے۔ اس لئے جو آلہ تفریق کا سبب ہے اسکی دوری واضح کرنے کے لئے دندانے اندر کی جانب ہونا بہتر ہے۔ (اخبار الاخیار ص ۳۳)

۲۶ ربیع الاول ۱۲۵۷ھ کو شیخ فتح اللہ کا وصال ہوا۔ انا اللہ وانا الیہ راجعون

وفات مزار اجدھیا میں ہے۔ آپ کا مقبرہ محلہ چرخ دہلی (موجودہ عالم گنج کٹر ۱) اجدھیا میں خود انہی کی خانقاہ کے احاطہ میں ہے۔ مزار آج بھی موجود ہے۔ اور اچھی حالت میں ہے۔ نور اللہ مرتدہ۔ (مقالات حبیب، سوم ص ۲۱)

حضرت خواجہ محمد پارسا بخاری ر. المتوفی ۸۲۲ھ

نام و نسب نام محمد، والد کا نام محمد۔ دادا کا نام محمود حافظ بخاری ہے۔

تعارف آپ حضرت خواجہ بزرگ علاؤ الدین ر. کے خلفاء اعظم میں سے ہیں۔ آپ کے شیخ نے اپنے مریدوں کے سامنے آپ کے حق میں یہ ارشاد فرمایا

کہ ”جو حق و امانت خواجگان طریقت کے خلفائے سلسلہ سے اس فقیر کو پہنچی تھی وہ اور جو کچھ میں نے اس راہ طریقت میں حاصل کیا ہے وہ امانت میں تم کو سپرد کرتا ہوں، جس طرح برادر طریقت مولانا عارف نے ہمارے سپرد کی تھی، پس تم اس کو قبول کرو۔ اور اس امانت کو اللہ تعالیٰ کی مخلوق تک پہنچانے کو ضروری سمجھنا۔ لہذا آپ نے اس امانت کو تواضع کا اظہار کرتے ہوئے قبول فرمایا اور آپ کے وہاں سے چلے جانے کے بعد شیخ نے فرمایا کہ میرے وجود سے مقصود اُن کا ہی وجود تھا، پس میں نے اُن کو دونوں طریقوں یعنی جذب و سلوک سے تربیت کی ہے اگر وہ اس میں مشغول ہے تو سارا جہان اُن سے روشن ہوگا۔

ایک موقع پر آپ نے ارشاد فرمایا کہ جو کچھ خواجہ پارسا کہتے ہیں اللہ تعالیٰ وہی کرتا ہے۔ جیسا کہ حضور اکرم صلی اللہ تعالیٰ علیہ وسلم نے ارشاد فرمایا کہ،
 ” اِنَّ مِنْ عِبَادِ اللّٰهِ لَوْ اَفْتَسَمَ عَلٰی اللّٰهِ تَعَالٰی سُبْحٰنَہٗ لَا یَبْرٰءُ،
 (یعنی اللہ تعالیٰ کے بعض بندے ایسے ہیں کہ اگر وہ کسی بات پر اللہ تعالیٰ کی قسم کھالیں، تو اللہ تعالیٰ ان کو ضرور اس سے بار فرمادیں گے۔ یعنی ان کی قسم کو پورا فرمادیں گے۔

ف: سبحان اللہ! کیسا عظیم مقام قرب ان کو حاصل تھا۔

ع اوچنین خواہد خدا خواہد چیں

(یعنی جیسا وہ چاہتے ہیں اللہ تعالیٰ بھی ویسا ہی چاہتے ہیں) (مرتب)
حج کا سفر حضرت خواجہ محمد الحرام رحمۃ اللہ علیہ میں عمرہ و زیارت روضۃ النبی
 صلی اللہ علیہ وسلم کے ارادہ سے بخارا سے روانہ ہوئے۔ نصف کے

راستہ سے صفقان، بلخ، ترمذ اور ہرات کے مزارات مقدسہ کی زیارت
 کرتے ہوئے اس سفر کو طے کیا۔ ان مقامات مقدسہ میں سے جہاں کہیں بھی
 آپ تشریف لے گئے وہاں کے شرفار و علمائے آپ کی تشریف آوری کو ایک
 نعمت عظمیٰ سمجھا اور آپ کے ساتھ بہت ہی اعزاز و اکرام کا سلوک کیا۔

جب حضرت خواجہ قدس سرہ نیشاپور پہنچے تو بادِ سموم چلنے کی وجہ سے
 آگے کا راستہ پر خطر ہونے کے بارے میں آپ کے ہمسفروں میں گفتگو ہونے
 لگی اور ان لوگوں کے عزمِ سفر میں تذبذب ہونے لگا۔ چنانچہ مولانا رومی قدس سرہ
 کے دیوان سے فال نکالی گئی۔ تو یہ اشعار نکلے۔

روید اے عاشقانِ حق! اقبالِ ابدِ محق

رواں با شید و چمنوں مہر بسوئے برجِ مسعودی

مبارک باد تا میں راہِ توفیق و امان اللہ

بہر شہرے و ہر جائے بہر دشتے کہ می بودی

(ترجمہ: اے عاشقانِ حق! اقبالِ ابدی کے ساتھ آگے چلو اور چاند کی طرح
 برجِ سعد کی جانب بڑھے چلو۔ تم جس شہر جس قریہ اور جس جگہ بھی پہنچو توفیقِ الہی
 اور اللہ تعالیٰ کا امان تم کو مبارک ہو کہ وہ ہر جگہ تمھارے لئے شامل حال ہے۔)

چنانچہ آپ نے نیشاپور ہی سے اس مضمون کا خط تحریر کیا۔ امید ہے کہ یہ شہر

اور مسلمانوں کے دوسرے شہر آفات اور تباہی سے محفوظ رہیں گے۔

ف: فال لینے اور بشارت دینے کے سلسلہ میں یہ بیان کر دینا ضروری ہے کہ حضور اکرم صلی اللہ تعالیٰ علیہ وسلم فال لیا کرتے تھے۔ ہاں آپ فال لینے کے لئے پزیرے نہیں اڑاتے تھے۔ ہاں بشارت کے سلسلہ میں رسول اکرم صلی اللہ تعالیٰ علیہ وسلم کی یہ حدیث موجود ہے:-

قال رسول الله صلى الله عليه وسلم ليس بعدى من النبوة الا

المبشرات يراها المؤمن او يرى له۔ (متفق عليه)

(ترجمہ: رسول اللہ صلی اللہ تعالیٰ علیہ وسلم نے ارشاد فرمایا کہ میرے بعد نبوت سے کچھ باقی نہیں رہا سوائے خوشخبریوں کے جن کو مومن دیکھتا ہے یا اس کے لئے دکھلایا جاتا ہے۔)

ارشادات | آپ سے کسی شخص نے سوال کیا کہ طریقت کے حصول کا کیا طریقہ ہے؟ آپ نے اُس کے جواب میں ارشاد فرمایا: شرع کی پابندی کرنا، کھانے میں اعتدال کو پیش نظر رکھنا، کم سونا اور اعتدال کے ساتھ طریق پر سعی کرنا خاص طور پر مغرب و عشاء کے درمیان وقت کا احیاء کرنا اور وظائف اور ذکر و عبادت میں گزارنا، اور صبح سے پہلے اس طرح عبادت میں مصروف ہونا کہ کسی کو اس کے حال پر اطلاع نہ ہو، کامل توجہ کے ساتھ اپنی طرف متوجہ ہونا، خطرات کی نفی کرنا، خصوصاً آرزو کے خطرے کی نفی کرنا، ماضی، حال اور مستقبل کی آرزو کی نسبت دل کے پردوں کی دوری کے باعث۔

فرمایا کہ جب زبان فضول باتوں سے ساکت ہو جاتی ہے تو اس کے بعد قلب حق سبحانہ و تعالیٰ کے ساتھ گویا ہوتا ہے۔ اور جب زبان گویا ہوتی ہے

تو قلب ساکت ہو جاتا ہے۔ خاموشی دو طرح کی ہے۔ ایک تو زبان کا خاموش رہنا دوسرے موجودات کے خطرات سے دل کا خاموش و ساکت رہنا۔ تو جو شخص کی زبان خاموش رہی لیکن دل خاموش نہ ہوا تو اُس کا بوجھ ہلکا ہو جائے گا۔ اور جس کا دل و زبان دونوں خاموش نہ رہے تو وہ شیطان کی ننگ اور اس کا مسخر بنے گا۔ ہم اللہ تعالیٰ کی اس سے پناہ طلب کرتے ہیں۔ اور جس کا دل خاموش رہتا ہے اور زبان خاموش نہیں رہتی، اس کی گفتگو حکمت پر مبنی ہوگی، وہ فضول باتیں نہیں کرے گا۔ اللہ تعالیٰ اپنے فضل و کرم سے یہ نعمت عطا فرمائے۔

دفعات الانس ص ۶۲۷

مولانا جامی پانچ سال کے تھے کہ ان کو دیکھا تھا۔ فرماتے تھے کہ اس وقت جبکہ میں ساٹھ سال کا ہو گیا ہوں اُنکے منور روئے مبارک کی صفائی میری آنکھوں کے اندر سمائی ہوئی ہے اور ان کے دیدار کی لذت میرے دل میں موجود ہے۔

انھوں نے ارشاد فرمایا کہ فصوٹھس جان ہے اور فتوحات دل ہے جو شخص فصوٹھس کو بخوبی جانتا ہے اس کے اندر حضور اقدس صلی اللہ تعالیٰ علیہ وسلم کی متابعت کا داعیہ قوی ہو جاتا ہے۔ ان سے سوال کیا گیا کہ سلوک کی کیا حقیقت ہے؟ تو فرمایا کہ "اذا سکت اللسان عن فضول الكلام نطق القلب مع الله واذا نطق اللسان سکت القلب" یعنی جب زبان فضول کلام سے ساکت ہو جاتی ہے تو بچھر قلب اللہ تعالیٰ سے ہم کلام ہو جاتا ہے۔ اور جب زبان بولنے لگتی ہے تو قلب خاموش ہو جاتا ہے۔

نیز فرمایا کہ زبان کی خاموشی تو ناگفتنی باتوں سے ہونی چاہئے اور دل کی خاموشی و سادس و خطرات سے ہونی چاہئے۔ اور جو شخص چاہتا ہے کہ اپنے ہاتھ کو محبوب کی

سے فصوٹھس فتوحات یہ دونوں شیخ حمی الدین ابن عربی کی تصنیف ہیں۔ (مرتب)

گردن میں ڈالے (یعنی تعلق خاص پیدا کر لے) تو اسے چاہئے کہ خاموشی میں اپنی گفتگوئے
ہست (یعنی دعوئے انانیت و خودی) کو ترک کر دے۔
بخطاریج مضمون بزلبتین بنی آید خموشی معنی دارد کہ در گفتن بنی آید
(تقصار جیود الاحرار ص ۵۹)

یعنی زبان کو خاموش رکھنے سے بہتر دل میں کوئی مضمون نہیں آ رہا ہے۔ اس لئے کہ خاموشی
میں وہ حقیقت ہے جو کلام میں نہیں آسکتی۔ (مرتب)

وفات

آپ بروز چہار شنبہ ۲۳ ذی الحجہ کو مدینہ پہنچے اور دوسرے ہی دن بروز
پنج شنبہ ۲۴ کو رحمت حق سے واصل ہو گئے۔ رَحْمَةُ اللَّهِ تَعَالَى -
آپ کی نماز جنازہ میں مولانا شمس الدین فناری اور اہل مدینہ منورہ نے
شرکت کی اور شب جمعہ کو جد مبارک اسی منزل میں جہاں آپ نے قیام
کیا تھا دفن کر دیا گیا جو حضرت عباسؓ کے قبہ سے قریب ہے۔
(نفحات الانس ص ۶۲)

حضرت خواجہ سید محمد گیسو دراز (گلبرگہ، کرناتک) متوفی ۸۲۵ھ

نام و نسب | نام سید محمد، کنیت ابو الفتح، القاب صدر الدین، ولی الاکبر القاصد
ہیں۔ عام طور پر خواجہ بندہ نواز اور خواجہ گیسو دراز کہلاتے ہیں
والد کا نام یوسف بن علی ہے۔ آپ نسبتاً حسینی ہیں۔

ولادت و خاندان | حضرت گیسو دراز کے مورث اعلیٰ ہرات سے دہلی آئے تھے
یہیں ۷۲۱ھ میں اُن کی ولادت باسعادت ہوئی،

اُن کے والد بزرگوار سید یوسف حسینی عرف سید راجا کو حضرت خواجہ نظام الدین
اولیاء سے ارادت تھی۔ اپنے ملفوظات جوامع الکلم میں خود فرماتے ہیں:-

”پدر من زیاران خدمت شیخ نظام الدین بود (میرے والد حضرت شیخ نظام الدین اولیاء
کے ارادتمندوں میں سے تھے) آپ کے نانا بھی حضرت خواجہ نظام الدین اولیاء کے مرید تھے۔

ابتدائی حالات | جب حضرت گیسو دراز کی عمر چار سال کی تھی تو اُن کے والد
بزرگوار سلطان محمد تغلق کے عہد میں دہلی سے دیوگیر منتقل

ہو گئے۔ اُس زمانہ میں دولت آباد کے صوبہ دار حضرت گیسو دراز کے ماموں کلاہڑ
سید ابراہیم مستوفی تھے۔ یہاں ایک بزرگ شیخ بابو رہا کرتے تھے جن کی صحبت
میں حضرت گیسو دراز کے والد ماجد برابر شریک رہتے۔ والد بزرگوار کے ساتھ
حضرت گیسو دراز بھی اُن کی خدمت میں تشریف لے جاتے۔ یہ بڑی شفقت سے
پیش آتے۔ چنانچہ اُنھوں نے بچپن ہی میں ان کیلئے اچھے کلمات استعمال کئے۔

آٹھ ہی سال کی عمر میں حضرت گیسو دراز سے دینی شغف کا اظہار ہونے

لگا، وضو اور نماز میں خاص اہتمام کرتے، چھوٹے بچے ان کی خدمت میں جمع رہتے، اور بہت ہی تعظیم و تکریم کے ساتھ ان کے سامنے اٹھتے بیٹھتے، اول وضو کے لئے پانی کا گھڑا بھر کر ان کے لئے رکھتے۔ حضرت گیسو دراز اس کم عمری میں بھی مشائخ کی طرح ان کو تبرک عنایت کرتے۔

جب دس سال کے ہوئے تو ان کے والد ماجد کا انتقال ۳۳ھ میں دولت آباد میں ہو گیا اور وہیں سپرد خاک ہوئے۔ آج بھی ان کے مزار پر زائرین کا ہجوم رہتا ہے۔

مراجعت دہلی | جب حضرت گیسو دراز کے والد ماجد کا انتقال ہوا تو کچھ دنوں کے بعد ان کی والدہ کو اپنے بھائی ملک الامراء سید البراہیم مستوفی سے رنجش پیدا ہو گئی اور انھوں نے دل برداشتہ ہو کر دولت آباد کی سکونت چھوڑ دی اور پچول کے ساتھ ۳۴ھ میں دہلی چلی آئیں۔ اس وقت حضرت گیسو دراز کی عمر پندرہ سال کی تھی۔

بیعت | دہلی پہنچنے کے بعد حضرت گیسو دراز جمعہ کی نماز ادا کرنے کیلئے سلطان قطب الدین کی جامع مسجد میں گئے، وہاں حضرت چراغ دہلی کو دور سے دیکھا، تو ان کے چہرہ مبارک کے جمال و انوار سے مسحور ہو گئے اور ۱۶ رجب ۳۶ھ کو اپنے بڑے بھائی سید چندن کے ساتھ حضرت چراغ دہلی کے دست مبارک پر بیعت کی۔

گیسو دراز کی وجہ تسمیہ | یہ بتائی جاتی ہے کہ ایک بار اپنے مرشد حضرت شیخ نصیر الدین چراغ دہلی کی پالکی اور میدوں کے ساتھ اٹھائی، ان کے بال بڑے بڑے تھے، پالکی کے پار میں اُلجھ گئے۔ پالکی

کو کندھے پر لے کر دوڑ نکل گئے، بالوں کے اُلجھ جانے سے تکلیف ہوتی رہی، لیکن
مرشد کے عشق و محبت میں خاموش رہے اور غایتِ تعظیم میں بالوں کو پاکی کے
پایہ سے نہ نکال سکے۔ جب حضرت شیخ نصیر الدین کو اس کی خبر ہوئی تو اپنے
مرید کی اس محبت و عقیدت سے بہت خوش ہوئے اور اسی وقت یہ شعر پڑھا۔
ہر کہ مرید سید گیسو دراز شد واللہ خلاف نیست کہ او عشق باز شد
(ترجمہ: یعنی جو شخص سید گیسو دراز سے مرید ہو گیا، واللہ بالیقین وہ
عاشقِ الہی ہو گیا۔) (بزمِ صوفیہ ص ۵۶)

بیعت کے بعد حضرت گیسو دراز کی خواہش ہوئی کہ مرشد کی جلد جلد
تزیینت | قدم بوسی کریں، لیکن بعض مجبوریوں کی وجہ سے یہ آرزو پوری نہیں
ہوئی، پھر بھی مرشد اُن سے بڑی شفقت سے پیش آتے۔ ایک مرتبہ مرشد نے
اُن سے فرمایا، تم جب بھی میرے پاس آتے ہو بے وقت آتے ہو، میں اُس وقت
ملول رہا کرتا ہوں۔ اسلئے میرا جی چاہتا ہے کہ تم سے کچھ بات چیت کیا کروں۔ حضرت
گیسو دراز اس شفقت کو اپنے لئے بڑی دولت تصور کرتے رہے۔
مرشد کی ہدایت کے مطابق عبادت و ریاضت میں تدریجی ترقی کی۔ اپنے
ملفوظات میں فرماتے ہیں:-

۱ ایک بار اشراق کے بعد پا بوسی کے لئے حاضر ہوا (حضرت خواجہ نے)
فرمایا، صبح کی نماز کے لئے جو وضو کرتے ہو، کیا وہ آفتاب کے طلوع ہونے
کے بعد تک باقی رہتا ہے؟ میں نے عرض کیا، جی ہاں! آپ کے صدر
میں باقی رہتا ہے۔ فرمایا، اچھا ہو جو اسی وضو سے دوگانہ اشراق
بھی پڑھ لیا کرو! میں نے کھڑے ہو کر عرض کی، آپ کے صدقہ میں

پڑھوں گا۔ پھر فرمایا، اسی کے ساتھ شکر النہا اور نماز استخارہ بھی پڑھ لیا کرو۔ جب چند روز اس کی پابندی کر چکا تو ایک روز فرمایا، دو گانہ اشراق پڑھتے ہو، میں نے عرض کیا، بلاناغہ پڑھتا ہوں، ارشاد فرمایا، اگر اُس میں چاشت کی بھی چار رکعت ملا دیا کرو تو نماز چاشت بھی ہو جایا کرے گی۔

ف: سبحان اللہ، حضرت شیخ نے اپنے مرید و مترشد کو کیسی حکمت سے بتدریج وظائف کا پابند فرمایا۔ اسی کا نام تربیت ہے۔ آج بھی اسکی ضرورت ہے کہ مشائخ مریدوں کی تربیت و معظمت و حکمت سے بتدریج کیا کریں۔ واللہ الموفق - (مرتب)

باطن کو آراستہ کرنے کے علاوہ علوم ظاہری کی تعلیم کا بھی سلسلہ جاری رکھا کچھ کتابیں مولانا سید شرف الدین کیتھلی، کچھ مولانا تاج الدین بہادر اور کچھ مولانا قاضی عبدالمقدر سے پڑھیں۔

ریاضت | ذکر و فکر میں زیادہ لذت ملنے لگی تو گھر چھوڑ کر حظیرہ شیرخان جہاں پناہ کے ایک حجرہ میں آکر مراقبہ کرنے لگے۔ اور یہاں دس برس تک ریاضت کی، یہیں سے مولانا قاضی عبدالمقدر سے تعلیم حاصل کرنے جاتے، اور وہاں سے مرشد کی پابوسی کیلئے پہنچتے۔ علوم باطن کے حاصل کرنے میں علوم ظاہر کی تحصیل سے دل برگشتہ رہنے لگا۔ اس لئے مرشد سے عرض کیا کہ اگر حکم ہو تو علم ظاہر کی تعلیم اب چھوڑ دوں اور علم باطن کی تحصیل میں مشغول رہوں۔ لیکن مرشد نے فرمایا، ہدایہ، بزودی، رسالہ شمس، کشاف اور مصباح خوب غور سے پڑھ لو، تم سے ایک کام لینا ہے۔ مرشد کے حکم کے مطابق تعلیم کا

سلسلہ جاری رکھا، اور اُنیس سال کی عمر میں تمام علوم کی تحصیل سے فارغ ہوئے۔ اور جب اُن علوم سے فراغت ہو گئی تو ریاضتِ شاقہ کی طرف توجہ کی۔ حضرت چراغِ دہلیؒ اپنے مرید کی ریاضت سے بہت متاثر ہوئے۔ ایک موقع پر فرمایا کہ: ستر برس کے بعد ایک لڑکے نے پھر مجھ میں شوریدگی پیدا کر دی ہے۔ اور پہلے زمانہ کے واقعات مجھے یاد دلا دیئے ہیں۔ چنانچہ اُن کی شفقت روز بروز بڑھتی گئی۔ ایک بار خود حظیرہ شیر خاں تشریف لے گئے اور اپنے محبوب مرید کو کچھ روپے بھی نذرانے میں پیش کئے، جس کے بعد سے حضرت گیسو درازؒ کی بڑی شہرت ہوئی، اور باکمال صوفیہ کہا کرتے تھے کہ "اس شخص کو جوانی میں مقامِ پیرانِ وصل و مقتدایانِ کامل کا درجہ حاصل ہے۔"

ریاضت کا ذوق اتنا بڑھ گیا کہ انسانی آبادی چھوڑ کر جنگلوں میں جا کر مجاہدہ کرنے لگے۔

عزت و دخول کی ریاضت کے بعد مرشد کی خدمت میں

خدمتِ مرشد | اگر ایک عرصہ تک رہے، اُس زمانہ میں اُن کے معمولات یہ تھے: علی الصبح اُٹھ کر مرشد کو وضو کراتے، پھر خود وضو کر کے نماز صبح باجماعت ادا کرتے۔ اور جب تک مرشد اوراد و وظائف میں مشغول رہتے طالبانِ حق کو سلوک کی تعلیم دیتے۔ اور جب مرشد کی مجلس منعقد ہوتی تو اُس میں شریک ہوتے۔ اور جب برخاست ہوتی اور مرشد حجرہ میں عبادت میں مشغول ہوتے تو خود بھی ایک گوشہ میں بیٹھ کر یادِ حق میں مصروف رہتے۔ پھر چاشت کی نماز پڑھ کر تھوڑی دیر قیلولہ کرتے، اُس کے بعد کلامِ پاک کی تلاوت فرماتے۔ ظہر کا وقت آتا تو پہلے خود وضو کرتے پھر مرشد کو وضو کراتے۔ ظہر کی نماز کے بعد مرشد حجرہ میں تشریف لے جاتے تو خود

بھی اپنے حجرہ میں آکر اوراد و وظائف میں مشغول رہتے، یہاں تک کہ سہ پہر کا وقت ہو جاتا، مرشد کی مجلس پھر منعقد ہوتی، اس مجلس میں وضو کر کے شرکت کرتے، اور مرشد کے ساتھ عصر کی نماز پڑھ کر مغرب تک تسبیح و تہلیل میں مشغول رہتے۔ مغرب کی نماز ادا اور این ادا کر کے عشاء تک طالبان سلوک کو تعلیم دیتے۔ پھر بقدر رفق (جس سے جیتا باقی رہے) کھانا تناول فرما کر سو جاتے۔ اور نصف شب کو بیدار ہو کر پہلے خود وضو کرتے پھر مرشد کو وضو کراتے، اور جب مرشد حجرہ میں داخل ہو کر حق کی یاد میں مشغول ہو جاتے تو خود بھی نماز تہجد ادا کر کے باہر دروازہ سے پشت لگا کر ذکر و شغل میں مصروف ہو جاتے اُس وقت بھی پانی کا لوطا وغیرہ ساتھ رکھتے کہ جب مرشد صبح کی نماز کے لئے حجرہ سے باہر آئیں تو اُس وقت وضو کے لئے سامان تیار ملے۔ (بزم صوفیہ ص ۵۳)

ف: سبحان اللہ، ہمارے اکابر نے کیسی ریاضت و عبادت کی ہے اور اس کے ساتھ ہی اپنے مرشد کی کیسی خدمت کی ہے جو اس زمانہ میں ہم سوتج بھی نہیں سکتے۔ اُنھیں ریاضت و خدمت کا صلہ بھی اللہ تعالیٰ نے دنیا میں دیا کہ اپنی مخلوق کے قلوب میں ان حضرات کی ایسی محبت و عقیدت ڈال دی کہ ان کے پسینہ کی جگہ اپنا خون بہانے کے لئے تیار رہتے۔ اور آخرت میں جو مراتب عالیہ اور قرب و قبول سے نوازے جائیں گے ان کا تو تصور بھی نہیں ہو سکتا۔ اللہ تعالیٰ ہم سب کو ان بزرگوں کے فیوض و برکات اور علوم و فتوحات سے بہرہ ور فرمائے۔ و ما ذاک علی اللہ بعزیز۔

آپ نے عربی و فارسی زبان میں چھوٹی بڑی کتا ہیں
تصانیف بکثرت تصنیف فرمائیں مثلاً ملقط، تفسیر کلام پاک،

حواشی کشف، شرح مشارق الاتوار، معارف شرح فصوص الحکم وغیرہ۔

(د.نزم صوفیہ ص ۵۸۳)

اردو میں سب سے پہلی تصنیف | مولانا افتخار احمد قاسمی سستی پوری اپنی تصنیف

”افکار کا درین“ میں آپ کے متعلق یوں رقمطراز ہیں :-

اردو زبان میں تصنیف و تالیف کا آغاز فیروز شاہ بہمنی کے دور سے

ہوتا ہے۔ چنانچہ سب سے پہلے حضرت خواجہ بندہ نواز گیسو دراز نے تصنیف

پر اردو زبان میں ”معراج العاشقین“ نامی کتاب تصنیف فرمائی۔ اور پھر

اس زبان و ادب میں تخلیق کا سلسلہ چل پڑا۔ (افکار کا درین ص ۱۶۷)

آپ کے رسائل | آپ کے تحریر کردہ رسائل میں سے گیارہ رسائل کا مجموعہ

”یازدہ رسائل“ کے نام سے مشہور و معروف ہے جو قابل مطالعہ ہے۔

دہلی میں تقریباً چالیس سال کے قیام کے بعد تیمور کے حملہ کے زمانہ

گلبرگہ کا سفر | یعنی ۱۸۵۸ء میں گلبرگہ منتقل ہو گئے۔

معمولات | گلبرگہ شریف کے قیام کے زمانہ میں حضرت سید گیسو دراز کے

معمولات حسب ذیل تھے :-

پانچوں وقت کی نماز جماعت کے ساتھ ادا فرماتے۔ کسی وقت تنہا ایک

آدمی کے ساتھ نماز ادا نہیں فرمائی۔ آخر عمر میں جب کھڑے ہونے کی قوت باقی نہیں

رہ گئی تھی تو فرض، سنت اور نفل بیٹھے بیٹھے ادا فرماتے۔ اشراق کی نماز کے بعد

اپنے صاحبزادوں کے ساتھ کھانا تناول فرماتے۔ جوانی میں ہمیشہ روزے رکھتے تھے

لیکن آخر عمر میں صرف ایام بیض کے روزوں پر اتفقا کر لیا تھا۔ چاشت کی نماز کے بعد

درس دیا کرتے۔ درس زیادہ تر تفسیر، حدیث اور سلوک کا ہوتا۔ کبھی کبھی علم کلام

اور علم فقہ بھی پڑھاتے۔ درس میں علماء اور شاہی حکام کے لڑکے بھی شریک ہوتے۔ دوپہر کو قیلولہ کرتے اور فرماتے: جو صوفی قیلولہ نہیں کرتا ہے وہ رات کو اٹھنے کی نیت نہیں رکھتا ہے، ساری رات چاہتا ہے کہ پڑا سو یا ہے۔ اگر کوئی کتاب یا رسالہ تصنیف فرماتے تو زوال کے بعد کسی سے لکھواتے۔ ظہر کی نماز کے بعد تلاوتِ کلام پاک کرتے، تلاوت کے ساتھ مراقبہ بھی کرتے جاتے۔ آخر عمر میں جب خود تلاوت نہیں کر سکتے تھے تو مولانا بہاؤ الدین امام سے پڑھوا کر سناتے، تلاوت کے بعد پھر درس ہوتا۔ عصر کی نماز کے بعد بلاناغہ دعا پڑھتے۔ نماز مغرب کے بعد اوابین کی نماز ادا فرماتے۔ مغرب اور عشاء کے درمیان سالکین کو خاص خاص تعلیم دیتے۔ پھر عشاء کی نماز پڑھ کر مریدوں اور صوفیوں کے ساتھ کھانے میں شریک ہوتے۔ داہنی طرف رشتہ دار اور بائیں طرف دوسرے لوگ بیٹھتے اور شکر کائے دسترخوان کے سامنے روٹیاں اور سالن ہوتے، لیکن خود آتش کے ایک پیالہ پر اکتفا فرماتے۔ اُس میں سے تھوڑا نوش فرما کر جس پر کچھ نظر عنایت ہوتی اس کو محبت کر دیتے۔ کھانے کے بعد مریدوں سے تھوڑی دیر گفتگو کرتے، اس کے بعد آرام کرتے، پھر تہجد کے لئے اُٹھتے، تہجد کے بعد ذکر و مراقبہ کرتے اور فرماتے کہ ذکر و مراقبہ سے بہت سی حکمت کی باتیں منکشف ہوتی ہیں۔

جمعہ کے دن غسل فرماتے اور بلاناغہ جمعہ کی نماز کے لئے جامع مسجد تشریف لے جاتے۔ مسجد میں پہنچ کر چھ رکعتیں (دو رکعت تحیۃ المسجد اور چار رکعت سنت) ادا کرتے۔ پھر بیٹھ کر مراقبہ فرماتے کسی کیلئے تعظیماً کھڑے نہ ہوتے لیکن بادشاہ وقت یعنی سلطان فیروز شاہ بہمنی آتا تو کھڑے ہو جاتے اور اس کو مخاطب کر کے

فرماتے، تم اولی الامر ہو لہذا تمہارے واسطے کھڑا ہو جاتا ہوں۔

فت: اس سے معلوم ہوا کہ ہمارے اکابر کس قدر متمسک بالکتاب و السنۃ تھے۔ چنانچہ بادشاہ کے لئے کھڑے ہونے کے جواز پر اس آیت کو پیش فرمایا
يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي
الْأَمْرِ مِنْكُمْ جِس کا ترجمہ یہ ہے: اے ایمان والو! اللہ کی اطاعت کرو
اور رسول کی اطاعت کرو اور اپنے اولی الامر (حاکموں) کی اطاعت کرو۔

اسی طرح شیخ العرب والعجم حاجی امداد اللہ صاحب مہاجر مکی کی خدمت میں کوئی امیر آتا تو اس کے لئے کھڑے ہو جاتے۔ کسی نے بطور اشکال یہ کہا کہ حضرت! آپ امیر کے آنے پر کھڑے ہو جاتے ہیں؟ تو فرمایا کہ حضور اکرم صلی اللہ علیہ وسلم کا ارشاد ہے کہ ”نعم الامیر علی باب الفقیر“ (یعنی بہترین امیر وہ ہے جو فقیر کے دروازے پر ہو) تو میں اس کے امیر ہونے کی وجہ سے نہیں کھڑا ہوتا، بلکہ امیر سے پہلے جو فقیر ہے اسکی وجہ سے کھڑا ہوتا ہوں

اس واقعہ کو مصلح الامت حضرت مولانا شاہ وصی اللہ صاحب نے بیان فرماتے تھے اور آپ کا عمل بھی اسی کے مطابق تھا۔ اور اس کے استدلال میں یہ حدیث پڑھتے تھے: إِذَا أَتَاكُمْ كَرِيمٌ قَوْمٌ فَآكِرٌ مَوْءَاةٍ لِيْنِي
جب تمہارے پاس کسی قوم کا باعزت شخص آوے تو اس کا اکرام کرو۔

اسی حدیث سے استدلال کر کے حضرت مولانا شاہ وصی اللہ صاحب جو اس بزرگ کے عمل کو جنھوں نے بادشاہ کی آمد پر پاؤں پھیلادے تھے نکلے ناپسند فرماتے تھے کہ حاکم وقت کا اکرام سنت کی اتباع ہے۔ (مرتب)

شفقت مرشد | مرشد کو بھی اپنے مرید سے ہمیشہ بڑی محبت رہی۔ چنانچہ جب وہ اپنی وفات سے ایک سال پہلے باسوریادی کے مرض میں مبتلا ہوئے تو غایت تکلیف میں حضرت گیسو دراز ہی سے اپنی صحت کے لئے دعا کرائی۔

اس کے بعد جب حضرت گیسو دراز اپنی عمر کے ۳۷ ویں سال خلد کے مرض میں مبتلا ہوئے اور خون تھوکنے لگے اور اس کے ساتھ ہچکیاں بھی آتی تھیں، مرشد نے ان کے لئے دوا، طبیب اور تیمار دار بھیجے۔ اور روزانہ ایک آدمی ان کی خیریت دریافت کرنے کے لئے روانہ فرماتے اور جب ان کو شفا ہوئی تو ان سے بل کر بیحد خوش ہوئے اور اپنا کمبل عطا فرمایا۔ اس ملاقات کے بارے میں ”سیر محمدی“ کے مؤلف رقمطراز ہیں :-

اپنا کمبل اپنے سامنے سے اٹھا کر حضرت مخدوم کو عنایت فرمایا اور حضرت مخدوم کے ہاتھ مضبوطی کر کے ارشاد فرمایا کہ اگر کوئی کسی کے لئے محنت و شفقت کرتا ہے تو کسی چیز کے واسطے کرتا ہے۔ اس کے بعد آپ نے ارشاد فرمایا کہ، سید محمد! اس کام کو میری طرف سے قبول کرو۔ یعنی لوگوں سے بیعت لیا کرو۔ حضرت مخدوم نے سر نیچا کر لیا اور خاموش رہے۔ آپ نے ارشاد فرمایا کہ تم نے قبول کر لیا، حضرت مخدوم نے عرض کیا میں نے قبول کیا۔ پھر ارشاد فرمایا: قبول کر لیا، حضرت مخدوم نے عرض کیا ”قبول کیا“ اس کے بعد آپ نے دو وصیتیں ارشاد فرمائیں۔ ایک تو یہ کہ اپنے ظاہری اور ادنیٰ ترک نہ کرنا۔ دوسرے یہ کہ میرے متعلقین کے ساتھ رفاقت و مراعات کرنا۔ (بزم صوفیہ ص ۵۲۵)

فت؛ حضرت سید گیسو درازؒ کی مذکورہ نصیحتوں کے پڑھنے کے بعد دل میں جذبہ ہو کہ اپنے احباب کو بھی چند نصیحتیں کروں۔

اولاً یہ کہ ظاہری و باطنی سنتوں پر عمل کو لازم سمجھیں، نیز اوراد و اشغال جو بزرگوں سے چلے آ رہے ہیں ان پر مداومت کریں۔ اور ثانیاً یہ کہ میرے جملہ متعلقین کے ساتھ رعایت و عنایت کا معاملہ کریں۔ اسی طرح میری اولاد و متعلقین کے لئے بھی خاص نصیحت ہے کہ باہم میل و محبت سے رہیں اور ہم سے دینی تعلق و محبت رکھنے والوں کے ساتھ محبت، ادب و احترام کا سلوک کریں۔ (مرتب)

آداب طعام | آپ نے فرمایا: سالکوں کے لئے تقلیل طعام ضروری ہے۔ اور جب وہ کھائیں تو ہر لقمہ کے ساتھ بِسْمِ اللہ کہیں، بلکہ سورہ فاتحہ پڑھیں۔ جو چیز کھائیں وہ بالکل حلال ہو۔ اپنی روزی کو حلال ثابت کرنے کے لئے کوئی تاویل نہ کریں۔

فرمایا: کسی حال میں بھی پیر سے غافل نہ رہے۔ پیر سے غافل رہنا بڑی محسرومی ہے۔ ایک مرید جہاں بھی ہو اس کا دل پیر کے تصور سے خالی نہ ہو، اور رفتار، گفتار، وضع قطع میں اُس کا اتباع ضروری ہے۔ اُس کا ایک حکم بجالانے سے مرید ایسے مقام پر پہنچ جاتا ہے جہاں وہ سو سال کی عبادت سے نہیں پہنچ سکتا، پیر جس کام کا حکم دے مرید سمجھے کہ یہ حکم اللہ تعالیٰ کی اجازت سے صادر کیا گیا ہے۔

اگر کوئی شخص اپنی گفتگو میں اشارۃً و کنایۃً بھی کسی کے پیر کی اہانت کرتا ہو تو اُس سے مرید اس طرح دور رہے جس طرح کہ ایک زاہد شیطان سے دور رہتا ہے۔

اگر پیر کی طرف سے کوئی لباس یا کپڑا ملے تو اُس کو بڑے احترام سے رکھے
پیر کے بیٹھنے کی جگہ کا بھی پورا احترام کرے۔

پیر کی زندگی میں کوئی مرید کسی دوسرے پیر کی تلاش نہ کرے، اگر پیر مرید کو
نامشروع کاموں کی دعوت دیتا ہو، تو مرید ایسے پیر کو چھوڑ دے، لیکن اس طرح
کہ پیر کو معلوم نہ ہو کہ اُس نے بد اعتقادی کی وجہ سے علیحدگی اختیار کی ہے۔

احترامِ شریعت | آپ نے فرمایا: ایک مرید حقیقت و طریقت کو شریعت کا
ضد نہ سمجھے، بلکہ اُن میں سے ہر ایک کو دوسرے کا خلاصہ
تصور کرے۔ جس طرح اخروٹ کا مغز اخروٹ کے پھلکے سے بظاہر مختلف معلوم
ہوتا ہے، پھر بھی مغز کا جز پھلکے میں اس طرح ملا ہوتا ہے کہ اُس سے بھی تیل
مکالا جاتا ہے، اسی طرح حقیقت و طریقت اور شریعت تینوں ایک ہی ہیں۔

ف: ماشاء اللہ تینوں میں بہت ہی عمدہ مثال سے تطبیق دی ہے
جس سے حقیقت واضح ہو گئی۔ فجز اہم اللہ احسن الجزاء۔ (مرتب)

ارشادات

فرمایا کہ مرید کو ریا و غصہ سے پرہیز کرنا چاہئے۔ اگر بغزورت غصہ کے
بھی تو اس کو قابو میں رکھنا چاہئے۔

فرمایا: دُنیا داروں کی مجلسوں اور محفلوں سے دور رہے۔ **ف:** اس لئے
کہ بزرگوں نے فرمایا ہے کہ نا جنسوں کی صحبت سم قاتل ہے۔ (مرتب)

فرمایا: وراثت میں جو مال و دولت ملنے والی ہو اُس سے بھی باز آئے۔

ف: یہ عزیمت کی بات ہے۔ یوں لینے کی اجازت نصرت بھی ہے۔ (مرتب)

فرمایا: اگر کوئی اس کا مال لے لے تو اُس کے لئے شور و غوغا

نہ کرے۔ ف: یہ صبر و حلم کی بات ہے جو محمود ہے۔ اور حدیث میں اس کی تفصیلت وارد ہے۔ (مرتب)

فرمایا: اگر اُس کے دل میں مال و جاہ کی ہوس ہو، تو اس کو دور کر دے۔ ورنہ تو مجاہدہ و ریاضت کرتا رہے۔ تاکہ دور ہو جائے۔

فرمایا: ایسی تفریح سے جو جائز بھی ہو پر ہیز کرے۔ ف: یہ عزیمت ہے۔ یوں بضرورت سیر و تفریح کر سکتا ہے۔ (مرتب)

فرمایا: آج کا کام کل پر نہ اٹھار کھے۔ ف: اس لئے کہ اکثر ایسی صورت میں کام ہونے سے رہ جاتا ہے۔ (مرتب)

فرمایا کہ کسی حال میں اپنے نام کی شہرت کی خواہش نہ کرے۔

ف: اس لئے کہ شہرت میں ہزار آفت ہے۔ (مرتب)

فرمایا: گرسنگی (دھوک) تشنگی (پیماس) اور شب بیداری کو دوست

رکھے ف: اس لئے کہ یہ قلب کی صفائی میں معین ہے۔ مگر اسپر اعتدال کے ساتھ عمل پیرا ہونا چاہئے، بلکہ اپنے مرشد کامل سے اس باب میں مشورہ کر لینا چاہئے۔ (مرتب)

فرمایا: سالکین کو ہمیشہ با وضو رہنا چاہئے۔ ہر فرض نماز کے لئے تازہ

وضو کرنا بہتر ہے۔ وضو کے بعد تہیۃ الوضو ادا کرے۔ بے وضو نہ سویں۔

اگر رات کے وقت بیدار ہو جائیں تو وضو کریں اور دو گانہ ادا کریں۔ وضو

کرنے میں کسی سے بات چیت نہ کریں۔ (بزم صوفیہ صفحہ ۵۵)

ف: سبحان اللہ کیسی مفید نصیحتیں ہیں جو لائق عمل بنانے کے لائق ہیں۔ (مرتب)

وفاات

گلبرگہ میں بائیس سال تک رشد و ہدایت کا سلسلہ جاری رکھا۔ ۱۶ ذیقعدہ ۱۲۵ھ میں اشراق و چاشت کے درمیان آپکا انتقال ہوا۔ آنائیدہ وانا الیہ راجعون اور وہیں مدفون ہوئے۔ نور اللہ مرقدہ۔ (بزم صوفیہ صفحہ ۵۵)

ف: الحمد للہ آپ کے مزار کی زیارت ہوئی ہے۔ اللہ تعالیٰ آپ کے فیوض سے مستفیض فرمائے۔ آمین!

ایک نہایت خوشی کی بات ہے کہ محب مکرم مولانا اسمعیل صاحب بھوٹا ٹنکاروی نے جامع مسجد براہیم عادل شاہی میں دارالعلوم گلبرگہ ہیراپور گلبرگہ (کرناٹک) میں مدرسہ قائم فرمایا، جہاں الحمد للہ کتاب و سنت کی بخوبی تعلیم ہو رہی ہے۔

مزید وہاں چند سالوں سے رمضان المبارک کے آخر عشرہ میں اعتکاف و اقامت خانقاہ کے لئے حضرت مولانا حبیب الرحمن صاحب سلمہ پالپوری تشریف لے جاتے ہیں۔ اسی طرح مولانا ثناء اللہ صاحب پالپوری سلمہ بھی افضل گڑھ (کرناٹک) میں اسی مقصد کیلئے دو تین سال سے جاتے ہیں۔

الحمد للہ ۱۲، ۱۳ ذوقعدہ ۱۳۳۵ھ مطابق یکم و ۲ نومبر ۱۳۲۵ھ میں خانقاہی نظام کے لئے ایک اجلاس بھی یہاں ہوا، جس میں مولوی محمد عارف صاحب، مولوی سراج الدین صاحب، مولوی صادق صاحب اور مکرم الحاج ایوب صاحب اور ان کے بھائی پیش پیش رہے۔ اللہ تعالیٰ خواجہ بندہ نواز کے فیوض و برکات کو اس نظام کے ذریعہ عام و تمام فرمائے اور عملی عملی اور روحانی چشمے جاری فرمائے۔ آمین! (مرتب)

حضرت خواجہ سید اشرف جہانگیر سمنانی کچھوچھوی المتوفی ۸۲۵ھ

نام و نسب | سید محمد اشرف اسم گرامی، جہانگیر لقب، والد کا نام محمد ابراہیم ہے۔

ولادت و خاندان | آل سمنان میں تھے۔ ولادت باسعادت بقول بعض مضمون نگار ۸۰۹ھ میں سمنان میں ہوئی۔ والد

بزرگوار محمد ابراہیم سمنان کے سلطان تھے، والدہ ماجدہ خدیجہ بیگم خواجہ احمد سیوی کی لڑکی تھیں، ان کے زہد و عبادت کا حال یہ تھا کہ ان سے تہجد کی نماز کبھی قضا نہ ہوئی، پوری رات عبادت میں گزارتیں اور صائمہ الہر رہیں۔ (بزم صوفیہ ط ۱۶)

تعلیم | تین بہنوں کے بعد حضرت ابراہیم مجذوب کی دعاؤں کی برکت سے حضرت سید اشرف پیدا ہوئے۔ سات سال کے ہوئے تو

سات قرأتوں کے ساتھ کلام پاک حفظ کیا، چودہ سال کی عمر میں معقولات و منقولات کی تعلیم ختم کی، جس سے تمام عراق میں مشہور ہو گئے۔

علمی مرتبہ | علمی حیثیت سے بھی حضرت اشرف جہانگیر کامرتبہ بلند تھا۔ وہ معقولات و منقولات کے بھی جید عالم تھے۔ اور جب کبھی

علماء و فضلاء سے علمی بحث کرتے تو اُس میں بڑی گہرائی ہوتی۔ ”لطائف اشرفی“ میں بعض علمی مسائل پر بھی مباحث ہیں، ان مباحث میں اُن کے علمی تبحر کا اندازہ ہوتا ہے۔ وہ صوفیانہ رموز و نکات بیان کرنے میں بھی عالمانہ انداز اختیار کرتے تھے اور کسی حال میں بھی جاہل شریعت سے تجاؤز کرنا پسند نہ فرماتے۔ تمام علوم

و فنون میں علم شریعت کو زیادہ اہمیت دی ہے اور علم کے ساتھ اسکی متابعت کی بھی پوری تاکید کی ہے۔ چنانچہ فرماتے ہیں کہ کوئی شخص اُس وقت تک ولی نہیں ہو سکتا جب تک وہ ظاہر و باطناً، قولاً، فعلاً، اعتقاداً اور حالاً شریعت کا پابند نہ ہو۔ (بزم صوفیہ ص ۵۴)

اورنگ نشینی | والد بزرگوار کی وفات کے بعد سمنان کی عثمان حکومت سنبھالی۔ اُن کے زمانہ حکومت کے عدل و انصاف کے بہت سے قصے مشہور ہیں۔

ترکِ سلطنت | حکومت کے زمانہ میں بھی حضرت سید محمد اشرف فرانس و سنن اور واجبات و لوافل کے پابند تھے۔ راہ سلوک کی طرف طبیعت صغیر سننی سے ماائل تھی، اس لئے خواب میں بزرگانِ دین ہی کو دیکھتے اور اُن سے فیوض حاصل کرتے۔ بالآخر ایک رات خواب میں دیکھا کہ حضرت خضرؑ فرما رہے ہیں کہ سلطنتِ الہی چاہتے ہو تو یہ دنیاوی سلطنت چھوڑ کر ہندوستان جاؤ۔ اس خواب کے بعد والد ماجدہ کی خدمت میں حاضر ہوئے اور اپنا ارادہ ظاہر کیا۔ والد نے فرمایا: تمھاری پیدائش سے پہلے (مجھ کو میرے والد بزرگوار نے) بشارت دی تھی کہ میرے گھر میں ایک فرزند پیدا ہوگا جس کے نور ولایت سے تمام عالم منور ہوگا۔ اللہ کا شکر ہے کہ وہ وقت آ پہنچا۔ سفر مبارک ہو۔

ہندوستان کا سفر | والد ماجدہ کی اجازت سفر کے بعد سلطنت اپنے بھائی سلطان محمد کے سپرد کر کے ہندوستان کی طرف روانہ ہوئے۔ تین منزل تک بارہ ہزار سپاہی اور توپچی نصرت کرنے آئے۔ اُن کو وداع کر کے حضرت سید محمد اشرف ماوراء النہر ہوتے ہوئے

بخارا پہنچے، بخارا سے سمرقند آئے۔ سمرقند تک کچھ گھوڑے سواری کے لئے ساتھ تھے، لیکن ان گھوڑوں سے راحت کے بجائے رسوائی محسوس کی، اس لئے فقرہ کو دے دیئے۔

سمرقند سے اوچہ وارد ہوئے، جہاں حضرت سید جلال الدین **بیعت و خلافت**

بخاری مخدوم جہانیاں جہاں گشت کی خدمت میں پہنچے حضرت جہانیاں جہاں گشت نے ان کو دیکھتے ہی فرمایا، بہت دلوں کے بعد طالبِ صادق کی خوشبو دماغ میں آئی۔ آپ حاضر ہوئے اور بیعت ہوئے، اس کے بعد مرشد کی خدمت میں بارہ سال رہے۔ خرقہِ خلافت کے علاوہ انہی سے جہانگیر کا لقب پایا۔ ایک موقع پر حضرت اشرف جہانگیر کو باندھ رہے تھے کہ مرشد نے پوچھا، کیا کر رہے ہو؟ حضرت جہانگیر نے جواب دیا: خدمت کے لئے لکر کس رہا ہوں۔

مرشد نے فرمایا، اگر لکر کس ہے ہو تو مضبوط کسو، تاکہ پھر درمیان میں کئی چیز باقی نہ رہے حضرت اشرف جہانگیر نے عرض کیا: اپنی میان سے نفس کی آرزو کو دور کر دیا ہے جتنا کہ زندہ ہوں نفس کی آرزو کو دور رکھوں گا۔ مرشد نے یہ سن کر فرمایا: مبارک ہو۔ (بزمِ صوفیہ ص ۷۲)

ف: سبحان اللہ، مہر کیسے باصلاحیت اور مصلح بھی کس قدر باکمال تھے جسکی بنا پر کس قدر کمالات سے بہرہ ور ہوئے اور اللہ تعالیٰ ہر کو بھی ایسی طلبِ صادق و طاق فرمائے کہ ہم بھی کام کے آدمی بنجائیں۔ (مرتب)

کچھوچھہ (فیض آباد) کا سفر جب ہر قسم کے روحانی فیوض سے تمتع ہو چکے تو مرشد نے اپنے جلیل المرتبت خلیفہ کو نواحِ جوہور کی طرف جانے کا حکم دیا۔ حضرت جہانگیر ڈول پر چب کر کے مرشد سے رخصت ہوئے۔ منیر (پلٹ) ہوتے ہوئے قصبہ محمد آباد گنہ (منٹو) پہنچے۔ چند روز قیام کیا۔ پھر ظفر آباد ضلع جوہور

تشریف لائے، یہاں بھی کچھ دنوں قیام فرمایا، پھر یہاں سے منتقل ہو کر کچھو چھو پہنچے اور آخر تک یہیں رہے۔

تعلیمات و ہدایات

علم کی اہمیت | حضرت اشرف جہانگیرؒ نے حضرت خواجہ مودود چشتیؒ کے اس قول کی تائید کی ہے کہ علم کے بغیر ایک زاہد شیطان کا مسخرہ ہے، اس لئے راہ سلوک میں توحید، معرفت، ایمان، شریعت، طہارت وغیرہ سے پوری واقفیت رکھنا ایک سالک کے لئے ضروری قرار دیا ہے فرمایا کہ اگر کسی کو معلوم ہو کہ اُس کی زندگی کے صرف سات دن باقی رہ گئے ہیں، تو اُس کو صرف علم فقہ حاصل کرنا چاہئے۔ علم دین کا ایک مسئلہ جانتا ہزارہ رکعت نفل سے بہتر ہے۔

وف؛ علم کی فضیلت میں حضرت شیخ اشرفؒ کا کتنا اہم ارشاد ہے مگر ہم لوگوں کو جتنی اُن کی کرامت کی قدر ہے اتنی اس ارشاد کی نہیں، کیونکہ اس پر عمل کرنے میں تو محنت ہے، بخلاف شیخ کی کرامت کی عقیدت میں کہ اس میں اپنی بھی ایک گونہ قدر و منزلت ہے جسکی بنا پر مریدین تعلیمات زیادہ کرامت کا ذکر کرنے سے تھکتے نہیں ہیں۔ العباد باللہ تعالیٰ۔ (مرتب)

توحید | حضرت اشرف جہانگیرؒ نے مسئلہ توحید پر بڑی عمیق اور عالمانہ بحث کی ہے۔ جس شرح و بسط کے ساتھ یہ مباحث لطائف اشرفی میں ہیں اُن کو ہو ہو یہاں پیش کرنا آسان نہیں، ہم صرف انکا خلاصہ درج کرتے ہیں ان مباحث میں توحید کی کئی قسمیں بتائی گئی ہیں: (۱) توحید ایمانی یعنی قرآن مجید اور احادیث نبویؐ کی صداقت پر اعتماد کر کے توحید کا عقیدہ رکھنا۔

(۲) توحید علمی، ادراک باطن سے درجہ یقین تک پہنچنا کہ اللہ تعالیٰ کے سوا کوئی موحد حقیقی اور مؤثر مطلق نہیں۔ یہ توحید مراقبہ سے حاصل ہوتی ہے

(۳) توحید رسمی، اپنی ذہانت یا مطالعہ اشیاء یا سنی سنانی باتوں کی بنا پر اللہ کو ایک سمجھنا۔ حضرت اشرف جہانگیرؒ کے نزدیک توحید کا یہ تصور کوئی اثر نہیں رکھتا۔ یہ توحید اعتبار کے درجہ سے ساقط ہے۔

(۴) توحید حالی، اس توحید میں موحد ذاتِ احد کے وجود کے جمال میں ایسا مستغرق ہو جاتا ہے کہ اسکو واحد کی ذات و صفات کے سوا کوئی چیز نظر نہیں آتی وہ واحد کی صفات کو اپنی تمام صفتوں سے ماوراء ہو کر دیکھتا ہے۔ اور بحر توحید میں اپنے کو صرف ایک قطرہ پاتا ہے۔ توحید حالی کا یہ احساس مشاہدہ کے نور سے ہوتا ہے۔ اس میں بشریت کے اکثر لوازم فنا ہو جاتے ہیں، اوّل جو باقی رہ جاتے ہیں ان سے اقوال و افعال سرزد ہوتے ہیں۔ ایک موقع پر فرمایا:۔

”ہر کہ ازیں طائفہ (صوفیہ) خلاف روش نبوی وغیر متابعت مصطفویٰ پیش گرفتہ بمقصود نرسیدہ است“

یعنی اس جماعت صوفیہ میں سے کوئی روش نبوی کے خلاف اور متابعت مصطفویٰ کے خلاف طریقہ اختیار کر کے منزل مقصود تک نہیں پہنچ سکا۔

خلاف ہمیر کسے رہ گزید کہ ہرگز بمنزل نخواہد رسید
(ترجمہ: پیغمبر صلی اللہ علیہ وسلم کے خلاف جو راستہ اختیار کرے گا وہ کبھی بھی منزل مقصود تک نہیں پہنچ سکتا۔)

محال است سعدی کر راہ صفا تو اں رفت جز بر پئے مصطفیٰ
 (ترجمہ: اے سعدی! اتباعِ مصطفیٰ کے بغیر راہِ صفا پر چلنا محال ہے۔)
 (۱) مرید کی استعداد اس کی نظر میں ہو، یعنی اس کی
 انفرادی صلاحیت اور قابلیت کو پیش نظر رکھ کر راہِ سلوک
 میں اسکی تربیت کرتا ہو۔ (ج ۱ ص ۱۸۱)

(۲) وہ مرید کے مال و متاع سے استفادہ کی لالچ سے بالکل پاک ہو۔ (ج ۱ ص ۱۸۵)

(۳) وہ صاحبِ ایثار ہو۔ (ج ۱ ص ۱۸۶)

(۴) اس کے فعل اور قول میں مطابقت ہو۔ (ج ۱ ص ۱۸۸)

(۵) وہ کمزوروں کے ساتھ نرمی سے پیش آتا ہو۔ (ص ۱۸۹)

(۶) اُس کی گفتگو نفسانیت کے شائبہ سے پاک ہو۔ (ص ۱۹۰)

(۷) وہ کناہیہ میں گفتگو کرتا ہو اور تصریح سے اجتناب کرتا ہو۔ (ص ۱۹۱)

(۸) اس کے احوال کا غلبہ اس کے اعمالِ صالحہ کا مانع نہ ہو۔ (ص ۱۹۲)

(۹) وہ اپنے مرید سے تعظیم کی توقع نہ رکھتا ہو۔ (ج ۱ ص ۱۹۶)

(۱۰) وہ مرید سے نہ زیادہ قریب ہو اور نہ زیادہ دور۔ (ص ۱۹۸)

مرید کے آداب حسبِ ذیل ہیں :-

مرید کے آداب (۱) وہ شیخ کی صحبت کو اپنے لئے فتحِ الیاب سمجھتا ہو (ص ۲۰۱)

(۲) وہ شیخ سے تسلیم و رضا کا تعلق رکھتا ہو۔ (ص ۲۰۱)

(۳) دنیا اور آخرت کا کوئی کام شیخ کی اجازت کے بغیر نہ کرتا ہو (ص ۲۰۲)

(۴) شیخ کی جگہ پر نہ بیٹھتا ہو۔ (ص ۲۰۳)

(۵) اپنے خواب اور بیداری کے واقعات میں شیخ سے جوع کرتا ہو۔ (ص ۲۰۴)

- (۶) شیخ کی صحبت میں بلند آواز سے گفتگو نہ کرتا ہو۔ (ص ۱۰۵)
- (۷) شیخ سے کسی موقع پر بھی کوئی بات دلیل و طریقہ پر نہ پوچھتا ہو اور نہ کہتا ہو (ص ۱۰۸)
- (۸) شیخ جس چیز کو مخفی رکھتا ہو، اُس کو افشاء نہ کرتا ہو۔ (ص ۲۰۶)
- (۹) شیخ سے اپنے اسرار بیان کر دیتا ہو۔ (ص ۲۰۹)
- (۱۰) شیخ کی کوئی بات نقل کرتا ہو تو اپنی فہم کا خیال رکھتا ہو (ص ۲۱۰) یعنی جس بات کو بیان کرے خوب سمجھ کر بیان کرے۔

شیخ کے اوصاف | شیخ میں حسب ذیل اوصاف ہونے چاہئیں :-

- (۱) اُس میں خاص قسم کی عبدیت ہو۔
- (۲) اُس کو اللہ سے براہ راست حقائق حاصل ہوں۔
- (۳) اُس پر خاص قسم کی رحمت مقام عبدیت (یعنی قربت) سے ہو۔
- (۴) علوم کی تعلیم اللہ تعالیٰ سے حاصل کی ہو۔
- (۵) علم لدنی کی دولت سے مالا مال ہو۔ (ص ۲۵۵) (علم لدنی وہ ہے جو اللہ کی طرف سے بلا واسطہ ملے۔) (ترجمہ)

توبہ | یہ منزل ذکر اور فکر سے ملے ہوتی ہے، ذکر و فکر کی پہلی شرط توبہ ہے۔ توبہ سے مراد توبہ افعال ناپسندیدہ یعنی غل و غش، حسد، نفاق، کذب، بخل، حرص، طمع، غضب، تلبیس، ریا، بہتان اور غیبت وغیرہ سے قطعی اعراض کرے۔ (ج ۲ ص ۱۸)

پھر توبہ کے ساتھ شریعت کی ساری پابندیوں یعنی نماز، روزہ، زکوٰۃ، حج اور جہاد کو لازمی قرار دیا ہے۔ البتہ ان چیزوں میں ایک عامی مسلمان اور ایک سالک کی پابندی میں جو فرق ہے اسکو بہت واضح طور پر بتایا ہے۔

نماز | نماز کے لئے سالک وضو کرتا ہے تو اس کے لئے (۱) اسکی جسمانی

طہارت ہو۔ (۲) اس کی دماغی طہارت یعنی اس کا ذہن ادہام و وساوس سے پاک ہو (۲) اُس کے حواس باطن پاک ہوں (۴) اسکی بروج پاک ہو۔ (ج ۲ ص ۱۵۵)

نماز میں خشوع و حضور ضروری ہے، ورنہ اسکی مثال مثال قالب بے جان کی ہوگی۔ فرمایا: نمازیں حسب ذیل چیزوں سے لذت ملتی ہے:-

(۱) حضور قلب (۲) فہم معانی (۳) تعظیم ماہیت (۴) خوف ورجا (۵) حیا۔ لذت بھری نمازیں سالک نور کا مشاہدہ کرتا ہے، جو اُس کے تمام جسم میں سرایت کر جاتا ہے، اس سے اُس پر پیرہنی کی کیفیت طاری ہو جاتی ہے۔

سالک روزہ رکھتا ہے تو گویا وہ جو اس ظاہرہ باطن کو مغلوب کر کے

روزہ ہو و نفس کو اپنے سے دور کرنے کی کوشش کرتا ہے۔ اس طرح اپنے باطن کو منور کر کے کشف حاصل کرتا ہے۔ (ج ۲ ص ۱۵۸)

شریعت کی زکوٰۃ کے علاوہ طریقت کی زکوٰۃ یہ ہے کہ سالک کا دل دائم

زکوٰۃ (باطنی برائیوں) سے پاک ہو۔ اولیاء و مشائخ کو چاہئے کہ وہ علم سلوک کو سمجھائیں، مریدوں کو دل کی صفائی، روح کی تجلی، عشق، محبت، معرفت، قربت اور حقائق و معارف کی تعلیم دیں۔

سالک کا حج یہ ہے کہ وہ احرام باندھتا ہے تو دنیا کے علائق و موانع سے تجرید

حج حاصل کرتا ہے، عرفات میں آتا ہے تو اسرار و معارف سے واقف ہوتا ہے، جب مزدلفہ پہنچتا ہے تو اُس کی مرادیں پوری ہونی شروع ہوتی ہیں۔ اور جب طواف کرتا ہے تو دل اللہ کی طرف گردش کرنے لگتا ہے، جب صفا و مروہ میں سعی کے لئے جاتا ہے تو گویا بشری کدورت سے نکل کر ملکوتی صفات کی طرف منتقل ہوتا ہے، جب منیٰ آتا ہے تو اُس کے خیالات تمام خطروں اور وسوسوں سے پاک ہو جاتے

ہیں۔ جب قربانی کرتے تو اپنے نفس کے دیو کو ہمیشہ کیلئے فرج کر دیتا ہے۔ (ص ۱۶۳)

جماد اشرف جہانگیر نے جہاد کے متعلق یہ تعلیم دی ہے کہ جب کفار و منافقوں کے مقابلہ میں خروج کر س تو اللہ تعالیٰ کی راہ میں جہاد کرنا تمام مسلمانوں پر فرض ہے۔

اور اگر کوئی جہاد سے معذور ہو تو وہ حج کرے۔ اور اگر حج بھی نہ کر سکے تو جمعہ کی نماز میں شرکت کرے، کیونکہ جمعہ کی نماز مسکینوں کا حج ہے۔ رسول اللہ صلی اللہ علیہ وسلم کی یہی تعلیم ہے۔

فت؛ سبحان اللہ، کیسے حقائق و اسرار بیان فرمائے جو جملہ مسلمین خصوصاً سالکین راہ کو پیش نظر رکھنا چاہئے تاکہ ان حقائق تک رسائی ہو۔ (مرتب)

اسلام کے ان ارکان کی پابندی کے ساتھ توکل، تسلیم و رضا، جو دو ایثار و غیرہ کی بھی تعلیم دی ہے۔

توکل اگر سالک ان چیزوں کو قبول کرتا ہے جو شریعت کی رو سے حرام ہیں تو وہ عاصی اور فاسق ہے۔ توکل کی علامت یہ ہے کہ کسی چیز کے لئے کسی سے سوال نہ کیا جائے اور جب غیب سے فتوح آئے تو قبول کرے، اور جب قبول کرنے تو اس کو اپنے پاس نہ رکھے۔

ایک سالک کا توکل یہ ہے کہ وہ سمجھے کہ اللہ تعالیٰ ہی روزی دیتا، اور واپس لے لیتا ہے۔ لیکن وہ بہر حال روزی پہنچاتا ہے۔ اس لئے اُس کو یقین رکھنا چاہئے کہ روزی اُس کے پاس پہنچے گی۔ لیکن اُس کا دل روزی کے عدم وجود کو برابر سمجھے۔

تسلیم و رضا اللہ تعالیٰ کی طرف سے کوئی نعمت ملتی ہو تو وہ خوش رہے، لیکن کوئی بلا نازل ہو تو اس سے غمگین نہ ہو، یہی تسلیم و رضا ہے۔ لیکن ہر حال

میں روزی کے لئے کسب کرنا لازم ہے۔ اس سلسلہ میں حضرت اشرف جہانگیرؒ کے ملفوظات ملاحظہ ہوں:-

” حضرت قدوۃ الکبریٰ نے فرمایا: اکثر مشائخ ہمیشہ کوئی پیشہ کرتے تھے اور دل و جان سے اُس کی طرف بڑھتے تھے۔ اگلے مشائخ و علماء بھی پیشہ میں مشغول رہتے تھے اور اُن کو موجبِ عزت سمجھتے تھے بہندستان میں پیشہ کرنا بدترین خصلت سمجھا جاتا ہے۔ اسی وجہ سے محتاجی اور فقیری میں مبتلا ہو گئے ہیں۔ یہ نہیں جانتے کہ اکثر انبیاء علیہم السلام کسی نہ کسی پیشہ کی طرف منسوب ہیں۔ اس لئے پیشہ کی توہین کرنا ایک قسم کا کفر ہے۔ لوگوں نے کہا کہ جو لوگ تو کُل کے آخری درجہ تک نہیں پہنچے ہیں، اگر وہ پیشہ میں مشغول رہیں تو اُن کے لئے جائز بلکہ لازم ہے۔“

جو دو ایثار | کسبِ روزی کے ساتھ ضروری ہے کہ سالک میں سخاوت، جو دو اور ایثار ہو، وہ اپنے مال میں سے تھوڑا سا کسی کو دے دیتا ہو اور تھوڑا سا رکھ لیتا ہو، تو وہ سچی ہے۔ لیکن اگر کچھ بھی نہ رکھتا ہو، تو وہ جو اد ہے۔ اور سب کچھ دے کر اپنے اوپر تکلیف اُٹھاتا ہو، تو وہ صاحبِ ایثار ہے۔

ف: سبحان اللہ! کیا خوب تعریف فرمائی۔ اللہ ہم سب کو صاحبِ ایثار بنائے۔ آمین (ترجمہ)

حضرت اشرف جہانگیرؒ نے ایک سالک کو معاشرتی حیثیت سے بھی اعلیٰ اہم کے اوصاف سے متصف ہونے کی تلقین کی ہے۔ مثلاً کھانے پینے کے آداب یہ بتاتے ہیں:-

کھانے پینے کے آداب | زندہ رہنے کیلئے کھانا فرض ہے۔ خداوند تعالیٰ کی عبادت اور کسبِ معاش کیلئے کھانا سنت

ہے۔ سبیر ہو کر کھانا مباح ہے۔ لیکن سیری سے زیادہ کھانا حرام ہے۔

ایک سالک کیلئے کھانے میں چار چیزیں فرض ہیں :-

(۱) جو چیزیں کھاتا ہو وہ حلال ہوں۔ (۲) کھاتے وقت یہ خیال رکھنا

ہو کہ وہ چیز خداوند تعالیٰ کی طرف سے ہے۔ (۳) راضی برضا ہو کر کھاتا ہو۔ (۴) کھانا

عبادت و اطاعت کیلئے کھاتا ہو۔

اسی طرح اس کے لئے چار چیزیں سنت ہیں :-

(۱) کھانا شروع کرنے سے پہلے بِسْمِ اللّٰہِ کہے۔ (۲) کھانا ختم ہونے

کے بعد اَلْحَمْدُ لِلّٰہِ کہے۔ (۳) کھانے سے پہلے اور اس کے بعد ہاتھ دھوئے

(۴) کھانے کے وقت داہنا پاؤں اٹھائے اور بائیں پاؤں گراوے۔

ف: ہاں اگر عذر ہو تو مجبوری ہے۔ (مرتب)

کھاتے وقت کھانا اس کے سامنے ہو، لقمہ چھوٹا ہو، اس کو خوب

چباتا ہو، دوسروں کے لقمے نہ دیکھتا ہو، کوئی ٹکڑا اگر جاتا ہو تو اسکو اٹھا کر کھالیتا ہو۔

انگلیاں چاٹ کر صاف کرتا ہو۔ کھانا سونگھ کر نہ کھاتا ہو۔ (بزم صوفیہ ص ۵۵)

ف: سبحان اللہ، کھانے پینے کے شرعی آداب کی تعلیم دی جو آپ کے

متبع سنت ہونے کی دلیل ہے۔ مگر افسوس کہ ہم معتقدین میں بھی سنتوں پر عمل

کرنے کے جذبہ کا فقدان ہے۔ فیا حسرتاہ۔ (مرتب)

وفات | وصال کی تاریخ صحیح نہیں بتائی جاسکتی۔ ہاں یہ واقعہ ہے کہ وہ

حضرت خواجہ گیسو دراز سے بھی گلبرگ میں ملے۔ حضرت خواجہ گیسو دراز کی وفات

۸۲۵ھ میں ہوئی۔ اس لحاظ سے وہ ۸۲۵ھ کے بعد تک بقید حیات ہے۔ انکی طویل

سیاحتی اندازہ ہوتا ہے کہ سو سال سے زیادہ عمر پائی ہوگی۔ تب ہی اتنے مختلف مقامات

کاسفر کر سکے تھے۔ مارچ ۱۹۶۶ء کے ”معارف“ میں ان کی تاریخ پیدائش اور وفات پر ایک مضمون نکلا تھا۔ مضمون نگار کا خیال ہے کہ ان کی تاریخ پیدائش ۱۹۵۶ء ہی ہوگی۔ وفات سے کچھ روز پہلے ٹسکر کا عالم طاری رہا، نماز کے وقت عالم صحیح میں آتے۔ مرض الموت میں بھی رشد و ہدایت کا سلسلہ جاری رہا۔ اسی ماہ میں ذکر کرتے ہوئے جان جاں آفرین کے سپرد کی۔ **إِنَّ اللَّهَ وَأَنَا إِلِيهِ رَاجِعُونَ**۔ (ترمذی ص ۱۰۸) مورخ اسلام قاضی اظہر صاحب مبارکپوری نے ”دیارِ پورب میں علم اور علماء“ میں آپ کی تاریخ وفات ۱۹۵۸ء درج کی ہے۔

آپ کے روضہ کے بارے میں مشہور ہے کہ جو کوئی آسیب زدہ یہاں آکر یہ کچھ دنوں قیام کرتا ہے تو اس کا آسیب جاتا رہتا ہے۔ چنانچہ آج بھی وہاں مختلف گوشوں سے آکر آسیب زدوں کی بڑی تعداد مقیم رہتی ہے۔ (انتخابِ نرم صوفیہ)

ف: سبحان اللہ۔ آپ کے مزار کی یہ برکت ہے کہ اس کے پاس قیام سے آسیب جاتا رہتا ہے، تو اگر آپ کی تعلیمات پر عمل کیا جائے اور انکو اپنایا جائے تو کیا اُس کی برکت سے ہماری نفسانیت و شیطنیت دور نہ ہوگی۔ مگر افسوس کہ آج جتنی قدر و منزلت ان بزرگانِ دین کے مزارات و کرامات کی ہے اتنی عقیدت ان کی ہدایات و تعلیمات کی نہیں، جس کی وجہ سے نفسانیت و بدعات کا دور دورہ ہے العیاذ باللہ تعالیٰ

اگر آج ہم مسلمان ان اکابر کی تعلیمات و ہدایات پر عمل کریں تو اللہ تعالیٰ کی رحمت مندول ہو، جس سے ہمیں دینی و دنیوی ہر قسم کی عافیت نصیب ہو۔

وباللہ التوفیق۔ (مرتب)

حضرت مخدوم شیخ سازنگ لکھنؤ المتوفی ۸۳۲ھ

تعارف آپ شیخ قوم الدین کے خلیفہ تھے۔ آپ بڑے صاحبِ کرامت، بلند ہمت اور فیض الشان تھے، ترک و تجرید میں آپ اپنے زمانہ میں بے نظیر تھے۔ شیخ مینا ملفوظات میں لکھتے ہیں کہ: آپ اہل ہنود کے ایک معزز خاندان سے تعلق رکھتے تھے اور اسلام سے مشرف ہوئے جب آپ کی بہن کا عقد نکاح سلطان محمد بن فیروز شاہ سے ہوا تو بادشاہ کے ہاں رہنے لگے۔ آپ کو ملک سازنگ کہتے تھے آپ کا شمار بادشاہ کے اراکین دولت میں ہوتا تھا۔ جب مخدوم جہانیاں اور شیخ راجو قالی دہلی تشریف لائے ہوئے تھے اس وقت ملک سازنگ ایک صاحبِ جمال نوجوان تھے، سلطان فیروز شاہ اکثر کھانا اور دیگر ایشیا ملک سازنگ کے ذریعہ حضرت مخدوم کی خدمت میں ارسال کرتا تھا ایک دن شیخ راجو قالی نے کمال شفقت سے فرمایا کہ ملک سازنگ اگر تم بچکانہ نماز پر قائم ہو جاؤ تو میں مخدوم جہانیاں کا پس خوردہ تمہیں دیا کروں چونکہ آپ کا وقت آچکا تھا لہذا یہ بات فوراً قبول کر لی اور پابند نماز ہو گئے ایک دن پھر شیخ راجو قالی آپ سے کہا کہ اگر نماز اشرق اور چاشت بھی پڑھو تو میں کھانا تمہارے ساتھ کھایا کروں، یہ بات بھی آپ نے قبول کر لی ایک فوجی مخدوم جہانیاں اور شیخ راجو قالی کے ساتھ مل کر کھانا کھایا، اس سے نور معرفت آپ کے دل میں سرایت کر گیا اور آپ کی حالت دگرگون ہو گئی۔

بیعت و خلافت اور چند روز کے بعد شیخ قوم الدین سے بیعت کر لی، ابھی آپ امر اکابر سے بیعت تھے کہ شیخ نے آپ کو مشائخِ چشتیہ کے طریق پر شغل باطن تلقین فرمایا جو بہت موثر ثابت ہوا اس کے بعد حرمین شریفین کیلئے ایک قافلہ کے ساتھ روانہ ہوئے کچھ دنوں کے معطلہ اور بدینہ منور میں بیٹے کے بعد ہندوستان تشریف لائے اور شیخ یوسف کی خدمت میں رہ کر مرتبہ کمال پہنچے اور خلافت سے شرف پہنچے کبھی اپنے ہی قوم الدین کی خدمت میں لکھنؤ جاتے اور فیض حاصل کرتے اس شمار میں شیخ راجو قالی بھی مشائخِ چشتیہ سے ہم دروہہ کا خلافت نامہ آپ کے گھر بھیج دیا۔

وفات آپ کی وفات ۸۳۲ھ میں ہوئی۔ منجگواں لکھنؤ میں مدفون ہیں۔ نورانیہ قادیان (مرآة الاسرار ص ۱۱۱)

حضرت شیخ القار ابن الجزری صاحب حصین المتوفی ۸۳۳ھ

نام و نسب محمد نام، ابو الخیر کنیت، شمس الدین لقب اور ابن الجزری عرف ہے۔ آپ کے والد اور دادا کا نام بھی محمد ہے۔

ولادت آپ کے والد ایک تاجر تھے۔ شادی ہوئے چالیس برس گزار گئے مگر کوئی اولاد نہیں ہوئی تھی۔ حج پر جانا ہوا، مکہ معظمہ پہنچے، خان کعبہ کا طواف کیا، چاہ زمزم پر تشریف لائے، زمزم پیا اور ہاتھ اٹھا کر دعا کی، بار الٹا نیک اولاد عطا فرما! دل سے دعا نکلی، عرش تک پہنچی، فرشتوں نے استقبال کیا اور بارگاہ الہی سے شرف قبول عطا ہوا۔ شب شنبہ مورخہ ۲۵ رمضان ۷۷۵ھ دمشق کے مشہور محلہ قصابین میں ابن الجزری کی ولادت ہوئی۔

حلیہ ابن الجزری کے تذکرہ نگاروں نے آپ کے خط و خال کی تفصیل نہیں لکھی، لیکن اس امر کی سبب نے تصریح کی ہے کہ آپ نہایت حسین اور بڑے جمیل و شکیل انسان تھے۔ تقی الدین احمد المقریزی المتوفی ۸۴۵ھ "العقود الفریدہ فی تراجم الاعیان المفیدہ" میں لکھتے ہیں:-

"کان بشکلاً حسناً فصیحاً بلیغاً (یعنی آپ نہایت جمیل و شکیل اور فصیح و بلیغ انسان تھے)۔ حافظ ابن حجر "انباء الغر فی ابناء العمرین" رقمطراز ہیں:-

"انہ کان ثریاً و شکلاً حسناً" (یعنی آپ بڑے دولت مند اور نہایت حسین و جمیل تھے)۔

تعلیم و تربیت | آٹھویں اور نویں صدی ہجری میں دمشق علوم و فنون کا مرکز بنا ہوا تھا۔ آپ کی ابتدائی تعلیم و تربیت دمشق ہی میں ہوئی۔

بچپن میں قرآن مجید حفظ کرنا شروع کیا، بارہ سال کی عمر میں پورا قرآن پاک حفظ کر لیا اور ہر سال تراویح میں سنایا۔

فقہ شافعیہ کی پانچ مشہور اور متداول کتابوں میں سے فقہ ابو اسحاق ابراہیم الشیرازی (المتوفی ۳۲۰ھ) کی مشہور تالیف "التبیین" کو حفظ کیا۔

ف؛ اس کے بعد آپ کی تعلیم کی تفصیل مذکور ہے۔ اس کیلئے اصل کتاب یعنی "قول متین ترجمہ حصین" کا مطالعہ کیا جائے۔ (ترجمہ)

درس و تدریس | تحصیل علوم کے بعد اور علماء کے درس و تدریس، افتاء و تخریج کی اجازت کے بعد آپ نے درس و تدریس کا شغل اختیار کیا۔ اسکی تفصیل مورخ سخاوی اس طرح لکھتے ہیں:-

چند سال آپ نے دمشق کے اندر "جامع بنو امیہ" میں قبہ نشین کے پتھے بدھ کرفن قرائت کی تعلیم دی۔ پھر دارالعلوم عادلیہ کے شیخ القراء مقرر ہوئے

اس کے بعد دارالحدیث اشرقیہ میں شیخ القراء رہے۔ پھر اپنے شیخ ابن السلاوی کی وفات کے بعد تربتہ ام الصالح کے شیخ القراء ہو گئے۔ یہاں آپ نے ائمہ فنی کی موجودگی میں درس دیا۔ اور شیخ شہاب بن حجاج (جیسے نامور علماء) نے اس امر کا اعتراف کیا کہ آپ کا درس نہایت شاندار ہوتا ہے۔ یہاں آپ نے

ایک مدرسہ دارالقرآن کے نام سے بھی کھولا تھا۔

انہی ایام میں الملک الظاہر سیف الدین برقوق (المتوفی ۳۵۰ھ) نے جو ایک متدین اور نیک نفس بادشاہ تھا، آپ کو جامع توتہ کا

خطابت |

خطیب مقرر کر دیا۔ ۱۹۵ھ میں الجامعۃ الصلاحيۃ (بیت المقدس) میں مقرر
تعلیمی کے ناظم مقرر ہو گئے تھے۔

امیر شاہ قطبک استاد دارالتمش نے ۱۹۶ھ میں مملکت شام
عمدہ قضا کا عہدہ قضا آپ کو سپرد کیا۔ لیکن اوقاف کے حسابات
درست نہ ہونے کے باعث امیر التمش ناراض ہو گیا۔ اور آپ پر ناروا سختی
کی گئی، سارا مال و اسباب ضبط کر لیا گیا۔ ان کے مظالم سے تنگ آ کر اسکندریہ
سے سمندر کے راستہ روم پہنچے۔ اور روم کے پایہ تخت بروصہ میں اترے۔
شاہ بروصہ ابو یزید بن عثمان سے ملاقات ہوئی۔

بروصہ میں قیام | یہ خود عالم اور اہل علم کا بڑا اقدرداں تھا، آپ کا مشہور
پہلے سے سن چکا تھا۔ بڑی تعظیم اور کریم سے پیش آیا،
اور ازراہ قدر دانی اپنے پاس ٹھہرایا اور تازہ زندگی بروصہ چھوڑنے نہ دیا۔

علم قرأت اور حدیث کی اشاعت | اللہ تعالیٰ نے آپ کو جبر فیاضی
کے ساتھ علم کی دولت عطا
فرمائی تھی اسی فیاضی کے ساتھ آپ نے اس کو تقسیم کیا، یہاں بھی آپ نے
فن قرأت اور حدیث کا درس دیا۔ حاکم بروصہ ابو یزید بن عثمان نے قرأت مشہورہ
کی تکمیل کی۔ آپ ہرات، بزد اور اصفہان ہوتے ہوئے رمضان المبارک
۱۹۵ھ میں شیراز پہنچے۔

شیراز کا عہدہ قضا | یہاں پیر محمد حاکم شیراز نے مملکت شیراز کے
قاضی القضاۃ کے عہدہ پر تقرر کر دیا، جسے اپنے
مجبوراً قبول کیا اور نہایت خوش اسلوبی سے اپنے فرائض منصبی کو انجام

دیتے رہے۔ یہاں بھی آپ نے حدیث اور قرأت کی تعلیم کے واسطے ایک مدرسہ کھولا، جس میں بعض نے سب سے قراءتوں اور بعض نے عشرہ کی تکمیل کی اور سندلی۔ اور اہل شیراز نے آپ سے بڑا فیض حاصل کیا۔ مورخ سخاوی کا بیان ہے:-

”ونشربها ایضا القراءۃ والحديث وانتفعوا به“

یعنی شیراز میں بھی آپ کی ذات سے حدیث اور قراءتوں کی بڑی اشاعت ہوئی اور اہل شیراز کو آپ سے بڑا فیض پہنچا۔

درس و تدریس کا یہ سلسلہ ۸۲۲ھ تک برابر قائم رہا۔ یہاں آپ نے اپنے فضل و کمال کی وجہ سے امام اعظم کے لقب سے شہرت پائی۔ کسی وجہ سے حاکم وقت کی نگاہیں بدل گئیں تو آپ حج کیلئے نکل کھڑے ہوئے۔

ابن الجوزی جو بسہ واسطہ امام شاطبیؒ کے شاگرد اور **فضل و کمال** نہایت عالی استاد کے حامل تھے۔ آپ کا خاصہ امتیاز ہی

فن قرأت تھا اور اس فن کے آپ امام تھے۔ مورخ سخاوی کا بیان ہے کہ حافظ ابن حجر عسقلانیؒ نے ”ابن القریہ“ میں موصوف کا تذکرہ ان الفاظ میں کیا ہے:-

”المحافظ الامام المقری انہ لہج بطلب الحدیث والقراءۃ“

ویزنی القراءۃ انتہت الیہ ریاستہ علم القراءۃ فی الممالک۔
یعنی حافظ امام قرأت تھے، آپ کی حدیث اور قراءتوں کی تحصیل کی طرف رغبت ہوئی، آپ قراءتوں کے فن میں مشہور ہو گئے۔ بلا واسطہ میں علم قرأت کی ریاست آپ پر ختم ہو گئی۔

آپ بڑے ملنسار، شیریں گفتار اور خدا ترس بزرگ تھے۔ **اخلاق و عادات** جب بات کرتے تو منہ سے پھول جھڑتے تھے۔ ہر جملہ سے

فصاحت و بلاغت ٹپکتی تھی، مزاج میں تواضع اور انکسار تھا، لوگوں کے ساتھ احسان اور حسن سلوک سے پیش آتے تھے، اللہ تعالیٰ نے دولت بھی خوب دی تھی، اہل حجاز کے ساتھ خصوصیت سے بہت احسان کرتے تھے۔ حافظ ابن حجرؒ «انباؤ الغمر» میں لکھتے ہیں :-

«كثير الاحسان لاهل الحجاز» (اہل حجاز کے ساتھ دل کھول کر احسان کرتے تھے)۔

آپ گفتگو میں ہر شخص کے مرتبہ کا خیال رکھتے اور اس کی فہم کے مطابق اس سے گفتگو کرتے تھے۔ بسا اوقات علماء اور فقہار کے سامنے بھی ایسی باتیں بیان کرنے سے گریز کرتے جنہیں آپ اُنکی فہم و ادراک سے بالاتر سمجھتے تھے۔

تالیفات | تصنیف و تالیف میں بھی آپ کو کافی رغبت تھی۔ چنانچہ آپ نے اپنے شانہ روز کے مشاغل و اوقات کو تین حصوں میں تقسیم کر رکھا تھا۔ (۱) قرأت کی تعلیم اور درس حدیث (۲) تصنیف و تالیف (۳) عبادت۔ چنانچہ آپ نے تجوید و قرأت میں اُنیس کتابیں تصنیف فرمائی ہیں۔ جن میں سے ایک اہم کتاب «المقدمۃ الجزریۃ» منقولہ رسالہ ہے جو ایک سو بیس بیتوں پر مشتمل ہے۔ جو اس وقت ملا رس میں زیر نصاب ہے اسی طرح تفسیر و حدیث میں بھی آپ کی متعدد کتابیں ہیں۔ اس میں ایک اہم تصنیف «الحصن المحصین من کلام سید المرسلین صلی اللہ علیہ وسلم» ہے جس کے معنی ہیں «سید المرسلین صلی اللہ علیہ وسلم کے کلام سے انتخاب کیا ہوا مضبوط قلعہ»۔

وفات ابن الجزری نے کم و بیش پچپن سال تک متواتر قرآن وحدیث کی خدمت کر کے بیاسی (۸۲) سال کی عمر میں جمعہ کے دن نماز جمعہ

سے قبل ۵ ربیع الاول ۸۲۲ھ میں (جو میرزا شاہ رخ کا عہد تھا) شیراز کے اندر اپنی قیامگاہ محلہ اسکافین (موچی محلہ) میں انتقال فرمایا اور اپنے مدرسہ دارالقرآن میں سپرد خاک ہوئے۔ سقی اللہ شہادہ وجعل الجنة منزله ومثواہ۔ آمین!

”غایۃ النہایۃ“ میں آپ کے جنازہ کی کیفیت آپ کے ایک تلمیذ کی زبانی اس طرح مرقوم ہے کہ:-

جب آپ کا جنازہ اٹھایا گیا تو اتنا ہجوم تھا کہ اعیان مملکت، عوام و خواص جنازہ کو کندھا دینے، پھولے اور بوسہ دینے میں ایک دوسرے پر ٹوٹے لٹے پڑتے تھے۔ جن کو جنازہ تک پہنچنا ممکن نہ تھا وہ ان لوگوں کو ہاتھ لگا کر برکت حاصل کرتے تھے۔ دقول متین ترجمہ حصن حصین ص ۵۲

مترجم: مولانا عبدالعلیم صاحب ندوی

قطب کو کن حضرت فقیہ و مخدوم علی مہارمی المتوفی ۸۳۵ھ

ولادت باسعادت | سرزمین ماہم میں دسویں محرم الحرام ۷۷۶ھ کو خاندان نواہت کے معزز گھرانے میں آپ کی ولادت باسعادت ہوئی۔ آپ کا مولد عروس البلاد ممبئی کا پُرولق اور آباد محلہ ہے جو ماہم کے نام سے مشہور ہے۔

نام و نسب | آپ کا اسم مبارک علاء الدین اور علی دونوں ہی ہے، کنیت ابو الحسن اور لقب زین الدین ہے۔ خاندان نواہت کے قبیلہ پرورد سے تعلق رکھتے ہیں۔

علم فقہ میں مجتہدانہ بصیرت کی بنا پر فقیہ اور مرجع خلائق ہونے کی وجہ سے مخدوم کے لقب سے پکارے گئے۔ آپ کے والد محترم کا نام نامی مولانا شیخ احمد ہے جو بہت بڑے عالم اور ولی کامل تھے اور کوکن کے دو ممتاز تاجروں میں ان کا شمار تھا، چنانچہ آپ نے خود اپنے ہونہار لخت جگر کی تعلیم و تربیت میں غیر معمولی توجہ سے کام لیا۔ آپ کی تعلیم و تربیت نے جلد ہی بیٹے کو عالم بنایا

عہ آپ کی سوانح "مخدوم علی مہارمی" حیات، آثار و افکار کے نام سے مولانا عبد الرحمن پرواز اصلاحی نے مفصل تحریر فرمایا ہے جو اشارہ اللہ بہت ہی مرتب و محقق ہے۔ عزیز م مولانا فضل محمود صاحب ممبئی والے کے ہدایت موصول ہوئی۔ اسی مذکورہ سوانح سے ضروری اقتباسات مختصر اور جگہ جگہ کی سعادت حاصل کر رہا ہوں۔ مزید علیحدہ رسالہ کی شکل میں قدرے اضافہ کے ساتھ بھی طبع کر دیا گیا ہے تاکہ حضرت مخدوم کے متعلق اہل ہند خصوصاً اہل ممبئی کیلئے بصیرت و معرفت کا سبب بلکہ موجب محبت و عقیدت ہو۔ اور عجیب نہیں کہ ہماری زندگی میں علمی ذہنی انقلاب آجائے۔ واذاک علیٰ عبدہم بڑھتی

خداداد صلاحیت، ذہانت اور جدتِ طبع نے تھوڑے سے عرصہ میں آپ کو فقہ، منطق، فلسفہ، حدیث اور تفسیر وغیرہ علوم کی تحصیل سے فارغ کر دیا۔ والدہ ماجدہ حضرت بی بی فاطمہ بھی ولیہ کاملہ تھیں۔ اس لئے ان دونوں کی خاص توجہ اور تعلیم و تربیت سے علمی و عملی کمالات تک پہنچے۔ ذالک فضل اللہ یوتیہ من یشاء۔

عادات و خصائص زندگی کا حقیقی جوہر حسن سیرت ہے۔ دونوں جہان میں حقیقی کامیابی کیلئے سب سے زیادہ ضروری اور اہم سیرت کی استواری ہے۔ پاکیزہ سیرت ہی نے اکابر کی یاد کو دوام اور ان کے ذکر کو رفعت بخشی ہے۔

رسالہ ضمیر الاسلام کے مصنف سید ابراہیم مدنی لکھتے ہیں کہ :

”حضرت مخدوم صاحبؒ بچپن ہی سے نہایت باادب، فرماں بردار اور والدین کے خدمت گزار تھے۔ اتفاق سے ایک رات آپ کی والدہ ماجدہ عشاء کی نماز کے بعد بستر پر لیٹی تھیں پیاس لگی تو آپ نے اپنے صاحبزادے مخدوم علی سے پانی مانگا، آپ پانی لے کر آئے تو دیکھا کہ والدہ صاحبہ کی آنکھ لگ گئی ہے نیند سے اٹھنا سوا اور ادب جان کر پانی کا کپڑا لئے تمام رات کھڑے رہے یہاں تک کہ صبح صادق ہو گئی۔ جب والدہ کی آنکھ کھلی تو پوچھا، بیٹا! کب سے پانی لئے کھڑے ہو؟ حضرت مخدوم نے عرض کیا، اماں جان! آپ نے سونے کے وقت پانی طلب فرمایا تھا اُسی وقت سے آپ کے بیدار ہونے کے انتظار میں کھڑا ہوں۔ والدہ صاحبہ کو اپنے بیٹے کی یہ سعادت مندانہ ادا اتنی پسند آئی کہ دل باغ باغ ہو گیا، فوراً بستر سے اٹھیں وضو کیا

بارگاہِ رب العزت میں اپنے بیٹے کے لئے دعائے خیر کی۔ ماں کی دعاؤں کا اثر تھا کہ مخدوم صاحب علوم ظاہری و باطنی دونوں میں درجہ کمال کو پہنچے، اور بہت جلد مرتبہ ولایت پر فائز ہو گئے۔

ف: مگر افسوس کہ ان بات کی فرمانبرداری و خدمت گزاری کے واقعات تو بہت کم سنتے ہیں، البتہ اسکے برعکس ان باپ کے ساتھ بدسلوکی و نافرمانی کے واقعات اکثر سننے اور اخبارات میں پڑھنے کو مل جاتے ہیں۔ جسکی وجہ سے اولاد عموماً ماں باپ کی نیک دعاؤں سے محروم رہتی ہے۔ اسکی نتیجہ ہے کہ علم ہے نہ عمل، بزرگی ہے نہ ولایت۔ بلکہ دیرین زمانہ مسلمان ہی رہ جائیں تو غنیمت ہے۔ (مرتب)

مخدوم صاحب کے اخلاق کریمانہ کا تذکرہ کرتے ہوئے بعض لوگوں نے لکھا ہے کہ آپ بیحد فیاض اور کشادہ دست تھے، حاجتمندوں کی دل کھولو کر مدد فرماتے تھے، آپ کے دولتکدہ پر ہمیشہ مہمانوں کا ہجوم رہتا تھا، آپ کے دسترخوان پر انواع و اقسام کے کھانے چنے جاتے تھے اور آپ مہمانوں کو کھلا کر خوش ہوتے تھے۔

صاحب "برکات الاولیاء" لکھتے ہیں :-
عبادت و ریاضت آپ بڑے زاہد، عابد، جامع علوم

شریعت و طریقت اور صاحب تصرفات ظاہری و باطنی تھے۔

مشہور صوفی شیخ عبدالوہاب متقی شاذلی قادری
عجیب و غریب واقعہ اپنی کتاب "جمل المتین فی تقویۃ الیقین" میں

حضرت مخدوم صاحب کا ایک عجیب و غریب واقعہ فارسی زبان میں نقل کرتے ہیں، جس کا ترجمہ یہ ہے :-

صاحب تفسیر رحمانی حضرت شیخ علی ہمامیؒ پر مراقبہ واستغراق کی کیفیت غالب تھی، بادشاہ وقت کی بہن آپ کے نکاح میں تھیں۔ ایک دن بادشاہ کی بیگمات بادشاہ کی بہن سے ملنے کی غرض سے شیخ کے مکان پر آئیں، شیخ اُس وقت دروازے کی چوکھٹ پر بیٹھ ہوئے تھے۔ بیگمات کو اندر آنے میں تردد ہوا، شیخ کی والدہ موجود تھیں، اُنھوں نے کہا، کیوں توقف کر رہی ہو چلی آؤ، آخر رکاوٹ کیا ہے؟ اُنھوں نے کہا کہ ہم کیسے آئیں، شیخ چوکھٹ پر تشریف فرما ہیں، ہمیں دیکھ لیں گے۔ شیخ کی والدہ نے فرمایا، وہ تو بخبری کے عالم میں ہے، اُسے نہ تو تمھارا ہوش ہے اور نہ دنیا و مافیہا کا، یہ سننا تمھارا شاہی بیگمات اندر داخل ہو گئیں۔ اور پھر شیخ کی والدہ سے اس کا ثبوت مانگا۔ شیخ کی والدہ شیخ کے پاس آئیں اور ان سے کہا، بیٹا علی! اس تہ بند سے پردہ پوشی کر لو اور اپنے کپڑے دھونے کیلئے دید و شیخ اُس وقت صاف ستھرے کپڑے پہنے ہوئے تھے، فوراً ہی اپنے کپڑے اتار دیئے اور اُس تہ بند کو پہن لیا اور پھر بیٹھ گئے۔ ایک گھنٹہ کے بعد اُن کی والدہ دوسرے میلے کپڑے لیکر آئیں اور اُن سے کہا کہ اے بیٹے! اپنے کپڑے پہن لو۔ شیخ نے وہی میلے کچیلے کپڑے پہن لئے۔ اُنھیں اسکی بالکل خبر نہ تھی کہ کس کو پہنوں اور کس کو اتار دوں۔

”جمل المتین“ کی اس عبارت سے جہاں حضرت مخدوم صاحبؒ کے استغراق و محویت اور یاد الہی میں انہماک پر روشنی پڑتی ہے، وہاں یہ بھی پتہ چلتا ہے کہ بادشاہ وقت کے ساتھ اُن کا رشتہ داری کا بھی تعلق تھا۔ آپ نے ترک و تہجد کی زندگی نہیں گزار لی بلکہ رشتہ ازدواج سے بھی منسک ہے۔

ظاہر ہے کہ اُس وقت کا بادشاہ سلطان احمد شاہ والی گجرات تھے جو مظفر شاہ اول کا پوتہ اور تاتار خاں کا بیٹا تھا، تاتار خاں نے اپنے باپ کی زندگی ہی میں وفات پائی۔ سلطان احمد شاہ بڑا اولوالعزم بادشاہ تھا۔ سب سے پہلے اس نے اپنے نام پر احمد آباد کا سنگ بنیاد رکھا۔ اس کے دورِ حکمرانی کا سب سے بڑا کارنامہ اس کے ضوابط و قوانین تھے جو اُس نے وزیر اہل صیحاء اور اہل الرائے کے مشورے سے مقرر کئے۔ اس نے ۱۱۴ھ سے ۱۲۳ھ تک بڑی شاندار حکومت کی۔ مخدوم صاحب کے شباب کا زمانہ عین اسکی حکومت کے عروج کا زمانہ تھا۔ اُس وقت تھانہ اور ماہم حکومت گجرات ہی کے ماتحت تھے مولانا ابو ظفر ندوی "گجرات کی تمدنی تاریخ" میں لکھتے ہیں :-

"احمد شاہ اول نے اپنے عہد میں احمد آباد، احمد نگر، بالاسور، سلطانی پور، دوحد، سکھیرا، مہام، وغیرہ میں قلعوں کے علاوہ محلات بھی تعمیر کرائے، جن میں سے بعض آج بھی موجود ہیں۔

بیبئی گزیٹ میں لکھا ہے کہ :-

منصب قضا | صوفی مخدوم علی فقیہ جوانی کے کئی سال سفر اور مطالعہ

میں گزارنے کے بعد ماہم کے مسلمانوں کے قاضی مقرر ہوئے۔

اس بات کو شیخ محمد اکرام نے اپنی "آپ کوثر" میں بھی لکھا ہے :-

چونکہ شاہان گجرات بڑے دیندار اور علم دوست تھے، اس لئے انھوں نے اپنی قلمرو میں اسلامی قوانین کو رواج دیا۔ ان کے یہاں مقدمات کے فیصلے شریعت اسلامی کے مطابق ہوا کرتے تھے۔ اُس وقت قاضی کا عہدہ بڑا معزز خیال کیا جاتا تھا اور اُس پر جید اور خداترس عالموں کا تقرر ہوا کرتا

تھا، ممکن ہے کہ مخدوم صاحب کی اعلیٰ قابلیت، دیانت و تقویٰ اور فقیہانہ
و مجتہدانہ بصیرت کو دیکھ کر یہ منصب تفویض کیا گیا ہو۔

درس و تدریس | ہندوستان میں جب اسلام کا قدم آیا تو اسی کے
ساتھ بہت ساری علم و عمل کی دولتیں بھی اس کے

حصہ میں آئیں اور یہاں کے بسنے والے انسانوں کو جسم کی توانائی کے
ساتھ عقل و شعور کی تابندگی بھی ملی، اسلامی تعلیمات کے مدارس و مراکز
بھی قائم ہوئے۔ گجرات کے مختلف علاقوں میں علوم اسلامی کی ترویج مدرسوں
کے ذریعہ ہوئی، اساتذہ خالصاً درس دیتے اور ان کے گرد و پیش شاگردوں
کا حلقہ بن جاتا تھا۔ حضرت مخدوم علی مہائی جرح علوم معقول میں جو تبحر اور
دستگاہ کامل رکھتے تھے اس کی بنا پر طالبان علوم کی اچھی خاصی تعداد
آپ سے فیضیاب ہونی ہوگی، مگر اب نہ اس حلقہ درس کی کیفیات کا
اندازہ کیا جاسکتا ہے اور نہ ان اساتذہ ہی کا پتہ چلتا ہے جنہوں نے آپ سے
استفادہ کیا۔ پھر بھی صاحب "برکات الاولیاء" لکھتے ہیں کہ:-

"چنانچہ مہائم میں مدرسہ تھا وہاں طلبہ کو آپ درس علوم ظاہری و باطنی
دیا کرتے اور اکثر اوقات تصانیف میں گزارتے تھے۔"

انہوں نے اپنی دوسری کتاب "تاریخ الاولیاء" میں مخدوم صاحب
کے ایک شاگرد شیخ محمد سعید کو کئی رتناگیری کا ذکر کیا ہے۔ لکھتے ہیں:-

"آپ شاگرد رشید مولانا فقیہ علی مخدوم مہائی کے ہیں، آپ کے
علم حقائق و تصوف میں کئی رسائل عربی زبان میں موجود ہیں۔ اور ضلع کوکن
میں یہ دو شخص مثل آفتاب و ماہتاب کے ہوئے ہیں، جن کے وجود ذی جود

سے سینکڑوں گمراہوں نے فیض پایا اور چراغ علم ظاہری اور باطنی کا
اس ٹاک کو کن میں آپ سے روشن ہوا۔ سن وفات معلوم نہیں، قبر
آپ کی رتناگیری میں ہے۔

علامہ غلام علی آزاد بلگرامی اپنی کتاب ”سبحۃ المرجان فی آثار ہندوستان“
میں لکھتے ہیں :-

”شیخ علی مہامئی باریک بین علماء اور اصحاب ذوق و عرفان میں
سے تھے، توحید و جود کی اثبات کرنے والے اور شیخ ابن عربی کے نقش قدم
پر چلنے والے تھے۔“

حضرت مخدوم مہامئی کا روحانی مرتبہ و شاہ ولی اللہ کی نظر میں

حضرت مخدوم علی مہامئیؒ روحانیت کے اعتبار سے کس اعلیٰ مقام پر فائز
تھے، اس کا اندازہ حضرت شاہ ولی اللہ دہلویؒ کی اس تحریر سے ہوتا ہے جو
انہوں نے ”نور نبوت کے طبقات“ کے عنوان سے اپنی کتاب ”الخیر الکثیر“
میں درج کیا ہے۔ اس تحریر میں شاہ صاحبؒ مخدوم صاحبؒ کو اکابر اولیاء اللہ
کے زمرہ میں جگہ دیتے ہیں۔ چنانچہ فرماتے ہیں کہ :-

”ہم نے نزدیک نبوت کے چار مختلف طبقے ہیں :-

پہلا طبقہ تو وہ جو باعتبار اپنی فطرت کے حکم لائے امت کے
حصہ میں آیا ہے یعنی تمثلات عین ثابۃ کے ماتحت مقہور ہو گئے
ان کے علم و عبادات سب خیر محض ہیں۔

دوسرا یہ کہ نفس پر ناطقہ رسول اکرم صلی اللہ علیہ وسلم کا رنگ چڑھ

جائے کیونکہ تم جان چکے ہو کہ جسے معرفت میں کمال حاصل ہو جاتا ہے تو اُس میں فطری یا اکتسابی طور پر یہ کیفیت پیدا ہو جاتی ہے کہ وہ تمام مخلوق کو اپنی ہدایت میں شامل سمجھتا ہے۔ اب جو بھی تام معرفت ہوگا اُس پر رسول اللہ صلی اللہ تعالیٰ علیہ وسلم کے انوار نمایاں ہوں گے۔ شیخ اکبر محی الدین ابن عربیؒ جن کا علم سب اولیاء کرام سے وسیع ہے اسی قسم میں داخل ہیں۔

تیسرا یہ کہ کسی کو سنن اور طاعات شریعہ کی پابندی نے اس رنگ میں رنگ دیا ہو، کیونکہ تم جانتے ہو کہ فرائض میں فطری طور پر اسلخ ہوتا ہے اور سنن کو تحقق حاصل ہوتا ہے۔ کیونکہ ایک عہد معصوم جو سب سے زیادہ اس مقام کا مستحق ہے ایک جزئی کو عمل میں لایا اور اس کی پابندی فرمائی تو اس کا کلی بھی اسی رنگ میں رنگا گیا۔ چنانچہ اصحاب طریقت میں سے حضرت عابد القادر حیلانیؒ، شیخ سہروردیؒ، شیخ نجم الدین کبریٰؒ، شیخ بہاؤ الحق والدینؒ، بلکہ شیخ ہسرویؒ، مخدوم علی مسیحیؒ اور مولانا جامیؒ اسی طبقہ سے تعلق رکھتے ہیں۔

دائخیر الکثیر ص ۱۸۷ مخدوم علی حامیؒ ضلع

کشف کرامات کی حقیقت جن بزرگوں کے اپنے محبوب بننے پر اللہ تعالیٰ علیہ وسلم کی زندگی کو نمونہ بنا کر چلنا شروع کیا۔ کچھ دنوں کے بعد ان کی محبوبیت کا تجربہ شروع ہو جاتا ہے جبکہ وعدہ قرآن مجید میں ہر اُس شخص کے ساتھ کیا گیا ہے جو پیغمبر صلی اللہ علیہ وسلم کے رنگ ڈھنگ، خیال و ڈھال، طور و طریق، ہدی و سنت کو اختیار کرتا ہے۔

فَلْإِنْ كُنْتُمْ تُحِبُّونَ كَمَا دَرَأَ اللَّهُ كَوْمَ ثَمُودَ إِذْ كَانُوا يَجْعَلُونَ أَثْمَارَهُمْ حَبَابًا فَقَالُوا نَحْنُ نَحْمَدُ اللَّهَ الَّذِي هُوَ اللَّهُ ۖ (زل عمران ۳۱) چاہتے لگے گا۔

اور ظاہر ہے کہ اللہ تعالیٰ کا اپنے محبوب بندوں کی مرضی اور خواہش کو پورا کرنا انکی محبوبیت کے اظہار کی ایک شکل ہوتی ہے۔
علامہ ابن تیمیہؒ جو بہت سے مسائل میں صوفیہ اختلاف لکھتے ہیں وہ بھی لکھتے ہیں :-

کرامات الصالحین صالحین کی کرامتیں بتاتی ہیں
تدل علی صحة الدین کہ رسول اللہ صلی اللہ علیہ وسلم جس
الذی جاء به الرسول - دین کو لے کر آئے ہیں وہ صحیح اور
(کتاب النبوات ص ۵) سچا دین ہے۔

اولیاء اللہ کی کرامت کا مطلب اس کے سوا اور کیا ہو سکتا ہے کہ ان کی خواہش اور مرضی کو اللہ تعالیٰ پوری فرمادیتے ہیں۔ صالحین کی کرامتوں کا تذکرہ کرتے ہوئے علامہ ابن تیمیہؒ لکھتے ہیں کہ: پیغمبروں سے جس قسم کے معجزے صادر ہوتے ہیں اسی نوعیت کی کرامتیں اولیاء اللہ سے بھی صادر ہو سکتی ہیں۔ اس لئے کہ جیسے ولایت ظل ہے نبوت کی ویسے ہی کرامت فرع ہے معجزہ کی۔

کما صارت النار بردا و جیسے آگ حضرت ابو مسلم خولانیؒ کیلئے سرد
سلا ما علی ابی مسلم الخولانی اور سلامتی کا ذریعہ بن گئی، جیسا کہ حضرت
کما صارت علی ابی رھیمو ابراہیم علیہ السلام کے ساتھ بھی یہی صورت

و کما یكثر الطعام والشراب
 لکثیر من الصالحین
 کما جرمی فی بعض المواطن
 للنبی صلی اللہ علیہ وسلم
 او احیی اللہ میتا
 لبعض الصالحین
 کما احیاء للانبیاء
 علیہم الصلوٰۃ والسلام
 پر اللہ نے مردوں کو زندہ فرمایا۔

چنانچہ حضرت مخدوم علی مہلمیؒ اکابر اولیاء میں سے تھے، آپ سے
 بھی بی شمار کرامتوں کا ظہور ہوا۔ چنانچہ بہت سے لوگوں نے "کرامات مخدوم"
 کے نام سے کتابیں بھی لکھی ہیں، مگر ان میں سے بیشتر سماعی ہیں اور اسناد کے
 اعتبار سے انکی صحت اور عدم صحت کا فیصلہ مشکل ہے، اس لئے ہم صرف
 آپ کی ان کرامتوں کو پیش کرتے ہیں جسے رسالہ "ضمیر الانسان" کے مصنف
 مولانا سید ابراہیم مدنی نے خصوصیت کے ساتھ ذکر کیا ہے:-

ف: ہم بغرض اختصار ان میں سے ان کی دو کرامتوں کو یہاں
 درج کرتے ہیں۔ اللہ تعالیٰ ہم سب کو حضرت شیخ کے فیوض و برکات و
 کرامات سے متمتع فرمائے۔ آمین!

آپ کی دو کرامتیں

(۱) روایت ہے کہ مہلم سے ایک ہندو تاجر کا جہاز سامان تجارت
 لے کر کسی بندرگاہ کے لئے روانہ ہوا تھا۔ سات سال گزر گئے نہ جہاز

واپس آیا اور نہ اس کا کچھ پتہ چلا، تاجر نے بڑے بڑے پنڈتوں اور نجومیوں سے دریافت کیا، لیکن سب نے یہی جواب دیا کہ وہ ڈوب گیا۔

اثنائے گفتگو میں ایک دن تاجر نے اپنے ایک مسلمان دوست سے جہاز کے لاپتہ ہونے کا ذکر کیا۔ اُس مسلمان دوست نے کہا کہ ہمسرہ قسم کی کوششیں تم کر چکے، اب ذرا حضرت مخدوم صاحب کی خدمت میں بھی حاضر ہو کر عرض حال کر دیکھو، ممکن ہے صحیح صورت حال معلوم ہو جائے چنانچہ وہ تاجر مخدوم صاحب کی خدمت میں حاضر ہوا اور ماجرا عرض کیا۔ اپنے فرمایا، گھبرانے کی بات نہیں، جاؤ انشاء اللہ تمہارا جہاز واپس آجائے گا، مخدوم صاحب کے امید افزا کلمات سن کر تاجر کی مسرت کا ٹھکانہ نہ رہا، اور اس کی مایوسی امید سے بدل گئی اور اسے یقین ہو گیا کہ اس خدارسیدہ بزرگ کی بات غلط نہیں ہو سکتی، اور اس کا گم شدہ جہاز ضرور واپس آجائے گا۔ چنانچہ اُس کے انتظار میں سمندر کے کنارے اس کی ہر موج میں اپنے جہاز کا نقشہ دیکھنے لگا۔

یہاں تک کہ دور سمندر میں اس کا جہاز آتے ہوئے دکھائی دیا اور آتے آتے کنارے پر آگیا۔ جہاز اور سامان کو صحیح سلامت دیکھ کر مخدوم صاحب کی بزرگی کا قائل ہوا۔ اور اُسی وقت بیوی بچوں سمیت آپ کی خدمت میں آکر مشرف باسلام ہوا۔

(۲) روایت ہے کہ آپ کے یہاں ایک کینزک صاحبہ تھی، ہمیشہ آپ کے اور آپ کی والدہ محترمہ کے کپڑے دھوتی اور پہلے وقت کا پانی طشت میں جمع کر کے پی جاتی۔ آپ کے فیوض و برکات اور باطنی توجہ سے بڑے

مدارج حاصل کئے، اس کو کشف و کرامات طی الارض کی حاصل ہوئی۔ چنانچہ ایک روز ایک مسافر فقیر روشن ضمیر حضرت قطب الوقت فقیہ علی مخدوم مہامی کی ملاقات کو مہائم میں تشریف لائے۔ اور مسجد میں آپ سے ملاقات کی۔ آپ فقیر کے لئے کھانا لانے گھر گئے، جب گھر میں آئے تو والدہ صاحبہ نے فرمایا کہ تم میرے ہمراہ کھانا کھاؤ۔ آپ نے کہا ایک مسافر مسجد میں بیٹھا ہے، پہلے اُس کو کھانا بھجوادوں، بعد میں کھانا کھاؤں گا، تب آپ نے کینزک کے ہاتھ کھانا بھجوادیا، اور فرمایا، اس لباس و شکل کا فقیہ مسجد میں بیٹھا ہوا ہے، اُس کو جا کر یہ کھانا دیدے۔ کینزک جب مسجد میں آئی تو دیکھا وہ فقیر نہیں ہے۔ مشرق و مغرب کی طرف دور دور نظر دوڑائی تو اسکی ہتھکڑیوں نے دیکھا کہ فقیر تو خانہ کعبہ میں بیٹھا ہوا ہے، چنانچہ اسی قدم پر حرم شریف میں پہنچی اور فقیر مذکور سے کہا کہ میرے آتانے آپ کے واسطے یہ کھانا بھیجا ہے۔ کہتے ہیں کہ یہ فقیر کی صورت میں خواجہ خضر علیہ السلام تھے

اعمال و اشتغال | حضرت مخدوم علی مہامی کے اعمال و اشتغال کے متعلق کسی کتاب میں تشریح نہیں ملتی۔ لیکن انکی تحریروں میں شرح سید الاستغفار ملتی ہے، جس سے معلوم ہوتا ہے کہ یہ دعا آپ کی مخصوص دعاؤں میں رہی ہے۔

استغفار کے معنی ہیں، معافی مانگنا، بخشش چاہنا۔ انسان کو اپنی کوتاہیوں اور گناہوں کا احساس ہونا اور اس پر اظہار ندامت بھی ہونا تو وہ نہایت سچے دل سے اللہ تعالیٰ کی طرف رجوع ہوتا ہے۔ بندے

کی یہ ادا اللہ تعالیٰ کو بہت پسند ہے۔ استغفار نزول رحمت کا سبب اور مال و اولاد میں ترقی کا موجب بنتا ہے۔ اس لئے ہم دعائے سید الاستغفار یہاں درج کرتے ہیں:-

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى عَهْدِكَ وَوَعْدِكَ مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ وَأَبْجُوءُ لَكَ بِنِعْمَتِكَ عَلَيَّ وَأَبُوءُ بِذَنْبِي فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ.

الہی! آپ ہی میرے پروردگار ہیں آپ کے سوا کوئی معبود نہیں، آپ ہی نے مجھے پیدا کیا اور میں آپ کا بندہ ہوں، میں حتی الوسع آپ کے عہد و پیمانہ پر قائم رہوں گا میں اپنی بدکرداریوں سے آپ کی پناہ میں آتا ہوں اور آپ کے مجھ پر جو احسانات ہیں ان کا اعتراف کرتا ہوں اور میں اپنے گناہوں سے توبہ کرتا ہوں آپ مجھے بخش دیجئے۔ کیونکہ گناہوں کو آپ کے سوا کوئی نہیں بخشتے گا۔

مخدوم علی مہائمی کی تفسیر میں امتیازی شان | حضرت مخدوم علی

بزرگوں میں سے ہیں جن کے حصہ میں قرآن میں نظم و ترتیب کے بعض حصوں سے پردہ اٹھانے کی سعادت آئی اور اس سلسلہ میں انھوں نے جس ذہانت و متانت سے کام لے کر ایک آیت سے دوسری آیت کا ربط بتایا ہے اور تمام قرآنی مضامین کو باہم مربوط کیا ہے، یہ ان کا شانیاں شان اور امتیازی کارنامہ ہے۔

یہ بھی عجیب اتفاق ہے کہ ہندوستان میں قرآن پاک کی تفسیر لکھنے کی ابتداء مخدوم علی مہالمئیؒ کے دور سے شروع ہوئی۔ آپ کے معاصرین میں شیخ محمد بن احمد گجراتی نے ۸۲۰ھ میں ”کاشف الحقائق و تاملات موس الدقائق“ کے نام سے اور حضرت خواجہ گیسو دراز (المتوفی ۸۵۵ھ) نے ”در المنطق“ کے نام سے تفسیریں لکھیں۔ پہلی تفسیر کا مکمل نسخہ ایشیا ناک سوسائٹی کلکتہ میں اور دوسری تفسیر کا ایک حصہ لکھنؤ میں کتب خانہ ناصر یہ میں ہے، اور بعض اجزاء انڈیا آفس لائبریری میں بھی موجود ہے۔ مخدوم علی مہالمئیؒ کی تفسیر کا اصل نام ”تبصیر الرحمن و تیسیر المنان بعض ما یشر الی اعجاز القرآن“ ہے۔ لیکن مشہور ہے ”تفسیر رحمانی“ اور تفسیر مہالمئی کے نام سے، اور کہنا چاہئے کہ یہ تفسیر قرآن آپ کا سب سے بڑا تصنیفی شاہکار ہے۔

یہ تفسیر دو ضخیم جلدوں میں ہے۔ سنہ تصنیف ۸۳۱ھ ہے۔ اور اس پر تقریظیں مولانا محمد قاسم صاحب نانوتویؒ، مولانا محمد حسین دہلویؒ اور مصری فاضل محمد البیسونی البیانی کے قلم سے ہے۔ سنہ طباعت ۱۲۹۵ھ ہے۔

ف: اب اس کے بعد اسکی سند میں کیا شک ہو سکتا ہے کہ اتنے بڑے بڑے علماء اعلام نے اس پر تقریظیں لکھی ہیں۔ حضرت مصلح الامت مولانا شاہ ولی اللہ صاحب کو بھی یہ تفسیر بہت پسند تھی، مگر آپ کے کتب خانہ میں موجود نہ تھی، عاریتہ لیکر اس کا مطالعہ فرمایا اور پسند فرمایا۔ احمد رضا اس حقیر نے پوری تفسیر حاصل کر لی ہے۔ (مرتب)

تفسیری مسلک

رسول اللہ صلی اللہ علیہ وسلم کی ایک حدیث ہے:-

مَنْ فَتَرَ الْقُرْآنَ بَرَأَيْهِ فَلْيَتَّبِعُوا مَقْعَدَهُ مِنَ

النَّارِ یعنی جس نے قرآن کی تفسیر اپنی رائے سے کی تو اس کو اپنا ٹھکانہ جہنم میں بنا لینا چاہئے۔

اس حدیث کی رو سے تفسیر لکھنے کی ذمہ داری بڑھ جاتی ہے اور مفسر کو سوچنا پڑتا ہے کہ وہ قرآن کے معانی بیان کرتے وقت احتیاط سے کام لے۔

اس حدیث کی رو سے مفسرین کا ایک گروہ احادیث و آثار، اقوال صحابہؓ و تابعینؓ اور سلف صالحین سے منقول تفسیروں سے ہٹ کر اپنی فہم و خرد سے کام لینا گناہ عظیم سمجھتا ہے۔ قرآن کی عقلی اور حکیمانہ توجیہات کو تفسیر بالرائے قرار دیتا ہے۔

حضرت مخدوم علی ہاشمیؒ فرماتے ہیں کہ قرآن میں تدبر و تفکر کی دعوت دی گئی ہے اور احادیث و آثار کا جو حصہ تفسیر کے سلسلہ میں نقل کیا گیا ہے وہ پورے قرآن سے متعلق نہیں ہے بلکہ صرف بعض حصوں کے متعلق ہے۔ لہذا ہمارے لئے گنجائش ہے کہ بقیہ حصہ کے بارے میں مزید غور و تعمق سے کام لیں، استخراج معانی کریں، سیاق و سباق سے آیات کے مفہوم کو متعین کریں، قرآن میں جملہ دینی علوم موجود ہیں، بعض صراحت کے ساتھ اور بعض اجمالی طور پر اور بہت سے ایسے امور ہیں جو تفسیر ماثور سے بالکل ماوراء ہیں۔ اس لئے حضرت

عبداللہ بن مسعودؓ فرماتے ہیں:

جو شخص یہ چاہتا ہے کہ اولین و آخرین

کا سلم حاصل کرے اسے چسپا ہونے کے

مَنْ ارَادَ عَلَّمَ الْأَوَّلِينَ

وَالْآخِرِينَ فَلْيَتَدَبَّرْ

القرآن میں تدبر کرے۔

اور ظاہر ہے کہ تدبر فی القرآن صرف ظاہری الفاظ پر اکتفا کرنے سے حاصل نہیں ہو سکتا، اس کے لئے اشارات و مقاصد کا سمجھنا بھی ضروری ہے۔ اُن کے نزدیک ایک مفسر کے لئے حقائق کی بصیرت لازمی ہے، غور و فکر اور تدبر کے بعد اس پر قرآنی مطالب واضح ہوتے جائیں گے۔ حضرت ابو درداءؓ فرماتے ہیں:-

لا يفقه الرجل حتى يجعل للقرآن وجوهًا
کوئی شخص صحیح معنوں میں فقیہ نہیں بن سکتا جب تک کہ وہ قرآنی الفاظ کے مختلف استعمالات کا علم نہ حاصل کر لے۔

آنحضرت صلی اللہ علیہ وسلم نے حضرت عبداللہ بن عباسؓ کو دعا دی کہ:-
اللهم فقهه في الدين وعلمه التأويل
اے اللہ! ابن عباس کو دین کی سمجھ اور تاویل کی فہم عطا فرما۔

ظاہر ہے تاویل سے مراد قرآن کی تفسیر ہی ہے اور اس کی عبارت غایت کے اشاروں کو سمجھنا ہے۔ تفسیر بارائے کی جو ممانعت وارد ہوئی ہے تو دراصل اس سے مراد ایسی تفسیر ہے جو ہوا و ہوس پر مبنی ہو اور کھینچ تان کر معنی پہنائے گئے ہوں۔ حضرت مہامیؓ کے نزدیک ایسی تفسیر مذموم ہے جس میں اپنی رائے کو معیار بنانے کی کوشش کی جائے، اور محض اپنی رائے اور نقطہ نظر کو ثابت کرنے کے لئے من مانی تفسیر کی جائے۔ اُن کے نزدیک ظاہری قرآن سے جو معنی متبادر ہوتے ہیں اسے چھوڑ دینا صحیح نہیں، بلکہ محمود طریقہ یہ ہے کہ اپنی رائے کو ہدایت قرآنی کے تابع بنایا جائے۔

ان کے نزدیک تفسیر قرآن کے سلسلہ میں آنحضرت صلی اللہ علیہ وسلم سے جو کچھ مروی و ماثور ہے اس پر اعتماد کرنا ضروری ہے، لیکن منقولات و دلائل لغویہ کے پہلو پر پہلو عقل و فہم کو بھی کام میں لانا چاہئے، تاکہ قرآن کے دور رس، وسیع اور گہرے معانی کا استخراج کیا جاسکے اور کوئی و نفسی حقائق کی گہرائیوں میں ڈوب کر گہر مراد حاصل کیا جاسکے۔ شاید یہی وہ حقیقت ہے جو حضرت عبداللہ بن مسعودؓ کی زبانی روایت میں بیان کی گئی ہے

ان للقب ان ظاہراد یعنی قرآن کے ظاہری معنی بھی ہیں اور علمی باطنا و حدا و مطلقا۔ نکتے بھی، حلال و حرام کے مسائل بھی ہیں اور وعدہ و وعید بھی۔

ان باطنی حقائق کو ایک دقیقہ رس عالم ہی اپنی بصیرت کی روشنی میں سمجھ سکتا ہے وہ بصیرت جو نور الہی سے مستنیر ہو اور جو استقامت فکر اور عقل رسا کی حامل ہو۔ مخدوم صاحب کا نقطہ نظر تقریباً وہی ہے جو اس سلسلہ میں امام غزالیؒ کا ہے۔

علماء کے نزدیک حروف مقطعات | حروف مقطعات کی توجیہ
متشابہات سے تعلق رکھتے ہیں اور

ایسے اسرار ہیں جس کے حقیقی معنی اللہ کے سوا کوئی اور نہیں جانتا، رسول اکرم صلی اللہ علیہ وسلم سے نہ اس کے معانی منقول ہیں اور نہ صحابہ و تابعین سے اس لئے عام طور سے مفسرین ان کے معانی بیان کرنے سے گریز کرتے ہیں اور ہمیشہ اس موقع پر ”واللہ اعلم“ لکھ دیا کرتے ہیں۔ لیکن محققین کا کہنا ہے کہ یہ عربی زبان کا مخصوص اسلوب ہے، جس سے قرآن کریم کے اولین

مخاطب اچھی طرح واقف تھے۔ عربی شعراء کے یہاں بھی اس قسم کے طرز کلام کار و آج تھا۔ یہی وجہ ہے کہ مخالفین جہاں قرآن کریم پر اعتراضات کرنے سے نہیں چوکتے تھے، انہوں نے بھی اس کے متعلق کچھ نہ کہا، جس سے معلوم ہوا کہ وہ اس قسم کے اسلوب کے عادی تھے۔ اس لئے علماء و اسخین نے العلم اس کے معانی بیان کریں تو کوئی حرج نہیں ہے۔ سلف میں جن لوگوں نے اس کے معانی پر توجہ کی ہے، ان کے مختلف اقوال نقل کئے گئے ہیں۔ ان میں سے چند یہ ہیں:-

(۱) یہ حروف بطور قسم کے آئے ہیں۔ (۲) یہ اللہ کے نام ہیں۔

(۳) تشبیہ کے لئے ان کا استعمال کیا گیا ہے۔ (۴) تعجب کے لئے ہیں۔

(۵) ان سے حروف تہجی کی طرف توجہ دلانا ہے (۶) بطور علامت نبوت کے ہیں۔ (۷) ان میں ابجد کے قاعدے کے مطابق حسابی اعداد ہیں، ان سے واقعات عالم کے زمانوں کا تعین کر کے پیشین گوئیاں ہیں۔

مخدوم علی ہمامیؒ ان لوگوں میں ہیں جو انھیں مختلف الفاظ کا مخفف (Short Forms) سمجھتے ہیں، ان کے خیال میں لفظ کے بجائے ان کا ایک ایک

حرف استعمال ہوا ہے۔ جیسا کہ ہر زبان میں اس کا طریقہ مروج ہے۔ اسی لئے انہوں نے قرآن کے تمام حروف مقطعات کی موقع و محل کے لحاظ سے توجیہ کی ہے اور بتایا ہے کہ ان حروف کے اندر ایسے معانی پوشیدہ ہیں جو سلسلہ مضمون سے الگ نہیں ہیں، بلکہ اس کی ایک کڑی ہیں۔ چنانچہ انہوں نے ہر حرف سے اندازاً ایک لفظ بنا لیا ہے اور پھر اسکی تشریح کی ہے۔

اس بارے میں یہی کہا جاسکتا ہے کہ انہوں نے تمام مفسرین قرآن سے

اپنی الگ راہ نکالی ہے۔ مثال کے لئے آپ کی چند نو جہیں یہاں دی جاتی ہیں۔

طہ : یعنی اے نقائص اور اسباب شقاوت سے پاک، اور کمالات و اسباب سعادت کی راہ دکھانے والے۔ یا اے بلند ہمت۔ یا اے طالب حق اور ماسوا اللہ سے فرار اختیار کرنے والے۔ یا اسی طرح کی عبادت جو اس مقام کے لئے موزوں ہو۔

المر : یعنی میں اللہ ہوں جس کا علم محیط ہے۔ یا اللہ جس کا لطف و کرم محیط ہے۔ یا اللہ تعالیٰ کا لطف آزمائشوں کے ساتھ ملا ہوا ہے یا لطف میں اعتبار انجام کا ہے۔ یا اسی طرح کی کوئی اور عبارت جو مناسب ہو۔
یس : یعنی میں قسم کھاتا ہوں، تیرے ہاتھ جو تمام انسانی کمالات پر حاوی ہے۔ اور ان کمالات میں تمام انسانوں پر قدرتی طور پر آپ کی سیادت و برتری کی قسم کھاتا ہوں۔ یا قسم کھاتا ہوں آپ کی اور فضائل میں آپ کی سبقت کی۔ یا قسم کھاتا ہوں یقین کی اور آپ کی پاک سیرت کی جس کے آپ حامل ہیں اور جس کی دعوت دیتے ہیں۔ یا قسم کھاتا ہوں مدارج کمالات میں آپ کی تیز رفتار ترقی کی۔

ص : یہاں اللہ سبحانہ و تعالیٰ نے محمد صلی اللہ علیہ وسلم کے صدق کی قسم کھائی ہے، جس کا دعوائے نبوت کے علاوہ دوسری تمام چیزوں میں سب کو اعتراف تھا۔ یہاں تک کہ غیب کی خبر دینے میں اہل کتاب نے بھی آپ کی تصدیق کی، اور جب اس میں آپ صادق تھے تو لازمی طور پر دعوائے نبوت میں بھی آپ کو صادق ماننا چاہئے۔ یا اللہ نے قسم کھائی ہے

رزائل و قبائح سے اجتناب کی، جس سے جھوٹ کی برائی سے بھی آپ کا پاک ہونا لازم آتا ہے۔ یا قسم کھائی ہے مدارج کمالات میں آپ کے صعود کی، جس سے اللہ کی جانب سے آپ کے درجات کی بلندی ثابت ہوتی ہے یا قسم کھائی ہے آپ کے صبر کامل کی جو رسالت کے لوازم میں سے ہے۔

حَمْر (المومن)؛ یعنی بھلائیوں پر اُبھارنا اور برائیوں سے روکنا۔
حَمْر (السجدة) یعنی کمالات پر جو حاوی ہے اور نقائص کو ختم کرنے والا یا حلاوت و ملاحت، یا اِحیاء و مناصب، یا محبت و مقام۔

حَمْر (الذخاں)؛ یعنی میں قسم کھاتا ہوں اپنے نام حکیم و متین کی، یا حمید و مجید کی یا حیدب و مقیت کی، یا حنان و منان کی۔

حَمْر (الاحقاف) یعنی جبل متین (مضبوط رسی)

آپ سورہ والضحیٰ کی تفسیر میں لکھتے ہیں:-

تفسیری نمونے | اس سورت کا نام "ضحیٰ" (چاشت) اس لئے رکھا گیا تاکہ فترۃ الوحی (وقفہ کے بعد وحی) کے دوبارہ آنے

کی دلیل ہو سکے۔ اور یہی اس سورت کی غایت و مقصود ہے۔ (اللہ کے

نام سے) جو اپنے مختلف ناموں کے ذریعہ سورج چڑھتے وقت اور رات

میں اپنی تجلی کا ظہور کرتا ہے، یہی اس بات کی دلیل ہے کہ انبیاء علیہم السلام

پر کبھی وحی کا نزول ہوتا ہے اور کبھی اس کا سلسلہ ٹرک جاتا ہے۔ تو یہ نظام

اس کی ہر چیز میں کار فرما ہے۔ (بڑا مہربان ہے) اس لحاظ سے کہ ان پر بشریت کی تاریکی کا غلبہ ہوتا ہے تو اس سے وہ ناراض و خفا نہیں ہوتا

اور نہ اُنھیں بے یار و مددگار چھوڑ دیتا ہے۔ (بڑا رحمدل ہے) اپنے اس

نور حق کو دوبارہ غالب کر کے، یعنی دوبارہ ان پر وحی کا نزول کرتا ہے۔
 (قسم ہے چاشت کے وقت کی) یعنی جب سورج بلند ہوتا ہے تو گویا
 یہ مثال ہے نور الہی کے اشراق کی روح محمدی پر۔ (اور قسم ہے رات کی)
 جو کہ دراصل آپ کی بشریت سے مشابہت رکھتی ہے (آپ کو پروردگار نے
 خیر باد نہیں کہا) یعنی اس طرح آپ کو رحمت نہیں کر دیا کہ پھر طویل مدت
 تک آپ کو اپنے فیضان سے محروم رکھے (آپ کا پروردگار) جس نے آپ کی
 تربیت اپنی نورانی تجلی سے فرمائی اور آپ پر براہ راست اپنے نور کا فیضان
 کیا، اگر دھوپ کے بعد تاریکی کا آنا اللہ کی خلقی و ناراضگی کا سبب نہیں ہو سکتا
 تو پھر چند روز وحی کے رُکے رہنے سے یہ مطلب نہیں کہ اللہ اپنے نبی سے
 ناراض ہو گیا، جیسا کہ مشرکین آپ کے متعلق کہتے ہیں۔ دراصل یہ قدرت کا
 بندھا ٹکانا نظام ہے، کبھی بشریت کی تاریکی کا غلبہ ہوتا ہے تو اس کے بعد
 تجلی حق نمودار ہوتی ہے، وحی کی چند روزہ رکاوٹ ناراضگی کی وجہ سے
 نہیں، بلکہ آپ کے روحانی عروج و ارتقار کی تیاری کے لئے ہوتا ہے۔ پروردگار
 کا ناراض بنے زار ہو کر چھوڑ دینا کیسا؟ (آپ کا پروردگار دنیا سے بڑھ کر
 آخرت کی نعمتوں سے سرفراز فرمائے گا) جہاں آپ پر بشری کمزوریوں کا
 نہ غلبہ ہوگا، اور نہ دولت کی کمی کا احساس، بلکہ نورانیت کا فیضان ہوگا۔
 (آپ اس دولت گراں مایہ سے راضی و مطمئن ہو جائیں گے) آپ کو
 مقام شفاعت عطا ہوگا۔ اس کی نورانی شعاعوں کا فیضان آپ کے
 ہر اُمتی پر ہوگا، جس نے صدق دل سے آپ کی رسالت تسلیم کی ہوگی۔ اگرچہ
 وہ اس وقت معاصی کی تاریکیوں میں گھرا ہوا ہے، لیکن اُس دن آپ کے

بیروں سے بشری گناہ کی تاریکی دور ہو جائے گی۔

آپ کو میرے متعلق انتہائی خیر کے بارے میں شک ہو تو پھر اپنی ابتدائی زندگی پر ذرا غور کیجئے (کیا آپ کو یتیمی کی حالت میں نہیں پایا) یعنی بشریت کے اقتضار کی بنا پر بے سہارا پایا تو آپ کو ٹھکانہ بخشا۔ جس پروردگار نے اس شان سے آپ کی تربیت اور پرداخت کی ہو اور آپ کی طرح طرح کی مدد کی ہو، اور آپ پر اپنے نور کا پرتو ڈالا ہو (اور جس نے آپ کو بشریت کی تاریکی میں بے قرار اور سرگرداں پایا) پھر اپنے غلبہ نور سے ہدایت کی راہیں کھول دیں اور خواص بشریت کے بعد الہی خواص آپ پر مسلط کر دیئے (اور آپ کو فقر و ناداری کی حالت میں پایا) اور فقر و ناداری بشری خواص میں سے ہے (تو اپنے الہی خواص سے دولت غنا عطا فرمائی) اور غنا الہی خواص میں سے ہے اور ان اشیاء کے ذریعہ آپ کو طرح طرح کی نعمتوں سے نوازا، تاکہ آپ بھی ان نعمتوں سے اس کی مخلوق کو نوازیں۔ جب آپ کے اخلاق اللہ کے رنگ میں رنگ جائیں گے تو یہ دلیل ہوگی قیامت کے دن آپ کے مقام شفاعت پر سر قرار ہونے کی، جس طرح حالت یتیمی میں اس نے ٹھکانہ دیا، تو آپ بھی دوسرے یتیموں پر جھڑکی اور ڈانٹ نہ کریں۔ جس طرح پروردگار نے غنی اور بے نیاز کر دیا، اُسی طرح (آپ بھی سوال کرنے والوں سے دل تنگ نہ ہوں) بلکہ حاجت مندوں سے خوش اخلاقی سے پیسٹ آئیں (سوال سے گھبرا کر ڈانٹنے کا شیوہ نہ اختیار کریں) بلکہ انکی دل جوئی کریں (اور نعمت ہدایت جو آپ کو ملی ہے، اس کو بیان کیجئے) سائل کا ذکر یہاں اس لئے پہلے لائے کیونکہ اس کو یتیم سے زیادہ مناسبت ہے، اور ہدایت و رہنمائی کا ذکر اس کے بعد کیا

کیونکہ ہدایت کو مالوں میں تصرف اور اسکی علم و معرفت سے گہرا تعلق ہے۔

وَاللَّهُ الْمَوْفِقُ وَالْمُفْلِحُ، وَالْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ

علی سید المرسلین سیدنا محمد و آلہ اجمعین۔ (مخدوم علی مہتمم، شیخ انوار افغان)

ف: سبحان اللہ، کیا ہی خوب تفسیری نکات و حکم ہیں جن کو پڑھ کر ایمان تازہ ہو گیا

اللہ تعالیٰ پوری تفسیر پڑھنے کی سعادت نصیب فرمائے۔ آمین! اور حضرت

مخدوم العلامہ مہتمم جی کی قبر کو نور سے منور فرمائے۔ آمین! (مرتب)

آپ کی وفات ۸ جمادی الاخری ۸۳۵ھ مطابق ۱۲۳۱ء

وفات

جمعہ کی رات کو ہوئی۔ انا للہ وانا الیہ راجعون۔

جمعہ کے روز چاشت کے وقت مہتمم میں اپنے اقربا کے قبرستان میں

اپنی والدہ کی قبر کے پہلو میں سپرد خاک کئے گئے۔

رحمہ اللہ رحمة واسعة ونور اللہ مرقدہ۔

مادہ تارخ وفات جنات الفیر دوس ہے۔

الحمد للہ حضرت مولانا شاہ وصی اللہ صاحب

اپنی سعادت

آپ کی مزار پر جو بستی کے محلہ ماہم میں ہے

فاتحہ کے لئے تشریف لے جاتے تھے۔ اسی طرح یہ حقیر بھی آپ

کی مزار مبارک پر متعدد بار زیارت کے لئے حاضر ہوا اور فاتحہ

خوانی کی سعادت نصیب ہوئی۔

دعا ہے کہ اللہ تعالیٰ حضرت شیخ مہتمم جی کے

فیوض و برکات سے ہم سب کو بہرہ ور فرمائے اور ان کے نور ایمان

سے سارے قلوب کو منور فرمائے۔ آمین! (مرتب)

حضرت شیخ احمد عبدالحق صدار دولوی رحمۃ اللہ علیہ

نام و نسب | احمد نام، عبدالحق لقب، والد کا نام عمر تھا۔ ان کا سلسلہ نسب حضرت عمر فاروق رضی اللہ عنہ سے ملتا ہے۔ اُن کے شیخ داؤد سلطان علاؤ الدین خلجی در ۶۹۶ھ تا ۷۱۶ھ کے عہد میں بلخ سے ہندوستان آئے۔ ابتدا میں کچھ دنوں دہلی میں ان کا قیام رہا۔

ولادت | آپ کی ولادت ۷۷۶ھ میں ہوئی۔

ردولی میں سکونت | اس زمانہ میں اسلامی ملکوں سے جو نامور خاندان اولہ ممتاز شخصیتیں ہندوستان آتی تھیں اُن کے ذریعہ معاش کے لئے سلاطین کی طرف سے جاگیریں ملتی تھیں اور یہ جاگیریں دیہاتوں میں ہوتی تھیں، اس لئے وہ قصبات و دیہات میں سکونت اختیار کرتے تھے۔ چنانچہ آج تک باہر کے آئے ہوئے بیشتر خاندان قصبات ہی میں آباد ہیں۔ جنھوں نے شہروں میں سکونت اختیار کر لی ہے وہ بھی درحقیقت قصبات ہی کے ہیں۔ سلطان علاؤ الدین نے شیخ داؤد کو ردولی میں جاگیر دی تھی، اس لئے اُنھوں نے وہیں سکونت اختیار کی۔

شیخ داؤد | شیخ داؤد حضرت شیخ نصیر الدین محمود چراغ دہلی کے مرید اور خلیفہ تھے، اُنہی سے سلوک و معرفت کی تعلیم حاصل کی تھی لیکن اس کو ہمیشہ مخفی رکھا۔ اُن کی وفات ردولی میں ہوئی۔ اُن کے ایک صاحبزادے عمر تھے، یہ بھی بڑے صاحب کمال اور زیور صلاح و تقویٰ سے آراستہ تھے۔

اُن کی وفات بھی ردولی میں ہوئی۔ اُن کے دو صاحبزائے تھے شیخ تقی الدین اور شیخ احمد۔ تقی الدین نے ردولی کی سکونت ترک کر کے دہلی میں قیام اختیار فرمایا تھا اور شیخ احمد ردولی میں رہے۔

بچپن اور تعلیم | حضرت شیخ احمد عبدالحق کے دادا اور والد دونوں شیخ وقت تھے۔ اس وراثت کا اثر اُن میں بچپن ہی سے نمایاں تھا۔

جب آپ سات سال کے تھے جب ہی سے عبادت کا سجد ذوق و شوق تھا۔ اس لئے جب اُن کی والدہ تہجد کی نماز کے لئے اُٹھتیں تو یہ بھی بیدار ہو جاتے اور اُن کی لٹھی میں نماز تہجد ادا فرماتے۔ جب ماں کو معلوم ہوتا تو شفقتِ مادی کی بنا پر منع فرماتیں۔ مگر شیخ پر چونکہ عظمتِ الہی اور محبتِ حق کا غلبہ تھا اس لئے اُس سے باز آنے پر قادر نہ ہوتے۔

والدہ محترمہ نے شیخ احمد کو تعلیم کے لئے اُن کے بڑے بھائی شیخ تقی الدین کے پاس دہلی بھیج دیا، لیکن بچپن ہی سے اُن پر جذب کی کیفیت طاری تھی اور اُن کو دوسرے ہی علم کی طلب تھی۔ اس لئے تحصیلِ علم کی طرف طبیعت راغب نہ ہوتی تھی۔ شیخ تقی الدین جب اُن کو پڑھانے کی کوشش کرتے تو کہتے کہ مجھ کو باری تعالیٰ کا علم پڑھاؤ۔ آخر میں تنگ آ کر شیخ تقی الدین انکو دہلی کے بعض اساتذہ کے پاس لے گئے اور فرمایا یہ لڑکا مجھ کو بہت پریشان کرتا ہے، پڑھانے سے نہیں پڑھتا، آپ لوگوں پڑھانے کی کوشش کیجئے، شاید آپ ہی لوگوں سے پڑھے۔ اُن اساتذہ نے میزانِ الٰہی پڑھانا شروع کی۔ جب ضربِ یضرب کی گردان تک پہنچے، اور ضرب کے معنی بتائے کہ ”اُس ایک مرد نے مارا“ تو شیخ احمد بولے، اللہ کی راہ میں

مارا جانا تو بڑا اعزاز ہے، انتقام کے لئے نہیں ہے۔ مجھ کو اس علم کی ضرورت نہیں، مجھے ایسا علم سکھائیے جس سے اللہ کی معرفت حاصل ہو، اس کے سوا دوسرا علم پڑھنا میں پسند نہیں کرتا۔ یہ رنگ دیکھ کر انھوں نے شیخ تقی الدین سے کہا، بابا اس بچہ کے خیال میں نہ پڑو، یہ تو حضرت الہ سے تلمذ حاصل کر چکے ہیں۔

ایک دوسری روایت یہ ہے کہ دہلی آنے کے بعد شیخ احمد اپنی بھانجی بھانجی سے کہہ دیجئے۔ شیخ تقی الدین کی بیوی شوہر سے کہتی ہیں، آپ ان سے کہہ دیجئے۔ شیخ تقی الدین کی بیوی شوہر سے کہتی ہیں، میں احمد کو پڑھاتے کیوں نہیں؟ وہ تمہارا چھوٹا بھائی ہے۔ تم نہ پڑھاؤ گے تو کون پڑھائے گا۔ شیخ تقی الدین کو شیخ احمد کا تجربہ ہو چکا تھا، اس لئے جواب دیتے کہ میں کس کو پڑھاؤں، وہ اپنے مولیٰ کی طلب میں مدہوش ہے، اس کو کسی چیز کی خبر ہی نہیں ہوتی۔ تم کو اس کا مشاہدہ کر لے دیتا ہوں۔ اور شیخ احمد کو بلا کر اپنی چاندی کی مہر رکھنے کے لئے دی۔ انھوں نے اس کو صحن میں گاڑ دیا۔ تھوڑی دیر کے بعد شیخ تقی الدین نے مہر مانگی، شیخ احمد نے بھانجی سے کہا کہ بھانجی صاحب مجھ کو خواہ مخواہ پریشان کرتے ہیں، انھوں نے مجھے مہر کبھی تھی شیخ تقی الدین نے فرمایا، میں نے مہر دی تھی، تم نے اس کو صحن میں گاڑ دیا ہے۔ شیخ احمد نے کہا، مجھ کو کچھ خبر نہیں۔ اگر میں نے گاڑا ہے تو آپ نکال لیجئے۔ شیخ تقی الدین نے مہر کھود کر نکال دی۔ اور یہ واقعہ مشاہدہ کرانے کے بعد بیوی سے کہا، بھلا مجھ سے پڑھ سکتے ہیں؟ یہ ایسے علم میں مستغرق ہیں کہ انکو ہمارے علم کی پروا نہیں۔

مگر اس سے یہ قیاس کرنا صحیح نہیں ہے کہ شیخ احمد رسمی علوم سے بیگانہ تھے

بلکہ آپ اچھی طرح مرورجہ علوم سے واقف تھے اور کلام مجید کی آیات اور عربی کے مقولے بر محل استعمال کرتے تھے، ہندی اور فارسی کے اشعار پڑھتے تھے بعض اشعار میں احمد تخلص ہے، اس سے معلوم ہوتا ہے کہ فارسی میں اشعار بھی کہتے تھے۔ لیکن ان کا اصلی ذوق علم باطن کا تھا اور اس کا ان پر اس قدر غلبہ تھا کہ اس کے مقابلہ میں رسمی علوم کا نقش بالکل مدہم پڑ گیا تھا۔ (بزم صوفیہ ص ۶۰۲)

مخدوم جلال الدین کبیر الاولیاء کے آستانہ پر حاضری
 شیخ احمد پر
 بچپن ہی سے

سوز باطن اور معرفت حق کا غلبہ تھا اور اس کی تلاش میں سارے ملک کی خاک چھانتے پھرتے تھے، مگر گوہر مقصود ہاتھ نہ آتا تھا۔ اس تلاش و جستجو نے آپ کو حضرت مخدوم جلال الدین کبیر الاولیاء کے آستانہ پر پانی پت پہنچا دیا۔ وہ کشف باطنی سے شیخ احمد کے انتظار ہی میں تھے۔ دیکھتے ہی زبانِ حال سے فرمایا: آد آں یارے کہ مامی خواستیم (یعنی وہ دوست آگیا جس کا ہمیں انتظار تھا) اور بڑی پذیرائی فرمائی۔ اسی وقت اپنی کلاہ اتار کر شیخ احمد کے سر پر رکھ دی اور فرمایا: یہ خدا کے حکم سے ہوا ہے۔ اور انتہائی لطف و کرم کا اظہار فرمایا۔ خاص اہتمام سے کھانا تیار کرایا اور دسترخوان پر سیخ کے کباب کے ساتھ امتحاناً بعض مشتبہ چیزیں بھی رکھوا دیں۔ شیخ احمد نے ان کو دیکھتے ہی کھانے سے انکار کر دیا اور فرمایا: یہ کیسا شیخ ہے جس کو جائز و ناجائز میں امتیاز نہیں۔ اور اسی وقت کلاہ واپس کر کے پانی پت سے چل کھڑے ہوئے۔ چلتے چلتے ایک جنگل میں پہنچے جس سے

بعض مشتبہ چیزوں میں غالباً لگنے کی وجہ سے تھی جس کا کھانا فقہار نے مکروہ لکھا ہے۔

مکھلے کا راستہ نہ ملتا تھا، اس کو دیکھنے کے لئے ایک درخت پر چڑھ گئے۔ دُور سے دُعا دہی آتے ہوئے دکھائی دیئے، وہ درخت سے نیچے اتر کر اُن کی سمت چلے، وہ خود ان کی طرف آرہے تھے۔ قریب پہنچ کر اُن سے راستہ پوچھا، اُنھوں نے جواب دیا: راستہ تو تم نے شیخ جلال الدین کے آستانہ پر گم کر دیا۔ شیخ احمد نے تین مرتبہ راستہ پوچھا، تینوں مرتبہ یہی جواب ملا۔ اُس وقت ان کو یقین ہو گیا کہ دونوں دُعا دہی منجانب اللہ رہنمائی کیلئے آئے ہیں اور انکا مقصد خادم جلال الدین کبیر الاولیاء کے آستانہ ہی پر حاصل ہوگا، اس لئے وہ پانی پت لوٹ گئے۔

حضرت مخدوم جو پہلے سے انتظار میں تھے۔ شیخ احمد ان کو دیکھتے ہی اُن کے قدموں پر گر پڑے۔ اُنھوں نے سینہ سے لگا لیا اور اس مرتبہ پہلے سے بھی زیادہ تعظیم و تکریم اور لطف و کرم کا اظہار فرمایا، ظاہر و باطن دونوں نعمتوں سے نوازا۔ اور عبدالحق کے لقب سے لقب کیا اور پھر امتحان لیا۔ جسے اختصار کی غرض سے حذف کر دیا گیا۔ تفصیل کیلئے دیکھئے بزم صوفیہ ص ۶۲

بیعت، سلوک کی تربیت اور خلافت | اشارہ غیب سے دوبارہ پانی پت واپسی کے بعد

مخدوم جلال الدین کبیر الاولیاء نے اپنی چہار ترکی کلاہ شیخ عبدالحق کے سر پر رکھ دی اور کھانے پر وہی باتیں ارشاد فرمائیں جن کا ذکر انوار العیون میں ہے اس سے شیخ احمد عبدالحق کے تمام وساوس دور ہو گئے، ان کو پوری تسکین ہو گئی، ان کا قلب انوار باطن سے مستحلی ہو گیا اور اپنے کو بے چون و چرا مرشد کے حوالے کر دیا۔ اور ان کی خانقاہ میں ریاضات و مجاہدات میں مشغول ہو گئے اور ان کی تربیت میں مراحل سلوک کی تکمیل کے بعد مخدوم جلال الدین کبیر الاولیاء

نے خلعتِ خلافت سے بھی سرفراز فرمایا اور عبدالحق کے خطاب سے نوازا، ان کے لئے بڑی دعائیں کیں اور فرمایا کہ میں نے خدائے عزوجل سے دعا کی ہے کہ میرا سلسلہ تم سے جاری ہو، تم سارے عالم کو نور معرفت سے منور کرو، اس کا اثر قیامت تک باقی رہے اور اس کا غلغلہ کبھی کم نہ ہو۔

حضرت شیخ عبدالحق جو پورسوزش عشق سوزش عشق میں سیاحت اور ذوق و طلب کا اتنا غلبہ تھا کہ کہیں

ان کی پیاس نہ بجھتی تھی۔ حضرت شیخ عبدالقدوس لکھتے ہیں کہ:-

اگرچہ حضرت شیخ العالم اپنے پیر دستگیر شیخ المشائخ جلال الحق والدین کی بدولت وحدت کے دریا نوش کر چکے تھے۔ لیکن باطن کی تشنگی نہ بجھتی تھی، ہر دم ہل من مژدئید کی صدا لگاتے تھے۔ ہر چند وہ مقام کبریٰ پر فائز ہو کر سب کو بخور کر چکے تھے لیکن جس چیز کی طلب تھی اس کے حدود و مراحل میں امتیاز نہ ہوتا تھا، اس لئے شورا انگیز دم بھرتے اور فرماتے احمد ذات حقیقی کی طلب میں بیچاس سال عالم گردی کرتے رہے، مگر اب تک مقصود حاصل نہ ہوا۔ اور دنیا میں کوئی ایسا نہ ملا جو مقصود حقیقی کا پتہ دیتا۔ اے احمد! عمر کے بیچاس سال ضائع ہو گئے، نہ اپنی ذات کو آرام ملانہ مقصود ہی حاصل ہوا۔ از نکتہ مقصود نشد فہم حدیثی لادین ولادنیسا بے کار بنا ندیم (یعنی مقصود اصلی کے نکتہ سے کوئی بات بھی فہم میں نہ آئی، نہ دین ہی ملا نہ دنیا ہی حاصل ہوئی۔ بلکہ بے مقصد ہی رہ گئے۔)

اسی ذوق و طلب میں پورے ہندوستان کی سیاحت کی اور مختلف مقامات کے علماء و مشائخ سے ملے، ان کی سیاحت کا دائرہ سندھ و پنجاب سے

کے کر بنگال تک وسیع تھا۔ بنگال میں پنڈوہ تشریف لے گئے، اور وہاں کے مشہور بزرگ حضرت شیخ نور الدینؒ سے ملے۔ ملاقات کے لئے جاتے وقت اس خیال سے کہ بزرگوں کے پاس خالی ہاتھ نہ جانا چاہئے، تحفہ میں ایک سبز گھاس لیتے گئے۔ اُس کو حضرت نور الدین کی خدمت میں پیش کر کے فرمایا "بابا صفا ہے" شیخ نور الدینؒ نے جواب دیا "بابا عزت ہے" تھوڑی دیر دونوں بزرگ ایک دوسرے کو خاموشی سے دیکھتے رہے مگر کوئی گفتگو نہیں ہوئی۔ اس روحانی ملاقات کے بعد حضرت مخدوم واپس ہو گئے۔

ارشاد و ہدایت اور طریقہ تربیت | مسند ارشاد و ہدایت پر متمکن

ہوئے۔ راہ سلوک میں اصل چیز فنا اور اپنے کو مٹانا ہے۔ اس لئے حضرت مخدوم سب سے پہلے طالبین کے نفس کی اصلاح فرماتے تھے اور اُن سے خانقاہ میں پانی بھرنے، لکڑیاں چیرنے، جاروب کشی کرنے اور اس قسم کی دوسری خدمت لیتے تھے۔ (انوار العیون ص ۱۵۸)

بیعت کے لئے امتحان | ایک مرتبہ ایک امیر تاتار خاں کے ملازم میاں سالار نے جو خود بھی ایک معزز آدمی تھے،

حضرت مخدومؒ سے بیعت کی درخواست کی، اُس وقت اُن کے مرید خانقاہ کے لئے گارا بنا رہے تھے اور میاں سالار بڑے پرتکلف لباس میں تھے، پاؤں میں زرتار موزہ تھا، حضرت مخدوم نے فرمایا، تم بھی گارا بناؤ۔ میاں سالار نے تکلف اُسی لباس میں تنگاریں گھس گئے۔ اس امتحان کے بعد اُن کو مرید کیا۔

جو شخص امتحان میں پورا نہ اُترتا اس کو مرید نہ فرماتے۔ ایک مرتبہ ایک

امیر فضیل غوری آپ کی خدمت میں حاضر ہوا اور زرتار موزہ پیش کر کے مرید ہونے کی درخواست کی۔ آپ کو اس کی طلب میں شبہ تھا، اس لئے فرمایا تیری گردن موٹی ہے اور فقیر کی رسی تنگ ہے، اس میں نہ آئے گی۔ اُس نے دوبارہ عرض کیا، فرمایا: اچھا گھڑالے کر حوض سے پانی بھر لاؤ۔ اُس نے گھڑا اٹھالیا، لیکن باہر جا کر دوسرے شخص سے پانی بھر لایا اور خود سر پر لے کر آیا۔ اُنھوں نے فرمایا: میں نے کہا تھا کہ تیری گردن موٹی ہے اور فقیر کی رسی تنگ ہے، اس میں نہ آئے گی۔ اور مرید نہیں فرمایا۔

آپ کی خانقاہ میں یہ روایت آپ کے بعد بھی قائم رہی۔ حضرت شیخ عبدالقدوس گنگوہی اگرچہ حضرت مخدوم کے پوتے شیخ محمد کے مرید تھے لیکن روحانی تربیت تمام تر حضرت مخدوم کی روحانیت سے پائی تھی، جس کا ذکر اُسندہ آئے گا، وہ جس زمانہ میں ان کی خانقاہ بمجاہدات میں مشغول تھے، خانقاہ میں جھاڑو دیتے، لکڑی چیرتے، پانی بھرتے، گلکاری کرتے تھے۔

نماز باجماعت کا اہتمام | لیکن اس محویت و استغراق کے باوجود نماز باجماعت کا بڑا اہتمام تھا۔ پانچوں وقت

کی نماز ردولی کی جامع مسجد میں پڑھتے تھے۔ ایک خادم آگے آگے حق حق کی صدا لگاتا تھا اور آپ اُس کی آواز پر راستہ طے کرتے تھے۔ چالیس پچاس سال تک جامع مسجد میں نماز پڑھی لیکن راستے کا اندازہ نہ ہو سکا مسجد میں اپنے ہاتھ سے جھاڑو دیتے تھے۔ پوری رات بیداری میں بسر ہوتی تھی۔ کامل بتیس سال تک تکیہ پر سر نہ رکھا۔ (بزم صوفیہ ص ۶۱۲)

حفظ شریعت کا اہتمام | اس استغراق کے باوجود جو حضرت مخدوم پرطاری

رہتا تھا، حفظ و احترام شریعت کا بڑا اہتمام تھا۔ ایک مرتبہ وہ پنجاب میں تھے کہ غلبہ حال میں انکی زبان سے بعض شیطانیات نکل گئے جب ہوش آیا تو لوگوں نے عرض کیا کہ ایسے ایسے کلمات آپ کی زبان سے نکلے ہیں انھوں نے مسکرا کر فرمایا کہ اَعُوذُ بِاللّٰهِ مِنْهَا میں گناہ کبیرہ کا مرتکب نہ گیا۔ اور اُس کے کفارہ میں سخت سردی کے موسم میں دریائے سندھ میں گلے گلے پانی میں اتر کر کئی مہینے رات سے صبح تک ”دین محمد قائم و دائم، دین محمد قائم و دائم“ کا ورد کرتے رہے۔ سردی کی شدت سے بدن کی کھال پھٹ کر خون جاری ہو گیا تھا، اس لئے صبح کو تازہ غسل کر کے فجر کی نماز پڑھتے۔

اُن کا ایک مرید ایک دن عالم مستی میں انکی خانقاہ میں حق پیر من پاک حق پیر من پاک کا نعرہ لگانے لگا۔ ہر چند لوگوں نے منع کیا، مگر وہ خاموش نہیں ہوا، اور یہی نعرہ لگاتا رہا۔ اُس کی آواز سن کر حضرت مخدوم کو ٹھٹھے سے اتر آئے اور فرمایا کہ پیر کس طرح پاک ہو سکتا ہے جبکہ وہ بند ہے۔ بندہ ستر پاپلیہ تو ہے وہ کس طرح پاک ہو سکتا ہے۔ پاکی صرف حق تعالیٰ کیلئے ہے۔ اور کسی کو راست نہیں آتی۔
ف : سبحان اللہ، توحید کا حال کیسا غالب تھا کہ اپنی طرف ادنیٰ پاکی کو گوارا نہ فرمایا۔ جو ہمارے اکابر کا طغرائے امتیاز تھا۔ (مرتب)

اتباع سنت | مریدوں کو اتباع سنت کی ہدایت فرماتے تھے۔ اپنے ایک محبوب مرید شیخ بختیار کو ماحل سلوک طے کرنے کے بعد فرمایا کہ تم نے رسول اکرم صلی اللہ علیہ وسلم کی اتباع کے طفیل میں اللہ تعالیٰ کو پایا۔ کَمَا قَالَ اللَّهُ تَعَالَى
”اِنْ كُنْتُمْ تُحِبُّوْنَ اللّٰهَ فَاتَّبِعُوْنِيْ وَيُحِبِّكُمْ اللّٰهُ“ دونوں جہان کو زیر قدم چھوڑ کر بلند ترین مقام پر فائز ہو گئے ”مَنْ لَهٗ الْمَوْلٰى فَلَهٗ الْكُلُّ“ جس کا مولا ہو گیا اُس کا سب کچھ ہو گیا۔ شیخ عبد القدوس لکھتے ہیں کہ شیخ بختیار کا کی کو کوئی بات اور

کوئی گفتگو کتاب اللہ اور احادیث رسول کے سوا نہیں ہوتی تھی۔ (بزم صوفیہ ص ۱۷۳)

ارشادات

ایک مرتبہ کسی سفر میں ایک مسجد میں قیام ہوا، یہ جمعہ کی شب تھی۔ بستی کے لوگ آتے اور اذانیں دیتے، تو آپ نے دریافت کیا کہ آخر کمرہ کسے کرا اذان دینے کا کیا مقصد ہے؛ تو ان لوگوں نے کہا کہ سنا ہے کہ جمعہ کی رات میں اگر سات مرتبہ اذان دے دی جائے تو اس کی برکت سے اللہ تعالیٰ اس بستی کو عذاب سے محفوظ رکھتے ہیں۔ تو حضرت مخدوم نے فرمایا، اس کلام میں نیت صحیح نہیں معلوم ہوتی۔ اس لئے کہ جو بندہ اللہ تعالیٰ کی عبادت اس کے احسان کی وجہ سے کرتا ہے اور اس کی بلاؤں سے بھاگتا ہے تو وہ اللہ تعالیٰ کا بندہ نہیں بلکہ اپنے نفس کا بندہ ہے۔ راقم الحروف (نواب صدیق حسن خاں) کہتا ہے کہ یہ مضمون اس آیت کریمہ کے بالکل موافق ہے:-

وَمِنَ النَّاسِ مَن يَبْغِي اللَّهَ
عَلَىٰ حَرْفٍ فَإِنْ أَصَابَهُ خَيْرٌ
بِاطْمَآنَ بِهِ ۖ وَإِنْ أَصَابَتْهُ
فِتْنَةٌ أُنْقَلَبَ عَلَىٰ وَجْهِهِ
خَسِرَ الَّذِينَ بَدَّلُوا
هُوَ الْخُسْرَانُ الْأَبْوَنُ

اور بعض آدمی اللہ کی عبادت دلیسے طور پر کرتا ہے
جیسے کسی چیز کے کٹاے پر دکھڑا ہو۔ پھر اگر اس کو
کوئی دُنیوی نفع پہنچے گا تو اسکی وجہ سے (ظاہر ہے)
قرار پایا۔ اور اگر اس پر کچھ آزمائش ہوگی تو منہ اٹھا
کر (کفر کی طرف) پل دیا (جس سے) دنیا اور آخرت دونوں
کو کھو بیٹھا۔ یہ کھلا نقصان (کھاتا) ہے۔

حضرت مخدوم نے فرمایا ہے کہ "منصور بچہ بود کہ طاقت نیا در دوا سرار
یروں زد و بعضے مردانند کہ دریا با فرو برد و آروغ نمی آزند"

یعنی منصور اس راہ میں ابھی بچے تھے کہ احوال کو برداشت نہ کر سکے اور
اسرار کا افشا کر دیا۔ ورنہ یہاں تو بعض ایسے جوان مرد ہیں کہ دریا کے دریا چڑھا

جاتے ہیں اور ڈکار تک نہیں لیتے۔ (تقصار جمود الاحرار، بزم صوفیہ)

ف: شاید اسی کی ترجمانی کسی نے اس شعر میں کی ہے
 ہم نہیں بدست ایسے جو بکین لوانہ وار
 تم کا تم پی جاتے ہیں لہتے ہیں لیکن ہوشیار
 (مرتب)

نیز حضرت مخدوم نے یہ بھی فرمایا کہ نظامی شاعر ناقص تھا جو اس نے یہ کہا ہے
 صحبت نیکیاں از جہاں دور است خوان عمل خسانہ ز نیور است
 یعنی نیکیوں کی صحبت دنیا سے رخصت ہو چکی ہے اور شہد کا خوان خانہ زنبول
 ہو چکا ہے۔

نظامی شاعر کو ناقص کہنے کی یہ وجہ بتلائی کہ رسول اللہ صلی اللہ تعالیٰ علیہ وسلم
 کی صحبت بابرکت جیسے صحابہ کرام کو میسر ہوئی ویسے ہی بہت سے اصحابِ حال

اور مجتبان ذوالجلال کو اب بھی نصیب ہے۔ اس لئے کہ

در راہ عشق مرحلہ قرب و بعد نیست

می بینت عیاں و دعای فرست

یعنی راہ عشق میں قرب و بعد کا کچھ بھی مرحلہ و مسئلہ نہیں ہے۔ میں تو
 عیاناً دیکھ رہا ہوں اور دعا بھیج رہا ہوں۔ اسی کو کسی نے یوں کہا ہے

نظر در دیدہ ناقص قناد است وگرنہ یار من از کس نہاں نیست
 (یعنی آنکھوں میں روشنی ہی کم ہو گئی ہے، ورنہ تو ہمارا معشوق کسی سے
 نہاں نہیں ہے)۔ (مرتب)

وفات آپ نے ۳۷۷ھ میں اس دنیا سے کوچ فرمایا۔ آپ کا مزار
 رُردولی شریف میں آج تک مرجعِ خلائق ہے۔ **خود اللہ مَرقدہ۔**

(بزم صوفیہ ص ۶۳۶)

حضرت مخدوم آخی جمشید راجگیر قنوجی از المتوفی ۸۴۲ھ

تعارف | جب آپ حضرت مخدوم جہانیاںؒ کی خدمت میں حاضر ہوئے تو انہوں نے کمال لطف سے آپ کو آخی (بھائی) کہا، اسوجہ سے آپ کا لقب آخی ہو گیا۔ آپ قومی الحال تھے، عین شباب کی حالت میں آپ کے دل میں طلب حق پیدا ہوئی، تو اسوقت حضرت مخدوم جہانیاںؒ کی خدمت میں پہنچ کر سالاہ سال تک تربیت حاصل کر کے مرتبہ تکمیل و ارشاد پر پہنچے۔ اطراف لکھنؤ کے قدوائوں میں سے تھے بادشاہ کی طرف سے کوئی منصب ملا تھا، مگر اُس کو ترک کر کے مجاہدہ و ریاضت میں مشغول ہو گئے۔ موضع راجگیر ضلع قنوج میں مقیم تھے۔ (مرآة الاسرار ص ۱۹)

ارشادات | آپ کے کلمات میں سے یہ ہے کہ اللہ تعالیٰ نے کسی جاہل کو ولی نہیں بنایا۔ اور اپنی کتاب میں خود فرمایا ہے وَأَعْرِضْ عَنِ الْجَاهِلِينَ یعنی جاہلوں سے اعراض کرو۔ پس جاہلوں کی صحبت سے اعراض لازم ہے۔ صحبت بدکارہ تباہ کن ہے۔ دیگ سیہ جامہ سیہ می کند (یعنی بدکار شخص کی صحبت تباہ کر دیتی ہے جیسے کہ سیاہ دیگ کپڑے کو بھی سیاہ کر دیتی ہے۔)

آپ نے فرمایا کہ رَجُلٌ، وَنِصْفُ رَجُلٍ، وَلَا شَيْءَ۔ فَالرَّجُلُ الْوَاصِلُ، نِصْفُ الرَّجُلِ الطَّالِبُ، وَلَا شَيْءَ طَالِبِ الدُّنْيَا (یعنی آدمی تین طرح کے ہیں۔ پورا مرد، ادھورا مرد اور نامرد۔ پس کامل تو وہ ہے جو واصل باللہ ہو چکا ہو، اور مرد ناقص وہ ہے جو طالب خدا ہے (مگر ابھی واصل نہیں ہوا ہے) اور جو طالب دنیا ہے وہ کچھ نہیں ہے۔)

فرمایا کہ طالبِ صادق کو چاہئے کہ اپنا قدم حضور صلی اللہ تعالیٰ علیہ وسلم کی شریعت کی متابعت میں رکھے اور اعمال میں انہی کی پیروی کرے۔ اور جو کچھ آپ صلی اللہ علیہ وسلم نے فرمایا ہے اس سے سوئی کے برابر بھی تجاوز نہ کرے، اور ہمیشہ سنت کی راہ پر قائم رہے۔ اور اگر کوئی دریا پر چلتا ہو، یا آگ میں داخل ہو جاتا ہو، اور مخلوق کو خرق عادت دکھلاتا ہو، اور اللہ کے فرائض میں سے کسی فریضہ کو ترک کرتا ہو، یا رسول اللہ صلی اللہ تعالیٰ علیہ وسلم کی سنتوں میں سے کسی سنت کی اتباع میں کوتاہی کرتا ہو تو جان لو کہ وہ شیطانِ ضال و مضل ہے۔ اور اس کی کرامت درحقیقت استراج اور منجانب اللہ ڈھیل ہے۔ اور وہ اپنے دعویٰ میں کذاب ہے۔ پس جاہل صوفیہ سے بچتے رہو۔ اس لئے کہ یہ دین کے چور اور طریقِ مسلمین کے ڈاکو ہیں۔

(تقصار جیود الاحرار ص ۹۲)

ف: رہے اہل حق صاحب معرفت صوفیہ صافیہ تو ان کا طریق عین حق و صواب ہے جو قابل اقتدار و سلوک ہے۔ (مرتب)

وفات

آپ کی وفات بروز چہار شنبہ دسویں شوال ۸۴۲ھ میں ہوئی، موضع راجلیہ ضلع قنوج (یوپی) میں مدفون ہیں۔

رحمہ اللہ تعالیٰ رحمۃً واسعۃً۔

(تقصار جیود الاحرار ص ۹۱)

حضرت شاہ بدیع الدین مدارکنپوری قنوج المتوفی ۱۰۴۴ھ

نام و نسب نام بدیع الدین، لقب شاہ مدار، والد کا نام علی ہے۔ آپ کا سلسلہ نسب سیدنا حضرت ابوہریرہ رضی اللہ عنہ تک پہنچتا ہے۔

آپ شیخ محمد طیفور شامی کے مرید تھے۔

تعارف مفکر اسلام حضرت مولانا ابوالحسن علی ندویؒ نے ”تقویۃ الایمان“ کے حاشیہ پر آپ کا تعارف یوں کر لیا ہے:-

آپ سرزمین ہند کے مشہور اولیاء اللہ میں سے ہیں۔ ان کی طرف ایسے واقعات منسوب کئے جاتے ہیں جو عقل و دانش دونوں کے خلاف اور بعید از قیاس ہیں۔ ہندوستان کے بہت سے قصبات اور دیہاتوں میں عوام میں راج جنتری کے سال میں ایک مہینہ کی نسبت انہی کی طرف کرتے ہیں اور ایک مہینہ کا نام مدار ہے۔ عوام میں ان کا نام ضرب المثل ہو گیا ہے اور وہ طریقہ مداریہ کے بانی ہیں جو اخیر زمانہ میں غلط رخ اختیار کر گیا ہے۔ اس میں بہت سی خرافات اور پہلو انوں کی ورزیشیں داخل ہو گئی ہیں۔ (تقویۃ الایمان ص ۷۵)

قاضی اظہر صاحب مبارکپوری نے اپنی شہرہ آفاق کتاب دیار پور میں علم و علماء میں قاضی شہاب الدین دولت آبادی کے تذکرہ کے تحت آپ کا ذکر خیر کیا ہے۔ اسکو بعینہ نقل کرنے کی سعادت حاصل کرتا ہوں:-

قاضی شہاب الدین دولت آبادی کی آپ کے متعلق رائے

اس دور میں شیخ بدیع الدین مدارکن پوری (متوفی ۱۰۴۴ھ) کی شخصیت بھی بڑی

پراسرار اور مختلف فیہ تھی۔ اُن کے ابتدائی احوال و خیالات غیر اسلامی تھے اور اُن کا ظاہر سخت قابل اعتراض تھا۔ اس لئے قاضی صاحب ابتداء میں ان کی مشیخت و بزرگی کے منکر تھے۔ حالانکہ شاہ مدار اُن کے مرشد سید اشرف سمنانی جو کے معاصر و مسافرہ چکے تھے۔ جب شاہ مدار نے قاضی صاحب کے شکوک دور کر دیئے اُس وقت وہ اُن کے قائل ہو گئے۔ شاہ عبداللہ صاحب نے شاہ مدار اور قاضی صاحب کی معاشرت اور تعلق کا تذکرہ صرف اتنا کیا ہے کہ :-

مکتوبے اور مردم ہست کہ گویند شاہ ان کا ایک خط مردم نام سے ہے
مدار آں را بجانب قاضی شہاب الدین کہتے ہیں کہ شاہ مدار نے اسے قاضی
نوشتمہ بود۔ شہاب الدین کو لکھا تھا۔

اور "اخبار الاصفیاء" میں ہے کہ قاضی شہاب الدین ابتداء میں شاہ مدار کے منکروں میں تھے، مگر آخر میں اُن کے معتقد ہو گئے۔ ایک مرتبہ قاضی صاحب نے شاہ مدار سے پوچھا کہ اس حدیث العلماء و رشتۃ الانبیاء میں کن علماری طرف اشارہ ہے؟ شاہ مدار نے کہا، وہ علماء مراد ہیں جنہوں نے ظاہری تعلیم کی طرف رخ نہیں کیا اور علم لدنی میں کامیابی حاصل کی۔ کیونکہ میراث کسب سے نہیں ملا کرتی۔

ملا عبد القادر بدایونی نے بھی اس خط و کتابت کا تذکرہ کیا ہے۔ جس کا خلاصہ یہ ہے کہ قاضی صاحب نے شاہ مدار کو لکھا کہ کیا حدیث العلماء و رشتۃ الانبیاء کی رو سے مجھے وارث انبیاء کہہ سکتے ہیں؟ شاہ مدار نے جواب دیا کہ نہیں! وجر یہ ہے کہ وارث کو وراثت بغیر جد و جہد کے ملتی ہے۔ اور آپ نے دور چرخ اور محنت شاق سے چند وہمی نقوش حاصل کئے ہیں۔ رسول اللہ صلی اللہ علیہ وسلم کے وارث وہ فقراء ہیں جنہوں نے علم الہی بغیر کسب کے وہی طور سے پایا ہے۔

دوسری جگہ لکھا ہے کہ میں نے ذمہ داروں سے سنا ہے کہ شاہ مدار کی صحبت سلطان ابراہیم شہرتی اور ملک العلماء قاضی شہاب الدین سے راس نہیں آسکی، اس لئے شاہ مدار نے مجبوراً مکن پور میں اقامت اختیار کی۔

جیتا کہ شاہ مدار کے ظاہری احوال قاضی صاحب کے سامنے تھے، ان کے منکروں میں رہے۔ مگر بعد میں جب افہام و تفہیم اور خط و کتابت کے ذریعہ اصل حقیقت معلوم ہو گئی اس وقت قاضی صاحب نے انکی مشیخت کے قائل ہوئے۔

(دیار پور میں علم و علماء ص ۱۵۱)

آپ کی وفات ۱۲۳۳ھ میں ہوئی۔ رحمہ اللہ رحمتہ واسعہ۔

وفات

آپ کی مزار مکن پور، قنوج (یوپی) میں ہے۔ ہر سال جمادی الاولیٰ میں عوام و خواص کا زبردست مجمع اکٹھا ہوتا ہے۔ نور اللہ مرقدہ۔

(اخبار الاخیر ص ۲۵۴)

حضرت الشیخ مولانا شمس الدین حنفی رحمۃ اللہ علیہ المتوفی ۸۴۷ھ

تعارف | آپ مشائخِ مصر اور ساداتِ عارفین میں سے تھے۔ اور آپ منجملہ اصحابِ کراماتِ ظاہرہ و افعالِ فاخرہ، احوالِ خارقہ اور مقاماتِ عالیہ کے تھے۔

تعلیم و تربیت | آپ کی پرورش بیٹی کی حالت میں ہوئی۔ بچپن میں ہی آپ کے والدین کا سایہ سر سے اٹھ گیا۔ تو آپ کی پرورش کی ذمہ داری آپ کی خالہ نے لے لی۔

آپ کے خالو آپ کو صنعت و حرفت سکھانا چاہتے تھے، لہذا اس کے لئے آپ کو غرابلی کے پاس لے گئے۔ لیکن آپ نے اس کو چھوڑ کر کتابت کی تعلیم کو اختیار کیا۔ پھر آپ کے خالو آپ کو مناخلی کے پاس لے گئے۔ تو وہاں سے بھی آپ چلے آئے اور تعلیم کو ترجیح دیا۔ اور آپ نے قرآن کریم کا حفظ کیا آپ کے اُس وقت مدرس کے ساتھی ابن حجر تھے۔ (طبقات ص ۳۶)

زہد و قناعت | آپ فراغت کے بعد کتابوں کی تجارت میں مشغول ہو گئے۔ ایک دن آپ اپنی دوکان پر تھے تو کچھ لوگ وہاں سے

گزرے، اُن لوگوں نے کہا کہ اے محمد! تم کو دنیا سے کیا لینا دینا۔ تو آپ اُسی وقت اپنی دوکان سے اُترے اور دوکان میں جتنا روپیہ اور کتابیں تھیں سب کو چھوڑ دیا۔ اور اُس کے بعد کبھی بھی اس کے بارے میں کسی سے سوال نہ کیا۔ اور اس کے بعد آپ نے خلوت کو ترجیح دی۔ آپ زمین کے نیچے (تمہ خانہ میں) سات سال تک عبادت میں مصروف رہے۔ اس دوران آپ تمہ خانہ سے اوپر نہیں آئے۔ آپ جب تمہ خانہ میں گئے تھے اُس وقت آپ کی عمر صرف

چودہ سال تھی۔

فضل و کمال | آپ کو احکام شریعت نافذ کرنے میں قدرت کاملہ حاصل تھی اور

احکام ولایت میں آپ کو دسترس تھی اور آپ کو بلند درجات حاصل تھے، ثابت قدمی میں آپ کے قدم راسخ دجے ہوئے، تمھے آپ اُن لوگوں میں سے تمھے جو اپنے اسرار کے مالک اور اپنے احوال و امور پر غالب تھے۔ اور آپ اس طریق کے رُکنوں میں سے ایک رُکن تمھے اور اس کے چوٹی کے لوگوں کے صدر اور اس کے اماموں کے سردار تمھے، یعنی علم و عمل کے اعتبار سے سردار تمھے۔

اللہ تعالیٰ نے آپ سے عجیب عجیب چیزیں ظاہر کیں اور آپ سے بہت زیادہ فائدے ہوئے، آپ طالبین علم کے مرجع تھے۔ اہل طریق کی ایک بڑی جماعت نے آپ سے شرف تلمذ حاصل کیا۔ اور اُس دور کے علماء و صلحاء اور اولیاء کی ایک جماعت آپ کی صحبت سے فیضیاب ہوئی۔ اور ان لوگوں نے آپ کے فضل و مرتبہ کا اعتراف کیا۔ اور تمام عالم سے لوگ آپ کی زیارت کے لئے آئے تمھے اور آپ اُن کی مشکلات کو حل کرتے تمھے۔

ارشادات

آپ فرمایا کرتے تمھے کہ کرامات اولیاء کے انکار سے اپنے کو بچاؤ۔ اس لئے کہ کتاب و سنت سے ثابت ہے۔ اور خرق عادات بطور کرامت کے اہل سنت والجماعت کے نزدیک جائز ہے۔ چنانچہ مروی ہے کہ ایک دن حضرت امام ابوحنیفہ نے دعا فرمائی تو آسمان سے ایک نامعلوم جگہ سے خوان اُتر آیا۔

ف: لیجئے ہمارے صوفیہ کرام سے تو کرامات کا ثبوت تھا ہی۔ راس الفقہاء

امامِ اعظمؒ سے بھی اس کا ثبوت مل گیا۔ اور کیوں نہ ہو جبکہ یہ حضرات ان حسی کرامتوں سے بڑھ کر علمی اجتہادی، روحانی کرامات سے مشرف تھے۔ تو اگر کسی حسی کرامت کا ظہور ہو گیا تو محلِ تعجب کیا ہے۔ (مرتبہ)

شیخ کی یہ عادت تھی کہ ان کے پاس خرچ کے لئے نہ ہوتا تو دوستوں سے قرض لیتے اور جب اللہ تعالیٰ عطا فرماتے تو ادا کر دیتے۔ آپ ظالم سے خوفزدہ لوگوں سے فرماتے کہ جب ظالم کے پاس جاؤ تو بِسْمِ اللّٰهِ الْمَخْلُوقِ الْاَكْبَرِ پڑھ لیا کرو۔ اس لئے کہ یہ ہر مخالف کیلئے حسنِ حفاظت ہے۔ اس لئے کہ اللہ تعالیٰ کے مقابلہ میں کسی مخلوق کو کچھ طاقت نہیں ہے۔ چنانچہ اس کلمہ کی برکت کبھی مظلوم ظالم کے پاس سے خلعتِ شاہی سے آراستہ ہو کر لوٹتا ہے۔

اپنے اصحاب کو حکم فرماتے کہ سڑکوں، ویرانوں میں ذکرِ باریحہ کیا کرو، تاکہ یہ مقامات تمہارے لئے اس کی شہادت دیں۔ ایک دن فقراء کے ساتھ حمام میں داخل ہوئے تو جو من سے پانی لے کر اپنے اصحاب پر چھڑک دیا، اور فرمایا کہ امتِ محمدیہ کے گنہگار جو جہنم میں عذاب دیئے جائیں گے تو بس اس پانی کے مثل گرم ہوگا۔ یہ سن کر فقراء خوش ہو گئے۔ (طبقات ج ۲ ص ۹)

ف: یعنی ان کا جہنم میں داخل کیا جانا تطہیر کیلئے ہوگا۔ تغذیر کیلئے نہیں۔ (مرتبہ)
 آپ نے ایک حنفی مسلک کے مدرس کو یہ کہتے سنا "خلافاً للشافعی" تو اس کو تنبیہ فرمایا اور کہا "خلافاً للشافعی" کہنا خلافِ ادب ہے۔ کیوں نہیں شافعی کے آگے رضی اللہ عنہ یا کم از کم "رحمۃ اللہ علیہ" کہا۔ تو مدرس نے کہا اے سید میں نے اس سے توبہ کیا۔

ف: سبحان اللہ، یہ حضرات کیسا ادب ملحوظ رکھتے تھے جس کی وجہ سے اللہ تعالیٰ نے

مراتب عالیہ سے لہذا۔ سچ ہے۔ "باادب بالفصیح لے ادب بے نصیب"۔ (مرتب)
 فرماتے تھے کہ قسم اللہ تعالیٰ کی، حضرت سیدنا جیلانیؒ اور حضرت سیدنا رفاعی رحمہم اللہ
 وغیرہ نے طریق الی اللہ کو کسی شیخ ہی کے ذریعہ پہچانا تھا۔ ورنہ تو بہت سے
 عابدوں کے ساتھ شیطان نے کھیل کیا اور اللہ تعالیٰ نے ان کے راستہ کو
 قطع فرما دیا اور وصال سے محروم رکھا۔ (طبقات ص ۶۶)

ف: اس سے صحبت صالحین کی کیسی کچھ ضرورت محسوس ہوئی، جس کا
 امر الہی کُوْنَا مَعَ الصَّادِقِیْنَ میں مذکور ہے۔ اس امر الہی سے یہ بھی معلوم
 ہوا کہ صالحین اور نیکوں کا وجود ہمیشہ تاقیامت رہے گا، تاکہ لوگ ان کی
 صحبت و معیت سے مستفیض ہوتے رہیں۔ واللہ الموفق۔ (مرتب)

وفات

آپ کی وفات ۸۲۷ھ میں ہوئی۔ رحمہ اللہ رحمتہ واسعہ

(طبقات ص ۶۶)

حضرت نیک العلماء قاضی شہاب الدین وراثت بی جو پوری

نام و نسب آپ کا نام احمد، لقب شہاب الدین اور والد کا نام عمر، لقب شمس الدین ہے۔ آپ کے والد کے القاب اندازہ ہوتا ہے کہ وہ اپنے زمانہ کے مشاہیر علماء میں تھے۔ ہماری تحقیق میں آپ کا نام شہاب الدین احمد بن شمس الدین ہے۔ بعض کتابوں میں جو شمس الدین کے بعد "بن عمر" ہے اسے صرف عمر ہونا چاہئے۔

وطن زاوولی اور غزنوی کی نسبت سے معلوم ہوتا ہے کہ آپ کا آبائی وطن بلبلستان کا شہر غزنین تھا۔ تاریخ فرشتہ میں اس کی تصریح موجود ہے "اصل او از غزنین ست"۔ زابل یا زابلستان ایک وسیع و عریض علاقہ کا نام ہے جو بلخ اور طخارستان کے جنوب میں واقع ہے۔ غزنین یا غزنہ اسی کا دارالسلطنت تھا غزنین اپنے زمانہ کا سب سے بڑا شہر تھا جو خراسان اور ہندوستان کے درمیان حد فاصل تھا۔ آج کل یہ شہر افغانستان میں واقع ہے۔

ولادت سنہ ولادت کسی کتاب میں درج نہیں ہے۔ اور نہ اس کی طرف کوئی اشارہ ملتا ہے۔ البتہ اندازہ ہے کہ قاضی صاحب کی ولادت ۵۴۵ھ کے حدود میں ہوئی ہوگی۔

چنانچہ آپ کی جائے ولادت کے متعلق قاضی اطہر صاحب مبارکپوری جو لکھتے ہیں کہ: صحیح بات یہ ہے کہ آپ کے آباء و اجداد میں سے کوئی بزرگ ہندوستان آئے

عہ قاضی اطہر مبارکپوری نے اپنی لاجواب کتاب ذیابورب میں علم و علماء میں قاضی صاحب کے متعلق با تفصیل تحریر فرمایا ہے۔ اسی کے زیادہ تر اقتباس آپ کے تذکرہ میں نقل کر رہا ہوں۔ (درتب)

اور آپ کی ولادت دولت آباد میں ہوئی۔ اس بارے میں دو رائیں ہیں کہ یہ مقام دہلی سے متعلق تھا، یا دکن کا دولت آباد تھا۔ پہلا قول یہ ہے کہ دولت آباد دکن مراد ہے۔ تاریخ فرشتہ میں ہے کہ ”در دولت آباد دکن نشوونما یافت“ (ج ۲ ص ۳) دوسرا قول یہ ہے کہ دولت آباد دہلی میں پیدا ہوئے۔ ”اخبار الاصفیاء“ میں ہے کہ ”زادگاہ او دولت آباد دہلی است“۔ یعنی آپ کا مولد دولت آباد دہلی ہے۔

یہ عجیب بات ہے کہ قاضی صاحب کے کسی تذکرہ نویس نے ان کی نسبت دہلی اور جون پور نہیں لکھی ہے۔ حالانکہ ان کی پوری زندگی انہی دونوں مقامات میں گزری ہے۔ اسلئے اگر کوئی پوری کہا جائے تو مضائقہ نہیں ہے۔ اسی وجہ سے حضرت قاضی صاحب نے ان کو علمائے یورپ میں شمار فرمایا ہے۔ اس لئے یقیناً یہ وجہ وجہ ہے۔

ملک العلماء کا خطاب پانے والے حضرت
اسلامی تاریخ میں بہت سے
علماء اپنے علم و فضل

اور شاہ انداز علمی کارناموں کی وجہ سے بڑے بڑے القاب و خطابات سے یاد کئے گئے ہیں۔ مگر ان میں سے تین اقلیم علم و دانش کے بادشاہ قرار دیئے گئے ہیں ایک مشہور حنفی امام و فقیہ شیخ علاؤ الدین ابوبکر بن شیخ مسعود کاشانی متوفی ۷۸۵ھ صاحب البدائع والصنائع ان کا لقب ملک العلماء تھا۔ دوسرے امام ابو محمد عزالدین عبدالعزیز بن عبدالسلام سلمی شافعی متوفی ۶۶۵ھ ان کو ان کے مجاہدانہ کارناموں کی وجہ سے ملک العلماء کا لقب دیا گیا۔ تیسرے ہندوستان کے مشہور عمدا آفریں و عہد ساز شخصیت قاضی شہاب الدین دولت آبادی متوفی ۷۸۵ھ ان کو بھی ملک العلماء کے لقب سے ملقب کیا گیا۔ فلذہ الحمد للمنتہ

فضل و کمال ملک العلماء قاضی شہاب الدین دولت آبادی علوم و فنون میں اہمیت

و عمق پریت کا مقام رکھتے تھے اور شریعت و طریقت کے درمیان واسطہ العقد تھے۔ اور اپنے دور میں عالم اسلام کے مصنفین کبار میں شمار کئے جاتے تھے۔ ان کے علمی کمالات و خصوصیات کی وجہ سے ملک العلماء ان کے نام کا جزو بن گیا۔

واقعہ یہ ہے کہ ملک العلماء اپنے علم کے تنوع میں عہد آفریں انجمن ساز تھے۔ جنہوں نے جوینور کی شرقی سلطنت کے دور میں دیار پورب کے قریب قریہ میں علم و معرفت کی شمع روشن کی جس کی روشنی سے پورا ہندوستان منور ہوا۔

اس طالب علم کے مقام علم و فضل کا اعتراف اس کے شیخ و مرشد اور اپنے زمانہ کے مشہور روحانی بزرگ اور عالم و مصنف حضرت سید اشرف سمنانی نے متوفی ۸۰۸ھ نے ان کا قدر الفاظ میں کیا ہے :-

”در ہندوستان این مقدار فضیلت در کسی کم دیدہ ایم“

یعنی ہم نے قاضی شہاب الدین جیسی فضیلت و بزرگی ہندوستان کے اندر کسی دوسرے میں کم دیکھی ہے۔

ایک دوسرے موقع پر ان کی جامعیت کو اس طرح ظاہر کرتے ہیں :-
”برادر اعزاز شد جامع العلوم قاضی شہاب الدین نور اللہ قسلبہ
بانوار الیقین“

یعنی برادر اعزاز شد جامع العلوم قاضی شہاب الدین کے قلب کو اللہ تعالیٰ ایمان و یقین کے نور سے منور کرے۔

ایک جگہ ان کی علمی برتری کو اس انداز میں بیان فرمایا ہے :-

”ہر چند برادر قدر وہ علمائے روزگار و زبدۂ فضلائے ہر دیار است“

(یعنی مسلم ہے کہ میرے بھائی آپ اس زمانہ کے علماء کے پیشوا اور ہر مقام کے فضلاء کے خلاصہ ہیں۔)

حضرت شیخ عبدالقدوس گنگوہیؒ متوفی ۱۲۲۲ھ نے ایک موقع پر
کہ انقدر خطابات و القابات سے یاد کیا ہے:-

”صدر العلماء بدرالفضلاء استاذ الشرق والغرب عالم ربانی نعمان ثانی مخدوم
قاضی شہاب الدین۔ نور اللہ مرقدہ۔“

(یعنی مخدوم قاضی شہاب الدین نور اللہ مرقدہ صدر العلماء بدرالفضلاء استاذ
الشرق والغرب عالم ربانی اور نعمان ثانی تھے۔)

شیخ عبدالقدوسؒ حضرت امام اعظم ابوحنیفہ نعمان بن ثابتؒ کی نسل سے تھے
اور قاضی صاحبؒ شیخ عبدالقدوسؒ کے پرانا ہوتے ہیں۔ (دیار پور میں علم اور علماء مشائخ)

قاضی صاحبؒ کے دوسرے استاذ مہربی | شاگرد و خلیفہ مولانا خواجگی دہلویؒ
شیخ نصیر الدین اودھیؒ کے دوسرے

ہیں جو قاضی صاحبؒ کے دوسرے مہربی و مرشد اور معلم ہیں۔ واقعہ یہ ہے کہ قاضی
صاحبؒ کی شخصیت سازی میں ان دونوں استاذوں کی توجہ نے بڑا کام کیا۔
اس میں کوئی تیسرا نظر نہیں آتا۔

قاضی صاحبؒ اور ان کے متعلقین کے مستقل طور سے
آپ کی جو نیور آمد | جون پور آنے کی صحیح تاریخ معلوم نہیں۔ صرف اتنا

معلوم ہے کہ اُس وقت سلطان ابراہیم شرقی کی سلطنت قائم ہو چکی تھی اور سید
اشرف جہانگیر سمنانیؒ بقید حیات تھے۔ یہ وہ زمانہ تھا کہ دہلی کی بربادی کے نتیجے میں
جو نیور آباد ہو رہا تھا اور ہندو بیرون ہند کے علماء، فضلاء، مشائخ اور دانشوروں

کے قافلے یہاں چلے آ رہے تھے۔

”طبقات اکبری“ میں اس دور کے جون پور کا نقشہ یہ درج ہے کہ:-
 سلطان مبارک شاہ شرقی کے مرنے پر جب سلطان ابراہیم شرقی
 سریر آرائے سلطنت ہوا تو امن و امان کی فضا میں عوام و خواص نے سکون کا
 سانس لیا اور جو علماء و مشائخ آشوب زمانہ سے پریشان تھے جو پور چلے آئے
 وہ اُس زمانہ میں دارالامین تھا۔ اور شرقی سلطنت علماء کی کثیر تعداد کے آنے سے
 دارالعلوم بن گئی۔

جونپور کی رونق | قاضی صاحبؒ جو پور میں کیا رونق افروز ہوئے، کہ
 دیار پورب میں علمی و روحانی سلسلہ کی وہ تمام دولت
 جو دہلی میں لُٹ رہی تھی سمٹ سمٹا کر پھر پورب میں آگئی۔ اور آٹھویں صدی
 میں اودھ کی جو روشنی دہلی کے میناروں پر ہو رہی تھی وہ نویں صدی کے شروع
 ہوتے ہی جونپور کے فصیلوں پر ہونے لگی، جس سے دیار پورب کے بام درجک
 اُٹھے۔ اس طرح اس دیار کی متلع علم و فن پھر اسی دیار میں اُٹا دی گئی۔

هٰذِهِ بِضَاحْتِنَا دَنْتَا اِكْتِنَا۔

قاضی صاحبؒ کو سارا علمی و روحانی سرمایہ شیخ الاسلام فرید الدین اودھیؒ
 اور اُن کے تلامذہ شیخ شمس الدین اودھیؒ اور شیخ نصیر الدین اودھیؒ سے ملا
 تھا۔ اُن کے دونوں استاد و مرشد عبدالمقتدر اور مولانا خواجگی اسی دبستان علم
 و معرفت کے فضلہ میں تھے۔ اس لئے آپ نے بھی اس خزانہ کی
 روایات کے مطابق جونپور میں درس و تدریس اور تصنیف و تالیف
 کا سلسلہ جاری کیا۔

سلطان ابراہیم شاہ کی عقیدت و فریفتگی | سلطان ابراہیم شاہ شرقی
بڑا نیک دل، علم پرور

علماء نواز اور خدا پرست فرما زوا تھا۔ اُسے علماء و مشائخ سے بڑی عقیدت
و محبت تھی۔ اُن کی خدمت اور تعظیم و تکریم میں اپنی سعادت سمجھتا تھا۔ اُس نے
اپنی چالیس سالہ دور حکومت میں قاضی صاحب کو سزا نگہوں پر رکھا۔

سلطان ابراہیم شاہ کا آپ سے مشورہ | قاضی صاحب اور سلطان ابراہیم
میں تلبی تعلق کا یہ نتیجہ تھا کہ

سلطان اُن سے تمام علمی و دینی امور و معاملات اور افراد و رجال کے بارے
میں مشورہ کیا کرتا تھا اور اُن کو پوری شرقی سلطنت کا قاضی القضاة بنا دیا تھا
اور اُنہی کے مشورہ سے قضاة کا تقرر کرتا تھا۔ حاجتمندوں کے بارے میں
قاضی صاحب کی سفارش کا خاص خیال رکھتا تھا۔ سید اشرف سمنانی جو جیسے
بزرگ تک سلطان سے اپنے متوسلین و متعلقین کی سفارش میں قاضی صاحب
کو وسیلہ بناتے تھے۔

قاضی شہاب الدین کو ملک العلماء و قاضی القضاة بنانے میں بادشاہ
کی مرحمت خسروانہ کے ساتھ ملک العلماء کے قلندرانہ فقر کو بھی بڑا دخل ہے۔
اور نہیں کہا جاسکتا کہ ان دونوں میں سے کس کا پلہ بھاری ہے۔

حضرت سید اشرف سمنانی کی عنایا | قاضی صاحب جس زمانہ میں یہاں آئے
حضرت سید اشرف جہانگیر سمنانی جو

کا آخری زمانہ تھا۔ اُن کی مقبولیت و شہرت اپنے کمال عروج پر
تھی۔ سید صاحب سمنان میں پیدا ہوئے اور وہیں مروجہ علوم و فنون کی تکمیل

کی بچھترک و تجرید اختیار کر کے عالم اسلام کی سیاحت فرمائی اور علم و عرفان کے ہر خرمین سے خوشہ چینی کر کے آخر میں ہندوستان آئے اور سندھ میں شیخ جلال الدین بخاریؒ سے، بہار میں شیخ شرف الدین میزریؒ سے اور بنگال میں شیخ علاؤ الدین لاہوریؒ وغیرہ سے کسب فیض کر کے جو نپور آئے جہاں شرقی سلطنت کی بدولت ہر قسم کا امن و سکون تھا۔ یہیں روح آباد عرف کچھوچھو نامی مقام پر سکونت اختیار فرمائی اور ارشاد و تلقین کے ساتھ تصنیف تالیف میں مشغول ہو گئے۔ آپ شیخ وقت ہونے کے ساتھ ساتھ نامور عالم و مصنف بھی تھے۔ ان کی جامعیت کا اندازہ ان کی تصانیف سے ہوتا ہے۔ تفسیر، فقہ، علم کلام، ادب، تاریخ و انساب، ارشاد و تلقین اور سلوک و تصوف میں ان کی متعدد معیاری تصانیف ہیں، جن سے ان کی علمی استعداد اور قابلیت کا پتہ چلتا ہے۔

قاضی شہاب الدینؒ اور سید اشرفؒ میں یہی علمی ذوق و جہر اشتراک ثابت ہوا۔ جب دونوں نے تو ایسا معلوم ہوا کہ ایک مکتب فکر کے دو عالم مل گئے ہیں۔ فرق صرف یہ تھا کہ سید صاحبؒ پر مشیخت کارنگ غالب تھا اور قاضی صاحبؒ پر علم و فن کا، مگر دونوں ہم ذوق و ہم فکر تھے۔ تصانیف کی تفصیل اصل کتاب میں دیکھی جاسکتی ہے۔

حضرت سید اشرف سمنانیؒ جب دوبارہ جو نپور تشریف لائے اُس وقت

خلافت

آپ نے قاضی صاحبؒ کو اپنی خلافت سے نوازا، اور دونوں بزرگوں کے درمیان علمی اور روحانی دونوں نسبتیں مکمل ہو گئیں۔

قاضی صاحبؒ جس علمی و روحانی سلسلہ سے منسلک تھے اس کے بزرگوں

کے نزدیک شریعت اصل تھی۔ خود قاضی صاحبؒ اس معاملہ میں بڑے سخت تھے اور بقول اپنے ایک معاصر کے ”تشریح بسیار داشت“ کی صفت سے مشہور تھے۔ وہ خود بھی صاحب عرفان تھے اور روحانی طریق و سلاسل کا احترام کرتے تھے، مگر شریعت کے معاملہ میں کسی شخص اور روحانی سلسلہ سے مفاہمت نہیں کرتے تھے۔ اور اس بارے میں کسی کی پرواہ نہیں کرتے تھے۔ اور اپنے شاگردوں و متوسلوں کو لے کر مقابلہ پر آجاتے تھے۔ اس لئے قاضی صاحب کے احتساب سے بچنا بڑا مشکل تھا۔

خانقاہوں کی طرف رجوع | اُس دور میں جو پور میں متعدد علماء و فحول کی درسگاہیں جاری تھیں۔ مگر آہستہ آہستہ

اُن درسگاہوں کی افادیت میں کمی آتی گئی اور حالات میں کچھ ایسی تبدیلی آئی کہ علماء کا ذوق روحانیت و شیخت کارنگ اختیار کرنے لگا۔ بڑے بڑے علماء اور اساتذہ مدرسوں کی بھیڑ بھاڑ سے نکل کر خانقاہوں کی پُرسکون فضا میں قال کے بجائے حال سے مانوس ہو گئے۔ اس سے جو پور کی اکثر درسگاہیں ختم ہو گئیں۔ مگر اس زمانہ میں بھی شیخ شہاب الدین زکامدرسہ پوری شان سے چلتا رہا۔ اور اُن کے بعد بھی ان کا فیض جاری رہا۔ اُن کے شاگرد رشید شیخ عبد الملک جو پوری متوفی ۱۰۹۷ھ اس کے صدر مدرس ہوئے اور اُن کے فیض یافتگان میں درس و تدریس اور تصنیف و تالیف کا سلسلہ برابر جاری رہا۔

تصانیف | قاضی شہاب الدین تدریسی خدمات کے ساتھ تصنیف کا زاموں میں بھی اپنے معاصرین پر خاص شہرت رکھتے تھے۔ اُنھوں نے مختلف علوم و فنون پر ایسی معیاری کتابیں لکھیں جو آٹھویں صدی کے

اسلامی ہند کی یادگار بن گئیں۔ شیخ عبدالحق محدث دہلوی نے اُن کی کئی کتابوں کا شاندار الفاظ میں تعارف کرایا ہے۔ آپ کے شیخ و مرشد سید اشرف سمنانی کچھ چھوی گز نے جو خود بھی زبردست عالم و مصنف تھے ان کی تصانیف کی داد دی ہے۔ مختلف کتابوں سے آپ کی تصانیف کی تعداد اٹھارہ^{۱۸} معلوم ہو سکی ہے۔ جن میں سے چند کا تذکرہ کرتا ہوں: الارشاد فی النحو، حواشیہ کافیہ، بدیع البیان، جامع الصنائع، تفسیر بحر الملوچ، شرح اصول نودی، رسالہ تقسیم علوم، مناقب السادات، المصباح، شرح قصیدہ بردہ وغیرہ۔

وفات | قاضی صاحب کی وفات ۲۵ رجب ۱۲۶۸ھ یا ۱۲۶۹ھ میں جنوری میں ہوئی اور اپنے

محلہ خواجگی میں مسجد اٹالہ کے جنوبی دروازے کے پاس دفن کئے گئے۔ آج بھی انکی قبر مشن اسکول کے احاطہ میں موجود ہے۔ رَحْمَةُ اللهِ وَرَحْمَتُها وَسِعَتْهُمَا وَتَوَكَّلْ عَلَى اللهِ مَرَدًا۔ (دارالافتاء، علم اور عمل)

”تاریخ جنپور“ کے مولف سید اقبال جنپوری نے اپنی تالیف میں لکھا ہے

کہ مولوی نور الدین زیدی جنپوری نے ”تجلی نور“ حصہ دوم میں لکھا ہے کہ محلہ خواجگی ٹولہ سے متصل اٹالہ مسجد کے دکھنی دروازے کے پاس احاطہ مشن اسکول میں آپ کا سنگی مزار موجود ہے۔ جس کی چوحدی یہ ہے کہ مزار آپکا اور آپکی

اہلیہ کا سنگی ایک گھیرے میں ہے۔ گھیرے کے کچھ پچھم پانی کی ٹٹنی کی ہے پورب میں دیوار انٹر کالج، اتر میں پپل کا درخت ہے، بعدہ پوسٹ آفس ہے۔ دکھن میں دیوار انٹر کالج ہے۔ گھیرے کے باہر دکھن میں ایک مزار

کو ہانی سنگی ہے اور مزار پانی کی ٹٹنی کے دکھن میں ہے۔ (تاریخ جنپور ص ۳۲)

سعادت | الحمد للہ عزیزم مولوی انوار الحق سلمہ، جنپوری کی معیت میں

آپ کی مزار پر حاضری کی سعادت نصیب ہوئی۔ (مرتب)

حضرت شیخ احمد کھٹو، سرخیز (گجرات) المتوفی ۱۳۲۹ھ

نام و نسب | نام احمد، لقب گنج بخش، جمال الدین، شہاب الدین۔ والد کا نام عبداللہ ہے۔
ولادت | آپ کی ولادت ۱۳۲۹ھ میں دہلی میں ہوئی، حکمت الہی نے کھٹو میں پہنچا دیا جو جو دھپور کے ضلع ناگور میں ایک بستی ہے، جہاں بہت سی مساجد، مزارات اور دیگر پرانے آثار موجود ہیں۔ ان میں سب سے قدیم ایک مسجد ہے جو سلطان شمس الدین لہنشاہ کے دور سے تعلق رکھتی ہے۔

بابا اسحق مغربی کی خدمت میں | آپ کے آبا و اجداد دہلی کے باشندے تھے آپ کا بچپن بھی دہلی میں گزرا۔ ایک بار دہلی میں بچوں کے ساتھ آپ کھیل رہے تھے کہ سخت طوفان آیا جو آپ کو وہاں سے کسی اور طرف لے گیا۔ مسافروں کی طرح آپ بے یار و مددگار ہو گئے اُس زمانہ میں آپ کسمپرسی کے عالم میں ادھر سے ادھر بھٹک رہے تھے کہ ایک دن بابا اسحق مغربی سے آپ کی ملاقات ہو گئی جو اس وقت کے بڑے کامل درویش تھے اور شیخ ابومدین مغربی سے فیض صحبت حاصل کیے ہوئے تھے، وہ آپ کو اپنی قیامگاہ کھٹو میں لے آئے۔ اس طرح آپ اپنے شیخ مغربی کے سایہ عاطفت میں تدریس پائی اور آپ سے خلافت حاصل کی۔

شیخ اسحق کی محبت کا یہ عالم تھا کہ شیخ احمد کھٹو کو ایک لمحہ کے لئے نہیں بھولتے تھے اور اللہ تعالیٰ نے شیخ احمد کو بھی حسن و جمال سے نوازا تھا، جو بھی آپ کو دیکھتا بے اختیار ہو جاتا، آپ کی آواز میں بڑی جاذبیت تھی۔ شیخ احمد کی عمر بیس سال ہوئی تو شیخ اسحق نے آپ کو خرقہ خلافت کے ساتھ ساتھ اپنے پیران کرام کے تبرکات اور روحانی امانتوں سے بھی نوازا دیا۔ بابا اسحق مغربی کا سلسلہ شیخ ابومدین مغربی سے جا کر ملتا ہے اور یہ اسقدر عالی سلسلہ ہے کہ صرف پانچ بزرگوں کے واسطے سے حضور اکرم صلی اللہ علیہ وسلم تک پہنچا ہے۔ کیونکہ

شیخ عبدالحق محدث دہلوی "اجارا الاخبار" میں تحریر فرماتے ہیں کہ: آپ کے سلسلہ کے تمام بزرگوں کی عمریں ڈیڑھ سو برس سے زائد تھیں۔

سفر حج ۸۳ھ میں آپ حج کے لئے روانہ ہوئے۔ پھر حجاز سے واپسی پر آپ ٹھٹھہ ہوتے ہوئے اُچھ پہنچے، وہاں حضرت مخدوم جہانیاں جہاں گشت سے ملاقات کی اور ان کے فیوض و برکات سے مستفیض ہوئے۔ پھر کھٹو ہوتے ہوئے دہلی تشریف لائے اور مجد خانجماں میں آپ نے قیام فرمایا۔

عملی کیفیت مسجد خانجماں میں آپ کی زیادہ وقت مراقبہ، ذکر، فکر وغیرہ میں گن رہا عبادت و ریاضت میں ایسے مشغول ہوئے کہ دن بھر روزہ رکھتے اور شام کو کھلی کے ایک ٹکڑے سے سناپنا کرتے۔ سفر سرخیز تیموری درخواست پر آپ اس کے ساتھ سفر فرمادے۔ وہاں کچھ دن قیام کر کے ہندوستان لوٹے اور سرخیز گجرات میں سکونت اختیار فرمائی اور تادم حیات یہیں مقیم رہے۔ آپ کا مدرسہ اشع احمد نے سرخیز میں خاتقاہ، مسجد اور تالاب بنوایا تھا۔ آپ کی وفات کے بعد محمد شاہ دوم نے آپ کا مقبرہ اور مدرسہ وغیرہ بنوایا، اسکے ساتھ طلبہ کے رہنے کے لئے ایک دارالاقامہ کی تعمیر کرائی جو عرصہ تک موجود تھا۔

احمد آباد کا سنگ بنیاد شہر احمد آباد (گجرات) کی بنیاد ایسے چار احمد نامی اشخاص نے رکھی جن کی عصر کی سنتیں بھی کبھی قضا نہیں ہوئیں: (۱) سلطان احمد (۲) قاضی احمد (۳) ملک احمد (۴) شیخ احمد کھٹو، جن کے حالات آپ پڑھ لے رہے ہیں۔

وفات آپ کا انتقال ۱۲۱۹ھ کو سرخیز میں ہوا۔ اور وہیں مدفون ہوئے۔ رحمہ اللہ رحمتاً واسعاً۔

(مشائخ احمد آباد ص ۱۳۵)

شیخ نصیر الدین ابن جمال الدین نوساری گجراتی المتوفی ۸۵۰ھ

مترجم عزیز مولانا اقبال محمد صاحب لٹیکاروی قلم دار العلوم ماٹلی والا، بھوج

نام و نسب آپ کا اسم گرامی نصیر الدین اور والد کا نام جمال الدین تھا۔ آپ کا وطن اصلی بغداد تھا۔ آپ کا سلسلہ نسب شیخ شہاب الدین سہروردی رحمۃ اللہ علیہ سے ہو کر سیدنا حضرت ابو بکر صدیق رضی اللہ عنہ تک پہنچتا ہے اور سلسلہ طریقت حضرت سید احمد کبیر رفاعی رحمۃ اللہ علیہ تک پہنچتا ہے۔ حضرت سید احمد کبیر رفاعی رحمۃ اللہ علیہ سے ہندوستان کے بہت سے لوگ ناواقف ہیں۔ اس سلسلہ کے بہت سے بزرگوں کی ہندوستان آمد و رفت ہی ہے۔ لیکن ان کے فیض سے گجرات، دکن حیدرآباد کے لوگوں نے فائدہ اٹھایا اور یہ سلسلہ یہیں خوب پھلنا پھولا۔

فضل و کماں حضرت شیخ شرف الدین اساوی رحمۃ اللہ علیہ جو بڑے بزرگ تھے انہی سے شیخ نصیر الدین کو خلافت ملی تھی۔ آپ کے نوساری آنے کے بعد نوساری کے باشندوں کو اور اطراف و جوانب کے لوگوں کو بہت فائدہ پہنچا۔ اور آپ کی توجہات باطنی سے بہتے لوگ شرف باسلام ہوئے۔ آپ کی کشف و کرامات بھی بہت زیادہ مشہور تھیں۔ اعلیٰ درجہ کی پرہیزگاری اور تہجد کی پابندی آپ کی خاص پہچان تھی۔ رات دن یادِ الہی، درود شریف اور تعلیم میں وقت گزارتے تھے۔ توکل علی اللہ آپ کی عادت شریفہ تھی۔ مخلوق کے سامنے دست سوال دراز کرنے کو ناپسند فرماتے تھے۔

”تاریخ نوساری“ درج تقریباً ۱۹۰۱ء سے ۱۹۰۵ء تک لکھی گئی ہے (کے مصنف لکھتے ہیں کہ: حضرت سے جاننے کے قابل حقیقت کو شیخ فقیر اللہ (جو دیوان صاحب سے مشہور تھے، بڑے عالم تھے) نے اپنی ”رافت“ نامی کتاب میں جو ۱۲۰۰ء میں حضرت مخدوم کی سوانح سے متعلق لکھی گئی ہے وائشگاف کر دیا ہے۔ اگر ایسے سے آپ کی سوانح لکھی جائے تو بڑی ضخیم کتابیں تیار ہو سکتی ہیں۔

”تاریخ نوساری“ میں آپ کے پیر طریقت شاہ عالم رحمۃ اللہ علیہ اور شرف المرحۃ رحمۃ اللہ علیہ نامی دو بزرگوں کا تذکرہ ملتا ہے، لیکن یہ درست نہیں ہے۔ ممکن ہے سہواً ہوا ہو۔ حقیقت یہ ہے کہ آپ کے پیر طریقت کا نام شرف الدین اسالوی تھا۔

آپ کی نوساری آمد | آپ جب سلسلہ طریقت کے اونچے مقام پر پہنچے، تو نوساری آنے کا عجیب واقعہ پیش آیا جو مختصر عرض ہے:-

”تاریخ نوساری“ کے مصنف لکھتے ہیں کہ آپ کے شیخ طریقت کے پاس ایک رت آئی اور کسی کام سے متعلق دعا کی درخواست کی، تو شیخ نے کہا کہ یہ کام نہیں ہوگا۔ اسکے بعد وہ عورت حضرت کے پاس پہنچی اور دعا کی درخواست کی، حضرت نے دعا فرمائی اور وہ کامیاب ہو گئی۔ جب اس بات کا علم آپ کے شیخ کو ہوا تو ناراضگی کا اظہار فرمایا اور فرمایا کہ آپ گجرات اور کوکن کے درمیان جا کر مقیم ہو جائیے (آپ شیخ کے حکم کی اطاعت کئے ہوئے اُس جگہ پر پہنچے جہاں آج نوساری میں آپ کا مزار ہے) اُس وقت یہ جگہ گجرات اور کوکن کے درمیان شمار کی جاتی تھی۔ اُس وقت کوکن کی حد نوساری کے ”نوشی کوئی“ نامی جگہ میں شریقیہ تالاب کی جنوبی جانب تک تھی اور گجرات کی حد اس تالاب کی شمالی جانب تک تھی۔

آپ کی کرامت | اس کے کچھ ہی مدت بعد آپ حج کیلئے تشریف لے گئے۔

اور واپسی میں زیتون نامی درخت کی ایک شاخ مسواک کیلئے ساتھ لے آئے روزانہ اسی سے مسواک کرتے اور پھر زمین میں گاڑ دیتے۔ آپ کے انتقال کے وقت جہاں جہاں آپ نے مسواک گاڑی تھی وہاں وہاں پانچ پھر زیتون کے درخت اُگ آئے (اور کافی مدت تک وہ درخت سرسبز و شاداب ہے) اُس جگہ کے علاوہ صوبہ گجرات میں اور ہندوستان میں بھی کسی جگہ یہ زیتون کا درخت دیکھنے میں نہیں آیا۔

وفات آپ کی وفات "تاریخ نوساری" کے مطابق ۱۸۸۵ھ اور "یادایام" کے مطابق ۱۸۸۵ھ میں ہوئی۔ رحمہ اللہ۔ آپ کی قبر پر ایک کتبہ ہے جس میں آپ کی مختصر سوانح درج ہے۔ وہ یہ ہے:-

آپ خلیفہ اول حضرت ابو بکر رضی اللہ تعالیٰ عنہ کی اولاد سے ہیں۔ آپ کا نام نصیر الدین، لقب مخدوم ہے۔ ۱۸۲۵ھ میں اپنے والد بزرگوار کے ہمراہ بغداد سے مختلف مقامات کی سیر کرتے ہوئے احمد آباد تشریف لائے، پھر نوساری گجرات میں سکونت اختیار کر لی، جہاں تقریباً ۲۶، ۲۷ سال تک آپ تبلیغ فرماتے رہے اور آپ کے ارشادات، ہدایات نیز توجہات باطنی سے اکثر مشرکین مشرف باسلام ہوئے۔ آپ نے ۱۹ شعبان المعظم ۱۸۸۵ھ کو اس عالم فانی سے رحلت فرمائی۔ خانقاہ عالیہ کا حصہ مخدوم پورہ (نوساری) مشہور ہے۔ نور اللہ فرقدہ۔

(اکابرین گجرات، گجراتی ج ۱ ص ۲۲۲-۲۲۶)

عہد محمدیہ، آپ کی مسجد میں متعدد بار نماز ادا کرنے کی توفیق نصیب ہوئی ہے۔ اللہ تعالیٰ ان ذات بابرکات کے فیوض باطنی سے بہرہ ور فرمائے۔ آمین! (مرتب)

حضرت مولانا یعقوب چرخنی رحمۃ اللہ علیہ المتوفی ۱۹۵۷ھ

تعارف

ماشاء اللہ حضرت مولانا یعقوب چرخنی رحمۃ اللہ علیہ تفسیر قرآن پاک اور دیگر کتب دینیہ کے مصنف ہیں۔ آپ موضع چرخ کے رہنے والے تھے۔ چرخ غزنی میں ایک دیہات ہے۔ آپ کو اگرچہ اجازت خواجہ بہاؤ الدین نقشبند سے ہے، لیکن چونکہ آپ کی تکمیل حضرت علاؤ الدین عطارؒ کی خدمت میں ہوئی، اس سبب سے انہی کے خلفاء میں شمار کئے جاتے ہیں۔ ابتداء میں کچھ مدت آپ نے جامع ہرات میں اور کچھ مدت مصر میں پڑھا۔ تحصیل علم کے بعد محبت الہی کے جذبہ سے حضرت خواجہ بہاؤ الدین نقشبندؒ کی خدمت میں حاضر ہوئے۔ خواجہ نقشبندؒ نے ان کو اپنی خدمت میں قبول کر لیا۔ حضرت یعقوب چرخنی رحمۃ اللہ علیہ اس بات سے بہت خوش ہوئے۔

حضرت خواجہ نقشبندؒ نے انکو وقفہ مددی کی تعلیم دی اور فرمایا کہ حتی المقدور طاق

خواجہ بہاؤ الدین کی نصیحت

عددی رعایت رکھنا۔ کچھ مدت گزرنے کے بعد حضرت خواجہ نے انکو سفر کی اجازت دی اور فرمایا کہ جو کچھ تجھ کو ہم سے ملا ہے اس سے بندگان خدا کو فیضیاب کرنا۔ اور خصمت کرتے وقت تین مرتبہ فرمایا: ”میں نے تجھ کو اللہ تعالیٰ کے سپرد کیا“ اور اس وقت اشارہ حضرت خواجہ علاؤ الدینؒ کی متابعت کرنے کی طرف کیا۔ آپ وہاں سے روانہ ہو کر کیش میں پہنچے۔ وہاں خیر پنہی کہ خواجہ بہاؤ الدین نقشبندؒ کا انتقال ہو گیا۔ یہ کلمات نقشبندیہ میں سچے جن کی تعداد گیارہ بتائی جاتی ہے۔ اس سے مراد ذکر میں سالس چھوڑتے وقت طاق عدد کا لحاظ رکھنا ہے۔ (مشارح نقشبندیہ مجددیہ ص ۱۷)

آپ نہایت محزون و مغموم ہوئے اور اندیشہ ہوا کہ جان نہ نکل جائے۔ اسی اشارہ میں خواجہ علاؤ الدین کا خط آیا اور اس میں حضرت خواجہ کے اشارہ متابعت کو یاد دلایا۔ چنانچہ اس خط کے پہنچتے ہی آپ حضرت خواجہ علاؤ الدین کی خدمت میں حاضر ہوئے، اُنہوں نے آپ کے حال پر نہایت کرم فرمایا۔ اور جب تک وہ حیات رہے آپ ان کی صحبت سے الگ نہیں ہوئے۔ یہاں تک کہ ان کا انتقال ہو گیا۔

ارشادات مولانا یعقوب چرخچی سے منقول ہے کہ جو طالب کسی شیخ کی صحبت میں آئے اس کو خواجہ عبید اللہ کی طرح ہونا چاہئے کہ چراغ بھی تیار ہو، اور اس میں فتنیلہ (بٹی) بھی پڑا ہو۔ صرف گندھک اس میں رکھنا باقی ہو۔ (تذکرہ مشائخ نقشبندیہ مجددیہ ص ۷۷)

ف: یہ نصیحت ہم سب کو یاد رکھنا چاہئے، تاکہ بزرگوں کی خدمت سے باطنی نسبت حاصل ہو۔ (مرتب)

وفات

آپ کی وفات ۸۵۷ھ میں ہوئی اور مقام ملغتور میں مدفون ہوئے۔

توزارتہ مدتہ۔

(ماخوذ از انوار العارفین)

حضرت شیخ محمد ابوالموہب الشاذلی رحمۃ اللہ علیہ المتوفی ۸۵۱ھ کے بعد

تعارُف | آپ بہت بڑے زیرک کار و عملدار اسخین و ابراہیم سے تھے آپ کو علی ابوالوفاء کی گویائی عطا ہوئی تھی۔ آپ نے اعلیٰ کتابیں تصنیف کیں۔ جامع ازہر کے قرب میں رہا کرتے تھے، سلطان غوری کے تعمیر کئے ہوئے منارہ کے مقام پر ان کا حجرہ تھا، اکثر ان پر سرکاری حالت طاری رہتی تھی، اسی حال میں وہ نیچے اترتے تھے اور جامع ازہر میں جھومتے ہوئے ٹٹلا کرتے تھے۔

فضل و کمال | آپ عملدار اسخین میں سے تھے۔ علوم صوفیہ کے سلسلہ میں آپ کی تصنیف کتاب القانون ہے۔ وہ عجیب و غریب کتاب ہے کہ ایسی کتاب پہلے تصنیف نہ کی گئی تھی۔ اور وہ طریق میں اس کے مؤلف کے ذوق کامل پر شاہد ہے۔

اخلاق | ایک مرتبہ آپ حجرہ کے اندر سادات کی زیارت کر رہے تھے کہ ان لوگوں نے ان کو بکڑا اور اس قدر مارا کہ آپ کا سر خون آلود ہو گیا، مگر آپ مسکراتے اور یہی کہتے رہے کہ آپ ہمارے سردار ہیں اور میں آپ کا غلام ہوں۔

ارشادات | فرماتے تھے کہ عارف کا حال اسکی حیات کی حالت میں بڑھتا ہے اور وہ مشہور نہیں ہوتا مگر مرنے کے بعد۔

شیخ تاج الدین نے حکم "میں فرمایا ہے کہ اُس جاہل کی صحبت جو اپنے نفس سے راضی نہ ہو، اُس عالم کی صحبت سے بہتر ہے جو اپنے نفس سے راضی ہو۔ فافہم۔

ف؛ اس لئے کہ ایسا جاہل درحقیقت عالم و عارف ہے اور جو عالم اپنے نفس سے راضی ہے وہ جاہل اور ناقص ہے، اسکی صحبت سم قاتل ہے اور مشائخ نے

اسکو مضرت ترین اشیاء میں شمار فرمایا ہے۔ (مرتب)

فرماتے تھے کہ بعض اولیاء اپنے سچے مرید کو اپنے مرنے کے بعد اپنی زندگی کی حالت سے زیادہ فائدہ پہنچاتے ہیں۔ اور بعض بندے ایسے ہوتے ہیں کہ خود اللہ تعالیٰ بغیر کسی واسطہ کے ان کی تعلیم کو انجام فرماتا ہے۔ وَمَا ذَاكَ عَلَىٰ اللَّهِ بِعَزِيزٍ۔

فرماتے تھے کہ اللہ تعالیٰ کے کچھ بندے ایسے بھی ہیں کہ نبی کریم صلی اللہ علیہ وسلم پر کثرت سے درود بھیجنے کی وجہ سے نبی کریم صلی اللہ علیہ وسلم بنفس نفیس بغیر کسی واسطہ کے انکو تعلیم کرتے ہیں۔ ف: سبحان اللہ، کیسی بڑی بشارت ہے۔ دعا ہے کہ اللہ تعالیٰ ہم سب کو اپنے فضل و کرم سے کثرت صلوات و سلام کی توفیق مرحمت فرمائے تاکہ حضور اقدس صلی اللہ علیہ وسلم کی تعلیم کی سعادت نصیب ہو۔ (مرتب)

آپ فرماتے تھے کہ اگر تم اپنے بُرے بھائیوں کو چھوڑنے کا ارادہ کرو تو پہلے اپنے بُرے اخلاق کو ترک کرو۔ اس لئے کہ بھلائی کا زیادہ مستحق تمہارا نفس خود ہے۔ کیونکہ وہ تم سے زیادہ قریب ہے۔ (اس لئے اس کو چھوڑنا مقدم ہے۔ مرتب)۔

فرماتے تھے کہ ابنائے دنیا (یعنی دنیا دار) دنیا پر لٹے پڑ رہے ہیں حالانکہ دنیا سے وہ ہر لمحہ کوچ کر رہے ہیں۔ اور یہ اس لئے کہ ان کو نہیں معلوم کہ کدھر جا رہے ہیں۔

فرماتے تھے کہ ریا کی ایک علامت یہ ہے کہ ریاکار کی طرف کسی نقص و خرابی کی نسبت کی جائے تو اس کا جواب دے (یعنی ہر طرح اس کی صفائی دے) اور معصروں کا تذکرہ ہو تو ان کا نقصان و عیب بیان کئے تاکہ اپنا کمال ثابت ہو۔

فرماتے تھے کہ فقرا، احوال میں ریا کرتے ہیں اور فقہار اقوال میں۔ فرماتے تھے کہ جو شخص لوگوں میں نام و نمود کا طالب ہوگا تو اس کے لئے لازم ہے کہ مخلوق کو

ایسی باتوں سے راضی کرے جس سے اللہ تعالیٰ ناراض ہوتے ہیں۔ اور ان سے میل ملاپ اندر کیلئے نہیں بلکہ محض ہولئے نفسانی کے تحت اختیار کرے گا۔

بعض حضرات کا قول ہے کہ ولی ایسے مقام تک پہنچ جاتا ہے کہ اس سے تکلیف

ساقط ہو جاتی ہے۔ تو اس سے مراد یہ ہے کہ اعمال کی کلفت و مشقت ختم ہو جاتی ہے، جیسا کہ حضور صلی اللہ علیہ وسلم فرماتے ہیں کہ اے بلال! ہم کو نماز کے ذریعہ راحت پہنچاؤ۔

فتا: یعنی نبی کریم صلی اللہ تعالیٰ علیہ وسلم کے وارثین کو بھی نیابتہ وراثتہ

یہ دولت نصیب ہوتی ہے کہ ان کو عبادت و طاعت میں کلفت تو کیا، راحت و حلالت ملنے لگتی ہے اور یہ ان کی سب سے بڑی باطنی کرامت ہے۔ (مرتب)

فرماتے تھے کہ مخلوقات کے طالب نہ بنو۔ اس لئے کہ یہ سب سے اصل تمھارے

لئے پیدا کی گئی ہیں۔ اور تم اپنے رب کیلئے پیدا کئے گئے ہو۔ پس اگر تم نے ایسی

چیزیں طلب کیں جو تمھارے ہی لئے پیدا کی گئی ہیں اور اپنے مطلوب کو تم نے

چھوڑ دیا تو تمھارا سلوک اُلٹا ہو گیا۔ اور اگر تم اپنے مطلوب رب تعالیٰ کو طلب

کر گے تو تم جملہ موجودات کے مطلوب بن جاؤ گے۔

فرمایا کرتے تھے کہ ہمارے علمائے کیا خوب بات ارشاد فرمائی ہے کہ عزت

و خلوت اسی کے لئے زریعہ ہے جو فقہ یعنی مسائل کا علم حاصل کر چکا ہے۔ اور سلف

چالیس سال کی عمر تک تو علم میں مشغول رہتے تھے، پھر اپنے علم پر عمل کرنے کی غرض سے

عزت اختیار فرماتے تھے۔ فرماتے تھے کہ جب حضرت شبلی نے اللہ تعالیٰ کا ارشاد

سنا۔ مِنْكُمْ مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ (یعنی تم میں سے

بعض وہ ہیں جو دنیا کے طالب ہیں اور بعض آخرت کے) تو بہت زور سے چیخے،

اور فرمایا کہ آخر وہ لوگ کہاں ہیں جو اللہ تعالیٰ کے طالب ہیں۔

فرمایا کرتے تھے کہ اے مریدو! جب تم لوگ کسی صاحب حال کو نہ پاؤ، تو صاحبِ قال ہی کی صحبت کو اختیار کرو۔ اللہ تعالیٰ کا ارشاد ہے کہ **فَإِنْ كُنْتُمْ تُحِبُّونَ اللَّهَ فَاتَّبِعُوا سُبُلَ الَّذِينَ يُحِبُّونَ اللَّهَ** (یعنی اگر ایسے زور کا مینہ نہ پڑے تو ہلکی بھجوا رہی اس کو کافی ہے) اور ایسے شخص کی صحبت سے احتراز کرو جو نہ صاحبِ حال ہو اور نہ صاحبِ قال ہی۔

فرماتے تھے کہ میں نے ایک مرتبہ حضور پاک صلی اللہ علیہ وسلم کو خواب میں دیکھا تو آپ نے مجھ سے ارشاد فرمایا کہ اے محمد! یہ کیسی غفلت اور کسی نیند اور کیسی روگردانی ہے؟ تجھ کو کیا ہو گیا ہے، جو تو نے قرآن پاک کی تلاوت چھوڑ دی ہے۔ قرآن کے مقابلہ میں ان کمتر وظیفوں کی کیا وقعت ہے؛ ہرگز ایسا نہ کرو، بلکہ ہر روز کم از کم دو منزل تلاوت کیا کرو۔ شیخ کے بعض اصحاب نے کہلے کر اس دن سے شیخ نے کبھی قرآن کی تلاوت ناغز نہ کی اور بعض آیتوں کو بار بار پڑھتے اور اس قدر روتے تھے کہ رخساروں اور ڈاڑھی پر آنسو بہتے تھے اور اس قدر آہ آہ کرتے تھے کہ ان کے وجد اور گریہ کی شدت کو دیکھ کر کسی شخص کی جرأت نہ ہوتی تھی کہ ان کے سامنے کچھ بات کر سکے۔

ف: سبحان اللہ! کیا ہی مبارک حال تھا۔ اللہ تعالیٰ ہم کو بھی ایسی حقیقی تلاوت سے شاد فرمائے جسکی طرف حضرت مصلح الامت شاہِ وصی اللہ صاحبِ برابر ترغیب ہی نہیں بلکہ تاکید فرماتے تھے۔ (مرتب)

فرماتے تھے کہ رسول پاک صلی اللہ تعالیٰ علیہ وسلم کو میں نے خواب میں دیکھا تو یہ پوچھا کہ یا رسول اللہ! جو شخص آپ پر ایک بار درود بھیجتا ہے تو اللہ تعالیٰ اس پر دس بار درود بھیجتے ہیں، تو یہ اس شخص کیلئے ہو گا جو حضور قلب سے پڑھے؛ تو آنحضرت صلی اللہ تعالیٰ علیہ وسلم نے فرمایا کہ نہیں، یہ اس شخص کیلئے ہے جو غفلت

کے ساتھ پڑھے، اللہ تعالیٰ اس کو پیاروں کی مانند فرشتے عطا فرماتے ہیں جو اس کے لئے دعا کرتے ہیں اور سختائش چاہتے ہیں۔ اور جو حضور قلب کے ساتھ درود پڑھتا ہے تو اس کے اجر کو سوائے اللہ کے کوئی نہیں جانتا۔

ف؛ اس کا تقاضا ہے کہ ہم درود شریف پڑھنے کا اہتمام کریں۔ وباللہ التوفیق (ترتیب)

آپ نے فرمایا کہ میں نے ایک مرتبہ ایک مجلس میں پڑھا ہے
 مُحَمَّدٌ بَشَرٌ لَّا كَالْبَشَرِ بَلْ هُوَ يَا قَوْمِ بَيْنَ الْحَجَرِ
 (یعنی محمد صلی اللہ تعالیٰ علیہ وسلم بشر ہیں مگر عام بشر کی طرح نہیں، بلکہ وہ ایسے ہیں جیسے پتھروں میں یا قوت۔)

اس کے بعد مجھے اس حضور پاک صلی اللہ تعالیٰ علیہ وسلم کی زیارت ہوئی تو مجھ سے فرمایا کہ اللہ نے تجھ کو اور جتنے آدمی اس قول میں تیرے ہمزبان تھے سب کو بخش دیا اس کے بعد سے مرتے دم تک مبارک جملہ مجلسوں میں کہا کرتے تھے۔ (طبقات ص ۱۹۶)

فرماتے تھے کہ اولیاء اللہ کو بہت سے ایسے امور کی اطلاع ہوتی ہے جن پر

علماء کو اطلاع نہیں ہوتی۔ اس لئے کہ جس کو اپنا دین پیارا ہو اس کیلئے ادب و تسلیم کے سوا کوئی چارہ نہیں ہے۔ فرماتے تھے کہ فقیر کو لازم ہے کہ اپنے بھائی سے یہ معاہدہ کرے کہ دونوں میں سے جو شخص اللہ تعالیٰ کے حضور میں پہلے پہنچے وہ دوسرے کیلئے اپنے پروردگار کے پاس وسیلہ بنے گا۔

فرماتے تھے، ہم نے سنہے کہ قیامت کے دن جیسا ایسا شخص حاضر کیا جائے گا جس کا نام محمد ہوگا، تو اللہ تعالیٰ اس سے فرمائیں گے کہ میری نافرمانی کرتے وقت تجھے شرم نہ آئی کہ تو میرے حبیب کا ہنام تھا، مگر مجھے تجھ کو سزا دیتے ہوئے شرم آتی ہے کیونکہ تو میرے حبیب کا ہنام ہے۔ جا! جنت میں داخل ہو جا!

فرماتے تھے کہ اہل صلاح کی حقیقت کو صرف دُبلایں مغرب (فقر) وغیرہ سے بیان کرنے میں اکثر لوگوں نے غلطی کی ہے۔ حالانکہ حقیقت یہ نہیں ہے بلکہ ان میں موٹے، ڈبلے، نعمت والے، فقر و فاقہ والے سبھی قسم کے ہوتے ہیں جو ہونے کی دلیل تو اللہ تعالیٰ کا ارشاد ہے۔ **وَزَادَا بَسْطَةً فِي الْعِلْمِ وَالْجَنِّمِ** (اللہ تعالیٰ نے اُن کو علم و جسم میں بڑھایا ہے) خود حضور صلی اللہ علیہ وسلم کے شکم مبارک پر سلوٹیں تھیں، اور حضرت علیؓ نے موٹے اور توند والے تھے۔ اسی طرح ہمارے شیخ حافظ ابن حجر نے اپنے اُستاذ کبیر سید احمد البدویؒ کی صفت میں بیان فرمایا ہے کہ وہ گداز پینڈیلوں والے اور توند والے تھے۔ بہر حال اہل نعمت اور صاحب فقر دونوں ہی قسم کے لوگ کثرت سے اُمتِ محمدیہ میں ہے۔ (طبقات ص ۳۶)

فرماتے تھے کہ بعض دوستوں کے پاس بہت سی باتوں کے کہنے سے احتراز کرنا چاہیے کیونکہ بہت سے لوگوں کو اس سے ضرر پہنچا ہے، اس لیے کہ انھوں نے اپنے دوستوں پر اعتماد کر لیا اور یہ نہیں خیال کیا کہ وہ اس کو عداوت و مخالفت کے وقت اپنا ہتھیار بنائیں گے۔ پس ایسے لوگوں سے خوب بچتے رہو۔ (طبقات ص ۳۶)

ف: بہت ہی تجربہ کی بات ارشاد فرمائی۔ جو اس زمانہ میں خاص طور سے قابل عمل ہے، اس لیے کہ مجالس کی امانت کی سعادت نادر الوجود ہے۔

العیاذ باللہ تعالیٰ۔ (مرتب)

فرماتے تھے، جو ظالم کی صحبت میں بیٹھا وہ بھی ظالم ہے۔ اس لیے کہ ظالم کا مشا اللہ تعالیٰ سے غفلت اور نفس سے رضا کا سبب ہے اور اس کا نتیجہ شیطان کی ہم نشینی ہوتا ہے۔ فرماتے تھے کہ دیکھو! کم عمر لڑکوں، عورتوں، امیروں، بادشاہوں اور دنیا داروں کی صحبت سے بچتے رہو جن میں کوئی بھلائی نہیں ہے۔

فرماتے تھے، جب نیتیں زیادہ ہوں گی تو عمل کے معنی بھی زیادہ ہوں گے، گو صورت ایک ہی ہو۔ اور اس کی مثال یہ ہے کہ کوئی شخص نماز پڑھے اور اس میں اس کی اتنی نیتیں ہوں۔ ادا لے فرض، اور سنت جماعت کا زندہ کرنا۔ اور لوگوں کا اس عمل میں اس کی پیروی کرنا۔ اسلام کی شان و شوکت کو ظاہر کرنا اور مازوں کی جماعت کو بڑھانا۔ ہاں یہ ضروری ہے کہ ان اعمال کی وجہ سے لوگ جو تعریف کریں تو اس کی طرف التفات نہ کرے۔ پس یہ بہت سی نیکیاں ہیں جو ایک ہی عمل میں مندرج ہیں۔

فرماتے تھے کہ اللہ تعالیٰ کا ارشاد ”وَلَذِكْرُ اللَّهِ أَكْبَرُ“ (یعنی یقیناً اللہ تعالیٰ کا ذکر اکبر ہے)۔ حالانکہ نماز اشرف العبادات ہے، تو اس لئے کہ نماز کا پڑھنا بعض اوقات میں حرام ہو جاتا ہے، بخلاف ذکر اللہ کے، کہ اس کی شروعات و ختمیت دائمی ہے۔

فرماتے تھے کہ اس بات میں اکبر کا اختلاف ہے کہ ذکر بالجہر افضل ہے یا بالسِّر۔ تو میں اس بات کا قائل ہوں کہ جس کے قلب پر سختی و قساوت غالب ہو تو اس کے لئے ذکر جہری افضل ہے۔ اور جس پر جمعیت و طمانینت غالب ہو تو اس کے لئے ذکر سری مفید ہے۔

ف: سبحان اللہ، کیا خوب فیصلہ فرمایا۔ (مرتب)

فرماتے تھے کہ اہل تعریف نے بجائے لَا إِلَهَ إِلَّا اللَّهُ کے اللَّهُ اللَّهُ کے ذکر کو اختیار کیا ہے تو یہ اس لئے کہ لَا إِلَهَ إِلَّا اللَّهُ میں اللہ تعالیٰ کے علاوہ الہ کے وجود کا وہم ہوتا ہے جسکی نفی کی جا رہی ہے۔

ف: یعنی جب ان کے وجود کا وہم ہوتا ہے تو نفی کی ضرورت ہوتی۔

تو یہ حضرات اس توہم سے بھی احتراز فرمانا چاہتے ہیں۔ (مرتب)
 اور میں اس بات کا قائل ہوں کہ جس پر خواہشات کا غلبہ ہو اس کے لئے
 لَا إِلَهَ إِلَّا اللَّهُ کا ذکر زیادہ مفید ہے۔ اور جس نے ان سے نجات حاصل
 کر لی ہو تو اس کے لئے اللَّهُ اللَّهُ کا ذکر زیادہ نافع ہے۔

فرماتے تھے کہ عبادت ہی خیر و برکت کی کلید ہے۔ اس لئے جس کے اوراد
 و وظائف ابتدا ہی میں ضائع ہو گئے، تو پھر وہ انجام میں واردات و احوال سے
 محروم رہے گا۔ اس لئے کہ جس طرح معارف کے اسرار ہوتے ہیں ویسے ہی اعمال
 کے انوار ہوتے ہیں۔ لہذا اے سالکین راہ! اپنے وظائف پر مداومت اختیار
 کرو، اگرچہ مرد و مقصود تک پہنچ چکے ہو۔ (طبقات ج ۲ ص ۷۲)

فرماتے تھے کہ فقیر کو زینیا نہیں ہے کہ باقی و آخروی عمل کے مقابل میں دنیا
 کی بڑی سے بڑی متاع کو عظیم سمجھے۔ چنانچہ شیخ ابن ابی زید قرآنی نے اپنے بیٹے
 کے ادب آموز کو سو دینار دیئے جبکہ اس نے انکے لڑکے کو قرآن پاک کے دو جز پڑھا
 تھے، تو اس مؤدب و معلم نے کہا کہ یہ میری محنت کے اعتبار سے بہت زیادہ ہے
 تو ابوزید قرآنی نے فرمایا کہ یہ دنیا کو عظیم و برتر سمجھنا ہے، اسلئے اپنے لڑکے کو
 ان کے پاس سے اٹھایا۔ (طبقات ج ۲ ص ۷۳)

فرماتے تھے کہ جب تم اپنے نفس کو اہل اللہ کی محبت کے بجائے اعراض کرنے
 والا پناؤ تو سمجھو کہ اللہ تعالیٰ کے باب سے تم مردود ہو چکے ہو۔ (العیاذ باللہ تعالیٰ)
 فرماتے تھے کہ اللہ تعالیٰ کی طرف سے کلام کی اجازت کی علامت یہ ہے کہ تمہاری
 باتیں لوگ قبول کریں۔ فرماتے تھے کہ جو اپنے نیک ہونے کا دعویٰ کرے تو اس کے لئے
 ضروری ہے کہ جیونٹی کو بھی نہ ستائے۔ فرماتے تھے کہ تم ان لوگوں میں سے نہ ہو جو

اس لئے عبادت کرتے ہیں کہ ان کی قدر کی جائے، اور نہ ان لوگوں میں سے جو اپنی پیشانیوں کو اس لئے سیاہ کرتے ہیں کہ جاہ حاصل ہو۔ بلکہ اللہ کی عبادت کسی غرض نفس کے لئے ہرگز نہ کرو۔ (طبقات ج ۲ ص ۳۷)

فرماتے تھے کہ جب تم خواب میں کوئی بشارت سنو تو بس اتنے سے خوش نہ ہو جاؤ، جب تک کہ یہ نہ معلوم ہو کہ اللہ تعالیٰ بھی اس سے راضی ہیں یا نہیں

ف: اپنے اعمال و معاملات کو دیکھنا چاہئے کہ موجب رضائے الہی ہیں، یا نہیں؟ اگر ہیں تو اللہ تعالیٰ کا شکرا ادا کرے۔ ورنہ توبہ و استغفار کرنا لازم ہے۔ (مرتب)

وفات

ساری وفات کی تعیین تو نہیں ملی۔ البتہ یہ صراحت مذکور ہے کہ اپنے شیخ ابو سعید الصرمی رحمہ اللہ کی وفات کے وقت بقید حیات تھے۔ رحمہما اللہ تعالیٰ۔ (طبقات ص ۳۷)

حضرت شیخ الاسلام حافظ ابن حجر العسقلانی المتوفی ۸۵۰ھ

نام و نسب نام احمد کنیت ابو الفضل، لقب شہاب الدین ہے۔ والد کا نام علی بن محمد ہے۔ آل حجر کی طرف نسبت کر کے ابن حجر کہا جاتا ہے قبیلہ کی نسبت سے کنانی اور ساحل فلسطین کے ایک گاؤں کی طرف نسبت کر کے عسقلانی کہا جاتا ہے۔

ولادت ابن حجر ۳۲ مہرمیں ۷۲۳ شعبان ۳۷۳ھ میں پیدا ہوئے۔

ابتدائی حالات ابن حجر خوبصورت، ڈبے پتلے، شیریں زبان اور بہت ذہین وزیرک تھے۔ آپ کے والدین آپ کی کمسنی میں

وفات پا گئے تھے۔ اس لئے ذکی الدین خروبی نام کے ایک بڑے تاجر نے بحیثیت وصی کے اُن کی پرورش و پرداخت کی۔ پانچ سال کی عمر میں مکتب میں داخل ہوئے اور نو برس کی عمر میں قرآن پاک حفظ کر لیا اور پھر کم عمری میں ہی فنون کی بہت ساری کتابیں زبانی یاد کر لیں۔ اس کے بعد ان کو تاتارخ اور شعر و ادب کا شوق ہوا اور اس میں کمال مہارت حاصل کی۔ تحصیل علم حدیث کے لئے دنیا کے مختلف ممالک کا سفر کیا اور اُس زمانہ کے اجل اہل علم سے سند و اجازت حاصل کی۔ تحصیل علم سے فارغ ہونے کے بعد مختلف درس گاہوں کو درس و افادہ کی زینت بخشی۔ تقریباً ۲۱ سال تک مہر کے منصب قضا پر فائز رہے۔

ابن حجر کا فضل و کمال اور تصنیف و تالیف میں ان کا مرتبہ و پایہ متحارج بیان نہیں ہے۔ پوری علمی دنیا میں اُن کے علم و معرفت کا سکر چلتا ہے

حتیٰ کہ اگر حافظ کا لفظ بولا جائے تو اس سے ابن حجر کے علاوہ کسی اور کی طرف
ذہن منتقل نہیں ہوتا۔ (حیات ابوالماثر ص ۶۳)

تصنیفات | ان کی تصنیفات کی تعداد ڈیڑھ سو سے زیادہ ہے۔ آپ کی
تصنیفات کو بہت مقبولیت حاصل ہوئی۔ خصوصاً بخاری شریف کی شرح
فتح الباری تو اس قدر مقبول ہوئی کہ مختلف بلاد کے بادشاہوں نے بھی اسکی
خواستگاری کی۔ اور اس کا ایک نسخہ تقریباً تین سو دینار میں فروخت ہوا۔

حافظ ابن حجرؒ بھی اپنی اس خدمت کو حق تعالیٰ کا بہت بڑا احسان سمجھتے
تھے، اس لئے جب اس سے فایز ہوئے تو خوشی میں ایک شاندار دعوت کی
جس میں پانچ سو دینار صرف ہوئے تھے۔ شاذ و نادر ہی کوئی عالم یا رئیس ہوگا
جو اس دعوت میں شریک نہ ہوا ہو۔

فضل و کمال | آپ اپنے دور کے شیخ الاسلام، امام حدیث، قابلِ حجت
اور فقیہ و ناقد تھے۔ اور تاریخ میں آپ کا ایک مقام و مرتبہ
ہے۔ بلکہ آپ یا رمصر ہی نہیں اُس وقت تمام عالم میں حفاظِ حدیث میں
سب سے اعلیٰ مقام رکھتے تھے۔

آپ سب سے پہلے علم ادب اور فنِ شعر میں مشغول ہوئے اور اس میں
پوری مہارت و قدرت حاصل کی۔ اس کے بعد ۷۹۴ھ میں آپ علم حدیث
کی طرف متوجہ ہوئے اور آپ نے علم حدیث کے حصول کے لئے بہت اسفار
کئے، لیکن آپ نے ابو الفضل العزاقی کی صحبت کو لازم کر لیا اور ان ہی سے
علم حدیث میں پوری مہارت اور علم حدیث کے ہر شعبہ میں پورا کمال حاصل
کر لیا۔ اور آپ اپنے دور کے فقہ کے امام اور حدیث و فن حدیث میں حجت

اور دلیل تھے۔ اور آپ کئی بار مصر کے عمدہ قضا پر فائز ہوئے، لیکن آپ نے اُس سے علیحدگی اختیار کر لی اور تصنیف و تالیف میں پوری طرح مشغول ہو گئے۔

(علم رجال الحدیث ص ۲۹۲، نزمۃ النظرۃ مطبوعہ مکتبہ علیہ، مدینہ منورہ)

جی چاہتا ہے کہ ”فتح الباری“ سے ایک مختصر سی عبارت کا ترجمہ نقل کر دوں جس کو بغرض افادہ حضرت مرشدی مولانا شاہ ولی اللہ صاحب اپنی مجالس میں اکثر سنایا کرتے تھے۔ وہ یہ ہے :-

”اللہ تعالیٰ کی محبت دو قسم کی ہے۔ ایک فرض، دوسرے مندوب، پس فرض وہ محبت ہے جو اللہ تعالیٰ کے اوامر کے ادا کرنے اور معاصی سے باز رہنے، اور تقدیر پر راضی رہنے پر ابھارے۔ پس جو شخص کسی معصیت میں مبتلا ہوتا ہے خواہ کسی فعل حرام کے ارتکاب سے یا واجب کے ترک سے، تو (درحقیقت) اس کا سبب اللہ تعالیٰ کی محبت میں کمی و قصور ہوتا ہے۔ جس کی وجہ سے اپنی ہوائے نفسانی کو (احکام محبوبہ اور محبت الہی پر) ترجیح دیتا ہے۔

اور مندوب محبت وہ ہے کہ نوافل پر مداومت کرے اور شہوات تک کے ارتکاب سے احتراز کرے۔ اور ایسے ہی رسول اللہ صلی اللہ تعالیٰ علیہ وسلم کی محبت بھی دو قسم پر ہے، یعنی فرض و مندوب۔ اور محبت رسول کا تقاضا ہے کہ مامورات یا ممنوعات میں سے جو بھی اختیار کرے وہ مشکوٰۃ نبوت سے ماخوذ ہو، اور آپ کے طریقے پر چلے اور آپ کی شریعت سے راضی ہے۔ یہاں تک کہ آپ کی طرف سے جو بھی فیصلہ ہو، اس سے ذرہ برابر تنگ دل نہ ہو، اور آپ کے اخلاق حسنہ مثلاً جود، ایثار، حلم اور تواضع وغیرہ سے متعلق ہو۔

پس جو شخص ان امور کا اپنے نفس کو نوگر بنائے گا وہ (یقیناً) ایمان کی سلاو

پائے گا۔ اور اسی لحاظ سے مومنین کے مراتب میں فرق ہوتا ہے۔ (فتح الباری ص ۱۱۱)

طریق تحصیل محبت | ف: سبحان اللہ اس سے محبت کی کتنی عظمت و اہمیت ثابت ہوئی کہ خود تو فرض ہے ہی مزید براں بہت سے

فرائض کی ادائیگی کا ذریعہ و وسیلہ بھی ہے۔ اسی کی وجہ سے تکلیفات شریعہ و اعمال شاقہ کی بجائے آدھی میں بجائے کلفت و مشقت کے سُر و سہولت پیدا ہو جاتی ہے، بلکہ اس میں محبت مخلص کو عجیب حظ و حلاوت محسوس ہونے لگتی ہے۔ اسی کو کسی نے خوب کہا ہے: **حج از محبت تلخا شیریں شود**

اس نعمت عظمیٰ کی تحصیل کا طریق بزرگوں کی تصریح کے مطابق کثرت ذکر اور معاصی سے پرہیز ہے۔ نیز اہل محبت کی صحبت اس کے لئے انتہائی مفید بلکہ اکیر ہے۔ اور جن جن سعادت مندوں کو اب تک یہ دولت ملی انہی اصول کی پابندی سے نصیب ہوئی۔ اور یہ تو بالکل عیاں ہے کہ اُمت کے سب سے اول و اعلیٰ افراد صحابہ کرامؓ اسی محبت رسولؐ کے فیض و برکت سے اس منصب عالی تک پہنچے۔ اور صحابہ کرامؓ کے لئے یہ کیا کم فضل ہے کہ اس دُنیا ہی میں رَحْمَتِ اللّٰهِ عَنْهُمْ کی شہادت سے نوازے گئے۔ (مرتب)

منبہات سے کچھ نصیحتیں | علامہ ابن حجر عسقلانیؒ کی معرکہ الآراء کتاب

رد منبہات کے اردو ترجمہ "تنبیہات" سے کچھ مفید اقتباس نقل کرنے کی سعادت حاصل کر رہا ہوں :-
حضرت اعمشؒ کا ارشاد ہے کہ جس شخص کا اصل سرمایہ تقویٰ ہو اسکے دین کے فوائد اور خوبیاں بیان کرنے سے زبانیں عاجز ہیں۔

جس شخص کا اصل سرمایہ دُنیا ہو، اُس کے دین کے خسارہ کے بیان کرنے

سے زبائیں عاجز ہیں۔

حضرت سفیان ثوری کا ارشاد ہے کہ: جو معصیت شہوت کی وجہ سے ہو، اُس کی تو معافی کی امید ہوتی ہے۔ مگر جو معصیت کبر کی وجہ سے ہو اُس کی معافی کی امید نہیں ہوتی، کیونکہ متکبر کبر و انانیت کی وجہ سے توبہ ہی نہیں کرتا (چنانچہ ایلیس کی معصیت کبر کی وجہ سے تھی اس لئے اُکرتا ہی چلا گیا اور راندہ درگاہ ہوا۔ اور حضرت آدم علیہ السلام کی لغزش شہوت کی بنا پر تھی اس لئے ان کو ندامت ہوئی اور روئے گرا گرائے اور صدق دل سے توبہ کی تو اللہ تعالیٰ کے یہاں سے خلعتِ خلافت سے نوازے گئے۔

منقولہ: اپنی کوتاہی کا اقرار کرنے والا ہمیشہ قابلِ تعریف ہوتا ہے اور کوتاہی کا اقرار قبولیت کی نشانی ہے۔

حضرت علیؑ سے منقول ہے کہ: دنیا کی نعمتوں میں نعمتِ اسلام کافی ہے۔ اور مشاغل میں شغلِ عبادت کافی ہے۔ اور عبرت کی چیزوں میں سے موت کافی ہے۔

حضرت عثمان غنی رضی اللہ عنہ سے منقول ہے کہ: جو شخص دنیا کو ترک کرتا ہے اللہ تعالیٰ اس کو محبوب رکھتا ہے۔ اور جو شخص گناہوں کو ترک کرتا ہے فرشتے اس کو محبوب رکھتے ہیں۔ اور جو شخص مسلمانوں سے طمع ختم کرتا ہے مسلمان اس کو محبوب رکھتے ہیں۔

حضرت جبرئیل علیہ السلام نے آنحضرت صلی اللہ علیہ وسلم کو تین نصیحتیں فرمائیں۔ (۱) جتنا چاہو زندہ رہو، آخر کو مرنا ہے۔ (۲) جس سے چاہو دوستی کرو، آخر اُس سے جدا ہونا ہے۔ (۳) جو چاہے عمل کرو، آخر اس کا بدلہ ملنا ہے۔

حضرت ابراہیم علیہ الصلوٰۃ والسلام سے دریافت کیا گیا کہ آپ کو اللہ تعالیٰ نے کس چیز کی وجہ سے خلیل بنایا؟ ارشاد فرمایا: تین چیزوں کی وجہ سے۔ (۱) میں نے اللہ تعالیٰ کے حکم کو اُس کے غیر کے حکم پر ترجیح دیا۔ (۲) جس چیز کا (یعنی روزی) اللہ تعالیٰ نے میرے لئے ذمہ لیا ہے میں نے اس کی فکر نہیں کی۔ (۳) مہمان کے بغیر صبح و شام کا کھانا نہیں کھایا۔ بعض حکماء سے منقول ہے کہ تین چیزیں رنج و غم کو دور کرتی ہیں۔ (۱) اللہ تعالیٰ کا ذکر۔ (۲) اولیاء اللہ کی ملاقات (۳) عقلمندوں کا کلام۔

ف: سبحان اللہ، کیا خوب باتیں ارشاد فرمائیں جو لاکھ عمل بنانے کے لائق ہیں۔ (مرتب)

حضرت حسن بصریؒ سے منقول ہے: (۱) جس کو ادب نہیں اس کو علم نہیں۔ (۲) جس کو صبر نہیں اس کو دین نہیں۔ (۳) جس کیلئے پرہیزگاری نہیں اُس کے لئے قرب خداوندی نہیں۔

حضرت عزیر علیہ السلام کی طرف اللہ تعالیٰ نے وحی بھیجی کہ اے عزیر! جب تم چھوٹا گناہ کرو، تو اُس کے چھوٹے ہونے کو نہ دیکھو بلکہ اُس کو دیکھو جس کی نافرمانی کی ہے۔ اور جب تم کو معمولی خیر پہنچے تو اُس کے معمولی ہونے کو نہ دیکھو، بلکہ اُس کو دیکھو جس نے تم کو وہ خیر عطا کی ہے۔ اور جب تم کو کوئی تکلیف پہنچے تو میری مخلوق سے میری شکایت نہ کرو، جس طرح جب تمہارے گناہ مجھ تک پہنچتے ہیں تو میں اپنے فرشتوں سے تمہاری شکایت نہیں کرتا۔

ف: سبحان اللہ کیسی معرفت کی باتیں ہیں! اللہ تعالیٰ علیٰ توفیق عطا فرمائے۔ (مرتب)

حضرت لقمان حکیم سے منقول ہے کہ انھوں نے اپنے بیٹے کو نصیحت فرمائی کہ انسان کے تین حصے ہیں۔ (۱) ایک حصہ اللہ کے لئے (۲) ایک حصہ اُس کے نفس کے لئے (۳) ایک حصہ کپڑے مکوڑوں کے لئے۔ اللہ کا حصہ اس کی روح ہے، اُس کے نفس کے لئے اُس کا عمل ہے اور کپڑے مکوڑوں کے لئے اُس کا جسم ہے۔ (اس لئے ضروری ہے کہ انسان جسم کے مطالبات سے زیادہ روح کے تقاضوں کو پورا کرے۔)

آنحضرت صلی اللہ تعالیٰ علیہ وسلم نے حضرت ابوذر غفاریؓ سے فرمایا (۱) انسان کو چاہئے کہ کشتی کی تجدید یعنی مرمت کرے، اس لئے کہ دریا بہت گہرا ہے۔ (۲) پورا تو شہ ساتھ لے لے، اس لئے کہ سفر بہت لمبا ہے۔ (۳) بوجھ ہلکا کرے، اس لئے کہ گھائی بہت دشوار ہے۔ (۴) عمل کو خالص کرے، اس لئے کہ پرکھنے والا بہت تیز نظر ہے۔

حضرت عبداللہ بن عمرو بن العاص رضی اللہ تعالیٰ عنہ کا ارشاد ہے کہ جس شخص میں پانچ چیزیں ہیں وہ دنیا و آخرت میں سعادت مند ہوگا۔ (۱) لَا إِلَهَ إِلَّا اللَّهُ مُحَمَّدٌ رَسُولُ اللَّهِ كَاذِرٌ كَرَاهِيهِ۔ (۲) كُوْنِي مَصِيْبِيْتٍ بِمِشِ آتِي تُوْرَانَا لِلَّهِ وَإِنَّا إِلَيْهِ رَاْجِعُوْنَ، لَا حُوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيْمِ پڑھے۔ (۳) جب کوئی نعمت ملے تو اُس کے شکر کے لئے اَلْحَمْدُ لِلَّهِ رَبِّ الْعَالَمِيْنَ کہے۔ (۴) جب کوئی کام شروع کرے تو بِسْمِ اللّٰهِ الرَّحْمٰنِ الرَّحِيْمِ کہے۔ (۵) جب کوئی گناہ سرزد ہو جائے تو اَسْتَغْفِرُ اللّٰهَ الْعَظِيْمَ وَ اَتُوْبُ اِلَيْهِ پڑھے۔

نبی اکرم صلی اللہ تعالیٰ علیہ وسلم کا ارشاد ہے کہ چھ چیزیں چھ جگہوں پر

پر دیسی ہیں۔ (۱) مسجد پر دیسی ہے اُس قوم کے درمیان جو بے نمازی ہوں۔ (۲)
 قرآن پاک پر دیسی ہے اُس مکان میں جس میں لوگ اُس کی تلاوت نہ کرتے ہوں
 (۳) قرآن پاک پر دیسی ہے فاسق کے سینہ میں (جو نہ اُسکی تلاوت کرے
 نہ اُس پر عمل کرے) (۴) مسلمان فرماں بردار عورت پر دیسی ہے بد اخلاق ظالم
 کے پنجہ میں۔ (۵) مسلمان نیکو کار مرد پر دیسی ہے کمینہ بد اخلاق عورت کے
 قبضہ میں۔ (۶) عالم پر دیسی ہے اُس قوم کے درمیان جو اس کی بات
 نہ سُنیں۔ (تنبیہات المعروف کام کی باتیں ص ۸۷، ۸۸) ترجمہ مولانا محمد فاروق میرٹھی

وفات آپ کی وفات ۲۸ ذی الحجہ ۸۵۲ھ میں شنبہ کی رات بمقام
 قاہرہ مصر ہوئی۔ اور قرآنہ صغریٰ میں مزار بنوا الخروبی کے
 متصل مدفون ہوئے۔ نوَسْرَ اللّٰهَ كَرْتَدَا۔

آپ کے جنازہ میں بہت زیادہ لوگ تھے، جن کا احصار ممکن نہیں،
 حتیٰ کہ بادشاہ وقت نے برکت حاصل کرنے کی غرض سے خود جنازہ کو
 کندھا دیا۔ اور پھر اُمر اور روسائے شہر دست بدست مزار تک
 جنازہ کو لے گئے۔ ذَا لِكَ فَضَّلَ اللّٰهُ يَوْمَ تَيَّبَهُ مِنْ يَشَاءَ۔

(بستان المحدثین ص ۲۹۲، نزہۃ النظر، مطبوعہ)

اتحاد بک ڈپو، دیوبند

حضرت مخدوم مولانا حسام الدین حسام الحق مانگپوری (پرنسپل گڑھ) المتوفی ۸۵۳ھ

نام و نسب نام حسام الدین، والد کا نام مولانا خواجہ، اور آپ کے جدِ اجداد مولانا جلال الدین ہیں۔

ولادت آپ کی ولادت ۱۷۷۷ھ مطابق ۱۳۲۱ء میں ہوئی۔

تعارف آپ مانگ پور (ضلع پرنسپل گڑھ یو پی) میں مقیم تھے اور شیخ نوز الدین قطب عالم کے مرید و خلیفہ تھے۔ آپ وقت کے شیخ کبیر اور علم شریعت و طریقت کے عالم تھے۔ آپ کے ملفوظات کو بعض مریدین نے جمع کیا ہے جو "رفیق العارفين" کے نام سے موسوم ہے۔ (اخبار الاخبار ص ۳۲)

"بزرگان دین" کے مؤلف مکرم سید محمد شمیم صاحب آپ کے متعلق لیں تحریر کرتے ہیں:-

یعنی حضرت مخدوم شاہ حسام الحق جو روحانی سلسلہ میں حضرت نظام الدین اولیاء کی پانچویں پشت میں ہیں۔

پروفیسر خلیق احمد نظامی اپنی کتاب "تاریخ مشائخ چشت" میں لکھتے ہیں کہ حضرت حسام الحق مانگپوری کے ایک سوبیس خلفاء تھے۔

مشہور عالم و مفکر اسلام حضرت مولانا سید ابوالحسن علی ندوی جو لکھتے ہیں کہ: شیخ حسام الحق مانگپوری، شیخ عبدالکریم مانگپوری، شاہ پیر سلونی، اور شاہ پیر محمد لکھنوی اور مختلف مقامات کے کئی دیگر مشائخ سلسلہ نظامیہ کے شیوخ کبار ہیں جنہوں نے ارشاد و ہدایت اور تعلیم و تربیت کا سلسلہ سرگرمی

کے ساتھ جاری رکھا۔ مزید لکھتے ہیں کہ۔ ”اُن سے فیض پانے والوں کی تعداد خدا کے سوا کوئی شمار نہیں کر سکتا۔“ (تاریخ دعوت و عزیمت ص ۱۵۳)

کڑھ مانکیپور کی سیاسی اہمیت بلبن اور خلجی دور کے بعد تعلق دور، جونپور کے شرتی خاندان کا دور اور پھر لودھی دور میں برقرار رہی۔ شروع مغل دور میں اور سوری خاندان کے زمانہ میں بھی کڑھ مانکیپور پوربی خطہ کا دارالخلافہ رہا۔ اکبر کے پچاس سالہ دور حکومت کے درمیانی حصہ میں بادشاہ اکبر نے ۱۵۸۵ء میں صوبہ الہ آباد قرار دیا اور کڑھ مانکیپور کا دارالخلافہ ختم کر دیا گیا۔ (بزرگان دین ص ۱۷۱)

مانکیپور آبادی کے اندر ایک بڑے احاطہ میں جہاں حضرت مخدوم محمد کامر ہے، اسی احاطہ کے سلمے مانکیپور کی تاریخی خانقاہ ہے۔ خانقاہ کے پاس بہت ہی شاندار گنبد والا مقبرہ ہے جسے بادشاہ سلیم شاہ سوری نے بنوایا تھا۔ مخدوم حسامی کے خاندان کے ایک صاحب نے خانقاہ اور مقبرہ دکھلاتے ہوئے تفصیل بتلائی کہ شیر شاہ سوری کی ایک نتر مسماہ سلیمان خاتون اس وقت کے مشہور بزرگ حضرت بندگی شاہ قاسم حسامی سے بیعت تھیں اور بعد میں شاہ قاسم کے نکاح میں آئیں، حضرت بندگی شاہ قاسم حضرت مخدوم حسام الدین کی پانچویں پشت میں تھے۔ (بزرگان دین ص ۱۷۱)

ف: اللہ اکبر، کیسی نیک خاتون تھیں۔ شاہی عیالات و باغات کی زندگی چھوڑ کر درویشانہ زندگی اپنائی۔ ————— ذلک فضل اللہ جو تہ من یشاء۔

ارشادات: آپکا ارشاد ہے کہ مریدین کی اپنے پیر کے ساتھ وہی مثال ہے جو پیوند کی جامہ کے ساتھ ہے، لیکن جو مرید صادق اور اپنے پیر کا فرمانبردار ہوتا ہے وہ سفید جامہ پر سفید پیوند کی طرح ہے کہ اس کے ڈھلنے سے وہ بھی ڈھل جاتا ہے اور سفید ہو جاتا ہے۔ اسی طرح جو فیض شیخ کو پہنچتا ہے اس کے مرید کو بھی پہنچتا ہے۔ اور وہ اس سے منتفع ہوتا ہے۔ اور جو مرید اپنے پیر کا کمانا

نہیں مانتا وہ رسمی مرید ہے اور سفید جامہ پر سیاہ پیوند کے مانتا ہے۔ اگرچہ پیر کا فیض اس کو بھی پہنچتا ہے مگر مطیع و فرمانبردار مرید کے بقدر نہیں پہنچتا۔ ارشاد فرمایا کہ: سالک نے کسے عاشق ہو جاتا ہے۔ مگر عارف فکر سے عاشق ہو جاتا ہے۔ آپ نے ارشاد فرمایا کہ فیض الہی ناگاہ پہنچتا ہے (مگر ہر دل کو نہیں) بلکہ دل آگاہ کو پہنچتا ہے۔ اس لئے سالک کو سراپا انتظار رہنا چاہئے کہ دیکھیں پردہ غیب سے کیا فتح و کشائش ہوتی ہے۔

ف؛ معلوم ہو کہ فتح و کشائش کا انتظار مستقل ایک مقام ہے اس لئے اس کی سعی کرنی چاہئے۔ (مرتب)

فرمایا کہ محبوب حقیقی سے فراق کہاں ہے۔ یا تو وہ خود ہیں یا ان کا نور، یا انکے نور کا پرتو۔ فرماتے تھے: خلافت ملنے کے بعد میں مسلسل سات برس تک فقر و فاقہ میں مبتلا رہا۔ جب شدید بھوک لگتی تو پانی پی کر اپنے ذکر و فکر میں مشغول ہو جاتا تھا۔ آپ نے فرمایا: ابتدائے سلوک میں روزانہ قرآن پاک کے بندرہ پائے کی تلاوت کرتا تھا۔ تلاوت کے وقت تفسیر مدارک سامنے رہتی۔ اگر کسی مقام پر معنی کے سمجھنے میں کچھ توقف ہوتا تو تفسیر مدارک کو دیکھ لیتا تھا۔ اس سے بہت لطف و ذوق نصیب ہوتا تھا۔ ایک دن ہاتھ غلیبی نے آواز دی کہ آپ بہت ہی خوب تلاوت کرتے ہیں۔ یعنی جیسی قرآن کی تلاوت ہونی چاہئے ویسی ہی آپ تلاوت کرتے ہیں۔

فرمایا، اگر کوئی مقام قطیعت کو بھی پہنچ جائے تو اسے تلاوت قرآن پاک کو ترک نہیں کرنا چاہئے۔ کم از کم روزانہ ایک پارہ ضرور ہی پڑھ لینا چاہئے۔ فرمایا: دنیا مثل سایہ کے ہے اور آخرت مثل آفتاب کے، کوئی سایہ کی طرف

کتنا ہی دوڑے سایہ کو نہیں پکڑ سکتا۔ اور جب آفتاب کی طرف بڑھے گا تو اس کا سایہ خود بخود اس کے ساتھ چلے گا۔

ف : یعنی آدمی جب آخرت کا طالب ہوگا تو اسکو دنیا لا محالہ ملے گی۔ (مرتب)
 فرمایا۔ اتنے بیٹھے نہ ہو جاؤ کہ نکھیاں لپیٹنے لگیں۔ فرمایا کہ ہر شخص سے ملنے جلتے رہو مگر اس سے بالکل چپک نہ جاؤ۔ (اخبار الاخیار ص ۲۸)

ف : سبحان اللہ، کیسی حکمت و نصیحت کی باتیں ہیں جو حرز جان بنانے کے لائق ہیں۔ وبالله التوفیق۔ (مرتب)

فرماتے تھے کہ مجھے اکثر کتابیں زبانی یاد تھیں، لیکن جب شیخ کی خدمت میں حاضر ہوا تو سب کچھ نسیا منسیا ہو گیا۔ اور اب ایک بہترین علم کا مالک ہوں جو ان کتابوں کے علم سے بدرجما بہتر ہے، جس کے ذریعہ ہر نیکی کو معلوم کر لیتا ہوں اگر کوئی چاہے تو میں فقہ کی مشہور کتاب "الہدایہ" کو سلوک کے طرز پر سناؤں۔

وفات

آپ کی وفات ۵۳ھ مطابق ۱۲۴۹ء میں ہوئی۔ رحمة اللہ تعالیٰ

(اخبار الاخیار ص ۳۵)

سعادت | مانک پور، پرتاگڑھ (یوپی) میں ایک احاطہ کے اندر آپ کا مزار ہے اس احاطہ میں دیگر اولیاء کرام کی بھی مزارات ہیں۔ اور اسی احاطہ کے سامنے آپ کی تاریخی خانقاہ بھی ہے۔ یہ حقیر مع حقیر زادہ مولوی عبداللہ قاسمی اور مولوی مقصود احمد قاسمی اور مولوی ابوالحسن قاسمی ذوقعدہ ۱۴۳۳ھ میں مزار پر حاضر ہو چکا ہے۔ اللہ تعالیٰ قبول فرمائے اور آپ کے باطنی فیوض و برکات سے بہرہ ور فرمائے۔ آمین! (مرتب)

حضرت مخدوم حسام الدین چشتی فتحپوری بابا بنکوی ۸۵۵ھ کے بعد

نام و نسب نام حسام الدین، والد کا نام محمد اکبر ہے۔ آپ حضرت مخدوم کے لقب سے یاد کئے جاتے ہیں۔ آپ اپنے ذاتی علم و فضل کے علاوہ عربی اُس خاندان سے تھے جو اپنے کو سیدنا ابو بکر صدیق رضی اللہ عنہ کی طرف منسوب کرتا ہے۔ اسی لئے بکری کہلاتے ہیں۔

یہ خاندان عرب سے نکلا سہرورد میں آباد ہوا۔ اور اسکی ایک شاخ سہرورد سے آکر غزنی دہلی احمد میں مقیم ہوئی۔ اور حضرت مخدوم و تنہا اپنے والد ماجد کے ساتھ ملتان آئے پھر ملتان سے دہلی تشریف لائے۔ قاضی عبدالمقتدر دہلوی سے ظاہری باطنی علوم کی تکمیل کی۔ جبکہ اپنے دہلی آئے اسوقت قاضی صاحب کا حلقہ درس افادہ و جمع تھا، مریدوں اور طالب علموں کا جوم آپ کے پاس رہتا تھا۔ انہی حضرات میں قاضی شہاب الدین دولت آبادی اور شیخ ابو الفتح جونپوری جیسی باکمال شخصیات پرورش پائی تھیں، انہی میں ایک تیسرا نام شیخ حسام الدین و کا اضافہ ہوتا ہے۔ قاضی صاحب کے بیشمار طالب علموں مریدوں میں سے تین حضرات ہیں جن کے حال پر خاص توجہ الطاف کی نظر ہے۔

بہر حال اپنے قاضی صاحب سے ظاہری و باطنی علوم کی تکمیل فرمائی، مشہور شاگرد اور خلیفہ کہلائے، تزکیہ اور روحانیت کے معاملہ میں نیک شیر اور رازدار تھے۔ قاضی صاحب کی وفات کے بعد ان کے پوتے شیخ ابو الفتح جونپوری سے خاص تعلق قائم رہا اور انکی شیخ زادگی کی حیثیت سے انکا بہت اکرام و احترام فرماتے تھے۔

فتحپور احمد اچنانچہ جب شیخ ابو الفتح جونپوری نے دہلی سے جونپور آئے کا قصد کیا تو آپ بھی اپنے

عہد محرم تاملی اشفاق حسین جیل کے سبزی مکر حسام الدین مخدوم مظلہ سجادہ نشین خانقاہ متحضر مخدوم کے توسط سے کتا۔

مخدوم زادگان فتحپور حاصل ہوئی، اسی سے اقتباسات نقل کئے جا رہے ہیں۔ فجر اہم اللہ تعالیٰ۔ (مرتب)

قافلہ کے ساتھ جو پور کیلئے روانہ ہو گئے۔ جب قافلہ فتح پور پہنچا تو شیخ ابو القاسم نے فرمایا کہ آپ خلق اللہ کی ہدایت کیلئے یہاں قیام فرمائیں، اپنے قبول فرمایا اور یہیں رہنے لگے۔ اسی اثنا میں شیخ سازنگ لکھنوی سے سلسلہ سہروردیہ میں بیعت ہوئے اور آپ سے بھی خلافت و اجازت حاصل فرمائی۔

آپ کی خانقاہ کا حال حضرت مخدوم کی بزرگی و عظمت کی شہرت نے گرد و نواح کو گھیر لیا اور آپ کی خانقاہ و اردین و صا دین کی ماوا و مجاہد کی اتفاق سے ملک کے اسی حصہ میں مسلسل دو سال قحط پڑا۔ حضرت مجاہد قلندر اپنی کتاب حجت العارفین میں تحریر فرماتے ہیں کہ: اس زمانہ میں حضرت شیخ حسام الدین کی دولت و عزت کی یہ حالت تھی کہ ان کی خانقاہ میں تقریباً دو ہزار غریب فقیر علاوہ حضرت کے متعلقین کے روزانہ کھانا کھاتے تھے۔

مکتوب عالی مخدوم انجی جمشید را بگیری سے آپ کے تعلقات و ستارہ تھے۔ آپ نے اپنے دوست کے نام ایک خط لکھا تھا، اسے نصیحت کیلئے نقل کر رہا ہوں:-

مسکین حسام الدین سالکوں کے قدم کی خاک فقیروں کے دروازہ کا سنگ پا کیرانہ عالم میں پریشان اور مرگردان ہے، نہ اسکو یہ معلوم ہے کہ کیا کرنا چاہئے اور نہ یہ معلوم ہے کہ کس طرح کرنا چاہئے۔ دردل ہمہ شرک رفتے بر خاک چہ سود نہرے کہ نہ جمال رسید تریاق چہ سود ترجمہ: دل میں شرک ہو تو سجد سے کیا فائدہ اور نہ ہر جان تک پہنچ جائے تو تریاق سے کیا فائدہ۔ توحید کے ساتھ نماز، روزہ، تلاوت قرآن سب کارآمد ہیں، ورنہ سب بیکار مردان خدا اور نامزدوں کے کام میں بظرف ہے۔ ہرگز بصورت ظاہر مرد مگر فی الحقیقت نامزدوں سے بدتر ہیں۔ اس زمانہ میں ہر شخص سچی گھارے کیلئے تیار ہے، مگر یہ سب بیکار ہے۔ یہ ہوا پرستی ہے نہ کہ خدا پرستی جو ہر ملک و دل کو پسند ہے وہی ہمارا خداوند ہے۔ خدا کو ایک جاننے اور ایک کہنے سے بھی کام نہیں چلتا، کیونکہ علم بے عمل قطعاً وبال و در قول بے فعل یقیناً نکال ہے جب عمل کے فعل اور

زبان کے قول میں تطابق ہو جاتا ہے اسوقت توحید کا اطلاق ہوتا ہے۔ مجھ تو سرسار میں بھی قابلیت نہیں کہ میں حقیقی موحد کو پہچان سکوں، مگر آپ کے برادرانہ الطاف سے امید ہے کہ آپ خود جس طرح ظلمت کو کفر سے نکل گئے ہیں اسی طرح اس عاصی کو اپنی صحبت نابرت میں لکھ کر لوٹ کفرو شرک سے پاک صاف کر دیں گے۔ یہ غریق دریائے معاصی ہر طرف ہاتھ پیر مارتا اور تنکے تنکے کا سہارا ڈھونڈتا ہے بار بار دل میں القادہ ہوتا ہے کہ خدا کی محبت کا راستہ صرف وہی طرح مل سکتا ہے، یا یہ و مرشد کی نظریا دینی بھائیوں کی مدد سے۔ مگر بد قسمتی سے زمانہ ایسا آ گیا کہ نہ پیر ہے اور نہ بھائیوں کی مدد سے

صحبت نیکان ز جہاں دور شد خوان غسل خانہ ز نور شد

یہ عاصی محبت کا طالب ہے، لیکن یہ دیکھ کر کہ خود ماؤں اور خود پرستوں کا دور دورہ ہے، حضرت ابی سفیان کے اس قول کے مطابق کہ ھذا زمان الشکوت و لزوم البیوت و لزوم البیوت عرلت اور مزید گوشہ نشینی کی ترغیب ہوتی ہے، ساتھ ہی اس کے حضرت جنید کا یہ قول یاد آجاتا ہے کہ العزلة مفاد کسبة الشیطن والقصبة رضاء الرحمن جسکی تائید حضرت رسالت پناہی کے اس ارشاد سے بھی ہوتی ہے کہ الشیطن مع الواحد ومن الاثنين بعباد اور وہ صحبت کی طرف کھینچتا ہے۔ دیوانگی اور جنون میں کچھ لکھا گیا وہ سبق ہے اگرچہ درویشی حال میں نہ کہ قال میں جو بچا حال تھا وہ ظاہر کر دیا گیا۔ آپ بچے ہیں، امید ہے کہ اس کو سچا سمجھ کر اس بیچارے درد مند کو اپنی دعائیں نہ بھولیں گے۔ یاری یاراں مدد محکم است کار کہ بے یار برآمد کم است استاد عاصف اسقدر ہے کہ آپ دعا کے وقت اپنی زبان سے اسقدر فرمائیں کہ فلاں کو اللہ تعالیٰ مسلمان ہونا نصیب کرے۔ خواجہ اوحاد فرماتے ہیں سے

اے اوحاد ختمہ دل مسلمان نشدی دگر کہ تباہ خود پیشیمان نشدی
صوفی شدی و کو بود پوش و چسہ دار این جسدہ شدی وے مسلمان نشدی
ترجمہ: اے اوحاد! مسلمان کو سچے تو ختمہ دل ہو سکا تو ریزہ ریزہ ہو کر تباہ ہو گیا، لیکن اپنا تباہ نہ ہوا، اگرچہ تو نیلے

کے لئے بہتر کو صوفی بن بیٹھا ہے اور شیخ کہلاتا ہے، یہ سب کچھ تو ہو گیا لیکن تو مسلمان نہ ہوا۔
ایسے بزرگ وجود ایسے اسلام کے جب اس طرح فراموشی کے تو ہم گنہگار اپنے اسلام سے کس طرح بے فکر اور
بے غم رہ سکتے ہیں۔

مست نچر سہی کہ میں کردہ اند کار شناساں نہ چنیں کردہ اند
ترجمہ: تو فاضل جو یہ ہے اور شکاری تیری گھاس لگائے بیٹھے ہیں عقلمند لوگ ایسا نہیں کرتے۔

واللہ اعلم بالصواب

مصنف کتاب مولوی مسعود علی صاحب نے (جو اسی خانوادہ کے فرد فرید ہیں) اس کتاب عالی پر پرتما مفید تبصرو
تحریر فرمایا ہے جو ہم سب کے لئے پیش نظر کھنسنے کے لائق ہے۔ وہ یہ ہے:-

یہ خط حضرت مخدوم شیخ حسام الدین علیہ الرحمۃ کی فرقتی بزرگی اور انکی صحیح الحالی کا صاف شفاف آئینہ
ہے۔ طریقت راستے میں کبر و عجب (خود بینی) بڑے خوفناک گڑھے ہیں جو اس کے منہ پر توڑا پر جو وہیں غلبہ
یہ ہے کہ ان میں گرنے کے بعد بھی سالک کو اسکی خبر نہیں ہوتی۔ مگر شیخ مخدوم کا یہ مقام تھا کہ

قاضی عبدالقادر اپنے تمام مریدوں کے مجمع میں فرمایا کرتے تھے کہ تم کو شیخ حسام الدین کی مریدی پر فخر
ہے جس شخص کی نسبت عوام کو جاننے دیکھنے خاص عزیزوں اور شہرت داروں کے خیالات اس قسم کے ہوں
وہ ایک نامہ کا قطب ایک مجمع کثیر کا شیخ اور ہادی سمجھا جاتا ہوا اسکے قلم سے اپنی نسبت ایسی عاجزی

اور فروتنی کے الفاظ کا نکلنا ہمارے خیال میں اسکی کمال بزرگی اور عظمت کی دلیل ہے۔ سنہ وفات
صحیح روایت کے مطابق آپ شیخ سازنگ ملتوی ۵۵۵ھ کے ہجرت و کنفی میں شہر کھلے

اس سے قیاس کیا جاتا ہے کہ دو ایک سال بعد آپ کا انتقال ہوا ہوگا قصبہ فتح پور بارہ بنکی پور میں ملون میں تو بارہ بنکی
اولاد آپکی یادگار لکھنؤ میں مخدوم منہاج الدین اور لکھنؤ میں منہاج الدین کے پوتے مخدوم

قطب الدین اور پوتے مخدوم محمد الغنی کثیر الاولاد ہوئے اور مخدوم زادگان فتح پور انہی دونوں حضرات کے سلسلہ
کے ہیں۔ (مخدوم زادگان فتح پور، مولفہ مولوی مسعود علی صاحب محوی (علیگ)

حضرت علامہ بدر الدین عینی شاح بخاری المتوفی ۱۲۵۵ھ

نام و نسب نام محمود، والد ماجد کا نام احمد، کنیت ابوالثنا اور ابو محمد، لقب بدر الدین، وطنی نسبت عین تابی (مخفف عینی) اور مذہبی نسبت حنفی ہے۔

ولادت ۲۶ رمضان المبارک ۱۲۵۵ھ میں علامہ عینی مقام عین تاب کے درہ لیکن میں پیدا ہوئے۔ مگر سخاوی نے تاریخ ولادت ۲۷ رمضان ذکر کی ہے۔ عین تاب ایک خوبصورت بڑا شہر ہے۔ چٹانوں میں تراشا ہوا مضبوط قلعہ ہے، اس میں باغوں اور نہروں کی کثرت ہے۔ یہ شہر حلب سے تین مراحل پر واقع ہے۔ یہ دلوک کے نام سے بھی پہچانا جاتا تھا۔ موجودہ دور میں دلوک ویران قلعہ کی شکل میں حلب کے ضلع میں موجود ہے۔ اس شہر کی طرف نسبت کر کے عین تابی اور تخفیف کر کے عینی کہا جاتا ہے۔

خاندان علامہ عینی کا خاندان علم، دینداری اور صلاح و تقویٰ میں مشہور تھا۔ آپ کے والد محترم اور دادا جان دونوں قاضی کے عہدہ پر فائز تھے۔ نیز آپ کے اجداد میں حسین بن یوسف قرآن مجید کے مفسر تھے۔ ان کے والد مقام حلب میں ۱۲۵۵ھ میں پیدا ہوئے، اور اسی جگہ نشوونما ہوئی اس کے بعد عین تاب منتقل ہوئے اور وہاں قاضی کے عہدے پر مقرر کئے گئے ساتھ ساتھ مسجد کی امامت بھی ان کے سپرد ہوئی۔ شب جمعہ اور شب بیزیر میں مسجد میں وعظ فرماتے تھے۔ وہ بہت نیک و خیر پسند، اجنبیوں، مساکین،

خصوصاً نووارد علماء کے ساتھ خصوصی احسان کا معاملہ فرماتے تھے۔

(علامہ بدر الدین عینی رحمۃ اللہ علیہ مولانا عبد الرحمن صاحب کا پلوروی)

محدث کبیر حضرت مولانا حبیب الرحمن صاحب اعظمیؒ نے
فضل و کمال آپ کے متعلق ”ایمان الحجج“ میں جو قسم فرمایا ہے

اس کو نقل کرتا ہوں:-

۸۳۲ھ میں ان کے والد کا انتقال ہوا، اس کے بعد انہوں نے حج کیا اور دمشق آئے، بیت المقدس کی زیارت کی، اور علامہ سیرامی فقیہ حنفی کی خدمت میں فقہ کی تحصیل میں لگ گئے۔ اُن ہی کے ساتھ پھر قاہرہ آئے اور برابر اُن سے استفادہ کرتے رہے۔ قاہرہ میں بلیقنی، زین الدین عراقی اور ہدیشی وغیرہم سے فن حدیث حاصل کیا اور کتب احادیث کی سماعت کی۔

سناوہی نے لکھا ہے کہ وہ امام و علامہ تھے، تاریخ و لغت کے حافظ تھے مطالعہ سے تھکتے نہ تھے۔ اُنہوں نے اس کثرت سے کتابیں تصنیف کی ہیں کہ اپنے شیخ ابن حجرؒ کے بعد ان سے زیادہ کثیر التصنیف عالم میرے علم میں نہیں ہے۔ وہ بہت تیز اور اچھا لکھتے تھے۔ رات بھر میں پوری قدری لکھ ڈالی تھی۔ مقریزی کا بیان ہے کہ اسی طرح حاوی بھی ایک رات میں اُنہوں نے لکھ لی تھی۔

اُنہوں نے حدیث کا درس دیا، افتاء کی خدمت انجام دی، اور ہر مذہب کے ائمہ نے کئی طبقہ تک ان سے استفادہ کیا، حتیٰ کہ حافظ ابن حجر نے بھی اُن سے سن کر چند فوائد قلب بند کئے۔ بلکہ ان سے تین حدیثوں کی سماعت بھی کی۔

(مولانا عظیمی فرماتے ہیں:) تاجپیر کہتا ہے کہ یہ حافظ ابن حجرؒ کی انصاف پسندی کی دلیل ہے، اور اسی کا نتیجہ تھا کہ عینیؒ بھی رجال طحاوی لکھنے کے وقت حافظ ابن حجرؒ سے بعض رجال کی نسبت استفسار کیا کرتے تھے۔ حافظ ابن حجرؒ نے اپنے رط کے محمد کے لئے بھی عینیؒ سے اجازت حاصل کی تھی۔

سخاویؒ کہتے ہیں کہ عینیؒ بہت متواضع اور ملنسار تھے۔ ان کا نام بہت مشہور اور ان کی شہرت دور دور تھی۔

عینیؒ نے جامع ازہر کے قریب اپنے گھر سے متصل ایک مدرسہ بھی بنوایا تھا، اسی میں نماز جمعہ بھی پڑھتے تھے۔ اس لئے کہ وہ جامع ازہر میں نماز پڑھنے کو صاف صاف مکر وہ کہتے تھے، کیونکہ اس کا واقف رافضی تھا اور صحابہؓ کو بُرا کہتا تھا۔ ف: یہ بغضِ اللہ تھا جو مستحسن ہے۔ (مرتب)

وہ بیک وقت قاضی، محاسب اور ناظر اجلاس تینوں تھے۔ ان سے پہلے ایک ساتھ یہ تینوں عہدے سخاوی کے خیال میں کسی اور کو حاصل نہیں ہوئے۔ مدرسہ مؤیدہ میں حدیث کا درس دیتے تھے۔ کئی بادشاہوں نے انکی بڑی قدر و منزلت کی۔ المؤید نے ان کو اپنا سفیر بنا کر بلاد روم (ترکی) بھیجا پھر جب الظاہر بادشاہ ہوا تو اس نے اور زیادہ ان کا اکرام کیا۔ اس کے بعد الاشراف برسائے تو ان کا اتنا گرویدہ ہوا کہ ان سے ان کی تاریخ پڑھوا کر انکی زبان میں اس کا ترجمہ سنا کرتا تھا۔

عینیؒ کو دونوں زبانوں میں مہارت تامہ تھی۔ اس کے علاوہ عینیؒ اسکو امور دین کی تعلیم بھی دیتے تھے۔ جس سے اشراف کی بہت کچھ اصلاح ہوئی، وہ کہا کرتا تھا کہ عینیؒ نہ ہوتے تو ہمارے اسلام میں خامی رہ جاتی۔

یعنی وہی تصنیفات میں ”عمدۃ القاری شرح بخاری“ حافظ ابن حجر کی شرح کی طرح علماء میں مقبول و متداول ہے۔ اور ہر چند کہ خوردہ گیر مصنفین بہ کثرت پیدا کرتے ہیں کہ یعنی وہ نے بہت سے مطالب فتح الباری سے لئے ہیں، مگر اس سے یعنی وہی کے فضل و کمال اور انکی وسعت معلومات پر پردہ ڈالنا ممکن نہیں ہے۔

یعنی وہی کا یہی ایک علمی کارنامہ نہیں ہے۔ اس کے علاوہ ”بنیائے شرح ہدایہ“ اور شرح معانی الآثار کی دو شرحیں ”مبانی الاخبار اور منتخب الافکار“ وغیرہ بھی ان کے علمی شاہکار ہیں۔ خوردہ گیروں کو بتانا چاہئے کہ ان کی یہ تصنیفات کن کتابوں کا چرہ بہ ہیں؟۔ ان کو پڑھئے تو آپ کو یعنی وہی کی علمی عظمت کا اندازہ ہوگا۔ امام یعنی وہی نے ایک حج تو مشرف سے پہلے کیا ہے۔ دوسرا حج انھوں نے ۹۹ھ میں کیا۔ (ایمان الحجاج ص ۱۴۵)

یعنی وہی نے علم کے حصول کے لئے اپنے شہر و ملک کے علماء پر اکتفا نہیں کیا، بلکہ ان کی علمی پیاس نے دوسرے ممالک کے سفر پر بھی آمادہ کیا۔ اُس دور کے علماء محدثین و طلبہ کا یہی طریقہ تھا۔ امام شافعیؒ ایسے اسفار میں بہت فوائد محسوس کرتے تھے اور فرماتے تھے:-

سَأَحْتَرِبُ فِي طَوْلِ الْبِلَادِ وَعَرْضِهَا
فَإِنْ تَلَفْتُ نَفْسِي فِدَّتْهُ دَرُّهَا
(ترجمہ: میں جلد ہی ملک کے طول و عرض میں سفر کروں گا۔ یا تو مقصد حاصل کروں گا یا غریب الوطنی میں مروں گا۔ اگر میں ہلاک ہو گیا تو زہ ہے نصیب! اور اگر سلامت رہا تو جلد لوٹ آؤں گا۔)

یعنی بن معین فرماتے تھے کہ چار آدمیوں میں سمجھ و عقل پیدا نہیں ہو سکتی،

اُن میں سے ایک وہ شخص ہے جو اپنے ہی شہر میں علم حاصل کرے، اور حدیث کی طلب میں دوسری جگہ کا سفر نہ کرے۔

یعنی اگر کے طلب علم کے لئے اسفار کی تفصیل تو معلوم نہ ہو سکی، مگر یہ فطری بات ہے کہ ان کا پہلا سفر حلب کی طرف ہوا ہو گا جو ان کے شہر کے قریب ہے چنانچہ ۳۱۲ھ میں حلب کا سفر کیا۔ اور وہاں جمال یوسف بن موسیٰ المملطی (۸۳۰ھ) کے پاس علم حاصل کیا۔ (علامہ بدر الدین عینی ۵ ص ۵۵)

عینی کے بارے میں علماء کی رائیں | بہت سے علماء نے عینی کی تعریف کی ہے۔ مثلاً ابن تغری بڑی نے فرمایا۔

(عینی) بہت سے علوم میں ماہر تھے۔ خصوصاً فقہ، اصول فقہ، صرف و نحو اور لغت، اس کے علاوہ دیگر علوم میں بھی بہترین واقفیت رکھتے تھے۔ نادرہ روزگار اور شیریں بیان تھے۔ ملک ظاہر کے علاوہ بادشاہوں اور امراء کے منظور نظر تھے۔ معقول و منقول میں وسیع معاملات رکھتے تھے۔ حاسد کے علاوہ کوئی ان کی تنقیص نہیں کر سکتا۔

علاوہ سخاوی فرماتے ہیں :-

آپ امام، عالم علامہ تھے۔ فن صرف، فن عربیت اور دیگر فنون سے واقف تھے، تاریخ اور لغت کے حافظ تھے، لغت کا بکثرت استعمال کرنے والے اور دیگر بہت سے فنون کا ذوق رکھنے والے تھے۔ مطالعہ اور کتابت سے کبھی نہ اکتاتے تھے۔

ابن خطیب الناصریہ سے منقول ہے :-

وہ ایک فاضل امام، کئی علوم کا ذوق رکھنے والے تھے۔ ان میں عزت و وقار، انسانیت، عصیبت اور دینداری تھی۔
ابوالمعالیٰ الحسینی فرماتے ہیں:-

آپ امام، عالم، علامہ، حافظ، متقن، روایت اوزدرایت میں یکتا، معاندین کے خلاف اللہ کی حجت اور مبتدعین کے خلاف اس کی ایک نشانی تھے۔

عینی کی تالیفات | علامہ عینیؒ کی معلومات و ثقافت، تدریس و تعلیم، اور تالیفات ان کے دور کی ثقافت کی نمائندگی

کرتی ہیں۔ وہ دور کثرت تصانیف و تالیفات کا دور تھا۔ چنانچہ عینیؒ کی تالیفات بھی بہت ہیں۔ ان کی تالیفات کا عمومی رنگ اپنے دور کے رواج کے مطابق شرح و اختصار ہے۔

علامہ عینیؒ کی تالیفات کی فہرست کافی طویل ہے، جس کو مولانا عبد اللہ صاحب کاپو درومی نے تفصیل سے ارقام فرمایا ہے۔ تفصیل کے لئے اصل کتاب کا مطالعہ کیا جائے۔ سب سے اہم تصنیف عمدة القاری فی شرح البخاری ہے۔

”عمدة القاری“ علامہ عینیؒ کی سب سے بڑی تصنیف اور علمی شاہکار ہے بلکہ بخاری شریف کی تمام شروحات میں یہ سب سے بڑی شرح ہے۔

وفات | آپ کی وفات منگل کی شب ۱۵۵ھ میں ہوئی جامع اراک میں نماز جنازہ پڑھی گئی اور اپنے ہی مدرسہ میں مدفون ہوئے۔

رحمہ اللہ رحمةً واسعة

(علامہ بدرالدین عینیؒ اور سلم حدیث میں ان کا نقش دوام ملتا)

حضرت شیخ ابوالفتح جونپوریؒ المتوفی ۸۵۵ھ

ولادت و طفولیت | آبائی وطن دہلی ہے۔ آپ اپنی والدہ ماجدہ کے شکم میں چودہ ماہ رہے، جس کی وجہ سے جد بزرگوار

قاضی عبدالمقندر متفکر اور پریشان ہے تو حضرت رکن الدین ابوالفتح سہروردیؒ ملتانی نے ایک شب قاضی صاحب کو خواب میں بشارت دی کہ

”آپ کے گھر میں جس بچہ کی ولادت ہونے والی ہے وہ ولی کامل اور مشہور زمانہ ہوگا۔ اُس کا نام میرے نام پر ”ابوالفتح“ رکھے گا۔“

چنانچہ اس منامی بشارت کے بعد ہی ۱۴ محرم الحرام ۷۷۲ھ کو سرزمین دہلی میں آپ کی ولادت باسعادت ہوئی۔ اور نام نامی ابوالفتح رکھا گیا۔ جس وقت آپ تولد ہوئے تو قاضی عبدالمقندر کے دولت خانہ پر حضرت شیخ عثمانی سیاح کے مرید رشید حضرت جمال الدین تشریف لائے اور بشارت دی کہ جو بچہ پیدا ہوا ہے وہ ”ولی باکرامت“ ہے۔ اور اس سے آپ کا گھر پُر نور ہوگا۔ گویا ان بزرگان دین کی بشارت سے ثابت ہوا کہ حضرت شیخ ابوالفتح جونپوریؒ مادر زاد باکرامت ولی کامل تھے۔ (چراغوں کی روشنی ص ۳۳)

تعلیم و تربیت | چونکہ شیخ ابوالفتح جونپوریؒ کے والد گرامی شیخ عبدالحی نے قاضی عبدالمقندر کی حیات ہی میں حضرت شیخ کی

ولادت سے پہلے ہی وفات پائی، اس لئے تعلیم و تربیت کی ذمہ داری قاضی عبدالمقندر پر آگئی۔ چنانچہ قاضی صاحب نے اپنے پوتے کی نشوونما اور

تہذیب و اخلاق، نگہداشت و پرداخت اور تعلیم و تربیت پر خصوصی توجہ دی اور بڑی عنایت و شفقت اور لطف و محبت سے اس ذمہ داری کو پورا فرمایا۔ لہذا شیخ ابو الفتحؒ نے اپنے جدِ مکرم کی مبارک آغوش اور اُن ہی کے ظلِ عاطفت میں عمر کی ابتدائی منزل کو طے کیا اور جوان ہوئے علومِ دینیہ کی تحصیل و تکمیل بھی اپنے دادا جان ہی سے فرمائی۔

احسان و تصوف | علومِ ظاہری سے فراغت کے بعد اپنے جدِ محترم قاضی عبدالقادرؒ سے شرفِ بیعت حاصل کی۔ قاضی صاحبؒ نے پوری توجہ سے طریقت کی تعلیم دی اور ذکر و شغل میں لگایا، جس سے احسان و تصوف اور محبت و معرفت کی وادی کو بہت جلد طے کر لیا۔ اللہ تعالیٰ نے آپ کو اس راہ میں کمالات سے نوازا کہ قاضی صاحبؒ نے اجازت و خلافت سے شرفِ یاب کر دیا۔

مرزا محمد اختر صاحب دہلوی لکھتے ہیں کہ :-

”آپ نے اپنے دادا (قاضی عبدالقادرؒ) سے تربیت (ظاہری و باطنی) پائی اور خرقہ و خلافت (واجازت) حاصل کیا بعد انتقال قاضی عبدالقادرؒ کی مسندِ خلافت چشتیہ پر متمکن ہوئے۔“

درس و افادہ | تحصیل کمال اور دادا کے انتقال کے بعد دادا کی جانشینی بھی ملی۔ جس کی وجہ سے آپ دہلی میں درس و تدریس و عطا و ارشاد میں مصروف ہو گئے۔ جدِ مکرم کے منصب اور جانشینی کو اس انداز پر سنبھالا اور رشد و ہدایت کی ذمہ داری کو نبا ہا کہ قاضی عبدالقادرؒ کی یاد

تازہ کر دی۔ آپ کے انداز گفتگو اور شیریں کلامی نیز فصاحت و بلاغت نے لوگوں کے قلوب میں کشش پیدا کر دی۔ یہی وجہ ہے کہ سر زمین دہلی میں ایک مدت تک عوام و خواص کو علمی نفع پہنچایا اور روحانیت کا درس دیا

فتنہ تیموری و سفر جونپور | مگر اس وقت میں فتنہ تیموری نے سر اٹھایا اور وسط ایشیا کو روندتا ہوا ۸۰۱ھ میں دہلی پہنچ گیا، جس سے وہاں کے باشندے پریشانی میں مبتلا ہو گئے۔ ادھر جونپور امن و امان اور علم و علماء کا گوارہ بن رہا تھا۔ ان حالات میں خاص طور سے دہلی کے اودھی علماء و فضلاء اور ان کے تلامذہ و مسترشدین نے جونپور کا رخ کیا اور دہلی کی تباہی کے نتیجہ میں جونپور کی آبادی ہوئی۔

مولانا نظام الدین ہروی کہتے ہیں کہ :-

» سلطان مبارک شاہ شرقی کے انتقال پر جب سلطان ابراہیم شاہ شرقی سریر آرائے سلطنت ہوا تو امن و امان کی فضا میں عوام و خواص نے سکون کا سانس لیا۔ اور جو علماء و مشائخ آشوب زمانہ سے پریشان تھے وہ جون پور چلے آئے وہ اُس زمانہ میں دارالامان تھا۔ اور شرقی سلطنت علماء کی کثیر تعداد کے آنے سے دارالعلوم بن گئی۔ چنانچہ ان ہی واردین و صادرین کے نورانی قافلے میں سرفہرست حضرت شیخ علامہ ابوالفتح جونپوری رحمۃ اللہ علیہ بھی ہیں۔

قیام جون پور | شیخ ابوالفتح جونپوری ان حالات و فسادات میں جب جونپور تشریف لائے تو قیام و طعام کا ظاہری

طور پر کوئی انتظام و اہتمام نہیں تھا۔ اور اللہ تعالیٰ نے یقین و توکل کی دولت سے مالا مال فرمایا تھا، جد مکرّم قاضی عبدالمقتر کی ظاہری دولت کے ساتھ روحانی اور باطنی دولت بھی ملی تھی۔ لہذا کسی کے سامنے کسی قسم کی کوئی پیشکش نہیں فرمائی، بلکہ جون پور کے مکانات کے دیواروں کے سایہ میں بسیرا ڈال کر متوکلانہ اور فقیرانہ زندگی گزارنی شروع کر دی۔ جیسا کہ جناب اقبال احمد صاحب جو پوری لکھتے ہیں کہ:-

”واقعہ امیر تیمور میں دوسرے اکابرین کے ہمراہ جون پور آئے بطریقہ فقر و توکل بسر کرتے رہے اور فقراء کا ملین کی خدمت میں حاضر ہو کر ریاضت فرماتے اور ایک بے مثالی حالت و جد میں ملکتے جو پور آنے کے بعد بہت دنوں تک بلا مکان سایہ دیوار کے نیچے مجاہدہ میں مصروف رہے۔ کھانے پینے کا بھی کوئی انتظام نہیں تھا اکثر بھوک کی وجہ سے ایسا ضعف پیدا ہو جاتا تھا کہ ہاتھ پیر کا پینے لگتے۔ اکثر آپ کے خاندان والوں اور مریدوں نے آپ کے لئے مکان رہائش وغیرہ کا انتظام کرنا چاہا، مگر آپ نے منظور نہیں کیا۔“

غرضیکہ قیام جو پور میں شیخ ابوالفتح جو پوری نے سارے مصائب و آلام کو بخوشی برداشت کیا، مگر کسی پر بار نہیں بنے اور نہ کسی کے احسان مند ہوئے۔ لیکن جب اللہ تعالیٰ نے عمر اور تنگدستی کو دور فرما کر بسیر اور فرخندگی عطا فرمائی اور فتوحات کی بارش شروع ہوئی تو اپنی درسگاہ بھی تعمیر فرمائی جہاں سے علوم دینیہ کے چشمے پھوٹے، اور اپنی خانقاہ بھی بنوائی جو رشید

ہدایت کا مرکز بنی اور جہاں سے وعظ و نصیحت کا نور پھیلا۔

جناب مرزا محمد اختر دہلوی لکھتے ہیں کہ :-

”ایک روز ایک سوداگر مرید قاضی عبدالمقتدرؒ کا آیا۔ آپ کی یہ صورت (فقر و فاقہ وغیرہ) دیکھ کر کہنے لگا کہ ایک مکان قریب مسجد نہایت عمدہ ہے خرید لیجئے۔ اگر پیسہ نہ ہو تو میرے پاس موجود ہے، اور تھیلی آپ کے آگے رکھ دی۔ آپ نے اُس پیسہ سے وہ مکان خریدا اور بتدریج خانقاہ تیار کرائی۔“

جناب اقبال احمد جوپوری لکھتے ہیں کہ :-

”کچھ روز بعد خزانہ رغیب آپ پر ظاہر ہوا۔ آپ نے مکان اور خانقاہ تعمیر کرائی۔“

ف : اکثر بزرگوں کے ساتھ یہ معاملہ ہوا ہے کہ ابتدائی ریاضات

و مجاہدات بلکہ مفلسی و تنگدستی کے بعد اللہ تعالیٰ اُسے وکشاہت عطا فرمادیتے ہیں جس کو عموماً فتوحات کہا جاتا ہے۔ مگر افسوس کہ عموماً اُن کی ذریت و اولاد کی نظر ان کے ہدایا و تحائف کی طرف ہی ہو جاتی ہے اور اپنے بزرگوں کی پہلی حالت یعنی فقر و فاقہ کو کیسے فراموش کر دیتے ہیں اور بھول کر بھی یہ یاد نہیں کرتے کہ یہ فتوحات اُن ہی ابتدائی مجاہدات و ریاضات کے ثمرات ہیں۔ بسنے اپنے آبا و اجداد کی اصل دولت اور باطنی نعمت کے حاصل کئے کا تصور بھی ان کو نہیں ہوتا۔ جس کی وجہ سے محروم کے محروم ہی رہ جاتے ہیں۔

اور ایک دوسری جماعت معترضین و منکرین کی ہوتی ہے کہ ان کو

دین و دیانت سے کوئی تعلق ہوتا ہی نہیں، اس لئے وہ محض یہ دیکھتے ہیں کہ

لوگ علماء و مشائخ کے ساتھ اعزاز و اکرام کا معاملہ کرتے ہیں، ہدایا و تحائف دیتے ہیں، تو ان کے دل میں جلن و حسد کی آگ سلگتی ہے اور وہ سمجھتے ہیں کہ ان لوگوں کو بغیر محنت و مشقت کے روزی مل رہی ہے جس سے ہم محروم ہیں مگر یہ نہیں دیکھتے کہ انہوں نے ابتداء میں کیسی کلفت و تنگی برداشت کی ہے اب اگر اللہ تعالیٰ نے اپنے فضل و کرم سے کسی قدر وسعت و کشائش فرمادی ہے تو کیا تعجب ہے۔ مگر یہ لوگ ایسے بے ادب و بے باک ہوتے ہیں کہ اپنی زبان کی تیزی اور دل کی جلن سے ان کے ساتھ بدسلوکی و بدزبانی ہی کرتے رہتے ہیں اور غیبت و شکایت کے شکار ہو جاتے ہیں اور اپنی عاقبت برباد کرتے ہیں۔ العیاذ باللہ۔ (ترتیب)

یہ آفتاب عالمی ۱۳ ربیع الاول ۱۳۵۵ھ یوم جمعہ کو

وصال

صوفیاتی کرتا ہوا سرزمین جو نیور میں غروب ہو گیا۔ اِنَّا لِلّٰهِ
وَ اِنَّا اِلَيْهِ رَاجِعُونَ۔ مزار پر انوار جو نمود میں ہے۔ نور اللہ سر قدکلا ^{۳۳۶} چچا کوئی کا دینی

ف: غور فرمائیے کہ قاضی عبدالمقتدر دہلوی کے انتقال کے بعد ان کے باصلاحیت پوتے نے ظاہری و باطنی علوم و معارف، وعظ و ارشاد نیز درس و تدریس کے نامور دادا کی جانشینی کا پورا پورا حق ادا فرمایا اور اللہ تعالیٰ نے ان کو قبول عام عطا فرمایا۔ ذاک فضل اللہ تو تیرے منیشاء۔ اللہ تعالیٰ قیامت تک علماء ربانیوں اور مشائخ محققین کے بعد سلباً بعد سلباً ایسی اولاد عطا فرمائے جو اپنے آباء و اجداد کے صحیح وارث قرار پائیں۔ اور ان کے علمی مدارس و عرفانی، روحانی دائروں کو صحیح اسلامی و دینی نیچ پر جاری و ساری رکھیں۔ آمین!

وَمَا ذَاكَ عَلَى اللَّهِ بِعَظِيمٍ۔ (مترجم)

حضرت علامہ کمال الدین ابن الہمام صاحب فتح القیوم رحمہ اللہ

نام و نسب | نام محمد، کمال الدین ابن الہمام کے نام سے موصوف ہیں۔ والد کا نام عبد الواحد ہے۔ ان کے والد روم کے مشہور شہر سیواسی میں قاضی تھے پھر اسکندریہ آنے کے بعد وہاں کا عمدہ قضاہ بنے۔

ولادت | آپ کی ولادت اسکندریہ میں ۷۸۵ھ یا ۷۸۶ھ میں ہوئی۔ دس سال کی عمر میں آپ کے والد کی وفات ہو گئی، ثانی نے پرورش کی۔ علامہ بدر الدین عینی شامی بخاری کے تلامذہ میں آپ کا شمار ہے۔

تحصیل علوم | حدیث کی تحصیل جمال جنبلی، شمس شامی، شمس بوسیری، شہاب واسطی اور حافظ ابن حجر سے کی۔ ہدایہ کامل سرانج قاری الہدیہ سے دو برس میں خوب تحقیق کے ساتھ اس طرح پڑھی کہ خود سرانج فرماتے تھے کہ ابن ہمام نے مجھ سے جتنا استفادہ نہیں کیا اس سے زیادہ مجھ کو فائدہ پہنچایا۔
(داعیان الحجج ص ۱۶۹)

اصول فقہ میں شرح منار محب ابن الشحہ کے پاس قاہرہ میں پڑھنا شروع کی جب وہ حلب جانے لگے تو یہ بھی ان کے ساتھ چلے گئے۔ تحصیل علوم سے فارغ ہو کر درس و افادہ میں مشغول ہوئے اور تھوڑے دنوں میں ان کے فضل و کمال کی شہرت کا ستارہ چمکنے لگا۔

برہان انبیا سے ان کے رفیق درس تھے۔ کسی نے دراندازی کر کے چاہا کہ ان میں اور ابن ہمام میں بگاڑ ہو جائے۔ تو انبیا سے کہا کہ اگر دین کی حاجتوں کی تحقیق و تفتیش

شروع ہو تو ہمارے شہر میں ابن ہمام کے سوا کوئی ایسا نہیں ہے جو ان کو بیان کرنے کا حق ادا کر سکے۔

اپنے متعلق آپ کے اساتذہ کی رائے عالی | بساطی اکابر علمائے وقت میں تھے اور وہ ابن ہمام

کے اُستاد بھی تھے، جب ان سے اور علماء بخاری سے ابن الفارض کے باب میں مناظرہ کی بات چیت ہونے لگی، تو کسی نے کہا، حکم کون ہوگا؟ بساطی نے کہا، ابن ہمام اس قابل ہیں کہ علماء کے درمیان حکم بن سکیں۔

ایک دفعہ بساطی سے دریافت کیا گیا کہ آپ سے کس کس نے پڑھا ہے؟ تو انھوں نے قلیاتی اور دنائی جیسے اکابر کے نام لینے کے بعد کہا کہ اور ابن ہمام، اور وہ تو ان لوگوں کے شیخ و اُستاد ہونے کی صلاحیت رکھتے ہیں۔

ابن ہمام علمی کمالات کے ساتھ خوبصورتی، پاکدامنی، خوش آوازی، فصاحت و بلاغت، نہایت ادب کے ساتھ بحث و مباحثہ، ریاضت اور کرم و بلند جوصلگی میں بھی ضرب المثل تھے۔

پہلی دفعہ جب وہ قبہ منصور یہ میں فقہ کا درس دینے کیلئے | مدرس کا حال بیٹھے تو اس موقع پر اکابر علماء کا اجتماع ہوا۔ ان کے

اساتذہ میں ابن حجرؒ، بساطی قاری الہدایہ اور بدر اقصائیؒ بھی اس مجمع میں تھے جب درس کا وقت آیا تو حاضرین کے سخت اصرار کے باوجود وہ اپنے اساتذہ کا احترام کرتے ہوئے صدر مجلس میں نہیں بیٹھے۔ بلکہ جہاں پڑھنے والا بیٹھتا ہے وہاں بیٹھے اور قرآن پاک کی آیت "يُؤْتِي الْحِكْمَةَ مَنْ يَشَاءُ" پر جو تقریر شروع کی تو علمی مہارت اور وسعت معلومات کا ایسا نمونہ پیش کیا کہ تمام لوگ

ان کا لوہا مان گئے۔ ابن حجر کی عادت تھی کہ جب کسی کی تقریر طولانی ہو جاتی تو مقرر کی تعریف شروع کر دیتے، تاکہ وہ بند کر دے۔ اس موقع پر بھی انھوں نے مدرس ابن الہمام کے علم اور مختلف فنون میں اُن کی مہارت کو سراہنا شروع کیا، تو بساطی نے کہا کہ ان کی تقریر جاری رہنے دیجئے، وہ ایسا بول رہے ہیں، جس کی نظیر نہیں مل سکتی۔

جب وہ شیخونہ کے شیخ نامزد ہوئے تو اُس وقت بھی اپنے فرائض نہایت دیانت و امانت سے انجام دیئے، اس کے اوقاف کو آباد کیا، اس کی آمدنی بڑھائی اور کسی بڑے سے بڑے کے ساتھ کوئی رورعایت نہیں کی۔

سخاوی شافعی نے لکھا ہے کہ: کان امام اعلامة
علمی کمالات
 باصول الديانة والتفسير والفقہ واصولہ

والفرائض والحساب والتصوف والنحو والصرف والبعانی
 والبیان والبديع والمنطق والجدل والادب والموسیقی
 وجمل علم النقل والعقل۔

(یعنی وہ امام تھے اور اصول مذاہب تفسیر، فقہ، اصول فقہ، فرض، حساب، تصوف، نحو، صرف، بیان، بديع، منطق، مناظرہ ادب، موسیقی اور اکثر عقلی و نقلی علوم کے علامہ تھے۔ بلکہ لکھا ہے کہ عالم اہل الارض و محقق اولی العصر یعنی وہ روئے زمین کے واحد عالم اور اہل زمانہ میں یکتا محقق تھے۔)

ہر جہاد مذاہب کے جن جن علماء نے اُن کے سامنے زانوئے شاگردی تہہ کیا وہ سب ان کی زندگی ہی میں رئیس العلماء ہو گئے تھے۔ مثلاً حنفیہ میں

تقی شمشیری اور قاسم، شافعیہ میں ابن خضرمناوی، مالکیہ میں عبادہ قرانی ابو حنیبلہ میں جمال بن ہشام۔

اس علمی جلالت کے ساتھ وہ بہت منصف مزاج، خوش اخلاق، ظرافت پسند، بلند ہمت، بے کینہ، علماء کا احترام ملحوظ رکھنے والے، صالحین کے معتقد اور اہل دولت سے دور رہنے والے تھے۔

آپ سلطان کی نظر میں | سلطان الظاہر حقیق ان کا بڑا معتقد تھا

مگر وہ ان کے پاس بھی نہیں جلتے تھے، سلطان یا اس کے وزراء و امراء کو ضرورت ہوتی تھی تو تحریر بھیج کر وہ لوگ دریافت کیا کرتے تھے۔ بلکہ جب ابن الہمام حج کو جانے لگے ہیں تو سلطان نے خود آکر ملاقات کی۔

آپ نے بار بار حج کیا اور مدتوں مجاور بھی رہے ہیں۔ جب انہوں نے چاہ زمزم کے پاس پانی پیا ہے تو اس وقت دین پر ثابت قدم رہنے اور ایمان و اسلام پر مرنے کی دعا کی ہے۔ جیسا کہ انہوں نے خود فتح القدیر میں لکھا ہے۔ اور مکہ و مدینہ میں بھی انہوں نے علم کی نشر و اشاعت کی ہے۔

ابن الہمام نے ادکاویٰ اور خوانی کی صحبت میں سلوک کی منزلیں طے کی ہیں۔ خوانی کی ساتھ بیت المقدس تک سفر بھی کیا ہے۔ خوانی نے ان کے حق میں دعا کی تھی کہ حق تعالیٰ ان کو عالم باعمل اور بندہ صالح بنائے۔

(دعیان الحجج ص ۱۶۱)

تصانیف | بہر حال ابن الہمام نے بڑی خوبی کے ساتھ صلح وزہد اور تحقیق و عزم کو جمع کر رکھا تھا۔ اور وہ اپنی

تصانیف اور بحث میں جب حقیقات سمجھ لیتے تو برابر انصاف سے کام لیتے تھے۔ اُن کی بہت سی تصنیفات ہیں، زیادہ تر فقہ حنفی اور اس کے اصول میں ہیں۔ جن میں سے بعض یہ ہیں:-

۱۔ شرح الهدایہ، جس کا نام فتح القدر ہے۔ اس کتاب میں باب الوکالۃ تک کی شرح ہو سکی۔ یہ ایک ایسی کتاب ہے کہ اس طراز کی کوئی دوسری کتاب نہیں لکھی گئی۔

۲۔ المسامرة فی العقائد المنجیة من الآخرة۔

۳۔ التخریر فی اصول الفقہ

۴۔ زاد الفقیر فی الفقہ

۵۔ سبحان اللہ والحمد للہ کی ترکیب میں ایک رسالہ

۶۔ ایضاح البدیع لابن الساعاتی۔ وغیرہ۔

وفات

آپ کی وفات ۸۶۱ھ میں ہوئی۔ رحمہ اللہ تعالیٰ رحمۃ واسعۃ (علامہ عینیؒ اور علم حدیث میں ان کا نقش دوام ص ۱۱۱)

حضرت علامہ جلال الدین محلی صاحب جلالین ثانی المتوفی ۸۶۱ھ

نام و نسب نام محمد، کنیت ابو عبد اللہ، لقب جلال الدین، والد کا نام احمد، دادا کا نام محمد ہے۔ آپ ”محمد کبریٰ“ کی طرف منسوب ہیں جو مغربی مصر کا ایک شہر ہے۔

ولادت ۷۹۱ھ میں قاہرہ میں پیدا ہوئے۔

تحصیلِ علوم آپ ابتداء میں کپڑے کے تاجر تھے، پھر اپنی جگہ اس کام کے لئے ایک دوسرے شخص کو رکھا اور خود تحصیل علم میں

مشغول ہو گئے۔ آپ نے بدر المحمودا قصرانی، شمس بساطی، علاء بخاری، شیخ غزالی اور حافظ ابن حجر وغیرہ سے تحصیل علم کیا جو اپنے وقت کے جلیل القدر اساتذہ تھے۔

فضل و کمال آپ نے فقہ، کلام، اصول، نحو اور منطق وغیرہ میں بھی غیر معمولی کمال پیدا کیا۔ یوسف البانی سرسین تحریر کرتے ہیں:

آپ زبردست عالم اور ذکاوت و ذہانت میں امام تھے۔ آپ کے بعض معاصر کہتے تھے کہ آپ کا ذہن اس قدر تیز ہے کہ ہیرے میں سوراخ کرتا ہے۔

(جو بہت سخت ہوتا ہے)۔

آپ شہر مؤبدہ اور برقوقیہ میں فقہ شافعی پڑھاتے تھے۔ آپ پر عمدہ قضا پیش کیا گیا تو آپ نے اس کے قبول کرنے سے انکار کر دیا۔

آپ کے شاگردوں کی تعداد بہت زیادہ ہے۔ جن میں علامہ سیوطی بہت ہی مشہور و معروف ہیں، انھوں نے ہر فن میں بے شمار تصنیفات کر کے

اُمت مسلمہ پر ایسا زبردست احسان کیا ہے کہ اسے کبھی ٹھکرایا نہیں جاسکتا۔
تصانیف | آپ نے بھی بہت سی کتابیں تصنیف کی ہیں، لیکن آپ نے ہر کتاب میں بہت اختصار سے کام لیا ہے۔

آپ کی کتابوں میں (تفسیر جلالین) کتاب الجلالین فی تفسیر القرآن العظیم سورہ اتراسے ختم قرآن تک مع سورہ فاتحہ کے آپ نے تفسیر کی ہے۔ پھر اس کی تکمیل آپ کے شاگرد رشید علامہ جلال الدین سیوطی نے کی ہے۔ اور اس کے علاوہ شرح جمع الجوامع تاج الدین السبکی، اصول فقہ، شرح درقات امام الحرمین کنز الراغبین فی شرح منہاج الطالبین، فقہ شافعی، مقدمۃ النیل السعد تصنیف کی ہیں۔

آپ علوم عقلیہ و نقلیہ دونوں میں یکساں مہارت رکھتے تھے، اور تقویٰ و دیانت داری کا یہ حال تھا کہ جو کوئی بھی حق بات کہتا تو آپ فوراً اس کی طرف بلا چون چرا جوع فرمایا لیتے۔

علامہ سخاوی لکھتے ہیں کہ اگر آپ کے اوصاف حمیدہ لکھے جائیں تو دفتر کے دفتر درکار ہوں گے۔ آپ نے متعدد بار بیت اللہ شریف کی زیارت و حج کیا ہے۔ (تذکرۃ المصنفین ص ۳۵)

وفات

آپ کی وفات ۱۵ رمضان المبارک ۶۲۷ھ میں ہوئی۔ رحمہ اللہ تعالیٰ
باب نصر میں ایک عظیم مجمع کے ساتھ نماز جنازہ پڑھی گئی اور اپنے آباء کے قریب
اس قبرستان میں مدفون ہوئے جو جوہن کے سامنے بنایا گیا تھا۔ **وَسَّأَلَهُ قَلْبًا**
(ظفر المصلین ص ۱۱)

حضرت شیخ محمد بن عیسیٰ جوئی المتوفی ۱۰۸۵ھ

نام و نسب | نام محمد، والد کا نام قاضی عیسیٰ بن تاج الدین ہے۔

ولادت | آپ کی ولادت ۱۰۸۵ھ میں دہلی میں ہوئی۔

فضل و کمال | آپ جوئی کے بڑے اولیاء اللہ میں سے تھے، ان لوگوں میں سے تھے جو اللہ کی راہ پر صدق دل سے چلتے ہیں۔ آپ

صاحب مقامات عالیہ و احوال مفیدہ تھے۔ آپ کی ولایت اور عظمت و کرامت پر سب کا اتفاق ہے۔ آپ شیخ فتح اللہ اودھی کے مرید تھے۔ آپ کے والد دہلی کے محرم لوگوں میں سے تھے۔ (اخبار الانبیاء ص ۳۸۹)

دہلی سے جوئی آمد | فتنہ تیموری کے وقت دہلی جو کبھی رشک بغداد، اور غیرت مصر تھی، جہاں چپو چپہ پر خانقاہیں اور

قدم قدم پر درس گاہیں تھیں۔ ایسی تباہ و برباد ہوئی کہ دور دور تک خاک اڑنے لگی، علمی و روحانی محفلیں اُجڑ گئیں، گھر کے گھر بے نور و بے چراغ ہو گئے اسی ہنگامہ قیامت خیز میں قاضی عیسیٰ نے اپنے دونوں بیٹوں شیخ محمد و شیخ احمد کو ہمراہ لے کر دہلی کو بصد حسرت و یاس خیر باد کہا اور جوئی کا رخ کیا، جو اس وقت تاجدار سلطنت شرقیہ ابراہیم شاہ شرقی (متوفی ۱۰۷۲ھ) کے حسن انتظام، علم دوستی اور علماء نوازی کی بنا پر مرجع ارباب کمال بنا ہوا تھا۔

تعلیم و تربیت | حضرت شیخ محدث دہلوی کی تصریح کے مطابق اس وقت شیخ محمد کی عمر آٹھ برس کی تھی۔

شیخ جو پوری نے ایسے گوارہ میں آنکھیں کھولیں جو علم و فضل کا مرکز تھا آپ کے والد قاضی عیسیٰ صوفی المشرب ہونے کے ساتھ عالم، فقیہ اور قاضی بھی تھے۔ علاوہ ازیں اُس زمانہ میں شاہِ شرقی کی قدر شناسی اور علم پروری کی بدولت جو پورہ مدرسوں اور خانقاہوں کا ایک عظیم مرکز تھا۔

شیخ جو پوری نے پہلے اپنے والد ماجد سے اکتسابِ فیض کیا۔ بعد ازاں ملک العلماء قاضی شہاب الدین (متوفی ۸۶۹ھ) کے حلقہٴ مدرس میں شامل ہو گئے اور خداداد صلاحیت کی بدولت تھوڑے ہی دنوں میں اُستاد کے منظور نظر بن گئے یہاں تک کہ قاضی صاحب نے اُن کی تعلیم کے لئے بطور خاص اصولِ بزودی کی شرح لکھی۔ (مقالات حبیبِ حلۃ، مؤلفہ مولانا حبیب الرحمن صاحب، دارالعلوم، دیوبند)

تصوّف و سلوک | اُس زمانہ میں علم ظاہری کے ساتھ تصوف میں کمال حاصل کرنا بھی ضروری سمجھا جاتا تھا۔ عام طور پر

علماء مشائخ اور مشائخ علماء ہوتے تھے۔ خود شیخ کے والد زبردست صاحبِ اہلسی عالم، فقیہ اور قاضی ہونے کے ساتھ مخدوم جانیوں جہاں گشت کے مرید و خلیفہ تھے۔ اس لئے طلبِ علم ہی کے زمانہ سے شیخ کا دل سلوک و طریقت کی طرف مائل تھا، اور نوعمری ہی میں شیخ ابوالفتح جو پوری (متوفی ۸۵۸ھ) کے حلقہٴ ارادت میں داخل ہو گئے تھے، لیکن تعلیم و تحصیل میں انہماک کی وجہ سے طریقہٴ صوفیہ کے اخذ و کسب کی جانب پوری توجہ نہ ہو سکی، اس لئے تعلیم سے فراغت کے بعد حسبِ منشاء ادھر متوجہ ہوئے۔ اور شیخ فتح اللہ اودھی (متوفی ۸۶۱ھ) سے بیعت ہو کر عبادت و ریاضت میں لگ گئے۔

کثرتِ ریاضت اور اس کے اثرات | شیخ اودھی کی صحبت میں

نہ جانے کیا تاثیر تھی کہ بچپن کی دینی ہونی چنگاری شعلہ جو الہ بن کر بھراک اُٹھی اور شیخ کی پوری زندگی اس کی نذر ہو گئی۔ سارے مشاغل و تعلقات سے یکسو ہو کر عبادت و ریاضت میں مشغول ہو گئے اور اس میں انہماک اس درجہ بڑھا کہ بارہ برس کی طویل مدت میں نہ زمین سے پیٹھ لگایا اور نہ نماز پنج وقتہ کے علاوہ حجرہ سے باہر قدم نکالا۔ کثرت مراقبہ سے گردن کی ہڈیاں اوپر کونکل آئیں اور ٹھوڑی سینہ سے لگ گئی تھی۔

حضرت مولانا عبدالحی حسنی لکھتے ہیں :-

”واخذ الطريقة بالشيخ فتح الله اودهى وجاهد

في الله حق جهادا حتى قيل ان ظهرا لمريمس

الارض اثنتى عشرة سنة - (نزہۃ النواظر ص ۱۶۱)

یعنی سلوک کی تعلیم حضرت شیخ فتح اللہ اودھیؒ سے حاصل کی اور اس راہ میں جدوجہد کا حق ادا کر دیا۔ حتیٰ کہ کہنے والے کہتے ہیں کہ بارہ سال تک زمین سے پیٹھ نہ لگایا۔

مراقبہ اور ذکر و فکر کی کثرت نے عشق و محبت کی ایسی کیفیت پیدا کر دی کہ اسی کی حلاوت و لذت میں شیخ ہر آن سرمست اور اپنے گرد و پیش سے بالکل بے خبر رہتے تھے۔

انہماک کا واقعہ | بیان کر لے والوں نے تو یہاں تک بیان کیا ہے کہ شیخ کے حجرہ کے متصل ایک درخت اُگ آیا تھا،

مگر مدت دراز تک انھیں اس کا علم نہ ہو سکا۔ ایک دن اتفاقاً اسکی چند پتیاں ہوا سے اُڑ کر حجرے میں آگئیں تو حیرت سے دریافت کرنے لگے کہ

یہ پتیاں کہاں سے آگئیں؟ بتانے والوں نے بتایا کہ دروازے کے قریب جو درخت ہے یہ اسی کی پتیاں ہیں۔ تو نہایت متعجب ہو کر فرمایا: کیا یہاں کوئی درخت ہے؟ (مقالات حبیب ص ۲۳۶)

شانِ استغناء | شیخ: جونپوری و نبی کریم صلی اللہ تعالیٰ علیہ وسلم کے اس فرمان پر شدت سے عامل تھے جس میں علماء اور ارباب فضل

و کمال کو امراء و اغنیاء کے یہاں بلا ضرورت آمد و رفت سے منع کیا گیا ہے اور ان سے تعلق رکھنے کو علماء کے حق میں فتنہ عظیم بتایا گیا ہے۔

آپ کا معمول تھا کہ وہ نہ خود کسی امیر و رئیس کے یہاں جاتے اور نہ اسے موقع دیتے کہ وہ آپ کی مجلس میں حاضر ہو۔ چنانچہ ایک بار سلطان ابراہیم شاہ شرقی نے ازراہ نیاز مندی کچھ نقد اور خلعت خدمت میں پیش کئے تو بکمال استغناء سے واپس کر دیا۔

عبرتِ ناکِ واقعہ | شیخ کے استغناء کے سلسلہ میں شیخ مصطفیٰ جونپوری نے ایک عجیب و غریب واقعہ لکھا ہے۔ لکھتے ہیں کہ

ایک دن سلطان حسین شاہ شرقی نے شیخ کے صاحبزادہ شیخ حبیب اللہ سے نہایت اصرار کے ساتھ یہ درخواست کی کہ مخدوم زادہ اگر کچھ زمین قبول فرمائیں تو اہل خانقاہ کے صرف و خرچ میں آسودگی و آسائش ہو جاتی شیخ حبیب اللہ نے کوئی جواب نہ دیا اور خاموش رہے۔ سلطان حسین ایک دیہات کی جاگیر کا پروانہ خانقاہ کے کسی خادم کو دے کر چلا گیا۔ کچھ دنوں کے بعد جاگیر کی پیداوار لے کر اُس کے کاشتکار خانقاہ میں حاضر ہوئے۔ دیہات کے لوگ آدابِ خانقاہ سے ناواقف تھے، اس لئے کچھ شور و شغب ہو گیا۔ شیخ کے

کان میں اس کی آواز پہنچی، تو پوچھا، کیا ہنگامہ ہو رہا ہے؟ کسی نے عرض کیا
 ”مخدوم زادہ کی جاگیر سے غلہ آیا ہے اسے وزن کیا جا رہا ہے۔ یہ سنتے ہی شیخ کا
 تیور بدل گیا، غضبناک ہو کر فرمایا:-

”حبیب اللہ! میں را بخورد و خلیفہ او خواهد خورد، و طعام خود

می رسد حبیب اللہ! میں را چرا قبول کرو و ساکت ماند“

(یعنی حبیب اللہ! اسے نہ کھا سکے گا، بلکہ اس کا قائم مقام کھائے گا۔ طعام تو خود سے پہنچتا ہے
 حبیب اللہ! نے اسے کیوں قبول کر لیا اور کیوں خاموش رہا۔)

انجام کار شیخ نے جو فرمایا تھا وہی ہوا۔ اس واقعہ کے تیسرے دن شیخ حبیب اللہ
 کا انتقال ہو گیا اور اس غلہ کو وہ نہ کھا سکے۔

شاہان شرقیہ کو شیخ سے غایت درجہ عقیدت
 شیخ اور تعمیر مسجد جامع جونپور | و ارادت تھی، وہ ہمہ وقت انکی خدمت کو

سر پایہ سعادت سمجھتے تھے، اگرچہ شیخ اس کا موقع ہی نہ دیتے تھے۔ شیخ کی خانقاہ کے قریب
 کوئی جامع مسجد نہ تھی، اس لیے جمعہ و عیدین کی ادائیگی کیلئے خانقاہ سے کافی فاصلہ پر محلہ
 خالص پورہ کی مسجد میں جانا پڑتا تھا، آخر عمر میں ضعف و نقاہت کی وجہ سے دشواری پیش آنے
 لگی، تو سلطان محمود شرقی کو شیخ کی رضامندی حاصل کرنے کا ایک اچھا موقع ہاتھ آگیا۔ حاضر خدمت
 ہو کر عرض کیا کہ اگر حضرت پسند فرمائیں تو خانقاہ سے قریب ہی ایک جامع مسجد تعمیر کرادی جائے،
 شیخ نے فرمایا ”خوب است“ چنانچہ ۱۲۲۲ھ میں انکے مکان سے قریب مسجد کی بنیاد رکھ دی
 گئی اور دس سال میں تعمیر مکمل ہو گئی۔ ”مسجد جامع الشرق“ تکمیل کی تاریخ ہے۔

مسجد کے مکمل ہوجانے کے بعد شیخ اسی میں جمعہ و عیدین کی نماز ادا کرنے لگے۔ آج کل یہ مسجد
 ”بڑی مسجد“ کے نام سے مشہور ہے اور سلاطین شرقیہ کی عظمت و رفتہ کی ایک عظیم یادگار ہے۔

درس و تدریس | شیخ کی زندگی کا روحانی پہلو اتنا پرکشش اور نمایاں رہا کہ تذکرہ نگاروں نے عام طور سے انکی اسی حیثیت کا ذکر کیا ہے۔ حالانکہ وہ دو

مشہخ چشت کی طرح ظاہری علوم کا درس بھی دیتے تھے۔ ملاخیر الدین لکھتے ہیں :-

” در حضور پدربتدریس طلبہ علوم پرداخت و غوامض مسائل را در

اندک ثاقل منکشف ساحت “ (یعنی اپنے والد کی موجودگی میں طلبہ کو درس دیتے

تھے اور دقیق مسائل علیہ کو ادنیٰ غور و فکر سے حل کر دیا کرتے تھے۔)

قبول عام | شیخ زکوان اللہ تعالیٰ نے بڑی مقبولیت عطا کی تھی اور ہر طبقہ کے لوگ انکے فضل و کمال کے معترف تھے۔ شیخ عبدالرحمن محدث دہلوی لکھتے ہیں :-

” دھو من یتفق علی ولایتہ وعظمتہ و کرامتہ “

(یعنی شیخ جو پوری ان بزرگوں میں سے ہیں جنکی ولایت، عظمت اور کرامت پر سبکا اتفاق ہے) اور تو اور خود انکے استاذ اجل ملک العلماء، قاضی شہاب الدین دولت آبادی بھی

آپ کی اس حیثیت کے نہ صرف قائل تھے، بلکہ اپنے آٹے و قوتوں میں طالب توجہ بھی ہوتے تھے۔ صاحب گنج ارشدی لکھتے ہیں کہ: ایک بار قاضی صاحب نے کا ملاخیراتی سے

دربار شاہی میں مناظرہ طے پا گیا۔ قاضی صاحب نے آخر عمر میں درس و تدریس کا مشغلہ کچھ کم کر دیا تھا، اس لئے انھیں تشویش ہوئی تو خانقاہ میں حاضر ہوئے اور کامیابی کی

دعا چاہی۔ شیخ نے عرض کیا، آج رات کو اپنے کتب خانہ کی جس کتاب پر پہلے نظر پڑے اسی کا مطالعہ فرمائیں، انشاء اللہ فتح و کامرانی نصیب ہوگی۔ شیخ کی تجویز کے مطابق قاضی صاحب

کتب خانہ پہنچے تو انکی نظر ایسی ہی تصنیف کردہ کتاب الارشاد فی النحو پر پڑی۔ قاضی صاحب نے اسی کا مطالعہ کیا اور بفضلہ تعالیٰ شیخ کی دعا کی برکت سے کامیاب ہوئے۔

ملفوظات | شیخ کے چند ملفوظات درج کئے جاتے ہیں جو حقیقتاً روح تصوف

اور خلاصہ سلوک میں، ان سے شیخ کے انداز تربیت کا بھی کچھ اندازہ ہو گا۔
 (۱) اپنے متعلقین سے بتا کر فرماتے رہتے تھے: ہمہ وقت اللہ کو حاضر و ناظر جانو
 اور تدریجاً اس بات کی کوشش کرو کہ "أَلَمْ يَعْلَم بِأَنَّ اللَّهَ يَرَىٰ" (کیا وہ نہیں جانتے
 کہ اللہ تعالیٰ سب کچھ دیکھ رہے ہیں) کا تصور دل میں اس طرح جاگزیں ہو جائے کہ ایک
 لمحہ بھی دل اس خیال سے غافل نہ ہو۔

(۲) اوراد و اشغال سے مقصود اصلی یہ ہے کہ ظاہر و باطناً اللہ تعالیٰ سے تعلق قائم
 ہو جائے اور دل میں یہ یقین راسخ ہو جائے کہ "انہ ارحم بہ من نفسہ وانصح
 لہ من نفسہ ومن الناس اجمعین۔" (یعنی اللہ تعالیٰ میری ذات پر خود
 مجھ سے زیادہ مہربان ہے، اور خود مجھ سے اور تمام لوگوں سے زیادہ میرا خیر خواہ ہے)
 (۳) جو کام بھی کیا جائے صرف اللہ تعالیٰ کی رضا کیلئے کیا جائے اور ہر امر میں اصل حقیقی
 اُسی کو سمجھا جائے۔

(۴) سعی اس بات کی ہونی چاہئے کہ قلب یا دِہن میں درقالب کا رتق میں مشغول ہے۔
ف: اسی معنی میں یہ مقولہ ہے "دست بکار دل بیار" اسی معنی میں حضرت مصلح الامت
 مولانا شاہ ولی اللہ صاحب نے اس حقیر کے نصیحت طلب کرنے پر یہ شعور قائم فرمایا ہے
 تن از پے کار آمدہ بے کار مدار دل از پے یار آمدہ بے یار مدار
 (یعنی بدن کام کیلئے اسے بیکار مت رکھو اور دل یا یعنی محبوب حقیقی کیلئے ہے اسے بے یار رکھو)
 اللہ اس حقیر کو بلکہ جملہ متعلقین کو اس جامع نصیحت پر عمل کی توفیق مرحمت فرمائے آمین (درتب)
وفات: آپ کی وفات ۲۲ ربیع الاول ۱۰۸۷ھ میں ہوئی۔ بعض مورخین سے دو محلے

اقوال بھی منقول ہیں۔ آپ کا مقبرہ جامع الشرق (بڑی مسجد) جونپور میں ہے۔
 رَحْمَةُ اللَّهِ وَخُودُ اللَّهِ مَرْقَدَةٌ - (مقالات حبیب ص ۲۴۲)

حضرت شیخ محمد مدینا لکھنوی المتوفی ۱۰۸۵ھ

آپ لکھنؤ کے صاحب ولایت درویش ہیں۔ آپ کا نام شیخ محمد **تعارف** ہے۔ بچپن سے حضرت شاہ قوام الدینؒ کے ساتھ تربیت و عنایت میں پرورش پائی، پھر حضرت شیخ سارنگ کے مرید ہوئے جن کا اطراف ملک میں طوطی بولتا تھا۔ اور بہت ریاضت و مجاہدہ کیا ہے۔ اور شیخ نے ان کو درجہ کمال کے عطا کے لئے اللہ سے دعا کی ہے۔ حضرت شاہ مدینا نے شادی نہیں کی اور عرفان الہی میں مست و بیخود رہتے تھے۔ کہا جاتا ہے کہ حضرت شیخ قطب الدینؒ ایک بہت ہی عظیم درویش تھے، جو حضرت شیخ قوام الدینؒ کی خدمت خاص سے مخصوص تھے۔ حضرت شیخ نے ان سے فرمایا کہ میں چاہتا ہوں کہ تمہارے یہاں ایک لڑکا پیدا ہو اور اس کا نام محمد مدینا ہو۔ (لکھنؤ کے محاورہ میں مدینا ہنرمند اور باعزت سردار کو کہتے ہیں) چنانچہ جب حضرت شاہ مدینا پیدا ہوئے تو شیخ کی عنایت و شفقت سے مخصوص ہوئے اور فرزند کی طرح تربیت پائی۔ یہ بھی بیان کیا جاتا ہے کہ اول روز جب آپ کو مکتب بھیجا گیا تو وہاں الف و بت کے اتنے حقائق و معارف بیان فرمائے کہ حاضرین دنگ رہ گئے۔

ریاضت و مجاہدہ ایام سلوک میں آپ نے سخت ریاضتیں کیں۔ کہتے ہیں کہ آپ اکثر اپنے پیرومرشد شیخ سارنگؒ کی زیارت کو جاتے تھے، جن کا روضہ مبارک وہاں سے بیس کوس (۶۰ کلومیٹر) تھا۔ پیدل اور کبھی کھڑاؤں پہن کر اور زیادہ ننگے پاؤں جاتے تھے۔ باوجودیکہ جنگل کا نام ہوا راستہ اور خاردار جھاڑیاں تھیں آبلے پڑ جاتے تھے۔ لیکن اس سے معمول اور ادب میں فرق نہ آتا تھا۔ راتوں کو

اکثر و بیشتر دیواروں پر بیٹھ کر شب بیداری کرتے تھے اور اپنے گرد اگرد
 کانٹے رکھ لیتے تھے تاکہ اگر نیند سے گریں تو کانٹوں کے چبھنے سے بیدار
 ہو جائیں اور نیند اُکھٹ جائے۔ اکثر جاڑے کے دنوں میں اپنے کپڑے کو پانی
 سے تر کر کے حضرت شیخ قوام الدین جگ کے صحن میں ڈکر کیلئے بیٹھتے تھے۔ اور اس
 طرح شب بیداری اور ریاضت شاقہ کرتے تھے۔

وفات آپ کا وصال سلطان حسین شرقی جو پوری کے عہد میں ۸۷۵ھ
 مطابق ۱۴۶۵ء میں ہوا۔ مزار مبارک لکھنؤ میں بہت ہی مشہور اور مزاج خلایق
 ہے۔ آپ کا فیض جاری ہے۔ (تاریخ جوئی پور ص ۱۰۱)

حضرت الشیخ ابراہیم المتبولی رحمۃ اللہ علیہ المتوفی ۱۰۸۸ھ کے بعد

تعارف: آپ صاحب ولایت بزرگوں میں سے تھے۔ آپ کی خصوصیت یہ ہے کہ حضور اکرم صلی اللہ علیہ وسلم کے سوا کوئی آپ کا رہبر نہ تھا۔

ف: یعنی آپ براہ راست بلا واسطہ حضور اکرم صلی اللہ تعالیٰ علیہ وسلم سے فیضیاب تھے۔ ایسے بزرگ کو اولیٰ کہا جاتا ہے۔ (مرتب)

آپ کی سادگی کا یہ عالم تھا کہ آپ امیر شرف الدین کی جامع مسجد کے قریب جو قاہرہ کے غلہ حینہ میں ہے وہاں بٹھنے ہوئے پھنے بیجا کرتے تھے۔

ف: رزق حلال و طیب کیلئے کسب فرماتے تھے، خواہ کسب ذریعہ مخلوق کے نزدیک کمتر درجہ کا ہی کیوں ہو، اسکی پروا نہ کرتے تھے اور یہی ہونا بھی چاہئے۔ (مرتب)

فضل و کمال: آپ حضور صلی اللہ علیہ وسلم کو خواب میں بکثرت دیکھتے تھے اور اسکو بطور خیر کے اپنی ماں سے بیان فرماتے تھے۔ تو انکی ماں فرماتی تھیں

کہ اے میرے بیٹے! مرد تو وہ ہے جو حضور صلی اللہ تعالیٰ علیہ وسلم کے ساتھ بیداری میں مجتمع ہو۔ پس جب آپ کو یہ مرتبہ مل گیا یعنی حضور صلی اللہ تعالیٰ علیہ وسلم کے ساتھ بیداری میں مجتمع ہونے لگے اور اپنے امور میں آپ سے مشورہ کرنے لگے تو آپ کی والدہ محترمہ نے فرمایا کہ اب تم مقام اہل اللہ میں شروع ہوئے ہو۔

ف: سبحان اللہ، کس درجہ کی ماں تھیں کہ اپنے بچے کو اس قدر اعلیٰ و برتر تعلیم دیتی تھیں، بخلاف آج کل کی ماؤں کے کہ اپنے بچوں کو دین کی معمولی معمولی باتوں کو بھی نہیں سکھاتیں۔ بلکہ بعض تو بجائے خیر و صلاح کے فساد کی تعلیم دیتی

ہیں، تو پھر نئی پود کی کیسے اصلاح ہو۔ (مرتب)

آپ نے حضور اکرم صلی اللہ علیہ وسلم سے جن امور میں مشورہ کیا تھا، ان میں سے ایک یہ تھا کہ مقام حاج میں ایک زاویہ کی تعمیر کرنی تھی، تو حضور صلی اللہ تعالیٰ علیہ وسلم نے فرمایا کہ اسے ابراہیم! اسی جگہ زاویہ تعمیر کرو، اسلئے کہ جو لوگ دنیا سے الگ ہو کر یہاں رہنا چاہیں انشاء اللہ تعالیٰ ان کے لئے یہ زاویہ جلے پناہ ہوگا۔ اور مصر کے شرق سے جو بلا آنے والی ہوگی اُس کو یہ دور کرنے والا ہوگا۔ اور جب تک یہ زاویہ آباد رہے گا مصر بھی آباد رہے گا۔ اور جب بکر کے قریب کھجور کے درخت لگانے لگے تو کسی کنوئیں کا مناسب موقع نظر آیا، تو انھوں نے اس بارے میں بھی آپ صلی اللہ تعالیٰ علیہ وسلم سے اجازت مانگی۔ ارشاد ہوا کہ انشاء اللہ تعالیٰ کل علی بن ابی طالب کو تمہارے لئے بھیجوں گا وہ تم کو اللہ کے نبی حضرت شعیبؑ کے اُس کنوئیں کی جگہ بتا دیں گے جس سے وہ اپنی بکریوں کو پانی پلایا کرتے تھے۔

صبح ہوئی تو انھوں نے خط کھینچی ہوئی علامت پائی۔ لہذا آپ نے اُس جگہ کو کھودا تو عظیم الشان کنوئیں کا چشمہ نکلا جو اس وقت تک ان کے احاطہ میں موجود تھا۔

کرامت | سلطان قایتباہی کے زمانہ میں قحط ہوا۔ یہاں تک کہ تقریباً پانچ سو آدمی شیخ کے زاویہ میں جمع ہو گئے۔ چنانچہ ہر روز تقریباً ۲۲ کلو آٹا پکتا تھا اور لوگوں کو صرف روٹیاں بغیر سالن کے دی جاتی تھیں۔ ۲۰ خسر لوگوں نے سالن کا بھی مطالبہ کیا۔ تو آپ نے خادم سے فرمایا کہ فلاں کھجور کے درخت کے پاس جاؤ، اُس میں جو پوریا بندھا ہوا ہے اس کو اٹھا کر اس میں جو سونا چاندی ہے بقدر ضرورت لے لو۔ اُس خادم نے جا کر حسب حکم تعمیل کی،

اور مٹھی بھر سونا چاندی اُس میں سے لے لیا، اور اس سے سالن خریدی۔ تو اس خانقاہ کے ذمہ دار نے کہا کہ حضور، جب ایسا معاملہ ہے تو اگر آپ اجازت دیں تو کسی قدر زیادہ لے لیا جائے اور اُس کے ذریعہ لوگوں کو زیادہ آرام دیا جائے۔ شیخ نے فرمایا، اب وہاں کچھ بھی نہیں ہے۔ چنانچہ خادم نے شیخ کے پیچھے پیچھے جا کر جو دیکھا تو وہاں کچھ نہ ملا۔

والد کے ناراضگی کی نحوست فقرار سے ان کے احوال کے بارے میں سوال فرماتے تھے اور اُن سے بے تکلف رہتے تھے۔ چنانچہ ایک شخص کو دیکھا کہ عبادت اور اعمال صالحہ تو بہت کرتا ہے اور لوگ بھی اُس پر اعتقاد کی بنا پر لوٹے پڑتے ہیں۔ تو فرمایا کہ اے میرے بیٹے! کیا وجہ ہے کہ تم عبادت تو بہت کرتے ہو مگر درجہ کے اعتبار سے ناقص و کمتر ہو ایسا تو نہیں ہے کہ تمہارے والد تم سے ناراض رہے ہوں؟ تو کہا کہ ہاں ایسی بات صحیح ہے۔ تو فرمایا کہ ہمارے ساتھ ان کی قبر پر چلو، شاید وہ تم سے خوش ہو جائیں۔ شیخ یوسف کرمی فرماتے ہیں کہ جب سیدی ابراہیمؒ نے انکو ندی تو قسم اللہ کی میں نے اس شخص کے والد کو دیکھا کہ اپنی قبر سے اپنے سر سے مٹی جھاڑتے ہوئے شیخ کے سامنے آکر کھڑے ہو گئے۔ تو شیخ نے فرمایا کہ آپ کی خدمت میں فقراء سفارش کرنے کے لئے حاضر ہوئے ہیں، لہذا آپ اپنے اس رط کے سے خوش ہو جائیے، تو انھوں نے کہا کہ آپ لوگ گواہ رہیں کہ میں اس سے راضی ہو گیا۔ اس کے بعد شیخ نے فرمایا کہ اپنی جگہ لوٹ جائیے۔ تو پھر وہ اپنی قبر میں اسی جگہ گئے۔

ف: عبرت کی بات یہ ہے کہ باپ کی ناراضگی کا اثر و ثمرہ یہ ہوا کہ باوجود اوراد و وظائف

کی ادائیگی کے ناقص کے ناقص ہی رہ گئے۔ یہی اثر ماں کی ناراضگی کا بھی ہوتا ہے مگر افسوس کہ اس دور میں ان باتوں کی طرف التفات نہیں۔ اسی بنا پر اکثر محروم کے محروم ہی رہ جاتے ہیں۔ اور طرفیہ کہ اپنی محرومی کا احساس و شعور بھی نہیں ہے۔

ببین تفاوت رہ از کجاست تا کجا (مرتب)

ارشادات

آپ کا یہ معمول تھا کہ جب امراء دروڑ میں سے (مصلحتاً یا مجبوراً) کسی کے پاس جاتے تو کسی کو ساتھ نہ لے جاتے اور فرماتے کہ تم لوگ واپس چلے جاؤ اس لئے کہ میں زہر کھانے جا رہا ہوں، تم اس کی طاقت نہیں رکھتے اس لئے جہاں تک ممکن ہو اس سے اجتناب کرنا چاہئے۔

فرمایا کرتے تھے کہ جب امراء کا طعام زہر ہے تو پھر بادشاہوں کے کھانے کا کیا پوچھنا۔ فرمایا کرتے تھے کہ اپنے قلب کو محبت دینا سے پاک کر دو گے تو ایمان کا پانی نہر در نہر تمھارے قلب میں جاری ہو جائے گا۔ اور جو اپنے قلب کو اس سے خالی نہ کرے گا تو ایمان کا پانی اس کے قلب میں ذرا بھی جاری نہ ہوگا فرمایا کرتے تھے کہ میں ہر فقیر کے لئے یہ پسند کرتا ہوں کہ کوئی صنعت و حرفت سیکھے۔ تاکہ اس کے ذریعہ سے لوگوں کے سامنے ہاتھ پھیلانے سے بچ سکے۔

آپ نے فرمایا کہ اگر تم تکبر نہ کرو تو بڑے ہو جاؤ گے۔

ف: معلوم ہوا کہ آدمی تکبر سے بڑا نہیں ہوتا، بلکہ لوگوں کی نظروں میں گر جاتا ہے۔ جبکہ تواضع کی وجہ سے لوگ عظمت و رفعت کی نگاہ سے دیکھتے ہیں، اس لئے وہ بڑا ہو جاتا ہے۔ (مرتب)

وفات: آپ کی وفات ۱۰۰۰ھ کے کچھ اوپر ہوئی۔ رَحِمَہُ اللہُ رَحْمَۃً وَّاسِعَۃً

(طبقات ص ۸۶)

حضرت شاہ نعمان آسیریؒ برہانپور المتوفی ۱۰۸۵ھ

نام و نسب اسم گرامی شاہ نعمان۔ آپ فرزند ارجمند خواجہ حافظ شیرازیؒ کے ہیں۔ آپ کا سلسلہ نسب یہ ہے :-

شاہ نعمان بن خواجہ شمس الدین حافظ شیرازی بن خواجہ نور الدین بن خواجہ شرف الدین بن خواجہ محمد زاہد۔ اس طرح یہ سلسلہ خواجہ مودود چشتی (المتوفی ۷۵۴ھ) پر منتہی ہوتا ہے۔

جد بزرگوار بقول مصنف "گلزار الابرار" آپ کے جد اعلیٰ خواجہ محمد زاہدؒ جن کی آخری آرام گاہ دہلی میں ہے کسی زمانہ میں دشت قچاق

سے ہندوستان آئے اور یہیں سکونت پذیر ہو گئے۔ لیکن مصنف تاریخ اولیاء نے مرآة الصفا کے حوالہ سے لکھا ہے کہ آپ کے جد بزرگوار خواجہ شرف الدین سیرو سیاحت کرتے ہوئے ہندوستان آئے اور جب دولت آباد پہنچے تو وہیں سکونت اختیار کر لی۔ اور اس مقام پر خواجہ نور الدین پیدا ہوئے جہاں انھوں نے تعلیم حاصل کی اور عالم و فاضل ہوئے۔ ان کے یہاں خواجہ شمس الدین حافظ پیدا ہوئے جو صاحب ریاضت و کرامت اور خوارق عادات تھے انکے فرزند حضرت شاہ نعمان ہیں۔

تعلیم و تربیت آپ کی تعلیم و تربیت آپ کے پدر بزرگوار کے زیرِ عطفیت ہوئی۔ علمائے وقت سے علوم دینی و دنیوی حاصل

کیا اور عالم و فاضل ہوئے۔ (تاریخ اولیاء کرام برہانپور ص ۵۲)

بیعت و خلافت منقول ہے کہ جب آپ کا سن مبارک بارہ سال کا

ہوا تو علم طریقت و حقیقت سیکھنے کا شوق پیدا ہوا۔ لہذا حضرت سید علاؤ الدین ضیاء
دولت آبادیؒ کی خدمت میں پہنچے اور ان کے ہاتھ پر بیعت کی اور کچھ عرصہ تک
ریاضت و مجاہدہ میں مشغول ہوئے۔ اور اپنے پیر سے خرقہ خلافت و فرمان اجازت
حاصل کیا۔

مرشد کے انتقال کے بعد حضرت شاہ نعمان کچھ عرصہ تک حضرت سید نظام الدین
ادریس حسینی چشتیؒ کی خدمت میں رہے اور طریقت میں اُن کی رہنمائی اختیار کی۔
اور نعمتِ چشتیہ سے فیضیاب ہوئے۔ اس کے بعد آپ برہان پور شاہ بھکاریؒ
کے یہاں گئے۔

حضرت شاہ بھکاریؒ نماز اور درود و وظائف سے فارغ ہونے کے بعد
آئے اور اپنا مصلیٰ حضرت شاہ نعمان کو دیکر فرمایا کہ حضرت معبودِ م نزل (اللہ تعالیٰ کا
حکم تمہیں آسیر گڑھ بھیجنے کا ہوا ہے۔ اسلئے وہاں جا کر سکونت اختیار کرو۔
چنانچہ حضرت شاہ نعمان مع اجاب آسیر گڑھ پہنچے
اور پائیاں قلعہ مسجد کے قریب قیام پذیر ہوئے۔

کشف و کرامات | آپ صاحب کشف و کرامات تھے۔ کئی خرق عادات
انہوں آپ سے ظاہر ہوئے، ان میں سے ایک کرامت کا
ذکر کیا جاتا ہے۔

کرامت: منقول ہے کہ ایک جوگی سدھنا تھنا نامی جو اپنے علم میں کامل تھا، بڑے
بڑے پنڈتوں اور فاضلوں سے علم حقائق و سلوک میں بحث مباحثہ کیا کرتا تھا،
گھومتا ہوا آسیر گڑھ کے قریب پہنچا اور کوڑیا پہاڑ پر سکونت اختیار کی۔ اُس سے
استدراج ظاہر ہونے لگے۔ سادھوں کے قافلے کبھی ہر ماہ اور کبھی ہر سال اُس

جوگی کے پاس گجرات اور مالوہ سے آتے اور تربیت حاصل کرتے اور وہ انکو رقم کثیر دیتا۔ مدت تک اُس جوگی نے اپنا ٹھاٹھ خوب جمایا۔

ایک روز جوگی حضرت شاہ نعمانؒ کی خدمت میں آیا اور چشم فرست و کیا ست سے آپ کو دیکھا، جو ہر ولایت آپ کی ناصیہ مبارک میں ہویدا پایا۔ اس کے بعد وہ اکثر آپ کی خدمت میں حاضر ہونے لگا اور سوائے عبادت الہی اور ذکر اللہ کے کوئی دوسری بات نہیں دیکھی۔ اس سبب سے وہ آپ کی طرف زیادہ مائل ہو گیا۔

ایک روز کا ذکر ہے کہ حضرت خانقاہ میں تنہا بیٹھے ہوئے تھے کہ سدھ ناتھ جوگی آپ کی خدمت میں حاضر ہوا اور قواعد خدمت بجالا کر خانقاہ کے ایک گوشہ میں بیٹھ گیا۔ جب حضرت درود و وظائف سے فارغ ہوئے اور اپنے حجرہ کی طرف جانا چاہا، تو جوگی نے عرض کیا کہ حضرت! میں کچھ حقیقت آپ سے بیان کرنا چاہتا ہوں یہ سن کر حضرت ٹھہر گئے۔ اُس جوگی نے کہا، میں بہت ضعیف ہو گیا ہوں، میری عمر سو سال سے زیادہ ہو گئی ہے اور عنقریب میرا رشتہ رحمت ٹوٹنے والا ہے۔ میرے پاس ایک نایاب چیز ہے، جس کو میں نے ملکوں ملکوں کا سفر کر کے بجمال محنت و مشقت سیاح جوگیوں سے حاصل کیا ہے۔ لیکن اپنے لوگوں میں سے کسی کو اس امانت کے رکھنے کے لائق نہیں پاتا ہوں، با اعتماد و اعتقاد یہ اکیسربید منی آپ کی خدمت میں پیش کرتا ہوں۔ تانبے کو آگ سے گرم کر کے نرم کئے جانے کے بعد یہ اکیس اس کو لگانے سے خالص سونا کر دیتی ہے۔ اور یہ اکیس کچھ کم نہیں ہوتی اس لئے آپ اس سے سونا بنا کر اُس رقم کو فقراء و مساکین کے اخراجات میں صرف کرتے رہیں۔ جوگی نے وہ اکیس آپ کے سامنے رکھ دی۔

آپ نے تبسم کیا، اور اس کو ایک کاغذ پر ڈال کر سب ہوا میں اڑا دی۔ جوگی

یہ حال دیکھ کر متحیر و پریشان ہوا، اور اس کا تمام بدن لرزنے لگا۔ جب وہ اپنی حالت میں آیا، تو حضرت نے فرمایا: خاطر جمع رکھو۔ اس صحرائے جوگی نے دونوں ہاتھوں سے ایک بڑا پتھر اٹھایا اور حضرت کی خدمت میں لایا۔ حضرت نے اُس پتھر پر اپنی نظر کیمیا اثر ڈالی، وہ پتھر اُسی وقت خالص سونا بن گیا۔ پھر حضرت نے ارشاد فرمایا کہ جس کو اللہ رب العزت نے یہ قدرت دی ہو پھر وہ اپنے مالک کو چھوڑ کر اس کیمیلے فانی پر کیونکر اعتماد اور تکیہ کرے۔ جوگی نے یہ حال دیکھ کر بحال اعتقاد عرض کیا۔

آناں کہ خاک را بنظر کیمیا کنند

آیا بود کہ گوشه ی چشمے بما کنند

آپ ان حضرات میں سے ہیں جو مٹی کو اپنی نظر سے سونا بنا دیتے ہیں۔ کاش کہ ایسی ہی ایک نظر مجھ پر ڈال دیتے۔

اس کے بعد وہ جوگی دولتِ اسلام سے مشرف ہوا، اور دولتِ ابدی اور کیمیائے سروری حاصل کی، اور حضرت کی خدمت میں رہ کر دینِ نبوی سیکھا اور خرقہ ارادت سے سرفراز ہوا۔ اور دو تین سال کے بعد حضرت کی زندگی میں ہی عالمِ فانی سے عالمِ بقار کو روانہ ہو گیا۔ اس کی قبر حضرت کی مزار کے سامنے جنوبی رخ پر گنبد کے دروازے کے قریب ہے۔

آپ عبادت گزار اور پرہیزگار تھے۔ دن رات ریاضت و مجاہدہ اور درود و وظائف میں مشغول رہتے، اکثر روزہ رکھتے تھے۔ اور بطریقِ چلہ کشی چھ ماہ یا کم و بیش گوشہ نشین رہتے۔ اور قلعہ آسیر کے اطراف میں صحرائیں گھومتے اور جھاڑوں کے پتیوں کے سوا کوئی علف

نہ کھاتے تھے۔ جنگل کے جانور آپ سے مانوس ہو گئے تھے اور آپ کے آس پاس پھرتے تھے۔

وصیت جب آپ کی رحلت کا وقت قریب ہوا تو آپ نے اپنے خلفاء سید پیارہ اور شیخ منجم کو طلب کیا اور فرمایا کہ ابھی تمہارے مقامات سلوک کی تکمیل باقی رہ گئی ہے۔ میری وفات کے بعد حضرت شاہ بھکاری کی خدمت میں رہنا اور اپنے مقاصد کو درجہ کمال کو پہنچانے کے لئے ریاضت کرنا۔ چنانچہ آپ کی وفات کے بعد یہ دونوں بزرگ حضرت شاہ بھکاری کی خدمت میں رہے اور درجہ کمال کو پہنچے اور خرقہ خلافت سے سرفراز ہوئے۔

وصال

آپ کا وصال یکم ربیع الاول ۱۱۷۵ھ مطابق ۱۷۷۱ء میں آسیر گڑھ برہانپور میں ہوا۔ اور وہیں مدفون ہوئے۔ نور اللہ مرتدا۔

(تاریخ اولیائے کرام برہان پور ص ۵)

شیخ کمال الدین قزوینی ثم گجراتی المتوفی ۸۸۹ھ

مرتبہ عزیزم مولانا اقبال محمد طنکارومی

نام و نسب | پورا نام اس طرح ہے: شیخ، عالم کبیر کمال الدین بن صفی بن محمد بن علی بن محمد بن احمد بن عبدالغنی الحسینی قزوینی ثم بھرپچی، گجراتی۔

ولادت و فضل و کمال | بڑے عالم و فاضل اور ماہر تجوید و قرأت تھے۔ آپ کی ولادت ۷۹۷ھ میں قزوین میں ہوئی تھی۔ مدت دراز تک شیخ کبیر محمد بن یوسف حسینی گلبرگوی کی صحبت میں رہے جو سید محمد گیسو دراز کے نام سے مشہور تھے، اور ان ہی سے خلافت بھی حاصل کی۔

قیام مدرسہ | اس کے بعد اپنے مرشد کی اجازت سے گجرات کے قدیم شہر بھرپچ میں سکونت اختیار کی، اور بھرپچ ہی میں ایک مدرسہ قائم کیا۔ عمر کا بڑا حصہ درس و تدریس میں گزارا۔ لوگ ان کی طرف خوب مائل تھے۔ ان سے شیخ حسین بن محمد قاضی علی بن عبدالملک اور ان کے بیٹے امین الرحمن بن کمال الدین اور بہت سے علماء و مشائخ نے علم و فیض حاصل کیا۔

شیخ زکریا انتقال کے بعد ان کے فرزند امین الرحمن نے مدرسہ جاری رکھا۔ ان کی وفات کے بعد مخدوم کمال الدین کے پوتے نصیر الدین عرف تھے میاں خلیفہ ہوئے اور مدرسہ جاری رکھا۔ مخدوم صاحب کے نواسے سید صبغۃ اللہ

نے بھی اس مدرسہ میں درس دیا ہے۔ سید صبغۃ اللہ کی وفات ۱۵۱۵ھ میں ہوئی۔ پہلے تین بزرگوں کی مزاریں شہر کے درمیان میں ایک ٹیلے پر ہیں۔ اور مدرسہ کے کھنڈر بھی پاس ہی ہیں، جہاں اس خاندان کے تین بزرگوں نے ڈیڑھ سو سال تک خدمت انجام دی ہے۔ حضرت کی اولاد اب بھی بھروج میں موجود ہے۔

حضرت کی کچھ تالیفات بھی ہیں۔ جن میں سے ایک ”منظر الحق تالیفات“ فی بحث السماع ہے۔ اس کا ایک قلمی نسخہ جامع مسجد بمبئی کے کتب خانہ میں موجود ہے۔ ایک اور رسالہ ”بازار مصطفیٰ و خریدار خدا“ ہے۔

(نزہۃ الخواطر ص ۱۲۹)

ان کی وفات ۲۵ شوال ۱۱۸۹ھ اور ایک قول کے مطابق ۱۱۸۹ھ میں اتوار کے دن عصر کے آخری وقت میں ہوئی اور بھروج ہی میں واقع ”نومیال قبرستان“ میں مدفون ہیں۔ نوڈ اللہ مرقہ۔

(نزہۃ الخواطر ص ۱۲۹)

حضرت الشیخ علی بن شہاب المتوفی ۸۹۱ھ

تعارف آپ کا نسب محمد بن حنفیہؓ تک پہنچتا تھا، مگر آپ اسکو ظاہر نہ فرماتے تھے۔ کیونکہ رسول اللہ صلی اللہ تعالیٰ علیہ وسلم نے نسب پر تفاخر سے منع فرمایا ہے اور انسان کو درحقیقت اس کا عمل ہی مقدس بناتا ہے اگرچہ اکابر صحابہؓ کی اولاد میں سے کیوں نہ ہو۔

ارشادات فرمایا کرتے تھے کہ طریق الی اللہ میں حلال و طیب چیزوں کا کھانا اصل و بنیاد ہے۔ چنانچہ آپ کا معمول تھا کہ جب چکی میں آٹا پیستے تو پہلے سے جو آٹا موجود رہتا اس کو چکی کا پاٹ اٹھا کر نکالتے اور گوندھ کر کتے کو دیدیتے پھر اس کے بعد پیستے اور کچھ اپنے گیموں کا آٹا لوگوں کے واسطے چھوڑ دیتے۔ (طبقات ج ۱ ص ۹۱)

ان کے طلبہ بیان کرتے تھے کہ شیخ دودھ اور رقیق غذائیں کو ڈھیوں کے ساتھ کھاتے تھے اور فرماتے تھے کہ یہ وہ لوگ ہیں جن کے قلوب شکستہ ہیں، جن کی اللہ کے نزدیک بڑی قدر و قیمت ہے۔

ن: اسی لئے کہا گیا ہے کہ ہر چیز کی قدر و قیمت ٹوٹنے کے بعد کم ہو جاتی ہے مگر دل جتنا ٹوٹتا ہے اتنی ہی اسکی قدر و قیمت بڑھ جاتی ہے۔ (مرتب)

فرمایا کرتے تھے کہ ان غلاموں کی طرف دیکھو تو سہمی جنھوں نے حضور اکرم صلی اللہ تعالیٰ علیہ وسلم کی صحبت اختیار کی جیسے سلمان رضی اللہ عنہ اور بلال رضی اللہ عنہ کہ اللہ و رسول کی اطاعت کی وجہ سے انکی کیسی شان ہو گئی۔

وفات آپ کی وفات بعمر ۷۸ سال ۱۸۹ھ میں ہوئی۔ (رحمہ اللہ تعالیٰ طبقات ص ۹۱)

حضرت مولانا عبد الرحمن جامی رحمۃ اللہ علیہ المتوفی ۱۰۹۸ھ

نام و نسب نام عبدالرحمن، لقب نور الدین، کینت ابوالبرکات، والد کا نام نظام الدین احمد ہے۔ قصبہ جام کی طرف نسبت کر کے جامی کہلاتے ہیں۔ آپ حضرت امام محمدؐ کی نسل سے ہیں۔

ولادت آپ کے والد ماجد ترکمانوں کی غارتگری اور یورش کے زمانہ میں مقام رشت سے ہجرت کر کے خراسان آگئے تھے اور خراسان کے قصبہ خجرد جام میں اقامت گزین ہو گئے تھے۔ مولانا جامی ۱۰۹۸ھ میں اسی قصبہ میں پیدا ہوئے۔ (مقدمہ نفعات الأُنس)

تعلیم و تربیت آپ نے ابتدائی تعلیم اپنے والد بزرگوار سے حاصل کی اس کے بعد آپ ہرات کے مدرسہ میں داخل ہوئے، اور وہاں کے مشہور فاضل خواجہ علی سمرقندی، شیخ محمد جرجانی سے استفادہ کیا۔ یہاں سے فراغت کے بعد آپ اپنے والد کے ہمراہ سمرقند روانہ ہوئے، اُس وقت سمرقند علوم دینیہ کا سب سے بڑا علمی مرکز تھا۔ وہاں پہنچ کر کمالات کی منزلیں طے فرمائیں۔ اور آپ کے کمالات کا شہرہ لوگوں میں پھیل گیا۔ اس سے فراغت کے بعد آپ ہرات پہنچ کر تشنگان علوم کو سیراب کرنے لگے۔

بیعت و خلافت جب آپ ہرات آئے تو عالم رویا میں آپ کو طریقت و سلوک کی طرف متوجہ ہونے کا اشارہ کیا گیا۔ آپ امتثال امر میں درسگاہوں سے رُخ موڑ کر خانقاہوں کی طرف متوجہ ہوئے۔ اور بزرگان طریقت شیخ سعد الدین کاشغری نقشبندی سے،

شیخ خواجہ علی سمرقندی اور شیخ قاضی زادہ رومیؒ کی صحبت میں رہ کر منازل طریقت و شریعت کو طے کیا۔ اور بہت جلد مقامات معنوی میں اس منزل پر پہنچ گئے کہ اپنے مرشد حضرت شیخ الاسلام سعد الدین کاشغریؒ کے وصال کے بعد ان کی مسند ارشاد پر رونق افزا ہوئے۔ علاوہ ازیں اپنے شیخ خواجہ عبید اللہ احرار کی صحبت میں بھی مدتوں رہے اور فیوض روحانی حاصل کئے۔ لیکن آپ کو اجازت حضرت کاشغریؒ سے ہے۔

حضرت خواجہ احرارؒ کی مدح میں آپ کا یہ شعر ”یوسف زلیخا“ میں درج ہے کہ
چو فقر اندر لباس شاہی آمد بہ تذبذب عبید اللہی آمد
(ترجمہ: لباس شاہی میں فقر و درویشی عبید اللہی تذبذب سے آئی۔)

اخلاق حسنہ | آپ حقیقی معنی میں ایک درویش اور صوفی تھے۔ تواضع، فروتنی، نفس کشی اور ایثار کا پیکر تھے۔ ظاہر پرستی اور خود ستائی کی ہوا بھی نہیں لگی تھی۔ شریعت مطہرہ کی اتباع کامل آپ کا نصب العین تھا، اس لئے آپ کا ہر قدم نبی کریم صلی اللہ علیہ وسلم کی اتباع میں اٹھتا، اور ہر سال شریعت نبویؐ کو اپنانے میں صرف کرتے، اور تمام زندگی شریعت مطہرہ کے تقاضوں کو پورا کرتے گزری۔ کم گوئی اور کم سخنیں آپ کا دستور تھا۔ غریبوں، یتیموں کی امداد فرماتے۔ متعدد مدارس اور خانقاہیں تعمیر کرائیں۔ (مقدمہ نغمات الانس)

تصانیف | آپ کی تصانیف عربی و فارسی میں متعدد ہیں۔ بعض کا تعلق ادبیات سے ہے اور بعض کا تعلق تصوف اور دیگر فنون سے ہے۔ درس نظامی میں آپ کی مشہور کتاب ”شرح جامی“ ہے جو کافہ کی نہایت

شافی شرح ہے جو علماء کے درمیان معروف و مشہور ہے۔ اور آپ کی مثنوی
 ”تختہ الابرار اور سجتہ الابرار“ بھی نہایت مقبول ہے۔

نفحات الالسن | آپ کی تصانیف میں ”نفحات الالسن“ فارسی زبان میں
 بہت ہی گراں مایہ اور مقبول عام و خاص تصنیف ہے

اور آج بھی اُس کا شمار بلند پایہ ادبی و عرفانی کتابوں میں ہوتا ہے۔ اس کا موضوع
 تذکرۃ الصوفیہ ہے۔ اس کا اردو ترجمہ بھی ”نفحات الالسن“ کے نام سے کیا گیا ہے۔

شوق حج | مولانا جامی نے جب تک حج نہ کیا تھا اُس وقت تک وہ
 زیارت حرمین کے لئے بہت مضطرب اور بیچین تھے، ان کا دل

شوق سے لبریز اور اس تمنا میں ان کی آنکھیں اشک ریز رہتی تھیں ایک
 غزل میں فرماتے ہیں کہ:

کے بودیارب کہ رو در شرف بطحا کنم گم بیکہ منزل و گم در مدینہ جا کنم
 دیا اللہ! یہ سعادت مجھے کب نصیب ہوگی کہ شرف بطحا کی طرف متوجہ ہوں گا، پھر کبھی

مکہ میں قیام کروں گا اور کبھی مدینہ میں۔

اور مولانا کی یہ تمنا جب پوری ہوئی تو ان الفاظ میں حق تعالیٰ کی اس نعمت کا
 شکر بجالائے:

داد مرا نعمت توفیق حج من شَرَعَ الْبَابَ وَرَجَّحَ
 (مجھ کو توفیق حج کی نعمت سے سرفراز فرمایا۔ جس نے بھی دروازہ کھٹکھٹایا

اور چمٹ گیا تو وہ ضرور داخل بیت ہو گیا۔)

در حرم خویش مرا رہ نمود زنگِ قلام از دل گسره زرد
 (اپنے حرم میں داخلہ کیلئے مجھ کو راستہ دیا۔ اور قلب گمراہ سے تاریکی کا

زنگ دور فرما دیا۔

داد مراد حرم خود مقام ساخت مرطائف بیت الحرام
(مجھ کو اپنے حرم میں جگہ دی اور مجھ کو بیت الحرام کا طواف کفندہ بنایا۔)
مولانا جامی نے ۸۹۸ھ میں سفر آخرت اختیار فرمایا۔ رحمہ اللہ تعالیٰ۔

(ایمان الحجاج ص ۱۸۸ ج ۲)

تعلیمات ماخوذ از "نفحات الانس"

ولایت | ولایت کی دو قسمیں ہیں۔ ولایت عامہ: اس میں تو تمام مومن شریک ہیں۔ جیسا کہ اللہ تعالیٰ کا ارشاد ہے "اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ" (ترجمہ: اللہ تعالیٰ ایمان والوں کا دوست ہے ان کو اندھیروں سے نور کی طرف نکال لیتا ہے) اور ولایت خاصہ: جو اہل سلوک یعنی خدا رسیدہ حضرات کو حاصل ہوتی ہے۔ یعنی اس سے مقصود بندے کا اللہ تعالیٰ کی ذات میں فنا ہو کر باقی رہنا ہے۔

حضرت ابراہیم بن ادہم نے ایک شخص سے کہا کہ تم ولی بننا چاہتے ہو؟ اُس نے کہا، ہاں! آپ نے فرمایا: دنیا اور آخرت کی طرف رغبت نہ کرو اور خود کو اللہ تعالیٰ کی دوستی کے لئے فارغ رکھو، اور دل کو اللہ تعالیٰ کی طرف متوجہ رکھو۔

حضرت ابو یزید بسطامیؒ نے ایک شخص کی ملاقات کا قصد کیا، وہ شخص لوگوں میں ولی اللہ مشہور تھا۔ جب آپ ان کی مسجد میں پہنچے تو ان کے باہر بیٹھنے کا انتظار کرنے لگے۔ جب وہ باہر نکلے تو قبلہ کی طرف منہ کر کے تھوکا، شیخ ابو یزیدؒ اُسی وقت واپس لوٹ آئے اور فرمایا کہ جس شخص کو شریعت کے

ظاہری آداب کا پاس و لحاظ نہیں اور شریعت کے آداب سے بے خوف ہے
وہ اللہ تعالیٰ کے رازوں کا کس طرح امین ہو سکتا ہے۔

ف: یعنی جب شخص ایک ظاہری سنت پر کاربند نہیں ہے تو باطنی نعمتوں پر
کیسے اطمینان کیا جاسکتا ہے۔ اس کو علامہ شاطبیؒ نے "موافقات میں نقل کیا ہے۔ (ترجمہ)
ایک شخص ابو سعید ابو الخیرؓ کی خدمت میں حاضر ہوا۔ اور مسجد میں داخل
ہوتے وقت اپنا بایاں پاؤں پہلے رکھا۔ آپ نے اُس سے فرمایا کہ یہاں سے
نکل جاؤ، کیونکہ جو شخص دوست کے گھر میں داخل ہونے کے آداب سے واقف
نہیں اس سے ملنا جلنا مناسب نہیں۔

طریقہ اولیٰ | شیخ طریقت خواجہ فرید الدین عطارؒ فرماتے ہیں کہ: اولیاء اللہ
کا ایک گروہ ایسا ہے جس کو مشائخ طریقت و کبرائے
حقیقت "اولیٰ" کہتے ہیں۔ ان حضرات کو کسی پیر و مرشد کی حاجت نہیں ہوتی
کیونکہ سرور کونین صلی اللہ تعالیٰ علیہ وسلم غایت التفات سے ان حضرات کی بغیر کسی
غیر کے اپنی آغوش مکرمت و رافت میں تربیت فرماتے ہیں۔ جس طرح حضرت
اولیس قرنیؑ کی تربیت فرمائی۔ اور یہ بڑا عالی اور بلند مقام ہے۔ ہر شخص کو
یہاں تک رسائی ممکن نہیں ہے اور یہ دولت ہر شخص کے نصیب میں نہیں
آتی۔ ذَا لِكَ فَضْلُ اللَّهِ يُؤْتِيهِ مَن يَشَاءُ۔

اسی طرح بعض اولیاء اللہ نے جو حضرت سید الانبیاء صلی اللہ علیہ وسلم
کے کمال درجہ متبع ہیں اپنے بعض مریدوں کی روحانی تربیت فرمائی ہے۔ (۱۶۵)
صاحب کتاب "دلائل النبوة" امام
کرامات کا ثبوت قرآن کریم سے | المستغفریؒ فرماتے ہیں کہ:-

کرامات اولیاء برحق ہیں۔ اس پر کتاب اللہ، احادیث صحیحہ اور اجماع اہل سنت و الجماعت شاہد ہیں۔ کتاب اللہ سے نبوت تو یہ ہے کہ اللہ تعالیٰ نے ارشاد فرمایا ہے: لَمَّا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا رِزْقًا (آل عمران، ۲) (یعنی جب حضرت زکریا علیہ السلام حضرت مریم کے پاس آئے تو ان کے پاس رزق موجود پاتے۔) اہل تفسیر کہتے ہیں کہ ان کے پاس موسم گرما کے میوے جاڑے کے موسم میں اور موسم سرما کے میوے گرمی کے موسم میں دیکھے جاتے تھے۔ اور حضرت مریم بالاتفاق نبی نہیں تھیں۔ یہ آیت کرامات پر حجت ہے۔

کرامت کا ثبوت سنت سے یہ ہے کہ

کرامت کا ثبوت سنت سے

حدیث شریف میں آیا ہے کہ ایک روز صحابہ کرامؓ نے بارگاہ رسالت میں عرض کیا کہ یا رسول اللہ! پہلے کے لوگوں کے عجائبات میں سے کچھ بیان فرمائیے۔ تو نبی پاک صلی اللہ علیہ وسلم نے ارشاد فرمایا کہ تم لوگوں سے پہلے تین شخص کہیں جا رہے تھے۔ جب رات ہوتی تو انہوں نے ایک غار کا قصد کیا اور اس کے اندر چلے گئے۔ پھر اچانک پہاڑ سے ایک تودہ گرا اس نے غار کا منہ بند کر دیا۔ تو ان لوگوں نے اپنے اپنے اعمال صالحہ کی برکت سے دعا کی، جس کی وجہ سے غار کا منہ کھل گیا۔ پورا واقعہ حدیث کی کتابوں میں موجود ہے۔ یقیناً یہ واقعہ کرامت پر دلیل ہے۔

کرامت کا ثبوت آثار صحابہؓ سے

امام مستغفریؒ نے اپنی سند کے ساتھ بیان کیا ہے کہ جب مصر فتح ہو گیا تو مصر والوں نے حضرت عمرو بن العاصؓ سے کہا کہ اے امیر!

اس دریائے نیل کا ایک خاص معمول ہے، جب تک وہ پورا نہ کیا جائے گا وہ حسب معمول جاری نہیں ہو سکتا۔ وہ یہ ہے کہ ایک مقررہ تاریخ پر ہم ایک باکرہ دو شیرہ تلاش کرتے ہیں اور اُس کے والدین کو راضی کر کے خوب آراستہ کر کے اعلیٰ زیورات پہنا کر دریائے نیل میں بھینٹ چڑھاتے ہیں۔ حضرت عمرو بن العاصؓ نے فرمایا کہ یہ نہیں ہو سکتا۔ اسلام تو ان چیزوں کو مٹانے کے لئے آیا ہے۔

اسی رد و قدح میں تین ماہ گزر گئے۔ اور دریائے نیل کی روانی بالکل ٹک گئی اور پانی کی نایابی کے باعث لوگ ترک وطن پر آمادہ ہو گئے۔ اس صورت حال میں حضرت عمرو بن العاصؓ نے حضرت عمرؓ کو اطلاع دیا۔ حضرت عمر رضی اللہ عنہ نے جواب میں لکھا کہ آپ نے بہت اچھا کیا کہ اس رسم بد کو بند کر دیا۔ بیشک اسلام بچھلی بُری رسموں کو مٹانے والا ہے۔ میں نے اس خط کے ساتھ ایک رقعہ لکھا ہے۔ تم اس کو دریائے نیل میں ڈال دینا۔

اس رقعہ میں تحریر تھا کہ ”یہ رقعہ اللہ کے بندے عمر امیر المؤمنین کی طرف سے دریائے نیل کی طرف ہے۔ ابا بعد! اے دریا! اگر تو اپنی مرضی سے جاری ہو کر تا ہے تو بیشک تو جاری نہ ہو۔ اور اگر تجھ کو اللہ واحد قہار جاری کرتا ہے تو ہم اللہ تعالیٰ سے سوال کرتے ہیں کہ وہ تجھے جاری کر دے۔“ حضرت عمرو بن العاصؓ نے وہ رقعہ دریائے نیل میں ڈال دیا اور وہ جاری ہو گیا۔ اور آج تک جاری ہے۔

اسی طرح کرامات کے بہت سے واقعات ”نفحات الانس“ میں موجود ہیں، وہاں دیکھے جاسکتے ہیں۔ (نفحات الانس ص ۱۷)

وفات آپ کی وفات ۳۵ھ میں بعمر ۶۵ سال ہرات میں ہوئی اور وہیں مدفون ہوئے۔ رحمہ اللہ رحمتہ واسعة (مقدمہ نفحات الانس ص ۱۷)

حضرت شیخ محمد ملاوہ قنوجی المتوفی ۱۰۹۰ھ

ولادت | آپ کی ولادت ۱۰۹۰ھ میں ہوئی۔

تعارف | لوگ آپ کو مصباح العاشقین کہا کرتے تھے۔ ابتدا میں آپ شیخ احمد راوی کے مرید ہوئے اور انہی کی خدمت میں رہ کر ریاضت و مجاہدہ کرتے رہے۔ پھر آپ شیخ جلال گجراتی کی خدمت میں حاضر ہوئے اور عشق و محبت کی نسبت انہی کے ذریعہ درست کی۔ آپ کامل شیخ اور صحیح الحال بزرگ تھے۔

زہد و توکل | ایک مرتبہ آپ کے گھر میں آگ لگ گئی اور گھر کے اندر جو کچھ بھی تھا سب جل کر راکھ ہو گیا۔ غلہ وغیرہ بھی جل کر خاک ہو گیا۔ اُس کے ساتھ بوائی کے لئے جو بیج رکھے تھے وہ بھی خاک ہو گئے۔ گھر والوں نے آپ سے یہ قصہ بیان کیا، تو پورا قصہ سن کر آپ نے فرمایا کہ ہم سوختہ جانوں کے پاس جلے ہوئے دھانوں کے علاوہ اور کیا ہو گا۔ اُس کے بعد آپ نے وضو کیا اور دو رکعت نماز ادا کی، پھر ان الفاظ کے ساتھ آپ نے دعا کی۔ اے اللہ! تو ہمیشہ اپنی حکمت سے کام کرتا ہے، اس دفعہ اس بندے کے لئے اپنی قدرت کا مظاہرہ فرمائیے گا۔ اے اللہ! میرے پاس جتنے دھان تھے وہ تمام آپ کے حکم سے جل چکے ہیں۔ اب میرے پاس تخم ریزی (بونے) کے لئے دھان کا ایک دانہ بھی نہیں ہے۔ اب میں کیا کروں۔

کہتے ہیں کہ اُس سال اُن کی زمین میں اتنی کثرت سے دھان پیدا ہوئے جنہیں دیکھ کر اُس وقت کے بادشاہ سلطان سکندر نے اللہ کے حضور میں سجدہ شکر ادا کرتے ہوئے کہا کہ میری سلطنت میں اللہ کے ایسے بندے بھی موجود ہیں کہ وہ جو چاہتے ہیں اللہ تعالیٰ سے اُسے حاصل کر لیتے ہیں۔

وفات

آپ کی وفات سترہھ میں علاقہ قنوج کے مشہور گاؤں ملاوہ میں ہوئی۔ اور اسی گاؤں میں آپ کا مزار ہے۔

نَوَسَّرَ اللهُ مَسْرَقَدًا۔

(اخبار الاخیر ص ۳۴۳)

حضرت الشیخ علی محلی رحمہ اللہ المتوفی ۱۹۰۰ھ

فضل و کمال

آپ گئے چنے مردانِ خدا تعالیٰ میں سے تھے۔ آپ کے پاس کوئی فقیر حاجت دنیوی لے کر آتا تو فرماتے کہ جتنا تم سے ہو سکے سیمسہ لاؤ پس جب وہ لاتا تو فرماتے کہ اس کو آگ میں بگھلاؤ پس جب وہ بگھلا لیتا تو شیخ اپنے ہاتھ سے تھوڑی مٹی لیتے، پھر اس پر بسم اللہ پڑھتے اور اس کو اس میں ڈال کر حرکت دیدیتے تو وہ سیمسہ فوراً ہی سونا ہو جاتا۔

ارشادات

آپ شہر میں چلتے تو فرماتے کہ اے شہر کے علماء! تمک کی کون اصلاح کر لے گا جب وہ خود ہی فاسد ہو جائے۔
ف: یعنی علماء کی جماعت مثل تمک کے ہے کہ عوام کی ان سے اصلاح ہوتی ہے۔ تو جب علماء ہی فاسد ہو جائیں گے تو پھر عوام کی کیسے اصلاح ہوگی جیسا کہ آج فساد ہی فساد نظر آ رہا ہے۔ اللہ تعالیٰ ہم سب کی اصلاح فرمائے۔ آمین یا (مرتب)

وفات

آپ کی وفات کچھ اوپر ۲۹ھ میں ہوئی۔ رحمہ اللہ رحمۃ واسعۃ
 (طبقات ص ۱۱۱)

حضرت راجہ سید حامد شاہ مانیکپوری المتوفی ۹۰۰ھ

نام و نسب نام راجہ سید حامد، والد کا نام سید راجی عز الدین ہے۔ دادا کا نام سید شہاب الدین ہے۔

آپ کے جد امجد کی ہندوستان آمد | شمس الدین التمش کے دور میں ترکستان کے شہر گریز سے جو افغانستان میں غزنین کے مشرق میں واقع ہے دو بھائی سید شمس الدین اور سید شہاب الدین دہلی آئے، پھر وہاں سے سید شمس الدین نے دہلی کے قریب میوات کو اپنی منزل قرار دیا۔ اور سید شہاب الدین نے دہلی سے دور کڑا مانک پور میں اقامت اختیار کی۔ آپ ہی سید حامد شاہ کے جد امجد ہیں۔

کڑا مانک پور کو سید قطب الدین (متوفی ۷۷۰ھ) نے فتح کر کے فتحپور منسوسہ کے قریب کڑا مانک مقام میں سکونت اختیار کی تھی۔ اسی زمانہ سے کڑا مانک پور سلاطین دہلی کا مشرقی پایہ بنا۔

سید شہاب الدین گریز کی اولاد کو کڑا مانک پور میں بڑا فروغ حاصل ہوا، شاہی منصب اور جاگیر داری نے اُن کے قدم چومے، راجہ، راجی اور شاہ کے خطاب سے سرفراز ہوئے۔

تعارف آپ کی ولادت مانک پور میں ہوئی۔ راجہ سید حامد شاہ بچپن ہی میں حضرت شیخ مخدوم حسام الدین چشتی مانیکپوری سے وابستہ ہوئے اور تھوڑی مدت میں مرتبہ کمال تک پہنچ گئے۔ "خزینۃ الاولیاء" میں ہے کہ راجہ حامد شاہ اوائل عمر میں سپاہیانہ لباس میں رہتے تھے، حضرت شیخ حسام الدین مانیکپوری

کی صحبت سے مشرف ہو کر ریاضات شاقہ برداشت کیں، جس سے انکو صفائی باطن اور حضور قلب کی دولت نصیب ہوئی اور شیخ کی طرف سے خلافت سے مشرف ہوئے۔ **جوئیور میں آمد**

راجہ حامد شاہ سلوک و معرفت کی منزلیں طے کرنے کے بعد حکم فرما کر عین جوانی میں جوئیور تشریف لائے جن کا علماء، فضلاء نے استقبال کیا۔ مخدوم حسام الدین نے اپنے عزیز ترین خلیفہ راجہ حامد شاہ کو بڑے تزک و احتشام و محبت کے ساتھ جوئیور بھیجا تھا، اور ان کی نیک تمنائیں یوں کام آئیں کہ راجہ حامد شاہ اور ان کی اولاد کئی صدی تک دیار جوئیور میں مرجعیت و مرکزیت کی مالک رہیں۔ (دیار پور میں علم و علماء ص ۲۱۷)

وفات راجہ حامد شاہ شیخ حسام الدین مانپوریؒ کے ایک سو بیس خلفاء میں سب سے زیادہ نامور اور فیض بخش خلیفہ تھے۔ ان کی وفات ۲۵ شعبان ۹۰۱ھ میں مانپور میں ہوئی، مزار بھی وہیں ہے۔ **خلفاء** اہل یوں تو آپ کے بہت سے خلفاء تھے جن کا فیض جاری ہوا، مگر اس دیار میں

خاص طور سے قابل ذکر یہ ہیں: (۱) صاحبزادہ راجہ سید نورؒ (۲) شیخ الہ دادؒ (۳) شیخ حسن بن طاہرؒ (۴) شیخ بہاؤ الدینؒ (۵) شیخ دانیالؒ

رَحْمَتُ اللَّهِ تَعَالَى (دیار پور میں علم اور علماء ص ۲۱۷)

حضرت شیخ حسین رحمۃ اللہ علیہ المتوفی ۱۰۹۰ھ

ولادت آپ کی ولادت ۱۰۲۲ھ میں ہوئی۔

تعارف آپ معز بلخی کے صاحبزادے تھے۔ مشہور یہ ہے کہ آپ اپنے سگے چچا شیخ مظفر کے مرید اور خلیفہ تھے۔ لیکن آپ کے اپنے

بیانات سے اس بات کا ترشح ہوتا ہے کہ آپ شیخ شرف الدین (یکجی انیرگی کے صاحبزادے) کے حلقہ ارادت میں داخل تھے اور شیخ مظفر کے تربیت یافتہ تھے اور انہی سے خلافت بھی حاصل کی۔ اوائل عمر میں دہلی میں رہ کر تعلیم حاصل کی، ۱۰۳۱ھ کے بعد درویشوں کے طریق یعنی سلوک کو حاصل کرنے کے لئے بغایت ایزدی حجاز کا سفر اختیار کیا اور مدینہ منورہ میں سید الکونین صلی اللہ علیہ وسلم کی زیارت سے مشرف ہوئے اور اس سعادت سے جو تمام مقاصد کے حصول کی اساس و بنیاد ہے مشرف ہو کر اپنے آبائی وطن واپس تشریف لے آئے۔

آپ کے کچھ مکتوبات بھی ہیں جو اپنے شیخ کے نہج اور طرز پر ہیں۔ ان مکتوبات میں آپ نے توحید کے اسرار اور گوشہ نشینی اختیار کرنے کو بڑے لطیف انداز میں تحریر فرمایا ہے۔ جن میں سے (مشتے نمونہ از خروارے) بطور نمونہ چند نقل کے جلتے ہیں، جو آپ کے تقدس پر مزید روشنی کا باعث ہونگے۔ (اجار الانیاء ص ۳۶)

مکتوبات : میں پھچھاں پھوٹی ہوئی جوانی اور حصول تعلیم کے زمانہ میں عرصہ دراز تک معاصی، ذلتوں، خواہشات اور خسران کے میدان میں بنی اسرائیل کی مانند حیران و پریشان گھومتا رہا۔ اتفاق سے چچا شیخ مظفر نے حجاز کے سفر کا ارادہ کیا

اور مجھے بھی اپنے ہمراہ لے لیا۔ چچا محترم مسلسل پانچ برس تک اس فقیر کو شب روز تربیت، ارشاد اور حقائق و معارف دکھاتے رہے۔ اگرچہ میرے اندر اتنی طاقت نہ تھی، لیکن جیسا کہ قرون اولیٰ کے لوگوں پر اثر ہوا کرتا تھا، اسی طرح مجھ پر نبی کریم صلی اللہ تعالیٰ علیہ وسلم سے قرب مکانی کا اثر ہوا، اور اس قرب مکانی کی وجہ سے مجھ میں مکمل اور تام قابلیت پیدا ہو گئی۔ میں نے جو دیکھا اور جانا، اُس کو صرف اس حدیث کے ذریعہ بیان کیا جاسکتا ہے۔

لَوْ تَعْلَمُونَ مَا أَعْلَمُوا لَفَضَحْتُمْ
قَلِيلًا وَلَبَكَيْتُمْ كَثِيرًا۔
ہنستے کم اور روتے زیادہ۔

جب حکم الہی میں ہندوستان واپس آیا، تو یہاں آتے ہی ان فیوضات اور برکات میں کمی واقع ہونے لگی۔ اب تقریباً بیس برس ہو چکے ہیں، لیکن پوری نہیں ہوئی۔ طاقت بھی نہیں رہی اور شہمائے فراق نے عاجز و ناتواں کر دیا ہے اللہ سے درخواست کرتا ہوں کہ اے میرے رب! کس وسیلہ سے اور کس ذریعہ سے اُس دولت کو پاسکتا ہوں جس کے ذریعہ اس جہان میں کامیاب ہو جاؤں۔

نیز فرماتے ہیں کہ: جدائی کی سرلے میں دورہ کر قیام کرنا اور دوستی و آشنائی کا اظہار کر کے بیگانگی اختیار کر کے آرام سے بیٹھ جانا نہ محبت کی علامت ہے اور نہ ایفائے مودت کی۔

رباعی

بیچارہ دلم شکستہ تاکے باشد وز زخم فراق خستہ تاکے باشد
در آرزوئی کسی کہ بے او خوش نیست بر خیز و بگوشستہ تاکے باشد
(میرادل بیچارہ کب تک ٹوٹا رہے گا، اور فراق کے زخم سے کب تک خستہ رہے گا۔

دل کسی کی آرزو و طلب میں مشغول ہے، اسلئے اُس کے بغیر شاد نہیں۔ لہذا آپ اُٹھے اور فریئے کہ کب تک بیٹھے رہو گے۔

شعر

عاقبت سر بہ بیاباں بند چون سعدی ہر کہ در سر ہوس چوں تو غزالے دارد
(آخر سعدی کی طرح وہ جنگل کا راستہ اختیار کر گیا، جس کے سر میں تجھ جیسے معشوق
کی ہوس سوار ہوگی۔)

اس مکتوب کے آخر میں جو نہایت مفید مضمون تحریر فرمایا ہے وہ یہ ہے:۔
شیخ حسین کے بعض دوستوں کو شیخ کے صدقہ اصل قانون اور ضابطہ کار
کا طریق معلوم ہوا ہے، جسکی حقیقت یہ ہے کہ دنیاوی خواہشات (جو شریعت سے ٹکراتی
ہوں) کی مخالفت کرنا اور آخری زندگی کے کاموں کی تکمیل کیلئے مشغول ہو جانا ہے جس کو
دوسرے معنوں میں فریاد اللہ اور یاد اللہ کہتے ہیں جو تقرب الی اللہ کیلئے معین و مددگار ہے۔
قضا و تقدیر کا یہ اعلان ہے کہ:۔

مَا سَخَلَكَ عَنِ الْحَقِّ فَهُوَ طَاعَتُكَ
جو چیز تجھے حق سے ہٹانے وہ تیرا شیطان ہے

میں یہ نوشتہ تمام دوستوں کو دے کر اللہ کے سپرد کرتا ہوں۔

إِنَّ خَيْرَ الزَّادِ التَّقْوَى وَكَفَى بِاللَّهِ
بیشک بہتر زاد راہ تو تقویٰ ہی ہے اور
حَسْبِيَ اللَّهُ تَعَالَى كَافِي (اور) کار ساز ہے۔

شعر

گر خیل و سپاہ حسبی اللہ در پشت پناہ ربی اللہ والسلام
(اگر گھوڑے اور لشکر ہوں تب بھی مجھے اللہ ہی کافی ہے اور میری پشت پناہی
کے لئے میرا رب اللہ کافی ہے۔)

ف: سبحان اللہ کیا ہی خوب حقیقت آشکارا فرمائی جو پیش نظر رکھنے کے لائق ہے۔ (ترج)

مکتوب در پند فرزند | بیٹے و تاضی امجد! آپ اپنے نفس کو ہمیشہ اپنا
دشمن سمجھیں اور خواہشاتِ نفسانیہ کے خلاف مسلسل اپنی کوششوں کو
مصرف بکار رکھیں، کام میں مشغولیت کو اللہ کی نعمت سمجھیں، جس کا طریق یہ
ہے کہ اپنے قلبِ جگر کو اپنا قریب (دشمن) جانیں اور جتنا وقت اللہ کی یاد میں گزے اسے اسلام
سمجھیں۔ اور جو وقت اللہ کی یاد سے غفلت میں گزے اسے اعتقاداً انہیں بلکہ اعتباراً کافر
سمجھیں۔ اتنی باتیں تو دشمن سے بچنے کیلئے لکھی گئیں۔ علاوہ ازیں اپنے ہاتھ اور پاؤں کو
صغائر اور کبار سے محفوظ رکھیں اور لیلِ نہارِ توبہ میں تجدید کرتے رہیں۔ دل کے حالات
کی کھوج لگائیں اور ہم سے جتنے وظائف حاصل کئے ہیں انکو پابندی سے پڑھتے
رہیں۔ کاموں کی اصل اور بنیاد توبہ ہے۔ اور توبہ کے مقام کی مثال اس زمین
کی ہے جس پر ایک عمارت بنائی گئی ہو (اس کے اوپر جتنی بلند چاہے مزید عمارت بنائی
جاسکتی ہے) اور جس کے پاس زمین ہی نہ ہو وہ عمارت کہاں تعمیر کریگا، مجھے اور آپ کو
سب سے اہم اس بات کی پابندی کرنا لازمی ہے کہ اپنی آنکھ، ناک، کان، ہاتھ اور زبان
کو تمام صغیر اور کبیرہ گناہوں سے بچائے رکھیں اور شبِ روز اسی تصور میں گم رہیں کہ
آج ہماری زبان پاک رہی یا نہیں، نیز اسی طرح یہ بھی معلوم کریں کہ ہاتھ پاؤں بھی محفوظ
رہے یا گناہوں کی گندگیوں میں ملبوس ہو گئے۔ اگر یہ معلوم ہو جائے کہ گناہ کی گندگی میں کوئی عضو
بتلا ہو گیا تھا، تو فوراً توبہ کی جائے اور ایمان کی تجدید کر کے فوراً اللہ تعالیٰ کی عبادت میں
مشغول ہو جانا چاہئے۔ اگر آپ اس فکر میں مشغول اور اسی غم میں مبتلا ہے تو تمام مخلوقات
کی نیکیوں (کائنات) آپ کے نامہ اعمال میں لکھا جائے گا۔ اس زمانہ میں حلالِ روزی
کھانے والا اور گناہوں سے پاک رہنے والا ہمارے زمانہ کا جنید ہے۔ اور تدبیر و تفکر سے کام
لیا جائے تو یہی اصل کار اور خلاصہ کلام معلوم ہو گا۔ باقی دوسری باتیں ایسی ہیں جیسے

پانی پر لکیر (جو فوراً ختم ہو جائے گی) پس جب دولت حاصل ہو جائے تو شکر واجب لازم ہے، اور اگر بے نصیب نہ ہو سکے، تو پھر شریعت پر چلتا ہے۔ اسلئے کہ جو دنیا کی زندگی میں شریعت پر چلتا ہے گا وہ کل پلہراط پر بھی سلامتی سے گزار جائیگا، اور جو شخص دنیا میں شریعت پر چلنے میں لغزش کھاتا ہے گا وہ کل کو پلہراط پر بھی یقیناً لغزش کھائیگا۔ **شعر**

دوزخ و جنت ازین جامی برند راحت و محنت ازین جامی برند

(یعنی لوگ درحقیقت جنت و دوزخ اسی دنیا سے لیجاتے ہیں در راحت و محنت یہاں ہی لیجاتے ہیں۔ یعنی آخرت میں یہیں کی کمائی کا ثمرہ پیش کیا جائیگا۔ دوزخ و جنت اور آخرت کی راحت و مشقت وہ دنیا ہی کے کاموں کا نتیجہ ہوگا۔ کوئی نئی چیز نہیں ہوگی) اس لئے جہاں تک ہو سکے شریعت کے حدود میں رہ کر اس پر ثابت قدم رہیں تاکہ اندرونی اور بیرونی سعادتوں کو حاصل کر سکیں۔ اہ! تمام عمر فسق و فجور میں گزر گئی اور عمر بھر میں ایسی دو رکعتیں بھی نصیب نہ ہو سکیں جو اللہ کے دربار میں منظور و پسندیدہ ہوتیں اور نہ ہی کوئی ایسا روزہ نصیب ہو سکا جس کو فی الواقع روزہ کہا جاسکے۔ ہماری حالت تو یہ ہے کہ صبح کو مسلمانوں کی مانند اٹھتے ہیں اور دن بھر (کافروں کی طرح) گناہوں میں مصروف رہتے ہیں، اور رات کو سوتے وقت پھر اسلام لاتے ہیں۔

اب بڑا آخری وقت ہے، زندگی کی اکثر بہاریں گزر چکی ہیں، اب کسی ماہ و سال کی امید نہیں، تمام دوستوں میں سے فقط ایک دوست ہے جو اپنی پاکیزگی میں مصروف ہونے کے باوجود بوقت فراغت اس مفلس بے نوا، پرانے بُت پرست اور نفس امارہ کی قید کے مبتلا کو اپنے شیخ کی محبت کی وجہ سے جس دن احد جس وقت یہ فقیر یاد آئے سلامتی ایمان و توجید اور خیر و عافیت کی دعاؤں سے یاد رکھیں۔

اسی طرح دوسرا خط ایک متلاشی راہ حق کو تحریر فرمایا، جس میں لکھتے ہیں کہ:-

ایک اسم الہی مقرر و متعین کر کے پڑھا کرو۔ برائے نام آپ کو بہت سے درویش ملیں گے لیکن وہ فی الواقع شعبدہ باز اور ریاکار (بے دین لوگ) ہیں۔ شیخ شرف الدین صحیحی منیری کا گھرانہ نہ ملمع ساز تھا اور نہ ہے۔ آپ کے در دولت سے لوگوں نے طریقت کا درس لیا اور ماسوی اللہ سے الگ رہنا سیکھا۔ آپ فرمایا کرتے تھے سہ

بولایتِ محبت صغر لیت عاشقاں را . جہاں چہ دید آں کس کہ ندید این جہاں را
(محبت کی سلطنت میں وہ عاشق تہی امن ہے جس نے اس جہاں دنیا میں اس جہاں (آخرت کو نہ دیکھا)
جو قدم راہ حق میں نہیں اٹھایا گیا اس قدم کے اٹھانے کی محنت و مشقت بیکار ہے۔ ایسے آدمی کو چاہئے کہ وہ روئی دھنتا ہے، اسی میں اس کیلئے نماز، روزہ اور دیگر عبادات سود مند ہیں مردوں اور بیچڑوں کے کام میں ہیں و آسمان کا تفاوت ہے۔ فرشتوں کو بت پرستی سے کوئی تعلق نہیں جو چیز آپ کو صحیح راستہ سے روکے وہی آپ کا طاغوت (بڑا بت) ہے۔ والسلام۔

مجھے لوگوں کے التفات و عنایت کی پروا نہیں، خیریت و سلامتی اسی میں ہے کہ انسان خود مضبوط رہے۔ اگر بت خانہ سے بھی نصیحت اور خیر و بھلائی کی آواز آئے تو اسے بھی قبول کر لینا چاہئے۔ جوانی کے زمانہ میں بڑھاپے کے آنے کی فکر نہ کرو، بس اپنا کام کرتے رہو، خیریت سے رہو گے۔ اصل کام عادت کو تبدیل کر کے اچھے کاموں میں مشغول ہونا ہے۔ اسکی مثال وضو کی سی ہے، اگر وضو نہیں ہوگا تو نماز وغیرہ بھی درست نہوگی، کیونکہ اصل چیز طہارت ہے۔

مکتوب | اللہ تعالیٰ بلند ہمت اور اپنے عزم میں پیکر استقلال لوگوں کو محبوب رکھتا ہے اور گھٹیا اور ردی قسم کے لوگوں کو ناپسند کرتا ہے۔ اور بلند ہمتی یہ ہے کہ دنیا میں جو کچھ ہو رہا ہے اُس سے صرف نظر کرتے ہوئے اپنی ہمت کی پروا کا رخ اللہ تعالیٰ کی رضا مندی اور خوشنودی کی طرف کرے۔ شیخ عبداللہ تستری اپنے نفس کو خطاب کر کے فرمایا کرتے تھے کہ اے عبداللہ! دنیا میں اپنی

خواہشات اور اپنے نفس کی مخالفت جیسی اور کوئی چیز نہیں ہے۔ یہ قوم (مراد صوفیائے کرام) اپنے نفسوں سے اس طرح لڑائی اور جنگ کر رہے ہیں کہ قبر تک جلنے تک صلح کی کوئی صورت نظر نہیں آتی۔ اگر کسی وقت اپنے نفس کی بوفضت کرتے ہیں تو وہ بھی ظاہر نہ کہ اعتقاداً اور باطناً۔ اور ظاہراً یہ لوگ زنا رہنے ہوئے ہیں اور چاہتے ہیں کہ ظاہر کو باطن کے ہم آہنگ کر دیا جائے تاکہ بظاہر نفاق کی صورت بھی لازم نہ آئے۔ قرآن مجید میں ہے:-

أَفَرَأَيْتَ مَنْ اتَّخَذَ إِلَهًا هَوَاهُ
 کو اپنا خدا بنا لئے ہوا ہے۔

جملہ کائنات سے دل برداشتہ ہو کر دلجمعی سے اللہ کی جانب متوجہ ہو جانا اولیاء اور انبیائے کرام کا کام ہے۔ اور تمام دنیا چند ایک کڑی زمین اور معدودے لقموں کے چکر میں بھنسی ہوئی ہے اور خوش و خرم نظر آتی ہے، لیکن یہ زمین اور قریہ انکی دلجمعی کا سبب نہیں ہیں۔ دنیا والے اللہ والوں اور فقیروں سے اتنا ڈرتے ہیں کہ اتنا اللہ سے بھی نہیں ڈرتے، اور دنیا میں کوئی ایسا آدمی نہیں جو تمام دنیا سے اپنے اعتقاد کو ہٹا کر صرف اللہ تعالیٰ کی ذات پر کئی اعتماد و اعتماد ایک یا چھ ماہ تک بھی کر سکتا ہو (اگر کوئی اس طرح کر کے دکھائے) تو کافروں کو معلوم ہو جائے کہ اللہ تعالیٰ پر اعتماد کرنے والوں کو اللہ تعالیٰ صنائع نہیں فرماتے (یعنی ایسے آدمی کی اللہ تعالیٰ ضرور معاونت فرماتے ہیں) بہادر اور جوانمرد بنو، تاکہ اہل دنیا سے الگ رہ سکو اور اللہ تعالیٰ کے فضل و کرم پر بھروسہ کرو، تاکہ وہ تمہیں اس طرح بلند مرتبہ عطا کرے، جس طرح تمہیں چھوٹے سے بڑا کیا اور بچپن سے جوانی دی۔

وفات | آپ کی وفات ۱۹۴۸ء میں ہوئی۔ رحمۃ اللہ تعالیٰ۔ (بخار الاخبار ص ۲۶۳)

حضرت حافظ شمس الدین سخاوی المتوفی ۱۰۱۳ھ

نام و نسب نام محمد، کنیت ابو الخیر، لقب شمس الدین، والد کا نام عبدالرحمن بن محمد ہے۔

ولادت آپ کی ولادت ربیع الاول ۱۰۱۳ھ میں قاہرہ میں ہوئی۔ لیکن چونکہ اصلاً مصر کے سخانامی گاؤں کے باشندے تھے اس لئے سخاوی سے مشہور ہیں۔

فضل و کمال فقہ و عربیت، قرأت و حدیث اور تاریخ میں بڑے فائق تھے۔ بچپن ہی میں قرآن حفظ کیا اور فقہ و حدیث کے متعدد متون کو زبانی یاد کیا۔ حافظ ابن حجر عسقلانیؒ کے تلمیذ ارشد اور بہت مقرر تھے۔ ابن حجرؒ کے علاوہ اور دوسرے اساتذہ و مشائخ حدیث سے بھی استفادہ کیا، لیکن ابن حجرؒ کے ساتھ خصوصیت سے وابستہ رہے اور ان کے جیتے جی ان سے جدا نہ ہوئے۔ نجم الدین عزیزی نے ”الکواکب السائرة باعیان المنة العاشرة“ (ص ۲۵) میں ان کا تذکرہ ”الشیخ الامام العالم العلامة المسند الحافظ المتقن“ جیسے الفاظ سے کیا ہے۔

حافظ سخاویؒ اپنے وقت کے نہایت جلیل القدر، عظیم المرتبت اور کثیر الروایت حافظ حدیث تھے۔ صرف صحیح بخاری شریف کی اجازت و روایت ایک سو بیس سے زائد شیوخ حدیث سے انکو حاصل تھی۔ مذہب اشاعری تھے اور اپنے زمانہ کے اجلہ فقہاء سے علم فقہ کی تحصیل کی تھی۔

تصانیف | ایں ہمہ فضل کمال اپنے دور کے کثیر التصانیف عالم تھے اور انکی متعدد تصانیف آج بھی اہل علم کے قلوب کو سیراب کر رہی ہیں اور انکی علمی و ادبی تشنگی کیلئے روح افزا کا کام کر رہی ہیں۔ چنانچہ انکی تصانیف الضوء اللامع، المقاصد المحسنۃ اور فتح المغیث شہرہ آفاق ہیں۔ (حیات ابوالمآثر ص ۱۵۱)

سفر حج | جب تک بن حجر زندہ ہے، ان سے استفادہ کے شوق اور علم کی حرص میں حج کیلئے کبھی نہیں نکلے۔ انکی وفات کے بعد اپنے والدین کے ساتھ حج کو گئے، تو دریا کے سفر میں طور، ینبوع اور جردہ میں حدیثیں سنیں۔ اوائل شعبان میں مکہ پہنچے اور حج قیام کیا اس درمیان میں مختلف محدثین سے مختلف مقامات مثلاً غار ثور کی بلندی، کوہ حراء، جعرانہ، منیٰ اور سبجہ خیف نیز مکہ کے مشاہدہ ماثورہ میں حدیثوں کی سماعت کی، حتیٰ کہ خانہ کعبہ کے اندر اور حطیم میں سماع حدیث کا شرف حاصل کیا۔ ف: سبحان اللہ، سماعت حدیث کا کقدر ذوق تھا۔ گئے حج کا جذبہ و شوق مذکور ہے۔ واللہ ولی التوفیق۔ (مرتب)

پھر ۱۰ھ میں دوبارہ حج کیا، اس سفر میں انکے والدین کے علاوہ بیٹے بھائی اور انکے عیال بھی ساتھ تھے۔ اس موقع پر بھی مسجد حرام اور طائف میں حدیثیں سنیں۔ تیسری دفعہ ۱۱ھ میں حج کو گئے اور ۱۲ھ و ۱۳ھ میں وہیں رہے۔ اس دفعہ تین ماہ مدینہ منورہ میں بھی ان کا قیام رہا۔ چوتھی دفعہ ۱۴ھ میں گئے اور ۱۵ھ و ۱۶ھ میں وہیں گزارا۔ پانچویں بار ۱۷ھ میں یہ سعادت حاصل ہوئی۔ اور اثنائے ۱۸ھ تک مکہ میں مقیم رہ کر مدینہ منورہ چلے گئے۔ وہاں چند مہینہ رہے اور رونے وہیں رکھے۔ پھر شوال ۱۹ھ میں مکہ واپس آ کر ایک زمانہ تک رہے۔

وفات | آپ کی وفات ۲۰ھ میں مدینہ منورہ میں ہوئی اور وہیں بیوند خاک ہوئے

نور اللہ مرقدہ۔

(اعیان الحجاج ص ۱۹)

حضرت خواجہ عبید اللہ احرار قدس سرہ المتوفی ۹۰۵ھ

نام و نسب | نام عبید اللہ احرار، دادا کا نام خواجہ شہاب الدین ہے۔
ولادت و بشارت | آپ ماہ رمضان المبارک ۱۰۳۰ھ میں موضع
باغستان توابع ملک تاشقند میں پیدا ہوئے۔ آپ کے جد امجد خواجہ شہاب الدین
جو کہ قطب وقت تھے دم آخر میں جب اپنے پوتوں کو الوداع کہنے کو بلایا تو
خواجہ احرار اس وقت بہت کم سن تھے، لیکن جب وہ ان کے پاس گئے
تو وہ ان کو دیکھ کر تعظیم کو اٹھ کھڑے ہوئے اور گود میں لیا اور فرمایا کہ
اس فرزند کے بارے میں مجھ کو بشارت نبوی ہے کہ یہ پیر عالمگیر ہو گا اور
اس سے طریقت و شریعت کو رونق ہوگی۔

یعقوب چرخچی کی خدمت میں

خواجہ عبید اللہ احرار حضرت مولانا یعقوب چرخچی کے مناقب و آثار
سن کر ان کی خدمت میں حاضر ہوئے۔ حضرت یعقوب نے ان کو شغل و قوف
عدوی میں مشغول رکھا اور فرمایا کہ حضرت خواجہ نقتبند سے جو کچھ مجھ کو پہنچا
ہے وہ یہی ہے۔ اور اگر تم بطریق جذبہ طالبین کی تربیت کرو تو اختیار ہے۔
اور فرمایا کہ طالب کو اس طرح پیر کے پاس آنا چاہئے جیسے کہ عبید اللہ آیا ہے
کہ تیل تہی سب درست ہے، صرف آگ لگانے کی دیر ہے۔

مولانا مجد الرحمن جامی و خواجہ عبید اللہ احرار کے بارے میں فرماتے ہیں
”اس زمانہ میں حضرت خواجہ کی ذات گرامی آیات الہی کا منظر اور طبقہ
خواجگان کی ولایت و کرامت کا مجمع ہے (اللہ تعالیٰ ان کے وجود کی برکتیں

طالبین کے سروں پر دالم و قالم رکھے۔) (تذکرہ مشائخ نقشبندیہ مجددیہ ص ۹۰)
فضل و کمال | آپ مولانا عبد الرحمن جامی کے پیر طریقت۔ آپ زمرہ ضوئہ
 میں نہایت عالی مقام اور مشہور ہیں۔ علامہ جامی نے
 آپ کے متعلق کیا خوب فرمایا ہے

چوں فخر اندر لباس شامی آمد بہ تدبیر عبید اللہی آمد
 (یعنی لباس شامی میں فقر کا آنا حضرت خواجہ عبید اللہ احرارؒ کی تدبیر و تربیت

کا ثمرہ و رکتہ ہے۔) (تفسار)

برخورداری از حیات کسے جیات دنیا سے تمتع اس شخص کیلئے روئے
 راست کہ دلش از دنیا سرد جس کا دل دنیا سے سرد اور ذکر حق سے گرم ہو چکا
 باشد و بندہ کرم جرات قلبش ہو چنانچہ اس کے قلب کی حرارت اتنی گنجائش
 قلبش نگذارد کہ محبت دنیا گرد نہ چھوڑے کہ محبت دنیا اس کے حریم دل کے گرد
 حریم دل گردد۔ تا چنان گرد پھٹک سکے، بلکہ یہاں تک ہو جائے کہ
 کہ اندیشہ اش جز حق سبحانہ، بیخ اس کا خیال و فکر سوائے حق سبحانہ کے
 نباشد۔ (دفحات الانس ص ۳۶)

ف: اسی کی تعلیم شیخ طریقت مولانا محمد احمد صاحب رحمۃ اللہ تعالیٰ علیہ اپنے اس
 شعر میں فرما رہے ہیں

نہ کوئی رلہ یا جلے نہ کوئی بغیر آجائے حریم دل کا احمد اپنے ہر دم پاساں رہتا
مولانا جامی کی تربیت | مولانا جامیؒ زمانہ طالب علمی میں حضرت عبید اللہ احرارؒ
 کی بزرگی کا حال سن کر ان کی خدمت میں حاضر ہوئے۔ دیکھا تو وہاں پورا شاہانہ
 انداز تھا۔ مولانا جامیؒ کو خطرہ ہوا کہ یہ شخص دلی اور عارف کیا ہوگا؟ جسکے یہاں اس قدر

دنیا بھری ہوئی ہے، ولی کو توفیق ہونا چاہئے۔ اس خطہ (احساس) کو مزید قوت و زیادتی ہوئی تو آپ نے بر ملا حضرت خواجہ احرار کے منہ پر کھدیا کہ

نہ مرد است آن کہ دنیا دوست دارد۔

یعنی جو شخص دنیا کو دوست رکھے وہ مرد خدا نہیں۔ اور یہ کہہ کر وہاں ٹھہرے بھی نہیں، آکر مسجد میں لیٹ رہے، یہاں ان کی آنکھ لگ گئی تو خواب میں کیا دیکھتے ہیں کہ میدان حشر قائم ہے اور ایک شخص مولانا جامی کے سر جوڑا ہے کہ میرا آپ کے ذمہ فلاں حق ہے وہ ادا کیجئے۔ آپ کہتے ہیں کہ مہائی میرے پاس تو کچھ بھی نہیں ہے۔ اس نے کہا، پھر میں آپ کی یہ نیکیاں لوں گا یہ بہت پریشان تھے، اتنے میں دیکھا کہ حضرت خواجہ عبید اللہ احرار کی سواری سامنے سے گزری، انھوں نے مولانا جامی کو اس حال میں دیکھ کر اپنی سواری روک لی اور پوچھا کہ کیا قصہ ہے؟ حقدار نے اپنا مطالبہ بیان کیا۔ آپ نے فرمایا کہ یہ شخص میرا ہمان ہے اس کو تنگ نہ کرو اور جو کچھ لینا ہو ہمارے خزانہ سے لے لو۔ اتنے میں ہیبت سے ان کی آنکھ کھل گئی، تو دیکھا کہ خواجہ احرار نماز کے لئے سواری پر آ رہے ہیں۔ مولانا جامی جڑ کے دل میں خواجہ احرار کا رعب اور ان کی ہیبت جم گئی، اور یہ سمجھے کہ واقعی یہ شخص خالی نہیں ہے بلکہ یہ شخص بڑا ہی صاحب ظرف ہے جس کو دنیا خدا سے غافل نہیں کر سکتی۔ مولانا جامی بے ساختہ دوڑ کر قدموں پر جا گرے اور تصور کی معافی چاہنے لگے۔ انھوں نے ہنس کر فرمایا کہ میاں، خواب و خیال پر اعتماد نہیں کیا کرتے۔ اب تو ان کو اور بھی اعتقاد بڑھا کہ معلوم ہوتا ہے کہ یہ خواب بھی آپ کا تصرف تھا۔ اگر تصرف نہ تھا تو آپ کا کشف ہی بہت صحیح ہے اور معافی چاہنے کے بعد

سلسلہ میں داخل ہونے کی درخواست کی۔ خواجہ احرار نے فرمایا کہ ذرا ہم کو اپنا وہ مصرعہ سناؤ جو تم نے آتے ہی پڑھا تھا۔ مولانا جامیؒ نے عرض کیا کہ حضور! وہ تو میری جہالت تھی۔ اب میری کیا مجال ہے کہ ایسی بات زبان سے نکالوں۔ آپ نے فرمایا یہ بے ادبی نہیں ہے بلکہ میرا حکم ہے۔ اَلَا مَعْرِفَةُ فَوْقَ الْاَدْبِ ” غرض انھوں نے مجبور ہو کر پڑھا۔“

نہ مراد است آن کہ دنیا دوست دارد

خواجہ احرارؒ نے بے ساختہ دوسرا مصرعہ فرمایا۔“

اگر دارد برائے دوست دارد

یعنی اگر دوست رکھتا ہے تو محبوب حقیقی کے واسطے دوست رکھتا ہے۔

(ماخوذ از: تذکرہ مشائخ نقشبندیہ مجددیہ

مؤلف مولوی محبوب احمد قرظی الزمان ندوی الہ آبادی)

نقشبندیہ کی خصوصیات

”نفحات الانس“ میں علامہ جامیؒ پیردانا خواجہ عبید اللہ احرار قدس سرہ

کے تذکرہ کے آخر میں تحریر فرماتے ہیں کہ :-

حضرات نقشبندیہ کے بعض احوال	از ذکر بعض احوال واقوال
واقوال اور ان کے روشن طریقے کے	خانوادہ خواجگان و بیان روشن
بیان سے یہ بات معلوم ہوئی کہ ان کا	طریقہ ایشاں قدس اللہ سرہم
طریقہ اہل سنت والجماعت کا	معلوم شد کہ طریقہ ایشاں اعتقاد
اعتقاد اور احکام شریعت کی اطاعت	اہل سنت و جماعت است و
اور سید المرسلین صلی اللہ تعالیٰ علیہ وسلم	اطاعت احکام شریعت و اتباع

سنن سید المرسلین صلی اللہ علیہ وسلم
 و دوام عبودیت کے عبارت است
 از دوام آگاہی بحق سبحانہ بے
 مزاحمت شعور بوجوہ غیرے
 پس گروے کہ نفی این عزیزان کنند
 بواسطہ آن تو اند . بود کہ
 ظلمت ہو او بدعت ظاہر و باطن
 ایشان را فرو گرفته است و غبار
 رمد حسد و عصبیت دیدہ بصیرت
 ایشان را کور ساختہ لاجرم انوار
 ہدایت و آثار ولایت ایشان را
 نہ بینند و این نابینائی خود را بچوہ
 و انکار آن انوار و آثار کہ از مشرق
 تا مغرب گرفته است اظہار کنند
 ہیہات ہیہات۔ (نفی اللہ فارسی)

کی سنتوں کی اتباع ہے۔ نیز دوام عبودیت
 ہے جس کا مطلب یہ ہے کہ وجود غیر کے
 شعور کی مزاحمت کے بغیر حق سبحانہ و تعالیٰ
 کے ساتھ دوام آگاہی حاصل ہو۔ پس
 جو جماعت ان عزیزوں کی نفی کرتی ہے
 تو اس کی وجہ یہ ہو سکتی ہے، کہ
 ہولے نفسانی کی ظلمت اور ظاہری و
 باطنی بدعت نے ان کو پکڑ رکھا ہو، اور
 حسد و عصبیت کی بیماری نے ان کی چشم
 بصیرت کو اندھا کر دیا ہو، جس کی وجہ
 سے ان کے انوار ہدایت اور آثار ولایت
 کو نہ دیکھ پارہے ہوں، اور اپنی اس
 نابینائی کو ان انوار و آثار کے انکار سے
 جو مشرق تا مغرب شائع ہیں ظاہر کر رہے
 ہیں۔ افسوس صد افسوس۔

قطعہ

نقشبندیہ عجب قافلہ سالارند کہ برند از رہ پنہاں بجرم قافلہ را
 یعنی حضرات نقشبندیہ قافلہ کے عجیب سپہ سالار ہیں جو کہ پوشیدہ
 راستہ سے قافلہ کو حرم تک لے جا رہے ہیں۔
 از دل سالک رہ جاذبہ صحبت شان می برد و سوسہ خلوت و فکر چلہ را

یعنی ان کی صحبت کا جذبہ سالک راہ کے دل سے وسوسہ خلوت اور فکر چلہ کو ختم کر دیتا ہے۔

قاصرے گزند میں طائفہ راطعن تصور
حاش بشہ کہ برآرم بزباں این گلہ را
اگر کوئی قاصر اس جماعت کے تصور پر طعن کرے تو حاشا بشہ کہ میں اس
کو اپنی زبان پر لاؤں۔

ہم شیران جہاں بستہ این سلسلہ اند
رو بہ زحیلہ چہ ساں بگسلہ این سلسلہ را
تمام دنیا کے شیر (یعنی مردان خدا) اس سلسلہ سے منسلک ہیں تو لومڑی بچاری
بھلا اپنے کروچیلہ سے اس سلسلہ کو کیسے توڑ سکتی ہے۔

(نفحات الانس و تقصیر جیود الاحرار)

ارشادات

آپ کے چند اقوال ”مشائخ نقشبندیہ مجددیہ“ مولفہ مولانا محمد حسن نقشبندی
سے نقل کئے جاتے ہیں، بغور ملاحظہ فرمائیں :-

فرمایا کہ جو شخص فقیروں کی صحبت میں آئے اس کو چاہئے کہ اپنے کو مفلس
ظاہر کرے تاکہ اس پر ان کو رحم آئے۔

فرمایا کہ بعض بزرگان دین نے فرمایا ہے کہ بعد نماز ایک ساعت بیٹے کہ اس
کو بہترین اشغال میں صرف کرنا چاہئے۔ تو بعض بزرگوں کا قول ہے کہ بہترین عمل
محاسبہ ہے کہ آیا تمام دن عبادت میں صرف ہوا یا معصیت میں۔ اگر عبادت میں
صرف ہوا ہے تو شکر ادا کرنا چاہئے، اور اگر معصیت میں گزرا ہے تو استغفار کرنا
چاہئے۔ اور بعض بزرگ فرماتے ہیں کہ بہترین عمل یہ ہے کہ اپنے کو ایسے شخص کی
صحبت میں پہنچاؤں کہ اس کی صحبت میں ماسوی اللہ سے دل ملول ہو جاوے

اور اللہ کی طرف مائل اور منجذب ہو جائے۔

مرید وہ ہے کہ بہ تاثیر ارادت اس کی تمام خواہشات سوخت ہو گئی ہوں، اور کوئی مراد اس کی باقی نہ رہ گئی ہو، اور روئے توجہ ہر جانب سے پھیر کر صرف اپنے پیر کی طرف رکھے۔

آئنا کہ در سرائے نگار بیت فانغ است از باغ و بوستان تماشاے لاله زار
یعنی جو زیب و زینت کی جگہ پر پہنچ گیا تو وہ بوستان اور لاله زار سے بے نیاز ہے۔

فرمایا کہ شیخ ابوطالب مکی قدس سرہ کا مقولہ ہے کہ، کوشش کرو کہ کوئی آرزو اللہ تعالیٰ کے سوا تیرے دل میں نہ رہے۔ اور اگر یہ بات تجھے حاصل ہو گئی تو سمجھ لے کہ تیرا کام پورا ہو گیا۔ مقصد حاصل ہو گیا۔ پھر چاہے احوال و مواجید کشف و کرامت ظاہر ہوں یا نہ ہوں، کچھ غم نہیں۔

فرمایا کہ حضرت نظام الدین خاموش قدس سرہ شریعت و طریقت و حقیقت کی اس طرح مثال دیتے تھے کہ جیسے جھوٹ منع ہے، پس اگر کوئی شخص

اس طرح کوشش کرے کہ اس کی زبان پر جھوٹ جاری نہ ہو لیکن دل میں داعیہ ہو تو یہ شریعت ہے، اور دل سے بھی داعیہ جاتا رہے تو طریقت ہے۔ اور اگر باختیار ہو یا بے اختیار، ہر حال میں زبان و دل سے یہ بات جاتی ہے تو یہ حقیقت ہے۔

ف: اس سے معلوم ہوا کہ طریقت و حقیقت، شریعت کے علاوہ کچھ نہیں بلکہ اسی کا ایک اعلیٰ مقام ہے، تو پھر اس میں کونسی قباحت و شاعت ہے۔ (مرتب)
فرمایا، باوجود ترک ادب کے اگر کسی کا حال باطنی قائم رہے تو وہ مکمل ہے۔

ف: مطلب یہ ہے کہ ادب تو مرضی الہی ہے اور حال باطن اس ادب کا ثمرہ اور اللہ کا عطیہ ہے۔ پس جب کسی نے ادب کو ترک کیا جو اللہ تعالیٰ کو ناپسند ہے پھر بھی اللہ تعالیٰ نے اس کے حال کو سلب نہ فرمایا بلکہ باقی رکھا تو سمجھ لینا چاہئے کہ یہ اللہ تعالیٰ کی طرف سے استدراج اور ڈھیل ہے تاکہ اس خوشحالی کی جو اسے خوش فہمی میں پڑ کر توبہ و استغفار بھی نہ کرے اور اسی میں ختم ہو جائے۔

لہذا سالک صادق کو چاہئے کہ معصیت تو کیا ایک ادب طریق کو بھی ترک نہ کرے اور اگر کوئی معصیت سرزد ہو جائے یا کوئی ادب ترک ہو جائے تو اپنے حال باطن کے قائم رہنے کی وجہ سے ہرگز ہرگز دھوکہ میں نہ پڑے بلکہ یحییٰ ہو جائے اور اللہ تعالیٰ سے اپنے معاملہ کو توبہ و استغفار اور گریہ و زاری کے ذریعہ استوار کرنے، اس لئے کہ سالک اے کی توبہ شان اور یہ حال ہوتا ہے ۵

بر دل سالک ہزاراں غم بود گرز باغ دل خستہ کم بود
یعنی قلب سالک یکے تو ہزاروں غم ہوتا ہے حتیٰ کہ اس کے باغ دل سے ایک
خلال کے برابر بھی کمی ہوتی ہے تو اس کو اس سے بھی صدمہ ہوتا ہے۔

مگر افسوس صد افسوس کہ ہمارے قلوب باوجود معاصی کے از تکاب کے
ذرا متاثر نہیں ہوتے۔ بلکہ دل میں اپنے تقدس کا یقین بلکہ زبان سے دعویٰ
تک کرتے ہیں۔ توبہ توبہ! ع

یہ میں تفاوت رہ از کجاست تا کجا
بلکہ یہ حال ہے یُحِبُّونَ اَنْ يُخَسِدُوْا بِمَا كُمْ يَفْعَلُوْا یعنی ایسی
چیزوں پر تعریف کے متمنی ہیں جس کو کرتے نہیں۔ (رتب)

فرمایا: اگر تم چاہتے ہو کہ حضور حق کے مقام میں شیطان کے وساوس

اور فکر سے آزاد ہو جاؤ تو یہ ضروری ہے کہ مردانِ خدا کے ساتھ ہم نشینی کرو۔ کیونکہ وہ جان و مال کے ساتھ ذاتِ الہی کے ذکر میں غرق ہو چکے ہیں۔ اس مقام کی تعبیر بعض حضرات نے شہود سے، بعض نے ”وجود“ سے اور بعض نے ”تجلی ذات“ سے کی ہے۔ بعض نے اسکو ”یادداشت“ سے بھی تعبیر کیا ہے۔

فرمایا کہ ”شغل“ کی نگہداشت میں اس امر کی خبر رکھے کہ سانس کے اندر جانے اور باہر آنے سے باخبر ہو۔ تاکہ ”حضور مع اللہ“ کی نسبت میں کسی قسم کا فتور پیدا نہ ہو، یہاں تک کہ ایسے مقام تک پہنچ جائے کہ اس کے نگہداشت کے تکلف کے بغیر ہی یہ نسبت اس کے دل میں حاضر ہو جائے، اور پھر اس صفت کو تکلف و سعی بھی دل سے دور نہ کر سکے۔

فرمایا کہ: اعمال و اخلاق کا اثر جمادات پر بھی پڑتا ہے۔ چنانچہ اگر کوئی شخص ایسی جگہ نماز پڑھے جہاں اعمال و اخلاق ناپسندیدہ ہوتے ہیں تو وہ نماز ایسی پُر برکت و انوار نہ ہوگی جیسی کہ اگر ایسی جگہ ادا ہو جہاں اربابِ جمعیت کا اثر پہنچا ہو۔ یہی وجہ ہے کہ مسجد حرام کی ایک نماز کا ثواب ایک لاکھ نمازوں کے برابر ہوتا ہے۔

فرمایا کہ: شیخ ابوطالب مکیؒ کا مقولہ ہے کہ: گوشش کر کہ کوئی آرزو اللہ تعالیٰ کے سوا تیرے دل میں نہ ہے۔ اور اگر یہ بات حاصل ہو گئی تو تیرا کام پورا ہو گیا پھر چلے احوالِ مواجید و کشفِ کراماتِ ظاہر ہوں یا نہوں، کچھ غم نہیں۔

ف: سبحان اللہ، کیا خوب حقیقت آشکارا فرمائی، اللہ تعالیٰ سمجھنے اور عمل کرنے کی توفیق مرحمت فرمائے۔ آمین! (مرتب)

فرمایا: زندگی سے اُسی شخص کو فائدہ ہے جس کا دل دُنیا سے سرد ہے

اور ذکر الہی سے گرم رہتا ہے۔ اُس کے قلب کی حرارت اس کو اتنا بوق نہیں دیتی کہ دنیا کی محبت اس کے گرد پھیرے۔ اور وہ اس حال تک پہنچ جاتا ہے کہ اُس کی فکر اور اندیشہ اللہ کے سوا اور کچھ نہیں ہوتا۔

فرمایا: بعد نماز عشاء جب نیند غلبہ کرے تو تین مرتبہ قُلْ هُوَ اللهُ أَحَدٌ، تین مرتبہ قُلْ أَعُوذُ بِرَبِّ الْفَلَقِ اور تین مرتبہ قُلْ أَعُوذُ بِرَبِّ النَّاسِ پڑھے اور اس کا ثواب جمیع اہل قبور کو جو کہ منتظر زندوں کے رہتے ہیں پہنچائے تاکہ ان کو آسائش پہنچے اور اللہ تعالیٰ اس پر بخشش و رحمت کرے۔ جناب رسول اللہ صلی اللہ تعالیٰ علیہ وسلم نے فرمایا ہے: اِدْحَمُّ تُرْحَمُّ۔

خدا را بربراں بندہ بخشائش است

کہ خلق از وجودش در آسائش است

وفات

آپ کی وفات ۲۹ ربیع الاول ۹۰۵ھ میں سمرقند (روس) میں

ہوئی۔ رحمہ اللہ رحمتہ واسعہ۔

(تذکرہ مشائخ نقشبندیہ مجلدیہ ص ۶)

عہ اللہ کی بخشش اس بندے پر ہوتی ہے جس کے وجود سے اللہ کی مخلوق

آرام و راحت میں ہے۔ (مرتب)

حضرت شیخ الاسلام فرید بنارسیؒ

نام و نسب نام فرید، لقب شیخ الاسلام، والد کا نام شیخ قطب، آپ کے دادا شیخ خلیل فاروقی ملک عرب سے ترک وطن کر کے ہندوستان آئے اور ضلع غازی پور کے مشہور تاریخی مقام قصبہ بھتری کے متصل منجھوارہ نامی بستی کو وطن کے لئے منتخب کیا۔ شیخ کے بعض لڑکوں سے معلوم ہوا کہ وہ قریہ جسٹری متعلقہ منجھوارہ میں رہتے تھے۔ وہیں تالاب کے ٹیلے پر ان کا مزار بھی ہے۔

محترم جناب ڈاکٹر صلاح الدین صاحب مدبر رسالہ ”معرفت حق“ الہ آباد متوطن قصبہ بھتری سے معلوم ہوا کہ جسٹری، قصبہ بھتری سے متصل ایک چھوٹی سی بستی ہے، اسی گاؤں کے قدیم تالاب کے ٹیلے پر شیخ خلیل فاروقی کا مزار آج بھی مرجع خلافت ہے۔ شیخ خلیل علم و فضل اور زہد و ورع کی دولت لازوال سے بہرہ یاب تھے، اس لئے اس نئے وطن میں بہت جلد اپنا ایک امتیازی مقام پیدا کر لیا۔

شیخ فرید کے والد شیخ قطب بن خلیل فاروقی موضع خانقاہ میں رہتے تھے جو بھتری کے پاس ایک مشہور قریہ ہے۔ شیخ فرید کی ولادت اسی قریہ میں ہوئی۔

مقالات حبیب طیبؒ مولفہ مولانا حبیب الرحمن صاحب مدبر رسالہ ”دارالعلوم“ دیوبند

یہ بتانا مشکل ہے کہ زندگی کے کس مرحلہ میں شیخ فرید نے اپنے بنارس میں آمد مادری وطن خانقاہ کو الوداع کہا اور بنارس کو شرف

وطنیت سے نوازا۔ تذکروں سے صرف اتنا معلوم ہوتا ہے کہ اپنے والد شیخ قطب الدین کی وفات کے بعد شیخ فرید مع برادر خورد شیخ داؤد تحصیل علم کی غرض سے بنارس تشریف لائے۔ اُس وقت شیخ موسیٰ فردوسی خلیفہ ارشد مخدوم شرف الدین احمد بن یحییٰ منیریؒ (متوفی ۸۳۳ھ) کی عظمت و شہرت کا آفتاب نصف النہار میں تھا۔ یہ دونوں بھائی انہی کی خدمت میں پہنچے۔

شیخ نے دیکھتے ہی محبت آمیز انداز میں فرمایا "بیایید فرید" (فرید آؤ) پھر مجلس سے اٹھ کر گھر کے اندر گئے اور دو روٹیاں لاکر اپنے دست خاص سے ایک ایک دونوں بھائیوں کو مرحمت کی۔ پھر فرمایا، "نصیب شما از علوم ظاہری و باطنی از برادر عزیز خواجہ مبارک است" (یعنی تم دونوں کو عملی و روحانی دولت شیخ مبارک کی خدمت سے حاصل ہوگی) اور خود ہی ازبہ عنایت ایک خادم کے ہمراہ دونوں حضرات کو خواجہ مبارک بنارسی کی درسگاہ میں پہنچا دیا۔

ف: سبحان اللہ، کیسا کشف والہام تھا، نیز کیسی بے نفسی تھی کہ از خود دوسرے شیخ کے پاس پہنچا دیا جو اس زمانہ میں تو عقائد ہی ہے۔ (مرتب)

تعلیم و تربیت خواجہ مبارکؒ کا کا شانہ بیک وقت مدرسہ اور خانقاہ دونوں تھا۔ یہاں پہنچ کر ہر طرف سے بے نیاز ہو کر تحصیل علوم میں منہمک ہو گئے۔ خواجہ مبارک کی توجہ اور اپنی خداداد صلاحیت کی بدولت محقر سی مدت میں جمیع کتب متداولہ کی تحصیل سے فراغت حاصل کر لی۔ شیخ نے جو ہر قابل دیکھ کر ظاہری علوم سے تکمیل کے بعد ان کی روحانی تربیت بھی شروع

کردی اور کلاہ ارادت اُن کے سر پر رکھ کر مشائخِ چشت کے ادراد و اذکار کی تلقین فرمائی۔ علوم ظاہری کی طرح اس میدان میں بھی شیخ فرید نے نہایت تیز روی کا مظاہرہ کیا۔ شب و روز ذکر و فکر، صوم و صلوة اور اشغال و مراقبہ میں مشغول رہنے کے ساتھ ساتھ شیخ کی خدمت سے بھی ایک دم غافل نہ ہوتے تھے۔ شیخ فرید کی اس اطاعت شعاری اور خدمت گزاری نے خواجہ کے دل کو رام کر لیا

خلافت ایک شب خواجہ نے فرمایا، فرید! غسل کے لئے پانی لاؤ۔ آپ نے فوراً حکم کی تعمیل کی۔ خواجہ مبارک کا معمول تھا کہ وہ نماز پنجگانہ اور تہجد کے لئے تازہ غسل فرمایا کرتے تھے۔ غسل سے فارغ ہو کر تہجد میں مشغول ہو گئے۔ شیخ فرید حجرہ سے متصل ٹوڈب کھڑے رہے۔ تہجد کے بعد خواجہ مراقب ہو گئے۔ مگر شیخ فرید بدستور اسی طرح کھڑے رہے۔ تقریباً سو اگھنٹہ کے مراقبہ کے بعد خواجہ نے شیخ فرید کو آواز دی اور حجرہ کے اندر طلب کیا۔ شیخ فرید لڑزاں و ترساں حجرہ میں داخل ہوئے اور خواجہ کے حکم سے باادب رُو برو بیٹھ گئے، خواجہ نے اسی وقت اپنا خرقہ خاص انکے زین تن کیا اور فرمایا :-

جو طالب بھی تمھاری خدمت میں آئے اور تمھیں اُس میں صلاحیت معلوم ہو تو اسے بیعت کر کے ادراد و وظائف کی تلقین کرنا۔

میرا (روحانی) فرزند اور جانشین تو ہی ہے۔ میرا نام تیرے ذریعہ سے روشن ہو گا۔ اس شہر کی ولایت اور اہل شہر کی ہدایت کا کام میں تمھارے سپرد کر رہا ہوں۔

نصائح اس کے بعد ان الفاظ میں چند نصیحتیں فرمائیں :-

طالبان سلوک کے ساتھ ہمیشہ مدارات و تواضع سے پیش آنا، فقراء کے ساتھ حسن سلوک کا معاملہ کرنا اور طالب علموں کے ساتھ شفقت کا برتاؤ کرنا۔ اور علوم ظاہری کے درس کو برابر جاری رکھنا۔ اور جو کچھ فتوحات ہوں انھیں خرچ کرنا۔

ف: سبحان اللہ، کیسی قیمتی نصیحتیں ہیں جو ہم سب کو لائحہ عمل بنانے کے لائق ہیں۔ اسلئے ان نصیحتوں کو بغور پڑھنا اور ان پر عمل پیرا ہونا چاہئے۔ (ترتیب)

تعلیم و ارشاد بیٹھے اور سالکین کی تربیت و تلقین کے ساتھ درس و تدریس کا سلسلہ بھی ہمیشہ جاری رکھنا۔ عام طور سے ظہر کے بعد درس دیتے تھے۔ شیخ کی خدمت میں طلبہ کی ایک کثیر تعداد ہر وقت رہتی تھی۔ شیخ کے مطبخ کا خرچ اس قدر بڑھ گیا تھا کہ تقریباً ایک سو فقراء و طلبہ و مہمان ہونازانہ دسترخوان پر موجود رہتے تھے۔

ف: معلوم ہوا کہ مشائخ کے یہاں طلبہ کے علاوہ طالبین سالکین کے طعام کا انتظام بھی ہوتا تھا۔ یہ بھی مشائخ کا شعار و طریقہ رہا ہے۔ (ترتیب)

خواجہ کی حیات ہی میں ان کی طرف لوگوں کا رجوع ہونے لگا تھا لیکن سجادہٴ مشیخت پر بیٹھنے کے بعد تو عام شہرت و مقبولیت حاصل ہو گئی۔ اور ارادت مندوں کا حلقہ نہایت وسیع ہو گیا، طلبہ اور سالکین کی ایک بڑی تعداد ہر وقت خالقاہ میں موجود رہتی تھی۔ امراء و حکام بھی حاضری کو سرمایہٴ سعادت خیال کرتے تھے۔ (مقالات حبیب ص ۲۹۲)

شہادت آپ کے بڑے صاحبزادے حضرت شیخ محی الدین چچا تشریف

لے گئے۔ وہاں کے افغانی حاکم نے آپ کا گھوڑا چھین لیا۔ آپ اپنے برادر خورد شیخ داؤد کو لے کر چچا تشریف لے گئے۔ عقیدت مندوں کا ایک سیلاب اُٹھ آیا۔ افغانی نے یہ کیفیت دیکھ کر گھوڑا تو واپس کر دیا اور دریا کے کنارے تک رخصت کرنے بھی آیا۔ لیکن جنتِ باطنی کی بنا پر ملاح کو اشارہ کر دیا کہ ساحل تک کشتی نہ پہنچے پائے۔ چنانچہ بیچ دریا میں اُس نے کشتی کا ایک تختہ اُکھاڑ دیا چنانچہ کشتی اُن بزرگوں سمیت غرق ہو گئی۔ اُن دونوں بزرگوں کی لاشیں باوجود ملاحوں کی تلاش کے دستیاب نہ ہو سکیں۔ اس لئے ان کا مزار بھی زمین پر نہیں ہے۔ یہ واقعہ ۱۲ شوال ۱۲۹۷ھ کا ہے۔

بنارس میں محلہ مذکورہ سے متصل فرید پورہ میں ایک مسجد کے اندر بابا فرید کا مزار مشہور ہے لیکن یہ دو کعبے بابا فرید ہیں۔ کیونکہ مناقب العارفین اور گنج ارشدی وغیرہ سے اسکی تردید ہوتی ہے۔ (تذکرہ مشائخ بنارس ص ۱۳) ف: اس کبرناک سانحہ سے یہ سبق ملتا ہے کہ بدکردار حکمرانوں سے اُلجھنا نہ چاہئے۔ بلکہ صبر و تحمل سے کام لینا چاہئے۔ ورنہ عموماً یہ لوگ کبر و عنوت کی بنا پر صبر پہنچانے سے باز نہیں آتے۔ (العیاذ باللہ تعالیٰ۔) (حسرت)

حضرت نظام الدین شاہ بھکاری حسینی برہانپوری المتوفی ۹۰۷ھ

نام و نسب اسم گرامی شیخ نظام الدین اور لقب شاہ بھکاری ہے مگر عام طور سے آپ حضرت شاہ بھکاری کے نام سے مشہور ہیں۔ آپ حضرت شیخ یوسف عرف شاہ جو سی آسیری کے فرزند اجمند ہیں۔ سلسلہ نسب پانچ واسطوں سے حضرت خواجہ فرید الدین گنج شکر قدس پرستی ہوتا ہے۔

ولادت آپ کی ولادت تقریباً ۸۳۶ھ میں بمقام اجودھن عرف پاک پٹن میں ہوئی اور وہیں نشوونما پائی۔ (تاریخ اولیاء کرام برہانپور ص ۹۴)

تعمیم و تربیت والدہ کے انتقال کے بعد آپ کی بڑی بہن بی بی اللہ بی والہ نے پرورش کی۔ جب آپ کی عمر چار سال کی ہوئی تو پاک پٹن کے مکتب میں تعلیم حاصل کرنے لگے۔ اس کے بعد مدرسہ میں داخل کیا گیا جہاں علوم دینی و دنیوی کی تحصیل کرنے لگے، اور چودہ برس کی عمر میں جمع علوم سے فارغ ہوئے۔

خلافت و حج کعبہ شریف جاتے وقت آپ کے والد بزرگوار حضرت شاہ جوگی نے خرقہ خلافت اور سجادہ عنایت فرمایا اور کہا: اے نورعین! تجھے حقیقاً مطلق کے سپرد کرتا ہوں۔

آپ پاک پٹن سے روانہ ہو کر بیت اللہ پہنچے اور زیارت حرمین شریفین سے مشرف ہوئے۔ آپ کی عادت تھی کہ حج سے فارغ ہونے کے بعد بلا واسطہ

کی سیاحت میں مشغول ہو جاتے۔ اور حج کا وقت قریب ہوتا تو حرمین شریفین کو واپس آجاتے۔ اس طرح آپ نے پانچ مرتبہ فریضہ حج ادا کیا۔ اور کبھی کبھہ کی طرف پشت نہیں کی۔

برہان پور میں آمد | جب پانچ حج پورے ہو گئے تو حضرت حرمین شریفین سے روانہ ہو کر ہندوستان آئے اور سیر و سیاحت کرتے ہوئے برہان پور کے قریب آئے اور موضع سکھپوری کے صحرائں میں قیام فرمایا اس موضع کے نزدیک ہی ایک ندی تھی جو ایام بارش میں جاری رہتی تھی، مگر اُس وقت خشک پڑی تھی۔ اس ندی کو اتاولی اور ترہار بھی کہتے تھے۔

اتاولی ندی کا جاری ہونا | شاہ حمید الدین اور شیخ محمود حضرت کے وضو وغیرہ کے لئے ہمیشہ تاپتی ندی سے (جو کہ اللہ نور بڑھی سے ایک میل دور تھی) پانی لایا کرتے تھے۔ ایک مرتبہ درس سے فارغ ہونے کے بعد حضرت ذکر میں مشغول ہو گئے۔ اس کے بعد شیخ محمود کو یاد فرمایا، معلوم ہوا کہ وہ پانی لینے تاپتی ندی گئے ہیں، یہ سن کر آپ کو تاسف ہوا اور وہاں سے اُٹھ کر اتاولی ندی کے کنارے پہنچے اور حصائے مبارک سے ایک ضرب لگائی، اُس جگہ سے پانی برآمد ہوا، آپ وہاں سے لوٹے، پانی آپ کے عقب میں حریسلان کے مانند اُٹتا ہوا نظر آنے لگا، حضرت نے پلٹ کر دیکھا تو فرمایا اے پانی! ایسا بہہ، کہ میں تیرے قریب رہ سکوں، اسی وقت وہ پانی چشمہ کی طرح بہنے لگا۔ حضرت نے اس کو تاپتی ندی تک پہنچا دیا۔ اُسی وقت سے وہ ندی آج تک بہ رہی ہے۔

عہ اس جگہ کو بڑی اور ٹیکری بھی کہتے ہیں۔ یہ مٹی کا ایک ٹیلہ ہے۔

اللہ نور بڑی میں قیام | اللہ نور بڑی جہاں آپ کا قیام تھا اور
 فی الحال جہاں آپ کا مزار اقدس ہے ویرانہ
 تھا، جھاڑیاں بکثرت تھیں اور درندوں کا مسکن تھا (جب آپ وہاں تشریف
 لائے تو درندوں نے وہ جنگل آپ کے لئے خالی کر دیا تھا) آپ شب دروز
 وہاں عبادت میں مشغول رہتے تھے۔

بیعت کرنا اور لقب شاہ بھکاری پانا | آپ یہاں سے روانہ
 ہو کر مانڈوگر گڑھ پہنچے

اور شمس الدین قدس سرہ کی خدمت میں حاضر ہوئے۔ شیخ نے آفتاب کے بلند ہونے کی
 حقیقت پوچھی تو آپ نے سب کیفیت بتلائی۔ آپ کچھ عرصہ تک انکی
 خدمت میں رہے۔ ایک مرتبہ شاہ شمس الدین نے فرمایا ”اے شیخ بھکاری“
 تو غیب سے آواز آئی کہ ”اے شمس الدین“ شاہ بھکاری کہو۔ ”رب العزت نے
 انھیں شاہ کا خطاب عطا کیا ہے۔ چنانچہ شاہ شمس نے مبارکباد دی اور
 بہت خاطر و مدارات کی۔ اسکے بعد آپ یٹن کی طرف روانہ ہوئے۔

(تاریخ اولیا کرام برہانپور ص ۵۸)

پاک یٹن پہنچنا | حضرت مانڈوگر گڑھ سے روانہ ہو کر پاک یٹن پہنچے اور حضرت
 خواجہ گنج شکر کے روضہ کے قریب چلے گیا۔ حضرت

گنج شکر نے بشارت دی کہ تم ہمارے فرزند شیخ محمد کے پاس جاؤ اور ارادت
 قبول کرو، چنانچہ شیخ محمد کی طرف روانہ ہوئے، شیخ محمد کو آپ کی آمد کی
 اطلاع پہلے ہی مل چکی تھی، انھوں نے تشریف لاکر ملاقات کی اور اعزاز
 سے بٹھایا۔

کرامات و خرق عادات | حضرت کی صرف دو تین کرامات کا ذکر کیا جاتا ہے۔

کرامت | بلا عجم کی سیاحت کے زمانہ میں ایک مرتبہ آپ جہاز میں سفر کر رہے تھے کہ ناگہاں فرنگیوں نے جہاز کو پکڑ لیا اور اہل جہاز کو قید کر لیا، اسی وقت سب دردمن میں مبتلا ہو گئے۔ ہر چند علاج کیا مگر کچھ فائدہ نہ ہوا۔ گھبر کر اپنے پادری کے پاس دوڑے ہوئے گئے اور حقیقت حال بیان کی۔ یہ سن کر پادری نے کہا معلوم ہوتا ہے کہ اس جہاز میں کوئی بزرگ ہے، بہتر ہے کہ جہاز کو چھوڑ دو، ورنہ نقصان اٹھاؤ گے۔ اُنھوں نے جب جہاز چھوڑ دیا اور وہ روانہ ہو گیا تو سب کا درد موقوف ہو گیا۔

کرامت | منقول ہے کہ ایک سادھو سیاح دشت و جبل کی سیر کرتا ہوا اللہ نور بڑی میں آکر حضرت شاہ کا قدمبوس ہوا اور محسرت کا حال دیکھ کر گڑھی، اور ایک ناریل اکیسے بھر آپ کی نذر کر کے چلا گیا۔ ایک مدت کے بعد بشرق زیارت واپس آیا اور دیکھا کہ پھر آپ کا وہی حال ہے۔ دریافت کیا کہ اکیس کی تدبیر آپ نے نہیں کی، وہ ناریل بچھے دیں، میں سیم و زربنا کر آپ کو دیتا ہوں فرمایا، کا کا اوہ کوڑا ہم نے اوتاؤنی ندی میں ڈال دیا ہے، جا کر نکال لا۔ سادھو ندی پر جا کر چاہتا تھا کہ اپنا ناریل نکالے، لیکن ندی میں اسکو سینکڑوں ناریل نظر آئے۔ بدقت کچھ ناریل نکالے اور حضرت شاہ کی خدمت میں لے آیا، پھر جس ناریل کو توڑتا اکیسے سے بھرا ہوا پاتا تھا۔ اس کرشمہ سے سادھو کی عقل حیران ہوئی۔ آخر آپ کا نہایت معتقد ہوا اور کلہ طیبہ پڑھ کر مسلمان ہوا اول حلقہ مریدی میں شریک ہو کر تازندگی آپ کے در اقدس کا گدا بنا رہا اور

اس شعر کا قائل ہو گیا کہ

خاکسارانِ جہاں را بحقارت منکر تو چہ دانی کہ دریں گرد سوارے باشد
(ترجمہ: دنیا کے خاک نشینوں کو حقارت سے مت دیکھا تجھے کیا معلوم کہ اس بھیلے
میں کوئی شہ سوار ہو۔)

بعد میں یہ سادھو پیر کا کلکے نام سے مشہور ہوا۔ اور انتقال کے بعد حضرت
شاہ صاحب کے پائین گنبد جنوبی رخ پر پڑھائیوں کے قریب ہی اُس کلمہ ہے
جس پر گنبد بنا ہوا ہے۔

آپ صوفی باصفا اور درویش کامل تھے، آپ کا باطن
عادات و اخلاق | نور تجلی سے منور تھا۔ صوم و صلوة کے پابند اور عبادت گزار

تھے۔ ہمیشہ صائم الدہر اور قائم اللیل تھے۔ ریاضت و مجاہدہ کے باعث آپ کا
جسم مبارک نحیف و لاغر ہو گیا تھا۔ آپ کی غذا جو کی روٹی تھی۔ ایک روز آپ کی
ہن نے جو کی روٹی ٹکھی سے تر کر کے افطاری کے لئے پیش کی، کھاتے ہی آپ کو
روغن کا مزہ معلوم ہوا، لیکن خاموش رہے۔ دوسرے روز صبح ہن سے فرمایا کہ رات
نماز تہجد میں کچھ لذت حاصل نہ ہوئی اور دل کی صفائی کدورت سے تبدیل ہو گئی
آئندہ ایسی محبت سے معاف رکھنا۔ کیونکہ روغن آئینہ دل پر رنگ و روپ
لانے کے بجائے روغنِ قاز نالیدہ کا مصداق ہوتا ہے اور دل میں نور و تجلیات
نمایاں نہیں ہوتی ہیں۔ دراصل ترک لذت سے باطن کی جلا ہوتی ہے۔

(تاریخ اولیاء کرام برہانپور ص ۱۱۱)

سہ راج ہنس کی چربی لگایا ہوا۔

ارشادات

ذکر حق فرمایا کہ دل کو ذکر اور مراقبہ سے صیقل کرنا چاہئے۔ آنحضرت صلی اللہ علیہ وسلم نے فرمایا کہ لکل شیء صقالة وصقالة القلوب ذکر اللہ (مشکوٰۃ ص ۱۹۹) (یعنی ہر چیز کو صاف کرنے کیلئے کوئی چیز ہوتی ہے۔ اور دلوں کو صاف کرنے کا آلہ اللہ کا ذکر ہے۔)

سفر کا فائدہ ایک مرتبہ حضرت شاہ نعمان نے آپ سے دریافت کیا کہ ہمیشہ سفر کرنے سے کیا فائدہ حاصل ہوتا ہے؟ فرمایا کہ صحرا میں جلنے سے نفس کا تکبر دور ہوتا ہے اور وہ اپنے کو غریب سمجھتا ہے۔ اس صورت میں روح کو قوت باطنی زیادہ حاصل ہوتی ہے۔ پھر فرمایا کہ ضعیف (کمزور) شخص کے لئے سفر مناسب نہیں۔

درویش کی صفت فرمایا: درویش وہ ہے کہ جس رات اسے فاقہ ہو وہ رات اس کے لئے مثل معراج ہوتی ہے۔

روح کی حقیقت فرمایا کہ مروی ہے کہ ایک مرتبہ یہودیوں نے پیغمبر علیہ السلام سے دریافت کیا کہ روح کیا ہے؟ آنحضرت صلی اللہ علیہ وسلم جواب کی فکر میں تھے کہ حضرت جبرئیل علیہ السلام آئے اور فرمایا کہ قُلِ الرُّوحُ مِنْ أَمْرِ رَبِّي (یعنی کہو کہ روح حکم رب ہے۔)

مومن کا دل فرمایا کہ قلوب المؤمن مرآة الرحمن (یعنی مومن کا دل رحمن کا آئینہ ہے) اور علمائے تصوف کے نزدیک بالاتفاق یہی دل اسم اعظم ہے اور نور روح اعظم ہے اور نور سے محمد صلی اللہ علیہ وسلم

کا دل پیدا ہوا۔

توجہ الی الحق | آپ نے فرمایا کہ عابد کو چاہئے کہ معبود کی اطاعت میں مستغرق رہے، کیونکہ جس وقت وہ نماز کے لئے کھڑے ہو کر اللہ اکبر کہتا ہے تو عابد فنا ہوتا ہے اور معبود قائم رہتا ہے اور وہ بقا حاصل کرتا ہے۔ یعنی جس وقت تمام چیزوں کو بھول کر اپنے معبود کی طرف متوجہ ہوتا ہے تو بقا پاتا ہے۔ کیونکہ دُنیا فانی ہے اور دین باقی ہے، جو کوئی فنا فی اللہ ہوا اس نے بقا پائی۔

محب صادق | فرمایا کہ ایک درویش سے پوچھا گیا کہ محبت کسے کہتے ہیں؟ اُس نے کہا جو آغازِ عشق میں صبر سے کام لیتا ہے۔ اس کے بعد آپ نے فرمایا کہ اُس شخص کو اللہ کی محبت حاصل ہوتی ہے کہ جو معبود کی منع کی ہوئی چیزوں سے باز رہتا ہے۔ پھر فرمایا کہ محب صادق وہ شخص ہے کہ جس کی ملکیت میں کوئی بھی چیز نہ ہو، اور وہ بھی کسی دوسرے کی ملکیت میں نہ ہو، اور کسی سے کچھ بھی توجہ نہ رکھتا ہو۔

طالب خدا | فرمایا کہ شیخ مجد الدین فرماتے تھے کہ اگر طالب خدا کو ہزار بار فرمان آئے کہ تیرا کچھ بھی مطلب حاصل نہ ہوگا، تب بھی اس کو چاہئے کہ راہ طلب سے قدم نہ ہٹائے۔ اگر اُس سے یہ بھی نہیں ہو سکتا تو وہ اُس مکھی سے بھی کمتر ہے جو کہ ایک جگہ سے اڑ کر پھر اُسی جگہ واپس آتی ہے۔

موجود کی تعریف | فرمایا کہ ملک عجم میں ایک درویش موحد کو دیکھا کہ پانچوں وقت کی نماز غسل کر کے پڑھتا تھا اور دن رات بیدار رہتا تھا۔ اگر پرندے آواز کرتے یا نعرہ مارتے ہوئے اُڑتے تھے تو وہ درویش رقص کرنے لگتا تھا۔ ایک مرتبہ ایک پرندہ ”توئی، توئی“ کہتا ہوا اُڑا تو وہ درویش تین روئے

تک بیہوش رہا۔ اور جب ہوش میں آیا تو کہا کہ مجھے معذور رکھیں، میں دائم المریض ہوں۔ اس کے بعد حضرت نے فرمایا کہ موحّد اُسے کہتے ہیں جس کی روش حسّات کی طرف ہو اور جو کچھ اُس سے ظاہر ہو وہ سب رحمانی افعال ہوں۔ اور اس کی نشانی یہ ہے کہ وہ اول درجہ کا خدا رسیدہ ہوتا ہے۔ نہ وہ پانی میں غرق ہو سکتا ہے اور نہ آگ اُس پر اثر کر سکتی ہے۔

آدم کو سجدہ | فرمایا کہ مسطور ہے کہ حق تعالیٰ نے فرشتوں کو آدم علیہ السلام کو سجدہ کرنے حکم فرمایا، تو اس کا سبب یہ تھا کہ حق تعالیٰ نے آدم علیہ السلام کو اپنی ذات خاص کے نور سے متجلی کیا تھا۔ اس لئے یہ سجدہ دراصل آدم علیہ السلام کو نہیں تھا، بلکہ خود اُسی کو تھا۔

بڑا آدمی | فرمایا کہ جب حضرت نبی بنی عائشہ رضی اللہ عنہا سے دریافت کیا گیا کہ مرد بدمذکب ہوتا ہے؟ تو فرمایا کہ جب وہ اپنے کو دوسروں سے نیک گمان کرتا ہے۔

فقیر | فرمایا کہ فقر ایک بیش قیمت گوہر ہے۔ صوفیوں کو لازم ہے کہ جس طرح سفید لباس پہنتے ہیں اُسی طرح باطن سفید پاک رکھیں اور کل قیامت کے دن سفید رو ہوں، یعنی شرمسار نہ ہوں اور لوح دل کو ماسوی اللہ سے صاف رکھیں۔

درویشی کے اصول | فرمایا کہ سلطان المشائخ حضرت خواجہ معین الدین حسن سنجرى چشتى اجيرى قدس سرہ نے فرمایا کہ درویش کو پندرہ مقام جاننا چاہئے، جب تک اُس پر عمل نہ کرے درجات درویشی سے محروم رہے گا۔ لہذا ان پر عمل کرنا چاہئے، تاکہ مرید ہونے اور دوسروں کو ارشاد

کرنے کے نزاوار ہو جائے اور روزِ محشر مشائخ کے سامنے شرمسار نہ ہوئے، وہ پندرہ مقام یہ ہیں:-

توہب - ارادت - مجاہدہ یا جہد - صبر - حیا - زہد - قناعت
 عزت - تسلیم - حلم - توکل - رضا - دیدارِ خدا
 نکر - ہیبت

فرمایا کہ حضرت خواجہ معین الدین چشتی قدس سرہ نے فرمایا ہے کہ سلوک کے مراتب میں اہل

اہل طریقت کی شرطیں

طریقت کے لئے مندرجہ ذیل دس شرطیں ضروری ہیں:-

(۱) طلبِ معبود (۲) طلبِ صحبتِ مرشدِ کامل (۳) طلبِ ادب
 (۴) طلبِ خوشنودیِ حقِ تعالیٰ و طاعت (۵) طلبِ محبتِ و ترکِ فضولیات
 (۶) طلبِ تقویٰ (۷) استقامتِ شریعت (۸) کم کھانا، کم بولنا اور
 کم سونا (۹) اہل دنیا سے گوشہ نشینی اختیار کرنا (۱۰) صوم و صلوة
 کا پابند ہونا۔

فرمایا کہ وقت سے پہلے نماز کا منتظر ہے

اللہ تعالیٰ کی عبادت

کیونکہ جو وظیفہ یا عبادت بندے سے فوت ہو جاتی ہے، تو گویا یہ مرگ (موت) کے برابر ہے۔ لہذا معلوم ہوا کہ نماز کا فوت ہو جانا مرگ کے برابر سمجھا گیا۔

فرمایا کہ جو کوئی اپنا رخ اللہ کی طرف

اللہ تعالیٰ کی طرف رخ کرنا

کرتا ہے، تمام اشیاء اپنا رخ اُس کی طرف کرتی ہیں۔

اللہ تعالیٰ کو دوست رکھنا | فرمایا کہ حضرت خواجہ معین الدین چشتی
اجمیر قدس سرہ سے منقول ہے کہ جو کوئی

اللہ تعالیٰ کو دوست رکھتا ہے اللہ تعالیٰ بھی اُس کو دوست رکھتے ہیں اور
اس کو راحت پہنچاتے ہیں۔

بسم اللہ کی فضیلت | حضرت جب بلاد ترکستان کا سفر کرتے ہوئے ایک
شہر میں پہنچے اور وہاں کی جامع مسجد میں گئے تو

دیکھا کہ ایک درویش لوجہ اللہ لوگوں کو تعلیم دیتا ہے اور فرصت کے اوقات
میں قرآن مجید لکھ کر ہر مستحق اور صالح کو دیتا ہے۔ چنانچہ ایک قرآن شریف
حضرت کو بھی نذر کیا۔ حضرت نے یہ قرآن شریف ایک دوسرے مستحق کو دیا،
اس کے بعد وہ درویش آپ کا مرید ہو گیا، تو حضرت نے اس کو نصیحت فرمائی

کہ بِسْمِ اللّٰهِ الرَّحْمٰنِ الرَّحِیْمِ کو واضح طور پر لکھا کرو، یعنی اس کا کوئی
حرف اندھانہ ہو۔ پھر فرمایا کہ اُس کے تین میم اور ایک ہا اللہ کا لکھو تو اللہ تعالیٰ
تم کو ہزار ہزار نیکی دے گا اور ہزار ہزار بدی محو کرے گا۔ اور تمھارے لیے بہشت
میں ہزار ہزار درجہ بنائے گا۔ پھر فرمایا کہ ایک روایت میں ہے کہ عرش کے زیر سایہ

بِسْمِ اللّٰهِ الرَّحْمٰنِ الرَّحِیْمِ لکھا ہوا ہے اور حق تعالیٰ نے اُس سے
چار چشمے جاری کئے ہیں :-

چشمہ آب : بسم اللہ کی میم سے جاری کیا۔

چشمہ شیر : بسم اللہ کی ہا سے جاری کیا۔

چشمہ خمر : الرحمن کی میم سے جاری کیا۔

چشمہ شہد : الرحیم کی میم سے جاری کیا۔

یہ چاروں چٹھے جاری ہیں اور حوض کوثر میں جاتے ہیں۔ اور یہ حوض حضرت پیغمبر صلی اللہ علیہ وسلم کے ہیں۔

پھر فرمایا کہ حضرت محمد مصطفیٰ صلی اللہ علیہ وسلم نے فرمایا ہے کہ جب معلم لڑکے کو کہتا ہے کہ پڑھ بِسْمِ اللّٰهِ الرَّحْمٰنِ الرَّحِیْمِؕ جب وہ اس کو پڑھتا ہے تو اللہ تعالیٰ اس لڑکے، اس کے ماں باپ اور معلم کو آتش دوزخ سے نجات دیتا ہے۔

ف: سبحان اللہ کیسی فضیلت ہے۔ اور تفسیر عزیزی میں ہے کہ:-

بِسْمِ اللّٰهِ الرَّحْمٰنِ الرَّحِیْمِؕ میں انیس حروف ہیں، جس کا ہر حرف جہنم کے ہر فرشتے کے دفع کے لئے کافی ہے۔ (مترجم)

آپ کا وصال بروز پنجشنبہ ۱۲ ربیع الاول ۱۹۰۷ھ مطابق ۱۵۰۳ء میں

وصال ستر سال کی عمر میں شہر برہانپور میں ہوا اور وہیں مدفون ہیں۔

رَحْمَةُ اللّٰهِ رَحْمَةً وَّاسِعَةً (تاریخ اولیاء کرام برہانپور ص ۱۱۳)

عہ شہر برہان پور روحانیت کا مرکز ہے، ہدایت کا سرچشمہ ہے، بزرگان دین کی سر زمین ہے۔ غلام علی آزاد نے اسے ولیوں کو پیدا کرنے والی سر زمین اور ایسا مقدس مقام کہا ہے جس کی فضا کا آسمان طواف کرتا رہتا ہے۔ غلام علی آزاد کے الفاظ یہ ہیں :-

زہے مقام مقدس کہ اولیا خیز است کند سپہر طواف فضائے برہان پور
اس شہر میں جتنے اولیاء اللہ ہوئے ہیں شاید ہی کسی شہر میں ہوتے ہوں گے۔ برہانپور کیلئے یہ بات قابل فخر ہے کہ نہ صرف اسے بزرگان دین اور خاصان خدا کی حمایت حاصل رہی ہے بلکہ اس پر شروع ہی سے رسول اللہ صلی اللہ علیہ وسلم کی نظر حمایت بھی رہی ہے۔ یہ شہر جلیل القدر اولیائے کرام کی آرزوں اور تمنا کے مطابق آباد ہوا ہے اور ہمیشہ اولیاء اللہ کے زیر سایہ رہا ہے۔

(مرکز روحانیت برہانپور ص ۱۲۲)

حضرت شیخ حسن طاہر دہلی المتوفی ۹۰۹ھ

ولادت آپ کی ولادت ۸۳۱ھ میں بہار میں ہوئی۔

تعارف آپ راجی شاہ کے مریدوں میں سے تھے۔ اور راجی شاہ سید نور کے خلیفہ تھے۔ آپ کے والد کا نام شیخ طاہر تھا۔ وہ ملتان سے

بہار گئے اور عرصہ دراز تک شیخ بڑھ حقانی سے تعلیم حاصل کرتے رہے۔ بہار ہی میں شیخ حسن طاہر متولد ہوئے۔ شیخ حسن کو جوانی ہی کے زمانہ سے طلبہ حق کا درد دامگیر تھا۔ اسی لئے درویشوں کی صحبت میں رہے۔

علماء میں سے آپ ہی پہلے عالم ہیں جو سید راجی شاہ سے مرید ہوئے تھے، اور وہ جو پور کے مشائخ میں سے تھے۔ شیخ حسن ابتدا میں جو پور سے آگرہ تشریف لائے اور ایک عرصہ تک یہاں اقامت پذیر رہے۔ اس کے بعد دہلی چلے گئے اور وہاں جے منڈل میں جس کا حصار و گنبد سلطان محمد تغلق نے تعمیر کرایا تھا مع اہل و عیال رہنے لگے۔

تعلیمات طریقہ سلوک اور علم توحید پر آپ نے متعدد کتابیں لکھی ہیں۔ ان کتابوں میں سے ایک کتاب "مفتاح الفیض" ہے۔

اس میں لکھتے ہیں :-

ترکیب کی تشریح سوال: سلوک کیا ہے اور سالک کیا ہے؟

ترکیب قلب و نفس کیا ہے؟ اسی طرح تخلیہ سر اور تجلیہ روح کیا ہے؟ منزل و جذبہ کیا ہے؟ مقصد کیا ہے اور وصول کہا ہے؟ شریعت، طریقت اور حقیقت کیا چیز ہے؟ اور ان کا مقام کیا ہے؟

جواب، سلوک کے معنی لغت میں چلنا ہے۔ اور حسی طور پر چلنے کے معنی ہیں ایک جگہ سے دوسری جگہ منتقل ہو جانا۔ اور یہاں سلوک سے معنوی چلنا مراد ہے۔ اور اسی انتقال کو مرتبہ نفس میں تزکیہ کہتے ہیں۔ تزکیہ نفس سے مراد یہ ہے کہ حیوانی اوصاف کو ترک کر کے ملائکہ کے اوصاف سے متصف ہو جانا۔ اور نفسِ آمارہ کو نفسِ لوآمرہ اور مطمئنہ کے تابع کر دینا۔

دل کے سلوک کو تصفیہ کہتے ہیں۔ جس کا مطلب یہ ہوتا ہے کہ اپنے سر میں کسی ماسواۃ اللہ کی کوئی خواہش نہ رکھے۔ اور اللہ تعالیٰ کے علاوہ خواہ جنت ہی کیوں نہ ہو اس کا خیال نہ کرے۔ اور اپنے سر کی نگہداشت کرے یعنی اپنے دماغ میں غیر اللہ کا تصور تک نہ آنے دے۔ اور اگر چنانکہ ماسواۃ اللہ کا کوئی خیال و تصور آ بھی جائے تو فوراً اس کو نکال پھینکے۔

تجلی روح یہ ہے کہ اللہ تعالیٰ کے ذوق و شوق اور اسرار و انوار کے ذریعہ روح کو پاک صاف اور ان اوصاف سے مزین رکھے۔ حقیقی سلوک سے مراد یہ ہے کہ حیوانی اور انسانی جملہ اوصاف سے نکل کر خدائی اوصاف اور اخلاق کو اپنالے۔ جیسا کہ حدیث شریف میں آتا ہے۔ تخلقوا باخلاق اللہ۔

شریعت، طریقت اور حقیقت کی تشریح | حضرت قطب عالم نے اپنے رسالہ مہمات میں شریعت،

طریقت اور حقیقت کے متعلق لکھا ہے کہ: شریعت نام اتباع اور فرمانبرداری کا، اور طریقت کہتے ہیں تمام عالم سے انقطاع کرنے کو، اور حقیقت اطلاع اور خبرداری کو کہتے ہیں۔ غرض کہ شریعت نام ہے انقیاد کا، طریقت نام ہے اپنے نفس پر تنقید کرنے کا، اور حقیقت نام ہے اتحاد کا۔ جس کی تفصیل

اس طرح ہے کہ شریعت درمیانہ روی اور اعتدال کو کہتے ہیں۔ اور طریقت اپنے کو چھوڑ دینا اور حقیقت دوست سے مل جانے کو کہتے ہیں۔ یعنی بطیب خاطر فرمانبرداری کرنا شریعت ہے۔ غیر سے بیزاری طریقت ہے۔ دوست سے بر خورداری کرنا حقیقت ہے۔

شریعت غنار ہے۔ طریقت فنا ہو جانے کو کہتے ہیں۔ اور حقیقت بقا کو کہتے ہیں۔

جذبہ حق اور وصول الی الحق کا مطلب یہ ہے کہ اپنے تخیلات اور غیریت سے انقطاع اور علیحدگی اختیار کر لی جائے اور وجود مطلق کی ذات میں جہل و علم کو مرتفع اور ختم کر دے۔

ف : سبحان اللہ کیسی جامع اور واضح ان اصطلاحی کلمات کی توضیح فرمائی جو آپ کی معرفت اور خاص آگاہی کی علامت ہے۔ (مرتب)

وفات

آپ کی وفات ۲۲ ربیع الاول ۹۰۹ھ میں دہلی کے جے منڈل میں ہوئی۔ جس کا حصار و گنبد سلطان محمد تغلق نے تعمیر کرایا تھا۔ آپ کے اکثر اولاد کی قبریں یہیں ہیں۔ رحمہ اللہ رحمتہ واسعہ۔

(اخبار الاخبار ص ۴۱)

حضرت علامہ جلال الدین سیوطی صاحب جلالین کا اول المئوۃ

نام و نسب | نام عبد الرحمن، کنیت ابو الفضل، لقب جلال الدین، والد کا نام کمال الدین البوکر، دادا کا نام محمد ہے۔

ولادت | اتوار کی رات بعد مغرب یکم رجب ۸۶۹ھ میں سیوط جو اطراف مصر میں دریائے نیل کے مغربی جانب میں ایک شہر ہے جس کو سیوط کہتے ہیں، وہیں محلہ خضریہ جو سوق خضیر کے ساتھ مشہور ہے پیدا ہوئے۔ اسی وجہ سے آپ کو خضیری اور سیوطی کہا جاتا ہے۔

تعلیم و تربیت | ۵۵ھ میں جب آپ کی عمر پانچ سال سات ماہ تھی آپ کے والد کا انتقال ہو گیا، اس وقت آپ نے سورہ تحریم (پت) تک قرآن حفظ کر لیا تھا۔ اور آپ نے آٹھ سال کی عمر میں حفظ کی تکمیل کر لی تھی، اور ساتھ ہی "العمرة، المنہاج الفقہی، المنہاج الاصولی، اور الفیۃ ابن مالک حفظ کیا۔ اس کے بعد ۸۶۲ھ میں باقاعدہ مختلف علوم و فنون حاصل کرنے میں مشغول ہو گئے۔

آپ نے حصول علم کے لئے شام، حجاز، یمن، ہندوستان وغیرہ کا سفر کیا۔ اور بہت سے اساتذہ سے تحصیل علم کیا۔ آپ کے اساتذہ کی فہرست بہت طویل ہے۔ آپ تفسیر، حدیث، فقہ، نحو، معانی، بدیع اور دوسرے علوم میں اپنے وقت کے زبردست امام تھے۔

جیسا کہ آپ خود اپنی کتاب "الرد علی من اخلد الی الارضین میں

لکھتے ہیں:-

ليس على وجه الارض من مشرقها الى مغربها اعلم بالحديث
والعربية منى الا ان يكون الخضر او القطب او وليا لله تعالى -
يعني مشرق سے لیکر مغرب تک روئے زمین میں کوئی شخص ایسا نہیں ہے جو حدیث
اور عربیت میں مجھ سے زیادہ علم رکھتا ہو، بجز خضر، قطب یا کسی ولی اللہ کے۔
(وہ مستثنیٰ ہیں۔)

آپ اپنی غیر معمولی ذہانت اور ذکاوت سے مختلف علوم
فضل و کمال | وفنون میں اپنے ہم عصروں پر حتیٰ کہ اپنے شیوخ پر بھی
سبقت لے گئے اور اپنی علمی جلالیت شان پر بہت سے علماء اور اُمراء سے
خراج تحسین حاصل کیا۔

آپ اپنی ادبی شجاعت سے مشہور و معروف ہوئے۔ اور آپ احکام شریعت
کے نافذ کرنے میں بھی مشہور ہوئے اور اس میں آپ کسی کے ساتھ امتیاز نہیں برتتے
تھے، اور حق کے معاملہ میں آپ کسی کی ملامت کی پروا نہیں کرتے تھے۔ اور آپ
اقامتِ حدود اور احکامِ دینیہ کے نافذ کرنے کے بہت زیادہ حریص تھے۔ حتیٰ کہ
اس سلسلہ میں بادشاہ اور امراء کی ناراضگی اور غصہ کی بھی پروا نہ کرتے تھے۔ اگر آپ
کسی قاضی کو دیکھتے کہ وہ بادشاہوں کے معاملہ میں تاویل سے کام لے رہا ہے تو آپ
اُس کے خلاف کھل کر سامنے آتے اور صاف صاف حقیقت کو بیان کر دیتے تھے۔

آپ کی تصنیفات بے شمار ہیں۔ آپ نے ہر موضوع پر قلم اُٹھایا
تصانیف | ہے اور درحقیقت اُمتِ مسلمہ پر بہت بڑا احسان کیا ہے
آپ کے شاگرد داؤد مالکی نے آپ کی چھوٹی بڑی تصنیفات کی تعداد پانچ سو سے

زائد بتائی ہے اور ابن ایاس نے چھ تہ سوتائی ہے۔ چند کتابوں کے نام درج ذیل ہیں :-
 حسن المحاضرة ، بغية الوعاة ، عين الاصابة في معرفة
 الصحابة ، المدرج ، طبقات الحفاظ ، جلايل ، الاتقان في علوم القرآن ،
 الدر المنثور في التفسير المأثور ، الجامع الصغير وغيره (مقدمہ تدریس راوی ص)

شیخ السنۃ کا خطاب | آپ نے اور دوسرے لوگوں نے متعدد بار حضور اکرم صلی اللہ علیہ وسلم
 کو خواب میں دیکھا کہ حضور صلی اللہ علیہ وسلم نے آپ کو یا شیخ السنۃ
 یا شیخ الحدیث کہہ کر خطاب فرمایا۔ شیخ شاذلی فرماتے ہیں کہ میں نے دریافت کیا کہ آپ کو حضور کی
 کی زیارت کتنی مرتبہ ہوئی ہے؟ تو فرمایا کہ ستر مرتبہ سے زیادہ۔

گوشہ نشینی | جب چالیس سال کی عمر ہوئی تو آپ نے درس تدریس ، افتاء و قضاء اور تمام ذہنی
 تعلقات ختم کر کے مجرد گوشہ نشینی اختیار کی اور ریاضت و عبادت ،
 رشد و ہدایت میں لگ گئے۔ (ظفر المحصلین ص ۴۵)

بڑا کارنامہ | شیخ محدث دہلوی نے لکھا ہے کہ شیخ علی متقی نے علامہ سیوطی کی کتاب
 "جمع الجوامع" کی احادیث کو حروف تہجی کے تحت جمع کر کے تمام اقوال
 و افعال رسول اللہ صلی اللہ علیہ وسلم کو مسائل فقہیہ پر مرتب کر کے "کنز العمال" کے نام سے جمع کر دیا ہے
 انکے اُستاد شیخ ابو الحسن بکری فرمایا کرتے تھے کہ سیوطی کا احسان سارے عالم پر ہے، مگر
 سیوطی پر متقی کا احسان ہے کہ ان کی کتاب کو مرتب کر کے استفادہ آسان کر دیا۔

(اخبار الاخیار ص ۵۲۲)

وفات | آخر شب جمعہ ۱۹ جمادی الاولیٰ ۹۱۰ھ میں آپ کی وفات ہوئی۔

رحمہ اللہ تعالیٰ رحمۃً واسعۃً۔

(ظفر المحصلین ص ۴۴)

حضرت شیخ مدین ابن احمد الشمونی المتوفی ۹۱۵ھ

تعارف | آپ شیخ احمد زہد کے اصحاب میں اور منجملہ اکابر عارفین میں سے تھے۔ شیخ زاہد سے کسب فیض کے بعد شیخ محمد حنفیؒ سے فیض حاصل کیا اور ان کے پاس خانقاہ میں قیام کیا پھر شیخ سے اجازت لیکر شام کی سیر و سیاحت پر چلے گئے۔ آپ صاحب کشف و کرامات تھے۔

شیخ مدین اور شیخ عبادہ کا مکالمہ | حضرت مصلح الامت مولانا شاہ وحی اللہ صاحب قدس سرہ

«طبقات کبریٰ» سے شیخ مدینؒ اور شیخ عبادہ مالکیؒ کا ایک مکالمہ سناتے تھے۔ بلکہ اپنی کتاب «الاقادات الوصیۃ ترجمہ ترویج الجواہر المکیۃ» میں درج بھی فرمایا ہے۔ اس کو بعینہ نقل کرتا ہوں، وہ ہم سب کے لئے مفید نصیحت آمیز اور سبق آموز ہے۔ اس لئے اس کو بغور مطالعہ کریں۔ وہ یہ ہے:-

شیخ عبادہؒ سادات مالکیہ میں ایک ممتاز عالم تھے اور اپنے معاصر شیخ مدینؒ پر اعتراض کیا کرتے تھے۔ یوں کہتے تھے کہ یہ طریق جس پر یہ لوگ اپنے کو کہتے ہیں (یعنی تصوف) کیا بلا ہے؟ ہم تو صرف شریعت کو جانتے ہیں، اس کے علاوہ سب ڈھکوسلہ ہے۔ ان کو شیخ مدین کا انکار تو تھا ہی، اسمیں مزید اضافہ اس سے ہو گیا کہ آپ کے درس کو چھوڑ کر لوگ شیخ مدینؒ کی مجلس میں آنے لگے۔

شیخ مدینؒ نے اپنے یہاں سالانہ منعقد ہونے والی محفل کبیر میں ایک مرتبہ شیخ عبادہؒ کو بھی مدعو کیا، چنانچہ شیخ عبادہؒ آئے۔ لیکن شیخ مدینؒ نے اپنے اصحاب کو تاکید کر دی تھی کہ جب شیخ عبادہ آئیں تو خبردار! کوئی شخص

اپنی جگہ سے جنبش تک نہ کرے، اور نہ اُن کی تعظیم کے لئے کوئی کھڑا ہوا اور نہ مجلس میں اُن کے لئے جگہ ہی کشادہ کی جائے۔

چنانچہ جب شیخ عبادہ اُٹے تو خانقاہ کے صحن میں کھڑے ہو گئے اور کسی کو متوجہ نہ پا کر خوب خوب پیچ و تاب کھاتے رہے، اور ایسا معلوم ہوتا تھا کہ مارے غصہ کے پاش پاش ہو جائیں گے۔ جب اس حالت پر کچھ دیر گزر گئی تو شیخ مدین نے سر اٹھایا اور حاضرین سے فرمایا کہ بھائی! شیخ عبادہ کے لئے راستہ کشادہ کرو اور ان سے کہا۔ "تشرّف یا لثیمن" (یعنی اے شیخ تشریف لائیے) جب وہ شیخ مدین کے پاس آ کر بیٹھ گئے۔ تو شیخ مدین نے بیٹھتے ہی فرمایا کہ ایک سوال درپیش ہے (اجازت ہو تو عرض کروں) شیخ عبادہ نے فرمایا کہ ضرور ارشاد فرمائیے! شیخ مدین نے سوال فرمایا، کیا آپ کے یہاں مشرکین کے لئے قیام تعظیمی جائز ہے؟ بالخصوص جبکہ اُن کی جانب سے کسی قسم کے خوف کا بھی اندیشہ نہ ہو؟ اُنھوں نے جواب دیا کہ نہیں! شیخ مدین نے فرمایا کہ اچھا، اللہ کی قسم دے کر آپ سے پوچھتا ہوں کہ جب آپ یہاں تشریف لائے تھے اور کوئی کھڑا نہ ہوا، تو آپ کو یہ فعل کچھ ناگوار خاطر ہوا تھا؟ شیخ عبادہ نے جواب دیا، ہاں بیشک ناگوار ہوا تھا۔ اس کے بعد پھر شیخ مدین نے اُن سے دوسرا سوال کیا کہ اچھا یہ بتلائیے کہ اگر آپ سے کوئی شخص یہ کہے کہ میں تم سے اُس وقت تک راضی نہ ہوں گا جب تک کہ تم ایسی تعظیم نہ کرو جیسی تعظیم اللہ تعالیٰ اپنے بندوں سے چاہتے ہیں، تو یہ آپ کے نزدیک کیسے ہے؟ شیخ عبادہ نے جواب دیا کہ میں تو یہ کہوں گا کہ ایسا شخص کافر ہو گیا۔

اس کے بعد کچھ دیر تک اسی طرح باہم سلسلہ کلام جاری رہا۔ میرا خیال یہ

ہے کہ شیخ مدین نے ان مقدمات کو تسلیم کرنے کے بعد ان کا انطباق شیخ عبادہ کے حال پر فرمایا ہو گا کہ یہی حال آپ کا بھی ہے کہ ہم سے اپنی تعظیم ایسی ہی چاہتے ہیں جیسی اللہ تعالیٰ اپنے بندوں سے چاہتے ہیں۔ اور نہ ہونے پر سخت ناگواری ہوتی ہے۔ غرض شیخ عبادہ توجید عالم تھے، اس لئے بات انکی سمجھ میں آگئی۔ یہاں تک کہ انھوں نے کھڑے ہو کر اس بھرے مجمع میں اعلان کیا کہ :-

حضرات! آپ سب لوگ گواہ رہئے کہ میں آج سیدی مدین کے ہاتھ پر مسلمان ہوتا ہوں اور دین اسلام میں صحیح طور پر داخلہ کا آج میرا یہ پہلا دن ہے۔
پھر تازیت انہی کی خدمت میں رہ پڑے۔ حتیٰ کہ وہیں انتقال ہوا۔ اور مقابر فقراء میں مدفون ہوئے۔ رحمہ اللہ تعالیٰ۔ (طبقات کبریٰ ص ۱۶۶)

افادہ: حضرت مصلح الامت نے اس واقعہ کو منسا کر یہ فرمایا کہ اس سے جس طرح شیخ مدین کی کرامت اور اصلاح و تربیت کے معاملہ میں ان کے کمال کا پتہ چلتا ہے، اسی طرح سے شیخ عبادہ کے خلوص کا بھی اندازہ ہوتا ہے کہ جب ان کو اپنے حال کی معرفت ہو گئی اور بات سمجھ میں آگئی تو فوراً تائب ہو گئے۔ کہاں تو طریق کے منکر اور شیخ مدین پر معترض تھے اور کہاں سب کے سامنے یہ کہہ رہے ہیں کہ میں آج حلقہ بگوش اسلام ہوتا ہوں۔

سبحان اللہ، کس قدر بے نفسی اور تواضع کی بات ہے۔ آخر تھے تو عالم ہی کتاب و سنت کے علم نے ان کے قلب پر اثر کیا تھا۔ ان میں اخلاص تھا اسی کی برکت سے اللہ تعالیٰ نے انکو ہدایت فرمائی۔ (الافادات الوصیۃ ص ۳۳۷)

علامہ شعرانیؒ کی مشہور تالیف ”البدایۃ والنہایۃ“ میں ہے کہ :-

حضرت علامہ ابن حجرؒ نے اصلاح باطن کے لئے حضرت شیخ مدینؒ

کی طرف رجوع فرمایا۔ جس کا سبب یہ ہوا کہ حضرت ابن حجرؒ نے ابن فارض کے بعض ابیات کی تشریح لکھ کر حضرت مدین کی خدمت میں تصدیق و تصویب کے لئے پیش کیا تو حضرت شیخ مدین نے اُس کے سرودق پر یہ شعر لکھ کر واپس کر دیا۔

سارت مشرق و سرت مغربا

شتان بین مشرق و مغرب

(ترجمہ: وہ تو مشرق کی طرف چلی گئی اور میں نے مغرب کی راہ لی۔ اور ظاہر ہے کہ مشرق کے جانے والے اور مغرب کے جانے والے میں کتنا فرق ہے۔)

اس سے شرح کا مطلب یہ تھا کہ آپ تو فن حدیث کی خدمت میں لگے رہے ہیں، اس میدان میں قدم ہی نہیں رکھا، تو پھر آپ ابن فارضؒ جو زبردست صاحب دل صوفی تھے، ان کے اشعار کی تشریح کیسے کر سکتے ہیں۔ اسلئے کہ یہ اشعار صوفیہ کے احوال سے متعلق ہیں۔ لہذا اس کی شرح تو کوئی صاحب باطن ہی کر سکتا ہے۔ چنانچہ یہ سن کر علامہ بہت متاثر ہوئے۔ جیسا کہ علامہ شعرائیؒ نے فرمایا "فتنبہ لامرکان عنہ غافل" یعنی علامہ ابن حجرؒ اب تک جس چیز سے غافل تھے اس پر ان کو تنبہ ہوا۔ اور بات کی تمہ تک پہنچ گئے اور طریق اور اہل طریق کا اذعان و اعتقاد کر کے پھر شیخ مدین کی خدمت میں رہ پڑے اور وہیں وفات پائی۔ (الیواقیت ص ۱۱) (الافادات الوصیۃ ص ۳۳)

وفات آپ کی وفات کی تاریخ نہیں معلوم ہو سکی۔ مگر اتنا معلوم ہے کہ آپ ۹۱۵ھ میں بعقید حیات تھے۔ رحمہ اللہ تعالیٰ رحمۃً واسعۃً۔

(طبقات ص ۱۱)

حضرت شیخ احمد مجد شیبانی ناگور المتوفی ۹۲۷ھ

نام و نسب | نام احمد مجد شیبانی، والد کا نام قاضی مجد الدین تھا۔

ولادت | ۸۳۲ھ میں نارنول میں آپ کی ولادت ہوئی۔

تعارف | آپ بڑے بزرگ، علوم شریعت و طریقت میں کامل، زہد و تقویٰ کے حامل، ذوق اور وجد و حال کے استاذ تھے۔ امر

بالمعروف و نہی عن المنکر میں بہت کوشاں رہتے تھے۔ آپ کی نظروں میں اہل دنیا کی کوئی وقعت نہ تھی۔

آپ کی محفل کارنگ حضرت سفیان ثوریؒ کی محفل کی طرح ہوتا تھا۔ آپ خواجہ حسین ناگوری قدس سرہ کے مرید تھے۔ آپ نے اٹھارہ سال تک

درس و تدریس کا کام کیا۔ آپ کا سلسلہ نسب امام محمدؐ تک جو امام اعظمؒ کے شاگردوں میں سے ہیں پہنچتا ہے۔ آپ اپنے طالب علمی کے زمانہ میں

عالموں سے مناظرہ کرتے۔ اور عربی و فارسی میں تقریریں بھی کرتے تھے اور بادشاہوں کی محفلوں میں شریک ہوتے تھے۔ لیکن خواجہ حسینؒ سے بیعت

کرنے کے بعد آپ نے بخت و مباحثہ اور بادشاہوں کی محفلوں سے توبہ کر لی۔

فضل و کمال | آپ اٹھارہ برس کی عمر میں نارنول سے اجمیر تشریف لے آئے اور ستر برس تک یہاں عبادت و ریاضت میں گزارے

امر بالمعروف و نہی عن المنکر میں آپ کے نزدیک کسی کے لئے امتیاز نہ تھا بلکہ سب کے ساتھ ایک جیسا معاملہ کرتے تھے۔

آپ خلاف شرع کوئی بھی کام نہ کرتے تھے، جیسا کہ مندروالوں کا طریقہ تھا کہ وہ شیخ الاسلام کو جھک کر انگوٹھا زمین پر رکھ کر سلام کرتے تھے۔ لیکن آپ نے اس طرح کبھی سلام نہ کیا، بلکہ "السلام علیکم" کہتے تھے اور آپ بادشاہ وقت کے برابر میں بیٹھتے تھے۔ بادشاہ وقت نے انصاف کی خاطر شیخ ادریس کو اجیر کا قاضی مقرر کر کے چار گاؤں انعام میں دیے اور شیخ احمد مجد کو مفتی بنا دیا، جو آپ کے آبار و اجداد کا کام تھا۔

آپ محفل و عظیم شیروں کی طرح جو اندری سے بیٹھتے تھے۔ اور اللہ اور اُس کے رسول کے احکام کو ایسی عظمت و ہیبت سے بیان فرماتے کہ بادشاہوں کے دل بھی موم ہو جاتے تھے۔

ارشادات | آپ اپنے مریدوں اور عقیدت مندوں سے فرمایا کرتے تھے کہ دنیا داروں کو دینداروں پر ترجیح نہیں دینی چاہئے۔ کیونکہ اہل دُنیا محض ظاہر میں ہوتے ہیں، یعنی وہ اپنے ظاہر کو صاف رکھتے ہیں، اور اہل دین اپنے باطن کو صاف رکھتے ہیں، اس وجہ سے دینداروں کو دنیا داروں سے اچھا سمجھنا چاہئے۔

ف: یہ تھی حقیقت اور مولانا کی فنائیت کہ بلا خوف لومۃ لائم ایسی بات بیان فرمائی مگر افسوس کہ اب معاملہ برعکس ہے۔ پھر کیا نتیجہ ہوگا، ظاہر ہے۔ (مرتب)

آپ اپنے زمانہ اور شہر کے مجذوبوں اور فقیروں کی عزت کیا کرتے تھے۔ اگر اتفاق سے آپ کہیں سواری پر جا رہے ہوتے، اور راستہ میں کوئی مجذوب مل جاتا، تو اپنی سواری سے اتر کر دست بستہ کھڑے ہو جاتے، اور وہ جو حکم دیتا اُس پر عمل کرتے۔

اگر آپ کے سامنے کوئی کسی کی غیبت یا کوئی ناجائز بات کرتا، تو آپ اُس سے فوراً فرماتے کہ بابو خاموش رہو۔

ف: آج بھی مشائخ کا یہی معمول ہونا چاہئے تاکہ مجلس

غیبت سے پاک رہے۔ وباللہ التوفیق۔ (مرتب)

اگر کوئی ادب و احترام سے آپ کا نام لیتا تو آپ ابدیدہ ہو جاتے اور فرماتے، میں تو بہت بد کردار ناہنجار ہوں، اس لئے مجھے آپ کی تعریف بالکل پسند نہیں آئی۔ یہی حال آپ کے شیخ خواجہ حسن رح کا بھی تھا۔ وہ بھی اپنی تعریف بالکل پسند نہ فرماتے تھے۔

واقعہ ہجرت | جب رانا سانگانے اجیر پر قبضہ کیا اور قلعہ پر قبضہ کر لیا اور کافی مسلمانوں کو شہید کر دیا، تو اُس واقعہ سے سات دن قبل آپ نے خواجہ معین الدین کے حکم سے شہر سے باہر نکل کر تمام مسلمانوں کو خبردار کر دیا تھا کہ اس شہر پر اللہ سبحانہ و تعالیٰ کے غضب کے آثار دیکھ رہا ہوں، اور خواجہ معین الدین چشتی کی طرف سے میں اعلان کرتا ہوں کہ تمام مسلمان اس شہر سے باہر چلے جائیں۔ اور خود مسلمانوں کی ایک چھوٹی سی جماعت کو لے کر دو شنبہ کے دن ۹۲۲ھ میں اجیر سے باہر نکل گئے اور پھر دوسرے دو شنبہ کو کافروں نے اجیر پر حملہ کر دیا اور تمام شہر کو تباہ کر دیا۔ اس کے بعد آپ نارنول سے ناگور چلے گئے۔

وفات | ۲۵ صفر ۹۲۷ھ میں ناگور میں آپ کی وفات ہوئی اور وہیں اپنے

شیخ کے پائنتی مدفون ہوئے۔ رحمہ اللہ تعالیٰ (اجاز الاخیار ص ۳۹۶)

حضرت شیخ حاجی عبدالوہاب بخاری دہلوی ۹۳۲ھ

ولادت | آپ کی ولادت ۱۱۷۷ھ میں ہوئی۔

تعارف | آپ سید جلال الدین بخاری بزرگ کی اولاد میں سے تھے جو مخدوم جہانیا کے دادا تھے۔ سید جلال الدین بخاری کے دو بیٹے تھے۔ ایک کا نام

سید محمود تھا، جن کے سید جلال الدین مخدوم جہانیا کے بیٹے تھے۔ اور دوسرے بیٹے کا نام سید احمد بزرگ تھا۔ انہی کی اولاد میں سے شیخ عبدالوہاب تھے، جو بہت بزرگ اور علم و عمل، حلال و محبت میں کامل تھے۔ سلوک کے ابتدائی زمانہ میں آپ اپنے شیخ، استاذ اور خسر مولوی صدر الدین بخاری کی خدمت میں بیٹھے ہوئے تھے کہ انھوں نے فرمایا کہ اس وقت دنیا میں دو نعمتیں ہیں جو تمام نعمتوں سے افضل و اعلیٰ ہیں، لیکن لوگ ان کی قدر و منزلت نہیں جانتے اور انکے حصول سے بھی غافل ہیں۔

نعمت اول تو یہ ہے کہ رسول اکرم صلی اللہ علیہ وسلم کا وجود مدینہ منورہ میں یہ صفت حیات موجود ہے، اور لوگ اس سعادت سے فائدہ نہیں اٹھاتے۔ دوسری نعمت قرآن کریم ہے جو اللہ تعالیٰ کا کلام ہے، اور اللہ تعالیٰ اس کے ذریعہ بغیر کسی واسطہ کے اپنی مخلوق سے کلام کرتے ہیں، لیکن لوگ اس نعمت سے بھی غافل ہیں۔ شیخ کی اتنی بات سننے کے بعد آپ مجلس سے اٹھے اور مدینہ جانے کی اجازت مانگی اور (اجازت ملنے کے بعد) خشکی کے راستے فوراً مدینہ کی جانب روانہ ہو گئے۔ مدینہ منورہ پہنچ کر رسول اکرم صلی اللہ تعالیٰ علیہ وسلم کے روضہ اقدس پر حاضری دینے کے بعد فوراً اپنے وطن مالوت ملتان آ گئے۔ لیکن اُس وقت ملتان کی حالت بہت

خراب تھی، اس لئے سلطان لودھی کے زمانہ میں دہلی تشریف لے آئے۔ سلطان سکندر لودھی آپ کا بڑا معتقد تھا اور آپ کی بے انتہا عزت و خاطر و مدارات کرتا تھا۔

آپ کو شیخ عبداللہ قریشی سے اتنی محبت تھی کہ دیکھنے والے یہ سمجھتے تھے کہ آپ گویا فنا فی الشیخ ہیں۔ مولانا رومؒ کو جتنی محبت و عقیدت حضرت شاہ شمس تبریز سے تھی اتنی ہی آپ کو اپنے شیخ سے تھی۔ آپ نے دوسری بار دہلی سے سفر کر کے حرمین شریفین کی زیارت کی تھی اور پھر نبی کریم صلی اللہ علیہ وسلم کے حکم سے دہلی واپس تشریف لے آئے۔

تفسیری کارنامہ | آپ نے قرآن کریم کی ایک تفسیر بھی لکھی ہے جس میں اکثر بلکہ تمام قرآن کی تفسیر نبی علیہ السلام کی نعت و توصیف سے کی ہے اور اُس میں بہت سے دقائق عشق اور اسرارِ محبت کو جمع کیا ہے۔ غالباً آپ نے یہ تفسیر جذبہٴ حال اور غلبہٴ استغراق کے وقت کی ہوگی۔ اسی وجہ سے بعض الفاظ ظاہر یہ کی تعبیر کی رعایت نہیں کر سکے۔

وفات

آپ کی وفات ۹۳۶ھ میں ہوئی۔ جس کا عدد ”شیخ حاجی“ سے نکلتا ہے۔ آپ کی مزار پرانی دہلی میں شاہ عبداللہ قریشی کے مقبرے کے قریب ہے۔

نَوَسَّرَ اللَّهُ هَرَقَدَا -

(اخبار الانبیا ص ۲۶)

حضرت مولانا محمد زاهد وختی (روس) المتوفی ۱۹۳۶ھ

تعارف حضرت مولانا محمد زاهد صاحبِ قدس سرہ کا انتساب حضرت خواجہ عبید اللہ احرار قدس سرہ سے ہے۔ آپ حضرت مولانا یعقوب چرخمی کے رشتہ دار بلکہ مشہور ہے کہ نواسے تھے۔ اور ان کے کسی خلیفہ سے ذکر و تعلیم حاصل کر کے گوشہ اختیار کیا اور مشغول ریاضت و مجاہدہ ہوئے۔

بیعت و خلافت بعد ازاں حضرت خواجہ عبید اللہ احرار کی خدمت میں حاضر ہوئے۔ مولانا زاهد نے اپنے حالات و مقامات کو حضرت کے سامنے بیان کر کے درخواستِ بیعت کی۔ چنانچہ حضرت خواجہ احرار نے آپ کو بیعت کر کے اپنی توجہ و تصرف سے اسی مجلس میں کمال و تکمیل کو پہنچا کر کے اپنی خلافت عطا فرمائی اور وہیں سے رخصت کر دیا۔ اس پر حضرت خواجہ احرار کے پڑلے لوگوں کو غیرت آئی کہ مولانا زاهد کو اول ہی فرصت میں خلافت دیدی اور ہم برسوں سے ٹھہرے ہوئے ہیں، ہمارے حال پر کچھ خیال نہیں فرماتے۔ خواجہ احرار نے فرمایا کہ مولانا محمد زاهد چرخمی جی درست کر کے لائے تھے، میں نے صرف اُسکو روشن کر دیا، اور رخصت کر دیا۔ یہ معاملہ حضرت خواجہ عبید اللہ کے تصرفِ عظیم اور حضرت مولانا کے کمالِ علو استعداد اور قابلیت کی دلیل ہے۔

وفات آپ کی وفات شریع زبیح الاول ۱۹۳۶ھ کو ہوئی۔ موضعِ قمش (روس) میں جو متصل حصار ہے آپ مدفون ہوئے۔ نور اللہ مرقدہ۔

(تذکرہ مشائخ نقشبندیہ مجددیہ ص ۹۷)

قَالَ اللَّهُ تَعَالَى

تُوْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ ط
(ال عمران ۲۶)

تذکرہ

نیک سیرت

سلاطین ہند

یعنی ہندوستان کے چند صلح، عادل اور متبع سنت بادشاہوں کے جرات آمیز
کارنامے اور عبرت آموز احوال، قابل تقلید اخلاق، بے مثال معدلت گستری، ہر قوم،
ہر مذہب اور ہر ملت کے ساتھ روایتی عدل انصاف کے مختصر تذکرے کئے گئے ہیں
اس حصہ چہارم میں سات بادشاہوں کے تذکرے ہیں۔ انشاء اللہ حصہ پنجم میں
بھی بعض سلاطین مغلیہ مثلاً جہانگیر، شاہ جہاں اور عالمگیر اورنگ زیب وغیرہم
کے تذکرے کئے جائیں گے۔ جیسا کہ حصہ سوم میں بھی بعض لائق تالیفات
سلاطین کے تذکرے کئے گئے ہیں :-

تاجدارِ سلطنتِ شرقیہ ابراہیم شاہ شرقی جو پوپا المتوفی ۸۶۸ھ

نام و نسب | نام ملک اکرم شمس الدین المعروف ابراہیم شاہ، والد کا نام ملک الشرق ملک سرور خواجہ جہاں ہے۔

اوصافِ حسنہ | ابراہیم شاہ شرقی کا چہرہ حسین اور ساتھ ہی ساتھ رعب و جلال کا حامل تھا، دراز ریش، سینہ چوڑا،

جسم مضبوط اور فرہم تھا، قد دراز تھا۔ مزاجاً نیک خصلت اور پاکیزہ سیرت تھا، امور مملکت میں ماہر اور صاحب تدبیر تھا، جیسا سخی تھا ویسا ہی شجاع بھی تھا۔ اس کے علاوہ بیحد علم دوست اور منصف مزاج تھا۔ ہر کام اُس کا دورانِ لیشی پر بنی ہوتا، اور صائب الرائے کی قدر کرتا اور اس پر عمل کرتا۔ غرضیکہ جملہ اوصافِ حسنہ جو ایک بادشاہ میں ہونے چاہئے وہ ابراہیم شاہ میں بدرجہ اتم موجود تھے۔ اسی لئے ہندوستان کے مشہور بادشاہوں میں اُس کا شمار کیا جاتا ہے۔

تخت نشینی | سید مبارک شاہ کے انتقال کے بعد سید ابراہیم شاہ جو علم و حکمت اور فراست و تدبیر میں اپنا ثانی نہ رکھتا تھا اور اپنے بڑے بھائی مبارک شاہ کے کارِ منصبی کو سنبھالنے میں ہر قسم کا تجسس نہ رکھتا تھا اس لئے تخت نشین ہوا۔

رسم تاج پوشی کے بعد ابراہیم شاہ نے سلطنت کے اراکین و عہدہ داران کا نظر عمیق سے جائزہ لیا۔ مبارک شاہ اور خواجہ ملک سرور کے عہد کے امراء

جاگیرداروں اور عمدہ داروں میں سے بیشتر کو انکی جگہوں پر رکھا اور کچھ امراء اور عمدہ داروں کا اضافہ بھی کیا۔ قاضی شہاب الدین دولت آبادی ملک العلماء کو قاضی القضاة کا منصب جلیلہ عطا کیا۔ (تاریخ جونپور ص ۱۳۷ مرتبہ سید اقبال جونپوری)

فوج | ابراہیم شاہ کی فوج میں مسلمانوں کے علاوہ ہندوؤں کی بھی کافی تعداد تھی

اخلاق | ابراہیم شاہ اخلاق و مروت کا مجسمہ تھا۔ شاہی رعب و جلال کے باوجود رعایا سے مخاطبہ کلام میں بڑی خوشی محسوس کرتا تھا۔ امیر ہویا غریب سب کی عرض و معروضات کو شن کر متاثر ہوتا تھا، جو دوستی کا ہر چہ تھا۔ خانقاہوں، مسجدوں اور مدرسوں میں تنخواہوں کا نظام کرتا تھا۔

(تاریخ جونپور ص ۱۳۶)

علمی ذوق | ابتدائی تعلیم کے بعد حضرت صدر جہاں اجمل اور مولانا قاضی شہاب الدین دولت آبادی جو کی خدمت میں حاضر باشہ کہ فقہ، حدیث اور منطق وغیرہ علوم میں اچھی خاصی معلومات حاصل کر لی تھیں۔ چونکہ بادشاہ کو علم و ادب سے بے حد دلچسپی تھی اس لئے اُس نے اپنے دربار میں بڑے بڑے علماء کاملین کو جمع کر لیا تھا اور ہر عالم دین کی خدمت بجالاتا تھا۔

قاضی شہاب الدین دولت آبادی سے اعتقاد | ابراہیم شاہ قاضی شہاب الدین ملک العلماء کا بچہ معتقد تھا اور سلطنت کا کوئی کام بغیر آپ کے مشورہ کے کرنا مناسب نہیں سمجھتا تھا۔ جب قاضی صاحب بیمار ہوئے اور مرض نے شدت اختیار کر لی

تو ابراہیم شاہ نے کہا کہ خدایا! اہلکے قاضی صاحب کو شفا عطا کرنے، اُس کے عوض مجھے بیمار نہ دے۔ یہ کہہ کر ابراہیم شاہ نے اپنے پیروم شد کے حق میں اطاعت کی حد تمام کر دی۔

السدادِ جرائم | ابراہیم شاہ چونکہ خود نیک طینت اور رحمدل بادشاہ تھا اس لیے اُس نے رشوت ستانی، رہزنی اور چوری وغیرہ جرائم کے السداد میں بہت سے سخت احکام نافذ کر دیئے۔ رعایا کا تمول اور غریب طبقہ شرف روز آزادی کے ساتھ نقد اور قیمتی اشیاء لیکر نقل و حرکت کرنا کسی کی مجال نہ تھی کہ بدینتی سے اُسکی طرف نظر کرتا۔

وفات | ابراہیم شاہ شرقی کا انتقال ۸۴۴ھ مطابق ۱۴۴۲ء میں ہوا۔ او جوینور میں جامع مسجد سے اتر جانب طحہ خانقاہ میں تدفین ہوئی۔

نور اللہ مرقدہ - (تاریخ جوینور ص ۱۶۱)

ف: حضرت مصلح الامت مولانا شاہ ولی اللہ صاحب فچھوری ثم الابدائی کے مشور علی کنور سنگھ ملک ابراہیم شرقی فرماوائے جوینور کے دربار میں حاضر ہو کر ۸۳۲ھ میں مشرق اسلام ہوئے۔ وہاں اُن کا نام ملک زیندار تجویز ہوا۔ فلند الحمد والمنة۔ (ماخوذ از حیات مصلح الامت مولانا اعجاز احمد علی عظیم) ماشا اللہ کیا ہی خوب نام تجویز ہوا اسی کو ہم باہمی کہا جاتا ہے الحمد للہ اس کا سلسلہ تیکہ جل ہے آخیر آپ کی سولہویں پشت میں حضرت مولانا شاہ ولی اللہ صاحب کی مکمل دیندار کی ۱۳۱۲ھ میں ولادت ہوئی جو مصلح الامت کے لقب سے موسوم ہوئے جو ماشا اللہ ہم مستب بین جی روحانی کیلئے فخر کی بات ہے۔

دعا ہے کہ اللہ تعالیٰ آئندہ بھی دین اسلام کا یہ سلسلہ جاری فرمائی رکھے اور اس کے بعد نسل صحیح معنوں میں ہم کو مومنین کی صفات کے ساتھ تاقیامت قائم رکھے تاکہ ہر لوگ آخرت میں فائز المرام ہوں آمین! ہمارا خیال ہے کہ اسی زمانہ میں علامہ مشور علی بھی ملک ابراہیم شاہ کے دربار میں حاضر مسلمان ہوئے ہونگے اللہ اعلم (ترتیب)

خادمِ اسلام سلطان محمود بیگڑھ، حجر الملوئے ۹۱۷ھ

نام و نسب تام فتح خاں، لقب سلطان محمود بیگڑھ، والد کا نام محمد شاہ سلطان محمود بیگڑھ کے نام سے اب مشہور ہے۔

بیگڑھ کی وجہ تسمیہ بگڑھ میں تے کے معنی ڈو، اور گڑھ کے معنی قلعہ کے ہیں لہذا معنی ہوئے دو قلعوں والا۔ جو ناگڑھ اور گرنار

کے دو قلعے ناقابل تسخیر سمجھے جاتے تھے، جو سلطان محمود نے فتح کر لئے تھے، اس لئے اس کا لقب بیگڑھ مشہور ہوا۔

تعارف نہایت عادل، کریم اور خادمِ اسلام تھا۔ اُس نے مسافروں کے لئے سرائیں، طلبہ کے لئے مدارس اور عام مسلمانوں کے لئے مساجد تعمیر کرائیں۔

اسلام اور مسلمانوں سے اُسے بے پناہ محبت تھی، خصوصاً علماء کرام کے ساتھ بے انتہا تعظیم و تکریم سے پیش آتا تھا۔ پایہ تخت احمد آباد تھا، اس کے باوجود آخر عمر میں نہروالہ (پٹن) تشریف لے گیا، تاکہ علماء و فضلاء کی آخری بازیات و ملاقات کا شرف حاصل ہو۔ پٹن میں جا کر سب علماء و فضلاء کو جمع کیا اور گویا ہوا کہ میری زندگی کا پیمانہ بیریہ ہو چکا ہے۔ اس لئے آپ حضرات کی آخری بازیات و ملاقات کا شرف اور دعاؤں کو حاصل کرنے آیا ہوں۔ حاضرین اس خادمِ اسلام سلطان کی بات سن کر بے اختیار آبدیدہ ہو گئے۔

جس بادشاہ کو تاجینِ حیات اسلام اور مسلمانوں کی بے پناہ خیر خواہی کہتے دیکھا ہو، اور بذاتِ خود عمدہ سلطانی کی پروا کئے بغیر جو علماء کا احترام و تقدیر میں نظر

رکھتے ہوئے آخری ملاقات کی غرض سے حاضر ہوا ہو، یہ حال وقارِ نرم دل ہونے کیلئے کافی ہے۔ (مفہوم از "مرآة احمدی" منقول از "تاریخ ہند ص ۱۲۳")

شیخ سراج الدینؒ کی خدمت میں | سلطان محمود بیگ گھڑ اپنے روحانی علاج کے لئے اُس زمانہ کے ایک شیخ سراج الدینؒ

کی خدمت میں حاضری دینے لگا، شیخ سراج الدینؒ شیخ علی خلیفہ کے خلیفہ تھے اور وہ شیخ قطب القطاب برہان الدینؒ کے خلیفہ تھے۔ شیخ سراج الدینؒ کے سالکوں کی بڑی تعداد تھی جنہیں شیخ نے عین الیقین کے مقام تک پہنچا دیا تھا۔

حضور اکرم صلی اللہ علیہ وسلم کی زیارت | ایک رات سلطان محمود نے خواب میں حضور اکرم صلی اللہ تعالیٰ علیہ وسلم کی

زیارت کی، آپ نے انہیں دو طبق رحمت فرمائے۔ اس کی تعبیر یہ قرار پائی کہ سلطان کو دو بڑی نعمتیں حاصل ہوں گی۔ چنانچہ اُس کے بعد سلطان نے دونوں اہل کمال کو فتح کیا۔

حفظ قرآن کی قدر دانی | سلطان ایک مرتبہ شبِ قدر میں علماء و صلحاء کی صحبت میں بیٹھ ہوئے تھے۔ علماء کے درمیان فکرِ آخرت

پر گفتگو ہو رہی تھی۔ ایک عالم دین نے بیان کیا کہ قیامت کے دن آسمان سے آفتاب نچے آئے گا، گنہگاروں کے سروں پر آفتاب سوا نیزے کے برابر ہوگا اور اس کی تپش سے وہ جل رہے ہوں گے۔ اگر اُن میں کوئی حافظِ قرآن ہوگا تو اُس کے اسلاف کی سات پشتیں رحمت کے سایہ میں ہوں گی اور آفتاب کی گرمی کا اثر اُن پر نہ ہوگا۔ یہ سن کر سلطان محمود کی زبان سے ایک آہ نکلی۔ پھر کہا، میرے لڑکوں میں سے کسی کو یہ سعادت حاصل نہیں ہے کہ میں بھی اُس رحمت کا امیدوار ہوتا۔

سلطان کے صاحبزادے خلیل خان اُس مجلس میں موجود تھے، جو آگے چل کر

سلطان مظفر کے لقب سے تخت نشین ہوئے، اُنھوں نے باپ کی بات سُن لی،
 کچھ دنوں کے بعد اُنھیں بڑودہ کی جاگیر دی گئی اور وہ یہاں چلے آئے۔ بڑودہ آکر
 قرآن پاک کی تلاوت اور حفظ کے علاوہ کسی اور کام میں مشغول نہ ہوئے۔ اس محنت
 اور اہتمام سے اُنھوں نے ایک سال میں تمام کلام مجید حفظ کر لیا۔ پھر رمضان المبارک
 میں باپ کی خدمت میں حاضر ہوئے اور عرض کیا کہ حکم ہو تو تراویح میں قرآن پاک
 سُناؤں۔ سلطان محمود دیر سُن کر بجا مسرور ہوئے، بیٹے کو گلے سے لگایا اور
 بوسہ دیا۔ بیٹے نے کئی بار رمضان المبارک میں کلام پاک تراویح میں سنایا
 سلطان نے کہا کہ اپنے بیٹے کا شکریہ کس طرح ادا کروں؟ کہ اُس نے اپنے اسلاف
 کو قیامت کے دن آفتاب کی گرمی سے نجات دلانی، اس کا بدلہ صرف یہی ہے
 کہ میرے ہاتھ میں جو بادشاہت ہے اُس کو دیدوں۔ سلطان نے اپنے بیٹے کے
 قرآن پاک حفظ کرنے کی خوشی میں ایک دعوت عام کی جس کے بارے میں کہا جاتا ہے
 کہ ایسی دعوت کبھی نہیں ہوئی۔

ف؛ ماشاء اللہ، یہ تھی قدر و منزلت حفظ قرآن پاک کی بادشاہ کو اللہ تعالیٰ
 تمام مسلمانوں کو اس دولت سے بہرہ ور فرمائے۔ آمین! اسی طرح شاہ ہند عالمگیرؒ
 نے بھی بڑی عمر میں اپنے والد محترم کی خواہش پر حفظ قرآن کیا۔ اللہ تعالیٰ ایسی اولاد
 سب کو نصیب فرمائے۔ آمین! (مرتب)

سلطان محمود کو علماء کرام و مشائخ سے بڑی
علماء و مشائخ سے محبت
 محبت و عقیدت تھی۔ اپنی وفات سے پہلے
 نہروالہ گئے، وہاں کے تمام علماء و صلحاء سے ملاقات کی، اُن کو انعام و اکرام
 سے نوازا۔ جب رخصت ہونے لگے تو کہا کہ اب اجل (موت) مہلت نہ دیگی کہ

آپ لوگوں سے پھر مل سکوں۔ نہروالہ اپٹن کے مشائخ کی مزاروں پر حاضری دی۔ اسلاف کے قبرستان میں اپنے لئے قبر کھدوائی، کبھی کبھی اُس کو دیکھنے کے لئے جاتے۔ ایک روز قبر کا دہانہ کھلوا کر دیکھا اور اس کے کنارے پر بیٹھ کر فرمایا:-

اللَّهُمَّ إِنَّ هَذَا أَوَّلُ مَنَازِلِ اءِ اللّٰہ! یہ آخرت کی منزلوں میں پہلی
الْاٰخِرَةِ فَسَهِّلْهُ وَاَجْعَلْهُ مَنْزِلًا ۛ، سوا اسکو آسان کرنے اور اسکو
رَوْضَةً مِّنْ رِّیَاضِ الْجَنَّةِ۔ (آمین) جنت کی کیاریوں میں سے ایک کیاری بنانے

خوفِ الٰہی آخر عمر میں عبادت کی طرف زیادہ متوجہ ہو گئے تھے اور رقتِ قلب
کی وجہ سے برابر روتے رہتے تھے۔ ان کا ایک امیر ملک سازنگ تھا
عرف قوم الملک، احمد آباد سے باہر سازنگ پور اُسی کا آباد کیا ہوا ہے۔ اُس نے سلطان
محمود کو کثرت سے روتے ہوئے دیکھ کر دریافت کیا کہ دولت بھی ہے، شہنشاہی بھی،
پھر رونے کی کیا وجہ ہے؟ سلطان نے جواب دیا، تمہیں کیا بتاؤں، میرے مرشد
شاہ عالم قدسؒ نے میرے لئے دعا ضرور کی تھی کہ محمود کی عاقبت محمود ہو، عمر کی نہر
بہت چلی جا رہی ہے اور جو بہ گئی وہ واپس نہیں آتی۔ دل حسرتوں سے بھرا ہوا
ہے۔ ایک مرتبہ قبر کا گڑھا چاندی سے پُر کر کے خیرات کر دیا۔

فیاضی تاکہ قبر رَوْضَةً مِّنْ رِّیَاضِ الْجَنَّةِ (جنت کی کیاری) ہو جائے۔ (مرتب)
اللّٰہ تعالیٰ نے سلطان محمود کو سخاوت کی دولت سے بھی نوازا تھا۔
روزانہ اُن کے حکم سے کھانے کے وقت نقارہ بجایا جاتا اور منادی آواز

دیتا کہ جس کاجی چاہے دسترخوان پر آکر شریک ہو، دسترخوان پر طح طرح کے کھانے کی
چیزیں ہوتی تھیں۔ آخر میں شہر کا کوپان اور عطریات بھی دیئے جلتے۔

کارنامہ | ان کے یادگار کارناموں میں سب سے بڑا کارنامہ یہ ہے کہ انھوں نے دل کھول کر علم اور اہل علم کی سرپرستی کی، جس کا نتیجہ یہ ہوا کہ عرب و عجم کے مشاہیر علماء و گجرات میں جمع ہو گئے اور گجرات رشک بلادین (بین کے شہروں کیلئے قابل رشک) ہو گیا۔ اور پھر یہاں حدیث کا خوب چرچا ہوا۔ علامہ جلال الدین محمد بن محمد مالکی مصری تشریف لائے تو موصوف کو ملک المحدثین کا خطاب دیا۔ علامہ مجد الدین محمد بن محمد ابی تشریف لائے تو انھیں رشید الملک کے خطاب سے نوازا۔ انہی کے دور میں ابوالقاسم بن احمد بن محمد شافعی کا ورود ہوا۔

عادات و خصائل | سلطان محمود نہایت پاکدامن، خوش اخلاق کثیر الاحسان و الکرم شخص تھے۔ آصفی نے لکھا ہے کہ :-

محمود سیکڑھ ۹۱۶ھ میں نہروال (پٹن) تشریف لے گئے۔ وہاں کے علماء کی زیارت کی، متوفین کی قبروں پر دعا پڑھی اور تفسیر و حدیث کے لئے ایک مجلس مذاکرہ منعقد کی، علماء کے لئے عطایا و وظائف میں اضافہ کیا۔ فجر اہم اللہ حسن الجراء (مشائخ احمد آباد ص ۲۰ ج ۲)

وفات

بادشاہ پٹن میں تین روز قیام کر کے احمد آباد واپس ہو گئے اور کچھ عرصہ بیمار رہ کر ۳ رمضان المبارک ۹۱۷ھ کو انھوں نے داعی اجل کو لبیک کہا۔ گوہر گنجینہ سلطنت خاک کے سپرد ہوا۔ ۶۷ سال کی عمر پائی اور ۵۴ سال حکومت کی۔ تَوَسَّرَ اللَّهُ فَتَدَا۔

(تاریخ ہند ص ۱۲۳)

حافظ قرآن سلطان مظفر حلیم شاہ گجراتی المتوفی ۹۳۲ھ

نام و نسب نام مظفر، کنیت ابو النصر، لقب شمس الدین اور حلیم شاہ، والد کا نام محمود شاہ ابن محمد بن احمد بن محمد بن مظفر ہے۔ لوگوں کو معاف کرنے اور چشم پوشی کرنے کی وجہ سے آپ کا لقب حلیم مشہور ہو گیا۔

ولادت آپ کی ولادت گجرات میں جمعرات کے دن ۲۰ شوال ۸۷۵ھ کو ہوئی۔

تعارف مولانا حکیم سید عبدالرحی صاحب لکھنویؒ ”یادایام“ میں آپ کا تذکرہ یوں فرماتے ہیں:-

محمود شاہ کے بعد اس کا فرزند رشید نعم الخلف نعم السلف کا مصداق مظفر شاہ حلیم تاج و سریر کا مالک ہوا۔ علوم و فنون میں یہ علامہ محمد بن محمد الایچیؒ کا شاگرد تھا اور حدیث علامہ جمال الدین محمد بن عمر بحر ق سے پڑھی تھی۔ قرآن مجید کے حفظ کر لینے کا شرف ایسی عمر میں اُس کو نصیب ہوا تھا جس کی نسبت شیخ سعدی فرماتے ہیں کہ ”و در ایام جوانی چنان کہ افتد دانی“۔ اس فضل و کمال کے ساتھ تقویٰ و عزیمت کی دولت بھی اُس نے خدا داد پائی تھی۔ تمام عمر نصوص احادیث پر عمل رہا، ہمیشہ با وضو رہتا، نماز جماعت کے ساتھ پڑھتا، روزے عمر بھر نہیں چھوٹے، شراب ناب کو کبھی منہ سے نہیں لگایا، کبھی کسی پر بیجا سختی نہیں کی، بد زبانی سے کبھی اپنے منہ کو گندا نہیں کیا۔ عجیب تریہ کہ اُس پیکر تقدس میں سپہ گری اور ملک داری کی صفیں بھی علی وجہ الکمال مجتمع تھیں۔ مالوہ کی فتوحات

عظیمہ تاریخوں میں پڑھے اور اس سے اس کے اخلاق فاضلہ کا اندازہ لگائیے۔

(یاد ایام ص ۵۲)

سلطان مظفر علوم دین سے اچھی طرح واقف تھے۔ نہایت
فضل و کمال سلیم الطبع اور حاضر جواب تھے۔ آپ کو فنون حرب خصوصاً

تیر اندازی، نیزہ بازی، شمشیر زنی اور گھوڑ سواری میں مہارت تامہ حاصل تھی۔
 خطاطی میں بھی یدِ طولیٰ حاصل تھا۔ اپنے ہاتھ سے قرآن شریف لکھ کر حرمین
 شریفین بھجواتے۔ جوانی ہی میں قرآن مجید حفظ کر لیا تھا۔ اتباع رسول صلی اللہ علیہ وسلم
 کا خاص اہتمام تھا۔ جب موت یاد آتی تو زار و قطار روتے تھے۔ علماء کرام
 سے بڑی عقیدت تھی۔ اکابر و مشائخ سے محبت کا اظہار فرماتے تھے۔ شریعت
 کی سختی سے پابندی کرتے۔ ہمیشہ با وضو رہتے۔ باجماعت نماز ادا کرتے۔
 کبھی کسی کی اہانت نہ کرتے، اسراف (فضول خرچی) سے بچتے، لیکن سخاوت کا دامن
 نہ چھوڑتے، تمام رعیت کے احوال کی خیر رکھتے۔ بعض اوقات لباس بدل کر رات
 میں اپنے محل سے نکلتے اور رعایا کے حالات معلوم کرتے

ایک روز آپ قرآن مجید کی تلاوت کر رہے تھے کہ قیامت کی
فکرِ آخرت آیتوں کو پڑھ کر رونے لگے۔ آپ کے خادم نے عرض کیا کہ

بادشاہ سلامت! میرے علم میں آپ سے کوئی گناہ کبیرہ سرزد نہیں ہوا، بلکہ اکثر آپ
 کو عبادت میں مشغول پایا ہے۔ لہذا مغفرت کی بڑی امید ہے۔ یہ سن کر سلطان نے
 خادم سے کہا کہ میری گردن پر بارگراں ہے اس لئے روتا ہوں۔ تم نے سنا نہیں کہ
 نجا المخفقون وھلک المثقلون (یعنی ہلکے پھلکے لوگ نجات پائیں
 اور گراں بار ہلاک ہو گئے۔)

شراب سے نفرت | سلطان کے پاس ایک گھوڑا تھا جو اپنی چال اور خوش رفتاری میں منفرد تھا۔ سلطان کو سواری کیلئے

وہ گھوڑا بہت پسند تھا۔ ایک دن اُس گھوڑے کے پیٹ میں درد ہوا۔ ہر طرح کی دوا کی گئی، کوئی اثر نہ ہوا۔ آخر ایک حاذق حکیم نے بتایا کہ اگر اسے خالص شراب پلائی جائے تو فائدہ ہوگا۔ چنانچہ اس کو شراب پلائی گئی اور اُس کا درد جاتا رہا۔ سلطان کو جب اسکی اطلاع ہوئی تو بڑے افسوس کا اظہار کیا اور اُس گھوڑے کی سواری ترک کر دی۔

ف : سبحان اللہ، غایت درجہ تقویٰ کی بات ہے۔ (مرتب)

اجابتِ دعا | ایک مرتبہ سلطان مظفر حلیم دعا استسقاء کے لئے نکلے فقرا اور مساکین میں خوب خیرات کی اور اُن سے بارش کی دعا

کے لئے درخواست کی۔ خود مصلے پر آ کر نماز پڑھائی۔ بعد میں دعا کرانی جس کا آخری حصہ یہ تھا: **اللَّهُمَّ إِنِّي عَبْدُكَ وَلَا أَمْلِكُ لِنَفْسِي شَيْئًا فَإِن تَلَّكَ ذُنُوبِي حَبَسْتَ الْمَطَرَ عَن خَلْقِكَ فَهَذَا أَنَا جَبَّهَتِي بِيَدِكَ فَأَعِثَّنِي يَا أَرْحَمَ الرَّاحِمِينَ**۔ (ترجمہ: اے اللہ! میں تیرا بندہ ہوں، میں کسی چیز کا بھی مالک نہیں۔ اگر میرے گناہ تیرے بندوں سے بارش کو روک لے ہے ہیں تو اے پروردگار! یہ میری پیشانی تیرے قبضہ میں ہے۔ اے ارحم الراحمین! ہماری فریاد سنی فرما اور ہم کو سیراب فرما)۔

انہی دعائیہ کلمات کے ساتھ اپنی پیشانی زمین پر رکھ دی اور بار بار **يَا أَرْحَمَ الرَّاحِمِينَ** پکارنا شروع کیا۔ ابھی سر زمین سے نہیں اٹھایا تھا کہ بارانی ہوائیں چلنے لگیں، بجلی کوندی، بادل گرے اور بارش شروع ہو گئی۔

ف: سبحان اللہ، یہ تھا حال ایک بادشاہ کا کہ غایت درجہ انکسار و شکستگی سے دعا کی تو اللہ تعالیٰ نے غایت کرم و معایت سے فریادرسی فرمائی، اللہ تعالیٰ ہم تمام مسلمانوں کو ایسے حال مبارک سے شاد فرمائے تاکہ اللہ تعالیٰ کی خاص رحمت ہم پر بندول ہو۔ آمین! (درتیب)

نماز استسقاء کے کچھ عرصہ بعد طبیعت خراب ہو گئی، بدن کمزور و

عَلَات

ہو گیا۔ اسی علالت کے دوران ایک مجلس منعقد کی جس میں سلطنت کے سربراہ اور وہ افراد کے ساتھ علماء و مشائخ کی بھی دعوت کی گئی اور ان علماء کرام سے درخواست کی گئی کہ وہ آخرت کے موضوع پر گفتگو کریں۔ اسی درمیان میں اللہ تعالیٰ کی رحمت اور اُس کے احسانات کی بات ہونے لگی۔ مظفر شاہ نے اپنے اوپر اللہ تعالیٰ کی نعمتوں کا ذکر بطور تحدیث بالنعمة کے کیا۔ اس کے بعد فرمایا کہ میرے استاد شیخ مجد الدین نے اپنے مشائخ سے جو حدیثیں بیان کی تھیں وہ مجھے محفوظ ہیں۔ میں روایات کو راویوں کی نسبت اور ثقاہت کے ساتھ ان کے حالات و سوانح اول تا آخر جانتا ہوں۔ اسی طرح آیات قرآنیہ کا معاملہ ہے، جن کے حفظ، تفسیر، شان نزول اور علم قرأت کی دولت سے نوازا گیا ہوں۔ الحمد للہ، علم فقہ بھی مستحضر ہے۔ اللہ تعالیٰ کے فضل و کرم سے چھ ماہ صوفیہ کے اشغال کو ادا کیا ہے جن سے مقصود تزکیہ نفس تھا۔ میں نے تفسیر ”معالم التنزیل“ کا مطالعہ شروع کیا تھا۔ امید تھی کہ پوری کتاب بالاستیعاب پڑھ لوں گا۔ مگر اب ضعف و نقاہت کی صورت یہ ہے کہ اس تفسیر کو جنت میں ہی جا کر پوری کروں گا۔

اے صاحبو! مجھے اپنی دعاؤں میں یاد رکھنا۔ اب میرے اعضاء کمزور ہو چکے ہیں، جن کی دوا صرف اللہ سبحانہ و تعالیٰ کی رحمت ہے۔ اسکے بعد حاضرین مجلس نے

سلطان کی درازی عمر کے لئے دعا کی۔

۹۳۲ھ میں سلطان مظفر چانپانیر سے نکلے۔ اپنا گردو پیش بدل ڈالا، خیرات میں کثرت کر دی۔ احمد آباد پہنچنے کے بعد مقدس مزاروں پر بار بار جلنے لگے۔

جمعہ کا دن تھا، سلطان اپنے دربار سے محل گئے اور دن ٹھکے

یومِ رحلت

ایک ایک ہی پہلو پر آرام کرتے رہے۔ پھر پانی طلب کیا اور وضو کر کے دو رکعت نماز ادا کی۔ پھر زناخانہ میں گئے جہاں اہل خانہ آہ و بکا کر رہے تھے۔ سلطان نے اُنھیں صبر کی تلقین کی۔ پھر راجہ محمد شجاع الملک سے ملاقات کی اور ان سے سورہ یس پڑھنے کی درخواست کی۔ پھر ان سے معلوم ہوا کہ اذان جمعہ کا وقت ہے۔ سلطان کی عادت نماز جمعہ کے لئے قبل از وقت مسجد میں جلنے کی تھی، مگر آج اُنھوں نے کہا کہ میں نماز ظہر پڑھوں گا اور عصر کی نماز جنت میں ادا کروں گا انشاء اللہ تعالیٰ۔ اس کے بعد شرکار مجلس کو نماز کے لئے جانے کی اجازت دی اور اپنے لئے مصلیٰ طلب کیا اور نماز کی نیت باندھ لی۔ ان کی آخری دعا یہ تھی اور یہی حضرت یوسف علیہ السلام کی بھی دعا تھی :-

رَبِّ قَدْ آتَيْتَنِي مِنَ الْمَلِكِ
وَعَلَّمْتَنِي مِمَّا وَاوَيْلِ
الْأَحَادِيثِ فَاطِرَ السَّمَوَاتِ
وَالْأَرْضِ أَنْتَ وَلِيَّ فِي
الدُّنْيَا وَالْآخِرَةِ كُوفِي

اے میرے پروردگار! آپ ہی نے مجھے
سلطنت کا بڑا حصہ دیا اور مجھ کو خوابوں
کی تعبیر دینا تعلیم فرمایا۔ اے آسمان و
زمین کے خالق! آپ ہی دنیا و آخرت
میں میرے کارساز ہیں۔ مجھ کو پوری

مُسْلِمًا وَالْحَقِيقِي بِالصَّالِحِينَ ۞ فرماں برداری کی حالت میں دنیا سے اٹھ جائے۔

(یوسف ۱۰۱) اور مجھ کو کامل نیک بندوں میں شامل کیجئے۔

اس کے بعد اپنے بستر پر لیٹ گئے چہرہ قبلہ رخ تھا۔ زبان پر

لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ جَارِي مَتَقًا۔ آنکھوں سے آنسو

ٹپک رہے تھے

حضرت سلطان مظفر کی وفات ۱۲ جمادی الاولیٰ

۹۳۲ھ کو ہوئی۔ اِنَّا لِلّٰهِ وَاِنَّا اِلَيْهِ رٰجِعُوْنَ

سرخیز (احمد آباد، گجرات) میں مدفون ہوئے۔ نُوْرَ اللّٰهِ مَقْدِنًا۔

(مشائخ احمد آباد ص ۲۵)

ف: اللہ اکبر کبیراً، یہ شان تھی اُس زمانہ کے شاہان دنیا

کی، تو پھر شاہان دین کی خشیتِ الہی اور خوفِ آخرت کا کیا حال

رہا ہوگا۔

لے اللہ! اس دور میں بھی ایسے حکماں، اللہ سے ڈرنے والے، عدل

والصاف کرنے والے، آخرت کی پیشی کو پیش نظر رکھنے والے پیدا فرما،

تاکہ دنیا والوں کو چین و سکون نصیب ہو۔ اسی طرح اللہ والے علماء جو

اللہ سے نسبت کے حامل اور اسکی خلق پر شفقت رکھنے والے ہوں پیدا

فرما، تاکہ اُن کی قوتِ تاثیر، جہدِ ہمت اور فیضِ صحبت سے اللہ کے

بندوں کو دنیا و آخرت کی شاد کامی میسر ہو۔ آمین!

وما ذالک علی اللہ بعزیز۔

(مرتب)

شیردل سلطان شیرشاہ سُوری المتوفی ۹۵۲ھ

نام و نسب | نام فرید خاں، لقب شیرشاہ، والد کا نام میاں حسن ہے۔
افغان پٹھانوں کے ایک قبیلہ کا نام سور ہے اسی کی طرف
نسبت کر کے سُوری کہا جاتا ہے۔ بادشاہ ہونے سے پہلے بہار میں ایک صوبے کے
حاکم بہادر خاں کے پاس رہتا تھا۔ ایک مرتبہ بہادر خاں اور فرید خاں دونوں
شکار کے لئے جنگل میں گئے، جس میں ایک شیر سے مقابلہ ہو گیا۔ قریب تھا کہ شیر
بہادر خاں کو لقمہ بنا لیتا، مگر فرید خاں نے بڑی بہادری سے شیر پر تلوا جلائی
جس سے شیر ڈھیر ہو گیا۔ بہادر خاں نے فرید خاں کی اس بہادری پر اُسے انعام
و خلعت سے نوازا اور اُس کا لقب شیر خاں رکھ دیا۔ جب شیر خاں بادشاہ ہوا
تو وہ شیر شاہ سے مشہور ہوا۔ (تاریخ ہند ص ۱۳۸ مؤلفہ مفتی محمد یونس پوری)

ولادت | شیر شاہ کی ولادت ۸۹۱ھ میں نارنول مقام میں ہوئی۔

تعلیم و تربیت | فرید خاں نے جوئیور میں گراپنا تعلیمی سلسلہ شروع کیا۔ وہاں
پر اُس نے کافیہ مع حواشی اور چند مختصر دوسرے رسلے
اور فارسی میں گلستاں، بوستاں اور سکندر نامہ پڑھا۔ اُس کے اکثر اوقات
جوئیور کے مدرسوں اور خانقاہوں میں گزرتے تھے، جہاں وہ علماء اور صلحاء
کی صحبت سے استفادہ کرتا اور اپنے اخلاق کو درست کرنے میں مصروف
رہتا تھا۔ (منتخب التواریخ ص ۳، شیر شاہ سُوری اور اس کا عہد ملک)

حق گوئی اور غیرت الیمانی | ہمایوں بادشاہ کے خدمتیوں میں شیر خاں نامی

ایک افغان نوکر تھا جو نہایت عقلمند، تدبیر سپہ گری میں کامل اور درگاہ خشری کا مقرب خاص تھا۔ اُس کی ہر بات مافی جاتی تھی۔

ایک دن کہ لظاہر نوروز تھا، بادشاہ دہلی میں منارہ تعلق پر رونق افروز تھا اور چھوٹے بڑے لشکر میں منارے کے گرد جمع تھے۔ شیر خاں بھی حضوری میں دست بستہ کھڑا تھا کہ ایک کثرت لشکر کو دیکھ کر بادشاہ کی زبان سے یہ کلمات نکلے ”اِس قدر لشکر کہ من و ارام خدا دا شتہ باشد“ چونکہ شیر خاں مرد مسلمان تھا اور نہایت مضبوطی سے ارکان مذہب کا پابند، یہ کلمات سُن کر بادشاہ کا منہ دیکھنے لگا اور کہا کہ :-

”اِذا مَرُوْا مَرَاہِمَ رَاہِیْ تَوْ حَرَامٌ شَد“

یہ کہا اور نماز کا بہانہ کر کے منارہ سے نیچے اترا۔ گھر پہنچ کر اپنے سب بھائیوں کو بلایا اور کہا کہ اپنے اپنے گھوڑے تیار کرو کہ اس وقت سے بادشاہ ہمایوں کی ہمراہی حرام ہو گئی ہے، کیونکہ اُس کی زبان سے کلمہ کفر سُن چکا ہوں۔

غور کرو، بادشاہ کی اِس ذرا سی لغزش نے اسے کن کن مصائب میں مبتلا کیا۔ زن و فرزند چھوٹے، بادشاہی چھوٹی۔ یہاں تک کہ بارہ برس جلاوطن ہو کر ایران میں زندگی بسر کرنی پڑی۔ اُدھر شیر خاں کی حق گوئی اور غیرت ایمانی نے اسے شیر خاں سے شیر شاہ بلکہ ہندوستان کا بادشاہ بنا دیا۔

(اِس رسالہ زمانہ اگست ۱۹۲۰ء جلد ۳۵)

منقول ”نا قابل فراموش واقعات“ ۳۳۶

نظام حکومت اور مالی اصلاحات | شیر شاہ کا نظام حکومت سادہ

اور بہت پُراثر تھا۔ یہ تلوار اور طاقت کے زور پر نہ تھا، بلکہ اس کا طریقہ مدبرانہ اور سوچھو بوجھ کا تھا، جس کا دار و مدار مصالحت پر تھا۔ اُس میں انسانی ہمدردی کا وہ جز بھی تھا جس کے بموجب بنی نوع انسان کی مشترکہ کمزوری کا بھی خیال رکھا جاتا تھا۔

اس کے اندر اصول پر عمل کرنے میں کٹر پن یا ضد نہیں تھی اور نہ اس نے اپنے قول و فعل میں حد اعتدال سے تجاوز کیا۔ وہ ایک ہی نگاہ میں انسان کے مکرو فریب کی گرفت کر لیتا تھا۔

شیر شاہ نے جس حکومت کو اپنی عقل و سیاست سے سنوارا تھا اس کے مختلف رکن اور ادارے آج تک زندہ ہیں، بلکہ ارتقاری منزلیں وسیع تر ہوتی چلی گئیں۔ اور جب تک ہندوستانی سکوں میں روپیہ پیسہ کا رواج ہے گا خواہ اُن کی قیمت کتنی ہی کم ہو جائے، اور جب تک مالگناری کا موجودہ نظام مروج ہے گا، شیر شاہ کی یاد ہند میں ہمیشہ تازہ ہے گی۔

رفاہی کام | شیر شاہ نے بہت سے رفاہی کام کئے۔ جن میں ایک قابل ذکر وہ سڑک ہے جو اس نے بنگال سے روہتک (ہریانہ) تک بنوائی

جو چار ماہ کا راستہ ہے۔ اُس سڑک پر آگرہ سے مانڈو تک ہر کوس پر ایک سرائے مسجد اور پختہ کنواں تعمیر کرایا اور ہر مسجد میں مؤذن اور امام مقرر کیا اور ایک ہندو ستھے کو بھی مقرر کیا۔ اس سڑک کے کنارے اس نے حکم صادر کر کے دونوں جانب درخت لگوائے، تاکہ مسافروں کو دورانِ سفر گرمی اور دھوپ سے بچاؤ حاصل ہو اور وہ ٹھنڈی چھاؤں میں سفر کریں۔ اُن تعمیرات کے آثار اب بھی بعض جگہوں پر موجود ہیں۔ (یہ سڑک اس وقت جی ٹی روڈ کے نام سے مشہور ہے جو شہر الہ آباد سے ہو کر گزرتی ہے۔)

عدل و انصاف

شیرشاہ نہایت منصف مزاج بادشاہ تھا۔ اس کے عدل و انصاف کی ایسی دھاک تھی کہ بڑھیا بھی آکر جنگل میں

سونے کا تھال اچھالتی ہوئی چلی جائے تو کسی کی مجال نہ تھی کہ اُسے پیڑھی اور غلط گناہ سے دیکھے۔ ہر طرف امن و امان ہو گیا تھا۔ ہر شخص بے خوفی کی زندگی بسر کر رہا تھا۔

شیرشاہ اپنے پٹھان لشکر کی جانوں کو خطرے میں ڈالنا پسند نہیں کرتا تھا۔ جنگی تدابیر اسی لئے عموماً وہ لڑائیوں کو مقابلہ کے بجائے حکمت عملی سے جیتنا چاہتا تھا۔

اور اپنی فوج کی حفاظت کیلئے وہ اپنے لشکر کے اطراف میں خندق ضرور بنا لیتا تھا۔ راجہ مال دیو سے جنگ کے دوران خندق کھودنا ممکن نہ تھا، کیونکہ پورا کاپور امیدان

ریتیلّا تھا۔ اُس وقت شیرشاہ کو بہت پریشانی ہوئی کہ کیا کہ بہ صلاح و مشورہ ہو ہی رہا تھا کہ شیرشاہ کا ایک کم عمر پوتا جس کا نام شاہ عالم تھا بے ساختہ بول اٹھا کہ آپ بخاریوں

کو حکم دیجئے کہ وہ اپنے قبیلے ریت سے بھر کر لشکر کے گرد مورچہ بندی کر دیں۔ اور آج کل جو اس طرح سے مورچہ بندی کا سلسلہ ہے، جگہ جگہ یہ طریقہ استعمال کیا جا رہا ہے۔ یہ طریقہ

بھی شیرشاہ کے دور کا ایجاد کردہ ہے۔

کالنجر کے قلعہ کا محاصرہ

کالنجر کا قلعہ جس میں وسیع پہاڑ پر واقع ہے، وہ سطح سمندر سے تقریباً ۱۲۳۰ فٹ مستقیماً بلند ہے اور یہ چار پانچ میل کھلاتے میں

ہے۔ اس قلعہ کے محاصرہ کی جب تیاریاں مکمل ہو گئیں تو آخری حملہ کا دن متقرر کیا گیا۔ اربعہ الاول ۹۵۲ھ مطابق ۱۵۴۵ء میں شیرشاہ نے کالنجر کے قلعہ کا محاصرہ کر لیا۔ یہ ہندوستان کے

مضبوط قلعوں میں سے ایک ہے۔ بادشاہ کے حکم سے فیصل کے گرد ننگین کھودی گئیں اور جب ننگین قلعہ کے اندر پہنچیں تو شیرشاہ کے بہادر سپاہی قلعہ کے اندر داخل ہو گئے

اور وہاں اپنی تلواروں سے قیامت برپا کر دی۔ شیرشاہ اپنی نگرانی میں ایک مقام سے

بارودی گولے قلعے میں پھینکوا رہا تھا۔ اتفاق سے ایک گولہ قلعہ کی دیوار سے ٹکرا کر شاہی لشکر ہی میں لوٹ آیا اور پھٹ گیا۔ اُس کے اثر سے وہاں جلتے گولے تھے سب پھٹ پڑے اور ہر طرف آگ ہی آگ تھیل گئی۔ شعلوں میں شیر شاہ بھی گھر گیا اور اُس کا سارا بدن جل کر سیاہ کوندہ ہو گیا۔ شیخ خلیل پیرزادہ اور مولانا نظام اللہ دانشمند کو بھی اس آگ سے صدمہ پہنچا۔ بارودی مورچے کے قریب ہی بادشاہ کیلئے ایک چھوٹا خیمہ لگایا گیا تھا۔ شیر شاہ اُسی نازک حالت میں دوڑتا ہوا اُس خیمہ میں چلا گیا۔ فوج قلعے پر چڑھائی کر رہی تھی اور بادشاہ خیمہ میں بیہوش پڑا تھا۔ جب بھی اسے ہوش آتا وہ چلا چلا کر لوگوں کو قلعہ فتح کرنے پر اکاتا رہتا اور جو کوئی اُسے دیکھنے کو اندر آتا تو بادشاہ اُسے محاذ پر جانے کا اشارہ کرتا۔ جاں بلب بادشاہ کے اس عزم و ارادہ کو دیکھ کر اُمراء لشکر نے بھی بجائے ہراساں و خوف زدہ ہونے کے پورے جوش و خروش کے ساتھ قلعہ پر حملہ کیا اور خنجروں اور تلواروں سے دشمنوں کے حلق پھاڑ کر رکھ دیئے۔

جب شیر شاہ سوری کو فتح کی خبر ملی تو اس کے چہرے پر مسرت و اطمینان کی جھلک دکھائی دی اور زبان سے نکلا "اللہ تبارک و تعالیٰ ہے، یہ میری آخری خواہش تھی جو بفضلہ تعالیٰ پوری ہوئی۔" ف: الحمد للہ اس قلعہ پر جانا ہوا ہے۔ (مرتب)

وفات

شیر شاہ سوری کی وفات ۱۲ ربیع الاول ۹۵۲ھ مطابق ۱۵۴۵ء میں ہوئی۔ رحمت اللہ علیہ اس کی آبائی قبرستان سہسرام (بہار) میں تھی اس لئے وہاں لے جا کر تدفین عمل میں آئی۔ نور اللہ مرثدہ۔

(منتخب التواریخ ص ۳۱، شیر شاہ سوری اور اس کا عہد ص ۶۸)

عظیم المرتبت بادشاہ بابر المتوفی ۹۳۷ھ

نام و نسب | نام ظہیر الدین محمد بابر، والد کا نام عمر شیخ مرزا۔

ولادت | بابر بادشاہ کی ولادت ۱۴۸۳ء مطابق ۱۴۸۳ھ میں ہوئی۔

تعارف | ظہیر الدین محمد بابر نہ صرف ایک عظیم المثال سپاہی، عظیم المرتبت فاتح، اولوالعزم بادشاہ تھا بلکہ ارباب بصیرت نے اس کو ایک بلند پایہ عالم

اور قابل قدر شاعر بھی تسلیم کیا ہے۔ وہ تیمور کی چھٹی نسل میں تھا۔ ترک میں میدان کارزار کی پامردی و شجاعت کے علاوہ علم و ثقافت سے شیفتگی و دلدادگی بھی پائی تھی منصف مزاج مورخوں نے لکھا ہے کہ: تیمور نے ملک گیری اور کشور کشائی کی معرکہ آرائی کے ساتھ ساتھ علم و فن کی انجمن آرائی بھی اسی طرح کی جس طرح ایک تاج و تخت کے مالک کو کرنا چاہئے۔ چنانچہ ارباب فضل و کمال خلوت و جلوت بلکہ میدان جنگ میں بھی اس کے ساتھ رہے۔

امیر تیمور کی یہ علم نوازی اور علم پروری اُس کی نسل میں برابر منتقل ہوتی رہی بابر کے والد عمر شیخ مرزا کو بھی یہ ثقافتی دولت میراث میں ملی۔ بابر نے خود اپنی "ترک" میں والد کا تذکرہ ان الفاظ میں کیا ہے: حنفی مذہب اور خوش اعتقاد آدمی تھے، پانچوں وقت کی نماز پڑھتے تھے، قضاء عمری سب ادا کر دی تھی، بیشتر قرآن شریف پڑھا کرتے تھے، خواجہ عبید اللہ احرار کے مرید تھے، اکثر ان کی خدمت میں حاضر ہا کرتے تھے، حضرت خواجہ ابو بھی ان کو فرزند کہا کرتے تھے۔ وہ خاصے پڑھے لکھے تھے، شتوی اور تاریخی کتابیں ان کے مطالعہ میں رہتی تھیں

شاہنامہ بہت دیکھا کرتے تھے۔

عمر شیخ مرزا نے تاشقند کے مشہور چغتائی خان یونس خان کی لڑکی قتلچنگار خاں سے بھی شادی کی، بابر انہی کے بطن سے تھا۔ یونس خان مولانا شرف الدین علی یزدی کے ساتھ بارہ سال رہے۔ مولانا کے انتقال کے بعد یزدی سے عراق، فارس اور آذربائیجان کی طرف چلے گئے۔ اور شیراز میں فضلاء کی مجلس میں شریک رہے اور خوب قرآن پڑھتے تھے۔

ابتدائی تعلیم | بابر کے باپ اور ماں دونوں کا خاندان علمی حیثیت سے متمول تھا اس لئے اس کی ابتدائی تعلیم بلند پیمانہ پر ہوئی۔ عمید طفولیت سے عنفوان شباب تک اُس کے جو تالیق اور اساتذہ مقرر ہوئے اُن کے نام یہ تھے: شیخ مزید بیگ، بابا قلی علی، خدائی بیرو بیگ اور خواجہ مولانا قاضی عبداللہ۔ ان اساتذہ سے قرآن پاک، گلستاں، بوستاں، فردوسی کی شاہنامہ اور ظفر نامہ وغیرہ پڑھیں۔ بابر کی مادری زبان ترکی تھی، مگر اُس زبان کے علاوہ اس نے عربی و فارسی کی پوری تعلیم حاصل کی۔

بابر کا ارباب علم و فضل سے تعلق | بابر سن شعور کو پہنچا تو آبا بانی مملکت فرغانہ، خراسان اور خصوصاً شہر ہرات ارباب فضل و کمال سے پڑھا۔ بابر نے ان مقامات کے علماء و شعراء سے بالواسطہ کسی نہ کسی طرح سے استفادہ ضرور کیا ہے۔ مولانا عبدالرحمن جامی سے بڑی عقیدت رکھتا تھا۔ اپنی تزک میں اُن کا ذکر کرنا باعث برکت سمجھتا ہے۔

بابر شیخ الاسلام سیف الدین احمد سے متاثر تھا۔ بابر ان کے متعلق

خود لکھتا ہے کہ ”نہایت سمجھدار تھے، علم منقول و معقول سے خوب واقفیت رکھتے تھے، بڑے پرہیزگار اور متدین عالم تھے۔“ بابر بلا شیخ حسن کے علم کلام کا بھی قائل تھا۔ اس کی رائے میں وہ حکمت، معقول اور علم کلام کے بڑے ماہر تھے۔ بابر علم حدیث میں میر جمال الدین محدث کے کا قدر داں تھا۔ علم فقہ میں قاضی اختیار کے قائل تھا۔ بابر نے اپنے ہم عصر شعراء سے بھی براہ راست یا غائبانہ مراسم رکھے اور ان کے کلام کا عمیق نظروں سے مطالعہ کیا۔

مذکورہ بالا فضلاء کی صحبت اور شعراء کے مطالعہ کلام سے جو **ترک بابری** جلاہونی اسی کا نتیجہ اس کی ”ترک بابری“ ہے، جس کا شمار آج دنیا کے بہترین علمی و تاریخی سرمایہ میں کیا جاتا ہے اور ہر ملک کے ارباب کمال نے بڑے ذوق و شوق سے اپنی اپنی زبانوں میں اس کے ترجمے کئے ہیں۔ یہ کتاب ترکی زبان میں ہے۔ بابر نے اپنی غیر معمولی ذہانت اور طباعی سے اس زبان میں بھی ایسا سلیس، لطیف اور شگفتہ طرز بیان اختیار کیا کہ اس کی کتاب ارباب علم و فن کے لئے جاذب توجہ بن گئی۔ ایک انگریز اہل قلم لکھتا ہے :-

”یہ کتاب نہ صرف تاریخی واقعات کے لئے اہم ہے بلکہ اس میں بہت سی معلومات ایسی ہیں جن سے اندازہ ہوتا ہے کہ یہ شہنشاہ کس قدر غیر معمولی دماغ کا آدمی تھا اور اس کا مشاہدہ کتنا قوی تھا۔“

بابر کی شاعری | بابر ایک اعلیٰ قسم کا ادیب ہونے کے ساتھ ترکی زبان کا ایک بلند پایہ شاعر بھی تھا۔ فارسی اور ترکی زبانوں میں بابر کیثنوی بھی ہے۔ اس وقت کے ممتاز شعراء کرام بابر کی مجلس میں موجود رہا کرتے تھے۔ **فتاویٰ بابری** | بابر کی فرمائش پر شیخ نور الدین خوانی نے مسائل شرعیہ کو

ایک کتاب میں مرتب کیا اور اُس کا نام ”فتاویٰ بابرئی“ رکھا۔ اس کا ایک قلمی نسخہ مدار المصنفین اعظم گڑھ میں موجود ہے۔

کتاب خانہ بابر سفر اور حضور دونوں میں کتب خانہ ساتھ رکھتا تھا

۹۳ھ میں بابر ہندوستان پر حملہ آور ہوا، تو لاہور کے یاس غازی خان سے متصادم ہوا۔ غازی خان کو شکست ہوئی تو اُس قلعہ میں بیٹھا دولت ملی، لیکن بابر کیلئے سب سے قیمتی سرمایہ غازی خان کا کتب خانہ تھا۔ غازی خان بڑا علم دوست تھا، جید عالم ہونے کے ساتھ شاعری کا بھی اعلیٰ ذوق رکھتا تھا۔ اُس نے ہر قسم کی عمدہ اور خوشخط لکھی ہوئی کتابیں اپنے کتب خانہ میں جمع کر رکھی تھیں۔ بابر نے ان کتابوں میں سے کچھ اپنے لئے مخصوص کر لیں، کچھ شہزادہ ہمایوں کو دیں، کچھ شہزادہ کامران کیلئے کابل روانہ کر دیں۔

(بزم تیموریہ ص ۲۰۳، مرتبہ سید صلیح الدین عبدالرحمن صاحب)

بابری مسجد یہ مظلوم مسجد بابر کی جانب منسوب ہے، اس لئے عام طور پر یہی سمجھا جاتا ہے کہ اسے بابر نے تعمیر کرایا تھا، پھر اس مفروضہ کی بنیاد پر یہ افسانہ گھڑ لیا گیا کہ بابر نے اجودھیا آکر ”رام جنم استھان مندر کو گرایا“ اور پھر اُس کی جگہ پر یہ مسجد بنوائی، چنانچہ حکومت یوپی کے محکمہ اطلاعات کی جانب سے شائع ہونے والے ماہنامہ ”اُتر پردیش“ میں بعینہ یہی بات کہی گئی ہے۔

”۱۵۲۸ء میں بابر یہاں (اجودھیا) آیا تھا اس نے ایک ہفتہ قیام کیا۔ اور جنم استھان مندر کو گرا کر ایک مسجد تعمیر کرائی جو اس مندر کے بلبر پر تعمیر کی تھی۔“

(ماہنامہ اُتر پردیش شماره اپریل ۱۹۸۴ء ص ۷۷)

کیا بابر اجودھیا آیا تھا؟ پہلے یہ طے ہونا ضروری ہے کہ بابر اجودھیا آیا

تھا۔ کیونکہ (جہم استھان مندر) گرنے کی داستان اسی دعویٰ کی بنیاد پر گھڑی گئی ہے۔ مورخین ہند خواہ مسلم دور حکومت سے تعلق رکھتے ہوں یا اُس عہد کے بعد کے ہوں، سب اس پر متفق ہیں کہ بابر کے حالات میں مستند ترین ماخذ خود اسکے اپنے ہاتھ کا لکھا ہوا وہ سوانحی روزنامہ ہے جو علمی حلقوں میں ”ترک بابری“ کے نام سے جانا پہچانا جاتا ہے۔ بابر نے ۹۱۲ھ سے جبکہ اُس کی عمر صرف بارہ سال تھی، اسے لکھنا شروع کر دیا تھا۔ اور اپنے مرض وفات میں مبتلا ہونے سے چھ ماہ قبل یعنی ۹۳۶ھ تک اس سلسلہ کو جاری رکھا۔ ترک میں اسکی آخری تحریر ۳ محرم ۹۳۶ھ کی ہے۔ اور اسی سال رجب کے مہینہ میں بیمار ہوا اور اسی بیماری میں ۵ جمادی الاولیٰ ۹۳۷ھ کو انتقال کر گیا۔ اس طرح یہ روزنامہ آخری ایک سال کے علاوہ اس کی پوری سوانح حیات کو حاوی ہے جس میں اُس نے اپنی زندگی کے ہر چھوٹے بڑے واقعہ کو تفصیل سے قلمبند کر دیا ہے۔ حتیٰ کہ وہ جن مقامات پر گیا ہے وہاں کے عوام کی حالت، جانوروں کی قسمیں، آب و ہوا، باغات اور عمارتوں کا تذکرہ بھی بڑی دلچسپی کے ساتھ کرتا ہے۔ اصل کتاب ترکی زبان میں ہے اس کا سب سے پہلا ترجمہ اکبر کے حکم سے خانخاں عبدالرحیم نے فارسی میں کیا تھا، جو اب تک غیر مطبوعہ ہے۔ اس کے بعد انگریز مورخ اے، ایس بیورج نے ”دی بابر نامہ ان انگلش“ کے نام سے انگریزی میں ترجمہ کیا جو دو جلدوں میں ۱۹۲۲ء میں شائع ہوا۔ یونیورسٹیوں اور دیگر علمی حلقوں میں عام طور پر یہی ترجمہ رائج ہے مسز بیورج نے ترجمہ کے ساتھ تفصیلی فٹ نوٹ بھی لکھا ہے، جس سے اسکی افادیت بہت بڑھ گئی ہے۔ ”بابر نامہ“ کے نام سے اردو میں بھی ترجمہ ہو گیا ہے۔ اب یہی انگریزی اور اردو کے دونوں ترجمے تذکرہ نویسوں کے لئے ماخذ و مرجع کا کام دیتے

ہیں۔ کوئی بھی شخص ان ترحوں کو اول سے آخر تک پڑھ جائے اُسے ان میں کہیں بھی ”بابر کے اجدودھیا آنے کا ذکر نہیں ملے گا۔ البتہ ۹۳۵ھ کے واقعات کے ضمن میں اس کی یہ تحریر ضرور ملتی ہے :-

”ہفتہ رجب کو ہم نے اودھ سے دو تین کوس (چھ میل) پر گھاگھرا اور سروا (ساردا) کے سنگم پر قیام کیا (یہ سنگم بہرائچ میں ہے) اس وقت تک ”شیخ بایزید“ سردا (ساردا) کی دوسری جانب تھا اور سلطان (حسین تیمور) سے خط و کتابت کر رہا تھا اُس کی دھوکہ بازیوں سے واقفیت کی بنا پر ہم نے بوقت ظہر سلطان کو حکم دیا کہ وہ دریا پار کرنے کے لئے تیار ہو جائے۔ قباجہ کے پہنچنے پر انھوں نے فوراً دریا پار کیا۔ وہاں پچاس گھوڑے اور تین چابہاٹھی موجود تھے۔ وہ مقابلہ کی تاب نہ لاسکے اور فرار کی راہ اختیار کی، چند لوگ جو گھوڑے سے اتر گئے تھے انکے سر کاٹ کر حاضر کئے گئے۔“ (بازنامہ اردو صفحہ ۳۳۵)

بابر کے اس بیان سے معلوم ہوا کہ وہ شیخ بایزید کی بغاوت فرو کرنے کے لئے رجب ۹۳۵ھ میں اس دیار میں آیا تھا۔ مگر بقول خود اُس کا قیام اجدودھیا سے چھ میل دور ساردا کے سنگم پر ہوا۔ شیخ بایزید کی شکست کے بعد اپنے امیر سید میر باٹھی اصفہانی کو اس علاقے کا حاکم مقرر کر کے یہیں سے براہ الہ آباد و کٹرہ بہار چلا گیا، جہاں سلطان محمود بن سکندر لودھی نے علم بغاوت بلند کر رکھا تھا۔ تقریباً ایک ماہ بہار کے علاقے میں گزار کر واپس لوٹا اور واپسی کے موقع پر بھی وہ اجدودھیا سے کافی فاصلہ سے گزرا۔ جیسا کہ ترک کی درج ذیل تحریر سے ظاہر ہے :-

”بروز دوشنبہ ۲۲ رمضان کو ہم چوہادہ میں پہنچے۔ چترکھ کے راستے دریائے سر جو کے کنارے ہوتے ہوئے بہار اور سردا (ساردا) کے قصبوں سے

فارغ ہو کر اور دس کوس (بیس میل) چلنے کے بعد دریائے سر جو کے کنارے کیلبرہ نامی گاؤں میں جو فچپور کے علاقے میں ہے قیام کیا۔ ہم نے کئی دن اس مقام پر گزارے۔ یہاں آبِ رواں ہے، اچھی عمارتیں ہیں۔ اشجار خاص طور پر آم کے درخت اور رنگ برنگ کی چڑیاں ہیں۔ پھر ہم نے غازی پور کی طرف کوچ کا حکم دیا۔ (بابر نامہ اردو)

ان دونوں تحریروں کے علاوہ ”ترکِ بابر“ میں کوئی ایسی عبارت نہیں ملتی جس سے بابر کے اس دیار میں آنے کا سراغ لگایا جاسکے۔ ترکِ بابر کے علاوہ ”طبقاتِ اکبری“ تالیف خواجہ نظام الدین احمد ”اکبر نامہ ابوالفضل“، منتخب التواریخ ملا عبد القادر بدایونی، خلاصۃ التاریخ منشی سبحان رائے، تاریخ فرشتہ محمد قاسم فرشتہ، منتخب اللباب محمد ہاشم خان، غرضیکہ کسی بھی معاصر یا غیر معاصر مستند و معتبر تاریخ میں بابر کے اجدودھیانے کا ذکر نہیں ملتا۔ اس لئے جس بنیاد پر مندر توڑ کر مسجد بنانے کی عمارت کھڑی کی گئی ہے جب اُس بنیاد ہی کا وجود نہیں تو عمارت کا جو حال ہو گا وہ اہل نظر سے مخفی نہیں۔

جو شاخِ نازک پر آشیانہ بنے گا ناپائیدار ہو گا۔

بابر کے حالات میں اس وقت جتنی بھی کتابیں دستیاب ہیں ان میں بابر کے نہ صرف اجدودھیانے بلکہ کسی بھی مقام پر مندر توڑنے کا ذکر نہیں ہے حتیٰ کہ جدو نامہ سرکار الیٹ اور ڈاوسن نے بھی بابر کی مندر شکنی کا کوئی واقعہ نقل نہیں کیا ہے۔ جبکہ یہ مورخین مسلم حکمرانوں کی مندر شکنی کے واقعات میں خاص دلچسپی رکھتے ہیں۔

بابر کی ایک وصیت | ان تاریخی شواہد کے علاوہ خود بابر جس ذہن و مزاج کا حکمراں ہے اُس کے پیش نظر یہ امر بعید از قیاس ہے

کہ وہ کسی بھی مذہبی عبادت گاہ پر غلط نگاہ ڈالے گا۔ اُس کے اس مزاج کو سمجھنے کیلئے وہ وصیت نامہ کافی ہے جو اُس نے اپنے بڑے بیٹے ہمایوں کے لئے قلمبند کیا تھا وہ اُس میں ہمایوں کو مخاطب کرتے ہوئے لکھتا ہے :-

”اے فرزند! ہندوستان کی سلطنت مختلف مذاہب سے بھری

ہے، خدا کا شکر ہے کہ اُس نے تمہیں اس کی بادشاہت عطا کی، تم پر لازم ہے کہ اپنے لوج و دل سے تمام مذہبی تعصبات کو مٹا دو۔ اوپر

مذہب کے طریقے کے مطابق انصاف کرو، تم خاص کر گائے کی قربانی کو چھوڑ دو، اسی سے تم ہندوستان کے لوگوں کے دلوں کو مسخر

کر سکو گے۔ پھر اس ملک کی رعایا شاہی احسانات سے دہی لے گی جو قوم حکومت کے قوانین کی اطاعت کرتی ہے اس کے مندرول اور

عبادت گاہوں کو منہدم نہ کرو۔ عدل و انصاف اس طرح کرو کہ بادشاہ رعایا سے اور رعایا بادشاہ سے خوش لے۔ اسلام کی ترویج

ظلم کی تلوار سے زیادہ احسانات کی تلوار سے ہو سکتی ہے۔ شیعوں اور سنٹیوں کے اختلاف سے چشم پوشی کرتے رہو، ورنہ اسلام میں ان سے

کمزوری پیدا ہوتی ہے گی۔ مختلف عقائد رکھنے والی رعایا کو اس طرح ان عناصر اربعہ کے مطابق ملاؤ جس طرح کہ انسانی جسم

ملاتا ہے۔ تاکہ سلطنت کا ڈھانچہ اختلافات سے پاک رہے۔

یکم جمادی الاولیٰ ۹۳۵ھ۔ (انڈیا ڈی ڈاٹ ڈی ڈی ۳۹) از ڈاکٹر اجندر پریشاد
سابق صدر جموریہ ہند

ان دلائل و شواہد کی روشنی میں ایک دیانتدار مورخ اور حقیقت پسند مبصر یہ رائے قائم کرنے پر مجبور ہے کہ ”بابر مندر شکنی کے الزام سے قطعاً بری ہے۔ چنانچہ فروری ۱۹۲۱ء شہرہ اپنی مشہور کتاب ”مغل امپائر ان انڈیا“ میں پوری صفائی سے لکھتے ہیں :-
 ”ہم کو کوئی ایسی شہادت نہیں ملتی کہ بابر نے کسی مندر کو منہدم کیا یا کسی ہندو کی ایذا رسانی محض اس لئے کی کہ وہ ہندو ہے۔“ (ص ۵۵ ایڈیشن ۱۹۲۵ء
 بحوالہ معارف فروری ۱۹۸۶ء) (منقول از مقالات حبیب ص ۳۶)

تلاش حقیقت | جب یقینی طور پر یہ معلوم ہو گیا کہ ”بابر اجدودھیا آیا ہی نہیں“ تو اس کے
 بابر ہی مسجد تعمیر کرنے کا سوال ہی نہیں پیدا ہوتا۔ لہذا اب ہمیں تاریخ ہی
 کی روشنی میں یہ پتہ لگانا چاہئے کہ اس مسجد کا بانی حقیقتاً کون ہے؟ اور اُس نے اُسے کب تعمیر کرایا
 ہے؟ اس سلسلہ میں یہ بات ذہن نشین رہنی چاہئے کہ بابر ہی مسجد اجدودھیا ہندوستان میں موجود
 لاکھوں مسجدوں کے مقابلہ میں کسی خصوصاً امتیاز کی حامل نہیں ہے۔ اسی طرح مورخین جس طرح
 عام مسجدوں کی تاریخ بیان کرنے کا عام طور پر اہتمام نہیں کرتے بعینہ ”بابر ہی مسجد اجدودھیا“
 کے بارے میں بھی ان کا یہ رویہ ہے۔ بالفرض اگر یہ مسجد کسی خصوصاً اہمیت کی حامل ہوتی
 یا اسکی تعمیر کے ساتھ کوئی جذباتی واقعہ وابستہ ہوتا، یا کم از کم اسے کسی بادشاہ کی تعمیر ہونے
 کا شرف حاصل ہوتا تو مورخین اس طرح سے اُس کے بارے میں خاموش نہ رہتے، بلکہ اسکی
 تفصیلات ضرور لکھتے۔ لیکن مورخین کے اس مکمل سکوت کے باوجود بابر ہی مسجد کی
 تاریخ تاریخی میں نہیں ہے، بلکہ اُس میں نصب کتبوں کی بنا پر ایک نئے کی طرح روشن ہے۔
 اُس کی دنیا میں کتبات کی جواہریت ہے وہ اہل علم سے پوشیدہ نہیں کج حکومتیں
 اُن کی فراہمی اور حفاظت پر کروڑوں روپے خرچ کر رہی ہیں، اور ان سے صرف عمارتوں
 ہی کی تاریخ معلوم نہیں کی جاتی، بلکہ قوموں کی مذہبی، تمدنی اور سیاسی تاریخ کی تدوین

میں اُنھیں مستند ترین مواد کے طور پر استعمال کیا جاتا ہے۔ (مقالات حبیب ص ۱۱)

حکومت کے سارے اعلانات و انتظامات

بابری مسجد کی المناک شہادت

کے سائے میں ۱۷ دسمبر ۱۹۹۱ء کی وحشتناک
تاریخ آگئی۔ ایڈوانی، سنگھل، ونے کٹیارا، اوما بھارتی وغیرہ دولاکھ کارسیوں کی
فوج لے آجودھیا کے میدان میں پہلے ہی سے موجود تھے۔ ان لیڈروں کی رہنمائی
میں کارسیوں شروع ہوئی اور تشدد پر آمادہ تربیت یافتہ کارسیوں نے گیارہ بجے
پچپن منٹ پر بابری مسجد پر دھاوا بول دیا اور بغیر کسی مزاحمت کے پورے اطمینان
سے چار بجے تک اسے توڑتے اور ملبہ کو دور پھینکتے رہے۔ یہاں تک کہ صفحہ زمین
سے بابری مسجد کا نام و نشان ختم کر دیا گیا۔

وزیر داخلہ اور وزیر اعظم کو ایک ایک منٹ کی خبر پہنچتی رہی۔ مگر نہ مسجد
کی حفاظت کا مرتبہ منصوبہ رویہ عمل آیا اور نہ ہی اُسکی حفاظت کی ذمہ داری کا

فریضہ ادا کیا گیا۔ اس طرح ۲۲، ۲۳ دسمبر ۱۹۹۱ء کو بابری مسجد کے خلاف جو تحریک شروع کی گئی
تھی، ۱۷ دسمبر ۱۹۹۱ء کو سیکورزم و جمہوریت کے زیر سایہ تکمیل کو پہنچ گئی۔ (مقالات حبیب ص ۱۱)

ف : اَنَا لِدِّهِ وَاَنَا لِيَّهِ رَاجِعُونَ یَقِینًا تَارِیْحُ کَا اِیْکَ سَاہِ دِنِ تَحَا۔ مسلمانوں کے مذہبی
ناموس پر زبردست حملہ تھا اور حملہ کی تاب نہ لاکر آنے والے ہزاروں مسلمانوں کو تہ تیغ کر ڈالا گیا۔

ارہوں کھربوں کی املاک ٹک کی گئیں یا نذر آتش کر دی گئیں۔ اُفِوَضُ اَمْرِ حَیِّ اِلٰی اللّٰهِ
اللہ تعالیٰ مسجد کی حفاظت میں ہماری کوتاہیوں کو معاف فرمائے اور اپنے دست قدرت سے اس کا مناسب

حل عطا فرمائے آمین! لَعَلَّ اللّٰهُ یُحْدِثُ بَعْدَ ذٰلِکَ اَمْرًا۔ (مرتب)

وفات: جب بادشاہ بابر بیمار ہوا تو اپنے بیٹے ہمایوں کو اپنا جانشین مقرر کر دیا۔ ۵ جمادی الاولیٰ ۹۳۰ھ

کو بابر نے وفات پائی۔ وصیت کے مطابق لاش کو کامل لجا کر دفن کیا گیا۔ ذوالقعدہ ۹۳۰ھ (تاریخ ہند ص ۱۳۳
مؤلفہ صفحہ محمد یونس)

علم دوست بادشاہ ہمایوں المتوفی ۹۹۳ھ

نام و نسب | نام نصیر الدین، لقب ہمایوں۔ والد کا نام ظہیر الدین محمد بابر ہے۔

ولادت | ہمایوں کی ولادت ماہ ذوقعدہ ۹۱۳ھ میں کابل میں ہوئی۔ یہ وہ زمانہ تھا جب کہ بابر اپنی قوت و اقتدار کی خاطر ایک مقام سے دوسرے

مقام کو پریشان حال پھر رہا تھا۔ کبھی باپ کی متروکہ مملکت سے محروم ہو کر پھاڑوں کی برفانی چٹانوں پر اپنی جان بچانے کیلئے بھاگتا نظر آتا ہے اور کبھی برف کا ٹکڑے فرج کے لئے راستہ بناتا ہوا دکھائی دیتا ہے۔ کبھی اپنی جودت جمانگیری سے کابل کا بادشاہ بن بیٹھتا ہے، تو کبھی عزیزوں اور دوستوں کی کج ادائیگیوں سے اُسی شہر کی گلیوں میں برہنہ پا دکھائی دیتا ہے۔

ظاہر ہے کہ وہ ایسی حالت میں اپنی اولاد کو خاطر خواہ تعلیم نہ دلا سکا ہو گا پھر بھی یہ عجیب بات نظر آتی ہے کہ اُسکی تمام اولاد علم و ہنر سے مالا مال تھی۔

تعلیم و تربیت | ہمایوں کی تعلیم و تربیت کے متعلق کوئی مستقل بیان موجود نہیں۔ اس کی پیدائش کے تھوڑے دنوں کے

بعد ترک بابر کی تحریر کچھ دنوں کے لئے بند ہو گئی تھی جو ہمایوں کی طفولیت اور تعلیم و تربیت کا زمانہ ہے۔ اس لئے بابر اس کے متعلق لکھنے سے قاصر رہا۔ تاریخوں

سے معلوم ہوتا ہے کہ ہمایوں جب چار سال، چار مہینہ اور چار روز کا ہوا تو رسم کتب کی تقریب ادا کی گئی۔ اُس کے اتالیق خواجہ کلاں اور شیخ زین الدین رہے جو بابر کے درباری اُمراء میں سے تھے۔ اس کی تعلیم کے تفصیلی حالات تو

کہیں نہیں ملتے مگر "باہر نامہ" کے مطالعہ سے پتہ چلتا ہے کہ باہر کی تالیفات اسکی اولاد کے زیر مطالعہ رہیں۔ باہر نے اپنے لڑکے کا مران کے لئے "ثنوی مبین" تحریر کی تھی بظاہر کوئی وجہ نہیں معلوم ہوتی کہ ہمایوں کو بھی جو کا مران سے صرف ایک یا دو سال عمر میں بڑا تھا اس ثنوی کے ذریعہ سے مذہب اخلاق کا درس نہ دیا گیا ہو۔

فضل و کمال تمام موزنین اس بات پر متفق ہیں کہ مذہب اخلاق میں ہمایوں کی تربیت اعلیٰ قسم کی ہوئی تھی۔ وہ صوم و صلوة کا سخت پابند تھا، وہ کبھی قسم نہ کھاتا تھا اور نہ کبھی فحش لفظ زبان پر لاتا تھا۔ کسی سے بہت خشکیں نہ آتا اور صرف سفید کتے تیار معمولی شرعی احکام پر بھی اس سختی سے عمل کرتا کہ مسجد میں کبھی پہلے بایاں پاؤں اندر نہ رکھا۔ اور سن ادب یہاں تک تھا کہ بے وضو اللہ تعالیٰ کا نام کبھی نہ لیا۔ ممکن ہے کہ یہ مذہبی اخلاقی جلا باپ ہی کی تربیت اور اس کی تالیف کردہ ثنوی کے ذریعہ سے پیدا ہوئی ہو۔

بادشاہ بن کر ہمایوں نے جس علمی مذاق کا ثبوت دیا اس سے ظاہر ہوتا ہے کہ اسکی تعلیم ویسی ہی ہوئی تھی جو ایک شہزادے کیلئے ضروری ہوتی ہے۔ تمام معاصر موزنین اسکو ایک بلند پایہ شاعر اور علم ریاضی و ہیئت کا ماہر بتاتے ہیں۔

ہمایوں کی سخن سنجی و سخن فہمی اس کے اعلیٰ مذاق کا ادنیٰ ثبوت یہ ہے کہ اسکی تمام زندگی جنگ و جدل میں گزری پھر بھی فرصت کے اوقات میں شعر و سخن کا مشغلہ جاری رکھا۔ گو اس کی زبان ترکی تھی مگر اس نے اشعار فارسی میں موزوں کئے۔ اس کے ذوق شعر و شاعری کی کچھ مثالیں ملاحظہ ہوں۔

ہمایوں جب شیر شاہ سے شکست کھا کر بے وقابھائیوں کی مدد حاصل کرنے کیلئے لاہور پہنچا تو مرزا کا مران نے بظاہر موافقت اور درپردہ مخالفت کی۔ شیر شاہ آگے بڑھتا جلا آ رہا تھا، کا مران نے اس کا مقابلہ کرنے کے بجائے خفیہ طور پر اس سے سازش کر لی

کہ شیر شاہ پنجاب نے کرا سے کابل، قندھار اور غزنی کا تنہا مالک بنا کر چھوڑ دے۔ اور ظاہر ہمایوں سے شیر شاہ کے خلاف جنگ کرنے کی تدبیروں کے متعلق مشورے کرتا رہا۔ یہاں تک کہ شیر شاہ بہت ہی قریب پہنچ گیا اور ہمایوں کے پاس اپنا ایک قاصد بھیجا۔ مرزا کامران نے شیر شاہ کے قاصد کا پُر جوش استقبال کیا اور اس کی آمد پر بڑا جشن منایا۔ ہمایوں نے اُس موقع پر ایک رباعی کہی ہے

در آئینہ گر چہ خود نمائی باشد پیوستہ ز خویش تن جدائی باشد
(آئینہ میں اگرچہ اپنی رو تمسانی ہوتی ہے، مگر اپنے سے ہر وقت جدائی ہوتی ہے)
خود را بنمائے غیر دیدن عجب است ایں بوالعجبی کار خدائی باشد
(اپنے کو غیر کے اندر دیکھنا تعجب کی چیز ہے، یہ خدائی نظام میں تعجب کی چیز ہے)
اور اس کو مرزا کامران کے پاس بھیج دیا۔ اور بعض لوگوں کا خیال ہے کہ شیر شاہ کے پاس ارسال کیا۔

ہمایوں شیر شاہ سے ہزیمت اٹھانے کے بعد پریشان حال پھرتا رہا اور اپنی پسماندہ فوج کے ساتھ جیلسیلیہ پہنچا۔ وہاں پانی کے قلت کی بنا پر فوجی مرنے لگے۔ بمشکل ایک کٹواں نظر آیا، مگر اُس کنوس پر لشکریوں میں ایسا جھگڑا ہوا کہ بہت سے فوجی کٹوئیں میں گر کر ہلاک ہو گئے۔ اُس وقت ہمایوں نے یہ شعر کہا ہے

چنان زد چاکماگر دوں لباس درد منداں را

کرنے دست آستین می یابد و نئے سر گرہماں را

(یعنی آسمان نے درمندیوں کے لباس کو اس طرح چاک کر دیا کہ نہ تو ہاتھ کو آستین میسر ہوتی ہے اور نہ سر کو گرہ بیان میسر ہوتا ہے۔)

ہمایوں ایسے موقعوں پر بہت متاثر ہو کر اشعار کہتا تھا۔ اور جب کبھی اپنے

حال کے موافق کوئی شعر سُنتا تو بے اختیار ہو جاتا تھا۔ جب ہندوستان کا تخت و تاج کھو کر شاہ طہماسپ کی دعوت پر ایران جا رہا تھا تو ہرات میں سلطان محمود مزرانے اُس کا استقبال کیا اور خاص طور پر جشن مرتب کیا۔ صابرقا ق نے جو خراسان کا خاص گویا تھا ایک غزل گانا شروع کیا، جس کا مطلع یہ تھا ہے مبارک منز لے کاں خانہ را ما ہے چنیں باشد ہمایوں کشتولے کاں عرصہ ایشا ہے چنیں باشد (بڑی بابرکت ہے وہ منزل کہ جس گھر میں ایسا چودہویں کا چاند ہو، کہ ہمایوں جیسا سلطان ہی ایسی سلطنت کے لئے ہونا چاہئے۔)

جب وہ اس شعر پر پہنچا ہے زنج و راحت گیتی مرنجاں دل مشغورم کہ آئین جہاں گل ہے چناں گا بچے چنیں باشد (زمنے کے رنج و راحت سے رنجیدہ اور خوش مت ہو۔ کیونکہ دنیا کا نظام کبھی ایسا اول کبھی ویسا ہوتا ہے۔)

تو ہمایوں کے دل پر ایک سخت چوٹ لگی اور اُسکی آنکھوں سے بے اختیار آنسو نکل پڑے۔ (زم تہواریہ) علم ہندیت و ریاضی ہمایوں علم ہندیت اور نجوم سے خاص شغف رکھتا تھا اور اس فن میں بہت اچھی استعداد حاصل کی تھی۔ یہاں تک کہ علماء کی طرح درس دیتا تھا۔ نجوم و ہندیت کیلئے علم ریاضی ایک لازمی چیز ہے، ہمایوں اس میں بھی بڑی اچھی استعداد رکھتا تھا۔ اسکے عہد کے تمام ممتاز ریاضی دان اسکے حضور میں حاضر ہتے تھے۔

ہمایوں اور کتب خانہ کا ذوق ظاہر ہے کہ ہمایوں نے اپنے علمی ذوق کے سبب کیا بوں کا ذخیرہ جمع کیا ہو گا۔ چنانچہ جو ہندوستان کے تخت و تاج کا دوبارہ مالک ہوا اور اُسکو کچھ اطمینان نصیب ہوا تو دہلی کے شیر شاہی قلعے میں شیر منڈل کے نام سے جو سہ منزلہ عمارت بنی ہوئی تھی اُسکی تیسری منزل پر اُس نے اپنا کتب خانہ قائم کیا۔ یہ اپنی بلندی کے سبب سے

کسی قدر صدرخانہ کا کام بھی دیتی تھی۔ یہاں بیٹھ کر اکثر اہل علم سے مباحثہ کیا کرتا تھا شاہی کتب خانہ کا مہتمم نظام المعروف بہ باز بہادر تھا۔ کتابوں سے ہمایوں کا شوق اس قدر بڑھا ہوا تھا کہ میدان جنگ میں بھی ایک چھوٹا سا کتب خانہ اپنے ساتھ رکھتا تھا چنانچہ جرج کھبائٹ کا محاصرہ کر رہا تھا تو اُس کے ساتھ منجملہ دیگر کتابوں کے تالیخ تیمور کا وہ نسخہ بھی تھا جس کو ہزار دہ لے اپنے کمال فن سے مصور کیا تھا۔ جب ہمایوں لے تخت و تاج عراق، ایران اور افغانستان میں پھر رہا تھا، تو اُس وقت بھی چیدہ چیدہ کتابیں اُس کے ساتھ تھیں اور اُس کے کتب خانہ کا مہتمم ہر کاب تھا۔

تعلیمی ادارے | ہمایوں کا زمانہ حکومت زیادہ تر طوالت الملکوئی اور پریشانی حالی میں گزرا۔ اس لئے اُس کو عام طور پر تعلیمی مدارس اور ادارے قائم کرنے کا موقع نہیں ملا۔ پھر بھی دہلی میں اُس نے ایک مدرسہ قائم کیا جس کے ایک مدرس شیخ حسین تھے۔

(بزم تیموریہ ص ۵۳۵ سید صبح الدین عبدالرحمن صاحب)

وفات | بادشاہ ہمایوں دہلی کے انتظام کے بعد آگرہ جانا چاہتا تھا لیکن موت دروازے پر دستک دے رہی تھی۔ ۹۶۲ھ مطابق ۱۵۵۶ء میں ربیع الاول کی ۵ تاریخ تھی کہ مغرب کے وقت ہمایوں اذان سننے کیلئے کتب خانہ کی چھت پر چڑھا۔ سیر پھیوں سے پاؤں پھسل گیا اور وہ اُڑھکتا ہوا اوپر سے نیچے آ گیا۔

”تاریخ فرشتہ“ میں مذکور ہے کہ ہمایوں کتب خانہ پر چڑھا ہوا تھا۔ جب سیر پھی سے اترنے لگا اور اذان شروع ہوئی تو ادب میں نہیہ پڑھی بیٹھ گیا۔ اُس کے بعد اترنے پاؤں پھسل گیا اور نیچے گرا۔ (ص ۶۷) بہر حال چند دنوں کے بعد اسی تکلیف میں مغرب کے وقت خانوادہ باری کا یہ آفتاب ہمیشہ ہمیشہ کیلئے غروب ہو گیا۔ تاریخ وفات ہمایوں ”بادشاہ ازبام افتاد“ نکالی گئی ہے اور اسے دہلی میں دفن کیا گیا۔ (تاریخ ہند ص ۱۲۱ مولفہ مفتی محمد یالینوری)

بادشاہ جلال الدین محمد اکبر المتوفی ۱۰۱۴ھ

نام و نسب | نام جلال الدین محمد اکبر، والد کا نام نصیر الدین ہمایوں دادا کا نام ظہیر الدین بابر ہے۔

ولادت | جب ہمایوں شیر شاہ سوری کے ہاتھوں شکست کھا کر بھاگتا پھر رہا تھا اسی دوران ۹۵ھ مطابق ۱۵۴۳ء میں سندھ کے ریگستان میں امر کوٹ کے مقام پر اکبر کی ولادت ہوئی۔ (علماء ہند کا شاندار راجسٹی مل)

اکبر کے ابتدائی مذہبی حالات | اکبر تیرہ سال کی عمر میں ہمایوں کی وفات کے بعد تخت نشین ہوا۔ اس کے بعد

اٹھارہ بیس برس تک اس کا یہ حال تھا کہ جس طرح سیدھے سادے خوش اعتقاد اور پابند مذہب مسلمان عمل کرتے ہیں اسی طرح ارکان مذہب کی وہ بھی دل و جان سے بجا آوری کرتا۔ اس نے باپ کی صحراوردی کے زمانہ میں دنیا کا سر دو گم چکھا تھا اور طبیعت میں سوز و گداز اور روحانی رنگ پیدا ہو گیا تھا۔ جب بارہ برس کی بلوغت اور سرگردانی کے بعد پھر تاج و تخت نصیب ہو تو گردن خود بخود رکھ کر اس کے سامنے سجدہ شکر میں جھک جاتی ہے۔ سوری بادشاہوں نے علماء کو بڑا زور و اقتدار دے رکھا تھا، اس میں ملکی مصلحتیں بھی تھیں اور طبیعت کا لگاؤ بھی، اکبر نے یہ سلسلہ اور وسیع کر دیا۔ جا بجا قاضی و مفتی مقرر کئے۔ مخدوم الملک شیخ الاسلام کی قدر و منزلت بڑھادی اور صدرا الصدور کو وہ اختیارات دیئے کہ اسے کبھی نہ ملے تھے۔ مخدوم الملک تو امور ملکی میں اس کے مشیر اور

رکن سلطنت تھے۔ صدر الصدور شیخ عبدالنبی کا بھی وہ دل و جان سے معتقد تھا کبھی کبھی حدیث سننے اُن کے گھر جاتا، ایک دفعہ جوتے اُٹھا کر اُن کے سامنے رکھے۔ شہزادہ سلیم کو اُن کی شاگردی میں داخل کیا تا کہ جامی کی چہل حدیث اُن سے پڑھے۔ صدر الصدور شیخ عبدالقدوس گنگوہی کے پوتے تھے اور تقویٰ و پرہیزگاری میں فرشتے اُنکی تلقین و تعلیم اور فیضِ صحبت سے یہ جان بوز کہ نماز باجماعت کی پابندی تو ایک طرف، خود اذان دیتا، امامت کرتا اور مسجد میں جھارو دیتا۔

والدہ ماہ و ش کی نصیحت

اکبر کا جو اپنا رنگِ طبیعت تھا وہ خانگی اثرات سے اور گہرا ہو گیا۔ ایک دفعہ کا واقعہ ہے۔ اکبر کا عالم شباب تھا، جشن سالگرہ کی تقریب پر زعفرانی لباس پہن کر محل سرائے سے باہر آیا۔ صدر الصدور شیخ عبدالنبی نے (جنہیں بعد میں شہادت نصیب ہوئی) سہر دربار ٹو کا اور اس شدت کے ساتھ کہ عصار کا سر بادشاہ کو جالگا۔ اکبر چپ ہو رہا۔ لیکن بعد میں اندر جا کر ماں سے شکایت کی۔ ماں نے کہا بیٹا! یہ رنج کا مقام نہیں، باعثِ نجات ہے۔ کتابوں میں لکھا جائے گا کہ ایک بوڑھے عالم نے اتنے بڑے بادشاہ کو عصار مارا اور بادشاہ فقط شریعہ کے ادب سے صبر کر کے برداشت کر گیا۔ ف: سبحان اللہ، کیسی صالح اور دور اندیش ماں تھی (رتبہ)

اکبر شیخ سلیم چشتی و کا بڑا معتقد تھا۔ اور جب جمائے پیدا ہونے والا تھا تو حصولِ برکت کے لئے اس کی والدہ کو

عبادت خانہ

شیخ کے مستورات والے حجرے میں بھیج دیا اور انہی کی نسبت سے بیٹے کا نام سلیم رکھا۔ اس کے دو برس بعد اکبر نے فیصلہ کیا کہ جو جگہ اتنی روحانی برکتوں کا سرچشمہ ہے وہاں ایک عظیم الشان شہر تعمیر ہونا چاہئے۔ چنانچہ ۱۵۴۱ء میں

فتح پور سیکری کی شاندار عمارتیں بنی شروع ہوئیں اور یہ معمولی گاؤں شہنشاہ ہند کا پایہ تخت ہو گیا۔

یہاں اکبر ایک پرانے حجرے میں اپنا اکثر وقت مراقبوں، دعاؤں اور عبادتوں میں گزارتا۔ مذہبی امور میں بالآخر اس کی دلچسپی اتنی بڑھی کہ ۱۵۷۵ء میں اس نے شیخ چشتی کی نئی خانقاہ کے پاس عظیم الشان عمارت تعمیر کرائی جس کا نام ”عبادت خانہ“ رکھا گیا۔ ہر جمعہ کی نماز کے بعد شیخ کی خانقاہ سے آکر یہاں دربار خاص منعقد ہوتا تھا، جس میں مشائخ و وقت، علماء، فضلاء اور چند مقرب درگاہ شریک ہوتے تھے اور خدا شناسی اور حق پرستی کی حکمتیں اور روایتیں بیان ہوتی تھیں۔ (تاریخ ہند ص ۱۵۵ مؤلف مفتی محمد پالپوری)

اکبر کی گمراہی کا سبب اکبر ہر جمعہ کی رات کو مختلف عقائد کے علماء کو جمع کرتا تھا اور ان کے مباحثے سنتا تھا۔ ان مباحثوں میں رفتہ رفتہ ہاتھ پائی اور مار پیٹ تک کی نوبت آگئی اور اچھا بھلا ہنکامہ برپا ہونے لگا۔ جب اکبر نے یہ حالت دیکھی تو مختلف عقائد اور مذاہب کے علماء کے لئے الگ الگ نشستیں قائم کر دیں، تاکہ وہ ایک دوسرے پر حملہ آور نہ ہو سکیں۔ (مکمل تاریخ ہند ص ۴ مؤلف مفتی شوکت علی فہمی)

ف: درباری علماء کے ان ہی اختلافات اور کج تخیلوں نے اکبر دین اسلام سے نہ صرف بددل بلکہ بدظن ہو گیا اور خود غرض خوشامدیوں نے اس کے عقائد خراب کر دیئے۔ العیاذ باللہ تعالیٰ۔ (مرتب)

اکبر کے عجیب و غریب مذہبی خیالات اکبر نامہ، آئین اکبری، ترک و مانگیری تاریخ طالعبد القادریونی اور دیگر

مستند تاریخی کتب کے مطالعہ سے پتہ چلتا ہے کہ اکبر کے خوشامدیوں اور حاشیہ نشینوں نے اُس کے دماغ میں یہ تخیل پیدا کر دیا تھا کہ وہ انام مہدی ہے۔ اپنے زمانہ کا اوتار ہے، ایک بہت بڑا پیغمبر ہے۔ اور یہاں تک کہ بعض خوشامدیوں نے اُس کے دماغ میں "خدا" ہونے تک کا تصور پیدا کر دیا تھا۔

اکبر کی سب سے بڑی کمزوری یہ تھی کہ وہ پڑھا لکھا نہ تھا، بلکہ پڑھنے کھنے کے معاملہ میں قطعی کور تھا۔ اس کا ذاتی مطالعہ تو تھا نہیں، بس دوسروں کے خیالات سن کر اُن کو اپنے دماغ میں بٹھالیتا تھا اور پھر انہی کا اعادہ کرنے لگتا تھا۔ عیسائی پادریوں کی باتیں سننے کے بعد وہ اُن کی سی گفتگو کرنے لگتا تھا، ہندو پنڈتوں کے خیالات سننے کے بعد وہ ان کا ترجمان بن جاتا تھا۔ آتش پرست جب اُس سے ملتے تھے تو وہ آتش پرستی کا حامی نظر آنے لگتا تھا۔ اور اگر ملحد و بیبدین اس سے تبادلہ خیال کرتے، تو ملحد اور بے دینوں کی سی گفتگو کرنے لگتا تھا۔

غرض کہ مذہبی معاملات میں اس کے کسی عقیدہ اور کسی خیال کو قیام و قرار نہ تھا اور آخر میں جا کر تو وہ اس مغالطہ میں مبتلا ہو گیا تھا یا اُسے اس مغالطہ میں مبتلا کر دیا گیا تھا کہ وہ مجتہد العصر، نئے خیالات اور نئے مذہب کا بانی ہے۔ ذیل میں ہم اکبر کے عجیب و غریب مذہبی عقائد اور اعمال و اشکال کی چند مثالیں درج کرتے ہیں جس سے اندازہ لگایا جاسکتا ہے کہ اکبر مذہبی خیالات اور عقائد کے معاملہ میں کس طرح معجون مرکب بن کر رہ گیا تھا۔

اکبر مہر شاہی میں سکوں اور شاہی فرمانوں پر "اللہ اکبر" لکھواتا تھا جو ذمہ معنی تھا۔ جس کے معنی یہ بھی ہو سکتے ہیں کہ "اللہ بزرگ و برتر ہے" اور جس سے یہ بھی مطلب نکالا جاسکتا ہے کہ نعوذ باللہ اکبر اللہ ہے۔ گویا اکبر کو

خدائی کا بھی دعویٰ تھا۔

اکبر جیات بعد الموت اور یوم قیامت کا بھی قائل نہ تھا بلکہ وہ ہندوؤں کے مسئلہ تناسخ کو سراہا کرتا تھا اور کہا کرتا تھا کہ مرنے کے بعد انسان کی روح دوسرے جون میں تبدیل ہو جاتی ہے۔ چنانچہ خوشامدیوں نے مسئلہ تناسخ کے صحیح ہونے کے ثبوت میں اکبر کے لئے کئی رسالے بھی لکھ دیئے تھے، جن کو دیکھ کر اکبر بہت خوش ہوتا تھا۔ (مکمل تاریخ ہند ص ۶۲)

ف : اسی طرح کے اور بھی بہت سے مشرکانہ و ملحدانہ اعتقادات اُس نے رائج کر دیئے تھے۔ اس کی تفصیل سے ہم صرف نظر کرتے ہیں۔ (مرتب)

راجہ مان سنگھ کا بہترین جواب

کہ وہ بادشاہ کے لایعنی عفت اند کو

مان لے اور اکبر کا مرید ہو جائے۔ مان سنگھ نے جواب دیا کہ "اگر مریدی کا منشا جان نثاری ہے، تو میرا سر حضور کے لئے ہر وقت اٹھیلی پر رکھا رہتا ہے اور اگر مریدی سے مقصد دین کا معاملہ ہے، تو میں ہندو ہوں، اگر آپ چاہیں تو میں مسلمان ہو جاؤں۔ ان دونوں کے سوا کسی تیسرے مذہب کو میں نہیں جانتا۔ اکبر راجہ مان سنگھ کا جواب سن کر خاموش ہو گیا۔

(مکمل تاریخ ہند ص ۶۲ مؤلف مفتی شوکت علی فہمی)

اکبر کی توبہ

اکبر کے مندرجہ بالا عجیب و غریب ملحدانہ اعمال اور جیاتیے اندازہ لگایا جاسکتا ہے کہ اکبر محض اپنی کم عملی کی بنا پر کسی طرح موہوم عقائد میں اُلجھ گیا تھا، لیکن مورخین کا بیان ہے کہ آخری عمر میں جا کر اُس کی اصلاح ہو گئی تھی اور اس نے ملحدانہ و مشرکانہ عقائد و خیالات سے توبہ

کر لی تھی۔ چنانچہ جب اکبر مر تو اُس نے ملا صدرا جہاں کے روبرو توبہ کی، مرنے سے پہلے یس سنی اور مرتے وقت بلند آواز سے کلمہ پڑھا۔ (مکمل تاریخ ہند ص ۴۶)

حضرت مولانا سید محمد میاں صاحبؒ نے ”علماء ہند کا شاندار ماضی میں (ص ۵۷۶) لکھ لکھا ہے کہ: جہانگیر نے اپنی تزک میں لکھا ہے کہ: شہنشاہ اکبر نے سب سے بڑے مولوی کے ہاتھ پر توبہ کی اور کلمہ پڑھ کر جنتی مسلمانوں کی طرح وہ اس دنیا سے رخصت ہوا۔ رب اغفر وارحوا فت خیر الراحمین۔

وفا: اللہ تعالیٰ اپنے فضل و کرم سے کسی گندے سے گندے بندے کو نعمت ایمان سے نوازیں تو اُن کے بحر بخشائش کے جود و سخا سے کیا بعید ہے۔ کیونکہ وہاں تو شب و روز یہ اعلان ہوتا رہتا ہے

باز آواز آہر چہ کردی باز آ گر گسروبت پرستی باز آ
 این درگہ مادرگہ نو میدی نیست صدبار اگر عہد شکستی باز آ
 اب ریختیر اس دعا پر مضمون کو ختم کرتا ہے

مغفرت دارم امید از لطف تو زانکہ خود فرمودہ لائق تظوا
 اندران دم کز بدن جانم بری از جہاں بانور ایمانم بری
 (مرتب)

وفات

شب چہار شنبہ ۱۲ جمادی الثانیہ ۱۰۱۴ھ مطابق ۱۶۰۵ء کو اکبر کی روح نفسِ عنقریب سے پرواز کر گئی۔ انا للہ وانا الیہ راجعون۔
 فتح پور سیکری کے قلعہ میں مزار ہے۔ (رحمہ اللہ تعالیٰ)

انتباہ: سلاطین کے تذکرے مکمل ہوئے۔ اب ہم پھر اولیاءِ کرام کے تذکرے شروع کرتے ہیں۔ وَمَا تَوْفِيقِي إِلَّا بِاللّٰهِ۔ (مرتب)

حضرت مخدوم شیخ عبدالقادر ثمانی ملتانی المتوفی ۹۲۰ھ

نام و نسب نام عبدالقادر، والد کا نام محمد حسنی، لقب شیخ

عبدالقادر ثمانی اور مخدوم ثمانی تھا۔

ولادت ۶۲۰ھ میں آپ کی ولادت ہوئی۔

تعارف آپ بڑے بلند پایہ، عالی مقام اور صاحب کرامات بزرگ تھے۔ بہت سے کفار اور فاسق محض آپ کی صورت ہی دیکھ کر

اسلام لے لے تھے۔ آپ شہر اوج میں شیخ عبدالقادر جیلانی کے حقیقی وارث کی حیثیت سے رہتے تھے۔ اسی لئے آپ کو عبدالقادر ثمانی اور مخدوم ثمانی کہا جاتا تھا۔ آپ کا کوئی ثمانی نہ تھا، اسوجہ سے آپ اس لقب سے مشہور ہوئے۔

توبہ کا واقعہ آپ کی جوانی کا دور بہت ہی تزک و احتشام سے گزرا تھا۔ آپ عیش و نشاط کے اتنے رسیا تھے کہ مزامیر وغیرہ

کو اپنے ساتھ اونٹوں پر جہاں جاتے تھے ساتھ لے جاتے تھے۔ لیکن سجادہ نشینی کے بعد آپ نے اُس سے توبہ کر لی، ان مجالس سے بھی پرہیز کرنے لگے اور اپنے مریدوں کو بھی بڑی سختی سے منع فرماتے تھے۔ اگر اتفاق سے بھی آپ کے کان میں سارنگی وغیرہ کی آواز پڑ جاتی تو اتنا آہ و بکا کرتے کہ دیکھنے والوں کو یقین ہو جاتا کہ آپ کی ابھی وفات ہو جائے گی۔

آپ پر جذب کی حالت اس طرح شروع ہوئی کہ ایک روز آپ انج کے جنگل میں شکار کھیل رہے تھے کہ ایک تیرتیر عجیب و غریب آواز میں نکال رہا تھا۔

اور اسی جنگل میں ایک درویش و فقیر بھی گھوم رہا تھا، اُس نے آپ کو دیکھ کر کہا کہ سبحان اللہ، ایک روز ایسا بھی آئے گا کہ یہ نوجوان بھی اسی تیر کی طرح آہ و نالہ کیا کرے گا۔ آپ پر اُس فقیر کی بات کا ایسا اثر ہوا کہ اُسی وقت آپ پر وجد طاری ہو گیا، اور ماسوی اللہ سے دل نفرت کرنے لگا۔ اس کے بعد کیفیت یہ تھی کہ روزانہ آپ پر شوق کے آثار، جذب اور وجد کے اسباب، محبت الہی کے انوار موسلا دھار بارش کی طرح برسنے لگے۔ یہاں تک کہ تمام چیزوں سے دل ہٹ کر اللہ کی جانب متوجہ ہو گیا۔

استغناء عن الخلق | آپ کے والد محترم نے انتقال کے وقت آپ ہی کو اپنا جانشین مقرر کیا۔ آپ نے بہت پہلے بادشاہ کی ملازمت ترک کر دی تھی، جس کی وجہ سے بادشاہ آپ سے ناراض تھا، لیکن آپ کے والد کے انتقال کے بعد پھر اُس نے وظیفہ دینا چاہا تو آپ نے صاف طور پر کہہ دیا کہ مجھ کو اس کی ضرورت نہیں ہے، اور بہت سے لوگ اس کے چلہ بننے والے ہیں، اسلئے ان کو دیں۔ اور آپ نے اسی طرح تنگی میں کئی سال گزار دیئے۔ اور لوگوں سے جو تکلیف آپ کو پہنچتی تھی آپ اس کو صبر اور خندہ پیشانی کے ساتھ برداشت کرتے رہے۔

وظائف | ابتدا میں آپ کو درود اور وظائف کا اس حد تک شوق تھا کہ تمام دن عبادت میں مصروف رہتے اور کسی سے کلام نہ کرتے تھے۔ اس کے بعد عشق الہی کے استغراق میں یہ کیفیت تھی کہ فرائض و سنتوں سے فراغت کے بعد جتنا بھی وقت ملتا اُسے مراقبہ میں صرف کرتے۔ فجر کی نماز سے اشراق تک اور اشراق کے بعد سے چاشت تک، اسی طرح ایک نماز سے دوسری نماز تک

مراقبہ میں مستغرق رہتے۔ اور جب بہت زیادہ تھک جاتے تو مسجد کی چٹائی پر کچھ دیر آرام فرمایا لیتے۔ اور بسا اوقات آپ خود ہی اذان، اقامت اور امامت کے فرائض انجام دیتے تھے۔ اور اکثر و بیشتر فجر کی اذان کے بعد گھروں میں جا کر لوگوں کو جگلاتے تھے۔ اور فرماتے تھے، اٹھو! یہ وقت نیک نحتی اور خوشی کا ہے۔ جب لوگ جمع ہو جاتے تو فرماتے کہ رسول کرم صلی اللہ تعالیٰ علیہ وسلم مجھے اسی ساعت میں اپنے مجال پُرانوار سے نوازا کرتے ہیں، اس لئے میں چاہتا ہوں کہ تم لوگوں کو بھی یہ فیض نصیب ہو۔ مگر افسوس کہ تم لوگ اٹھنے میں کوتاہی کرتے ہو۔

ف: اور یہ تو ہر زمانہ ہی میں ہوتا رہا ہے کہ اسی کوتاہی بلکہ بے اعتنائی کی بنا پر بزرگان دین کے اکثر اہل خانہ اُنکے برکات سے محروم ہی رہ جاتے ہیں۔ (یا احتراہ در مرتب)

ایک واقعہ ایک بار ایک قوال آپ کی مجلس میں آیا تو آپ نے اُس سے فرمایا کہ تم یہ ستارہ وغیرہ تو لڑو اور درویش بن جاؤ۔ اُس پر آپ کی بات کا اثر نہ ہوا، لیکن اُسی مجلس میں ایک رئیس مخفا، اُس پر آپ کی بات کا اتنا اثر ہوا کہ وہ گریہ و زاری کرنے لگا اور اپنے تمام گناہوں سے توبہ کر لی، تو اللہ تعالیٰ نے اسکو ولایت کے اعلیٰ مقام پر فائز کر دیا۔

ف: ذَٰلِكَ فَضْلُ اللَّهِ يُؤْتِيهِ مَن يَشَاءُ. (مرتب)

وفات

شیخ عبد القادر ثانی نے اٹھتر (۸۷) برس کی عمر پائی اور ۱۸ ربیع الاول ۹۴۰ھ میں انتقال فرمایا۔ آپ کا مزار اچھ (اوجھ) ملتان میں مرجع خاص عام ہے۔
نور اللہ مرقدہ وقد بر اللہ امری ادا۔

(اخبار الاخیار ص ۴۳۱)

حضرت سیدنا عبد القدوس گنگوہی قدس سرہ العزیز المتوفی ۹۲۴ھ

نام و نسب | نام عبد القدوس، والد کا نام اسمعیل حنفی غزنوی ہے۔

سکونت | ابتدائی زمانہ میں ردولی میں مقیم رہے۔ ۱۲۹۰ھ میں ردولی کے حالات خراب ہوئے تب ترک وطن کر کے شاہ آباد آگئے

جہاں اڑتیس سال تک انھوں نے ارشاد و تلقین کا ہنگامہ برپا رکھا۔ آخر میں گنگوہ ضلع سہارنپور تشریف لائے اور وہیں تاحیات مقیم رہے۔

(تاریخ مشائخ چشت ص ۲۱۸ مؤلفہ پروفیسر خلیق احمد نظامی)

تعارف | حضرت شاہ عبد القدوس گنگوہی مشائخ کبار میں سے ہیں۔ علوم ظاہریہ

اور باطنیہ دونوں میں آپ کو کمال حاصل تھا۔ آپ اگرچہ حضرت شیخ محمد عارف کے خلفا میں سے ہیں۔ مگر آپ کے کمالات کی تکمیل حضرت شیخ عبد الحق ردولوی

قدس سرہ سے بلا واسطہ بقیض روحانی ہے۔ آپ اترار سنت اور عمل العزیمت میں قدم راسخ رکھتے تھے، نیستی بے نفسی کا غلبہ تھا، نہایت رقیق القلب،

کثیر العبادت بزرگ تھے۔ موت کو ہمیشہ یاد کرتے تھے اور خاتمہ کی فکر غالب رہتی تھی۔ (ماخوذ از تاریخ دعوت و عزیمت ج ۲ ص ۱۳۱)

آپ کے احوال آپ ہی کی زبانی | ”انوار الیوم“ میں شیخ عبد القدوس گنگوہی فرماتے ہیں کہ:-

اس فقیر کو ارادت و اجازت پہلے عالم معاملہ میں حضرت شیخ العالم دینی شیخ عبد الحق ردولوی سے درست ہو گئی۔ اس کے بعد حضرت کے پوتے شیخ الوقت

حضرت شیخ محمد مظہر والی قدرہ کے ہاتھوں پر بیعت کی اور اجازت کے شرف سے مشرف ہوا۔ حضرت شیخ العالم نے کئی مرتبہ عالم معاملہ میں اس فقیر پر لطف و کرم فرمایا اور ہاتھ پکڑ کر بڑے لطف و کرم سے ارشاد فرمایا کہ میں نے تجھ کو خدا تک پہنچا دیا۔ فالحمد للہ علی ذالک۔

شیخ رکن الدین لطائف قدوسی میں لکھتے ہیں کہ: شیخ عبد القدوس اگرچہ حضرت شیخ احمد عبد الحق سے ان کی حیات ظاہری میں مشرف نہ ہوئے، لیکن انکی حیات باطنی سے اس قدر بہرہ یاب ہوئے کہ حضرت شیخ العالم عالم باطن میں ہر وقت و ہر حال میں انکی تربیت اور رہنمائی فرماتے تھے۔ اور شیخ عبد القدوس کو شغل باطن میں تمام تر شیخ احمد عبد الحق کے جمال و کمال سے واسطہ رہا۔ ان کا بیان ہے کہ میں دیرانوں، مقبروں اور حجروں میں جہاں میرے سوا کوئی نہ ہوتا تھا، تنہا مشغول بحق رہتا تھا۔ جب نماز اور تہجد کا وقت آتا تو عالم شیخ احمد عبد الحق کی ولایت آکر بیدار کر دیتی، حق حق کی آواز کانوں میں گنے لگتی، اس سے غفلت دور ہو جاتی اور میں ہوشیار ہو جاتا۔ اور یہ معاملہ ہمیشہ پیش آتا۔ (بزم صوفیہ، ص ۶۷)

سلاطین کو نصیحت | حضرت شیخ عبد القدوس گنگوہیؒ ابتدائے حال میں مشائخ چشت کے قدیم اصول کے مطابق سیاست

و سلطان سے علیحدہ رہتے تھے۔ لیکن بعد کو انھیں سیاست میں حصہ لینا پڑا، اور سلاطین سے ربط پیدا کرنا پڑا۔ ایک طویل مکتوب میں انھوں نے سکندر لودھی کو غمخواری خلق باختصاص علماء کی ہمدردی پر خاص طور سے توجہ دلائی ہے اور بتایا کہ حالات کی دستگی انہی علماء کے ذریعہ ممکن ہے۔ کچھ حصہ

بعد جب شاہ بابر کا تسلط ہو گیا تو اُمخفوں نے مغل شہنشاہ کو بھی خط لکھا اور یہ ہدایت کی :-

”چاہئے کہ اللہ تعالیٰ کی نعمت کا شکر اس طرح ادا کیا جائے کہ کوئی شخص عوام پر ظلم نہ کرنے پائے۔ اور خود بھی عدل و انصاف سے کام لیا جائے اور تمام لوگ خواہ عوام ہوں یا کارکنان حکومت، شریعتِ حقہ کے ادا و نواہی کا التزام کریں، نماز باجماعت ادا کریں، علم اور علماء کو دوست رکھیں، اور ہر شہر کے بازار میں محتسب مقرر کریں، تاکہ ملک شریعتِ محمدی کے عدل کے جمال سے منور ہو جائے، جیسا کہ خلفاءِ راشدین کے دورِ خلافت میں یہ کلی طور سے قائم تھا۔

تصانیف | شیخ عبدالقدوس گنگوہی، صاحبِ علم و فضل بزرگ تھے۔ انکی تصانیف سے ان کے مطالعہ کی وسعت اور نگاہ کی بلندی کا اندازہ ہوتا ہے۔ اُمخفوں نے ”عوارف المعارف“ مؤلفہ شیخ شہاب الدین سہروردی کی شرح لکھی تھی اور شیخ محی الدین ابن عربی کی مشہور تصنیف ”فصوص الحکم“ پر حاشیہ تیار کیا تھا۔ رشذنامہ سے معلوم ہوتا ہے کہ ہندو می پر اچھا عبور رکھتے تھے۔

اتباعِ سنت کا اہتمام | اتباعِ شریعتِ سنت کا اُن کو خاص خیال رہتا تھا۔ ان کے صاحبزادے شیخ زکین الدین نے رشذنامہ کے

حاشیہ میں لکھا ہے۔ ”حضرت ایشاں چناں در شرعِ محمدی و در عقیدہ اہل سنت و جماعت راسخ القدم بودند کہ ذرہ از شرع تجاوز نمود“

ان کے مکتوبات میں بھی اس جذبہ کا جگہ جگہ اظہار ہوتا ہے۔ اُمخفوں نے

اپنے زمانہ کے بعض اُمراء کو خاص طور سے اتباع شریعت کی تلقین کی ہے۔
 خواص خاں، ہیبت خاں شیروانی، ابراہیم خاں شیروانی وغیرہ کے نام ان کے
 مکتوبات بہت اہم ہیں، اُس زمانہ کے حالات پر کافی روشنی ڈالتے ہیں۔
 جہاں تک صابریہ سلسلہ کا تعلق ہے، اس کے نظام کو ترتیب دینا اور
 پھیلانا شیخ عبدالقدوس گنگوہی کا اہم کام ہے۔

شیخ عبدالقدوس گنگوہی کے تین فرزند تھے۔ شیخ حمید الدین شیخ عبدالحمید
 اور شیخ رکن الدین۔ اور شیخ رکن الدین کے بیٹے شیخ احمد تھے۔ اور ان کے
 بیٹے شیخ عبدالنبی تھے جو بادشاہ اکبر کے صدر الصدور بھی رہے تھے۔

حکومت سے تعلق کا مہلک نتیجہ | حکومت وقت سے تعلق صوفیہ
 کے لئے ہمیشہ مہلک رہا ہے۔

غالباً اسی بنا پر مشائخ متقدمین نے ہمیشہ اس سے علیحدہ رہنے کی تلقین کی
 ہے۔ اگر کوئی بزرگ کسی ضرورت اور مصلحت وقت سے مجبور ہو کر حکومت
 سے ذرا سا بھی رابطہ پیدا کر لیتا ہے تو اس کے بعد اس کے متعلقین اس میں
 ہی گم ہو کر رہ جاتے ہیں۔ حضرت شیخ بہاؤ الدین زکریا اور شیخ رکن الدین ملتانی
 نے حکومت سے وابستگی رکھی، لیکن اپنے روحانی پروگرام کو نظر انداز نہیں کیا۔ مگر انکی
 اولاد نے غلط فائدہ اٹھایا اور سہروردیہ سلسلہ کا سارا نظام درہم برہم کر دیا۔
 یہی حال حضرت گنگوہی کی اولاد کا ہوا۔ شیخ عبدالقدوس نے اصلاح

عہ ان ہی کے خلیفہ شیخ عبدالاحد چشتی اور والد شیخ مجدد الف ثانی تھے چنانچہ حضرت مجدد الف ثانی اور
 کو اولاد خلافت اُنکے والد شیخ عبدالاحد چشتی نے دی، اس کے بعد حضرت خواجہ عبدالباقی نقشبندی
 نے دی تھی۔ اس سے معلوم ہوا کہ چشتی بزرگ سے بیعت کے بعد نقشبندی بزرگ سے بیعت ہو سکتا ہے۔ (مترجم)

و تربیت کی خاطر حکومت سے رابطہ پیدا کیا تھا۔ اُن کی اولاد نے جاہ و زر کی خاطر شاہانِ مغلیہ کے آستانوں پر اپنی جبینوں کو جھکا دیا۔ شیخ عبدالنبی کے حالات عمداً اکبری کی تاریخوں میں تفصیل سے درج ہیں کہ محبت جاہ اور محبت زرنے ان کے دینی جذبہ کو بالکل ختم کر دیا تھا اور وہ مشائخِ سلسلہ کے اصولوں کا قطعاً احترام نہ کرتے تھے۔ حقیقت یہ ہے کہ شیخ عبدالقدوسؒ کی اولاد (سوائے مولانا رکن الدین کے) ان کے کام کو جاری نہ رکھ سکی۔ مگر اُن کے کچھ خلفاء ایسے عظیم المرتبت اور عالی حوصلہ تھے کہ انہوں نے سلسلہ کی نشر و اشاعت کی طرقت خاص توجہ کی۔ شیخ جلال الدین تمھانیسریؒ، شیخ عبدالغفور اعظم پوریؒ، شیخ عبدالعزیز کیرانویؒ، شیخ عبدالستار سہارنپوریؒ، شیخ عبدالاحد پیدر حضرت مجدد الف ثانیؒ نے ارشاد و تلقین کو اپنی زندگی کا اہم ترین مقصد قرار دے کر سلسلہ کو دور دور تک پھیلانیا۔ (تاریخ مشائخِ چشتیہ، مؤلف پروفیسر خلیق احمد نظامی)

ف: اس معلوم ہوا کہ مشائخ کو بھی اپنی اولاد کی تربیت کا خاص خیال رکھنا چاہئے ورنہ وہ بزرگوں کے سلسلہ ہی کو ضائع کر دیں گے اور بدنام کنندہ نکلنا ہے چنہ "کا مصداق ہوں گے۔ (مرتب)

کلماتِ طیبات

آپ کے صاحبزادے شیخ رکن الدین قدس سرہ نے "لطائف قدوسی" میں آپ کے حالات و مقالات کو کثرت سے جمع فرمایا ہے جو قابلِ مطالعہ ہے۔ آپ نے اتباعِ سنت و شریعت پر کافی زور دیا ہے۔ چنانچہ لطفہ ۲۹ میں ارقام فرماتے ہیں کہ :-

میرے عزیز با جس جماعت نے حق سبحانہ و تعالیٰ کی محبت کا دعویٰ کیا انہی لوگوں کو بالے میں یہ ارشاد باری تعالیٰ نازل ہوا قُلْ اِنْ كُنْتُمْ تُحِبُّونَ اللّٰهَ فَاتَّبِعُونِي يُحْبِبْكُمُ اللّٰهُ وَيَغْفِرْ لَكُمْ ذُنُوبَكُمْ وَاللّٰهُ غَفُورٌ رَّحِيمٌ (آل عمران ۳۱)

یعنی اے محمد صلی اللہ تعالیٰ علیہ وسلم! ان مدعیانِ محبت سے فرمادیتے کہ اگر تم لوگ اللہ تعالیٰ سے محبت کرتے ہو تو میرا اتباع کرو، تاکہ حق تعالیٰ تم کو اپنا محبوب بنالے۔ اس سے معلوم ہوا کہ بندوں سے اللہ تعالیٰ کی محبت رسول اللہ صلی اللہ تعالیٰ علیہ وسلم کی متابعت پر موقوف ہے۔ پس دریں زمانہ ہدایت کی نشانی اور سعادت کی علامت شریعت کی متابعت ہے۔ اس لئے کظاہر باطن کا عنوان ہوا کرتا ہے۔ حضرت سعدیؒ نے کیا خوب فرمایا ہے

میں در سعدی کہ راہ صفا تو ان رفت جز بریے مصطفیٰ
 یعنی اے سعدی! یہ محالات میں سے ہے کہ کوئی بغیر محمد مصطفیٰ صلی اللہ علیہ وسلم کی پیروی کے راہ صفا تک پہنچ جائے

ہر کہ در راہ محمدہ نیافت تا بدگزرے ازین درگہ نیافت
 (یعنی جو سالک راہ محمد صلی اللہ تعالیٰ علیہ وسلم سے نہ گزرے گا وہ ہرگز ہرگز بارگاہِ باری تعالیٰ سے گرد کو بھی نہ پلے گا۔) اور ہر وہ نور و سرور جو شریعت کی حد میں نہ ہو اس کو شیطانی مکرو و وسوسہ یقین کرنا چاہئے۔ اسی لئے بغیر پناہِ شریعت کے اکثر سالکین راستہ سے بھٹک گئے ہیں اور بہت سے اہل توحید بغیر استحکامِ شریعت کے گمراہی و بے راہی کے شکار ہو چکے ہیں

ہر چہ در داعیہ شرع نیست و وسوسہ دیو بود بے نزاع
 (یعنی جو چیز تقاضائے شریعت کے مطابق نہیں ہے تو وہ بالاتفاق

شیطان کا وسوسہ ہے۔)

عزیز من! ہو سکتا ہے کہ کسی کو معرفت اور وحدت کا علم کمال درجہ حاصل ہو اور وہ تاثیر اور خارق عادت بھی رکھتا ہو، مگر وہ بھی بغیر احکامِ شریعت

کے استحکام کے مکر سے مامون نہیں ہے۔ ”لَا تَنَالُ الْمَكَرَ هُوَ اِذَا دَاخَلَ النَّعِيمَ
مَعَ الْمُخَالَفَةِ وَابْقَاءِ الْحَالِ مَعَ سُوءِ الْاَدَبِ“ اس لئے کہ شریعت
کی مخالفت کے باوجود اللہ تعالیٰ کا کسی بندے کو نعمتوں کو عطا فرمانا اور باوجود
بے ادبی کے اس کے حال کا باقی رکھنا یہی مکر ہے۔ اور یہ بات عقلمندوں کے
نزدیک مخفی نہیں کہ بعض کافر جوگی جو کہ بولے اسلام سے بھی نا آشنا ہیں وہ
بھی معرفت و وحدت کی باتیں بیان کرتے ہیں اور صاحب تاثیر ہو جاتے
ہیں اور ان سے بھی خارق عادت کا ظہور ہوتا ہے۔ دیکھو تو سہی کہ فرعون
علیہ اللعنة چونکہ اس کو ڈھیل دی گئی تھی اس لئے اُلُوہیت کا دعویٰ کیا
اور کہا کہ ”مَا عَلِمْتُ لَكُمْ مِنْ اِلٰهٍ خَيْرٍ نِي“ (یعنی میں اپنے علاوہ کسی کو
تھارا معبود نہیں سمجھتا۔) اور تم نہیں دیکھتے کہ جب حضرت محمد مصطفیٰ صلی اللہ علیہ
نے ابن صیاد یعنی دجال کو دیکھا تو دریافت فرمایا کہ تم کیا دیکھ رہے ہو؟ تو کہا
کہ میں پانی پر عرش دیکھ رہا ہوں، تو حضور صلی اللہ تعالیٰ علیہ وسلم نے ارشاد فرمایا
کہ تم ابلیس کے عرش کو سمندر پر دیکھ رہے ہو۔ اور اس کا پورا قصہ مصابیح
(یعنی مشکوٰۃ شریف جلد ثانی) میں مذکور ہے۔

اس سے معلوم ہوا کہ غیب کی باتوں کا سننا، دیکھنا، اسی طرح خارق
عادت اور معرفت و وحدت اگر تمام کا تمام بغیر ایمان و اسلام کے ہے تو
یقیناً ضلالت و گمراہی ہے۔ آخرت میں اور اللہ تعالیٰ کے نزدیک فلاح کا او
دورخ سے نجات کا منتظر نہ ہوگا۔ اس لئے کہ ”لَا تَوْحِيدٌ لِّمَنْ لَّا اِيْمَانٌ
لَّهٗ“ (یعنی جسے ایمان نصیب نہیں اسے توحید بھی میسر نہیں ہے۔ تَعُوذُ
بِاللّٰهِ مِنْهَا۔ اللہ تعالیٰ اس سے پناہ میں رکھے۔ آمین !

اسی طرح ہر وہ مومن جو احکام شریعت کا پابند نہیں ہے، اس کے اندر
خواہ کتنی ہی توحید و معرفت ہو، نیز جس قدر بھی خارق عادت اور ظہور کرامت
ہو، مگر وہ بھی خطہ سے مامون نہیں ہے۔

مصاحیح میں ہے کہ حضرت محمد مصطفیٰ صلی اللہ تعالیٰ علیہ وسلم کو کوہِ حراء
کی خلوت میں جبریل علیہ السلام نے تین مرتبہ دبوچا جس سے قلب مبارک
پر لرزہ طاری ہو گیا اور ”ذَقِ لَوْنِي ذَقِ لَوْنِي“ کہتے ہوئے حضرت خدیجہ
رضی اللہ تعالیٰ عنہا کے پاس تشریف لائے، تو حضرت خدیجہؓ نے آپ کو
کبیل اڑھادایا۔ جب آپ کو قرار آیا تو ارشاد فرمایا کہ لَقَدْ خَشِيتُ عَلٰی
نَفْسِيْ یعنی از کرو فریب شیطان جی ترسم (میں تو شیطان کے کرو فریب سے
خوف زدہ ہو گیا ہوں) تو حضرت خدیجہؓ نے عرض کیا:-

كَلَّا وَاللّٰهِ لَا يَخْزِيْكَ اللّٰهُ
ابدا۔ انك لتصل الرحم
وتحمل الكلّ وتكسب المعدن
وتقري الضيف وتعين على
نوائب الحق۔ (بخاری)

ہرگز ایسا نہیں ہو سکتا، خدا کی قسم ا خداوند قدوس
کبھی آپ کو رسوا نہیں کریگا۔ بلاشبہ آپ صلہ رحمی
فرماتے ہیں اور ناکاموں کا بوجھ اٹھاتے ہیں، آپ
ناداروں کیلئے کمالتے ہیں، آپ مہمان نوازی کرتے
ہیں اور آپ ان لوگوں کی ان حوادث پر

مدد کرتے ہیں جو حق ہوتے ہیں۔

ظاہر باطن کا عنوان ہے | حاصل کلام یہ ہے کہ حضرت خدیجہ رضی اللہ عنہا نے احکام
ظاہر کی سلامتی سے احکام باطن کی صحت و درستی پر استدلال کیا اسلئے کہ ظاہر باطن کا عنوان
ہوا کرتا ہے۔ لہذا بغیر ظاہری دین و شریعت کی سلامتی کے باطن کی سلامتی پر
استدلال نہیں کیا جاسکتا اور اس کے حق ہونے کا اعتبار نہیں کیا جاسکتا۔

اس لئے کہ کل حقیقۃ ددّۃ الشریعۃ فہی زندقۃ (یعنی جس حقیقت کو شریعت رد کر دے وہ زندقہ ہے)۔ پس ہر نور و سرور اور حضور جو کہ محرمات و منہیات کے ارتکاب کے باوجود باقی رہے اور احکام شریعت پر عمل کرنے سے مضحل اور نیست و نابود ہو جائے تو سمجھ لینا چاہئے کہ وہ نور نور نہیں ہے بلکہ وہ ظلمت ہے، اور وہ سرور سرور نہیں بلکہ شرور ہے۔ اور وہ حضور حضور نہیں بلکہ غرور (دھوکا) ہے۔ اس لئے کہ شریعت کی وضع تو ظہور حقیقت کیلئے ہے نہ اسکی غیبت کیلئے، پس دونوں کے درمیان منافات نہ ہوگی، بلکہ جس قدر سناک احکام شریعت پر اسخ ہوگا اسی قدر اسی حقیقت کا ظہور واضح ہوگا کسی نے خوب کہا ہے

ہر آنکہ در شریعت راسخ آید حقیقت راہ بر خود کشاید
 (یعنی جو شخص شریعت میں جس قدر راسخ ہوگا، اسی قدر حقیقت راہ کھول دے گی)۔

بزرگوں نے فرمایا ہے کہ جب تک انسان کے اندر ہوشیاری، دانائی اور عقل باقی ہے اس وقت تک شریعت کی پابندی لازم ہے۔

بہر حال بعض وہ لوگ جن کی عقل پر ان کا کوئی باطنی حال ایسا غالب ہو جائے کہ احوال ظاہریہ کا ضابطہ باقی نہ رہ جائے تو وہ لوگ معذور قرار دیئے جائیں گے۔ جیسا کہ بعض قلندر یوں کا ایسا ہی حال رہا ہے۔

اور بعض بزرگوں نے فرمایا ہے کہ بعض اولیاء سے جو تکالیف کے مرتفع ہونے کو کہا جاتا ہے تو اس کا مطلب یہ ہے کہ یہ حضرات اللہ تعالیٰ کی عبادت میں کلفت کا احساس نہیں فرماتے، بلکہ قلب و قالب کی راحت اور شوق و ذوق کے ساتھ عبادت میں مشغول رہتے ہیں۔ واللہ اعلم بالصواب۔

ف؛ سبحان اللہ کیا خوب نکتہ ہے۔ (مترجم)

شیخ عبدالقدوس گنگوہی فرمایا کرتے تھے کہ کوئی بھی ذکر تلاوت کلام اللہ سے بہتر یا بلند نہیں۔ شیخ نظام الدین اولیاء ذکر کے ذریعہ جلد منزل مقصود تک پہنچ جانے کو تسلیم کرتے تھے۔ لیکن فرمایا کرتے تھے کہ :-

ذکر را وصول زود تر بود، اما ذکر کرنے والا اپنا مقصد تو جلد تر حاصل کر لیتا
خوف زوال ہم بود۔ فاما تالی را ہے لیکن اسمیں خوف زوال بھی رہتا ہے اس کے
وصول دیر تر بود، لیکن خوف برخلاف قرآن پڑھنے والے کو مقصد کے حصول میں
زوال نباشد۔ دیر لگتی ہے لیکن زوال کا خطرہ نہیں رہتا۔

مشائخِ چشت کا عقیدہ تھا کہ خلوص کے ساتھ تلاوت کلام پاک روح انسانی کو چلانے کے لیے تو قیاس کا آئینہ بنا دیتی ہے۔

کسے خبر کہ ہزاروں مقام رکھتا وہ فقر جس میں بے پردہ روح قرآنی
(تالیخ مشائخِ چشت مرتبہ پروفیسر خلیف نظامی علیہ السلام)

شیخ رکن الدین صاحب نے لطائف قدوسی میں لکھا ہے کہ: **الرحمۃ اللطیفۃ**
وفات ۹۴۲ھ دو شنبہ کو حضرت کو تپ لرزہ شروع ہوا، جمعہ کے دن کم ہو گیا۔ جس کی وجہ سے نماز اطمینان سے پڑھی۔ اس کے بعد پھر شروع ہو گیا۔ مرض الموت کی حالت میں عبادت میں کسی قسم کا تفاوت پیدا نہ ہوا، باوجودیکہ محویت کامل طور پر تھی، ایک رات ستر بار تازہ وضو کر کے تحیۃ الوضو پڑھی۔

اخیر میں وضو کیلئے اشارہ کیا اور دو رکعت نماز کی نیت باندھی۔ رکوع و سجدہ اشارہ سے کیا۔ اور نویں دن سہ شنبہ کے روز نماز کی حالت میں حلت فرمائی۔ شیخ اجل آپ کا سال وفات ہے۔ رحمۃ اللہ تعالیٰ۔ اور گنگوہی میں مدفون ہوئے۔ نور اللہ مرقدہ

(مشائخِ چشت ص ۲۱۳ مرتبہ مولانا محمد زکریا صاحب شیخ الحدیث)

حضرت سید قطب الدین کوڑہ جہان آبادی (فتویٰ المتوفی ۹۴۶ھ)

نام و نسب | نام سید قطب الدین، والد کا نام سید مہتاب اللہ ثانی ہے۔

ولادت | خود آپ کے ارشاد سے معلوم ہوتا ہے کہ آپ کی ولادت کا سال ۸۶۳ھ ہے۔ اور ولادت کا مقام فتیور منسہ ہے۔

تعلیم و تربیت | آپ جب دو سال کے ہوئے تو والدہ محترمہ کا ایک حادثہ میں انتقال ہو گیا۔ اور آپ کی پرورش کا سارا بار آپ کی دادی صاحبہ پر آ گیا۔

آپ نے مکتب میں ابتدائی تعلیم حاصل کر کے شہر جونپور جانے کا قصد کیا۔ اُس وقت جونپور سلاطین شرقی کی سرپرستی میں دارالعلم والعلما بنا ہوا تھا، جمید علماء و فضلاء اور اعلیٰ تعلیم کا مرکز تھا۔ حضرت وہاں پہنچے تو شیخ شمس الحق حقانی کے مدرسہ میں تشریف لے گئے۔

شیخ شمس الحق حقانی | حضرت شیخ شمس الحق حقانی جونپوری رحمۃ اللہ علیہ کا شمار جونپور کے جمید علماء و اساتذہ میں ہوتا تھا، آپ حضرت

شیخ محمد بن عیسیٰ تاج رحمۃ اللہ علیہ کے شاگرد اور مجاز تھے۔ آپ کی حیات مقدسہ کی یہ نمایاں خصوصیت تھی کہ حدود شرع کا بڑا لحاظ و خیال فرماتے تھے۔ شاہان جونپور کو وعظ و نصیحت اور ان کے افعال کی تغلیط و تردید ان کی موجودگی میں بھی فرمانے سے گریز نہ فرماتے۔ ان میں سے کوئی اگر آپ کے مدرسہ میں حاضر ہوتا

سے ماخوذ از "قصیدہ کوڑہ" تاریخ و شخصیات۔ (مترجم مولانا محمد عبدالمجید ندوی ص ۹۱)

تو بھرے مجمع میں اُسکی خامیاں اُس کے منہ پر بیان فرمادیتے۔ اور اپنی اس شدت کے لئے قطعاً معذرت خواہ نہ ہوتے۔ اپنے اس طرز نصیحت کی وجہ سے آپ حقانی کے لقب سے مشہور ہوئے۔

لیکن اس کے ساتھ ساتھ یہ خصوصیت بھی تھی کہ اگر کوئی ایسا شخص آتا جس کی علم پروری اور دینداری شیخ کے نزدیک مسلم ہوتی تو خلاف معمول اس کی تعظیم بھی فرماتے۔ غرض ایک جلیل القدر عالم ایک عالی نسبت صوفی، استاذی نگرانی میں حضرت کو تحصیل علم میں مشغول ہوئے

استاذ نے اپنے شاگرد کی صلاحیتوں کو سمجھ لیا تھا، حضرت

شیخ کی شفقتیں

کے ساتھ بڑی شفقت و عنایت سے پیش آتے، حضرت کو اُن کی مجلس درس میں دوسرے طلبہ پر امتیاز حاصل تھا، اور بعض نزاعی مسائل میں شیخ دوسرے شاگردوں پر حضرت ہی کی رائے کو ترجیح دیتے تھے۔ شیخ سربل الکلام اور زود تقریر تھے۔ تلامذہ کو دوران تقریر یا رائے سوال نہ تھا۔ لیکن حضرت قطب الدین رحمانی کی علمی استعداد کی بناء پر استاذ گرامی حضرت کے دو دو تین تین سوالوں کے جواب بڑی نرمی اور شفقت سے مرحمت فرماتے۔ اُنہی کی خدمت میں رہ کر حضرت نے علوم عالیہ و عالیہ کی تکمیل فرمائی۔

استاذ گرامی نے اپنے ہی مدرسہ میں طلبہ کی ایک

آغاز تدریس

جماعت آپ کے سپرد فرمائی اور آپ نے درس کا آغاز فرمایا۔ شیخ کی شفقتیں یہاں بھی مبذول رہیں۔ شیخ کے پاس جو بھی ذہین اور نیا طالب علم آتا، اُس سے دریافت فرماتے کہ کہاں کہاں

اور کن کن اساتذہ سے پڑھلے؛ طالب علم کے جواب پر حضرت کی جانب اشارہ فرماتے ہوئے ارشاد فرماتے کہ "ان سے پڑھو۔" حضرت رحمہ اللہ کے سلسلہ درس و تدریس سے اُستاد محترم کو ایک گونہ دلچسپی اور خاصا تعلق تھا، اس سلسلہ کو منقطع ہونا پسند نہ فرماتے تھے۔ حضرت نے اسی دوران قطب عالم حضرت شیخ نور الحق پیٹروی رحمۃ اللہ علیہ کی زیارت کا ارادہ کیا، لیکن شیخ نے اجازت نہ دی اور ایک مبسوط تقریر فرمائی جس کی بنیاد پر حضرت نے سفر کا ارادہ منقطع فرمادیا۔

دستارِ فضیلت | یہ جوہر قابل سالہا سال استاذ کی خدمت میں رہ کر علمی فیوض حاصل کرنے کے بعد اس مرحلہ پر آچکا تھا کہ

اُستاذ کی جانب سے صاحبِ اجازت ہو اور اس کا اپنا حلقہ درس علیحدہ ہو۔ اُستاد گرامی نے اپنی نگہ رانی میں درس دلا کر اطمینان کر لیا تھا، تو ایک دن مراقبہ سے فراغت کے بعد حضرت نے اور آپ کے رفیق درس شیخ حسن ابن طاہر کو سنا اور دستارِ فضیلت مرحمت فرمائی اور اجازت دی کہ اب وہ اپنا مدرسہ علیحدہ قائم کریں اور علیحدہ درس و تدریس کا آغاز کریں

تصوف و سلوک | علوم ظاہری سے سند فراغ حاصل کرنے کے بعد حضرت کو علوم باطنی کی فکر لاحق ہو گئی حضرت شیخ بہاؤ الدین

ابن شیخ نتھو جو پوری سے رجوع فرمایا جو سلسلہ چشتیہ نظامیہ کے عمالودہ سلسلہ سہروردیہ شطاریہ کے مجاز تھے۔

خلافت و اجازت | شیخ کی خدمت میں ایک عرصہ گزارنے کے بعد ایک دن حضرت شیخ نے آپ سے ارشاد فرمایا کہ:-

اذن پیران است کہ ما شمارا بزرگوں کا حکم ہے کہ ہم تم کو اجازت بدہم۔ اجازت دیں۔

حضرت رحمۃ اللہ علیہ نے اپنے حالات کے تحت کچھ عذر و معذرت فرمائی، مگر شیخ نے قبول نہ فرمایا۔ اس کے چند دنوں کے بعد:-

چنانچہ دستور درویشاں است جیسا کہ بزرگوں کا طریقہ ہے خرقہ رحمت کردند و اذن عام خرقہ رحمت فرمایا اور اذن عام فرمودند۔

ہم یار بدست آمد و ہم کار فراہم شد

المنۃ لشد کہ این ہم شد و آل ہم شد

ترجمہ: یار بھی مل گیا اور کام بھی فراہم ہو گیا۔ اللہ کا شکر ہے کہ یہ بھی ہوا اور وہ بھی میسر ہوا۔

ف: اس سے معلوم ہوا کہ پہلے علماء و صالحین اجازت و خلافت کے طالب نہیں ہوتے تھے۔ ہاں شیخ اہل سمجھ کر کسی کو اجازت دیتا تو تعمیل حکم میں قبول فرماتے۔ اس سے اللہ کی رحمت و نصرت اس خلیفہ کے شامل حال رہتی تھی جس سے ثمرات نیک ظاہر ہوتے تھے۔ مگر افسوس کہ اب ایسا نہیں ہے۔ العیاذ باللہ تعالیٰ۔ (مرتب)

فتح پور واپسی | وہ چھوٹا بچہ جس کی کہنی کا خیال کر کے اسکی دادی صاحبہ اپنے سے جدا کرنے کے لئے تیار نہ تھیں، لیکن مجبوراً

جدا کیا تھا، اب یہ غریب الوطن مسافر قد و قامت ہی میں نہیں بلکہ ظاہر و باطن میں بھی بڑا ہو کر اپنے وطن واپس ہو رہا تھا۔

سلسلہ سہروردیہ | فتح پور پہنچ کر حضرت مخدوم قاضی شیخ نظام الدین

فخجوری کے صاحبزادے شیخ قطب الدین سے آپ کو سلسلہ چشتیہ سہروردیہ کی خلافت و اجازت حاصل ہوئی۔

دوسرے بزرگوں سے حصول اجازت یہ تو اللہ تعالیٰ کا انعام ہے جس پر اور جس وقت

ہو جائے۔ نہ اس کی کوئی گھڑی ہے نہ ساعت، اور نہ وہ ظاہری اسباب کا پابند ہے۔ حضرت رحمۃ اللہ علیہ کے ساتھ اللہ تعالیٰ کا معاملہ اور فضل کبھی اسی طرح ہوا کہ جو پور تشریف لے جانا، وہاں وقت کے ایک بڑے اُستاد و شیخ سے تحصیل علم کرنا، پھر حضرت شیخ بہاؤ الدین جو پوری کی خدمت میں پہنچنا، پھر اُن سے اجازت و خلافت حاصل کر کے واپس فخجور آکر سلسلہ سہروردیہ کا مجاز بننا، اور وہ بھلی اس شان سے کہ گویا نہی کی آمد کا انتظار تھا۔ یہ ساری چیزیں فضل الہی اور انعام خداوندی سے ہی تعلق رکھتی ہیں۔ اتنی عالی نسبتیں ہو جانے کے بعد بھی پائے طلب میں لنگ نہ پیدا ہونے دیا مَن کا نَ لِلّٰہِ کَانَ اللّٰہُ لَہُ کَا نَقْتِہُ دِیکھئے۔

چنانچہ آپ فخجور سے ماہیکور و ضلع پرتاپ گڑھ قطب عالم

مانک پور میں شیخ المشائخ شیخ حسام الدین اور میراں سید حامد شاہ کی خانقاہ میں تشریف لے جاتے ہیں، مخدوم زادہ راجی سید نور سے ملاقات ہوتی ہے۔ وہاں کتنے دن قیام ہوا اور کیا حالات پیش آئے؟ اس کا تو کچھ پتہ نہ چل سکا۔ تاہم مخدوم زادہ راجی سید نور نے خلافت مرحمت فرمائی اور

رہنا مصلیٰ تبرکاً مرحمت فرمایا

ترک وطن | فتح پور میں کچھ عرصہ قیام فرمانے کے بعد ۹۰۵ھ

میں ترک وطن کے قصد سے آپ نے حج بیت اللہ کا عزم فرمایا اور اہل و عیال، اعزہ و اقرباء کے ہمراہ فیتور سے تیس میل جانب عرب قصبہ کوڑہ جہان آباد میں منزل فرمائی۔ قصبہ کوڑہ جہان آباد کی سرزمین کو علم و عمل، تبلیغ و دعوت، رشد و ہدایت کی سرفرازی حاصل ہونا تھی۔ کارکنان قضا و قدر طے کر چکے تھے کہ اس سرزمین سے علم و فضل کے چستے پھوٹیں۔ ذرا سوچئے تو، اللہ کا یہ بندہ فیتور ہنسوہ سے بقصد حج و ہجرت نکلا، لیکن جس مقام کو پہلے سے مرکز تجویز کیا گیا تھا یہ سالار قافلہ جب وہاں پہنچا تو حکم دیا گیا تھا کہ "اس مقام پیران شمارا دادند" (پیروں نے یہ مقام تمہارے حوالہ کیا) چنانچہ آپ نے کوڑہ جہان آباد کو وطن بنایا۔ اب وہاں کے توطن اختیار کر لینے کے بعد حضرت کے درس و تدریس اور افاضہ کا سلسلہ کیونکر شروع ہوا، اس کی روئداد حضرت ہی نے اپنے الفاظ میں خود بیان فرمائی ہے۔

کوڑہ میں توطن اختیار کر لینے کے بعد حضرت کے درس

درس و افاضہ

اور افاضہ کا سلسلہ شروع ہوا۔ کیونکہ اور کس طرح؟ یہ روئداد

بھی حضرت ہی کے الفاظ میں سنئے :-

وقتے کہ در شہر کوڑا آدم دیدم کہ میں جب کوڑہ آیا تو دیکھا کہ یہاں
دیں مقام طالب علمے نیت کوئی طالب علم نہیں ہے۔

طالب علم کیسے ہوتا؟ دو چار گھرانے مسلمانوں کے جو پہلے سے تھے
بھی، تو ان کی دینی و ثقافتی حیثیت کچھ بھی نہ تھی۔ حضرت کی تشریف آوری
ہی کوڑہ میں دینی، تبلیغی سرگرمیوں کے لئے سنگ میل بنی۔ ظاہر ہے کہ ایسی
بستی میں اقامت اختیار کرنے کے بعد اس کے سوا اور کیا سوچا جاسکتا تھا۔

در خود گفتم کہ بخاویرانی است چنانچہ میں نے اپنے دل میں سوچا کہ یہاں طالب علم از کجا آید، مشغول تو ویرانی ہے طالب علم کہاں سے آئیں گے بریاضت خواہم ماند عبادت و ریاضت ہی میں مشغول ہونا چاہئے

مگر ریاضت و مجاہدہ کی زندگی کے عزم کے باوجود درس و تدریس میں اشتغال کی ہدایت اور طالب علم کا اچانک حاضر ہونا، یہ ساری چیزیں حضرت رحمۃ اللہ علیہ کے ارادہ و اختیار سے بھی بلند ارادہ و اختیار رکھنے والے مالک حقیقی کی طرف سے پیش آرہی تھیں۔ اور اس کا وعدہ ہے :-

وَالَّذِينَ جَاهَدُوا فِيْنَا اَوْ جُودُوا عَلٰی رَاہِ مِشْقٰتِنَا a

تو حضرت رحمۃ اللہ علیہ کو کیوں محروم رکھا جاتا۔ سنئے :-
و بعد و مشاورت در حالت درس بزرگوں کی مدد سے درس کی مشمولیت
مراقبہ و مشاہدہ میسر شد۔ ہی میں مراقبہ و مشاہدہ حاصل ہو گیا۔

طریق درس اور اسکی خصوصیت | حضرت کی تقریر درس نہایت جامع و مانع اصول و فروع پر

حاوی ہوتی تھی۔ مزاولت مشق کی وجہ سے یہ کیفیت ہو گئی تھی کہ طالب علم کی عبارت خوانی کے بعد کتاب دیکھے بغیر ہی تقریر شروع فرمادیتے تھے اور مختلف علماء کی شروع و حواشی کی عبارتوں کا حوالہ بھی دیتے جاتے تھے۔ آپ کی یہ خصوصیت معروف اور مشہور تھی۔ جو مبتدی یا نیم خواندہ طالب علم مدرسہ میں آیا وہ کامل ہو کر گیا۔ اور کامل راسخ ہو کر پلٹا۔ طلبہ میں یہ بات مشہور تھی کہ جب تک حضرت کے درس میں شرکت نہ کی جائے گی حقیقت علم ہاتھ نہ آئے گی

اس میں کوئی تعجب نہیں، اسلئے کہ جس استاذ نے تعلیم و تعلم کے مختلف مدارج اپنے صاحبِ نسبت استاذ کی نگرانی میں طے کئے ہوں اور خود بھی صاحبِ نسبت ہو، اس کے درس میں اس کیفیت کا پایا جانا کیا بعید ہے۔ لیکن ہر مدرس یا استاذ کو یہ نعمت حاصل نہیں ہوتی۔ ذالک فضل اللہ یؤتہ من یشاء۔

حضرت رحمۃ اللہ علیہ کی ایک سی تقریر | قرآن پاک کی آیت یُوْتُوْنَ عَلٰی اَنْفُسِهِمْ وَاَوْکَانَ

بِهِمْ خِصَاصَةً کے تحت آپ کی درسی تقریر ملاحظہ فرمائیں: فرماتے ہیں:-

اس درباب ابو بکر صدیقؓ است
بجز طعام چیزے دگر نمود آں را
بہمان دادند خود فاقہ با فرحت
اختیار کردند فرمان آمد یُوْتُوْنَ
عَلٰی اَنْفُسِهِمْ وَاَوْکَانَ بِهِمْ
خِصَاصَةً و در روایتی اس آیت
در باب علی است تا روزے طعام
پذیرند خواستند تا بخورد فقیرے
بر درآمد آں را بوی دادند خود
فاقہ کردند۔ روز دوم و سوم ہچنال
شد۔ در بعضے در باب طلحہ
گفتند و بعضے در باب دیگرے
گفتند و آیت بلفظ جمع نازل شد

یہ آیت حضرت ابو بکر صدیق رضی اللہ عنہ کے
بالے میں نازل ہوئی۔ کھانے کے سوا اور
کچھ نہ تھا، وہ کھانا مہمان کو کھلا کر خود
فاقہ فرمایا۔ اس پر یہ آیت نازل ہوئی۔
ایک روایت میں ہے کہ یہ آیت حضرت
علی کرم اللہ وجہہ کے بالے میں نازل
ہوئی۔ ایک دن کھانا پکایا، اسے کھانا
چاہ رہے تھے کہ سائل دروازے پر پہنچا
اپنے پورا کھانا اس کے حوالے کر دیا۔ دیکھ
اور تیسرے دن بھی یہی پیش آیا۔ بعض
لوگوں نے اس کا نزول حضرت طلحہ رضی
کے بالے میں بتایا۔ اور بعض لوگوں
نے کسی دوسرے صحابیؓ کے بالے میں

در باب ہمہ می تواند

روایت کی ہے۔ بہر حال آیت چونکہ بلفظ جمع نازل ہوئی ہے اس لئے سب ہی اسکا مصداق ہو سکتے ہیں

یا عمیر ما فعل النغیر | ایک تقریر کے بارے میں ارشاد فرمایا :-

اس حدیث کی تفسیر میں چند فائدے ذکر کئے گئے ہیں: (۱) بچوں پر شفقت کرنا۔ (۲) کسی پر کوئی مصیبت آئے تو اس سے اس کے متعلق دریافت کر کے اُس کے دل کا حزن و غم دور کرنا، (۳) مشروع مزاح کرنا (۴) شکار کے لئے پرندے پالنا اور (۵) مسیحی گفتگو کرنا۔ ان میں سے ہر چیز مستحب ہے۔ نیز اس سے معلوم ہوا کہ علم کی تصنیف جائز ہے۔

نماز میں کیفیت نسبت احسان و تصوف | حضرت رزکو نماز سے خاص لگاؤ تھا۔ نماز کا وقت آنے سے

قبل ہی تیاری شروع فرمادیتے اور وقت آنے پر اپنے مصلے پر آجاتے، تا قیام جماعت سنن و لوافل میں مشغول رہتے۔ لگاؤ اور تعلق کا یہ عالم تھا کہ زمانہ ضعف میں ایک دو آدمیوں کی مدد سے جب آپ کھڑے ہو جاتے تو وہ لوگ

عہ پوری حدیث یوں ہے: عن انس قال ان کان النبی صلی اللہ علیہ وسلم لیخالفنا حتی یقول لاخ لی صغیر یا ابا عمیر ما فعل النغیر وکان له نغیر یلعب بہ فمات۔ ترجمہ: حضرت انس رضی اللہ عنہ کہتے ہیں کہ نبی کریم صلی اللہ علیہ وسلم ہم سے اختلاط و خوش طبعی فرماتے تھے۔ یہاں تک کہ میرے چھوٹے بھائی سے (ازراہ مزاح) فرماتے تھے، ابو عمیر! بغیر کہاں گیا؟ (حضرت انس کہتے ہیں) میرے چھوٹے بھائی کے پاس ایک بُغیر (چھوٹا پرندہ) تھا جس سے وہ کھیلا کرتا تھا۔ ایک دن وہ مر گیا۔ تو آپ نے بطور مزاح یا ابا عمیر ما فعل النغیر فرمایا۔ (مرتب)

تکبیر تحریمیہ کے بعد چھوڑ دیتے، اسی حال میں فراغِ الصلٰۃ بفضلِ الہی کھڑے ہو کر ادا فرماتے۔ مگر سلام کے بعد پہلے جیسا ضعف پھر طاری ہو جاتا تھا۔ نماز میں تعدیل ارکان کے متعلق فرماتے تھے کہ:-

نماز تعدیل ارکان کے ساتھ ادا کرنا چاہئے، اس لئے کہ وہ جامع عبادات ملائکہ ہے۔ بعض ملائکہ قیام میں رہتے ہیں، بعض رکوع میں، بعض سجدے میں، بعض قعود میں، بعض قرأت میں، بعض تسبیح میں، بعض تکبیر میں۔ پس اللہ تعالیٰ نے اپنے فضل و کرم سے ملائکہ کی ساری عبادتیں نماز میں جمع فرمادی ہیں۔ چنانچہ بحالتِ نماز کبھی کبھی مسرت و شادمانی اور کبھی گریہ و بکا کی کیفیت بھی طاری ہو جاتی تھی۔ (ص ۱۳۸)

فرض نماز کے بعد دعائیں میں شدید گریہ طاری ہوتا تھا اور اس کیفیت سے دوسرے نمازی بھی متاثر ہوتے تھے۔ عشاء کی نماز اول وقت ادا فرما کر استراحت فرماتے تھے۔ نصف شب گزرنے پر تہجد کے لئے بیدار ہو جاتے اور فجر تک اوراد و مراقبہ میں مشغول رہتے۔

حضرت کے روز و شب میں اوقات تقسیم تھے۔ عموماً عصر اور مغرب کے درمیان کا وقت خلوت کا ہوتا تھا، خصوصاً جمعہ کے دن مابین عصر و مغرب قطعی طور پر ملنے ملانے سے گریز فرماتے تھے، لیکن مہمان، طالب علم اور سالک اس سے مستثنیٰ تھے۔

معمول یہ تھا کہ کوئی بھی شخص آپ کی خدمت میں آتا تو فوراً اس کی طرف متوجہ ہو جاتے۔ اگر طالب علم ہوتا تو اس کی علمی الجھن رفع فرماتے، کوئی سائل ہوتا تو اس کا سوال پورا فرماتے، کوئی زیارت کے لئے آتا تو اس کو مناسب

نصیحت فرماتے۔ اور اس سے فراغت کے بعد پھر اپنے شغل میں مشغول ہو جاتے
اس سلسلہ میں ایک عجیب بات یہ ارشاد فرماتے کہ:-

اوراد و وظائف کی قضا رہے۔ شب کا ورد دن میں اور دن کا ورد بطور
قضا شب میں پڑھ لے، بخلاف کسی آنے والے کی تطیب خاطر (دوخوش کرنا)
اور اجابت سائل (مسائل کا جواب دینا) اور تکین دل مضطر (پریشان دل کی تسکین)
کہ ان کی کوئی قضا نہیں۔

ف: سبحان اللہ، کیا خوب حقیقت آشکارا فرمائی جو ہم سب کے لئے
اُسوہ حسنہ ہے اور لائحہ عمل بنانے کے لائق ہے۔ (مرتب)

آپ کی زیارت کیلئے ہندوستان کا بادشاہ ہمایوں
حاضر ہوا تھا۔ بارگاہِ گزنی کے بعد ۹۳۷ھ میں

تخت نشین ہوا۔ بنگالہ سے واپسی پر کوڑھ جہان آباد حضرت کی خدمت میں
حاضر ہوا۔ آپ نے کچھ نصیحتیں فرما کر اس کو رخصت کر دیا۔

اصول ملاقات: لوگوں سے ملاقات کا اصول فرماتے تھے کہ جب مخلوق کسی کی طرف

رجوع کرے تو فقراء و مشائخ کو عزت و توقیر کے ساتھ جگہ دے اور دو ہمتندوں
کو مناسب نصیحت کر کے رخصت کر دے۔ یعنی زیادہ دیر تک بیٹھنے نہ دے

مزید اس سلسلہ میں آپ نے اپنے متعلق ایب بڑی اہم بات
یہ ارشاد فرمائی کہ جب تک اُن کے پاس رہے دل پر

نگاہ رکھے، تاکہ اُن کی خصلتیں اس میں سرایت نہ کر سکیں۔ اسی طرح اپنے
نفس کا محاسبہ کرتا رہتے تاکہ کوئی لمحہ اُن کی صحبت کی وجہ سے یا بحق سے غفلت

میں نہ گزرے۔

ف: معلوم ہوا کہ ہر حال میں خصوصاً اُمراء و اغنیاء کی صحبت میں اپنی باطنی نعمت و نسبت کی حفاظت کا ہر آن خیال رکھنا چاہئے اور اس میں ہرگز غفلت نہ برتنا چاہئے۔ ورنہ کارخانہ باطنی یعنی گلستان قلبی ویران و برباد ہو جائے گا جیسا کہ ایسا پہلے بہت ہو چکا ہے اور اب بھی ہو رہا ہے۔ العیاذ باللہ تعالیٰ۔ (مرتب)

دنیا سے بے تعلقی اور انابت الی اللہ

تفسیر کوڑھ ضلع فقہور ہنسوہ کا صدر مقام تھا۔ وہاں بادشاہ

کی جانب سے منصب دار، فوجدار، قاضی وغیرہ سب ہی رہتے تھے۔ اگر حضرت چاہتے تو کم از کم ان لوگوں سے ربط پیدا کر سکتے تھے۔ لیکن کبھی اُن کے بلانے پر بھی اُن کے یہاں تشریف نہیں لے گئے، اور نہ کبھی کسی سے سفارش فرمائی حضرت کے استغناء کی یہ کیفیت اُمراء اور رؤساء ہی کے ساتھ نہ تھی، بلکہ اپنی ذات اور اپنے مفاد سے عموماً بے تعلق تھے۔ حضرت کو جو جاگیر ملی تھی اس کے انتظام و انصرام سے مدت العمر کنارہ کش رہے۔ اگر کچھ مل گیا تو بہتر، اور نہ ملتا تو اس کی کوئی فکر نہ فرمائی۔ لوگوں کے کہنے سننے اور زیادہ توجہ دلانے پر فرماتے۔ درویش کو چاہئے کہ اس نے دنیا سے اگر کوئی چیز قبول کر لی ہے تو اس سے دل نہ لگائے۔ کیونکہ دینداری اور جاگیر داری ایک دوسرے کی ضد ہیں جو کبھی مجتمع نہیں ہو سکتیں۔ ف: سبحان اللہ، کیا خوب حقیقت آشکارا فرمائی۔ (مرتب)

ایسے ہی لوگوں کو اہل اللہ کہتے ہیں۔ یقیناً قلب کی محافظت اور نسبت مع اللہ کا احترام ایسے ہی لوگوں کا کام ہے۔ جن کو اللہ تعالیٰ انابت الی اللہ اور توکل علی اللہ کے اعلیٰ مدارج پر فائز فرماتے ہیں اور اس میں کوئی شک نہیں کہ حضرت قطب الدینؒ اُن ہی حضرات قدسیہ میں سے تھے۔

وصال | اکتالیس سال مسلسل سرزمین کوڑھ میں درس و تدریس،
 ارشد و ہدایت کی شمع فروزاں رکھنے کے بعد اللہ تعالیٰ کا بلاوا
 آپہنچا۔ وصال سے کچھ عرصہ قبل فرمانے لگے:-

منادی چنین ندای دہد پکارنے والا پکار رہا ہے، اللہ کے
 اَجِبْتُوا دَارِحَى اللہ و دیگر داعی کی اجابت کرو۔ اور دوسرے
 بزرگواراں ہمہ خرامند۔ بزرگ بھی جا رہے ہیں۔

اس ارشاد کے چند ماہ بعد میاں قاضی خان کے انتقال کی اطلاع
 آئی۔ جب شیخ لادن کے انتقال کی اطلاع دہلی سے آئی تو فرمانے لگے:-
 انہوں نے نبوت ماست اب ہماری باری ہے۔

چنانچہ چار شنبہ ۲۷ ربیع الثانی ۱۲۶۶ھ کو یہ آفتاب ارشد و ہدایت
 ماہتاب علوم نبوت اپنے علوم و معارف کی تراسی (۸۳) بہاریں دکھانے
 کے بعد غروب ہو گیا۔ فَمِنْهُمْ مَنْ قَضَىٰ حُبَّهٖ وَمِنْهُمْ مَنْ يَنْتَظِرُ
 وَمَا بَدَّلُوا بَدَلًا۔

(قصبہ کوڑھ۔ تاریخ و شخصیات ص ۱۲۱ تا ص ۱۲۲)

اولاد آپ کے تین صاحبزادے تھے۔ حضرت شاہ بہاؤ الدین، حضرت شاہ جمال الدین
 آپ کا عمقوان شباب ہی میں انتقال ہو گیا تھا۔ حضرت شاہ علاؤ الدین عرف شاہین
 اب آپ کے دو صاحبزادگان اور ایک پوتے کے تذکرے بالترتیب کئے جا رہے ہیں:-

عہ عبد الغفور نام، مولانا سمار الدین دہلوی کے پوتے، دہلی میں صاحب درس و افاضت تھے۔ عوام
 میں شیخ لادن نام استقدر مشہور تھا کہ لوگ اصل نام سے ناواقف تھے۔

(حاشیہ قصبہ کوڑھ، تاریخ و شخصیات)

حضرت شاہ بہاؤ الدین بن سید قطب الدین کوڑہ جہان آبادی فتحپور

نام و نسب حضرت شاہ بہاؤ الدین مخدوم سید قطب الدین سالار بڈہ کے بڑے صاحبزادے تھے۔ مخدوم صاحب نے پیر و مرشد کے نام نامی کی مناسبت سے ان کا نام بہاؤ الدین رکھا۔

تعلیم و تربیت کوڑہ ہی میں والد گرامی سے تعلیم حاصل کی، اُمّی سے بیعت ہوئے۔ جو نیور جا کر وہاں کے اساتذہ کی خدمت میں رہ کر کچھ عرصہ تک استفادہ کرتے رہے۔ واپس آئے تو والد گرامی ہی کے مدرسہ میں درس و تدریس کا آغاز کیا۔

خلافت و اجازت ۹۲۸ھ میں والد گرامی نے سلسلہ چشتیہ نظامیہ اور سلسلہ سہروردیہ شطاریہ کی اجازت و خلافت سے نوازا۔

دو مدرسے دو خانقاہیں ۹۳۶ھ میں حضرت مخدوم صاحب رحمۃ اللہ علیہ کے سانچے اور سچا کے

بعد فادہ و استفادہ کا عمل بڑھ گیا۔ مختلف مقامات سے طالبان علوم نبوت کی آمد و رفت میں اضافہ ہوا۔ جس کی بنا پر کوڑہ میں دو مدرسے اور دو خانقاہیں ہو گئیں۔ حضرت شاہ بہاؤ الدین کوڑہ کے والد گرامی کے مدرسہ اور خانقاہ میں مصروف کار رہے۔ اور آپ کے دوسرے بھائی حضرت شاہ علاؤ الدین نے اپنا مدرسہ اور اپنی خانقاہ علیحدہ کر لی۔ پھر انہی دو مدارس اور خانقاہوں نے متعدد

مدارس اور خانقاہوں کو وجود بخشنا۔

آپ تذکرہ نگاروں کی نظر میں | ”بحر ذخائر“ کے فاضل مصنف آپ

کے بارے میں تحریر کرتے ہیں:-

”اصحاب ورع کے امام اپنے عالی قدر والد حضرت سالار بیگ

کے خلف و خلیفہ تھے۔“

صاحب ”بیاض الاولیاء“ لکھتے ہیں کہ:

آپ صاحب مجاہدہ و ریاضت اور صاحب کشف کرامات تھے۔

آپ کے صاحبزادے مخدوم جانیان ثانی نے ”اسرار سالاری“ میں

تحریر کیا ہے کہ: ایک رات ذکر اسم ذات کر رہے تھے، کبھی پھول جاتے

اور کبھی ہیبت اصلی سے بھی کم ہو جاتے تھے۔ میں یہ کیفیت دیکھ کر حواس

باختہ ہو گیا۔

ایک دن قیلولہ کے وقت آپ کی خدمت میں حاضر ہوا تو دیکھا کہ آپ کا

قلب ”ہو ہو“ کے ذکر میں رقص کر رہا ہے۔

شیخ یحییٰ سندیلوی و شیخ بہاؤ الدین کے خلیفہ بہت مرد مراض

و ممتاز تھے۔

”نزہۃ الخواطر“ کے مصنف علام تحریر فرماتے ہیں:-

الشیخ الصالح بہاؤ الدین

بن سالار الحنفی الکوہی

کان من کبار المشائخ ولد

ونشأ بکوہہ بلدہ فیما بین

مرد نیک و بزرگ بہاؤ الدین بن سالار

حنفی کوڑوی و بڑے شیوخ میں سے تھے

فتحپور اور کانپور کے درمیان قصبہ کوڑہ

میں پیدا ہوئے، وہیں تعلیم و تربیت پائی

کافور و فتح فورد و کان من علمی اور اصلاحی خانوادہ سے تعلق رکھتے
 اہل بیت العلم والصلاح تھے۔ اپنے والد گرامی مخدوم شاہ قطب الدین
 اخذ الطريقة عن ابیہ و صاحب سے مجاز اور ان کی وفات کے بعد
 تولی الشیخاۃ بعد لاواخذ منصب شد و ہدایت پر فائز ہوئے۔ ان سے
 عنہ خلق کثیر بہت لوگوں نے فائدہ اٹھایا۔

خاندان میں کوئی ایسی تحریر یا تذکرہ نہیں مل سکا کہ جس سے آپ کے
 دوسرے فضائل و کمالات کا علم ہوتا۔ تاہم گزشتہ سطور سے اتنا اندازہ تو
 کیا ہی جاسکتا ہے کہ علم و فضل کے ساتھ ساتھ تصوف و سلوک میں آپ
 امتیازی مقام رکھتے تھے۔ اپنے بعد آنے والے تیسرے دور کے لئے اپنے
 تینوں صاحبزادگان کو تیار کر دیا تھا۔ رحمہ اللہ رحمۃ واسعۃ۔

وفات آپ کے علمی روحانی فیوض کا سلسلہ کتنی مدت تک جاری رہا، اس بارے میں کچھ لکھنا دشوار
 ہے۔ اسلئے کہ نہ تو سال ولادت کا پتہ چل سکا نہ سال وفات معلوم ہو سکا۔ لیکن یہ کہا جاسکتا ہے
 کہ حضرت کا انتقال ۹۸۵ھ کے بعد ہی ہوا۔ اسرار جہانی نامی کتاب میں حضرت شاہ حمید الدین عرف
 مخدوم جہانیا ثانی آپ کے صاحبزادے نے تحریر کیا ہے کہ ”شب جمعہ ۲۹ جمادی الثانیہ ۹۸۵ھ
 میں حضرت مخدوم و مرشد والد ماجد قبلہ نے اس ضعیف کو سامنے بٹھا کر یہ ذکر فرمایا۔ جس سے معلوم
 ہوتا ہے کہ آپ کی وفات ۹۸۵ھ کے بعد عمداً کبریٰ میں ہوئی۔ ایک روایت یہ بھی ہے کہ حضرت نے
 ایک تیس سال کی عمر پائی۔ آپ کے تین صاحبزادے تھے (۱) شاہ حمید الدین عرف مخدوم جہانیا
 (۲) شاہ منور (۳) شاہ نظام الدین۔“

خلفاء اسرار جہانی کے مصنف نے آپ کے خلفاء کی تعداد اکیس درج کی ہے جن میں
 سرفہرست شاہ حمید الدین عرف مخدوم جہانیا ثانی تھے۔ (تاریخ کوثر، جہانیاں، ۱۴)

حضرت شاہ علاؤ الدین ابن سید قطب الدین کوٹہ جہان آبادی ۱۹۷۲ء

نام و نسب نام شاہ علاؤ الدین عرف شاہ حسین، والد کا نام سید قطب الدین ہے۔ آپ سید قطب الدین حر کے دوسرے صاحبزادے ہیں۔

تعلیم و تربیت اپنے والد گرامی سے ہی تعلیم حاصل کی۔ پھر جونپور تشریف لے گئے۔ حضرات علماء و صلحاء کے مختلف دائروں میں کچھ عرصہ رہ کر استفادہ کیا۔ والد گرامی سے ہی بیعت اور ۱۹۲۵ھ میں مجاز ہوئے۔

تدریس جونپور سے واپس ہوئے تو والد گرامی ہی کے مدرسہ میں درس و تدریس کا آغاز کیا۔ ۱۹۲۶ھ تک آپ اسی مدرسہ میں مشغول رہے لیکن جب طالبان علوم نبوت اور عازمان راہ حقیقت کی کثرت ہوئی تو آپ نے اپنا مدرسہ علیحدہ قائم کیا اور خانقاہ بھی علیحدہ بنائی۔ ان دونوں مدارس اور خانقاہوں نے مزید مدارس اور خانقاہوں کو وجود بخشا۔

تصنیف حضرت شاہ علاؤ الدین کو اپنے والد گرامی سے جو آپ کے استاذ عالی اور مرشد گرامی بھی تھے جنہوں نے آپ کو تعلیم و تربیت دی، بیعت کیا اور مجاز بنایا، سید تعلق خاطر تھا۔ ان کے ساتھ ارتحال کے بعد ان کے حالات، ملفوظات، تعلیمات پر ایک کتاب ”سیر سالاری“ تصنیف فرمائی۔ اپنے والد گرامی کی حیات مقدسہ کے مختلف گوشوں کا انتہائی تعلق و محبت کے ساتھ ذکر کیا اور آپ کے اعمال و اقوال ذکر کر کے قرآن و سنت سے تطبیق دی۔ جس سے یہ اندازہ ہوتا ہے کہ حضرت شاہ علاؤ الدین کو قرآن

وسنت سے بچد شغف تھا۔ اور آپ کے قلب و دلغ پر اسکی بڑی گہری چھاپ تھی۔

ارشادات | مناسب معلوم ہوتا ہے کہ قرآن و سنت سے حضرت ر کے
استشاد کی چند مثالیں پیش کر دی جائیں :-

وعظ و نصیحت کا فرق بیان کرتے ہوئے ارشاد فرماتے ہیں کہ جناب
رسول اللہ صلی اللہ تعالیٰ علیہ وسلم کی ہر بات و وعظ و نصیحت ہے۔

اے عزیز ازجان عزیز، جانو کہ وعظ و نصیحت قریب المعنی ہیں۔ وعظ خیر
کی بات کہنا، اور نصیحت خیر خواہی کرنا ہوتا ہے۔ رسول اللہ صلی اللہ تعالیٰ علیہ وسلم
کی ہر بات و وعظ و نصیحت ہی ہوتی تھی۔ یہ فرق بیان کرنے کے بعد اس کے
ثبوت میں کہ جناب رسول اللہ صلی اللہ تعالیٰ علیہ وسلم کی ہر بات و وعظ و نصیحت تھی،
قرآن پاک سے استدلال کرتے ہیں :-

وما یَنطِقُ عَنِ الْهَوَىٰ ۗ اِنْ
هُوَ اِلَّا وَّحْیٌ یُّوحِی ۗ (پطرح ۵)

وہ نہیں بولتے اپنے نفس کی خواہش سے
یہ تو حکم ہے بھیجا ہوا۔

دوسری مثال ملاحظہ ہو: شاگرد کے لئے استاذ کے سامنے باادب بیٹھنے
کی ہدایت کرتے ہوئے لکھتے ہیں کہ :-

شاگرد کے ادب میں ایک ادب یہ بھی ہے کہ اُستاذ کے سامنے اونچی اور
سخت آواز سے سوال نہ کرے، بلکہ جب استاذ اپنی تقریر سے فالغ ہو تو نرمی اور
آہستگی سے اپنی بات عرض کرے اور ادب کے ساتھ دو کمان یا ایک کمان
کے فاصلہ پر بیٹھے۔ اس سے زیادہ نزدیک بیٹھنا سوراہی ہے۔ جس پر استدلال
ذیل کی آیت کریمہ سے ہو رہا ہے :-

تَمَدَّدْنَا فَتَدَلَّىٰ فَكَانَ
پھر وہ قریب آیا اور جھک پڑا، یہاں تک

قَابَ قَوْسَيْنِ أَوْ أَدْنَىٰ ۝ کہ وہ دو کمانوں کے فاصلہ کے برابر قریب

(پیک، اے ۵) آگیا، بلکہ اس سے بھی زیادہ نزدیک۔

حدیث شریف سے استشہاد کی دو مثالیں سن لیجئے۔ ارشاد ہو رہا ہے:

بچوں کی تادیب، ڈانٹ ڈپٹ یا ان کے حال کے مطابق ضرب شروع

شفقت میں داخل ہے۔ بچوں کی تادیب کا سلسلہ ہے۔ مارنے کی شدت

حدیث شریف سے پیش کر رہے ہیں:-

مُرُوا صِبْيَانَكُمْ بِالصَّلَاةِ اپنے بچوں کو نماز کا حکم دو جب

إِذَا بَلَغُوا سَبْعًا وَأَضْرِبُوهُمْ وہ سات سال کے ہوں، اور ان کو مارو

إِذَا بَلَغُوا عَشْرًا جب وہ دس سال کی عمر کو پہنچیں۔

مسواک کے بارے میں حضرت مخدوم صاحب کا معمول بتایا

جا رہا ہے۔ اے عزیز! ازجان عزیز! جانو کہ مخدوم صاحب وضو کی ابتداء

مسواک سے کرتے تھے۔ مسواک کرنا سنت ہے۔ حضرات انبیاء علیہم السلام

اور علمائے اس پر موافقت کی ہے۔ مسواک بہت سے فوائد رکھتی ہے۔ اصل

سنت کی اقامت و احیاء مقصود ہے۔ منہ کو پاک و صاف رکھتی ہے۔

حدیث شریف میں آتا ہے:-

السُّوَاكُ مَطَهْرَةٌ لِلْفَمِ مسواک منہ کو پاک و صاف کرنے

وَمَرْضَاةٌ لِلرَّبِّ اور اللہ کو راضی کرنے کا ذریعہ ہے۔

دوسری حدیث میں ہے:- آپ کا ارشاد ہے:-

لَوْلَا اسْتَقَّ عَلَيَّ اُمَّتِي لَكَّرَجَّحْتُ كَوْنِي اُمَّتِ پر گرائی کا خوف

لَا مَرَّتْهُمْ بِالسُّوَاكِ عِدَّةٌ نہ ہوتا تو میں ان کو ہر فرض نماز کے وقت

کُلِّ مَكْتُوبَةٍ - مسواک کرنے کا حکم دیتا۔

ایشاد نفسی | حضرت والد گرامی نے اس ضعیف کو اس وصف (ایشاد نفسی) سے نوازا۔ ایک دن موسم سرما میں ایک طالب علم کے پاس سردی سے بچنے کے لئے کوئی اور کپڑا نہ تھا۔ مجھ ضعیف نے اپنی نفیس قیمتی شال اس کے حوالے کر دی اور خود ایک پرانی دوہرا اوڈھلی - والد گرامی نے یہ حال دیکھا تو خوش ہوئے، مسرت سے رخسار مبارک سرخ درخشاں ہو گئے پھر آپ نے یہ آیت تلاوت فرمائی :-

يَوْمَ تَرُؤْنَ عَلَىٰٰ اَنْفُسِهِمْ
 وَ لَوْ كَانُ بِهُمْ حِصَاَصَةٌ (احقر ۱۷)
 جبکہ وہ لوگ خود ضرورت مند ہیں۔
 آیت کریمہ سے اتفاقِ مطابقت پر صاحبزادے کو جس قدر خوشی ہوتی، کم
 تھی، لیکن فرماتے کیا ہیں :-

میں نے کہا الحمد للہ، اور قلب کا محاسبہ کیا کہ آیت کریمہ سے اس مطابقت پر نفسِ خوشی سے مغرور ہو کر برباد نہ ہو جائے۔
 اللہ اللہ، یہ ہیں اللہ ولے کہ جو ہر حال میں اپنے نفس اور نسبت کی نگہداشت کرتے ہیں۔

نماز کے سلسلہ کی ایک تلقین | حضرت ہی کے الفاظ میں سین تالطف زیادہ آئے گا اور طبیعت عمل پر راغب ہوگی۔ فرمایا: ہاتھ اٹھاتے ہوئے غیر حق کی نفی کا تصور اور ہاتھ باندھتے وقت اثباتِ حق کا تصور کرے۔ دوسرے اذکار کے علاوہ یہ بھی ایک ذکر ہے، اس پر مداومت کرے۔

آگے اس کی مصلحت بیان ہو رہی ہے۔ اس کے بعد فرمایا کہ رفع یدین

دُنیا اور عقبیٰ کی نفی کی طرف اشارہ ہے۔ داہنے ہاتھ سے عقبیٰ اور بائیں ہاتھ سے دُنیا، اور دونوں ہاتھ باندھتے ہوئے حق تعالیٰ کے اثبات کی طرف اشارہ ہے۔
آگے پڑھئے!

نمازی نے جب دونوں عالم کی نفی کر دی تو خود کی بھی نفی ہو گئی۔ اس لئے کہ وہ دونوں عالم ہی میں ہے۔ اس لئے حق کے سوا کوئی نہ رہا۔ یہ تو پہلی تلقین ہوئی۔ دوسری تلقین سجدہ سے متعلق فرمائی۔

فرمایا کہ: پہلا سجدہ کرے تو پیشانی خاک پر لے، یہ اشارہ ہے کہ میں اسی خاک سے پیدا ہوا ہوں۔ دوسرے سجدہ میں پیشانی خاک پر لے۔ اس میں اشارہ ہے کہ میں پھر خاک ہی ہو جاؤں گا۔ (سورج ص ۱۶۱)

وفات کوڑہ کی سرزمین پر درس و تدریس، رشد و ہدایت کا یہ دوسرا دور تھا، جس کو شاہ بہاؤ الدینؒ اور شاہ علاؤ الدینؒ نے پورا کیا۔ دونوں بزرگوں نے اپنے اخلاف کو تیسرے دور کے لئے تیار کیا۔ حضرت شاہ علاؤ الدینؒ نے ۹۷۲ھ میں وفات پائی۔ رحمۃ اللہ رحمتہ واسعہ۔
(قصہ کوڑہ، تاریخ و شخصیات ص ۱۵۶ تا ۱۶۱)

پسماندگان آپ کے صرف دو بچے تھے۔ صاحبزادے کا نام سید قطب الدین ثانی اور صاحبزادی کا نام نصیبہ بی بی تھا جو خاندان میں عبدالحی عرف علی پسر محمد خالق کو منسوب تھیں۔

خلفاء آپ کے صاحبزادے سید قطب الدین ثانیؒ آپ کے تربیت یافتہ اور خلیفہ تھے۔ بقیہ خلفاء کا حال معلوم نہ ہو سکا۔ (قصہ کوڑہ، تاریخ و شخصیات ص ۱۶۲)

حضرت شاہ حمید الدین ابن سید بہاؤ الدین کوڑہ جہان آبادی چچوڑ المتوفی ۱۰۰۰ھ

نام و نسب نام حمید الدین عرف مخدوم جہانیاں ثانی، والد کا نام سید بہاؤ الدین، دادا سید قطب الدین سال ولادت نہیں معلوم ہو سکا۔ لیکن قیاس سے ہے کہ آپ سلطان ابراہیم لودھی کے عہد میں پیدا ہوئے۔

تعلیم و تربیت اپنے والد گرامی سے علم حاصل کیا۔ انہی کے زیر تربیت ہی تعلیم و تربیت سے فراغت کے بعد آبائی مدرسہ میں تعلیم و تدریس میں مشغول ہو گئے۔ انہی سے بیعت ہوئے۔

خلافت ۲۸ ربیع الاول ۹۹۵ھ میں آپ کے والد گرامی نے اجازت و خلافت سے نوازا، بعض مخصوص اوراد و وظائف کی بھی آپ نے اجازت دی۔

تصنیف اوراد و اذکار آپ نے اپنی "اسرار جہانی" نامی کتاب میں جمع کر دیئے ہیں۔ جو گیارہ بابوں پر مشتمل ہے۔ اس کتاب کو مؤلف نے اپنے حضرت والد صاحب اور مکرم دادا صاحب کی مدد سے مکمل کیا ہے۔

وفات سال وفات نہیں معلوم ہو سکا لیکن قیاس یہ ہے کہ اکبر یا جہانگیر کے عہد میں وفات پائی۔ رحمہ اللہ رحمۃً واسعۃً۔

پس ماندگان تین صاحبزادے ہیں (۱) شاہ مبارک (۲) شاہ جمال جن کا تذکرہ انشاء اللہ احوال سلف حصہ پنجم میں آئیگا (۳) شاہ احمد تینوں صاحبزادوں کو علم و روحانیت کا چوتھا دور شروع کرنے کے لئے تیار کر دیا تھا۔ رحمہم اللہ تعالیٰ۔

(قصیدہ کوڑہ، تاریخ و شخصیات ص ۱۶۴)

حضرت شاہ العالمین عبد الرزاق علوی جھنجھانوی المتوفی ۹۲۹ھ

نام و نسب نام عبد الرزاق، کنیت ابو عبد اللہ، لقب شاہ العالمین، والد کا نام شیخ احمد زاہد ابن قاضی القضاة فاضل ۲۔ آپ کا سلسلہ نسب حضرت علی رضی اللہ تعالیٰ عنہ تک پہنچتا ہے۔

ولادت آپ کی ولادت ۱۸۳۵ء میں ہوئی۔

حالات آپ کے آبا و اجداد کا قدیم وطن عراق تھا۔ آپ کے جد امجد شیخ الاسلام ابو سعید الرازی العلوی ۲ ترک وطن کر کے وارد ہندوستان ہوئے اور سلطان الہند شہاب الدین غوری کے عہد میں دہلی پہنچے۔ وہاں سے قصبہ کیرانہ ضلع مظفر نگر میں آکر اقامت گزریں ہوئے۔

حضرت شاہ العالمین ابھی عالم شیر خوارگی ہی میں تھے کہ آپ کی والدہ ماجدہ انتقال فرما گئیں۔ آپ کے والد بزرگوار اکثر فکر مند رہتے تھے کہ ان کی پرورش کیسے ہوگی، ان کی تعلیم و تربیت کا بار کون اٹھائے گا۔ (صحائف معرفت ص ۲۹)

بشارت نبوی ایک دن انہی خیالات میں کھوئے ہوئے تھے کہ آپ کی آنکھ لگ گئی، خواب میں دیکھا کہ حضور پر نور صلی اللہ تعالیٰ علیہ وسلم

شاہ العالمین کو اپنی اس خوش رحمت میں لئے ہوئے ہیں اور فرما رہے ہیں کہ اے احمد زاہد! تو اپنے اس بچہ کی طرف سے فکر مند نہ ہو، اس کا غم نہ کر، یہ ہمارا ہے اور صدیقین میں سے ہے۔ جب آپ کی آنکھ کھلی تو دل فرط مسرت سے لبریز تھا۔ اللہ تعالیٰ کا شکر ادا کیا اور بے اختیار اپنے بچہ کو اٹھا کر سینہ سے لگایا۔

اور ہمیشہ بے حد خیال رکھتے تھے۔

تعلیم و تربیت

جب آپ کی عمر پڑھنے کے لائق ہوئی تو آپ کے والد آپ کو قاضی نعمان الزمان کے مدرسہ لے گئے، اور وہاں شیخ

جلال الدین بھنجھانویؒ کے سپرد کیا۔ حضرت بھنجھانویؒ نے اپنے نور باطن سے یہ جان لیا کہ اُن کا ہونے والا شاگرد آئندہ کن مراتب پر فائز ہوگا۔ اس لئے آپ ان کی تعلیم و تربیت پر خصوصی توجہ فرماتے تھے۔ جب تہجد کے لئے اُٹھتے تو آپ کو گھر سے بلوا کر اپنے پاس بٹھالیے اور بارگاہِ الہی میں دعا فرماتے لے الہ العالمین تو نے اپنے بندے ناچیز کو اپنی رحمت سے جو درجات مرحمت فرمائے ہیں وہ اپنے لطف خاص سے عبد الرزاق کو بھی ارزانی فرما۔

دس سال تک آپ کی خدمت میں رہ کر تحصیلِ علوم کرتے رہے۔ اس اثنا میں آپ نے قرآن پاک حفظ کیا۔ فارسی کی مختلف کتابیں اور بعض ابتدائی کتب فقہ کا درس لیا۔ حضرت بھنجھانویؒ کے انتقال کے بعد آپ نے حصولِ علم و کمال کی غرض سے قصبہ پانی پت کی طرف رُخ کیا، پھر وہاں سے دہلی پہنچے اور مولانا عبداللہ العثمانيؒ کی خدمت میں پانچ سال رہ کر اُن کے حلقہٴ درس سے فیضیاب ہوتے رہے۔ پھر وہاں سے کالپی اور کرہ مانکیپور وغیرہ کا سفر کیا اور وہاں کے بزرگوں سے استفادہ کیا۔ اور اکثر علومِ عقلی و نقلی میں دسترس حاصل کی۔ پھر آخر میں مولانا عبداللہؒ کی خدمت میں دہلی پہنچے اور تقریباً بیس سال تک تحصیل و تکمیلِ علوم میں مشغول رہے۔ مولانا عبداللہؒ صاحبِ کی وفات کے بعد آپ کو مولاناؒ کی جگہ پر درس دینے کے لئے مقرر کیا گیا۔ حضرت اپنے تبحرِ علمی اور تفقہِ دینی کی وجہ سے مرجعِ خلائق بن گئے۔ (صحائفِ حضرت مکتبہ)

بیعت و خلافت

قطب عالم شیخ اعظم محمد خیالی بن حسن طاہر کمالؒ سلطان سکندر لودھی کی دعوت پر مکہ معظمہ سے وارد اکبر آباد ہوئے۔ حضرت شاہ العالمین آپ کی خدمت میں حاضر ہوئے، حضرت قطب عالم سے بعض مسائل تصوف پر کلام کرنے لگے۔ اور آپ نے دلائل کے ساتھ ان مسائل پر رد کا سلسلہ شروع کر دیا۔ اس بحث و مباحثہ میں ایک پرگرز گیا۔ حضرت قطب عالمؒ دوران مباحثہ تبسم فرماتے رہتے تھے اور آپ پر عالمانہ جلال چھایا رہا۔ کچھ دیر کے بعد قطب عالم نے آپ کی گردن میں دست مبارک ڈال کر اپنی طرف کھینچا اور کان میں کچھ کہا۔ اس کلمہ اسرار اور حرف حق کا گوش بہن تک پہنچنا تھا کہ وہ تمام علوم عقلی و نقلی آپ کے صفحہ ذہن و خیال سے یک قلم محو ہو گئے۔

جب وہاں سے واپس آئے تو درس و تدریس مہجول گئے۔ مطالعہ کرنے کے لئے تفسیر کھولی تو اس آیت مقدسہ پر نظر پڑی "جَاءَ الْحَقُّ وَدَهَقَ الْبَاطِلُ" اس آیت پر نظر پڑتے ہی آپ کو ایسا محسوس ہوا کہ جیسے شیخ اعظم کا جلوہ جمال آپ کے دل و دماغ پر چھا گیا۔ اسی کیفیت میں پھر آپ وہاں پہنچ گئے۔ شرح کی توجہ سے جب وہ کیفیت ختم ہوئی۔ تو جب دوبارہ تفسیر کھولا اُس وقت بھی یہی آیت سامنے آئی، پھر وہی کیفیت عود کر آئی۔ پھر جب قرار آیا تو تیسری مرتبہ تفسیر کھولا، تو اس آیت پر نظر پڑی؛ "وَفِي أَنْفُسِكُمْ أَفَلَا تُبْصِرُونَ" آپ اس کے معنی پر غور کرتے رہے، اور آپ کی کیفیت پھر بدل گئی۔ حضرت قطب عالم نے آپ کو کچھ خاص کلمات کی تلقین فرمائی، جس سے آپ کی روح کو یک گونہ تسکین ہوئی۔ اپنے

تین وقت کی نماز حضرت کے حجرہ ہی میں ادا کی۔ اس کے بعد آپ اپنے مرشد کامل کے ساتھ حجرہ نورانی سے باہر آئے۔ حضرت نے مشائخ سلف کے دستور کے مطابق آپ کو طاقیر مع شجرہ قادریہ مرحمت فرمایا۔

اس کے بعد راہ سلوک میں محنت و ریاضت کا سلسلہ شروع ہوتا ہے جس میں آپ کو عجز و تذلل کی منزلوں سے گزرنا پڑا۔ تاکہ دل سے عجب و پندار کا رنگ دور ہو سکے۔

جب کبھی آپ اپنے مرشد کامل سے اپنے تجربات بیان کرتے تو حضرت اس کے جواب میں فرماتے کہ عبد الرزاق! مطلوب حقیقی کی منزل ابھی دور ہے۔ اور فرماتے کہ راہ سلوک میں عالم ملکوت و جبروت کے عجائبات سالک کے صفحہ دل پر مرسم ہوتے ہیں، لیکن طالب حق کو چاہیے کہ وہ ان سب سے دامن کشاں گزر جائے، یہاں تک کہ تعینات کے پردے در دل سے اٹھ جائیں اور سوائے ذات واجب الوجود کے تمام تعینات و تشخصات جو اس کا پر تو ہیں اور کچھ باقی نہ رہے۔ تو سمجھنا چاہیے کہ اب سالک قناری اللہ کی منزل تک پہنچ گیا۔ اس کے بعد بقا باندگی منزل آتی ہے جو انبیاء اور اخص انخاص کا درجہ ہے۔ ”تخلقوا باخلاق اللہ والتصفا باوصاف اللہ“ یعنی اللہ کے اخلاق سے متخلق اور اللہ تعالیٰ کی صفات سے متصف ہو جاؤ۔

حضرت شاہ العالمین سات برس تک اپنے مرشد کامل کی خدمت میں رہے، اور زہد و ریاضت کا کوئی سلسلہ ایسا نہ تھا جو آپ نے نہ کیا ہو۔ آپ اپنی محنت شاقہ اور خلوص بے پایاں کے سبب مقام اعلیٰ تک پہنچ گئے۔ ایک روز آپ کے مرشد کامل آپ کے پاس آئے اور فرمایا :-

شیخ عبدالرزاق! مجھے شرم آتی ہے کہ تم جیسا فرزند معنوی رہتے ہوئے
 خلق اللہ کو مرید کرو اور طالبانِ حق کے اذکار و اشغال کی ذمہ داری سنبھالے
 رہوں، اب تم اس ذمہ داری کو قبول کرو اور جاہد شریعت و سجادہ طریقت پر
 چل کر سلسلہ عالیہ قادریہ کے مرشدوں نے جیسے اپنا شعاعِ حیات بنایا ہے
 اپنے برادرانِ دینی کو اس دولتِ عظمیٰ اور سعادتِ کبریٰ سے مالا مال کرو۔ اور
 مخلوقِ خدا کی جانب سے اب تک جو ذمہ داری مجھ پر عائد ہے اُسے تم خود اٹھاؤ۔
 حضرت شاہِ العالمین نے اپنی عدم صلاحیت کا عذر پیش کیا، لیکن مرشد
 کے حکم کے آگے تسلیم خم کرنا پڑا۔ (صحائفِ معرفت ص ۴۲)

بھنبھانہ میں قیام | حضرت شاہِ العالمین اپنے مرشد کے انتقال کے
 بعد بھنبھانہ تشریف لائے اور ہمہ وقت اشغال
 میں مشغول رہتے۔ اور بندگانِ الہی اور ان کی صلاح و فلاح کے لئے متفکر رہتے،
 آپ زاہد متوکل کی زندگی گزارتے تھے۔ شبِ دروز میں صرف قوتِ لایوت
 (یعنی جینے بھر کے لئے) کچھ کھا لیتے، ورنہ اکثر دائم الصوم رہتے اور پانی کے
 گھونٹ یا بیری کے پتے سے افطار فرمایا لیتے۔

کرامت | صاحبِ "بحر الاسرار" نے تقریباً دو سو کرامتوں کا تذکرہ کیا ہے
 اور لکھا ہے کہ سب کے راوی معتبر اشخاص ہیں۔ اُن میں سے
 چند کرامتوں کا تذکرہ "صحائفِ معرفت" میں مذکور ہے۔

اقتباسات | آپ کی ایک معرکہ الآراء تصنیف "صحائفِ معرفت" ہے
 جو سلوکِ طے کرنے والوں کے لئے بیحد مفید و بصیرت افزوز
 ہے۔ اس میں سے کچھ مفید اقتباسات پیش کرنے کی سعادت حاصل کر رہا ہوں:-

فرمایا: اللہ تعالیٰ نے اس بات کا حکم دیا ہے کہ قوانین شرع کی پابندی ہم پر فرض ہے۔ جب یہ خیال انسان کے دل میں گزرتا ہے، تو اُس کے اندر اللہ کا خوف جاگ اُٹھتا ہے اور وہ خشوع و خضوع کی راہ اختیار کرتا ہے۔

فرمایا: جانتا چاہئے کہ عبادت کی روح معرفت ہے۔ بغیر معرفت الہی کے عبادت بے معنی ہے۔ « اَنَارُ نَبْكَوْا عِبَادُ وَاِن » (میں تمہارا رب ہوں میری ربوبیت کا عرفان حاصل کرو اور میری عبادت کرو)۔ پس حق معرفت تمام دوسری باتوں سے زیادہ اہم ہے اور اعظم امور میں سے ہے۔

فرمایا: راہ طریقت کے سالک کو چاہئے کہ وہ ریاکاری اور خود پسندی سے دور ہو کر طاعت و عبادت کی طرف قدم بڑھائے۔ اس وقت اس کے دل میں اچھے بُرے جیسے بھی خطرات پیدا ہوں اُن سب کی نفی کرے اور فی الجملہ « خطرہ خیر » اور « خطرہ شر » میں امتیاز کرے۔

اولیاء اللہ نے خواطر کو چار قسموں میں تقسیم کیا ہے۔ (۱) خاطر حقانی (۲) خاطر ملکوتی (۳) خاطر نفسانی (۴) خاطر شیطانی۔

فرمایا: سب سے پہلے دل کی حفاظت فرض ہے۔ اللہ پاک نے فرمایا ہے: « وَاللّٰهُ يَعْصِمُ مَا فِي قُلُوْبِكُمْ » یعنی اللہ تعالیٰ وہ سب کچھ جانتا ہے جو تمہارے دلوں میں ہے) دل بادشاہ ہے اور تمام اعضاء و جوارح اس کے تابع فرمان ہیں۔ جب دل نیکی اختیار کرتا ہے تو رحمت یعنی اعضاء مختلفہ بھی اُس کی پیروی میں صلاح و فلاح کی راہ اختیار کرتے اور نیک بن جاتے ہیں رسول اللہ صلی اللہ علیہ وسلم کی ایک حدیث ہے کہ دل جو ایک پارہ گوشہ ہے اگر وہ نیک ہو جائے تو سارا جسم نیک ہو جائے۔ اُس کے برعکس جب دل برائی

کی راہ اختیار کرتا ہے تو تمام بدن برا ہو جاتا ہے۔

فرمایا: عبادت کی بہترین حالت یہ ہے کہ تو اس طرح اللہ تعالیٰ کی عبادت کرے کہ گویا تو اُسے دیکھ رہا ہے۔ اور اگر حضور قلب کا یہ درجہ تکھی میسر نہ ہو تو تجھے اس کا یقین ہو کہ اللہ تعالیٰ تجھ کو دیکھ رہا ہے۔ جب نماز پڑھنے والا قبلہ کی طرف اپنا منہ کر لیتا ہے، تو باقی جہتوں کی طرف سے اپنا منہ پھیر لیتا ہے۔ یہاں تک کہ اگر اس کا منہ قبلہ سے پھرتا ہے تو اُس کی نماز نہیں ہوتی۔ یہی حال رجوع قلب کا ہے بارگاہِ الہی قلب انسان کا قبلہ ہے اور نماز پڑھنے والے کا دل قبلہ حقیقی کی طرف ہونا چاہئے، کہ اس کی نماز فاسد نہ ہو۔ (۱۳۳)

ایسی نماز جس میں صرف تیراجم ہی حاضر ہو اور دل غیر حاضر، وہ تو عوام کی نماز ہے۔ اس کو ادا کر کے تو یہ سوچنے لگے کہ تو نے کوئی کام کیا ہے اور مصلیوں میں شامل ہو گیا ہے۔ اور یہ کہے کہ اللہ تعالیٰ کا میں شکر گزار ہوں کہ اُس نے مجھے اس کی توفیق عطا فرمائی، تو یاد رکھ کہ ایسی نماز قبول نہیں کی جائے گی، بلکہ اُسے تیرے منہ پر مار دیا جائے گا۔ (۱۳۴)

فرمایا: جو جسم سے حج کرتا ہے تو وہ گویا اللہ کے گھر تک پہنچنے کی سعی کرتا ہے، جو عام لوگوں کا حج ہے۔ اور جو دل سے حج کرتا ہے، وہ گویا صاحبِ خانہ یا گھر کے مالک کی جستجو کرتا ہے، جو خاصانِ الہی کا حج ہے۔ جو جسمانی حج کرتا ہے وہ طوافِ کعبہ کرتا ہے۔ اور جو دل سے حج کرتا ہے خود کعبہ اس کی ہوائے محبت میں دوڑتا ہے۔ جو جسمانی حج کرتا ہے وہ میدانِ صفا و مرزہ پر دوڑتا ہے۔ اور جو دل سے حج کرتا ہے وہ دادیِ جلال و جمال کی سیر کرتا ہے۔ جو جسمانی حج کرتا ہے وہ ایک پتھر کو بوسہ دیتا ہے، اور جو دل سے حج کرتا ہے وہ عمد نامہٗ محبت ازل سے بوسہ

دیتا ہے۔ جو جسمانی حج کرتا ہے وہ جب تک کعبہ کو نہیں دیکھتا اس کا دل نہیں
مانتا۔ اور جو دل سے حج کرتا ہے، وہ جب تک صاحب خانہ یعنی اللہ پاک کے
جمال کو نہیں دیکھتا اسے چین نہیں آتا۔ (۱۳۳۵)

فرمایا: اللہ تعالیٰ فرماتے ہیں کہ جس نے چھ چیزوں کی حفاظت کی، میں اس کو
چھ چیزوں سے عزت بخشوں گا۔ (۱) جس نے زبان کی (بڑی باتوں سے) حفاظت
کی، میں اسے اپنے ذکر کی عزت عطا کروں گا۔ (۲) جس نے (غیر اللہ سے) اپنی
نگاہوں کی حفاظت کی، میں اس کو اپنے دیدار کی لذت سے نوازوں گا (۳) فرمایا۔
جس نے اپنے اخلاق کی حفاظت کی، ضلالت کے درمیان میں اسے اپنی حکمت سے
سرفراز کروں گا۔ (۴) جس نے محبت دینا سے اپنے قلب کی حفاظت کی،
میں اس کو اپنی نظر عزت عطا کروں گا۔ (۵) جس نے صبر کے ذریعہ اپنے نفس
کی حفاظت کی، میں اسے گناہوں سے بچنے کی سعادت بخشوں گا۔ (۱۳۳۶)

ف! اللہ تعالیٰ اپنے فضل و کرم سے حقیقی نماز و حج اور دوسری عبادات کی توفیق ازراہِ قیامت
فرمایا: قناعت یہ ہے کہ جو موجود ہے اس پر صبر کیا جائے اور جو میسر نہیں ہے
اُس کی طلب نہ ہو۔ یہ اختیار کی قناعت ہے۔ اور خالصانِ الہی کی قناعت یہ ہے
کہ جو میسر آجائے اس کو دوسرے مستحقین کو دیدے اور خود اللہ تعالیٰ کی
خوشنودی اور اس کی رضا پر شاکہ رہے۔ یہ ابرار کی قناعت ہے جو صالحین ہیں
اور انحصارِ الخواص کی قناعت یہ ہے کہ رب موجود کے مشاہدہ پر قناعت کرے اور
غیر اللہ سے نظر ہٹالے۔ یہ شطاروں یعنی عاشقانِ الہی کی قناعت ہے۔ (۱۳۳۷)

فرمایا یہ ضروری ہے کہ ذکر میں شروع سے آخر تک تیری توجہ بس اللہ کی طرف ہو،
اور تو رجوعِ قلب کے ساتھ خود کو بارگاہِ الہی میں حاضر سمجھے اور شیخ طریقت سے

ہمت و مدد کا طالب ہو۔ اور یہ تصور کرے کہ تو ذکر لا اِلهَ اِلاَّ اللهُ کے ضرب سے غیر کے رشتہ و پیوند کو کاٹ رہا ہے اور اِلاَّ اللهُ سے محبت الہی کے بیج بوتا ہے۔ اس طرح ذکر پر مداومت کرنے تاکہ تو بتدریج اپنے دل کو غیر اللہ کی محبت اور تعلق سے خالی کرے۔ ذریں مداومت سے "اہتراز" پیدا ہوتا ہے۔ اور اہتراز کے معنی یہ ہیں کہ ذکر کے غلبہ اور کثرت سے ذاکر کی ہستی ذکر کے نور میں ڈوب جاتی ہے اور احساس ہستی مضمحل ہو جاتا ہے۔ اور ذکر کی برکت سے دنیاوی علائق اور تعلقات وجود کے بندھنوں سے ذکر کرنے والا آزاد ہو جاتا ہے۔ اور وہ جسمانی طور سے ہلکا پھلکا ہو کر عالم روحانی کی طرف جادہ پیدا ہوتا ہے۔ (صحائف معرفت صفحہ ۳۳)

ف: سبحان اللہ، کیا ہی خوب علوم و معارف ہیں جو نقش قلوب کے بجائے کے لائق ہیں۔ اللہ تعالیٰ اپنے فضل و کرم سے ان امور اور حقائق سے مشرف فرمائے اور ان کے مطابق میرا اور میرے جملہ نسبی و قلبی ذریت و متبیین کا حال و مقام بنائے اگرچہ میں س لائق نہیں لیکن ما ذالک علی اللہ بعزیز۔ آمین بجا ادب العالمین و بجملة سیدنا النبی الکریم صلی اللہ علیہ وسلم۔ (مرتب) جمادی الثانیہ ۱۳۲۲ھ

وفات ایک طویل زندگی گزارنے اور خلق اللہ کی راہ میں ہدایت کی نورانی شمع تقریباً نصف صدی روشن رکھنے کے بعد آپ نے ۲۳ ذی الحجہ ۱۹۲۹ء میں بعد سلطان فرید خاں الملقب بے شیر شاہ سوری وفات پائی، اور جھنڈا کی عظیم الشان تاریخی جامع مسجد کے احاطہ میں جانب جنوب مدفون ہوئے۔ رحمۃ اللہ رحمةً واسعة۔

(صحائف معرفت صفحہ ۴۵)

حضرت میر علی عاشقان سہلے میری ضلع اعظم گڑھ (۱۹۵۰ء)

نام، النسب، خاندانی حالات | کسی نے آپ کا نام سید علی قوام، کسی نے میر سید علی قوام الدین اور کسی نے سید علی ابن قوام الدین لکھا ہے۔

مقامات کی نسبتوں سے معلوم ہوتا ہے کہ میر صاحب کے آبا و اجداد ترمذ اور لاہور سے ہوتے ہوئے پہلے سرہند کے قریب مقام سوانہ میں آباد ہوئے۔ یہ خاندان سوانہ میں کب آیا اور کب آباد ہوا، اس کا پتہ نہیں چلتا۔

ولادت | اقراؤن سے آپ کی ولادت کی تاریخ سنہ ۱۸۵۷ء کے حدود میں معلوم ہوتی ہے۔

تعلیم و تربیت | آپ کے والد سید قوام الدین اور دادا شیخ سعید ابن محفوظ سوانہ کے اصحاب علم و فضل میں تھے۔ میر صاحب نواح دہلی کے رہنے والے تھے

مگر آپ کی تعلیم و تربیت دیار پورب میں ہوئی۔ میر صاحب ابتداً حال میں ہزاریوں سے منسلک ہو گئے

ایک دن وہ آقا کے دربار میں حاضر ہوئے اور باریابی کی اجازت چاہی، مگر اجازت نہ مل سکی۔ اس

واقعہ سے بہت زیادہ متاثر ہوئے اور اُس وقت آپ کے دل میں تعلق مع اللہ کا شدید ذوق پیدا ہو گیا

اور یہ خیال پیدا ہوا کہ آج تم جن امیر کی خدمت میں لگے رہتے ہو جب اُس کے دربار میں تم کو باریابی

کی اجازت نہیں ملی، تو کل مالک حقیقی کے دربار میں باریابی کی اجازت کیسے مل سکتی ہے جبکہ

تم اُسکی اطاعت فرمانبرداری بھی نہیں کرتے ہو۔ یہ سوچ کر تمام مال و اسباب فقر اور مساکین

میں تقسیم کر دیا اور دہلی سے برہنہ پاشیخ قاضی کی خدمت میں حاضر ہوئے۔ شیخ قاضی نے

بڑھ کر استقبال کیا اور فرمایا کہ میں تمہاری آمد کا منتظر تھا۔ اس کے بعد شیخ نے کچھ اور اد

سے مورخ شہیر مولانا قاضی اطہر مبارکپوری نے اپنی تصنیف "دیار پورب میں علم اور علماء" میں آپ کا

تذکرہ بہت طویل فرمایا ہے، اس کا اختصار کر کے ہدیہ ناظرین ہے۔ (مرتب)

واذکار کی تلقین فرمائی، جن سے میر حصا کے قلب میں سوز و رول کی کیفیت پیدا ہو گئی، یہ آگ رفتہ رفتہ تیز ہوتی گئی اور نوبت یہاں تک پہنچی کہ آپ بیتابی میں ادھر ادھر حکر کھٹے اور کہتے کہ کوئی ہے جو قاضی کی لگائی ہوئی آگ کو بجھائے۔ اسی عالم حیرانی و پریشانی میں آپ کا گزر حضرت شیخ بہاؤ الدین جو پوری کے یہاں ہوا، انھوں نے ایسی روحانی غذا دیدی جس سے وہ آگ بج گئی اور معرفت الہی کے تمام مقامات آپ تکشف ہو گئے اور ان کے کامل ترین خلفا میں سے ہوئے۔ پھر ان کے بعد دو بچے کئی مشائخ سے کسب فیض کیا جن میں شیخ بہاؤ الدین چشتی جو پوری جیسے کامل شریعت و طریقت بھی تھے اور میر حصا انہی کے مرید اور خلیفہ سے مشہور ہوئے۔

سر لے میر نام کی وجہ اختیاری فرمائی اور سر لے میر سے متصل کھڑوایان میستی میں بود و بان

اختیار کر کے اسی کے قریب مرقضی آباد کے نام سے ایک گاؤں بسایا، جو بعد میں سر لے میر کے نام سے مشہور ہو گیا، پھر اس کو اپنا مسکن بنایا اور شاہد و تلقین کا کلمہ کرنا کر یہیں انتقال فرمایا۔ (دیباچہ پورب میں) میر صاحب نے علوم ظاہری کی تعلیم و تدریس کے بجائے علوم روحانی کی تلقین و ترویج اور رشد و ہدایت خلق کو اپنا مشغلہ حیات بنایا اور پوری زندگی اسی میں بسر کی اور اس کے معیار علوم شرعی کو بنایا اور پیروی سنت و راہ تبارع شریعت کی راہ سے باہر قدم نہیں نکالا۔ (دیباچہ پورب میں علم و ادب)۔

ف: اسی لئے شیخ قوام الدین نے فرمایا کہ اس کا نام کامعیار کتاب و سنت اور سیرت سلف ہے۔ (تعلیم الدین، مولفہ مولانا اشرف علی تھانوی)

فتوحات و عطیات میر صاحب کے فتوحات و عطیات کی تصریح کتابوں میں ملتی ہے جو بیوی بچوں اور خدم و حشم کیلئے کافی ہوتی تھیں۔ حضرت شاہ عبدالحق صاحب نے لکھا ہے۔ "دو اصول فتوحات برے متصل و متوالی ہونے اور گزرنے کے گزرتے"۔ "خزینۃ الاصفیاء" میں بھی یہی لکھا ہے۔ فتوحات و عطیات کے بارے میں میر حصا کا عمل اس حدیث کے

تھا کہ اگر حرص و طلب کے بغیر مال ملے تو اسے قبول کر لو، بعد میں اگر چاہو تو اپنے استعمال میں لاؤ اور اگر چاہو تو صدقہ کر دو۔ اور جو مال اس طرح نہ آئے اُس کی فکر میں نہ پڑو۔ چنانچہ حضرت عبداللہ بن عمر رضی اللہ عنہما کا اصول تھا کہ آپ خود کسی سے کبھی سوال نہیں کرتے تھے، لیکن اگر کوئی شخص کچھ دے دیتا تو اسے واپس بھی نہیں کرتے تھے۔ میر صاحبؒ کا عمل بھی اسی پر تھا۔ بغیر طلبِ خواہش کے جو رقم آتی تھی اسے لے کر حرم سرا اور خدام پر خرچ کر دیتے تھے۔ (ص ۲۷۷)

ف: سبحان اللہ، کس قدر اعتدال تھا لینے دینے میں، اس لئے کہ باہم ہدیہ لینے دینے کی فضیلت حدیث میں وارد ہے پس اس کے لینے میں اگر شرط کے موافق ہو تو کچھ مضائقہ نہیں۔ (مرتب)

تقسیم اوقات اور خدمتِ خلق | خدمتِ خلق مشائخِ عظام کا خاص شعار ہے۔ اور وہ افضل الاشغال خدمتِ اناس

کو اپنا نصب العین قرار دیتے ہیں۔ میر صاحبؒ کا عمل بھی اسی پر تھا، اپنے طالبین اور مسترشدین کا خاص طور پر خیال رکھتے تھے۔ فجر کے بعد سے اشراق تک اور عصر سے مغرب تک مخصوص کیفیت رہتی تھی۔ اس لئے ان اوقات میں کسی سے نہیں ملتے تھے۔ ان اوقات کے علاوہ پورا دن خدمتِ خلق میں صرف کرتے تھے۔

(دیارِ یورپ میں علم اور علماء ص ۲۷۹)

وفات | آپ کا وصال سلطان نصیر الدین ہمایوں کے دور سلطنت میں ۹۵ھ میں بمقام سرا نے میر ضلع اعظم گڑھ (یو، پی) میں ہوا۔ اور وہیں مدفون ہوئے۔

رحمۃ اللہ رحمة واسعة (دیارِ یورپ میں علم اور علماء ص ۲۸۰)

حضرت شیخ حمزہ دھرسوئی جونپور المتوفی ۹۵۷ھ

نام و نسب | نام حمزہ، والد کا نام شیخ بہاؤ الدین زکریا ہے۔

ولادت | ۸۹۲ھ میں آپ کی ولادت ہوئی۔

تعارف | آپ شیخ الاسلام بہاؤ الدین زکریا کی اولاد میں سے تھے اور آپ کا سلسلہ نسب پیرسید محمد گیسو دراز تک پہنچتا ہے۔ آپ بڑے بابرکت، صاحبِ نعمت و کرامت اور دائم العبادت بزرگ تھے۔ اوقات کے بہت پابند تھے۔ سلطان بہلول کے زمانہ سے اسلام شاہ کے دور سلطنت تک زندہ رہے۔

اصلاح کی فکر | آپ نے ابتدائی عمر میں کسی بادشاہ کے یہاں ملازمت کی۔ دورانِ ملازمت آپ کے دل میں خیال آیا کہ میں کیوں نہ اُس کا کام کروں جو میری حفاظت کرتا ہے، نہ کہ اُس کا جس کی میں حفاظت کرتا ہوں۔ پس اس خیال کے آنے کے بعد آپ خواجہ معین الدین کے پاس اجیر چلے گئے۔ وہاں جلتے ہی ایک دیوانے سے آپ کی ملاقات ہو گئی، اس کا نام بھی معین الدین تھا۔ تو آپ نے اُنہی سے فیض حاصل کیا، اور ساتھ ہی شیخ احمد مجددی صحبت سے بھی فیضیاب ہوئے تھے۔ اور اس کے بعد آپ اپنے وطن دھرسو واپس آگئے جو نارنول سے تین میل کے فاصلہ پر ہے، پھر مستقل وہیں قیام کر لیا۔ آپ نے وہاں قیام اس وجہ سے کیا کہ وہاں کے سادات بگڑ چکے تھے۔ پھر اُن ہی لوگوں کی اصلاح میں

لگ گئے۔ چنانچہ آپ نے اُن لوگوں کو عِلم سے روشناس کرانے کے لئے
دو استاذوں کا تقرر کیا۔

اخلاقِ حَسَنَہ | آپ طالب علموں اور فقیروں سے محبت کیا کرتے تھے اور
غیب سے اللہ تعالیٰ آپ کے تمام اخراجات پورے
فرمادیا کرتے تھے۔ چنانچہ آپ کو جتنا کچھ غیب سے ملتا تھا وہ تمام ہی خرچ
کر دیا کرتے تھے، اس میں سے کچھ بچایا نہ کرتے تھے۔ اپنے اہل و عیال کو
بھی اُس میں سے بقدر حصہ دیا کرتے تھے۔ آپ نے جس دن خلوت نشینی
اختیار کی اُس دن کے بعد نہ خود کسی دنیا دار کے پاس گئے اور نہ اپنے کسی
خادم کو بھیجا۔

آپ کا معمول تھا کہ آپ ہمیشہ جمعہ کی نماز کے لئے دھرسوسے
تار نول آتے۔ راستہ میں لکڑیوں کو جمع کرتے چلے آتے اور جہاں کوئی
فقیر مل جاتا تو ان میں سے کچھ لکڑیاں اسکو دیدیا کرتے تھے۔

ارشادات | آپ فرماتے تھے کہ دنیا آگ کے مانند ہے۔ اس آگ کو اتنا
یا جائے جس سے کچھ بچا کر کھا سکیں اور سردیوں میں
گرمی حاصل کر سکیں۔ مگر یہی آگ جب زیادہ ہو جاتی ہے تو جلا کر
راکھ کر دیتی ہے۔

کرامت | آپ کا ایک مرید کہتا ہے کہ شیخ نے مجھ کو ایک ریگستان کی
طرف بھیجا۔ راستہ میں کچھ کھانے پینے کی چیزیں نہ تھیں،
جس کی وجہ سے پیاس کی وجہ سے ایسا معلوم ہوا تھا کہ میری جان
نکل جائے گی۔ تو میرے دل میں خیال آیا کہ پہلے مشائخ اپنے مریدوں کو

ایسی جگہ بھیجا کرتے تھے جہاں دودھ ملتا تھا، اور میرے شیخ نے ایسی جگہ
 بیٹھ دیا جہاں پانی بھی میسر نہیں ہے۔ اسی دوران ایک چرواہا نظر آیا
 جو بکریاں چرا رہا تھا، میں نے اُس کے پاس جا کر کہا کہ تم اپنی مشک سے
 چند قطرے پانی میرے منہ میں ڈال دو، کیونکہ میں پیاس سے مر رہا ہوں
 اُس نے جواب دیا کہ یہاں پانی کہاں؟ البتہ دودھ ہے۔ پھر اُس نے
 تھوڑا سا دودھ مجھ کو دیا جسے پی کر میں آگے روانہ ہو گیا۔ (ابھی کچھ دور
 ہی میں چلا تھا کہ) پھر پیاس سے بیتاب ہو گیا، تو اُس وقت میری نظر ایک
 نشیبی مقام پر پڑی جہاں بیٹھے اور ٹھنڈے پانی کا ایک چشمہ تھا، میں نے
 اُس چشمہ سے خوب سیر ہو کر پانی پیا اور ایسا محسوس کرنے لگا
 جیسے مجھے دوبارہ زندگی مل گئی ہے۔

وفات

آپ کی وفات ۱۹۵۷ء میں ۲۵ ربیع الثانی کو ہوئی۔ مغرب کی
 فرض نماز کی دو رکعتیں ادا کر چکے تھے کہ تیسری رکعت میں جان
 جاں آفریں کے سپرد کی۔ رَحِمَةُ اللهِ تَعَالَى۔ (اخبار الاخبار ص ۱۴۷)
 آپ کا مزار ضلع جونپور کے بشیشتر گاؤں میں ہے۔ قَوْلَ اللهِ عَزَّ وَجَلَّ

حضرت شیخ حسام الدین متقی ملتانی رحمۃ اللہ علیہ

تعارف

آپ بڑے عالم، زاہد، متقی تھے۔ اللہ تعالیٰ کا ارشاد "فَاتَّقُوا اللَّهَ" کے بلند مرتبہ پر پہنچے ہوئے تھے۔ جب شدید بھوک لگتی تو قوتِ لایموت کے اندازے سے معمولی سی غذا تناول فرماتے۔ اسی تنگی و سختی کے زمانہ میں آپ کی وفات ہوئی۔ تقویٰ، زہد اور شعارِ اسلامی ہونے میں اللہ تعالیٰ کی نشانی تھی اور آپ ان بزرگوں میں سے تھے جنکے متعلق اللہ تعالیٰ کا یہ ارشاد ہے:-

أَلَا إِنَّ أَوْلِيَاءَ اللَّهِ يَدْرِكُهُمُ اللَّهُ كَمَا يَدْرِكُ الْكَلْبَ الْبَصِيرُ
 لَأَخَوْتٌ عَلَيْهِمْ وَلَا هُمْ يَحْزَنُونَ ۚ الَّذِينَ آمَنُوا
 وَكَانُوا يَتَّقُونَ ۚ

یاد رکھو کہ اللہ کے دوستوں پر نہ کوئی اندیشہ کہ واقعہ پڑے والا ہے اور نہ وہ کسی مطلوب کی قوت ہونے پر مغموم ہوتے ہیں۔ یہ وہ لوگ ہیں جو ایمان لائے اور پرہیز رکھتے ہیں۔

آپ سے حضرت شیخ علی متقی صاحب "کنز العمال" نے بھی اوائل عمر میں علومِ اسلامیہ حاصل کیا اور ورع و پاکبازی کا درس لیا۔ اللہ تعالیٰ ان سے اور تمام صالحین سے راضی ہو۔ آمین یا رب العالمین!

ارشادات

منقول ہے کہ آپ شیخ بہاؤ الدین ملتانی کے مقبرے کے سائے تلے کھڑے نہ ہوتے تھے اور فرماتے تھے کہ یہ بیت المال کی رقم بنایا گیا ہے۔ اور مسلمانوں کا

حق اس پر صرف ہوا ہے۔

منقول ہے کہ جب کسی کو مسجد میں گاتے ہوئے دیکھتے تو منع فرماتے آپ
امر بالمعروف اور نہی عن المنکر میں مستعد تھے اور دوسروں کو بھی اس کی تلقین
فرماتے تھے۔

شیخ علی متقی سے منقول ہے کہ ایک دن آپ نے فرمایا کہ اب طبیعت
یہ کچھ خراب سی ہے، اس کا کیا سبب ہے؟ آپ کا یہ اصول تھا کہ جب باطن میں
بکچھ تکرر محسوس کرتے، تو اپنی غذا کے متعلق تحقیق و تفتیش کرتے کہ شاید غذا
میں کچھ فرق ہو۔ چنانچہ آپ غذا کی تحقیق کے لئے باورچی خانہ گئے اور باورچی سے
دریافت کیا کہ آج کھانا کس طرح اور کہاں پکایا گیا ہے؟ باورچی نے تمام
باتیں بتلانے کے بعد کہا کہ آج میں نے پڑوسی کے گھر سے بغیر اجازت آگ
لے لی تھی۔ چنانچہ آپ پڑوسی کے گھر گئے جہاں سے آگ آئی تھی اور اس سے
معافی مانگی اور کچھ دے کر خوش کر دیا۔

ف: یہ حضرت جو کا اصلی درجے کا تقویٰ تھا۔ اس لئے منجانب اللہ
یہ واقعہ پیش آیا۔ (مرتب)

وفات

آپ کی وفات ۱۹۶۷ء میں ہوئی۔ رحمہ اللہ تعالیٰ۔

(اخبار الاخیار ص ۲۵)

حضرت مولانا درویش محمد صاحب (رحمۃ اللہ علیہ) المتوفی ۱۹۶۷ھ

تعارُف | حضرت مولانا درویش محمد کو اپنے ماموں محمد درویش سے انتساب تھا کہتے ہیں کہ بیعت سے پندرہ سال قبل زہد و ریاضت میں مشغول ہے۔

بحالت تجرید و تفرید بیخورد خواب دید انوں میں رہا کرتے تھے۔ ایک روز بھوک سے نہایت لاپچار ہوئے اور آسمان کی جانب منہ اٹھایا، اسی اشار میں حضرت خضر علیہ السلام تشریف لائے اور فرمایا کہ صبر و قناعت مطلوب ہے، اسلئے خواجہ محمد زاہد کی خدمت میں حاضر ہوں کہ کو صبر و توکل سکھادیں گے۔ پس حضرت مولانا اُن کی خدمت میں حاضر ہوئے اور مرتبہ کمال و تکمیل کو پہنچے۔ اور اُن کے انتقال کے بعد بالاستقلال اُنکے نائب ہوئے۔ ورع، تقویٰ و تحمل بجز کمیت اور حفظ نسبت میں شان عظیم رکھتے تھے۔ گمنامی اور ستر احوال کے حد درجہ مترم تھے۔ آپ قرآن مجید کا درس دیتے تھے۔

نقل ہے کہ ایک مرتبہ وہاں کی کے مشائخ میں سے کسی کا گزر ہوا، انھوں نے کہا کہ یہاں کسی مرد کی خوشبو آتی ہے اور مولانا درویش محمد کی جانب اشارہ کیا۔

(تذکرہ مشائخ نقشبندیہ مجددیہ صفحہ ۷۹)

فضل و کمال | آپ کو اپنے ماموں مولانا محمد زاہد قدس سرہ سے خلافت ہے۔ اس دار فانی سے ان کے انتقال فرمانے کے بعد آپ اُن کے

مستقل نائب ہوئے۔ آپ بڑے پرہیزگار اور متقی تھے اور عزیمت و احتیاط پر عمل فرماتے تھے، آپ کی نسبت نہایت صحیح اور محفوظ تھی، اور اپنے زمانہ میں مرجع طالبین تھے کرامات ظاہرہ اور تصرفات رکھتے تھے اور طریق گمنامی اور حالات کے چھپانے کا بڑا التزام

فرماتے تھے اور اسے چھپانے کیلئے بچوں کو قرآن مجید کی تعلیم دیا کرتے تھے۔ اس طائفہ عالیہ کے بزرگوں نے علم ظاہری کے پڑھنے پڑھانے کے مشغلہ کو، اور طریقہ تعلیم اطفال کو باطن کی پوشیدگی کیلئے بہترین پردہ قرار دیا ہے۔ آپ اپنے کمال کو اسی پردہ میں چھپائے رہتے تھے کہ کسی کو آپ کے حال و رکھال سے آگاہی نہ ہونے پائے۔

ف: اسی سلسلہ ہجرتیہ کے اہم شیخ میاں نور محمد چھپانویؒ موضع لوہاری ضلع مظفرنگر (دیوبند) میں ایک مسجد میں بچوں کو قرآن پاک پڑھاتے تھے، انکو کوئی بزرگ نہیں سمجھتا تھا، مگر جب حضرت حاجی امداد اللہ صاحب مہاجر بنی کی کوغیب سے اشارہ ہوا کہ اس شکل و صورت کے ایک بزرگ ہیں ان سے تعلق پیدا کرو، تو تلاش کرتے کرتے وہاں پہنچے اول ان سے تعلق قائم فرمایا، اسکے بعد انکی شہرت ہو گئی۔ اور انکے خلفاء میں حضرت حاجی صاحب کے علاوہ شیخ محمد محدث تھا نومیؒ اور حضرت حافظ محمد ضامن شہید جیسے بالماں حضرات ہوئے۔ علاوہ ازیں بچوں کو قرآن پاک پڑھانے سے انخانے حال کی نیت کے ساتھ حدیث خیرکم من تعلموا القرآن وعلمتہ پر عمل کی نیت بھی ہو سکتی ہے۔ واندہ اعلم۔ (مرتب)

آپ کی شہرت کا راز | حضرت مولانا خواجگی اکنگی فرزند عزیز مولانا درویش محمد قدس سرہ سے مروی ہے کہ: ہمارے والد بزرگوار کی شہرت

کا سبب یہ ہوا کہ ایک روز آپ کے روبرو ایک درویش نے شیخ نور الدین خوانی قدس سرہ کے کمالات کا، جو شیخ حاجی میتو شانی قدس سرہ کے اکمل خلیفہ تھے ذکر کیا، انھوں نے میری طرف مخاطب ہو کر فرمایا کہ اے فرزند! یہ شیخ بہت بزرگ معلوم ہوتے ہیں، ان حدود سے گزر ہو گا تو میں بھی انکی صحبت شریف میں پہنچوں گا۔ چنانچہ آپ کے اس ارشاد سے چند روز کے بعد شیخ نور الدین مذکور کا اطراف ابلند میں گزر ہوا۔ ہمارے والد نے جب شیخ کے آنے کی خبر سنی تو فرمایا کہ آج وہی اور ملانی زیادہ تیار کرو، کل ہم شیخ کی ملاقات

کیلئے جائیں گے۔ اسی طرح کیا گیا۔ آپ صبح کے وقت انہی کپڑوں کے ساتھ جو آپ کے بدن پر تھے اٹھے اور ان تیار کرانی ہوئی چیزوں کو ساتھ لیکر شیخ کی ملاقات کیلئے روانہ ہوئے۔ میں بھی اس وقت آپ کی خدمت میں حاضر تھا۔ جب ہم پہنچے تو اس وقت جناب شیخ ٹوپی اور کرتہ پہنے ہوئے بے تکلف بیٹھے ہوئے تھے، میرے والد ماجد کو دیکھتے ہی وہ اٹھے اور سخت معانقہ کیا اور بہت دیر تک بغلگیر رہے، پھر اپنی دستار اور عبا طلب کے پہن کر اور ادب کے ساتھ دوزانو مراقب ہو کر بیٹھ گئے، میرے والد ماجد ان کے مراقب رہنے تک بیٹھے رہے، پھر والد نے جانے کی اجازت چاہی، شیخ نے چند قدم تک ہنچا کر والد کو رخصت کیا۔ اسکے بعد شیخ مذکورہ مراقب ہے، اور لوگوں سے دوچھا کہ طالبین طریقت کی ان بزرگ کے پاس بہت کچھ آمدورفت ہوا کرتی ہوگی؟ لوگوں نے کہا کہ یہ تو کوئی شیخ نہیں ہیں، بلکہ ایک سلا ہیں اور لڑاکوں کو تعلیم قرآن دینے میں مصروف رہتے ہیں۔ یہ سن کر شیخ نور الدین مذکور نے فرمایا کہ: یہاں کے لوگ عجیب نابینا اور مردہ دل ہیں ایسے درویش کامل و کمال سے فائدہ و فیض حاصل نہیں کرتے۔ جب شیخ کا یہ کلام مشہور ہوا تو ہر طرف سے طالبین طریقت حضرت کی خدمت میں حاضر ہونے اور کمالات کی تحصیل کرنے لگے۔ مگر آپ ہمیشہ اپنی گوشہ نشینی اور پوشیدگی کی لذت کو یاد کیا کرتے تھے، اور خلق اللہ کی کثرت آمدورفت سے دل تنگ ہوتے تھے۔ (انوار العارفین ص ۳۶)

اسکے علاوہ بعض دیگر واقعات بھی اس قسم کے مشہور ہیں، مگر ہم بغرض اختصار انکو نقل کرنے سے قاصر ہیں۔

وفات حضرت مولانا درویش محمد کی وفات ۱۹ محرم ۱۳۹۷ھ کو ہوئی بمضافات شہر ماوراء النہر (موجودہ روس) میں آپ کا مرقرہ ہے۔ نور اللہ مرقدہ۔

(تذکرہ مشائخ نقشبندیہ مجددیہ ص ۹۱)

حضرت قاضی خاں ظفر آبادی جو پوری ۱۹۱۰ء

نام و نسب نام جلال الدین، لقب قاضی خاں اور نامھی۔ والد کا نام قاضی یوسف نامھی ہے۔ آپ نسباً شیخ فاروقی ہیں۔ اور حضرت

ابراہیم ابن ادہم احمد کے خاندان سے ہیں۔

ولادت آپ کی ولادت ۱۲۵۷ھ میں بمقام ظفر آباد ضلع جو پور میں ہوئی۔

جو پور آمد آپ کے جدا مجد شیخ تاج الدین نامھی نے ۱۲۷۷ھ میں بخارا کی سکونت ترک کر کے دہلی کو اپنا مسکن بنایا۔ ۱۲۸۱ھ میں

دہلی سے ظفر آباد تشریف لائے اور یہاں کے قاضی مقرر ہوئے۔ یہی عمدہ قضا بعد میں آپ کے خاندان کے ظفر آباد میں قیام کا سبب ہوا۔ (مقالات حبیب ص ۶۳)

خاندانی وجاہت قاضی خاں نے جس وقت آنکھ کھولی آپ کا گھر علم و فضل کا گوارہ تھا۔ والد بزرگوار قاضی یوسف نامھی ظفر آباد

کے قاضی تھے، گھر میں علوم و فنون کے چرچا کے ساتھ فراغت و رفاہیت بھی تھی۔

قاضی یوسف کے ظاہری جاہ و جلال کو چھوڑ کر لاپتہ ہو جانے کی وجہ سے

قاضی خاں کی نگہداشت اور تربیت کی تمام تر ذمہ داری ان کے نانا عماد الملک

نے انجام دی۔ عماد الملک جملہ علوم و فنون میں کامل و مستگاہ رکھتے تھے، اور

وزیر السلطنت بھی تھے، اس لئے علمی ماحول کے ساتھ ہر طرح کی آسائش اور

آسودگی بھی میسر تھی، جس کا اثر مخدوم قاضی خاں کی نشوونما پر بہت اچھا پڑا

اور سترہ سال کی قلیل مدت میں علوم متداولہ کی تعلیم و تحصیل سے فراغت ہو گئی۔

”نزہۃ الخواطر“ میں ہے :-

”وَدَشَا فِي مَهْدِ جَدِّهِ لَامَهُ الْوَزِيرَ عِمَادَ الْمَلِكِ الْجُونِپُورِي
وَاشْتَغَلَ بِالْعِلْمِ مِنْ صِبَاهٍ وَقَرَأَتْهُ الْفَرَاعُ فِي السَّابِعِ عَشَرَ
مِنْ سَنَتِهِ“ (یعنی اپنے نانا عماد الملک وزیر جوئیور کی آنکوش میں پڑان چڑھے
اور پچیس ہی میں تحصیل علم میں مشغول ہو گئے اور سترہ سال کی عمر میں فارغ التحصیل ہو گئے،)
مخدوم قاضی خاں نے کن کن اساتذہ سے تعلیم حاصل کی؟ اس کی تفصیل سے
تمام تذکرہ نگار خاموش ہیں، لیکن اتنی بات واضح ہے کہ انھوں نے عماد الملک
کی زیر نگرانی علمی مراحل طے کئے، اور جملہ علوم و فنون کی تحصیل جوئیور ہی میں
کی۔ عماد الملک خود ایک تبحر عالم اور علم و علماء کی عظمتوں سے واقف،
بیدار دل، روشن ضمیر بزرگ تھے، اور جوئیور سلطان الشرق کی علم پروری و
علماء نوازی سے چمنستان علم و فضل بنا ہوا تھا۔

اس لئے یہ یقین کے ساتھ کہا جاسکتا ہے کہ شفیق نانانے عزیز نواسے کی
علمی تربیت کے لئے وقت کے علماء و فضلا کی خدمات حاصل کی ہونگی۔

علوم ظاہری کی تحصیل سے فراغت کے بعد علوم باطنی
کی جانب متوجہ ہوئے۔ اور سلسلہ چشتیہ کے مشہور

عرفان و سلوک

بزرگ شیخ حسن بن طاہر جوئیوری کی خدمت میں دہلی پہنچے اور مسلسل تیس
سال ان کی صحبت میں رہ کر عبادت و ریاضت میں مشغول رہے اور ولایت کے
اعلیٰ مدارج طے کر کے شیخ سے خلافت حاصل کی۔

سلوک کے مراحل طے کر لینے اور درجہ کمال حاصل ہو جانے کے بعد پیر و مرشد
کی اجازت سے وطن مالون و الپس تشریف لائے۔ ہر نوع کے شاہی عہدے

اور متا صب کے دروازے آپ پر کھلے تھے، مگر سب سے کنارہ کش ہو کر درویشانہ زندگی اختیار کی اور دنیاوی عزت و جاہ سے بے نیاز ہو کر درس و تدریس، تصفیہ قلوب اور تزکیہ نفوس میں مشغول ہو گئے۔ (مقالات صیب طہ ۲۵)

فصل و کمال | آپ شیخ حسن جو کے مرید اور خلیفہ تھے، راہ طہیت کے صادقین میں سے تھے، صاحب کرامت و استقامت اور اہل حرمت و تقویٰ تھے۔ زمانہ کے لحاظ سے اگرچہ آپ متاخرین میں سے تھے لیکن صفائی معاملہ کے پیش نظر متقدمین میں شمار ہوتے تھے۔

حکایت ہے کہ آپ فرمایا کرتے تھے کہ میں نے تیس سال جان کھپائی اور ریاضت کی، تب کہیں نفس کی مکاریوں کا تھوڑا سا علم حاصل ہوا اور یہ معلوم ہو سکا کہ نفس کس کس طرح ڈاکے ڈالتا ہے اور اس کے مورچے کون کون سے ہیں۔

ف: مگر افسوس کہ اب تو نفس کے مکر و فریب کو معلوم کرنے کی فکر بھی نہیں (مترجم) حکایت ہے کہ شہنشاہ نصیر الدین محمد ہمایوں بادشاہ نے آپ سے نذرانہ قبول کرنے کی بارہا درخواست کی،

شانِ استغناء | لیکن آپ نے انکار فرما دیا۔ ایک مرتبہ بادشاہ نے وہ تمام مہر میں جو شاہی فرمان پر لگی ہوتی تھیں ایک سادہ کاغذ پر لگا کر آپ کے پاس روانہ کیا، تاکہ آپ اس میں جتنے مواضع اور جتنی مقدار رقم کی چاہیں لکھ لیں، لیکن آپ نے فرمایا کہ مجھے اس کی ضرورت نہیں، اور بغیر ضرورت مسلمان کا حق دبا لینا جائز نہیں ہے۔ نیز میں نے اپنے شیخ سے یہ عہد کیا ہے کہ

اذا خدا نخواستہم و از غیر نخواہم بخدا کہ نیم بندہ غیرے نہ خدائے و گداست اس پر انھوں نے کہا کہ آپ اسے اپنے بیٹوں کو دیدیتے، کیونکہ اکو ضرورت

ہوگی۔ تو جواب دیا مجھے اُن پر کم چلانے کا کیا حق، وہ چاہیں لیں یا نہ لیں۔ آخر کار جب یہ فرمان آپ کے بڑے صاحبزادے شیخ عبداللہ کو دیا گیا تو اُنہوں نے بھی اس کو قبول نہیں کیا، اور جواباً کہا، بیٹا وہ ہے جو باپ کے نقش قدم پر گامزن رہے۔ جب پدر بزرگوار نے اسکو قبول نہیں کیا تو مجھے بھی لازماً وہی کرنا پڑا ہے۔

ف: یہ تھا شیخ کا توکل و قناعت، اسی طرح کامبارک حال محققان کے

صاحبزادے کا بھی۔ کیونکہ مشہور ہے کہ **الْوَلَدُ سِرٌّ لَا يَبِيحُ** (لڑکا باپ کا سر ہوتا ہے۔) (حرب) میرے والد بزرگوار (شیخ سیف الدین دہلوی) فرمایا کرتے تھے کہ ہم چند آدمی جو بونڈ سے دہلی کی طرف روانہ ہوئے جب ظفر آباد کے قریب پہنچے تو میان قاضی خان سے ملاقات کو غنیمت سمجھ کر اُنکی خانقاہ میں گئے اور شیخ وقت کے برآمد ہونے کے منتظر تھے، اتنے میں کاز کا وقت ہو گیا اور شیخ وقت اپنے دو مہرے زفقار اور دو فیول کے ساتھ خلوت سے نکل کر باہر

آئے، پھر نماز پڑھنے کے بعد ہماری طرف متوجہ ہوئے اور دریافت فرمایا کہ آپ لوگ کہاں سے آ رہے ہیں؟ اور کہاں کا ارادہ ہے؟ اور کیا کام کرتے ہیں؟ اور آپ کے اسم گرامی کیا ہیں؟ ہم میں سے ہر ایک نے مختصر جواب دیا۔ اس کے بعد دسترخوان بچھا اور درویشی کھانا کھلا کر ہم سب کو رخصت کیا۔

میرے والد بزرگوار فرمایا کرتے تھے کہ میں جوں ہی آپ کے مکان سے نکلتا تو مجھ پر ایک ایسی رقت طاری ہوتی کہ میں اسکی کیفیت بیان نہیں کر سکتا۔

وفات

آپ کی وفات ۱۵ صفر ۹۹۷ھ میں ہوئی۔ اور آپ کا مزار ظفر آباد، جو نیوٹرل

ہے۔ بعض لوگوں نے سنہ وفات ۹۹۷ھ نقل کیا ہے۔ تو زائد مرتبہ

(اخبار الانبیاء ص ۲۷۲)

حضرت شیخ جمال بن حسین بہتری احمد آباد المتوفی ۱۹۰۷ء

نام و نسب | سید شاہ جمال بن حسین بن ابو مظفر ابن ابو الوقت حسنی، پیران پیر سید عبدالقادر جیلانیؒ کی اولاد میں سے ہیں۔

تعارف، ولادت | آپ کے والد ہمزسے دکن تشریف لائے اور وہاں کے قصبہ بہتری میں سکونت پذیر ہوئے اور وہیں پر آپ کی ولادت ہوئی۔ علم ظاہری و باطنی آپ نے والد صاحب سے حاصل کیا۔ اور درجہ کمال تک پہنچے۔ آپ نہایت صالح، دیندار اور صاحب کشف و کرامات تھے۔

والد صاحب کی رحلت کے بعد مسند مشیخت پر متمکن ہوئے سلطان بہادر نے دکن سے آپ کو گجرات بلوا کر آپ کے لئے خانقاہ تعمیر کروائی اور سالانہ وظیفہ مقرر فرمایا۔ سلطان بہادر کی اعزاز و تکریم کا واقعہ بھی بڑا عجیب ہے۔

عجیب ترین واقعہ | انھوں نے جب آپ کی شہرت سنی اور آپ کی خدمت میں حاضری کا ارادہ کیا، تو سلطان سے کہا گیا کہ شیخ

کے یہاں تو کسی کی رعایت نہیں ہوتی۔ سلطان نے اس پر خفا ہو کر کہا کہ اگر انھوں نے میرے اکرام کا لحاظ نہیں کیا تو میں انھیں ذلیل کر کے چھوڑ دوں گا۔ مگر سلطان کے خدام نے دیکھا کہ شیخ تو اپنے دستور پر قائم رہے اور سلطان کی کوئی رعایت نہیں کی، اس کے باوجود سلطان تھوڑی دیر مؤدبانہ عاجزانہ حاضری کے بعد واپس آگئے۔ جب بادشاہ سے اصل حقیقت دریافت کی گئی،

تو اُنھوں نے کہا کہ جب میں شیخ کی خدمت میں پہنچا تو دیکھا کہ شیخ کی خدمت میں شیخ کے داہنے اور بائیں دو شیر کھڑے غضبناک نظروں سے مجھے دیکھ رہے ہیں۔ چنانچہ اس کے بعد سلطان کو آپ سے گہری عقیدت ہو گئی اور آپ کو احمد آباد لے آئے۔ پھر آپ یہیں مقیم رہے۔

وفات

آپ نے احمد آباد میں ۲۳ شعبان ۹۷۱ھ بمطابق ۲۲ اپریل ۱۵۶۲ء کو عالم جاودانی کی طرف کوچ فرمایا۔ اور احمد آباد کے ایک محلہ رائے گڑھ میں مدفون ہوئے۔ آپ کے پانچ بیٹے تھے۔ (۱) امین اللہ (۲) یتیم اللہ (۳) صوفی (۴) حسین، اور (۵) بدرالدین۔

یتیم اللہ عالم باعمل تھے، درس دیا کرتے تھے۔ اور والد کی رحلت کے بعد والد کے جانشین ہوئے۔

صاحب ”گلزار ابرار“ آپ کی وفات کے بارے میں تحریر فرماتے ہیں، کہ آپ سے ۳۰ سال بعد میں احمد آباد میں ملاقات ہوئی۔ اور میری ملاقات کے تقریباً پانچ سال بعد آپ کی رحلت ہوئی۔

(مشارح احمد آباد ص ۱۱۹)

حضرت شیخ ابن حجر مکی المتوفی ۹۴۳ھ

نام و نسب | آپ کا نام احمد اور آپ کے والد کا نام محمد تھا۔ آپ شیخ الاسلام خاتمہ العلماء اور امام الحرمین کے القاب یاد رکھے جاتے تھے، ابن حجر مکی سے مشہور ہیں۔

ولادت | اقلیم مصر کے محلہ ابی الہیثم میں ۹۰۹ھ میں پیدا ہوئے۔

تعلیم و تعلم | ۹۲۴ھ میں جامع ازہر میں داخل ہوئے شیخ الاسلام زکریا انصاریؒ اور ابو الحسن بکریؒ وغیرہم سے علوم و فنون حاصل کئے ہیں۔ بس سے کم ہی عمر میں ان کو اساتذہ نے درس و افتاء کی اجازت دیدی۔

مکہ مکرمہ میں آمد | اواخر ۹۳۳ھ میں مکہ آئے اور حج کر کے مجاور حرم ہو گئے چند دنوں کے بعد مصر واپس آئے اور ۹۳۴ھ میں اہل دیحیال کو ساتھ لے کر حج کیا۔ پھر ۹۴۲ھ میں حج کو آئے۔ تو اس وقت سے مستقل مکہ میں سکونت اختیار کر کے مجاور حرم ہو گئے اور اطمینان کے ساتھ درس و فتویٰ کے علاوہ تالیف و تصنیف میں مشغول ہوئے۔

تصنیف و تالیف | آپ کی تصنیفات میں صواعق محرقة، الزواجر، تطہیر الجنان وغیرہ چھپ چکی ہیں۔

آپ کے شاگرد | آپ کے شاگردوں کی تعداد بیشمار ہے۔ اُس دور میں انکی شاگردی پر فخر کیا جاتا تھا۔ انکے شاگردوں میں علی متقی، ملا علی قاری اور ہندوستان کے شیخ الاسلام ملا عبد اللہ بھی ہیں۔

وفات | آپ نے ۹۴۳ھ میں وفات پائی۔ مزار مکہ میں ہے۔ (ایمان الحج ص ۲۳)

صاحب طبقات کبریٰ

حضرت قطب ربانی شیخ عبد الوہاب شعرانی رحمۃ اللہ تعالیٰ علیہ ۱۲۹۳ھ المتوفی

نام و نسب | نام عبد الوہاب، کنیت ابو المواہب، علامہ شعرانی سے مشہور ہیں والد کا نام احمد بن علی بن احمد بن محمد بن موسیٰ الانصاری الشافعی

المصری الشعرانی ہے۔

ولادت | آپ کی ولادت ۱۲۹۹ھ میں ساقیہ ابی شعریہ میں ہوئی (جو منوفیہ مصر کے اطراف میں ہے)۔

تعلیم و تربیت | بچپن میں باپ کا سایہ سر سے اٹھ گیا اور شعرانی تیم ہو گئے ابتدائی تعلیم ساقیہ ابی شعریہ میں پائی۔ سات برس کی عمر میں انھوں نے قرآن مجید حفظ کیا اور اجرو میبہ وغیرہ یاد کر لیں۔ بارہ برس کی عمر میں مصر گئے اور جامع عمری میں ٹھہرے۔ یہیں منہاج، الفیہ، توضیح، تلخیص، شاطبیہ، قواعد ابن ہشام اور کتاب الروض (باب القضاء تک) یاد کیں اور پھر اپنے استادوں کو سنائیں۔ شیخ امین الدین امام جامع عمری سے فن قراءت کی تحصیل کی، مشہور فقیہ

عہ چونکہ علامہ شعرانی کی تصنیف لطیف "طبقات کبریٰ" سے زیادہ تر بزرگان دین کے احوال و اقوال نقل کئے گئے ہیں، اس لئے خیال ہوا کہ آپ کے علوم و معارف قدرے تفصیل سے درج کروا اس لئے مولانا عبد الحلیم چشتی کی "عجائب الفوائد" کی شرح کے ضمن میں تحریر کردہ سوانح نقل کرتا ہوں جو مولانا مجیب اللہ صاحب ندوی نے اپنے مؤقر رسالہ "الرشاد" ماہ ذوالحجہ ۱۴۰۲ھ میں شائع کیا ہے۔ اللہ نیز آپ کی بعض اہم کتابوں سے بھی کچھ اقتباسات نقل کروں گا جو انشاء اللہ تعالیٰ ناظرین کرام کے لئے مفید و مؤثر ثابت ہوں گے۔ (درتیب)

و محدث شیخ شمس دواہلی، نور الدین محلی، نور الدین جارحی، ملا علی عجمی، علی قسطلانی، علامہ شہونی، شیخ الاسلام قاضی زکریا انصاری، شمس الدین ربلی سے تفسیر، حدیث اور فقہ وغیرہ پڑھی۔ پھر حدیث سے شغف ہوا۔ اور اکابر شیوخ سے جن کی تعداد دو سو سے کم نہیں، حدیثوں کا سماع کیا۔ بعد ازاں تصوف کی طرف میلان ہوا تو شیخ خواص، شیخ نر صفی، شیخ محمد شتاوی سے جو اس زمانہ کے نہایت بلند پایہ صوفیاء میں سے تھے اس فن کی تکمیل کی۔ شیخ زیاد دی نے اپنے رحلہ (سفر نامہ) میں بصراحت لکھا ہے :-

واخذ الطريق عن نحو انھوں نے تصوف کی تعلیم سو سے زیادہ
ماتہ شیخ۔ شیوخ سے حاصل کی ہے۔

اس اعتبار سے موصوف کے شیوخ کی تعداد تین سو سے کم نہیں ہے، جن میں سے بعض کا ذکر طبقات اور ذیل طبقات میں کیا ہے۔ اور "الفلك المشحون" میں شیوخ طریقت کو نام بنام گنایا ہے۔

مجاہدہ | شیخ شعرانی نے مجاہدہ اس طرح کیا کہ کئی برس تک مطلق نہیں سوئے۔ چھت میں ایک رستی باندھ لی تھی، خلوت میں اسے گردن میں ڈال لیتے تھے تاکہ گرنے پڑیں۔ کئی کئی دن برابر کچھ نہیں کھاتے تھے اور مسلسل روزے رکھتے تھے۔ بس چند اوقیہ (۱۱۱ رطل) روٹی کے ٹکڑوں پر افطار کرتے تھے، کھال کی ٹوپنی اور پھٹے اور پیوند کے کپڑے پہنتے تھے۔ اخلاق و عادات، گفتار و کردار میں موصوف اپنے شیخ کا نمونہ تھے۔ اور مرتے دم تک انہی کے طریقہ پر عمل پیرا رہتے تھے۔

خانقاہ کا حال | انہی خانقاہ میں عشاء کے بعد سے مجلس ذکر کا آغاز ہوتا تو فجر تک

یہ مجلس قائم رہتی تھی۔ شب جمعہ میں موصوف پوری رات درود شریف پڑھتے تھے۔ اس خانقاہ میں سٹو نابیناؤں کو کپڑا ملتا تھا۔ اور طالبانِ حقانہ الٰہی کی تربیت ہوتی تھی۔

شیخ شعرائی و تازندگی ارشاد و تبلیغ، درس و تدریس اور تصنیفِ تالیف میں مشغول رہے۔ حاسدوں نے ان کو بدنام کرنے کیلئے ان کی تصانیف میں بعض خلافِ شریعت باتوں کا اضافہ کر دیا تھا جس کی وجہ سے کچھ خلفشاً ہوا، مگر اللہ تعالیٰ نے حاسدین کو رسوا اور ذلیل کیا اور انکی قبولیت میں مزید اضافہ ہوا۔ علامہ عبدالرؤفؒ "طبقات" میں لکھتے ہیں:-

فصل مکالماتہما کے شیخ امام، عامل، عابد، زاہد، فقیہ، محدث، اصولی،

صوفی اور سالک کی تربیت کرنے والے جو محمد بن حنفیہ کی اولاد میں سے تھے، انھیں حدیث سے شغف ہوا تو اس میں منہمک ہو گئے اور اس فن کو اہل فن سے حاصل کیا، لیکن ان میں ایسا جو د نہیں تھا جیسا کہ محدثین اور جامعین حدیث میں ہوتا ہے۔ بلکہ وہ قبیحہ النظر اور صوفی مشرب بزرگ تھے۔ اقوالِ سلف اور مذاہبِ خلف کے امام تھے، وہ فلاسفہ پر دار و گیر کرنے اور ان کی تنقیص کرنے سے منع کرتے تھے، اور جو ان کی مذمت کرتے ان کو اچھی نظر سے نہیں دیکھتے تھے۔ اور فرماتے تھے کہ یہ دانشمند لوگ تھے۔ موصوف سنت کے بڑے پابند تھے، ورع و تقویٰ میں مبالغہ کرتے تھے اور خافتہ کو کھانے پینے اور پہننے میں اپنے اوپر ترجیح دیتے اور محالیف کو برداشت کرتے تھے۔ اپنے اوقات کو تصنیف و تالیف، عبادت و ریاضت

اور درس و تدریس اور سلوک کی تعلیم میں تقسیم کر رکھا تھا۔
 نجم الدین غزنی "الکواکب السائرہ (جلد ۳ ص ۷۱) میں لکھتے ہیں:-

"کتابوں کا بہت مطالعہ کیا تھا۔ اللہ کی ان پر رحمت ہو،
 وہ علم، تصوف اور تالیف میں اللہ تعالیٰ کی نشانیاں میں سے
 تھے۔ ان کی تمام کتابیں مفید ہیں۔ اور ان کی تالیفات اس
 امر کی شاہد ہیں کہ موصوف کی بہت سے علماء، اولیاء اور صلحاء
 سے صحبتیں رہی ہیں۔

شیخ ابو العباس احمد بن مبارک طفلی نے موصوف کا ذکر ان الفاظ

سے کیا ہے:-

"سیدنا الامام ولی العلماء عالم الاولیاء مرہون
 السالکین وبقیۃ الائمة العارفين المهتدين"
 شیخ زیادى اپنے رحلہ میں لکھتے ہیں:-

"وہ اکثر مذاہب مروجہ اور غیر مروجہ کی تمام دلیلوں سے آگاہ
 تھے اور وہ اپنی غیر معمولی یادداشت اور کثرت معلومات کی بنا پر
 پران میں سے ہر مذہب کے علم استنباط سے واقف تھے۔ اس
 موضوع پر ان کی تالیفات پانچ ضخیم جلدوں میں پھیلی ہوئی ہیں اور
 اکثر دو ضخیم جلدوں میں ہیں۔

حافظ سید عبدالحی الکتانی "فہرس الفہارس" جلد ۲ ص ۲۱۱ میں

لکھتے ہیں:-

” وہ عام طور پر قاضی زکریا، حافظ سیوطی اور کمال الدین طویل قادری اور قلعشندی سے اور اس طبقہ سے جو حافظ ابن حجر کے اصحاب و مشتمل ہے روایت کرتے ہیں۔ نیز قسطلانی سے بھی راوی ہیں، ان کی فہرست چھپ چکی ہے جس میں اپنی مرویات کو بروایت سیوطی جمع کیا ہے۔“

تصانیف | موصوف کی تالیفات سے حسب ذیل کتابیں مشہور ہیں :-

- (۱) الاجوبۃ المرضیہ (۲) الاخلاق الزکیہ (۳) الانوار القدسیہ
- (۴) البحر المورود (۵) البروق الخواطف (۶) تہنئۃ للغرین (۷) الجواہر الدرر
- (۸) حقوق اخوة الاسلام (۹) شرح جمع الجوامع (۱۰) الفتح المبین (۱۱) السراج المنیر
- (۱۲) الیواقیت والجواہر۔ (ماہنامہ الرشد ذوالحجہ ۱۲۰۲ھ)

اب ہم مزید علم و بصیرت کے لئے آپ کے حالات و کمالات کا تذکرہ محدث کبیر حضرت مولانا حبیب الرحمن صاحب اعظمی جو کی شہرہ آفاق تصنیف ”ایمان الحجاج (ص ۳۶۶) سے بعینہ نقل کرتے ہیں :- (مرتب)

وہ عالم باعمل، زاہد و فقیہ، محدث اصولی اور صوفی و مرتبی تھے۔ ۹۱۱ھ میں مصر آ کر بڑی جانفشانی سے علوم و فنون میں مہارت پیدا کی۔ محدثین کی خدمت میں رہ کر علم حدیث میں بھی کمال پیدا کیا۔ پھر سلوک کی طرف میلان ہوا اور نہایت سخت سخت مجاہدے کئے۔ برسوں اُن کا معمول تھا نہ دن کو لیٹتے تھے نہ رات کو مسلسل کئی کئی دن روزے رکھتے تھے اور گڈری پہنتے تھے۔ عشاء کے بعد ذکر کی مجلس شروع کرتے تھے تو صبح جا کر ختم کرتے تھے۔ اس لئے اُن کی روحانیت بہت قوی ہو گئی تھی۔ مشائخ طریقت میں علی خواص، مرصعی اور شادوی کی صحبتوں

سے فیضیاب ہوئے۔ اُس کے بعد تصنیف و تالیف میں مشغول ہوئے۔ اُن کی متعدد تالیفات چھپ چکی ہیں۔

وہ نہایت پابند سنت اور سخت پرہیزگار تھے، محتاجوں اور فاقہ مستوں کو اپنے اوپر ترجیح دیتے، لوگوں کی ازیتیں برداشت کرتے تھے۔ اُنکی خانقاہ میں تقریباً سو آندھے اور معذور جمع ہو گئے تھے، سب کو کھانا کپڑا دیتے تھے۔ بہت باہمیت و حرمت تھے، امراء اُن کے دروازے پر حاضری دیتے تھے۔ اُنکی خانقاہ سے شب و روز شہد کی کھیموں کی سی آواز آتی رہتی تھی۔ اُن کا مقولہ تھا کہ شریعت جدھر لے چلے چلو، کشف کے ساتھ نہ چلو۔ کشف غلط بھی ہوتا ہے اول فرماتے تھے کہ فقہ کی کتابوں کا مطالعہ بکثرت کرو۔

امام شعرانی نے متعدد حج کئے۔ وہ حج کے لئے جاتے تو مکہ و مدینہ میں بزرگان دین کی صحبت میں رہنے کا اہتمام کرتے تھے۔ اپنی کتابوں میں جگہ جگہ انھوں نے حج کے ضمن میں بزرگوں کی صحبت سے فائدہ اٹھانے کا ذکر کیا ہے۔

شیخ شعرانی کی وفات ۳۹۳ھ میں ہوئی، اور اپنی خانقاہ میں مدفون ہوئے۔ **وفات** خَوَسَّرَ اللهُ قَدْرَهُ - (ایمان بحجج ص ۳۱)

ارشادات و ہدایات

چونکہ اب تک اکثر معمول رہا ہے کہ ہر صاحب تذکرہ کے ارشادات و ہدایات نقل کئے جاتے ہیں، اس لئے علامہ شعرانی کی تین اہم تصنیفات کے اردو ترجمہ سے نصاب و ہدایات نقل کرنے کی سعادت حاصل کر رہا ہوں:-
اولاً "الوار القدریۃ" کے ترجمہ سے جس کے مترجم حضرت شیخ عبدالرحمن صفا

ہیں (جیسا کہ کتاب کے آخر میں درج اشعار سے معلوم ہوا)
 ثانیاً "البحر المورود" کے ترجمہ "الدر المنضود" سے جس کے مترجم حضرت مولانا
 ظفر احمد عثمانی ہیں جو حضرت حکیم الامت مولانا اشرف علی تھانوی کے بھانجے ہیں۔
 ثالثاً "تنبیہ المغترین" کے ترجمہ "اخلاق سلف" سے جس کے مترجم کا نام
 کی جگھے تحقیق نہ ہو سکی، وہ ترجمہ حضرت شیخ مولانا محمد احمد صاحب پرتاگندہ صاحبی
 کے پاس تھا، انھوں نے اس کی تلخیص "اخلاق سلف" کے نام ہی سے شائع
 فرمایا۔ اشارہ اللہ تینوں ہی کتابوں کے مضامین نہایت مفید ہیں جن کو خواص
 و عوام سب نے پسند فرمایا۔ ان مضامین کے درج کرنے کے بعد ہم
 انشاء اللہ تعالیٰ حضرت علامہ شعرانی ج کے تینیس اساتذہ و مشائخ
 کے تذکرے قدرے تفصیل سے درج کریں گے۔ ان کے ساتھ ساتھ ان
 مبارک ہستیوں کے تذکرے بھی کریں گے جن کے تذکرے کے ساتھ
 علامہ نے "طبقات کبریٰ" کا اختتام فرمایا ہے۔

(مرتب)

تلخیص از

رسالہ الانوار القدسیۃ فی بیان اداب العبودیۃ

الحمد لله رب العالمین حمد ایوا فی نعمہ و بکا فی مزیدہ
 یا ربنا لک الحمد کما ینبغی لجلال و جہک و لعظیم سلطانک
 سبحانک لا تحصی ثناء علیک۔ انت کما اثبت علی نفسک
 و الصلوٰۃ و التسلیم علی اشرف المرسلین محمد خاتم النبیین

وعلیٰ آلہ وصحبہ اجمعین۔

حمد و صلوة کے بعد عرض ہے کہ بروز دو شنبہ ۱۴ رجب ۹۳۱ھ اس حقیر کے قلب میں مقامات اولیاء اللہ کے حصول کا نہایت قوی داعیہ و جذبہ موجود ہوا۔ اور جس مقام پر میں خود تھا اس کی کتری و حقارت کا خیال دامنگیر ہوا جس کی وجہ سے میرا عیش مکدر ہو گیا۔ اور تقدیر آہی سے ناراضی کے گمان کی بنا پر سور خاتمہ اور اللہ تعالیٰ کے سخط و غضب کا خطرہ محسوس ہونے لگا۔ پس میں باہر نکل پڑا۔ اور جوں ہی روضہ مصر کے رو برو فسطاط میں پہنچا کہ یکایک مجھے خواب و بیداری کی درمیانی حالت میں ایک ہاتف غیبی کی آواز سنائی دینے لگی۔ مگر مجھے اس کی صورت دکھلانی نہیں دے رہی تھی اور وہ ہاتف حق سبحانہ تعالیٰ کی زبان پر یہ کہہ رہا تھا:-

عبدی! لو اطلعتک علی	اے میرے بندے! اگر جملہ کائنات اور
جمیع الکائنات و عدد الومال	اس کے ذرات ریگ کے عدد و شمار اور
و اسم کل ذرۃ منہ والنبات	ہر ایک کے نام نیز تمام نباتات اور اس کے
واسمائہا و اعمارہا والحوایات	نام و عمر سے تمہیں آگاہ کر دوں، اسی طرح
واعمارہا و انسابہا الی	سارے حیوانات خواہ وہ وحوش ہوں یا طیور
اصولہا من الوحش والیطور	حشرات الارض ہوں یا چوپائے ان سب
والمحشرات و سائر الدواب	کی عمروں اور ان کے نسب و اصول سے
وکشفت لک عن ملکوت	مطلع کر دوں، اور آسمان اور زمین کے
السموات والارض والجنۃ	ملکوت اور دوزخ و جنت اور اس میں
والنار وما فیہن ظاہرا	ظاہری و باطنی جتنی اشیاء موجود ہیں ان

و باطنا وانزلت المطر سب کو تم پر منکشف کر دوں، اور تمہاری
 بد عائلک واحییت المیت دعا سے پانی برساؤں اور مردوں کو زندہ
 واجریت علیٰ یدک جمیع کر دوں، اور جن کرامات سے اپنے خاص
 ما اکرمتہ بہ عبادی مومن بندوں کو نوازا ہے ان سب
 المؤمنین لست من عبودتی کو تمہارے ہاتھ پر جاری کر دوں، تاہم
 فی شیء ۶۔ انتہی۔ میری عبودیت کے کسی ادنیٰ سے ادنیٰ تقام
 سے بہرہ ورنہ ہو گے۔ انتہی۔

اس کلام کے سننے کے بعد میرے قلب میں مقامات اولیاء کے وصول اور دنیا
 و آخرت کے کسی کرامت کے حصول کی ذرا ہوس باقی نہ رہی۔ پس میں نے اس عظیم
 خداوندی کے ملنے پر اللہ تعالیٰ کا شکر ادا کیا۔

اس کے بعد میرے قلب میں یہ جذبہ پیدا ہوا کہ اس ہاتھ غیبی کے مقصد
 و مراد کی قدرے توضیح کروں اور اس کو اپنے مشائخ عارفین کے کلام سے آراستہ
 پیراستہ کروں تاکہ کوئی جاہل ناحق شناس یہ نہ سمجھے کہ یہ انبیاء علیہم السلام کی
 وحی کی طرح وحی ہے (جس سے میرے متعلق گمان ہو کہ میں نبوت کا دعویٰ
 کرنا چاہتا ہوں۔ حاشا وکلاً)

اس لئے میں نے چاہا کہ ہاتھ اور اس کے القاء کی قدرے تشریح کروں
 تاکہ اس قسم کی غلط فہمی پیدا نہ ہو۔ چنانچہ شیخ نے اس کی خوب ہی خوب تشریح
 و توضیح فرمائی جو قابل دید ہے۔ اس کے بعد شیخ نے کمال عبودیت کے آداب
 و علامات اور عبادکاملین کے وظائف و حالات پر کافی روشنی ڈالی ہے جس سے
 آگاہی سالکین راہ کیلئے مفید بلکہ ضروری ہے۔ اس لئے دل میں داعیہ پیدا ہوا

کہ اس کے بعض کو اس موقع پر درج کروں تاکہ طریق عبودیت کی قدسے وضاحت ہو جائے، جو انشاء اللہ تعالیٰ طالبین صادقین کے لئے بصیرت افزور بلکہ نصیحت آموز ثابت ہوگا۔

باب اول: مطلقاً آداب عبودیت میں

اولاً یہ سمجھنا چاہئے کہ کتابوں کے نازل کرنے اور رسولوں کو بھیجے کا مقصد یہ ہے کہ بندے اپنی صفت عبودیت کی معرفت حاصل کریں اور اپنی خلقت کے مقصود کو سمجھ کر اس کو مضبوطی سے پکڑیں اور اللہ تعالیٰ کے حقوق کو پہچانیں اور اس کی ادائیگی میں کسی قسم کی منازعت کو روانہ رکھیں۔

سُنئے! جملہ کتب اللہ تعالیٰ اور اس کے بندوں کے درمیان عہد و پیمان اور وثیقے ہیں۔ اور اللہ تعالیٰ کے حقوق بندوں پر اور بندوں کے حقوق جو اللہ تعالیٰ پر ہیں ان کی تحقیق و توضیح ہے۔ اس لئے اللہ تعالیٰ نے اپنے فضل و انعام کی بنا پر اپنے اوپر بھی بندوں کے حقوق عائد فرمائے ہیں چنانچہ ارشاد فرمایا: **أَوْفُوا بِعَهْدِيْ أُوْفٍ بِعَهْدِكُمْ** یعنی تم میرے عہد کو پورا کرو تو میں بھی تمہارے عہد کو پورا کروں گا۔

اس سے معلوم ہوا کہ ہم اپنی عبودیت کے ہی منکر ہو چکے ہیں۔ اس لئے کہ اگر ہم اللہ تعالیٰ کے عہد محض ہوتے تو پھر اس معاہدہ کی ضرورت ہی نہ پڑتی۔

پس عہد کامل کی علامت یہ ہے کہ وہ اللہ تعالیٰ کے اوامر کو بجالائے اور منہیات سے پرہیز کرے، صرف اس خیال سے کہ وہ اللہ تعالیٰ کے احکام ہیں اور اپنے آقا کا حکم ماننا غلام کا فرض ہے، نہ اس اعتبار سے کہ کرنے سے ثواب ہوگا اور نہ کرنے

سے عذاب، کیونکہ اس حالت میں آقا کی عظمت اور مالک کی محبت کا ثبوت نہیں ملتا۔

نیز عبد کامل کی یہ بھی علامت ہے کہ وہ ہر حال میں (خواہ اچھا ہو یا بُرا) اللہ کی قضا پر راضی رہتا ہے۔ اور جو کچھ نیکی یا بدی اس کی طرف سے آتی ہے اس کو اپنے حق میں بہتر سمجھتا ہے۔

نیز وہ ظاہر و باطن میں کسی کو سوائے اللہ کے مالک نہیں سمجھتا، نیز وہ تمام اقسام عبادات اور خضوع و خشوع اور ذلت و عبودیت کو خدائی عظمت و جلال کے مقابلہ میں ناقص خیال کرتا ہے۔

باب دوم: علم نافع کی طلب میں

جاننا چاہئے کہ علم نافع وہ ہے جس میں اخلاص و ارادت ہو اور اخلاص کی علامت یہ ہے کہ لوگوں کے خیالات اور تکلیف دہ باتوں سے رنجیدہ نہ ہو، اور تعریف کے کلمات سے مسرور نہ ہو۔

دوسری علامت یہ ہے کہ اپنے علم کو اس لئے ظاہر نہ کرے کہ لوگ تصدیق کریں، بلکہ اس خیال سے کرے کہ اللہ تعالیٰ اس کی تصدیق کریں۔ نیز وہ ہمیشہ حصول علم میں نہیں لگا رہتا بلکہ کچھ حصہ عبادت و ریاضت کیلئے بھی مخصوص رکھتا ہے۔

نیز وہ کلام اللہ کا ادب کرتا ہے۔ اور جس آیت کی حقیقت بخوبی سمجھتا ہے وہی بیان کرتا ہے اور اپنے متعلق عالم کل ہونے کا دعویٰ نہیں کرتا۔

نیز وہ ہمیشہ شاعر اور کسی جمہد وقت کا تابع رہتا ہے۔ اور احکام کی

علت نہیں دریافت کرتا پھر تا۔ اس لئے کہ اس زمانہ کے لوگوں کے لئے یہی بہت ہے کہ متقدمین کے اقوال کو سمجھ لیں۔

نیز وہ تکبر نہیں کرتا اور اپنے علم پر غور نہیں کرتا، بلکہ جوں جوں علم بڑھتا ہے اس کا خوف بڑھتا جاتا ہے۔ نیز وہ قرآن و حدیث کے مطالعہ کے وقت کوئی بات اسکی فہم سے بالاتر ہوتی ہے تو دو کسے سے پوچھ لیتا ہے۔ (تکبر نہیں کرتا۔) نیز وہ انہی علوم کو حاصل کرتا ہے جن پر عمل کرے اور جو آخرت میں کام آئیں اور جن کے متعلق وہاں سوال ہوگا۔

باب سوم؛ فقر اور صلحی اسلف کے حالات کے بیان میں

اس باب میں ذرا زیادہ تشریح سے کام لوں گا۔ اس لئے کہ اس زمانہ میں مہرعیوں کی کثرت ہے جو ہر شر و بُرائی کی ابتدا کرنے والے، ہر خیر و بھلائی کے ختم کرنے والے ہیں۔ ان کا حال یہ ہے کہ اگر کسی کو اس کے شیخ نے ذکر کی اجازت دے دی یا اجازت سے پہلے ہی ان کا شیخ فوت ہو گیا اور اس نے خلوت میں فرشتے یا جن کو اجازت دیتے سُن لیا، تو وہ اپنے کو ولی سمجھنے لگتا ہے اور عوام کے ہجوم سے یہ خیال مزید اس کے دل میں راسخ ہو جاتا ہے۔ پھر خود گمراہ ہوتا ہے اور دوسروں کو گمراہ کرتا ہے۔

لہذا سچے درویش کی علامت یہ ہے کہ قرآن و حدیث وغیرہ علوم ظاہر سے پوری طرح واقف ہو کر اس قوم صوفیہ کے طریق میں قدم رکھتا ہے۔ نیز اپنے نفس سے لوگوں کے حقوق کا مطالبہ کرتا ہے، یعنی لوگوں کے حقوق ادا کرتا ہے، اور اپنے نفس کے حقوق کا مخلوق سے مطالبہ نہیں کرتا، نیز اپنے کو جملہ

خلائق سے کمتر اور حقیر سمجھتا ہے، بلکہ ہر ایک کو اس کے درجہ کے موافق جگہ دیتا ہے اور قدر و منزلت کرتا ہے، اور خود لوگوں کی تکالیف کو برداشت کرتا ہے بلکہ اس کو اللہ تعالیٰ کی رحمت و نعمت سمجھتا ہے۔ نیز وہ نفع و نقصان کو سوائے خدا کے کسی کے ہاتھ میں نہیں دیکھتا۔ اور اگر ساری مخلوق اس سے رشد و ہدایت حاصل کر لے مگر وہ سب کی ہدایت کو اللہ تعالیٰ کی طرف سے سمجھتا ہے، اپنی طرف منسوب نہیں کرتا۔

نیز سچا درویش دنیا کی کسی حالت سے متغیر نہیں ہوتا، کیونکہ قرب الہی کے سبب اس کی نفسانیت ختم ہو جاتی ہے۔ اور وہ مراقبہ اور مشاہدہ حق میں مستغرق رہتا ہے لہذا وہ غیر سے غافل ہو جاتا ہے۔ اور کوئی جگہ خدا سے خالی نہیں دیکھتا، اس واسطے وہ ہر چیز کا ادب کرتا ہے۔ اور یہ اہل قرب کی خاص علامت ہوتی ہے۔

حضرت جنید کا قول ہے کہ میں دنیا کی مصائب و تکالیف سے کبھی مگد نہیں ہوتا۔ کیونکہ میں جانتا ہوں کہ دنیا مصائب کا گھر ہے۔ اور یہی اس کی اصلیت و حقیقت ہے۔

نیز درویش کے صدق و کمال کی یہ بھی علامت ہے کہ وہ ایسے الفاظ سے پرہیز کرتا ہے جس سے دعوائی کمال یا تزکیہ نفس ظاہر ہوتا ہو، مثلاً یہ کہہ کہ ہم تو اس وقت سے انسان بنے جب سے فلاں شیخ کی صحبت اختیار کی، یا یوں کہے کہ کشف و کرامات تو ناقصوں سے صادر ہوتی ہے کاملوں سے کیا واسطے؟ وغیرہ وغیرہ۔ اور ایسی باتیں اس لئے کہتا ہے کہ حاضرین کو خیال ہو کہ یہ شخص کامل ہے۔ جمعی تو ایسی باتیں کرتا ہے۔

نیز وہ ایسی حالت کا طالب نہیں ہوتا کہ دوسروں کی آنکھوں میں بزرگ معلوم ہو اور خدا کی نظر میں حقیر مثلاً جبہ قبہ دستار و عمامہ، کیونکہ یہ چیز قلت معرفت کی علامت ہے۔

نیز کمال درویشی کی یہ علامت ہے کہ اگر اس کا مرید دوسرے بزرگ سے کچھ حاصل کرنے کی خواہش کرے تو اسے منع نہ کرے۔ نیز وہ لوگوں کی بہتری و بہبودی چاہتا ہے اور ان کو صنعت وغیرہ ذرائع معاش سے روزی کمانے کی ترغیب دیتا ہے۔

نیز وہ اپنی بھی اصلاح کرتا ہے اور اپنے بھائیوں کی نصیح وغیرہ خواہی میں مصروف رہتا ہے۔ اور اس کی وجہ سے کسی قسم کا دعویٰ نہیں کرتا۔ اور نہ کسی سے عزت و تکریم کا طالب ہوتا ہے۔

نیز اگر اس کو کوئی صالحین کے رتبہ سے خارج کرتا ہے تو وہ اس سے ناراض نہیں ہوتا۔ نیز وہ کسی سے سوال نہیں کرتا، اور نہ کسی سائل کو رد کرتا ہے اور نہ ذخیرہ کرتا ہے۔ اصحاب شاذلیہ کا یہی طریقہ ہے اور ہمارا بھی۔ اللہ تعالیٰ سے دعا ہے کہ اسی طریقہ میں ہم کو ترقی کے مدارج تک پہنچائے۔

نیز یہ علامت ہے کہ اگر کوئی دوسرا شیخ شہر میں آجائے اور اسکے مریدین اس کی طرف مائل ہوں تو وہ رنجیدہ نہ ہو، بلکہ خوش ہو کہ اچھا ہوا۔ فرصت ملی، کام ہلکا ہوا۔ اب ہم باطنیان اللہ تعالیٰ کی عبادت کریں گے۔

نیز دنیا والوں سے اپنی حاجت کو پوشیدہ رکھتا ہے۔ نیز دوسروں کی شہرت پر حسد نہیں کرتا، اور یہ نہیں چاہتا کہ میں ہی زمانہ میں ممتاز و سرفراز رہوں۔

نیز رویشی کی یہ بھی خاص علامت ہے کہ اگر اس کو اپنے شیخ یا کسی دوسرے شیخ کامل سے تذکیر و تلقین کی اجازت مل جائے تو اپنے کو بھائیوں شاگردوں، مریدوں کی نصیحت سے بے پروا نہ سمجھے، بلکہ ان کو صراحتاً اجازت دے کہ اگر کوئی عیب مجھ میں دیکھیں تو مجھے نصیحت کریں۔ حضرت عمر بن الخطابؓ نے ایک مرتبہ اپنے اصحاب کی آزمائش کا ارادہ کیا اور فرمایا کہ اگر میں طریقتِ حق سے منحرف ہو جاؤں تو تم میرے ساتھ کیا معاملہ کرو گے؟ تو کہا کہ ہم تلوار سے درست کر دیں گے۔ تو حضرت عمرؓ خوش خوش ہوئے اور فرمایا کہ ایسا ہی ہونا چاہئے۔

لہذا ناقص مشائخ کو اپنے مریدین سے یہ کہنا جائز نہیں ہے کہ ہمارے افعال جو خلافِ شریع ہوں ان کی تاویل کر لیا کریں۔ حضرت عمرؓ فرمایا کرتے تھے کہ اللہ اس پر رحم کرے جو میرے پاس میرے عیوب کا تحفہ لائے۔ چنانچہ حضرت عمرؓ حضرت حذیفہؓ کی خدمت میں جاتے کہ تم حضور صلی اللہ تعالیٰ علیہ وسلم کے رازدار تھے، اس لئے اچھی طرح دیکھ کر بتلاؤ کہ میرے اندر کسی قدر نفاق تو نہیں ہے؟ حضرت حذیفہؓ رونے لگتے اور حضرت عمرؓ بھی رونے لگتے اور دونوں بیہوش ہو جاتے۔ (جبکہ اللہ تعالیٰ کے ارشادِ رَضِيَ اللهُ عَنْهُمْ وَرَضُوا عَنْهُ سے ان کے مخلص ہونے بلکہ رضائے الہی کے حصول کی بشارت مل چکی تھی۔)

نیز اس کو اگر رومانہ آئے تو یہ نہ کہے کہ یہ تو ناقصوں کا حال ہے، کامل ایسی چیزوں سے متاثر نہیں ہوا کرتے، (تو یہ تو یہ تو صریح کبر کی بات ہے) نیز وہ اپنے ملنے والوں سے شفقت و مہربانی سے پیش آتا ہے اور ان کی

دل آزاری کا باعث نہیں بنتا۔ نیز اگر اُسے خواب میں نبی صلی اللہ تعالیٰ علیہ وسلم کی طرف سے ہدایتِ خلق کے واسطے خاص اجازت مل جائے تو اس سے ہم معصوم پر تفوق ظاہر نہیں کرتا۔ اس لئے کہ درحقیقت یہ کوئی برتری کی بات نہیں ہے۔

نیز وہ مشائخ سے اجازت و خلافت کا طالب نہیں ہوتا۔ نیز وہ فکی الطبع اور بیدار مغز ہوتا ہے۔ ہر ایک سے اس کی استعداد و صلاحیت کے مطابق معاملہ کرتا ہے۔ نیز وہ آیات متشابہات و صفات الہیہ اور حروف مقطعات میں زیادہ غور و خوض نہیں کرتا۔

نیز اس کی علامت یہ ہے کہ وہ لوگوں کے قول (شیخ، حضرت وغیرہ) کی طرف التفات نہیں کرتا۔ بلکہ وہ اپنے متعلق یہ سمجھتا ہے کہ اس نے ولایت و شیخت کی بوتک نہیں سونگھی ہے۔ اور جب تک خاتمہ بالخیر نہ ہو جائے اعمالِ صالحہ پر اعتماد نہ کرنا چاہئے۔

خاتمہِ محبوبیت کے بیان میں

جانتا چاہئے کہ خالص عبودیت کے سامنے تمام مقامات و مدارج و مراتب و منازل بیچ ہیں۔ پس تقرب الی اللہ کے واسطے راہِ عبودیت سے زیادہ کوئی آسان راستہ نہیں ہے۔ کیونکہ راہِ عبودیت محض عجز و انکسار، خضوع و خشوع و تواضع و فروتنی، کم بینی و نفس کشی کا راستہ ہے۔

اس کے بعد شیخ نے اس سلسلہ میں نہایت تفصیل سے کلام فرمایا ہے جو قابلِ دید ہے۔ یہاں اتنی گنجائش نہیں کہ درج کیا جائے۔ اس لئے اصل کتاب کا مطالعہ فرمایا جائے۔ و باللہ التوفیق۔

اخیر میں دعا فرما رہے ہیں کہ اللہ تعالیٰ ہم سب کو عبودیت کی حقیقت کو سمجھنے کی توفیق مرحمت فرمائیں اور صفتِ عبودیت سے متصف فرمادیں، اسلئے کہ وہ ہر شے پر قادر ہیں اور وسیع العفو ہیں۔ **فَالْحَمْدُ لِلَّهِ رَبِّ الْعَالَمِينَ۔**

تلخیص از " الدر المنصود " ترجمہ البحر المورود فی المواثیق والعبود "

اس کتاب کے مطالعے سے انشاء اللہ آپ پر تصوف کی حقیقت واضح ہونے کے علاوہ یہ بات بھی عیاں ہوگی کہ تصوف صرف اوراد و اشغال کی کثرت ہی کا نام ہی نہیں بلکہ اسمیں حقوق اللہ کی ادائیگی اور شرعی آداب و زبوی اخلاق کو اختیار کرنے کی بھی خاص طور سے تعلیم ہوتی ہے۔

اختصار کی غرض سے بطور نمونہ صرف دو عہد نقل کر رہا ہوں۔ تفصیل کیلئے اصل کتاب کا مطالعہ کریں۔ جس کا اردو ترجمہ حضرت مولانا ظفر احمد صاحب عثمانی تھانوی نے " الدر المنصود " (یعنی ہم سے عہد لیا گیا) کے نام سے کیا ہے۔ اللہ تعالیٰ عمل کی توفیق عطا فرمائے۔ آمین! (مرتب)

۱۔ جو طالب علم عمل میں کوتاہی کرے اُس کے پڑھانے سے رُک جائیں

(ہم سے عہد لیا گیا ہے) کہ جس طالب علم میں کوتاہی عمل کی ہو بھی ہم کو معلوم ہو اُس کے پڑھانے سے رُک جائیں اور اس کے حال پر رحم کریں اور اُس سے کہہ دیں کہ ہمارے سوا کسی اور سے پڑھ لے۔ ایسے ہی اگر ہم کو اپنے اندر سے عدم اخلاص کی بو آئے تو علم کے مشغلہ سے باز رہنا چاہئے۔ کیونکہ بے عمل کو علم پڑھانے سے بجز اس کے کہ اُس پر رحمت الہی

قائم ہو جائے اور کوئی شرمہ نہیں۔ اور اس کی مثال اُس شخص کے مانند ہے جو شور زمین میں تخم پوتا ہے۔ ہمارے شیخ علیہ الرحمۃ فرمایا کرتے تھے کہ بعل کو علم سکھانا ایسا ہے جیسا کہ درخت حنظل کو پانی دینا، کہ وہ جس قدر سرسبز ہوگا اُسی قدر کڑوا ہوگا۔ اسی طرح جس شخص نے علم کو عمل کے لئے نہ حاصل کیا، تو جس قدر اُس کا علم بڑھے گا، اُسی قدر اُس میں بُرائیاں اور عیوب بڑھیں گے۔ (الدر المنفود ص ۱۱۹)

لوگوں نے اپنے خالص نیک عمل کے واسطہ سے دعا کی تھی تو وہ پتھر بڑھ گیا اور اُن کو اُس مصیبت سے نجات ملی۔ اس سے ثابت ہوا کہ اپنے خالص نیک عمل کے واسطہ سے دعا کرنے کو مصیبت کے دفع کرنے میں بہت اثر اور برکت ہے۔

خالص نیت سے علم حاصل کرنے کی پہچان | تو بس خالص نیت سے علم حاصل کرنے کی پہچان یہ ہے کہ مصیبت کے وقت اُس کے واسطہ سے دعا کرنے کی ہمت ہو۔ (اگر نیت میں فتور ہوگا تو اللہ تعالیٰ کے سامنے اُس کا واسطہ دینے کے لئے کبھی زبان نہ کھلے گی) یہ تو عمل کی طرف سے بے توجہی کرنے والوں کی ادنیٰ حالت ہے۔ بھلا (انصاف تو کرو) جس شخص میں یہ تمام صفات مذکورہ مجتمع ہوں اُس کی تعلیم کیونکر گوارا کی جاسکتی ہے، اولاً اُس کو پڑھنے لکھانے کا ایسے حکم دیا جاسکتا ہے۔ خصوصاً اگر طالب علم بڑھاپے کے بھی قریب پہنچ گیا ہو اور (ایتاک بھی) اُس کو عمل کی توفیق نہیں ہوئی (ایسا شخص تو ہرگز تعلیم کے قابل نہیں) یہ تو دنیا سے یقیناً خالی ہاتھ جائے گا۔ اس کے ساتھ عمل کا کوئی حصہ بھی نہ ہوگا۔

علم کیلئے کوئی حد نہیں | یاد رکھو! علم کے لئے کوئی ایسی حد
 مقرر نہیں کہ وہاں پہنچ کر پھر انسان عمل کی طرف رجوع کرے۔ حضرت
 داؤد طائی رجمۃ اللہ علیہ فرمایا کرتے تھے کہ طالب علم کی ایسی مثال ہے جیسے کہ
 لڑنے والا لڑائی کا سامان جمع کرتا ہے (کیونکہ طالب علم بھی نفس و شیطان کے
 مقابلہ کے لئے پورے سامان سے تیار ہونا چاہتا ہے) تو لڑائی کا ارادہ
 رکھنے والا اگر ساری عمر سامان ہی جمع کرنے میں ختم کرے تو (اُس سے کوئی
 پوچھے کہ) لڑے گا کب؟ اسی طرح اگر طالب علم ساری عمر علم حاصل کرنے ہی
 میں صرف کرے، تو عمل کس وقت کرے گا (عمل ہی کے وقت تو نفس
 و شیطان سے مقابلہ ہوتا ہے، اگر اسی کی نوبت نہ آئی تو علم سے فائدہ کیا ہوا)۔
اصل مقصود علم سے عمل ہے | میں کہتا ہوں کہ اصل مقصود علم سے بجز عمل
 کے کچھ نہیں۔ یہ تو بہت موٹی بات ہے۔ رہا دوسروں کو تعلیم دینا یہ تبعاً
 مقصود ہے (جس کو آج کل اصل مقصود خیال کیا جاتا ہے۔ بھلا غور تو کرو کہ
 صحابہ کرامؓ کی جو اس قدر فضیلت ہے تو کیا وہ بھی درسیات ہی پڑھتے
 تھے؟ اُن میں کیا بات تھی، جس کی وجہ سے وہ تمام افراد امت میں فضل
 شمار ہوتے ہیں۔ اُن میں بعض ایسے بھی تھے جو پورا قرآن بھی پڑھے ہوئے
 نہ تھے۔ اُن میں تو حضور اکرم صلی اللہ علیہ وسلم کی فیض صحبت سے اخلاص اور
 عمل ہی بہت زیادہ تھا، جس کی طرف آج ہم کو توجہ نہیں۔ اور اگر یہ کہا
 جائے کہ حضرات صحابہؓ علم و معرفت میں بھی سب سے افضل تھے، تو عزیز من!
 وہ علم و معرفت اس قبیل و قال کا نام نہیں ہے۔ وہ تو عمل اور فیض صحبت
 ہی سے حاصل ہوتا ہے۔

قال را بگزار مرد حال شو پیش مرد کالے پامال شو
بے عمل کو نہ پڑھانا ہی احتیاط کی بات ہے | اس لئے ہم کو اُس
 شخص کی تعلیم سے ہاتھ روک لینا چاہئے جو اپنے علم کے موافق عمل کا اہتمام
 نہ کرتا ہو۔ اور اس بات پر نظر نہ کریں کہ شاید حق تعالیٰ آئندہ اس کو عمل کی
 توفیق عطا فرمادیں۔ تمہارے لئے بھی اور اُس کے لئے بھی اسی میں احتیاط
 ہے کہ اُس کو رخصت کرو اور یہ جو بعض حضرات کا قول ہے تعلمنا العلم
 لغیر اللہ فاجن ان یکون الا للہ۔ (کہ ہم نے تو علم غیر اللہ کے لئے پڑھا تھا
 مگر وہ کسی کا نہ ہوا۔ آخر کار اللہ ہی کا ہو کر رہا) تو یہ ایک خاص واقعہ ہے، نادر
 صورت ہے۔ ایسے نادر واقعات سے عام حکم نہیں لگایا جاسکتا۔

امام سفیان ثوری رحمۃ اللہ علیہ کو جب ترک تعلیم پر لوگ ملامت کرتے
 تو فرماتے کہ بخدا اگر ہم کو یہ معلوم ہو جائے کہ یہ لوگ فقط اللہ کے لئے علم حاصل
 کرنا چاہتے ہیں، تو ہم اُن کے گھروں پر جا کر خود پڑھلتے۔ مگر اُن کو مقصود
 تو صرف یہ ہے کہ علم حاصل کر کے لوگوں سے بحت و مباحثہ کریں اور اُس کے
 ذریعہ سے معاش حاصل کریں (اس لئے ہم نے اُنکو پڑھانا چھوڑ دیا۔)

علم اگر خالص نیت سے ہو تو افضل الاعمال ہے | حضرت فضیل بن عیاض رحمۃ اللہ
 کا ارشاد ہے کہ اگر علم کے

ساتھ نیت بھی خالص ہو تو کوئی عمل اُس سے افضل اور اس پر مقدم نہیں۔
 مگر اب تو عمل کے سوا (دوسرے مقاصد) کیلئے علم حاصل کرنا چاہتے ہیں۔

علماء چراغ ہدایت ہیں | ایک بار ایک عالم اُن کی خدمت میں حاضر
 ہوئے اور عرض کیا کہ مجھے کچھ نصیحت فرمائیے۔ تو آپ نے فرمایا کہ :-

اے جماعت علماء! تم چراغِ (ہدایت) تھے، تمھاری روشنی
 روئے زمین پر پھیلتی تھی، مگر (اب خود) تمھارے ہی اوپر اندھیرا
 چھا گیا۔ تم ستاروں کی مانند تھے کہ تمھارے ذریعہ سے
 جہل کی تاریکیوں میں راستہ ملتا تھا۔ مگر (اب) تم خود (راستہ
 بھول کر) حیرت میں پڑ گئے۔ کسی کو دیکھو تو حاکموں اور مالداروں
 کے پاس جا رہا ہے، اُن کے تخت و فرش پر بیٹھ کر اُن کا کھانا
 کھاتا ہے۔ حالانکہ جانتا ہے کہ یہ کہاں سے (اور کس طریقہ سے) کھاتے
 ہیں۔ اُس کے بعد مسجد میں آتا ہے اور بیٹھ کر علم کی تعلیم دیتا اور لوگوں کو
 نصیحت کرتا ہے اور کہتا ہے حَدِّثْنِي فَلَانَ عَنِ فَلَانِ خَدَاكِي قَسَمَ
 علم حاصل کرنا ان باتوں کے لئے نہیں ہوا کرتا۔

عالم و عابد کے ریاکی علامت اور یہ بھی فرمایا کرتے تھے کہ جب تم
 کسی عالم یا عابد میں یہ بات دیکھو کہ وہ اُمراء اور اغنیاء کی مجالس میں اپنے
 تقویٰ اور زہد و بزرگی کا تذکرہ ہونا پسند کرتا ہے تو سمجھ جاؤ کہ وہ ریا کا لہے
 اور وہ یہ بھی فرماتے تھے کہ جب تم طالبِ علم کو ایسا دیکھو کہ جس قدر اُس کے
 علم میں ترقی ہوتی جاتی ہے اسی قدر دنیا سے بے رغبتی اور نماز میں خشوع و
 خضوع بڑھتا جاتا ہے، اُس کو بڑھانا (اور ضرور تعلیم دو) اولاً گریہ دیکھو
 کہ جتنا علم بڑھتا ہے اسی قدر قبیل و قال اور بحث و مباحثہ میں ترقی کرتا
 ہے اور دنیا کی طرف اُس کی رغبت بڑھتی ہے، اُسکو تعلیم مت دو۔

اور کعب الاحبار رضی اللہ عنہ جن کی وفات حضرت عثمان رضی اللہ عنہ کے
 زمانہ خلافت میں ہوئی تھی یہ فرمایا کرتے تھے کہ لوگوں پر ایک ایسا زمانہ

آنے والا ہے کہ اُس وقت جاہل (اور کم عقل لوگ) علم حاصل کیا کریں گے اور اُمراء کے پاس بیٹھ کر غربائے ایسی غیرت کیا کریں گے جیسا کہ عورتیں مردوں سے غیرت کرتی ہیں۔ (یعنی غریبوں کے پاس بیٹھنے سے نفرت کریں)۔ پس اُن لوگوں کو علم سے اتنا ہی حصہ ملے گا (یعنی اُن کو صرف جاہ مقصود ہوگی اس لئے آخرت میں اس علم سے اُن کو کچھ نہ ملے گا)۔

طالب علم کے مخلص و یارِ کار ہونے کا معیار | صالح مری رحمۃ اللہ علیہ فرمایا کرتے تھے کہ طالب علم کے مخلص ہونے کی علامت یہ ہے کہ اگر اس کے ہم سفروں کے سامنے اُس کو جاہل کہہ دیا جائے یا ریاکاری و شہرت پسندی کی صفت سے بدنام کیا جائے تو (اُس کا دل خوش ہو اور) طبیعت میں انشراح پیدا ہو، اور ریاکار ہونے کی علامت یہ ہے کہ ان باتوں سے دل تنگ ہو اور طبیعت میں غم و غصہ پیدا ہو۔

اور یہ بھی فرمایا کرتے تھے کہ طالب دنیا عالم کے پاس بیٹھنے سے بچتے رہو کیونکہ وہ اپنی چکنی چڑھی باتوں سے اور بغیر عمل کے محض زبانی جمع خرچ سے علم کی تعریف کر کے تم کو فتنہ میں ڈال دیگا (کیونکہ تم اس کی باتوں سے اس دھوکہ میں پڑ جاؤ گے کہ عمل کی چنداں ضرورت نہیں، صرف معلومات بڑھالینا کافی ہے)۔ (الدر المنضود ص ۱۳۶)

طالب علم کے اندر اخلاص ہو تو ضرور پڑھانا چاہئے | جس طالب علم میں اخلاص و عمل کی ذرا بھی بوجھ کو محسوس ہو تو ایسے شخص کو ضرور پڑھانا چاہئے بلکہ اس کی تعلیم کو اپنے تمام اور ادو نوافل پر مقدم کرنا چاہئے۔ کیونکہ ان کا اثر کرنے والے ہی تک رہتا ہے (اور تعلیم کا اثر بہت دور تک پہنچتا ہے) نیز اس لئے بھی کہ

علم سے دین کی حیات اور بقا رہے اور ہر زمانہ میں ہمیشہ علماء کی ایک جماعت
 قدمِ اخلاص پر حجتی ہوئی ضرور ہوتی ہے جن کے ذریعہ سے حق تعالیٰ اس
 شریعت کو زندہ کرتے رہتے ہیں، جب تک کہ اللہ تعالیٰ کا (دوسرا) حکم آئے۔
 یعنی قیامت کے قریب جبکہ علم اٹھ جائے گا اُس وقت تو مخلصین نہ رہیں گے
 باقی اس سے پہلے ہر زمانہ میں مخلصین ضرور موجود رہتے ہیں) پس یہ کہنے کی
 کسی کو گنجائش نہیں رہی کہ اگر ان بیہودہ لوگوں کی تعلیم سے ہاتھ روک لیا جائے
 جو اپنے علم کے موافق عمل نہیں کرتے، تو علم کا نام و نشان مٹ جائے گا۔
 کیونکہ ہم اس کا جواب یہ دیں گے کہ مخلصین ہر زمانہ میں موجود ہوتے ہیں
 ان کے ہوتے ہوئے علم کا نام و نشان نہیں مٹ سکتا۔
 واللہ اعلم بحکم۔

۲۔ اپنے بھائیوں کی زیارت کرتے رہا کریں

(ہم سے بار بار عہد لیا گیا ہے) کہ اپنے سب بھائیوں کی خواہ وہ مخلص ہوں یا مخلص نہ ہوں زیارت کرتے
 رہا کریں، اور جب تک تم کو پیادہ چلنے کی قدرت ہو اُس وقت تک ساری وغیرہ نہ ہونے کی وجہ سے
 اُس کی ملاقات و زیارت نہ چھوڑیں (سواری نہ ہو تو پیادہ ملاقات کو جایا کریں)
 "ان المحبت لمن يهواها ذوار" کیونکہ محبت رکھنے والا اپنے محبوب کی
 زیارت بکثرت کیا کرتا ہے۔ مجنوں لیلیٰ سے کہتا ہے
 ولو قطعوا رجلى مشيت على العصا ولو قطعوا اخري جيت وجيت
 یعنی اگر دشمن میرا ایک پیر کاٹ ڈالیں گے تو میں لائٹھی کے سہارے چلوں گا اور اگر
 دوسرا پیر بھی کاٹ ڈالیں گے تو میں گھسٹتا ہوا اپنی چوں گا۔

اسباب میں سستی و غفلت | اسباب میں باوجاہت درویش

نے اپنے مسلمان بھائیوں کی زیارت و ملاقات بالکل ترک کر دی اور بہانے یہ کرتے ہیں کہ ہم کو کہیں آنے جانے اور مخلوق سے ملنے ملانے کی عادت نہیں چنانچہ بہت سوں کی زبانی میں نے یہ عذر سنا ہے مگر دوستوں کی ملاقات چھوڑنے کے لئے یہ عذر کچھ بھی نہیں (محض بیہودہ جواب اور بیکار حیلہ ہے) اور بعض لوگوں نے مجھ سے یہ عذر بیان کیا کہ میں نے ملنا ملنا صرف اس وجہ سے چھوڑ دیا ہے کہ مبادا میرے شاگرد اور مرید یہ نہ سمجھیں کہ اگر فلاں شخص ہمارے پیر سے مرتبہ میں بڑھا ہوا نہ ہوتا تو ہمارے پیر اس کی زیارت کو کیوں جلتے جبکہ وہ ان کی زیارت کو کبھی نہیں آتا، پس اس خیال کے بعد ان کو میری صحبت سے فیض نہ پہنچ سکے گا۔ اور یہ بھی ایک عذر بار دہ ہے۔ شرعی سنتیں ایسے بہانوں سے چھوڑی نہیں جاسکتیں۔ اور منشا ان سب کا علوم شریعت میں کم مشغول ہونا ہے۔ واللہ غفورٌ رحیم۔ (الذکر المنضود ص ۱۸۶)

ف: صوفیہ کے اس عہد کی طرف ان لوگوں کو خاص توجہ کرنے کی ضرورت ہے جو صوفیہ کی طرف منسوب ہیں، مگر افسوس ان لوگوں کو ان

عہ اگر علوم شریعت میں پوری مشغولی ہوتی تو ایسے بہانے کبھی نہ کرتے۔ اس سے معلوم ہوا کہ کامل درویش وہی ہے جو ہر کام میں اتباع سنت کا لحاظ رکھے اور علوم شریعت سے کافی طور پر واقف ہو۔ الحمد للہ کہ ہمارے مشائخ علوم شریعت میں کامل اور ہر کام میں اتباع سنت کا پورا لحاظ کرنے والے ہیں۔ اس لئے ان حضرات کی اتباع کر کے ظاہری و باطنی ہر لحاظ سے متبع سنت ہو جائیں گے۔

ادامہ اللہ وابقاہم۔ (مترجم)

سنتوں پر عمل کی طرف خاص کیا عام توجہ بھی نہیں ہے۔ اللہ تعالیٰ ہم سب کو
جملہ سنتوں پر عمل کرنے کی توفیق مرحمت فرمائے۔ (مرتب)

تلخیص از: "اخلاق سلف" ترجمہ: "تنبیہ المغتربین"

علامہ شعرانیؒ اپنی اس کتاب کے تعارف میں یوں رقمطراز ہیں:۔
میری یہ کتاب ایک ایسی میزان ہے جو محقق و مدعی اور مفید و مبضر، صالح
و فاسق، مخلص اور غیر مخلص میں فرق کرنے والی ہے۔ پس اے میرے بھائی! جن
لوگوں کی تو صحبت اختیار کرنا چاہتا ہے ان کے پاس جا کر دیکھ! اگر وہ
ان اخلاق و اوصاف حمیدہ سے متصف ہوں جو اس کتاب میں درج ہیں تو
ان کے پاس بیٹھ اور ان کی پیروی کر اور ان کے قدم چوم۔ اور اگر وہ ان اخلاق
سے متصف نہ ہوں تو ان کی صحبت سے پرہیز کر، لیکن انھیں حقیر مت سمجھ اور
ان کا معاملہ اللہ کے سپرد کر۔

اس کتاب کے اردو ترجمہ سے حضرت مولانا محمد احمد صاحب پرتا پگڈھلیؒ نے
متعدد موشر مضامین کے اہم اقتباسات کو یکجا کر کے "اخلاق سلف" کے نام سے
طبع فرمایا ہے، جو "مکتبہ دارالمعارف و صی آباد، الرآباد سے شائع ہوئی ہے۔ (مرتب)

ارشادات

چنانچہ ارشاد فرماتے ہیں کہ: ہمارے سلف صالحین
کتاب اور سنت کو ہمہ وقت اس طرح لازم پکڑے رہتے جیسے جسم کے ساتھ
اُس کا سایہ لازم ہوتا ہے۔ اور ان میں سے کوئی جب تک علوم شرعیہ میں متبحر نہ ہو
جاتا سب ارشاد پر نہ بیٹھتا۔

سید الطائفہ حضرت ابو القاسم جنید رحمۃ اللہ علیہ فرماتے ہیں :-

ہماری کتاب یعنی قرآن مجید تمام کتابوں کی سردار اور جامع ترین کتاب ہے

پس جس نے نہ قرآن پاک کو پڑھا اور نہ حدیث رسولؐ کو یاد کیا اور نہ ہی اُن دوگوں کے معانی کو سمجھا اُس کی اقتدار ہرگز جائز نہیں۔ نیز اپنے دوستوں

کو فرماتے کہ اگر کسی آدمی کو دکھو کہ ہوا میں چار زانو بیٹھا ہے، تب بھی جب تک کہ اللہ تعالیٰ کے امر و نہی سے متعلق اُس کا عمل نہ دیکھ لو، اُس کی پیروی ہرگز نہ کرو۔

جب دیکھ لو کہ وہ اوامر کا امتثال کرنے والا اور منہا ہی سے اجتناب کرنے والا ہے تو اُس پر اعتقاد جماؤ اور اُس کی پیروی کرو۔ اور اگر اسے دکھو کہ اوامر کے امتثال میں کوتاہی کرتا ہے اور منہیات سے پرہیز نہیں کرتا تو اُس سے اجتناب کرو۔

میں کہتا ہوں کہ یہ ایک ایسا وصف ہے جو آجکل فقرا میں بالکل مفقود ہے

بعض تو اُن میں ایسے ہیں جو اس راستہ میں ایک قدم بھی نہیں چلے، صرف چند باتیں فنا و بقا کے متعلق ادھر ادھر سے ٹاٹا کر یاد کر لی ہیں، اور چند شیطانیات جن کی تائید نہ قرآن سے ہوتی ہے نہ حدیث سے، تیکہ کلام بنا رکھی ہیں۔ پھر صوفیانہ لباس پہن کر لوگوں کو دھوکہ دیتے پھرتے ہیں۔

چنانچہ اسی قسم کا ایک شخص میرے پاس آیا اور بغیر علم کے اور بلا مذاق تصوف

کے میرے سامنے مقام فنا و بقا میں گفتگو کرنے لگا۔ اُس کے ساتھ معتقدین کا

ایک گروہ بھی تھا۔ وہ مع اپنی جماعت کے کئی دن میرے پاس رہا۔ آخر کار

ایک دن میں نے اُس سے دریافت کیا کہ وضو اور نماز کے فرائض کیا ہیں؟ تو مجھ

سے کہنے لگا کہ میں کچھ پڑھا ہوا نہیں ہوں۔ میں نے کہا بھائی! ظاہری عبادات کو

کتاب و سنت کے مطابق درست کرنا اجماعاً واجب ہے۔ جو شخص واجب

و مستحب اور حرام و مکروہ میں فرق نہیں کرتا وہ جاہل ہے۔ ایسے شخص کی اقتداء ظاہری اور باطنی طریق میں کسی طرح بھی جائز نہیں۔ یہ سن کر وہ خاموش ہو گیا اور کچھ جواب نہ دیا۔ پھر اسی دن مجھ سے علیحدہ ہو گیا۔ اس طرح اللہ تعالیٰ نے مجھ کو اُس سے اور اُس کی وجہ سے جو ضیق تھی اُس سے نجات دے دی۔

میں کہتا ہوں: وہ شخص کاذب اور مفتری ہے جو کہتا ہے کہ طریق تصوف کو قرآن و حدیث نے بیان نہیں کیا۔ اُس کا یہ قول اُس کی جہالت پر صاف دلیل ہے کیونکہ اہل تصوف کے نزدیک صوفی کی حقیقت سوائے اس کے اور کچھ نہیں ہے کہ وہ ایک ایسا عالم ہے جو اپنے علم پر اخلاص کے ساتھ عمل کرتا ہو۔ اور حضرات صوفیہ اپنے مریدین کو جو عبادات بتلاتے ہیں، اُس سے اُن کا مقصود یہی ہوتا ہے کہ سلف صالحین کے طریق پر عبادات شرعیہ کو بجالانے کا ان کو ملکہ حاصل ہو جائے، بس۔ اس کے سوا اور کوئی مقصود نہیں۔ لیکن چونکہ سلف صالحین کے طریق پر عمل کرنے والے نایاب ہو گئے ہیں اور اُن کے اوصاف سے بہت کم لوگ متصف ہیں، اس لئے اُن کا طریق ہی ہٹ گیا۔ جس کی وجہ سے بعض لوگوں کو گمان ہونے لگا کہ یہ طریق شریعت سے خارج ہے۔ اس کو خوب یاد رکھو۔

فالحمد لله رب العالمین۔ (اخلاق سلف صلا)

ف: الحمد لله کیا خوب مضامین ہیں جو حزر جان بنائے جانے کے لائق ہیں۔ واللہ الموفق۔

تنبیہ: علامہ نے اپنی تصنیف طبقات کبریٰ میں اپنے ساسی اساتذہ و مشائخ کے تذکرے تحریر فرمائے ہیں۔ اُن میں سے تیس حضرات کے احوال و اقوال کو ہم نقل کرتے ہیں۔ (مرتب)

علامہ شعرانی کے اساتذہ و مشائخ کے تذکرے

① حضرت شیخ اعلیٰ العیاشی رحمۃ اللہ المتوفی ۹۰۰ھ

تعارف | آپ علامہ عبد الوہاب شعرانی کے استاذ ہیں۔ آپ صالح، عابد اور نیک تھے۔ اور آپ سید العباس غفری کے بڑے اصحاب میں تھے۔ آپ نے ستر سال سے کچھ زیادہ عمر پائی۔ اور آپ اپنے پہلو کو زمین پر نہیں رکھتے تھے مگر کسی مرض شدید کی وجہ سے۔

کشف و کرامت | آپ ابلیس کو دیکھتے تھے اور اس کو اپنے عصار (لاٹھی) سے مارتے تھے۔ تو ایک دن اس نے کہا میں عصار

سے نہیں ڈرتا، لیکن قلب کے نور سے ڈرتا ہوں۔ ایک بار ہم شیخ کے ساتھ ایک مجلس میں تھے جس میں حضور صلی اللہ علیہ وسلم کا ذکر ہو رہا تھا کہ اسی درمیان میں آپ نے حاضرین مجلس میں سے ایک شخص کو اپنے عصار سے مارا۔ تو اس شخص نے کہا کہ آپ نے مجھ کو کیوں مارا؟ آپ نے فرمایا کہ میں نے تم کو نہیں مارا بلکہ اُس شیطان کو مارا جو تمہاری گردن پر بیٹھا ہوا تھا اور اُس کے دونوں پاؤں تمہارے سینے پر لٹکے ہوئے تھے۔

اولیاء کرام کی تشریف آوری | اُس وقت اولیاء کرام آپ کی زیارت کے لئے آتے تھے، خاص کر حضرت

امام شافعیؒ۔ اور آپ برابر جاگتے رہتے تھے، آپ کو کسی نے سوتے ہوئے نہ پایا۔ اور جو لوگ آپ کے حالات کو نہیں جانتے تھے وہ آپ کو خرافت کہتے تھے۔

علامہ شعرانی فرماتے ہیں کہ میں نے آپ کو ایک بار دیکھا کہ آپ نے رات میں قرآن پڑھنا شروع کیا تو طلوع فجر تک صرف پانچ پارے پڑھ سکے، ترتیل اور تکرار کے ساتھ۔ (طبقات ص ۱۹)

عبادت

آپ کا اشتغال دن و رات یہ رہتا تھا، کبھی قرأت، کبھی ذکر، کبھی نماز پڑھتے رہتے تھے۔ میں نے کوئی پوسٹین نہیں دیکھی جس پر آپ بیٹھتے ہوں۔ اخیر عمر میں بینائی خراب ہو گئی تھی لیکن کسی وظیفہ کو کم نہ فرمایا۔ آپ کا حال یہ تھا کہ جب آپ کو کوئی وضو کرانے والا نہ ملتا تو اوٹیا، آپ کو وضو کرانے آتے تھے۔ پس فرماتے کہ اس وقت وضو حضرت امام شافعی نے کر دیا اور اس وقت فلاں نے، اور اسی وضو سے نماز پڑھتے۔ اور بعض لوگ چونکہ کسی کو وضو کرتے نہ دیکھتے تو ان کا انکار کرتے اور کہتے کہ یہ ان کی نخوتِ عقل کی وجہ سے ہے۔

وفات

آپ کا انتقال ۹۰۰ھ کے کچھ دنوں کے بعد ہوا ہے۔ (رحمہ اللہ تعالیٰ۔
(طبقات ص ۱۹)

۲) حضرت الشیخ احمد الرومی المتوفی قریب ۹۰۰ھ

تعارف | آپ علامہ عبد الوہاب شعرانی کے اُستاد و شیخ ہیں۔ آپ کثیر المجاہدات تھے۔ علامہ شعرانی فرماتے ہیں کہ مجھ کو خبر ملی ہے کہ سترہ سال سے آپ اشتغالِ بندگی و جہ سے اپنے اہل و عیال کے ساتھ مشغول نہ ہوئے۔ اور فرماتے تھے کہ ہم نے سنت ادا کر لی اور ہمارے بہت سے بچے ہو گئے، تو پھر مقصود حاصل ہو گیا لہذا اب مشغول ہونے کی کیا ضرورت ہے۔ آپ عمدہ خصلت، عالی ہمت اور کثیر العزالت تھے۔ آپ گناہی کو پسند فرماتے تھے، اور اسبابِ خفا کو اختیار فرماتے تھے۔

ارشادات

فرمایا کرتے تھے کہ آج کل ظہور و شہرت کا کوئی فائدہ باقی نہیں رہ گیا ہے اس لئے کہ فقیر کا ظہور اس لئے مناسب تھا کہ اس صورت میں لوگ اللہ کا طریق اس سے حاصل کریں گے، اور اُمراء و ملوک کے یہاں سفارشیں قبول ہوں گی اور اب اس زمانہ میں کسی درویش سے امراء کو اعتقاد نہیں رہا اور کسی فقیر کے پاس جبر و جہت نہیں کہ اس سے طریق الی اللہ حاصل کیا جائے۔ (طبقات ج ۲ ص ۱۵۷)

ف ایہ اپنے زمانہ کا حال لکھ رہے ہیں۔ رہا ہمارے زمانہ کا حال تو ظاہر ہی ہے۔ عیاں را چہ بیاں۔ (مرتب)

وفات | آپ کی وفات ۹۰۰ھ کے قریب ہوئی۔ رحمہ اللہ رحمۃً واسعۃً
(طبقات ص ۱۵۷ ج ۲)

۳ حضرت الشیخ ابوالعباس عمری علیہ السلام رحمۃ اللہ المتوفی ۹۰۵ھ

تعارف آپ تصوف و سلوک میں بلند مقام رکھتے تھے۔ جیسا کہ صالح محمد عجی کہتے ہیں کہ اگر جنید بغدادیؒ سید ابوالعباسؒ کو پاتے تو وہ بھی آپ سے سلوک و طریق حاصل کرتے۔ آپ علامہ عبد الہاب شعرانیؒ کے اُستاد ہیں۔

کرامت آپ کی کرامتوں میں سے ایک یہ ہے کہ شیخ امین الدین کہتے ہیں کہ جب جامعہ مصر میں ستونوں کے نصب کرنے کا وقت آیا تو لوگوں کو مدد کے لئے دعوت دی گئی۔ پس جب شیخ ابوالعباس کو معلوم ہوا تو آپ رات میں تنہا تشریف لائے اور ستونوں کو کھڑا کر دیا۔ جب لوگ صبح کے وقت جامعہ میں آئے تو ستونوں کو قائم پایا۔

ف: اللہ تعالیٰ نے اپنے فضل و کرم سے انکو بہت سے جوانمردوں کی قوت مرحمت فرمادی جس سے ستونوں کو نصب فرمادیا۔ اسی کو کرامت کہتے ہیں۔ (مرتب)

دوسری کرامت یہ ہے کہ ایک بار ایک جماعت کی دوران سفر چاندیوں کی تھیلی سمندر میں گر گئی، لیکن جماعت والوں کو اس کے گرنے کا علم نہ ہوا مگر جب شیخ کو اس بات کا علم ہوا تو شیخ نے سواری روکی اور فرمایا فلاں جگہ جاؤ اور جال ڈالو تو تھیلی مل جائے گی۔ چنانچہ لوگوں نے آپ کے حکم کے مطابق عمل کیا اور جال اُس جگہ ڈالا تو وہ تھیلی مل گئی۔ ذالک فضل اللہ یور تیسر من یشار۔ (ملہقات ص ۱۲۱ ج ۲)

آپ کے یہاں ممکن نہ تھا کہ کوئی چھوٹا اپنے بڑے سے مزاج کرے۔ ایک مرتبہ آپ نے ایک بچہ کو دیکھا کہ بڑے سے مذاق کر رہا ہے تو آپ نے دونوں کو اپنے جامع سے نکال دیا اور انکی ضروری چیزوں کو پھینک دیا۔

ف: سبحان اللہ، یہ تھی تربیت، جس کی بنا پر آئے جانے والوں کی اصلاح ہوتی تھی۔ مگر اب مدارس تو کیا، خانقاہیں بھی اس سے محروم ہیں۔ تو پھر کیسے اصلاح ہو؟ **اَلَا مَا شَاءَ اللّٰهُ** (مرتب)

آپ کے جامع میں امر و اذان نہیں دے سکتا تھا، جب تک کہ اس کے ڈاڑھی نہ نکل آئے۔

ف: سبحان اللہ یہ تھی احتیاط۔ مگر اب اس کی طرف التفات نہیں جو چاہتا ہے اذان دیتا ہے۔ خواہ ڈاڑھی ہو یا نہ ہو۔ حالانکہ جس کی ڈاڑھی سنت کے مطابق نہ ہو، اُس کی اذان کراہیت سے خالی نہیں ہے۔ دین زمانہ حضرت مولانا ابرار الحق صاحب رحمۃ اللہ علیہ ان امور کا بہت لحاظ رکھتے تھے اور اس کے خلاف ہونے پر کھل کر نکیر فرماتے تھے۔ اللہ تعالیٰ ہم سب کے اندر یہی داعیہ و جذبہ مرحمت فرمائے۔ آمین! (مرتب)

وقات

آپ کی وفات صفر ۹۵۵ھ میں ہوئی۔ رحمہ اللہ رحمۃ واسعۃ

(طبقات کبریٰ ص ۱۲۱)

۴) حضرت شیخ محمد المغربي الشاذلی المتوفی ۹۱۰ھ

تعارف آپ علامہ عبدالوہاب شعرانی کے استاذ ہیں۔ آپ کبار ائمہ اور علماء راسخین میں سے تھے۔ آپ نے راہ طریقت شیخ ابوالعباس السرسی سے حاصل کی۔ آپ ترک سے تعلق رکھتے تھے یعنی ترکی النسل تھے۔ اور آپ مغربی سے اس وجہ سے مشہور ہو گئے کہ آپ کی والدہ نے ایک مغربی سے نکاح کر لیا تھا۔ آپ پر استغراق کا غلبہ رہتا تھا۔ اور طریق کے متعلق کلام کرنے میں زنجیل تھے اور بہت کم بولتے تھے۔ اور یہ آپ کے صدق اور علو شان پر اعظم دلیل ہے۔ اس لئے کہ اہل طریق کی یہی شان ہوتی ہے۔

ارشادات علامہ شعرانی فرماتے ہیں: مجھ کو یہ معلوم ہوا ہے کہ لوگوں نے آپ سے درخواست کی کہ آپ طریق میں کوئی رسالہ لکھ دیجئے۔ تو فرمایا کہ میں سن کیلئے رسالہ لکھوں گا جو میرے پاس ایسی طلبہ صادق لیکر آئے گا کہ اگر بالفرض یہ کہہ دوں کہ اپنے مال اور اہل و عیال سے علیحدہ ہو جاؤ، تو بلا چون و چرا وہ علیحدگی اختیار کر لے، یہ سن کر لوگ خاموش ہو گئے۔

فرمایا کرتے تھے کہ کل طریق دو لفظوں کی طرف راجع ہے: سکتہ اور لفتہ میں (علامہ شعرانی) کہتا ہوں کہ سکتہ کے معنی غیر اللہ کی طرف التفات نہ ہونا۔ اور لفتہ کے معنی اللہ تعالیٰ کے اوامر کی طرف اقبال و توجہ کا ہونا ہے۔ پس جو بھی ان دونوں باتوں پر عمل کرے گا تو وہ واصل باللہ ہو جائے گا۔

فرمایا کرتے تھے کہ اپنے مشائخ و سادات کے طریق کو اختیار کرو، اگرچہ یہ حضرات قلیل ہی کیوں نہ ہوں۔ اور ان کے غیر کے طریق سے دور رہو اگرچہ

وہ تعداد میں زیادہ ہوں۔

ف : اس سے معلوم ہوا کہ کسی جماعت کی کثرت اُس کی صحت

و قبولیت پر دلیل نہیں ہے۔ (مرتب)

آپ فرماتے تھے کہ تم پر وہ سب بہتان و افتراء لگائے جائیں گے جو تم سے

پہلے علماء و فقہار پر تمت و بہتان لگائے گئے ہیں، تو تم اُن تکالیف و مصائب

پر صبر کرنا، جیسا کہ اُن لوگوں نے صبر کیا جو تم سے پہلے تھے۔ اور وہ لوگ صاحبِ عزم

دارادہ اولیاء میں سے تھے۔

آپ کی وفات ۹۱ھ کے آس پاس ہوئی۔ اور آپ کی تدفینیں

وفات قرآن میں ہوئی۔ رحمہ اللہ رحمتہ واسعہ۔

(طبقات صحابہ)

۵) حضرت شیخ علی النبتی الضری رحمہ اللہ المتوفی ۱۹۱۷ھ

تعارف | آپ علامہ شمرانی جو کہ ستارہ ہیں۔ آپ کا بر علماء اور مشائخ مشکلمین میں سے تھے آپ کے پاس شام، حجاز اور یمن سے مشکل اور دشوار مسائل بھیجے جاتے تھے۔ تو آپ ان مسائل کو آسان اور سہل عبارت میں حل کر دیتے تھے۔ اس لئے اُس دور کے سارے علماء آپ کے علم کے قائل تھے۔ اور تمام عالم کے لوگ آپ کی زیارت کے لئے آتے تھے اور برکت حاصل کرتے تھے۔

آپ حضرت نضر علیہ السلام کے ساتھ جمع ہوتے تھے۔ اور ان کی ولایت پر بہت بڑی دلیل ہے۔ اس لئے کہ حضرت علیہ السلام اسی کے ساتھ جمع ہوتے ہیں جس کے لئے ولایت محمدیہ علی صاحبہا السلام متحقق ہوتی ہے۔

ارشادات | علامہ شمرانی فرماتے ہیں: میں نے سنا کہ جس وقت وہ مدرسہ کا علیہ میں قیام فرماتھے، فرما رہے تھے کہ: حضرت نضر علیہ السلام اسی شخص کے ساتھ جمع ہوتے ہیں جس میں تین خصلتیں ہوں۔ اگر یہ خصلتیں ہوں تو ان کا اجتماع ممکن نہیں، اگرچہ وہ ملائکہ کی عبادت پر ہو۔

پہلی خصلت یہ ہے کہ اپنے جملہ احوال میں سنت کے مطابق ہو۔ اور دوسرے یہ کہ اس میں حرص دینا نہ ہو۔ تیسرے یہ کہ اہل اسلام کے لئے سلیم الصدر ہو، یعنی اس میں کینہ، کھوٹ اور حسد نہ ہو۔ (طبقات ج ۲ ص ۱۱۳)

ف: سبحان اللہ! کیسی مبارک صفات و فضائل ہیں جن سے انصاف ہونا ضروری ہے۔ خواہ حضرت نضر علیہ السلام کے ساتھ اجتماع ہو یا نہ ہو۔ (مرتب)

وفات | آپ کی وفات ۱۹۱۷ء میں ہوئی اور اپنے شہر میں مدفون ہوئے۔ (طبقات ص ۱۱۴)

۶ حضرت الشیخ تاج الدین الذکر رحمۃ اللہ المتوفی ۹۲ھ

تعارف | آپ علامہ عبدالوہاب شعرانیؒ کے استاذ ہیں۔

ان کے قلب کے نور سے ان کا چہرہ بھی منور تھا۔ اچھی خصلت والے تھے اور اخلاق جمیلہ سے متخلق تھے۔ آپ کا ہر بال ناطق تھا کہ آپ ولی اللہ ہیں۔ آپ سلطان اور امراء کے پاس کثرت سے سفارش کرتے تھے۔

آپ کے اصحاب صاحب جمال و کمال تھے۔ آپ کے شاگردوں کی تعداد بہت زیادہ تھی۔ اور وہ خاص و عام کے نزدیک بہت ہی معتبر تھے اور اسی طرح امراء و ملوک کے نزدیک بھی آپ کا ایک خاص و صفت ہے کہ آپ اکثر با وضو رہا کرتے تھے اور ناقض وضو کا صدور بھی بہت کم ہوتا تھا۔

ارشادات | آپ فرماتے تھے کہ فقر اہل کی جماعت حق کی جماعت میں سے ہے۔ اسوجہ سے مناسب نہیں ہے کہ ان میں وازیں بلند ہوں۔

ف؛ یعنی یہ اولیاء کرام و رشتہ الانبیاء علیہم السلام کے مصداق ہیں اسلئے فرمان الہی لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ (المحرات ۲) کے مطابق انکی مجالس میں بھی آواز بلند نہ کرنی چاہئے۔ (مرتب)

وفات | آپ کی وفات ۹۲ھ کے آس پاس ہوئی اور آپ کی تدفین جامع الدرر کے بغل میں باب زویلہ کے باہر ہوئی۔ آپ کے جنازہ میں بیستار لوگوں نے شرکت کی تھی جو آپ کی مقبولیت کی دلیل ہے۔ رحمہ اللہ رحمة واسعة۔

۷ حضرت شیخ شمس الدین الديرولى المتوفى ۹۲۱ھ

تعارف آپ علامہ عبدالوہاب شعرانی کے اُستاد ہیں۔ آپ اپنے عصر کے زاهدوں اور متقیوں کے امام تھے اور دیماط کے واعظ و خطیب تھے آپ کے زہد اور پیریزنگاری کی وجہ بادشاہوں، امیروں اور اُسوقت کے علماء و زہاد کے نزدیک آپ کا ایک مرتبہ تھا۔ آپ برابر روزہ رکھتے تھے اور اہل معرفت و نبی عن المنکر کا اہتمام کرتے تھے۔

اساتذہ کا ادب آپ ان لوگوں کے ساتھ غایت درجہ تواضع کا معاملہ فرماتے تھے جن کے ساتھ آپ نے بچپن میں قرآن مجید پڑھا تھا۔ اور آپ کے علوم و معارف اور شہرت اس سے مانع نہ بنتی تھی۔

علامہ شعرانی فرماتے ہیں کہ میں نے ایک مرتبہ دیکھا کہ آپ سواری پر کہیں جا رہے ہیں، پس چاکلی سواری سے اتر پڑے اور ایک ندھے کے ہاتھ کو لوسہ یا جنکو اُنکی لڑائی لئے جا رہی تھی۔ تو میں نے کہا، یہ کون شخص ہیں؟ فرمایا کہ جب میں چھوٹا تھا تو انھوں نے قرآن مجید کے دو پائے مجھے پڑھائے تھے، لہذا میں اس بات پر قادر نہیں ہوں کہ اُنکے پاس سواری ہو کر گزروں۔ (طبقات ص ۸۲)

مجلس وعظ علامہ شعرانی فرماتے ہیں کہ میں ایک مرتبہ جامع ازہر میں آپ کی مجلس وعظ میں شریک ہوا تو میں نے دیکھا کہ لوگوں کی آنکھوں سے آنسو جاری ہیں اور جب آپ وعظ و نصیحت فرماتے تھے تو لوگ بالکل خاموشی کے ساتھ سنتے تھے اور یہ جملہ بالکل صادق آتا تھا کہ ”کاتھم علی دعوسم الطیر“ دگیا کہ اُنکے سروں پر چڑیا ہے، اور آپ کے وعظ میں بادشاہ، امراء اور بڑے بڑے لوگ شریک ہوتے تھے۔ اور جب وہ لوگ آپ کی مجلس سے اٹھتے تھے تو اپنے آپ کو بالکل پست، رذیل خیال کرتے تھے۔

آپ کی مقبولیت آپ کی مقبولیت کا حال یہ تھا کہ جب آپ کہیں سے گزرتے

تو لوگ آپ سے ملاقات اور مصافحہ کرنے کیلئے پہنچیں ہو جاتے تھے۔ اور جو آپ سے مصافحہ نہ کر پاتا تو وہ اپنی چادر کو دور سے آپ کے کپڑوں سے مس کر کے اُسکو بوسہ دیتا تھا۔

آپ کی کرامت | آپ بہادر اور دلیر تھے اور ہر کام میں پیش قدمی کرنے والے تھے۔ ایک بار آپ کے قافلہ پر ڈاکوؤں

نے حملہ کر دیا۔ قافلہ والے ڈر گئے۔ مگر شیخ نے قافلہ والوں سے کہا کہ ڈرو نہیں! پھر آپ نے اشارہ کیا تو وہ سب کے سب پانی میں گھر گئے۔ تو ان لوگوں نے توبہ و استغفار کیا۔ آپ نے ان ڈاکوؤں سے پوچھا کہ تمہارا سردار کون ہے؟ اور فرمایا کہ تم لوگ اپنے سردار سے کہو کہ ہم لوگوں نے اللہ تعالیٰ کے حضور میں توبہ کر لی ہے۔ پھر آپ نے ان سے فرمایا کہ تم لوگ خشکی کی طرف آؤ کیونکہ اب تم لوگ اس مصیبت سے چھٹکارہ پانے والے ہو۔

بادشاہ کو نصیحت | سلطان غوری نے ترک جہاد (جہاد کو چھوڑنے) کا ارادہ کر لیا تو آپ اس کے بعد جب اس کی

مجلس میں پہنچے اور سلام کیا تو اُس نے جواب نہیں دیا۔ اس پر آپ نے کہا کہ اگر تم سلام کا جواب نہ دو گے تو معزول کر دیے جاؤ گے، تب اس نے جواب دیا۔ پھر آپ کے اور اُس کے درمیان گفتگو شروع ہوئی جو خاصی طویل ہو گئی شیخ نے سلطان سے کہا کہ شاید تم بھول گئے ہو کہ جو نعمتیں تم کو اللہ تعالیٰ نے دی ہیں اس کا جواب تم نے ناشکری سے دیا ہے۔

کیا تم کو یاد نہیں کہ تم نصرانی تھے، پھر قید کر لئے گئے اور تم ایک ہاتھ سے دوسرے ہاتھ فروخت کئے گئے۔ پھر اللہ تعالیٰ نے تم پر احسان کیا اور تم کو آزادی حاصل ہوئی اور مشرف باسلام ہوئے۔ اور تم کو ترقی پر ترقی حاصل ہوتی رہی، یہاں تک کہ تم بادشاہ بن گئے۔ مخفی تم کو ایسا مرض

لاحق ہو گا کہ اُس میں کوئی بھی دوا کارگر نہ ہوگی اور تم اُس بیماری کی وجہ سے مر جاؤ گے، پھر تم کو ایک تاریک قبر میں دفن کر دیا جائیگا۔ پھر تم دوبارہ بے لباس اُٹھائے جاؤ گے اس حال میں کہ تم بھوک اور بیاس سے بچپن ہو گے۔ پھر اُس حکم الحاکمین کے سامنے کھڑے ہو گے، جس کے یہاں ذرہ برابر بھی ظلم نہیں کیا جائے گا۔ پھر وہاں پر اعلان کیا جائے گا کہ غوری پڑ جس کا جو حق ہے وہ آوے اور اپنے حق کا مطالبہ کرے، خواہ وہ حق ظلم کی وجہ سے اسے ہو یا کسی اور وجہ سے۔ پھر لیک نصح کثیر حاضر ہو گا جو اپنے حق کا تقاضا کریگا۔

آپ کی اس بات کی وجہ سے بادشاہ کا چہرہ متغیر ہو گیا۔ اور اس کے خادم خاص نے خیال کیا کہ کہیں اس کی وجہ سے اس کی عقل ماؤف نہ ہو جائے جب شیخ اس کے یہاں سے واپس چلے آئے، اور بادشاہ ہوش میں آیا تو بادشاہ نے کہا کہ شیخ کو میرے پاس لے آؤ۔ پھر اس نے شیخ کو دس ہزار دینار دیا تاکہ دمیاط کے برج کے بنانے میں اس کو صرف کریں۔ مگر شیخ نے اس کو وہ دینار لوٹا دیئے اور فرمایا کہ میں مالدار ہوں، میں کسی کا محتاج نہیں ہوں۔ ہاں اگر تم محتاج ہو تو میں تم کو قرض دیدوں گا اور صبر کروں گا۔

تو اُس مجلس میں شیخ سے زیادہ عزت والا اور بادشاہ سے زیادہ ذلیل کوئی نہ تھا۔

ف: یہ حضرات اہل دل چونکہ متبع سنت ہوتے ہیں اس لئے حضور اکرم ﷺ کے ارشاد **حُصْرُکَ بِالرَّعْبِ** کے مصداق ہوتے ہیں۔ اس لئے یہ حضرات کسی سے مرعوب نہیں ہوتے، بلکہ حق بات فرماتے رہتے ہیں۔ (مرتب)

وفات: آپ کی وفات ۹۲ھ میں ہوئی۔ آپ نے پچاس سال سے کچھ زیادہ عمر پائی۔

رحمۃ اللہ تعالیٰ رحمۃً واسعۃً۔ (طبقات ص ۱۲)

۸ حضرت شیخ محمد عثمان رحمہ اللہ تعالیٰ المتوفی ۹۲۲ھ

تعارف | آپ اپنے دور کے زاہد و عابد تھے اور آپ اس میں بے نظیر تھے۔ علامہ شعرانی کے اُستاز تھے۔ مشائخِ عصر جب ان کی خدمت میں حاضر ہوتے تو معلوم ہوتا کہ اپنے مربی کی گود میں مثلِ پیر کے ہیں۔

آپ ابتدائے عمر ہی سے عبادت اور قیام اللیل کی پابندی کرنے لگے، یہاں تک کہ غفت و پاکدامنی، زہد فی الدنیا اور رجوع الی اللہ میں آپ کو بطور مثال پیش کیا جاتا تھا۔

جب امام جامع کاہلیہ شیخ کمال الدین کو آپ کے بارے میں خبر ہوئی تو آپ کی ملاقات کے ارادہ سے انھوں نے بلادِ شرقیہ کا سفر کیا، اور جب آپ سے ملاقات کی تو بہت ہی زیادہ متاثر ہوئے۔

کرامات | آپ کی کرامتوں میں سے ایک کرامت یہ ہے کہ آپ نے چھ پیالے آٹے سے پانچ سو آدمیوں کو شکم سیر کھانا کھلایا۔ واقعہ یہ ہوا کہ

اچانک آپ کے یہاں شہر کے فقرا کی ایک بڑی تعداد جو پانچ سو کی تھی جمع ہو گئی آپ کی والدہ نے حسبِ عادت آٹا گوندھا۔ تو اُس وقت آپ نے اپنی والدہ سے فرمایا کہ یہ کپڑا لیجئے اور اس کو اٹے کے برتن پر ڈال دیجئے، اور اس کے بعد آپ لونی بنانا شروع کیجئے اور روٹی پکاتی جائیے۔ تو آپ نے اپنے صاحبزادے کے کہنے کے مطابق روٹی پکانی شروع کی تو اتنی روٹی ہوئی کہ تقریباً آدھا گھر روٹیوں سے بھر گیا۔ پھر آپ نے اپنی والدہ سے کہا کہ برتن سے کپڑے کو ہٹائیے۔ جب

والدہ نے کپڑا ہٹایا تو اُس میں اُٹا نہیں تھا۔ اُس وقت آپ نے فرمایا میرے کپڑے کی قسم، میں اللہ تعالیٰ کی نصرت و مدد سے اس کپڑے سے پورے شہر کو روٹیوں سے بھر دیتا۔

دوسری کرامت جامع اسکندریہ میں ایک شخص تھا، جب اُس سے کسی شخص سے کوئی بدمزگی کی بات ہو جاتی، تو کہتا تھا:-

اے کھٹلمو! اجاؤ فلاں کے کپڑے میں جمع ہو جاؤ! تو اُس شخص کے کپڑے میں اتنے کھٹلم جمع ہو جاتے تھے کہ اس کو ایسا محسوس ہونے لگتا کہ وہ اس کی وجہ سے ہلاک ہو جائے گا۔ یہ بات شیخ محمد عثمان کو پہنچی۔ اُس وقت آپ کرم افزخ کی زیارت میں تھے، آپ نے حکم دیا کہ اُس شخص کو میرے پاس لے آؤ، جیسا کہ آپ کے پاس لایا گیا، تو آپ نے اس سے کہا کہ تم نے صرف یہی ایک طریقہ حاصل کیا ہے؟ پھر اُس کو اپنے ہاتھ سے پکڑا اور ہوا میں پھینک دیا۔ تو وہ اسی دن سے لوگوں کی نظروں سے غائب ہو گیا۔ پھر کسی کو بھی خبر نہ ہوئی کہ شیخ محمد عثمان نے اُس کو کہاں پھینک دیا۔

تیسری کرامت ایک مرتبہ دوران سفر لوگوں نے آپ سے ایک شخص کے بارے میں کہا کہ یہ بہت زیادہ کھاتا ہے۔ تو آپ نے اس شخص کو

بلایا اور اپنے پاس بٹھایا اور اُس سے فرمایا کہ بسم اللہ کر کے کھاؤ! تو وہ آدھی روٹی میں ہی شکم سیر ہو گیا۔ اور پھر تاحیات آدھی روٹی میں ہی آسودہ ہو جاتا تھا۔ اور اُس کی یہی خوراک بن گئی۔ اور لوگوں نے آپ کا شکر یہ ادا کیا کہ آپ نے ہم لوگوں کو ایک پریشانی سے نجات دلائی۔

چوتھی کرامت ایک واقعہ ہے کہ برہمتوش کے قبرستان میں ایک مردہ مغرب کے بعد سے صبح تک چیختا رہتا تھا۔ لوگوں نے شیخ

محمد غنائی کو اس کی خبر دی، تو آپ وہاں تشریف لے گئے اور سورہ "تبارک" تلاوت فرما کر اللہ تعالیٰ سے دعا کی کہ اے اللہ! آپ اسکی بخشش فرمادیجئے پھر اُس کے بعد کسی نے اس کے چیننے کی آواز نہیں سنی۔

اہتمام عبادت | آپ عصر ہی کے وقت سے رات کے نماز کی تیاری میں مصروف ہو جاتے تھے اور جب تک آپ وتر کی نماز سے فارغ

نہ ہو جاتے، اس دوران کوئی آپ کو مخاطب نہیں کر سکتا تھا۔ اسی طرح جب نماز تہجد کے لئے کھڑے ہو جاتے، تو چاشت تک آپ کو کوئی مخاطب نہیں کر سکتا تھا۔ اور رات دن عبادت کا یہی معمول تھا خواہ سردی کا موسم ہو یا گرمی کا۔
ف: یہ بھی آپ کی کرامت معنوی ہی تھی کہ اللہ تعالیٰ نے عبادت میں لذت عطا فرمادیا تھا۔
 آپ پر سردی اور گرمی کا کوئی اثر نہ ہوتا تھا، جبکہ اور لوگ سردی کے موسم میں سردی سے بچنے کے لئے لحاف کے اندر ہوتے تھے اور اپنے جسم کا کوئی بھی حصہ لحاف سے باہر نہ نکالتے تھے۔

شیخ شناویؒ آپ کے بارے میں فرماتے ہیں کہ میری آنکھوں نے شیخ عثمان سے زیادہ عبادت کرنے والا نہیں دیکھا۔

آپ فرماتے تھے کہ اللہ تعالیٰ نے میرے جامع عمر کے قیام کے دوران دنیا کو میرے تابع کر دیا تھا۔ تو ہر رات میرے لئے ایک برتن میں سالن اور دو روٹیاں آتی تھیں۔ لیکن میں نے اس کی طرف کبھی توجہ نہ کی، اس وجہ سے کہ میں اچھی طرح جانتا تھا کہ وہ دنیا ہے (اس لئے اس سے پرہیز کرتا تھا)۔

اُس دور کے ایک بزرگ فرماتے ہیں کہ جب سردی کی راتوں میں باہر نکلنے میں مجھے سستی و کاہلی معلوم ہوتی تھی کہ ایسی ٹھنڈک میں کس طرح وضو کروں،

اور نماز و عبادت میں مشغول ہوں، تو اُس وقت میرے ذہن میں شیخ محمد عثمان کا خیال آتا کہ اگر شیخ محمد عثمان؟ اس وقت ہوتے تو کیا وہ بغیر وضو اور نماز کے سو جاتے؟ تو صرف اس خیال سے میری سستی و کاہلی مجھ سے اس طرح دور ہو جاتی کہ معلوم ہوتا کہ سستی و کاہلی مجھ کو تھی ہی نہیں۔

ف: بزرگوں کی صحبت کا یہی اثر ہوتا ہے کہ عبادت و ریاضت میں آسانی ہو جاتی ہے۔ مگر افسوس کہ آج کل اس کا انکار کیا جاتا ہے۔ (مرتب)

مشتبہ مال سے پرہیز | آپ کی عادت تھی کہ اگر کوئی ایسا شخص آپ کو دعوت دیتا جس کی کمائی کے بارے میں

شہبہ ہوتا تو اس کی دعوت تو قبول کر لیتے، لیکن اس کے یہاں جانے سے پہلے اپنی آستین میں روٹی رکھ لیتے تھے اور وہی روٹی لوگوں کی نظروں سے بچا کر اسکے دسترخوان پر تناول فرماتے تھے۔ ف: یہ ایک کمال تقویٰ پر الہی جو آپ کو حاصل تھا۔ (مرتب) آپ کو دیکھ کر شیخ ابو بکر حدیدی؟ اور شیخ محمد العدل نے بھی آپ کے جیسا ہی کرنا چاہا تو آپ نے اُن دونوں سے کہا کہ تم دونوں ہرگز ایسا نہ کرنا، تم دونوں کیلئے کھانے میں کوئی حرج نہیں۔ ف: کیونکہ ان کیلئے از روئے فتویٰ جائز تھا۔ (مرتب)

ارشادات | آپ کو اُس شخص سے تکدر ہوتا تھا جو کہ شیخ کی خدمت میں دنیا کی چیز اس لئے پیش کرتا کہ شیخ اس کو فقر اور تقسیم فرادیں۔ اور فرماتے تھے کہ شہر میں تمہارے علاوہ اور تم کو کوئی نہیں ملا جو بھکاری میں کچیل کو تقسیم کرے۔ فرمایا کرتے تھے کہ اس زمانہ میں فقیر کا اس المال اس کے قلب کے علاوہ کچھ نہیں۔ پس اس کیلئے مناسب نہیں ہے کہ اپنے قلب میں ایسی چیز داخل کرے جو اُس کو مکدر کر دے۔ ایک شخص فقر کے لباس میں آپ کی خدمت میں حاضر ہوا اور کہا کہ میرے شیخ! خواطر کی کتنی قسمیں ہیں؟ تو شیخ نے اپنے

چہرہ کو پھیر لیا اور اس کی طرف التفات نہ فرمایا۔ جب وہ کھڑا ہوا تو شیخ نے فرمایا۔ لَا إِلَهَ إِلَّا اللَّهُ مجھے گمان نہیں تھا کہ میں اتنے دنوں تک زندہ رہوں گا کہ طریق الی اللہ میں صرف کلام رہ جائے گا اور عمل نہ ہوگا۔ یعنی طریق کی صرف باتیں رہ جائیں گی اور عمل سے لوگ کو رہے ہوں گے۔

فت: پہلے تو کچھ رہا ہو گا مگر اب تو ایسا بہت ہے۔ یعنی بس قول ہی قول رہ گیا ہے۔ عمل و حال سے سر و کار نہیں۔ اَلَا شَاءَ اللَّهُ۔ (مرتب)
ایک دفعہ جامع ازہر کے قریب جمعہ کا وقت ہو گیا تو فرمایا کہ یہاں لوگوں کا مجمع ہوگا اور مجمع میں داخل ہوتے ہوئے مجھے شرم آتی ہے (اس لئے دوسری مسجد میں نماز ادا کروں گا۔)

فقیر کے لئے ننگے غسل کرنے کو تنہائی میں بھی مکر وہ سمجھتے تھے اور اسمیں شدت اختیار فرماتے تھے اور کہتے تھے کہ اللہ تعالیٰ کے طریق کی بنیاد ادب پر رکھی گئی ہے۔ اور جو شخص اس میں رخصت پر عمل کرتے گا تو وہ طریق کے لائق نہیں ہے۔ میں نے سنا کہ وہ فرماتے تھے کہ جو فقیر گدے پر سوتا ہے تو اس سے طریق کی کوئی بات متحقق نہ ہوگی۔ اس لئے کہ جو شخص گدے پر سوتا ہے تو وہ گویا قیام لیل کا ارادہ ہی نہیں کرتا۔ اور قیام لیل (یعنی نماز تہجد) تو مومن کے لئے بمنزلہ سواری و براق کے ہے۔ پھر فرماتے تھے کہ ایک مرتبہ حضور اقدس صلی اللہ تعالیٰ علیہ وسلم عباد کے دو تہہ کر کے اس پر سو گئے تو اس لائق اور اذوت ہو گئے۔ اس لئے حضرت عائشہ رضی اللہ عنہا سے ارشاد فرمایا کہ اسکو اپنے پہلے حال پر چھوڑ دو، اس لئے کہ اسکی نرمی اور گداز نے مجھ کو قیام لیل سے روک دیا۔

وفات: آپ کی وفات ربیع الاول ۹۲۲ھ میں ہوئی۔ رَحِمَهُ اللَّهُ وَرَحْمَةً وَاسِعَةً (طبقاً ص ۴)

۹ حضرت الشیخ ابو بکر حدیدی المتوفی ۹۲۵ھ

تعارف | آپ علامہ شعرانی رحمہ اللہ کے استاذ ہیں۔ آپ شیخ احمد ابن مصلح منزلاویؒ کے اصحاب میں سے تھے۔ آپ کا طریقہ کار یہ تھا کہ خواہ سفر ہو یا حضر دونوں حالتوں میں آپ لوگوں سے رقمیں جمع کرتے تھے، یہ فقراء و مساکین کی امداد کیلئے ہوتا تھا، اور آپ اہل مکہ کیلئے درہم اور کپڑے وغیرہ اور وہ چیزیں جنکی انکو حاجت ہوتی تھی لے کر جایا کرتے تھے اور تقسیم فرماتے تھے۔ ف: اس سے معلوم ہوا کہ بزرگوں کا الگ الگ حال ہوتا ہے۔ (مرتب)

فقراء کی خدمت | علامہ شعرانی رحمہ اللہ فرماتے ہیں کہ آپ نے ایک بار مجھ سے کہا کہ اے عبد الوہاب! میرے ساتھ چلو، تو میں آپ کے ساتھ امیر الجیوش بازار کی طرف نکلا۔ تو آپ لوگوں سے حسب استطاعت کسی سے سامان اور کسی سے درہم لینے لگے۔ اور آپ نے جب بازار سے واپسی کا ارادہ کیا تو آپ کے پاس کافی مقدار میں رسم ہو گئی۔ پھر آپ کی ملاقات ایک ایسے شخص سے ہوئی جس کے پاس ایک طبق روٹی تھی، تو آپ نے اُس سے وہ روٹیاں خرید لیں اور جو فقراء و مساکین آپ سے ملے ان کو بقدر ان کے حصہ کے دیتے چلے گئے۔

اتباع سنت

اپکا حال یہ تھا کہ جب کسی کو کھانے کیلئے بلاتے اور وہ نہ آتا تو اپنا سر کھولے اس کے پیچھے پیچھے دوڑتے، یہاں تک کہ اس کو راضی کر کے لے آتے۔

ف: سبحان اللہ، کس قدر اطعام طعام اور ضیافت کا جذبہ تھا۔ (مرتب)

ایک مرتبہ شیخ محمد عدل کو دیکھا کہ ایک اجنبی عورت کا پیٹ سہلا رہے ہیں جس کے پیٹ میں کوئی بیماری تھی، تو چیخے اور فرمایا کہ ہائے دنیا۔ خبردار! اللہ اکبر لے عدل! تم اپنے کو بچاؤ۔ تو انھوں نے فرمایا کہ، قسم اللہ کی، میں نے شہوت سے ایسا نہیں کیا۔ تو فرمایا کہ تم چاہے معصوم ہو، مگر ہم بس سنت کو جانتے ہیں۔ اس لحاظ سے یہ فعل جائز نہیں۔ ان کے پاس ایک قینچی تھی جس سے خلافت سنت مونیچوں کو کاٹ دیتے تھے۔ پس اگر وہ کٹوانے پر راضی نہ ہوتا تو چیخنے لگتے، اور فرماتے وادنیاء، و اسلاما، و احمد اہا، یہاں تک کہ غصہ میں آکر اس کی مونچھ کاٹ دیتے۔ اور وہ خاموش رہتا۔

ف: کچھ ہی عرصہ پہلے حضرت مولانا سید محمد امین صاحب فیض آبادی (متوفی ۱۹۳۲ء) گزرے ہیں۔ ان کا بھی یہی جذبہ اصلاح تھا۔ جس کی وجہ سے ضلع اعظم گڑھ، پرنالگڑھ اور سلطان پور کے لوگوں کی بہت اصلاح ہوئی جن کا تذکرہ "اقوال سلف" کی آئندہ کسی جلد میں آئیگا۔ انشاء اللہ۔ (مرتب)

وفات

آپ کی وفات مدینہ منورہ میں ۹۲۵ھ میں ہوئی اور بقیع میں دفن ہوئے۔ رحمہ اللہ تعالیٰ رحمۃً واسعۃً۔

(طبقات ص ۳۱)

۱۰ حضرت شیخ الاسلام زکریا انصاری الخرجی المتوفی ۹۲۶ھ

تعارف علامہ شعرانی کے اُستاد ہیں۔ اپنے اُن سے بیضاوی، کشاف، رسالہ شہیرہ وغیرہ پڑھا ہے۔ آپ دونوں طریق یعنی فقہ و تصوف کے ارکان میں سے ایک رکن تھے۔

علامہ شعرانی فرماتے ہیں کہ میں نے ان کی بیس سال خدمت کی ہے مگر اُنکو کبھی غفلت میں نہ پایا، اور نہ رات و دن کے کسی حصہ میں لالینی باتوں میں پایا۔ پڑھانے کے باوجود آپ سُنن و فرائض کو کھڑے ہو کر پڑھتے تھے۔ اور فرماتے تھے کہ اپنے نفس کو کسل کا عادی نہیں بنانا چاہتا۔ آپ کے پاس جب کوئی آتا اور کلام کو طول دیتا تو فرماتے کہ جلدی کرو۔ اس لئے کہ تم نے ہمارے وقت کو ضائع کیا۔ (طبقات ص ۱۲۶)

فضل و کمال علامہ شعرانی فرماتے ہیں کہ جب میں آپ کے پاس بیٹھتا تو ایسا معلوم ہوتا تھا کہ میں سارے عالم کے عارفین و صالحین

کے ساتھ بیٹھا ہوں۔ اور مصر کے بڑے بڑے مفتی آپ کے سامنے بچے کی حیثیت رکھتے تھے۔ اور بڑے بڑے اُمراء و اکابر بھی ایک بچے کی حیثیت رکھتے تھے۔ آپ صاحب کشف تھے۔ میرے دل میں کوئی بھی بات گزرتی تو آپ فرماتے کہ جو تمہارے دل میں ہے کو۔

علامہ شعرانی فرماتے ہیں کہ جب مطالعہ کتب کی وجہ سے مجھے دردِ سر شروع ہو جاتا تو شیخ فرماتے تھے کہ علم کے ذریعہ شفا کی نیت کرو، میں سکی

نیت کر لیتا تو درد سر ختم ہو جاتا تھا۔

ف: سبحان اللہ، علم کی فضیلت ملاحظہ ہو کہ اس کی نیت سے درد سر سے شفا ہو جائے۔ اسی طرح حسن تربیت سے اگر قلب اور دوسرے اعضاء کو بھی شفا نصیب ہو جائے تو کیا تعجب ہے۔ واذاک علی اللہ بعزیز۔ (مرتب)

متوکلانہ حالات علامہ شعرانی فرماتے ہیں کہ ایک دن آپ نے اپنے مصر آنے کے بعد کا واقعہ یوں بیان فرمایا اور حکم دیا کہ تم اس کو اچھی طرح محفوظ کرو، گویا کہ تم میرے ساتھ شروع سے ہو۔ تو میں نے کہا ہاں ضرور بیان فرمائیے! تو آپ نے اپنا قصہ بیان کرنا شروع کیا:-

کہا کہ جب میں یہاں آیا تھا تو میں نوجوان تھا۔ سو اُس وقت میں نے مخلوق میں سے کسی پر توجہ نہ کی اور نہ کسی سے کوئی امید رکھی، میں جامعہ میں بھوکا ہوتا تھا تو میں رات خربوزہ کے پھلکے کی تلاش میں نکلتا تھا، وہ ادھر ادھر پڑے رہتے تھے۔ میں اس کو لے آتا تھا اور دھو کر اسی سے اپنی بھوک مٹاتا تھا۔ یہاں تک کہ اللہ تعالیٰ نے میرے لئے ایک شخص کو مقرر کر دیا جو چکی میں کام کرتا تھا، وہ مجھ کو تلاش کرتا اور میری ضرورت کا سامان خرید کر دیتا، یہاں تک کہ کتابیں وغیرہ بھی خریدتا تھا، اور مجھ سے کہتا تھا اے زکریا! تم کسی سے کوئی سوال نہ کرنا، جب بھی تم مجھ کو بلاؤ گے میں حاضر ہو جاؤں گا۔ اسی طرح کئی سال گزر گئے۔ (طبقات ص ۱۲)

ف: سبحان اللہ، کیسا فصیح آموز واقعہ ہے، اسلئے کہ جو اللہ پر توکل اور بھروسہ کرے گا، اُس کے لئے اللہ تعالیٰ کافی ہو جائے گا۔ ارشاد باری تعالیٰ ہے۔
وَمَنْ يَتَّوَكَّلْ عَلَى اللَّهِ فَهُوَ حَسْبُهُ۔ (مرتب)

آپ نے بہت سی تصنیفات کی ہیں جو ساری دنیا میں پھیلی ہوئی ہیں۔ اپنے درس و تدریس اور تعلیم و تعلم کو اپنے لئے لازم کر لیا تھا، اور آپ اس خدمت دینیہ کو حسن نیت و اخلاص سے انجام دیتے تھے۔

علامہ شعرانی فرماتے ہیں کہ شیخ نے مجھ سے ایک بار کہا کہ:

آپ کی کس نفسی

رمضان کے آخر عشرہ میں میں جامع ازہر کی چھت متکف تھا تو ایک شخص میرے پاس آیا اور کہا کہ میری بیانی ختم ہو گئی ہے، آپ مجھے کسی ایسے شخص کا پتہ بتائیے جو دعا کرے اور میری بیانی لوٹ آئے۔ اور مجھ کو اپنی دعا کے مقبول ہونے کے بارے میں معلوم تھا، تو میں نے اللہ تعالیٰ سے دعا کی کہ اے اللہ! آپ اس بندے کی بیانی کو لوٹا دیجئے۔ تو اللہ تعالیٰ نے میری اس دعا کو قبول فرمایا۔ اور میں نے اس شخص سے کہا کہ اگر تم چاہتے ہو کہ تمہاری بیانی لوٹ آئے تو تم یہاں سے سفر کے کسی دوسری جگہ چلے جاؤ۔ میں نے یہ بات اس خوف سے کہی کہ اسکی بیانی لوٹ آنے کے بعد یہ شخص مجھے متعلق مصر میں مشہور کر دیکے فلاں کی دعا سے میری بیانی لوٹ آئی ہے۔ تو وہ شخص مصر سے سفر کے غرہ چلا گیا اور وہاں اسکی بیانی لوٹ آئی، پھر اس نے مجھ کو خط لکھا اور اسکی اطلاع دی۔ تو میں نے جواب میں اسکو لکھا کہ اگر تم مصر واپس آؤ گے تو تمہاری بیانی پھر ختم ہو جائے گی۔ تو وہ قدس ہی میں قیام پذیر رہا۔ یہاں تک کہ وہیں پر اسکی موت واقع ہو گئی۔

وفات

آپ کی وفات ذی الحجہ ۹۲۶ھ میں ہوئی اور قراقرم مصر میں مدفون

(طبقات ص ۱۳۱)

ہوئے۔ رحمہ اللہ رحمۃ واسعۃ

۱۱) حضرت الشیخ امین الدین امام جامع الغمری المتوفی ۹۲۹ھ

تعارف آپ علامہ عبد الوہاب شعرائی کے استاذ ہیں۔ آپ جامع الغمری کے امام تھے اور آپ کا شمار اپنے دور کے بلند پایہ علماء میں ہوتا تھا صحاح ستہ اور دیگر کتب حدیث میں آپ کی سند سب سے بلند اور قابل اعتماد شمار کی جاتی تھی۔

تجوید کی کیفیت آپ قرأت سب سے کاظم رکھتے تھے، اور قرأت میں آپ کی آواز جیسی کسی کی آواز نہیں سنی گئی۔ آپ کے حسن تجوید کی وجہ سے لوگ بولا ق اطراف مہر سے آپ کی امامت میں نماز ادا کرنے کے لئے آتے تھے اور حسن تجوید کے ساتھ خشوع و خضوع بھی تھا اور دوران نماز آپ کے کثرت سے گریہ و زاری کی وجہ سے اکثر لوگ آپ کے پیچھے گریہ و زاری کرتے تھے۔

حضرت ابو العباس الغمری فرماتے تھے کہ جامع مسجد الغمری جسم ہے اور شیخ امین الدین اس کی روح۔ اس کا مطلب یہ ہے کہ لوگ جامع سے اس حالت میں نکلے تھے جیسا کہ لوگ حج سے نکلے ہیں۔ اور جامع میں آپ کے علاوہ اور کوئی نہیں باقی رہتا تھا تو گویا جامع سے کوئی نہیں نکلا، اور جب آپ جامع سے نکل جاتے تو ایسا معلوم ہوتا تھا کہ جامع میں کوئی بھی نہیں ہے۔ آپ ستائیس سال امام رہے اور اس دوران کوئی بھی نماز کا وقت نہیں آیا مگر آپ با وضو ہوتے تھے۔

ہمدردی آپ ہمیشہ بیواؤں، مسکینوں اور نابیناؤں کو تلاش کر کے ان کی ضرورتوں کو پوری کرتے تھے اور ان لوگوں کیلئے آپ کو لہو جمع کرتے تھے

اور ان پر تسلیم کرتے تھے اور اپنے لئے کچھ بھی نہیں رکھتے تھے! اور آپؐ مالِ تنہی خاموشی سے تقسیم کرتے کہ کسی کو کچھ بھی خبر نہ ہوتی تھی۔ پھر آپ کے انتقال کے بعد یہ راز فاش ہوا۔

اہتمامِ عبادت | آپ اپنے گھر سے وضو کر کے اُترتے تھے اور جتنا اللہ تعالیٰ کو منظور ہوتا نماز پڑھتے تھے اس کے بعد چھت پر چڑھ جاتے تھے اور فجر سے

قبل سترہ پارہ قرآن ستر پڑھتے تھے۔ پھر جب صبح کی اذان ہوتی تو جہر سے ایسی قرأت فرماتے تھے کہ قلوب اپنی جگہ سے نکلنے لگتے تھے۔ ایک مرتبہ ایک نصرانی جو یکہری میں ملازم تھا صبح کو اُدھر سے گزرا تو اس کا دل نرم ہو گیا۔ پس وہ چھت پر چڑھ گیا اور شیخ کے ہاتھ پر مسلمان ہو گیا۔ پھر میں نے اسے دیکھا کہ وہ شیخ کے پیچھے برابر نماز پڑھا کرتا تھا، یہاں تک کہ اس کا انتقال ہو گیا۔

کرامت | ان واقعات میں سے جو میرے ساتھ پیش آئے یہ ہے کہ میں جزار الصید جو شرح بخاری میں ہے ان سے مقابلہ کر رہا تھا پس جزا تیتل کا ذکر آیا تو

میں نے کہا کہ تیتل کیا چیز ہے؟ کہا بس انتظار کرو، پس محراب سے تیتل نکل کر میرے کندھے پر بیٹھ گیا تو میں نے دیکھا کہ گدھے سے کچھ چھوٹا اور خصی سے بڑا ہے۔ اس کے چھوٹی ٹسی ڈاڑھی ہے، تو پھر فرمایا، یہ ہے۔ بس وہ دیوار میں داخل ہو گیا۔ تو ان کے پیر کا میں نے بوسہ دیا۔ تو شیخ نے فرمایا کہ اس کو

چھپانا، یہاں تک کہ میری وفات ہو جائے۔ (طبقات ج ۲ ص ۱۳)

ف: تیتل کا اس طرح محراب سے نکل آنا تو شیخ کی کھلی کرامت ہے ہی

مگر اس کے انخار کا امر اس سے بھی بڑی کرامت ہے۔ (مرتب)

وفات | آپ کی وفات ۱۹ھ میں ہوئی اور آپ کی تدفین آپ کے قبرستان میں ہوئی جو باب النصر کے باہر

حضرت ابراہیم جویم کے مقبرہ کے قریب ہے۔ (مورد اللہ فرقہ، طبقات الکبریٰ ص ۱۲۴)

۱۲) حضرت الشیخ ابوالسعود الجارحی المتوفی ۹۳۰ھ

تعارف | آپ علامہ عبد الوہاب شعرانیؒ کے اُستاد ہیں۔ آپ شیخ شہاب الدین مرحومیؒ کے شاگرد تھے۔ مہر میں آپ کی کرامات بہت مشہور ہیں۔ اور آپ کے تلامذہ کی تعداد کثیر ہے۔ اور آپ کو عوام و خواص کے نزدیک مقبولیت حاصل تھی۔ اُس وقت دزرا اور ملوک آپ کے پاس آتے تھے۔ اور آپ کثرت سے جہادہ کرتے تھے۔ آپ رمضان شریف میں بغرض عبادت سرنگ میں چلے جاتے اور عید کے چھ روز کے بعد باہر نکلتے تھے۔

شیخ کے زمانہ کا حال | علامہ شعرانیؒ فرماتے ہیں کہ ایک دن مجھ سے فرمایا کہ مجھ کو اپنے شہر کا شیخ بنے ہوئے سینتیس (۳۹) سال ہو گئے، لیکن میرے پاس کوئی ایسا آدمی نہیں آیا جو طریق الی اللہ کو طلب کرے یا کوئی ایسی شے کے متعلق سوال کرے جو اللہ تعالیٰ کے قریب کر دے۔ بلکہ کوئی آکر کہتا ہے کہ میرے استاد نے ظلم کیا اور کوئی کہتا ہے کہ میری عورت مصیبت میں ڈالے ہوئے ہے۔ کوئی کہتا ہے کہ میری باندی بھاگ گئی۔ اور کوئی اپنے پڑوسی کی ایذا کو بیان کرتا ہے اور کوئی اپنے شریک کی خیانت کا شکوہ کرتا ہے۔ اس لئے میں نے اپنے نفس کو اس سے علیحدہ کر کے خلوت اختیار کر لی ہے کہ مجھے اس سے باہر کی کوئی خبر ہی نہ پہنچے۔ پس کاش کہ میں کسی کو نہ پہچانتا اور نہ کوئی مجھے پہچانتا۔

ف: اسی لئے حضرت مولانا علی احمد صاحب اعظم گڑھ فرماتے تھے کہ میرے پاس پورا طائفہ آتو کیا ادھر بھی نہیں آیا۔ یہ بھی فرماتے تھے کہ کھانا پکا تیار ہے مگر کوئی کھانے والا نہیں۔ کہ افادہ مصلح الامت (مرتب)

اندار تریٹ | آپ کی خدمت میں ایک امیر ایک تھیلا کیلا اور انار لے کر گیا۔ تو شیخ نے اس کو واپس

کر دیا۔ تو اس نے کہا یہ اللہ کے لئے ہے۔ تو فرمایا کہ اگر انڈے کے لئے ہے تو اس کو فقراء کو کھلا دو۔ بس امیر نے کیلے اور انار کو لیا اور گھر واپس چلا گیا۔

اس کے بعد شیخ نے دو فیروں کو بھیجا جس میں سے ایک بیٹا تھا اور دوسرا نابینا۔ اور ان دونوں سے کہا کہ اس امیر سے ملو اور کہو کہ اللہ کیلئے اس کیلے اور انار

میں سے ہم کو کچھ دو۔ پس وہ دونوں شیخ کے حکم کے مطابق گئے اور کہا کہ اے امیر! اللہ کے واسطے اس انار و کیلے میں سے کچھ ہم لوگوں کو دیئے جئے

تو امیر نے ان کو ڈانٹا اور کچھ نہ دیا۔ تو ان دونوں نے شیخ کی خدمت میں آکر اس کی اطلاع کی، تو شیخ نے اس امیر کے پاس ایک شخص کو یہ کہلا کر بھیجا کہ

تم کہتے ہو کہ یہ ہدیہ اللہ کیلئے ہے، پھر بھی فقراء کی تکذیب کرتے ہو اور ان لوگوں کو بھڑکتے ہو جو یہ کہتے ہیں کہ اللہ کیلئے ہمیں کچھ دو۔ پس اب تم ہرگز ہمارے

پاس نہ آنا۔ پس وہ شیخ سے بالکل جدا ہو گیا۔ اور طرح طرح کے امراض اس کو لاحق ہو گئے۔ یہاں تک کہ بے حال ہیل اس کا انتقال ہوا۔

ایک مرید بلعیس سے آپ کی خدمت میں آیا تو آپ نے اس کو رہنے کی اجازت نہ دی۔ اس نے کہا کہ بہت دور سے آیا ہوں، تو فرمایا کہ تم اپنے دور سے

آنے کے ذریعہ مجھ پر احسان جتلاتے ہو۔ جاؤ تین سال تک ہرگز نہ آنا۔ پھر وہ تین سال کے بعد آیا۔ تو شیخ نے فرمایا کہ پہلے مرید تین مہینہ کی مسافت طے کر کے

طریق کے ایک سلسلہ کی طلب ہیں تا تھا پھر بھی اپنے اس سفر کو قلیل سمجھتا تھا۔
ف: مگر اب تو اپنے آنے کا شیخ پر احسان رکھتے ہیں اور اسی کو اپنا
 تاریخ بنانا چاہتے ہیں۔ اسی لئے معمولی سے معمولی اصلاحی بات کو گوارا نہیں کرتے
 بلکہ ناگوار ہوتا ہے۔ اسی لئے آج کل بیروں کے یہاں آنے جانے کے باوجود اصلاح
 و تربیت سے کوئے ہی رہ جاتے ہیں۔ جس کو ہر شخص ہی محسوس کر رہا ہے۔
 العیاذ باللہ تعالیٰ۔ (مرتب)

ارشادات

جب شیخ کی وفات کا وقت آیا تو شیخ الاسلام حنفی اور ایک جماعت کی
 خدمت میں کہلا بھیجا کہ میں آپ لوگوں کو شاہد بنا تا ہوں کہ میں نے اپنے
 اصحاب میں سے کسی کو سلوک میں اجازت و خلافت نہیں دی ہے۔ اس لئے
 کہ ان میں سے کسی نے طریق کی بوجھی نہیں سونگھی ہے۔ پھر فرمایا کہ لے اللہ!
 تو شاہد رہ!

ف: بہت ہی خلوص و دینا اور للہیت کی بات ہے ورنہ تو آج اس کے
 بالکل برعکس معاملہ ہے۔ اہل تو اہل نا اہل کو بھی خلافت سے سرفراز کیا جا رہا
 ہے۔ جسکی وجہ سے عموماً ہماری خانقاہیں بے اثری کی شکار ہیں۔ (مرتب)

وفات

آپ کی وفات کچھ اوپر ۹۳۰ھ میں ہوئی۔ رحمہ اللہ رحمتہ واسعة

(طبقات ص ۱۲۹)

۱۳ حضرت الشیخ محمد منیر رحمۃ اللہ المتوفی ۱۳۰۳ھ

تعارف | آپ علامہ شعرانیؒ کے اُستاد ہیں۔ آپ شیخ ابراہیم ممتبولی کے اصحاب میں سے ایک ہیں۔ اُنھوں نے آپ کو راستہ میں ایک کنواں کھودنے کا اور اس سے پانی پینے کا حکم دیا تھا اس جگہ پر جہاں وہ تھے۔ یہ جگہ شہر کی عمارت سے کچھ پہلے تھی۔ اور آپ اُس جگہ ایک مدت تک قیام پذیر رہے اور اُس کنویں سے پانی پیتے رہے۔ آپ نے اپنی اہلیہ کے لئے وہاں پر ایک رہائش گاہ بنائی، تو اس کی وجہ سے اور لوگوں نے بھی وہاں پر اپنی اپنی رہائش گاہیں بنالیں، یہاں تک کہ وہاں پر ایک شہر آباد ہو گیا۔

آپ طریق کے سلسلہ میں کلام کو بغیر سلوک و عمل کے ناپسند فرماتے تھے اور فرماتے تھے کہ یہ بطلان ہے۔ **ف**؛ اللہ تم سب کو اس بطلان سے نکلنے اور سلوک و عمل کی توفیق دے۔ **سفر حج** | آپ اکثر اوقات تنہا پیدل حج کیا کرتے تھے اور کندھے پر ایک مشکیزہ رہتا تھا جس سے لوگوں کو پانی پلاتے تھے۔ آپ مکہ و مدینہ کے اثنائے قیام میں کھلنے پینے سے رک جاتے تھے تاکہ بیت الخلاء کی ضرورت نہ ہو۔

علامہ شعرانیؒ فرماتے ہیں کہ اُنھوں نے مجھ کو بتلایا کہ میں اب تک سرسٹھ حج کر چکا ہوں۔ یہ بات آپ نے اپنی وفات سے کچھ دنوں قبل جامع میں کہی۔

آپ رمضان کے آخری عشرہ میں اعتکاف کرتے تھے۔ اور طریق کے **عبادت** | علاوہ اور کسی موضوع پر بات کرنا پسند نہ کرتے تھے اور اس کام کے

علاوہ اور کوئی کام کرنا پسند نہ کرتے تھے۔

آپ کا تیس سال تک یہ معمول تھا کہ دن میں ایک قرآن ختم کرتے اور رات میں ایک قرآن ختم کرتے تھے۔

علامہ شعرانی فرماتے ہیں کہ میں نے اپنی زندگی میں بیس بار آپ کی زیارات کی، اور آپ کے ساتھ اپنا پہلا حج ۹۱۵ھ میں کیا۔

جب آپ مکہ مکرمہ اور مدینہ منورہ
مکہ و مدینہ والوں کی خدمت

کا سفر کرتے تو آپ وہاں کے لوگوں کی ضرورت کا سامان جیسے شکر، صابون، دھاگہ، سوئی اور سرمہ وغیرہ ساتھ لے جاتے تھے۔ تو اہل مکہ و مدینہ آپ سے ملاقات کرتے اور جس کے نصیب میں جو ہوتا وہ آپ سے حاصل کرتے تھے۔

وفات

آپ کی وفات ۹۲ھ کے آس پاس ہوئی۔ رحمتہ رحمتہ واسعتہ

(طبقات ص ۱۳)

حضرت الشیخ عبد الحلیم ابن مصلح المنزلاوی المتوفی ۱۳۰۷ھ

۱۴

تعارُف | آپ علامہ عبدالوہاب شعرائی جو کے استاذ ہیں۔ آپ اخلاق نبویہ کے اعلیٰ مرتبہ پر فائز تھے اور بہت ہی متواضع اور اپنے کو کمتر سمجھنے والے تھے۔ آپ اپنے پاس رہنے والوں کی تربیت فرماتے تھے۔

گوشہ نشینی | آپ سے ایک شخص نے ملاقات کی جو ارباب حوال میں سے تھا اور اس کی کرامتیں مشہور تھیں، تو اس شخص نے کہا اے عبد الحلیم!

تم مسکین ہو، میں نہیں سمجھتا تھا کہ تم اس شہرت کے باوجود عاجز ہو۔ پھر اس شخص نے ہوا سے درہم پکڑا اور وہ درہم شیخ عبد الحلیم کو دیا تو اس بات سے شیخ متاثر ہوئے پھر اس شخص نے شیخ سے کہا کہ تم کو چاہئے کہ تم اللہ تعالیٰ کی عبادت میں مشغول ہو جاؤ یہاں تک کہ دنیا تمھارے تابع ہو جائے۔ تو اس کے بعد سے شیخ عبد الحلیم نے گوشہ نشینی اختیار کر لی۔ اور نو مہینے تک خلوت گاہ میں رہے۔ اور اس دوران رات میں ایک قرآن ختم کرتے اور دن میں ایک ختم کرتے۔ پھر اس کے بعد آپ خلوت سے باہر تشریف لائے، تو اس وقت غیبی کے آپ کو مدد ملنے لگی۔

آپ کی خانقاہ کا حال | علامہ شعرائی فرماتے ہیں کہ میں انجی خانقاہ میں ستاون دن رہا، تو میں نے دیکھا کہ فقرا ساکین

کو جس چیز کی بھی ضرورت ہوتی تھی وہ اُس چیز کو ایک چھوٹی سی تھیلی سے نکالتے تھے۔ ساکین و طالبین جو چیز بھی آپ سے طلب کرتے، آپ اُس تھیلی سے نکال کر وہ چیز اُن کو دیتے تھے

حاصل شدہ ہدایا میں سے کوئی چیز اپنے لئے خاص نہ فرماتے تھے، بلکہ عام

فقراء کے حصہ کے برابر ہی آپ کا بھی حصہ رہتا تھا۔ اور آپ کی خانقاہ میں تقریباً
ستو آدمی مقیم رہتے تھے، جن کے کھانے کپڑے کے کفیل آنچہ ہی تھے۔ حالانکہ کوئی جائیداد
وغیرہ وہاں وقف نہ تھی، بلکہ اللہ تعالیٰ جو غیر سے بھیجتے اسی پر سب کا توکل تھا۔

ارشادات

ایک شخص آپ کے پاس طریق سیکھنے کیلئے آیا تو فرمایا کہ
اے بھائی! نجاست اپنے غیر کو ظاہر نہیں بنا سکتی۔ یعنی میں خود طریق پر
نہیں ہوں تو دوسرے کو کیا طریق بتاؤں گا۔ ف: سبحان اللہ کیسی تواضع تھی۔ (رتبہ)
ایک شخص آپ کے پاس آوئی جذبہ لے کر حاضر ہوا اور کہا کہ یا سیدی!
اس جیبہ کو آپ قبول فرمائیں اس لئے کہ میں نے آج رات کو حضور صلی اللہ علیہ وسلم
کو خواب میں دیکھا اور آپ نے میرے سینے پر بوسہ دیا دریاں حالیکہ میں اس جسٹہ کو
پہنے ہوئے تھا۔ تو شیخ نے قبول کرنے سے انکار فرمایا۔ اور فرمایا کہ جس شے کو
نبی کریم صلی اللہ تعالیٰ علیہ وسلم نے مس فرمایا ہو اس کے پہننے پر میں قادر نہیں
ہوں۔ اس لئے کہ مجھے ڈر ہے کہ اس کے پہننے کی حالت میں مجھ سے کوئی معصیت
نہ صادر ہو جائے۔ لیکن میں اس سے تبرک ضرور حاصل کروں گا۔ چنانچہ اس
اپنے چہرہ کا مسح فرمایا اور اس کے مالک کو واپس فرمایا۔

علامہ شعرانی فرماتے ہیں کہ جب لوگوں نے وہاں جائیدادیں وقف کر دیں تو مجھ سے شیخ نے
فرمایا کہ اب فقر اہل تنگی ہوگی۔ اور فرمایا کہ جانتے ہو کہ اسکی وجہ کیا ہے؟ میں نے کہا کہ نہیں تو فرمایا
اسلئے کہ اب فقرا کی توجہ اس نفاق کی طرف ہو جائیگی جو مقررہ طریقہ سے ان تک پہنچے گا۔ اور
اس سے پہلے ان کے قلوب اللہ تعالیٰ کی طرف متوجہ تھے جسکی وجہ سے اللہ تعالیٰ ان کو
روزی ایسی جگہ سے دیتا تھا جہاں سے ان کو گمان بھی نہ ہوتا تھا۔

وفات آپ کی وفات ۹۳ھ کے قریب ہوئی۔ رحمہ اللہ رحمة واسعة (طبقاً مطابق)

حضرت الشیخ عبدالقادر الشطوطیؒ ۹۳۰ھ

(۱۵)

تعارف آپ علامہ شعرانیؒ کے استاذ ہیں۔ آپ اکابر اولیاء میں سے تھے لیکن آپ کا رہن سہن مجذوبوں جیسا تھا، یعنی آپ ننگے سر اور ننگے پاؤں رہتے تھے۔ لیکن آخر عمر میں عمامہ باندھنے کا اہتمام کرنے لگے تھے۔

علامہ شعرانیؒ فرماتے ہیں: میں ۹۱۲ھ میں رمضان کے پہلے دن ان کے ساتھ مجتمع ہوا اور میں سوقت قریباً بلوغ تھا تو مجھ سے فرمایا کہ ان کلمات کو مجھ سے سنو اور یاد کر لو، جب تم بڑے ہو گے تو اس کی برکت کو پاؤ گے۔ میں نے کہا بہت اچھا! تو فرمایا کہ اللہ تعالیٰ ارشاد فرماتے ہیں۔ اے میرے بندے! دونوں جہان کے خزانوں کو اگر میں تمھاری طرف بھیج دوں اور تم آنکھ پھینکنے کے برابر اس کی جانب متوجہ ہو جاؤ، تو تم مجھ سے اعراض و روگردانی کرنے والے قرار پاؤ گے۔ تو میں نے یہ کلمہ یاد کر لیا۔ پس یہ سب (فتوحات و رجوعات) اسی کلمہ کے یاد رکھنے کی برکت ہے۔ اس کے علاوہ اور بھی باتیں ارشاد فرمائیں جس کے افشاء و اظہار کی اجازت نہیں دی۔ (طبقات ج ۲ صفحہ ۱۳۷)

وفات

آپ کی وفات تقریباً ۹۳۰ھ میں ہوئی۔ آپ کے جنازہ میں اس وقت کے مصر کے تمام سلاطین اور اُمراء نے شرکت کی۔ (طبقات الکبریٰ صفحہ ۱۳۷)

رحمۃ اللہ رحمۃً واسعۃً

۱۶) حضرت شیخ محمد شناوی رحمۃ اللہ المتوفی ۱۳۲۲ھ

تعارف آپ علمائے راسخین فی العلم میں تھے اور اولاد فقراء کے ساتھ ادب و انصاف کرنے والے تھے۔ علامہ عبد الوہاب شعرانی کے استاذ تھے۔

اخلاق حسنہ آپ لوگوں کی حاجتوں کے پورا کرنے میں رات دن مشغول رہتے تھے۔ بعض وقت ایک ماہ تک کسی شخص کی ضرورت کو پورا کرنے میں مصروف رہتے تھے۔

علاقہ مغرب اور اس کے آس پاس کے لوگوں کا حال یہ تھا کہ وہ لوگ اپنے بیٹوں کا نکاح آپ کی موجودگی ہی میں کرتے تھے۔ آپ ہر ایک کو بالخصوص عورتوں اور بچوں کو (نیکوں کی تلقین کرتے اور انکے لئے مجالس کا انعقاد کرتے تھے۔ اور فرماتے تھے کہ اے فلاں! اپنے محلوں کو یاد کرو اور اے فلاں! اپنے بھائیوں کو یاد کرو۔ اور ہر مجلس فرماتے تھے کہ ہم نے توجیہ کی اس دیا میں روشنی کی ہے جو قیامت تک ٹھنڈی ہوگی

کرامت آپ ابن یوسف کے ملک میں تھے جو بہت ظالم تھا، جو لوگوں کو کھانے پینے سے محروم رکھتا تھا۔ اُس کی وجہ سے

بہت لوگ پیاس کی وجہ سے مر گئے۔ تو شیخ فقراء اور مساکین پر مہربانی و شفقت کرنے کے لئے سامنے آئے۔ آپ اپنے شاگردوں اور ساتھیوں کو جمع کرتے تھے اور گیسوں اکٹھا کرتے اور اس کو فقراء و مساکین

کے درمیان تقسیم کراتے تھے، تاکہ وہ لوگ بھوک کی وجہ سے نہ مریں۔
 تو ابن یوسف نے یہ خیال کیا کہ شیخ اُن کی عادتوں کو خراب کر رہے ہیں۔
 لہذا اُس نے آپ کے پاس زہر سے آلود کھانا بھیجا۔ جب آپ اور آپ
 کے ساتھی کھانا کھانے کے لئے بیٹھے تو شیخ کی برکت سے اُس کھانے میں
 کیرے پڑ گئے۔

ارشادات

فرماتے تھے کہ میں جس فقیر کی خدمت میں گیا اس سے اپنے نفس کو کم پایا اور
 کسی فقیر کا میں نے امتحان نہیں لیا۔
 فرمایا کرتے تھے کہ طریقہ کُل کا کُل اخلاق ہے۔ چنانچہ آپ کا
 یہ حال تھا کہ آپ کا کتنی ہی دور کا عزیز ہوتا، مگر جب وہ آپ
 کے پاس بیٹھتا، تو آپ کے حسن سلوک کی وجہ سے یہ سمجھ کر اُٹھتا کہ
 اُن کے اصحاب و اقارب میں سب سے زیادہ عزیز و پیارا میں ہی ہوں۔

وفات

آپ کی وفات ۹۳۲ھ میں ہوئی۔ رحمہ اللہ تعالیٰ رحمۃً واسعۃً۔

(طبقات ص ۱۳۲)

۱۷) حضرت شیخ عسکری الذویبؒ ۹۳۷ھ المتوفی

تعارف آپ علامہ عبدالوہاب شعرانیؒ کے اُستاد ہیں۔ آپ کے متعلق علامہ شعرانی فرماتے ہیں کہ شیخ بحر صغیر کے اطراف

میں رہتے تھے۔ آپ کی عمر سو سال سے زائد تھی۔ آپ صحرا میں قیام پذیر تھے۔ اپنے شہر میں رات میں داخل ہوتے تھے اور فجر سے پہلے ہی شہر سے نکل جاتے تھے۔

کرامت آپ سمندر میں پانی پر چلتے تھے۔ آپ کو کسی نے بھی کبھی سواہی سے اُترتے ہوئے نہیں دیکھا۔ اور آپ مصر میں داخل ہوئے

اور وہاں پربیس سال قیام پذیر رہے۔ اور آپ کی عادت تھی کہ آپ فجر کے بعد سے عشاء تک دونوں محلوں کے درمیان بارستان کی طرف رُخ کر کے کھڑے رہتے تھے اور ٹیک لگائے ہوئے ہوتے تھے اور آپ کے ہاتھ میں شوم (پھڑپی) ہوتی تھی۔ پھر آپ مقام ریف کی طرف چلے گئے۔

اور آپ سے عجیب عجیب کرامات ظاہر ہوئیں۔ بسا اوقات آپ خبر نیتے تھے کہ فلاں شخص ہندوستان یا حجاز میں فوت پا گیا، تو کچھ دنوں کے بعد وہاں سے خبر آجاتی تھی۔ جب تک انتقال ہوا تو لوگوں نے آپ کے گھر میں ایک لاکھ دینار پایا لیکن وہ کہاں سے آیا اس کو نہ جان سکے، اس وجہ سے کہ وہ زاہد فی الدین تھے۔ تو اُن دیناروں کو بادشاہ نے لے لیا۔

وفات آپ کی وفات قبا ب شرقی میں ۹۳۷ھ میں ہوئی اور آپ وہیں پر مدفون

ہوئے۔ رحمہ اللہ رحمةً واسعةً۔ (طبقات کبریٰ ص ۱۳۲)

۱۸ حضرت شیخ ابوالحسن الغمری المتوفی ۹۳۹ھ

تعارف | آپ علامہ عبد الوہاب شعرانی کے استاذ ہیں۔ آپ کسی کے ساتھ نہ بیٹھتے تھے مگر نماز میں یا ذکر اور تلاوت قرآن کے اوقات میں یا اور کوئی ضروری مصلحت درپیش ہو جائے۔ اور آپ کے احتیاط کا یہ عالم تھا کہ آپ راستہ میں قضا کے لئے نہیں رکتے تھے خواہ وہ جگہ لوگوں کی نظروں سے کتنی ہی دور کیوں نہ ہو، اس بات کے خوف سے کہ کہیں کسی کی نظر اُس حصہ پر نہ پڑ جائے جس کا ظاہر کرنا شریعت میں ممنوع ہے۔

اخلاق | آپ انتہائی صاحب صفا و صلاح تھے۔ سیدی محمد بن عنان فرماتے تھے کہ دو خصلتوں یعنی کرم و حیاء میں آپ اپنی اصل (یعنی اساتذہ) سے بھی فائق ہو گئے۔

آپ کے منجملہ اخلاق میں سے یہ تھا کہ خادم کے ساتھ گھر میں کام کرتے تھے اور برتنوں کو دھوتے تھے اور آگ جلاتے تھے اور آٹا گوند لیتے تھے اور گھر میں جھاڑو لگالیتے تھے۔ آپ اپنے شہر میں گدھے یا کسی دوسری سواری پر سوار ہوتے ہوئے شرماتے تھے۔ اور جب کسی شہر کی طرف سوار ہوتے تو اندھیرے میں سوار ہوتے۔ اور آنے جانے میں خالی مقامات کا قصد فرماتے تھے۔ اور فرماتے تھے کہ میں لوگوں کے سامنے سوار ہونے کی طاقت نہیں رکھتا ہوں۔ آپ کو جب ولیمہ میں بلایا جاتا تو تشریف

لے جاتے تو لوگوں سے حیا کی وجہ سے پسینہ پسینہ ہو جاتے۔ اور اس کو پونچھتے جاتے۔ فرماتے تھے کہ مجھے پیشاب ہو ہی نہیں سکتا اگر کوئی آدمی مجھے دور سے بھی دیکھتا ہو۔

آپ کسی کے ساتھ ایک بستر پر نہیں سوتے تھے اور نہ کسی کے سامنے سوتے تھے خواہ دن ہو یا رات۔ اور فرماتے تھے کہ مجھے خوف ہے کہ سونے کی حالت میں کہیں ہو انہ خارج ہو جائے۔ میں ان کی صحبت میں قریب تیس سال تک رہا، مجھ سے ناراض نہ ہوئے۔ جب ان کے جامع سے میں منتقل ہو گیا تو میرے پاس تشریف لاتے تھے تو میں شرمندگی کی وجہ سے پانی پانی ہو جاتا تھا۔ اور وہ فرماتے کہ میں تمہاری ملاقات کا مشتاق رہتا ہوں۔

ف: سبحان اللہ یہ تھا کہم اپنے اصحاب بلکہ اپنے تلامذہ و اصغر کے ساتھ۔ مگر اب تو اپنے اکابر سے بھی ملنے میں عار و استکبار مانع ہوتا ہے
العیاذ باللہ تعالیٰ (مرتب)

وفات

آپ کی وفات ۹۳۹ھ میں ہوئی۔ رحمہ اللہ رحمتہ واسعہ

(طبقات ص ۱۷۶ ج ۲)

۱۹ حضرت الشیخ علی الخواص البرلسی المتوفی ۹۴۱ھ کے بعد

فضل و کمال | آپ علامہ عبدالوہاب شعرانی ج کے استاذ ہیں۔ آپ امی تھے، پڑھنا لکھنا نہ جانتے تھے۔ مگر آپ قرآن عظیم اور سنت پر ایسا نفیس کلام فرماتے تھے کہ علماء متحیر ہو جاتے تھے۔ آپ علماء اور ارکان سلطنت کی تعظیم فرماتے تھے اور ان کیلئے کھڑے ہو جاتے تھے اور ان کے ہاتھوں کو بوسہ دیتے تھے۔ (طبقات منہا)

ف؛ خود نبی کریم صلی اللہ تعالیٰ علیہ وسلم کریم قوم کا اکرام فرماتے تھے

لہذا اتباع سنت کے طور پر اس میں کچھ مضائقہ نہیں۔ (مرتب)

کشف و کرامت | علامہ شعرانی فرماتے ہیں، میں شیخ کے پاس لوگوں کو بھیجتا تھا، تاکہ وہ لوگ اپنے حالات کے بارے میں مشورہ کریں۔ تو وہ لوگ آپ سے گفتگو بھی نہ کر پاتے تھے اور شیخ اُس شخص کے حالات تفصیل سے بتلا دیتے تھے۔ مثلاً آپ فرماتے "طَلَبُ" (طلاق دیدو) یا فرماتے "مَشَارِكُ" (شریک کے) یا فرماتے "خَادِقُ" (انگ کے) یا فرماتے "أَصْبَرُ" (صبر کرو) یا فرماتے "سَافِرُ" (سفر کرو) یا فرماتے "لَا تَسَافِرُ" (سفر نہ کرو) تو آپ کے پاس آنے والا متحیر ہو کر کہتا کہ یہ وہی فرمائے گا جو میرے حالات جانتا ہو آپ کو طبیب کا علم بھی تھا جس سے آپ لوگوں کا علاج کرتے تھے۔ آپ کے یہاں آنے والے مریض استسقا، جذام، فالج اور بہت سے پوشیدہ امراض والے ہوتے تھے، آپ ہر شخص کو اسکے مرض کے مطابق علاج تجویز فرماتے، جس سے اُس کو فائدہ ہو جاتا۔

اخلاق حسنہ | آپ ظالموں اور ان کے مددگاروں کے کھانے کو تناول نہیں فرماتے تھے اور ان کے روپے کو اپنی مصلحت یا اپنے اہل و عیال کی ضروریات میں صرف نہ فرماتے تھے۔ بلکہ بیوہ عورتوں، بڈھوں، اندھوں اور کسب سے مجبور لوگوں

کیلئے رکھ لیتے تھے، اور جو مقروض ہوتا اس میں سے اس کو عطا فرماتے تھے۔ آپ مخلوق کے ساتھ ان کے قلب کے اعتبار سے معاملہ فرماتے تھے، ان کے چہرے کے اعتبار سے نہیں۔

آپ مسجدوں میں جھاڑو دیا کرتے تھے اور پانخانوں کو صاف کیا کرتے تھے اور اللہ تعالیٰ کی خوشنودی کیلئے ہر جمعہ کو کوڑا کرکٹ خود اٹھا کر گھورے تک لے جاتے تھے۔

اپنے علم کا مرتبہ معلوم کرنے کا طریقہ

ارشادات فرمایا کرتے تھے کہ ہمارے نزدیک اس شخص کو عالم کہتے ہیں جس کا علم نقل و سینہ سے مستفاد نہ ہو۔ فرمایا کہ جو شخص ارادہ کرتا ہے کہ اپنا علمی مرتبہ یقینی طور پر معلوم کرے، تو اس کو چاہئے کہ اپنے ہر اس قول کو جس کو یاد کیا اس کے قائل کی طرف لوٹا دے، پھر اپنے علم کو دیکھے پس جو بچا ہو پائے وہی اس کا علم ہے میں سمجھتا ہوں کہ اس طرح سے اس کے پاس اتنا کم علم رہ پائے گا جس کی وجہ سے عالم کہلانے کے لائق نہ رہ جائے گا۔

فرمایا کرتے تھے کہ کسی کا شمار ہمارے نزدیک اہل طریقی میں اس وقت تک نہ ہو گا جب تک کہ وہ شریعت مطہرہ کا عالم نہ ہو۔ یعنی جب تک کہ اسکے محفل میں، ناسخ منسوخ، خاص و عام سب کی اس کو معرفت نہ ہو۔ اور جو شخص ان میں سے کسی ایک حکم سے بھی جاہل ہو گا تو وہ درجہ رجال سے ساقط ہو جائیگا۔

فرمایا کرتے تھے کہ یہ ارشاد **بِئْسَ الْفَقِيرُ عَلِيٌّ** **بَابِ الْوَمِيرِ** یعنی وہ بُرا فقیر ہے جو امیر کے دروازے پر جائے، تو یہ اس شخص کے لئے ہے جو انکے پاس دُنیا کے حاصل کرنے کیلئے جائے۔ اور شفاعت وغیرہ کے لئے اُمرا کے یہاں آمد و رفت رکھے تو وہ بدترین فقیر نہیں ہے۔

فرمایا کرتے تھے کہ میں نے سیدی ابراہیم المبتولی سے سنا ہے کہ بُرے آدمی میں علم کی زیادتی کی مثال ایسی ہے کہ حنظل کے درخت کو پانی دیا جائے اسلئے کہ اس کے اندر حقدار شادانی آئیگی اسی قدر تلخی میں اضافہ ہوگا۔

فرمایا کرتے تھے کہ کسی کیلئے بھی قیام نہ کیا کرو۔ ہاں اگر معلوم ہو جائے کہ یہ قیام کا طالب نہیں ہے، تو کچھ مضائقہ نہیں۔ اس لئے کہ جو شخص ایسے آدمی یعنی طالبِ علم کیلئے قیام کرے گا تو وہ اس شخص کے تکبر کو بڑھا دیگا ظاہر ہے کہ یہ اس کے حق میں مضر ہے جس کو وہ جانتا بھی نہیں۔

فرمایا کرتے تھے کہ حضور صلی اللہ تعالیٰ علیہ وسلم کا ارشاد ہے کہ اللہ تعالیٰ کبھی اس دین کی تائید فاجر آدمی سے بھی کر دیتا ہے۔ تو اس میں وہ عالم و مرشد بھی داخل ہے جو اپنے علم پر عمل نہ کرے، مگر افتادہ وار شاد و تربیتِ غیرہ کا کام کرتا ہو۔ فرمایا کرتے تھے کہ آدمی کا کمال یہ ہے کہ وہ اللہ تعالیٰ کے اخلاق کے ساتھ متعلق ہو۔ یعنی اپنے دشمنوں کے ساتھ بھی احسان کا معاملہ کرے۔ وہ بھی اس طرح کہ اس کو معلوم بھی نہ ہو۔

فرمایا کرتے تھے کہ جس کی توجید درست ہو جائے گی تو وہ ریا و عیب او گمراہ کن دعووں سے نجات پا جائے گا۔ اس لئے کہ وہ اپنے تمام اعمال و اوصاف کو اللہ تعالیٰ کی طرف سے سمجھے گا تو پھر کیسے عیب کرے گا۔ اس لئے کہ کوئی شخص اپنے غیر کے عمل پر ناز و عجب نہیں کرتا۔

فرمایا کرتے تھے کہ اگر تم سنو کہ اللہ تعالیٰ مومنین کی مدح فرما رہے ہیں تو تم اپنے کو مومن خیال کرنے میں جلدی نہ کرو۔ اس لئے کہ اگر یہ صفات تمہارے اندر ہیں تو اس کا اطمینان نہیں کہ ان صفات پر موت آوے گی یا نہیں۔ پس اگر تم کو

علم یقین ہو گیا کہ اسی پر موت آئے گی تو تم اللہ کی تدبیر سے مامون ہو گئے اور اللہ کی تدبیر سے قوم خاسرہ ہی مامون ہو سکتی ہے۔ اور اگر تم کو اس بات کا یقین ہو گیا کہ تم ان صفات کے غیر پرمروگے تو تم اللہ تعالیٰ کی رحمت سے مایوس ہو گئے اور اللہ کی رحمت سے قوم کافرہی مایوس ہوتی ہے۔ پس تم خوف ورجا کے درمیان رہو۔ اس لئے کہ یہی صراط مستقیم ہے۔ (طبقات ج ۲ ص ۱۵۶)

سید احمد رفاعی رح کے منجملہ ارشادات میں سے یہ ہے کہ جب قلب صالح ہو جاتا ہے تو وہ اللہ کا گھر اور انوار و وحی کا مہبط ہو جاتا ہے۔ اور جب وہ فاسد ہو جاتا ہے تو شیطان وہاں نفس و ظلمت کا گھر ہو جاتا ہے۔ (طبقات ج ۲ ص ۱۵۶) فرمایا کرتے تھے کہ (صاحب کمال) آدمی کی مثال درخت جیسی ہے اور اس کے اصحاب مثل ٹہنیوں کے ہیں اور درخت کے ساتھ جو نسبت پھلدار ٹہنیوں کو ہے وہی نسبت بے پھیل والی ٹہنی کو بھی ہے۔ اگر درخت چاہے کہ بے پھیل والی ٹہنی کو الگ کر دے تو اس پر قادر نہیں ہے۔

نوٹ: اسی طرح اہل اللہ سے جو تعلق رکھے گا انشاء اللہ تعالیٰ اس کا اس کو نفع ہو گا۔ اور باوجود کوتاہی عمل کے انشاء اللہ تعالیٰ ان کے ساتھ محشور ہو گا۔
 می پذیرند بدا را بطیفیل نیکیاں رشتہ واپس نکتہ ہر کہ گہرمی گیسر
 شیخ کے اتنے ارشادات ان کے علوشان پر آگاہی کیلئے کافی ہیں۔
 (طبقات ج ۲ ص ۱۵۷ تا ۱۶۹)

وفات تاریخ وفات کی تعیین نہیں کی جاسکی۔ البتہ آپ کی تحریر سے معلوم ہوتا ہے کہ ۹۴ھ میں آپ بقید حیات تھے، جیسا کہ ”طبقات“ میں مذکور ہے۔
 رحمہ اللہ رحمۃً واسعۃً (طبقات ص ۱۵۳)

حضرت شیخ ابوالفضل الاحمدی ^{رحمۃ اللہ علیہ} ۹۴۲ھ

(۲۰)

تعارف | آپ علامہ عبدالوہاب شعرانی ^{رحمۃ اللہ علیہ} کے استاذ ہیں۔ علامہ شعرانی ^{رحمۃ اللہ علیہ} فرماتے ہیں کہ آپ کشفات ربانیہ و اتفاقات سماویہ اور مواہب لدنیہ کے اصحاب میں سے تھے۔ میں نے غیبی باتوں سے سحر کے وقت سنا کہ شیخ ابوالفضل کی صحبت جیسی صحبت مجھے نصیب نہ ہوئی۔ اور آپ بھی ایسی صحبت سے مشرف نہ ہوئے ہوں گے۔

فرماتے تھے کہ آپ اکابر اولیاء میں سے تھے۔ میں نے اللہ تعالیٰ کے طریق اور احوال دنیا و آخرت کا عارف اُن سے بڑھ کر کسی کو نہ دیکھا۔ اُنکو ہر شے میں ایسی دقیق بصیرت تھی کہ اگر وہ موجودہ اشیاء کے حقائق میں کلام فرماتے تو دفاتر تنگ ہو جاتے۔ فرماتے تھے کہ میں ان کی صحبت میں پندرہ سال رہا۔ اور اس اثنا میں ہم میں ایسا اتحاد رہا کہ ان کے غیر کے ساتھ ویسا نہ رہا۔ اور اُن کے اندر جو مقامات و معارج میں نے دیکھا، مشائخ میں سے کسی شیخ کے اندر نہ دیکھا، جن کے مناقب کو میں نے ان طبقات صوفیہ میں لکھا ہے۔

آپ فرماتے تھے کہ لوگوں کے حال پر حزن و غم کی وجہ سے آپ کا یہ حال تھا کہ ایک بدن پر گوشت کے چند اوقیہ بھی باقی نہ رہ گئے تھے۔ (طبقات ص ۳۱)

احترام مسجد کا اہتمام | آپ مساجد کی تعظیم میں سب سے زیادہ تھے چنانچہ آپ مسجد میں بغیر کسی کی تبعیت و بیعت کے

داخل ہونے کی جرأت نہ فرماتے اور مسجد کے دروازہ پر ٹھہر جاتے اور فرماتے کہ ہمارے جیسے آدمی کے لئے مناسب نہیں کہ احاطہ مسجد میں داخل ہو۔ مگر عام مسلمانوں کی تبعیت میں، اس لئے کہ ہم مسجدوں کے آداب کی ادائیگی سے عاجز ہیں۔

ارشادات فرماتے تھے کہ اللہ تعالیٰ کی مخلوق میں سے کسی متعین شخص کو اس کی معصیت کی بنا پر گالی نہ دو، اگرچہ وہ معصیت بڑی ہی کیوں نہ ہو۔ اس لئے کہ تم اپنے اور اُس کے خاتمہ کو نہیں جانتے اور جب کسی کو بُرا کہو تو اُس کے فعل کو بُرا کہو نہ کہ اُس کی ذات کو، اس لئے کہ اُس کی اور تمہاری ذات یکساں ہی ہے، پس اُس کے ذات کی برائی نہ کرو، مگر اُس کے بُرے فعل کی، اس لئے کہ نبی کریم صلی اللہ علیہ وسلم نے لہسن کے بارے میں فرمایا کہ ”انہا شجرة اکراہ ریحہا“ یعنی وہ ایسا درخت ہے جس کی بو کو میں ناپسند کرتا ہوں۔ تو آپ نے یہ نہ فرمایا کہ میں اُس درخت کو ناپسند کرتا ہوں۔ بلکہ یہ فرمایا کہ اُس کی بو کو ناپسند کرتا ہوں۔ جو اس کی بعض صفت ہے۔

ف: اس لئے کہ ممکن ہے کہ کسی کی ایک صفت ناپسند ہو مگر دوسری صفات پسندیدہ ہوں۔ جیسا کہ تحقیق سے معلوم ہوا ہے کہ لہسن کے اندر بعض خوبیاں بھی ہیں جو بلڈ پریشر کے دفیعیہ کیلئے مفید ہیں۔ (مرتب)

آپ فرماتے تھے کہ جب کوئی شخص تم تک کوئی ایسی بات پہنچانے جس سے تمہاری عزت میں کمی و فرق آئے تو اُس کو زجر کرو۔ اگرچہ وہ درحقیقت تمہارا کتنا ہی عزیز بھائی ہی کیوں نہ ہو۔ اور اس سے کہو کہ

اگر تم اس قسم کی بات کو میرے اندر سمجھتے ہو تو وہ اور تم دونوں برابر ہو، بلکہ تم اُس سے بھی بُرے ہو۔ اس لئے کہ اُس نے تو یہ بات مجھے نہیں سنائی اور تم نے مجھ کو سنائی۔ اور اگر تم اعتقاد رکھتے ہو کہ ہمارے حق میں وہ بات غلط ہے بلکہ ہم سے اس کا دور کا بھی تعلق نہیں ہے، تو اس کے نقل سے ہم کو کیا فائدہ ہوگا۔ (ص ۱۷۱)

فرماتے تھے کہ حقیقت اور شریعت میزان کے دو پلڑے ہیں اور تم اس کے قلب ہو، پس جس پلڑے کی طرف تمہارا میلان ہوگا تم اُسی کے لئے ہو گے۔

نیز حضرت شیخ فرماتے تھے: اُس شخص سے علم کے سیکھنے کو ناپسند نہ کرو جس کو اللہ تعالیٰ نے کسی خاص فضل سے مخصوص فرمایا ہے، خواہ کوئی بھی ہو، خصوصاً نافعِ حرفت والوں سے، اس لئے کہ اُن کے پاس وہ ادب ہے جو خاص لوگوں میں بھی نہیں پایا جاتا۔

اور آپ فرماتے تھے کہ پھر ادا کے لئے کوئی نور نہ ہوگا، اس لئے کہ وہ جہنم کی پشت پر نصب ہے اور وہ تاریک ہے۔ اور وہ نور جو صراطِ برہ ہوگا وہ اُن چلنے والوں کا نور ہوگا۔ جیسا کہ اللہ تعالیٰ نے فرمایا ہے: "يَسْخَىٰ نُورُهُمْ بَيْنَ أَيْدِيهِمْ وَيَاخِذُهُمْ" (یعنی چلے گا اُن کا نور اُن کے آگے آگے اور داہنی جانب)۔

میں نے اُن سے عرض کیا کہ اللہ تعالیٰ نے "وَيَسْخَىٰ بِلَهُمْ" کیوں نہیں فرمایا؟ تو فرمایا کہ مومن کے لئے آخرت میں شمال نہ ہوگا، جیسا کہ اہل نارا کے لئے یمن نہ ہوگا۔ ف، بس جان لیں، کیا خوب نکلتے ہیں قرآنِ فہمی کی دلیل ہے۔ (مرتب)

اور فرماتے تھے کہ جس کی طرف جنت مشتاق ہے اور وہ بھی اُس (جنت) کا مشتاق ہے، تو یہ مطیع لوگ ہیں۔ پھر وہ لوگ کہ جنت ان کی طرف مشتاق نہیں ہے لیکن وہ لوگ (جنت کے) مشتاق ہیں، تو وہ مومنین میں گنہگار لوگ ہیں۔ پھر وہ لوگ کہ جنت اُن کی طرف مشتاق ہے مگر وہ اس کے مشتاق نہیں ہیں، تو وہ ارباب احوال ہیں۔

پھر وہ لوگ جن کی طرف جنت مشتاق نہیں اور نہ وہ جنت کے مشتاق ہیں تو یہ لوگ یوم الدین یعنی قیامت کی تکذیب کرنے والے ہیں۔

فرماتے تھے کہ امورِ مسلمین کے والیوں سے حسن ظن رکھو اگرچہ وہ ظالم ہوں اس لئے کہ اللہ تعالیٰ آخرت میں کسی سے یہ نہ پوچھیں گے کہ بندوں کے ساتھ حسن ظن کیوں رکھا؟ فرماتے تھے کہ جو لوگ ہماری آبروریزی کرتے ہیں وہ ہمارے کسان ہیں جو ہم تک خراج و ٹیکس پہنچاتے ہیں۔ میں نے عرض کیا کہ حضرت! وہ کیسے؟ تو فرمایا کہ یہ لوگ ہمارے نامہ اعمال میں اپنے خالص اعمال صالحہ منتقل کر دیتے ہیں۔ اور بہت سے گناہ ایسے ہیں کہ ان کا کفار سوئے آبروریزی و بے عزتی کے کچھ نہیں ہے۔

فرمایا کرتے تھے کہ جو شخص تمہارے ساتھ بُرائی کرے تو اس سے اپنے غصہ کو روکو، اس لئے کہ وہ تمہارے رب کے ارادہ سے تم پر مسلط ہوا ہے (اس لئے ناراضی کی کیا بات ہے۔ ہر چیز از دوست می رسد نیکوست۔)

فرمایا کرتے تھے کہ اللہ تعالیٰ سے عفو و مغفیت ہی کا سوال کیا کرو۔ اگرچہ بلاؤں پر صبر کی طاقت رکھتے ہو۔ فرمایا کرتے تھے کہ اپنے باطن کو حرصِ حقد و غل سے پاک رکھا کرو، اس لئے کہ ان رذائل کے ہوتے ہوئے فرشتہ بھی

تمھارے پاس آنا گوارا نہ کرے گا، چہ جائیکہ اللہ رب العزت۔ چنانچہ اللہ تعالیٰ نے حضرت داؤد علیہ السلام سے ارشاد فرمایا کہ اے داؤد! میرے لئے ایک گھر پاک و صاف کرو تا کہ اس میں قیام کروں۔ (طبقات ص ۱۷۴)

ف: ظاہر ہے کہ وہ گھر قلب ہی ہے جس کے بارے میں مولانا روم نے

فرمایا ہے

در دل بر من بگنجم اے عجب گھر اجوئی در اں دلہا طلب

اور خواجہ عزیز الحسن مجذوب فرماتے ہیں

ہر مت دل سے رخصت ہوگئی اب تو آجا اب تو خلوت ہوگئی

بس جب ان رذائل سے قلب پاک ہو تا ہے تو وہ اللہ تعالیٰ کی تجلی گاہ بنتا ہے

حضرت مولانا اشرف علی تھانویؒ کو حسب حال ہونے کی وجہ سے یہ شعر

بہت پسند تھا۔ (مرتب)

آپ سے اللہ تعالیٰ کے اس ارشاد کے بارے میں سوال کیا گیا جنت

کے پھلوں کے بارے میں ہے، لَا مَقْطُوعَةٍ وَلَا مَمْنُوعَةٍ۔ تو شیخ نے

فرمایا کہ جنت کے تمام پھل بغیر قطع کے کھائے جائیں گے تو لَا مَقْطُوعَةٍ کے

معنی یہ ہیں کہ قطع کے وقت بھی وہ منقطع نہ ہوں گے۔ بلکہ جنتی اس کو لے لیگا

اور کھالیگا مگر وہ جس کا تس رہے گا۔ قطع نہ پایا جائے گا۔ پس پھل کا کھانا تو

پایا جائے گا مگر فاکھ کی ذات درخت کی ٹہنی پر برقرار رہے گی۔ اور یہ بات کشف

سے معلوم ہوئی ہے۔ پس جس کو وہ کھا رہا ہے بعینہ وہی ہے جس کا درخت

کی شاخ پر مشاہدہ کر رہا ہے۔ (ص ۱۷۹)

ف: یقیناً ایسی باتیں کتاب سنت یا کشف ہی سے معلوم ہو سکتی ہیں

لنگڑھی لنگھی عقل بیچاری وہاں تک کہاں پہنچ سکتی ہے۔ اس لئے کہ یہ اس کے سمجھنے کی حد سے بالاتر ہے۔ اور ظاہر ہے کہ دار الفناء کے لوگ دار البقار کی باتیں کیسے سمجھ سکتے ہیں۔ اس لئے کہ

غیب را برے و بادے دیگرست
 این زمیں را آسمانے دیگرست
 فرمایا کرتے تھے کہ محققین کی رائے یہ ہے کہ اہل جنت کے اجسام انکی ارواح میں لپیٹ دیئے جائیں گے۔ پس وہاں ارواح اجسام کے لئے ظرف بن جائیں گی۔ بخلاف دنیا کے کہ اجسام ارواح کے ظرف ہیں۔ پس دارِ آخرت میں ظہور روح کو ہو جائیگا کہ جسم کو، اور اسی وجہ سے جس صورت میں چاہیں گے تبدیل ہو جائیں گے۔ جیسا کہ آج ہمارے نزدیک ملائکہ اور عالم ارواح ہیں۔ (ص ۱۶۲)

فرمایا کرتے تھے کہ اہل جنت کیلئے خواہ مرد ہوں یا عورت ان کیلئے پاخانہ کا مقام نہ ہوگا۔ اس لئے کہ اللہ تعالیٰ نے دُبر کو دار دنیا میں پاخانہ کے نکلنے کیلئے بنایا ہے۔ اور وہاں کھانے پینے کے بعد پاخانہ نہیں بنے گا۔ بلکہ کھانا پینا پسینہ کے طور پر بدن سے نکل جائے گا۔ اور اگر اہل جنت کو جماع کے لئے ذکر و قبیل کی ضرورت نہ ہوتی تو یہ دونوں بھی نہ ہوتے۔ اس لئے کہ وہاں پیشاب بھی نہ بنے گا۔

فرمایا کرتے تھے کہ اہل جنت کے جماع میں لذت ہوا کے نکلنے سے حاصل ہوگی نہ کہ منی کے نکلنے سے۔ اس لئے کہ وہاں منی نہ ہوگی۔ بلکہ میاں بیوی سے ایک خوشبو اٹھے گی جو مشک کی خوشبو کی طرح ہوگی، پس وہ رحم میں پڑے گی اور اسی وقت لڑکے کی بنیاد پڑ جائے گی۔

فرماتے تھے کہ اہل جنت جب بھی چاہیں گے تناسل کا سلسلہ جاری

ہو جائے گا۔ پس مرد اپنی زوج یا حور سے جماع کرے گا تو ہر تہہ بچے کی ولادت ہوگی۔ اور یہ اس وجہ سے کہ اللہ تعالیٰ نے نوع انسانی کو اس کی کثرت کی وجہ سے دنیا و آخرت میں لانا محدود بنایا ہے۔

اور آپ سے میں نے سنا کہ آپ فرما رہے تھے کہ لوگ اللہ عزوجل کی رویت و دیدار میں چند قسموں پر ہیں۔ ان میں سے بعض وہ ہیں جو اللہ کو دیکھیں گے گوشہ چشم سے فقط، اور ان میں سے بعض وہ ہیں جو دیکھیں گے پوری آنکھ سے، اور بعض وہ ہیں جو دیکھیں گے اپنے تمام چہرے سے، اور ان میں سے بعض وہ ہیں جو دیکھیں گے تمام جسد سے اور وہ انبیاء علیہم السلام ہیں اور وہ جو ان کے وارثین ہیں۔ (اللہ تعالیٰ ہم کو اپنے احسان و کرم سے اٹنی لوگوں میں سے کر دے)۔
آمین یا رب العالمین!

وفات

آپ کی وفات ۹۲۲ھ میں ہوئی اور میدان بدر میں مدفون ہوئے۔

رحمہ اللہ رحمۃً واسعۃً

(طبقات ص ۱۲۹ ج ۲)

۲۱ حضرت الشیخ علی البحرئی المتوفی ۹۵۳ھ

تعارف آپ علامہ شعرائیؒ کے اُستاد ہیں۔ آپ شریعت و طریقت کے جامع تھے۔ علامہ شعرائیؒ فرماتے ہیں کہ جب میں آپ کو دیکھتا تھا تو آپ کے احوال سے سید شیخ عارف باللہ عبد العزیز درینیؒ کے حالات یاد آجاتے تھے۔

آپ قریہ ریف میں قیام پذیر تھے۔ وہاں پر آپ لوگوں کو علم دین کی تعلیم دیتے تھے اور فتویٰ دیتے تھے اور ادب و اخلاق سکھلاتے تھے۔ علامہ شعرائیؒ فرماتے ہیں کہ جب میں آپ کو دیکھتا تھا تو آپ سے جلا ہونا آسان نہ ہوتا تھا۔ اگرچہ زیادہ وقت ہو جائے۔

اخلاق حسنہ حسن اخلاق اور نفس کے مارنے اور آخرت کے احوال کے یاد آجانے کی وجہ سے ایسا معلوم ہوتا تھا گویا وہ آپ کی آنکھوں کے سامنے ہے۔

آپ کامل مکمل اولیا میں سے تھے۔ آپ خوف، ورج، تقویٰ اور بوسیلہ لباس کے پہننے میں سلف صالح کے نقش قدم پر تھے۔ آپ کثیر البکارتھے۔ پس جب آپ کو بعض لوگ اس پر کچھ کہتے تو فرماتے کہ دوزخ ہم ہی جیسے لوگوں کیلئے ہے۔

آپ کے لکھے ہوئے فتاویٰ مصر تک آتے تھے۔ پس علماء مصر اس کے کلمات کی حلاوت و لذت اور فریق کے ڈرانے، دھمکانے کی کثرت کو دیکھ کر متعجب ہو جاتے تھے۔ حتیٰ کہ فریق ڈر کر حق کی طرف مائل ہو جاتا تھا۔

آپ جب بچوں کے سامنے سے گزرتے تھے تو ان کو سلام کرتے اور ان سے دعا کیلئے کہتے تھے۔

ف: سبحان اللہ! یہ تھی آپ کی صفت تواضع اور اتباع سنت، جو ہم سب کیلئے اُسوہ ہے۔ وبالله التوفیق۔

ارشادات

فرمایا کرتے تھے کہ میں نے ایک جماعت کو راتوں رات روتے ہوئے پایا ہے اور محسوس تھا کہ خدا کیلئے تضرع و زاری کرتے ہوئے دیکھا ہے۔ اور فرماتے تھے: جو بلا بھی ان شہروں میں نازل ہوتی ہے وہ ہماری ہی نحوست ہے۔ اگر ہم نکل جائیں تو یہ بلائیں زائل ہو جائیں۔

ف: سبحان اللہ! یہ حال تھا ہمارے اکابر کی تواضع اور اعترافِ قصو کا۔ اللہ تعالیٰ ہم سب کو ان کے اُسوہ پر چلنے کی توفیق مرحمت فرمائیں۔ آمین!

وفات

آپ کی وفات شوال ۹۵۳ھ میں ہوئی۔ رحمہ اللہ رحمۃً واسعۃً۔

(طبقات ص ۱۶۹)

حضرت الشیخ علی الکاظمی المتوفی ۹۶۸ھ

تعارف | آپ علامہ عبد الوہاب شعرانی کے استاذ ہیں۔ آپ شیخ علی بن مینون کے اصحاب میں سے تھے۔ آپ بہت مجاہدہ اور ریاضت کرنے والے تھے۔ بعض دفعہ ایسا بھی ہوتا تھا کہ آپ پانچ پانچ دن نرات میں سوتے تھے اور نہ دن میں۔

علامہ شعرانی فرماتے ہیں کہ میں ۹۴۷ھ میں سفر حج میں آپ کے ساتھ بیس دن رہا۔ اسی طرح دوسرے حج میں ۹۵۳ھ میں، تو میں آپ کے کلام ارشادات، مواظب اور علم توحید کے دقائق کو شوق کے ساتھ سنتا تھا۔ اور طریقت میں آپ کے بہت سے رسائل ہیں۔ ان میں سے کچھ کا نام شیخ نے مجھ کو بتلایا تھا۔

توکل | آپ اپنے احوال کو چھپانے کو پسند فرماتے تھے یہاں تک کہ اکثر اہل مکہ ان کا انکار کرتے تھے اور کہتے تھے کہ یہ شخص تو محبت دینا ہے۔ اور اس کا سبب دھیرے سے مجھ کو بتلایا تھا، وہ یہ کہ یہ اللہ تعالیٰ کا بلد ہے اور انکی خاص بارگاہ و جناب ہے، پس ہر وہ شخص جو صلاح کا مظاہرہ کرے گا تو اس کی طرف لوگ متوجہ ہوں گے، لہذا میں نے ان سے بچنے کے لئے ان کے سامنے حب دنیا کا مظاہرہ کیا اور ان سے صدقات کا سوال کیا، تاکہ لوگ مجھ سے متنفر ہو جائیں چنانچہ لوگ مجھ سے متنفر ہو گئے اور میں راحت پا گیا۔

ارشادات | آپ فرماتے تھے کہ ارشاد تین طرح کا ہے۔ ایک تو ارشاد العوم

یعنی عوام کو ان باتوں کا بتلانا اور تعلیم دینا جن کے وہ مکلف ہوں، جیسے حدود، فرض عین اور فرض کفایہ کی تعلیمات۔ دوسرے ارشاد انجواص: یعنی نفس کی معرفت، مرض کی تشخیص اور اس کا علاج اور جو دساوس ان کے دل میں آتے جاتے ہیں اسکی تعلیم دینا۔ تیسرے ارشاد انجواص اس سے مراد اُن باتوں کی تعلیمات ہیں جن سے حق تعالیٰ کی معرفت حاصل ہو، اور وہ چیزیں جو جائز اور حلال ہوں، اور حق سبحانہ و تعالیٰ کے اسماء و صفات اور ذات و افعال کا علم۔ ف: یعنی جتنی استطاعت و قدرت ہو۔ (مرتب)

آپ فرماتے تھے کہ طریق الی اللہ، کامل و پورے طور پر شہود کا ہونا اور حدود کا متعین ہونا ہے۔ فرماتے تھے: جس شخص نے استقامت اختیار کی، تو اُس کو کلام کرنے کی اجازت دے دی جاتی ہے۔ (طبقات ص ۳۶)

فرمایا کہ جو شخص ان بری عادتوں کی تصدیق کرنے جو اس کے بارے میں کئی جائیں، تو وہ سالک ہے۔ اور اگر اچھی باتوں کی جو اس کے بارے میں کئی جاتی ہیں تصدیق کرے تو وہ ہالک ہے۔

فرمایا کہ: جو شخص اللہ تعالیٰ کی راہ میں مجاہدہ کرتا ہے وہی اس لائق ہے کہ نعمت مشاہدہ سے مشرف ہو۔ فرمایا کہ جو شخص اللہ تعالیٰ کی طلب میں صادق ہوگا وہ ماسوا کے ترک کی پرواہ نہ کرنے گا۔

فرمایا کرتے تھے کہ عارف کافسق اس کے انتہا میں یہ ہوتا ہے کہ توسع اختیار کر لیتا ہے اور اپنے نفس کو ضرورت سے زیادہ مباحات سے مثل ذکر کرتا ہے۔

فرمایا کرتے تھے کہ جس نے تفقہ حاصل کیا اور تصوف اختیار نہ کیا، تو وہ فاسق ہوا۔ اور جس نے تصوف تو اختیار کیا اور فقہ حاصل نہ کیا تو وہ زندیق

ہو گیا۔ اور جس نے فقہ اور تصوف دونوں حاصل کیا وہ محقق ہو گیا۔
 فرمایا کرتے تھے کہ جو اپنے نفس پر غالب آ گیا اس کو اب کوئی مغلوب
 کرنے والا نہیں۔ اور جس کو نفس نے پچھاڑ دیا اس پر ہر شخص غالب جائیگا۔
 فرمایا کرتے تھے کہ اللہ نے انسان کو اولاً احسن تقویم میں پیدا فرمایا اس لئے
 کہ اس وقت فطرت کے قریب تھا اور شہوت نہ تھی۔ اور جب شہوت ملیا
 بتلا ہو گیا تو اسفل سافلین کی طرف ٹوٹا دیا۔

ف؛ سبحان اللہ، ہمارے اکابر کے کیسے علوم و معارف ہیں جن سے حقائق کی
 خوب ہی خوب وضاحت ہو جاتی ہے۔ اللھم اذقنا منھا۔ (مترجم)
وفات

آپ کی وفات ۹۶ھ میں ہوئی۔ رحمہ اللہ رحمۃً واسعۃً
 (طبقات منہا)

۲۳) حضرت شیخ عالم متقی جو پوری میں برہان پوری صاحب کفر العمالؒ کے شاگرد تھے

نام و نسب نام علی، لقب متقی، والد کا نام حسام الدین، اور دادا کا نام عبد الملک ہے۔ آپ علامہ شمرانیؒ کے اُستاد ہیں۔

ولادت آپ کا وطن جو نیور تھا، لیکن آپ کے والد ماجد مع خاندان جو نیور سے منتقل ہو کر برہان پور (مہارٹر) آئے اور یہیں مستقل سکونت اختیار کر لی، اور یہیں آپ کی ولادت ۸۵۵ھ میں ہوئی۔

ابتدائی تعلیم آپ نے برہان پور میں نشوونما پائی، اور اپنے والد کے زیرِ طہفت چند درسی کتابوں کی تعلیم حاصل کی، پھر علماء شہر کے سامنے زانوئے ادب تہ کیا اور علوم دینیہ متداولہ حاصل کر کے عربی و فارسی میں کامل و فاضل ہوئے۔ (تاریخ اولیاء کرام برہان پور ص ۲۲)

بیعت و خلافت والد کے سات آٹھ سال ہی کی عمر میں آپ کو شاہ باجن چشتی برہان پوری کے ہاتھ پر بیعت کرادی تھی۔ چند دنوں کے بعد باپ کا سایہ سر سے اُٹھ گیا۔ اور کوئی سرپرست نہ ہونے کے سبب لڑکپن لہو و لعب میں گزرا۔ جوانی کے قریب پہنچے تو کسی بادشاہ کی معیت میں مندو (ماندہ۔ مالوہ) آئے اور کچھ دینا ہاتھ لگی، مگر یک بیک ایک غیبی کشش سے ان کا دل دنیا سے سرد ہو گیا اس لئے دنیا کو لات مار کر شاہ باجن کے لڑکے اور جانشین شیخ عبد الحکیم کی صحبت اختیار کی اور ان کے ہاتھ سے مشائخ چشت کا خسرہ قرہ خلافت زیب تن کیا۔

سفر ملتان چونکہ عزیمت و تقویٰ اُن کے غیر میں تھا، اس لئے ملتان پہنچ کر شیخ حسام الدین متقی کی خدمت میں ورع و تقویٰ کی منزلیں

طے کیں۔ ساتھ ہی ساتھ دو سال میں تفسیر بیضاوی اور عین العلم کا مطالعہ بھی اُن کی خدمت میں کیا۔ شیخ ابوالحسن بکریؒ اور شیخ ابن حجر مکیؒ سے تعلیم حاصل کیا۔ اور شیخ عبدالوہاب شعرانیؒ صاحب ”طبقات کبریٰ“ نے آپ سے علم حاصل کیا ہے۔ (ایمان الحجج ص ۳۳)

حضرت شاہ عبدالحق صاحب محدث دہلویؒ آپ کے قیام ملتان کی نوعیت کے سلسلہ میں یوں تحریر فرماتے ہیں :-

وہ ملتان کے گرد و نواح کے بعض ایسے شہروں میں چلے جاتے تھے جہاں نیک لوگ رہتے تھے اور جہاں آسانی سے وہ اللہ کی عبادت کر سکتے تھے، وہ چند روز قیام فرماتے، پھر دوسرے شہر چلے جاتے، سفر میں دو تھیلے اُن کے ساتھ ہوتے تھے۔ ایک تھیلے میں عام ضرورت کی چیزیں اور کھانے پینے کا سامان اور کچا اناج اور برتن وغیرہ ہوتا تھا، خود جنگل سے لکڑیاں لاتے اور کھانا خود ہی بناتے تھے۔ اور آپ کبھی مسجد میں قیام نہیں فرماتے تھے، بلکہ کرایہ کا مکان لے کر اُس میں قیام فرماتے تھے۔

اور آپ کی خاص عادت یہ تھی کہ کسی سے کوئی کام نہ لیتے تھے۔ اور اگر کسی سے کوئی کام لینا ہوتا تو پہلے اُس کو اس کی اجرت دیدیتے تھے۔ اور آپ کے دوسرے تھیلے میں قرآن مجید اور بعض ضروری دینی کتابیں ہوتی تھیں۔ غرض اس طرح زہد و قناعت کے ساتھ سفر کرتے تھے۔ اگر کوئی شخص صحبت میں رہنا چاہتا، یا خدمت کرنا چاہتا تو اُس سے معذرت کر لیتے۔

احمد آباد میں قیام | ملتان سے روانہ ہو کر احمد آباد پہنچے۔ اس وقت سلطان بہادر
برسر حکومت تھا، احمد آباد میں آپ کی مقبولیت کا یہ عالم تھا کہ آپ جس طرف
جاتے، تعلقت پیچھے پیچھے ہوتی تھی، اور پروانہ وار نثار ہوتی تھی۔ آپ دروازہ
بند کر کے حجرہ نشین ہو جاتے تھے اور کسی کو آنے نہ دیتے تھے۔ صرف نماز کے وقت
میں آپ کی زیارت ہوتی تھی۔

ف : سبحان اللہ، یہ تھی خلوت کی قدر و قیمت، جس کا ہم جیسے بے طلب
لوگوں کو نہ اہتمام ہے نہ اہمیت، تو بے طلب کے دولت باطنی کیسے حاصل ہوگی۔ (مترجم)

مکہ معظمہ کی جانب ہجرت اور مستقل سکونت | والی گجرات سلطان بہادر
کے زمانہ تک آپ احمد آباد

گجرات میں رہے۔ جب بہایوں نے قبضہ کیا اس وقت آپ مکہ مکرمہ تشریف لے گئے
اور زیارت حرمین شریفین سے فارغ ہو کر مکہ میں سکونت پذیر ہو گئے اور بالآخر
وہیں کے ہو کر رہ گئے۔ اور شیخ ابوالحسن بکری کی شاگردی اور صحبت اختیار کی،
جو بالاتفاق اولیاء میں سے تھے۔ ان کے علاوہ دوسرے علماء کرام سے بھی
فیض حاصل کیا، بالخصوص شیخ محمد بن محمد سخاوی اور ابو مدین شعیب مغربی
کی خدمت میں رہ کر حدیثوں کی کامل طور پر تصحیح کی۔ پھر ان بزرگوں سے سلسلہ
قادریہ و شاذلیہ و مدنیہ و مغربیہ کا خرقہ اخلافت حاصل کیا۔ (تاریخ اولیاء اکرم برائے پونہ)

تصانیف | علم تصوف و احادیث میں آپ نے بہت سی کتابیں تصنیف
فرمائی ہیں۔ حقیقت یہ ہے کہ آپ کی خدمات تصنیف و
تالیف دیکھ کر عقل حیران ہوتی ہے اور یہ یقین کرنا پڑتا ہے کہ یہ سب اللہ تعالیٰ
کی توفیق اور فضل و کرم کا ثمرہ ہے جس کی وجہ سے وہ اس بلند درجہ پر استقامت

کے ساتھ متمکن و فائز ہوئے۔

آپ نے شیخ جلال الدین سیوطی کی کتاب "جمع الجوامع" کی احادیث کو حروف تہجی کے تحت جمع کر کے تمام اقوال و افعال حضور صلی اللہ تعالیٰ علیہ وسلم کو مسائل فقہیہ کے طریقہ پر باب وار (کنز العمال کے نام سے) لکھا ہے۔
 "کنز العمال" ان کا اتنا بڑا کارنامہ ہے کہ ان کے اُستاد شیخ ابو الحسن بکر حنی فرمایا کرتے تھے کہ سیوطی کا احسان سارے عالم پر ہے، مگر سیوطی پر متقی کا احسان ہے کہ انکی کتاب کو مرتب کر کے استفادہ آسان کر دیا۔

(اخبار الاحیاء ص ۵۵)

شیخ و علوم دینیہ کے تو فاضل و ماہر تھے ہی، علم سلوک و تصوف | مجلس درس میں بھی بلند مقام پر فائز تھے۔ آپ کا اکثر وقت علم کی اشاعت اور افادہ و فیضان میں بسر ہوتا تھا۔ آپ کی مجلس میں طالبین کا جمع وغیر ان کے بحر علم و معرفت سے سیراب ہونے کے لئے ہر وقت آپ کی خدمت میں موجود رہتا تھا۔ شیخ عبدالوہاب شعرانی و مکہ مکرمہ میں آپ کی قیام گاہ پر طلبہ کی کثرت اور سالکین کے ہجوم کا حال بیان کرتے ہوئے یوں تحریر فرماتے ہیں:-

وہ مجھے اپنے گھر لے گئے، تو میں نے درویشوں اور طالبین کی ایک جماعت دیکھی جو آپ کے گھر کے ارد گرد کے صحن کے کناروں پر بیٹے ہوئے بھونپڑوں میں رہتی تھی، ہر درویش کے لئے ایک بھونپڑ تعمیر کیا گیا تھا، جس میں وہ یاد الہی میں مشغول رہتا تھا۔ کچھ لوگ تلاوت کرتے ہوئے نظر آئے اور بعض ذکر و فکر میں لگے ہوئے تھے، اور چہنہ لوگ مراقبہ میں تھے، اور

کچھ لوگ علمی مطالعہ میں مشغول تھے۔ میں نے مکر مرہ میں اس سے اچھا منظر نہ دیکھا۔

ف: سبحان اللہ، اپنے مشائخ کی خانقاہوں کا نقشہ سامنے فرمادیا جسکی وجہ سے انکے مریدین متوسلین نسبت و معرفت حاصل کئے و اصل باللہ ہوئے اور وہاں ایسے اہل علم بھی مقیم تھے جو کتابوں کے مطالعہ میں مشغول رہتے تھے۔ (مرتب)

علم حدیث سے شغف | آپ ایک بلند پایہ محدث تھے۔ آپ کی علم حدیث میں بہت زیادہ شہرت تھی۔ آپ

نے اپنے ہم عصر کبار محدثین سے اس فن حدیث کی تحصیل کی تھی، اور آپ سے بھی بیشمار لوگوں نے استفادہ کیا اور حدیث سے اشتغال مدت العمر قائم رہا اس لئے حدیث کے نکتوں اور باریکیوں پر آپ کی پوری نظر رہتی تھی۔

علم و فضل | آپ نہایت فاضل اور یتائے روزگار تھے۔ اصول و فروع اور معقولات و منقولات میں آپ دسترس رکھتے تھے حقیقت

یہ ہے کہ آپ اپنی علمی عظمت، فضل و کمال اور جامعیت کی بنا پر سرسرایہ نازش ہندوستان تھے۔

آپ علماء اور دینداروں سے خاص تعلق رکھتے تھے۔ اور ایسے لوگوں سے ملاقات کے لئے آپ خود تشریف لے جاتے تھے اور ان حضرات کو اپنے گھر آنے کی دعوت بھی دیتے۔ اس سے معلوم ہوتا ہے کہ آپ اصحاب زہد و علم سے ملاقات کے بہت مشتاق رہتے تھے۔ آپ کو علماء و طلبہ کی دلجوئی کا بہت خیال رہتا تھا۔ اور ان لوگوں کی ہر قسم کی اعانت و امداد بھی کرتے تھے۔

آپ نے اپنی زندگی کو علم کی نشر و اشاعت اور اہل علم کی امداد

واعانت کے لئے وقف کر دیا تھا۔ آپ طلبہ کے لئے کتابیں بھی میا کرتے اور انکی نقل و کتابت کا بند و بست بھی کرتے۔ آپ اپنے ہاتھ سے روشنائی بناتے اور طلبہ کو دیتے۔ ملک عرب میں جو مفید اور نادر کتابیں دستیاب ہو جاتیں ان کی نقلیں کرا کے جسے مناسب خیال کرتے مرحمت فرماتے۔ اور جن شہروں میں وہ کتابیں دستیاب نہ ہوتیں وہاں بھیجواتے۔

ف؛ سبحان اللہ، کتابوں کو مطبع سے طبع کرا کے نہیں بلکہ خود محنت و جانفشانی کر کے لکھتے اور علماء کے درمیان تقسیم فرماتے، جو آپ کے علمی ذوق اور اس کے نشر و اشاعت کی چاہت پر دال ہے۔ (مرتب)

تصوف و سلوک | شیخ کا اصلی طغرائے امتیاز تصوف و سلوک میں کمال ہے، اور آپ کی زیادہ شہرت اسی حیثیت

سے ہے تصنیف و تالیف میں علمائے ظاہر بھی ممتاز اور صاحب کمال ہوتے ہیں، لیکن تصوف و سلوک میں ان کا کوئی مقام نہیں ہوتا۔ مگر آپ کشف کرامات اور باطنی کمالات، عبادت ریاضت اور زہد تقویٰ میں اپنی مثال آپ تھے۔

ف؛ یقیناً۔ ذَٰلِكَ فَضْلُ اللَّهِ يُؤْتِيهِ مَن يَشَاءُ۔ اللہ تعالیٰ ہمیں بھی اس فضل و کمال سے حصہ نصیب فرمائے۔ آمین! (مرتب)

استاذ کا اپنے شاگرد کے فضل کا اعتراف | شیخ ابن حجر کئی آپ کے استاذ ہونے کے باوجود

آپ کی ولایت کے ایسے معترف ہوئے کہ آپ ہی سے بیعت ہوئے اور خلافت حاصل کی۔
ف؛ چنانچہ ہاضی قریب میں لیا ہی ہوا کہ حضرت علامہ محمد ابراہیم بلیاوی نے باوجود استاذ ہونے کے اپنے شاگرد مولانا شاہ ولی اللہ صاحب سے ارادت کا تعلق قائم فرمایا اور خلیفہ مجاز ہوئے۔ ذاک فضل شیخ

شیخ حسام الدین متقی مشہور شیخ طریقت بھی تھے اور صاحب علم و کمال بھی، جن کی خدمت میں شیخ علی متقی دو برس رہ کر ظاہری و باطنی علوم کی تحصیل کرتے رہے، شیخ علی متقی جب خلوت میں ہوتے تو شیخ حسام الدین اپنے سر پر کتابیں اٹھائے ہوئے آپ کے خلوت خانہ کے دروازے تک آتے اور اندر داخل ہونے کے لئے کچھ اس طرح اجازت طلب کرتے: حسام الدین آیا ہے، کیا فرماتے ہیں؟ اسی طرح ایک دو بار فرماتے۔ اگر دروازہ کھل جاتا تو آپس میں بیضاوی شریف کا مذاکرہ کرتے جب شیخ کے وقت میں گنجائش ہوتی، اور اگر دروازہ نہ کھلتا تو واپس تشریف لے جاتے۔

ف: سبحان اللہ، اُستاذ کا اس قدر ادب و لحاظ، جو آجکل تو غنچقاہ ہی ہے۔ نہ اولاد والدین کا ادب و لحاظ کرتی ہے اور نہ مرید شیخ کا، جس کی نحوست کے اثرات نمایاں ہیں کہ کمالات علمیہ و عملیہ سے محروم ہیں۔ (مرتب)

قِلَّتِ کَلَامٌ | آپ بہت کم گفتگو فرماتے تھے اور بیکار باتوں سے بہت زیادہ پرہیز کرنے والے تھے۔ اور بلا ضرورت کوئی کام بھی نہ کرتے تھے۔ اور مجلس درس میں عام طور پر خاموش رہتے تھے۔

قِلَّتِ مَنَامٌ | آپ بہت کم سوتے تھے۔ بلکہ رات کا زیادہ وقت ذکر و فکر اور یادِ الہی میں گزارتے تھے۔

قِلَّتِ اِخْتِلَاطُ مَعَ الْاِنَامِ | آپ خلوت پسند تھے اس وجہ سے نا جنسوں سے الگ تھلگ دور کنارہ کش رہتے تھے۔

قِلَّتِ طَعَامٌ | شیخ کے تذکرہ نگاروں نے لکھا ہے کہ انکی غذا بہت کم ہوتی تھی۔

فاکھی کا بیان ہے کہ وہ اتنا کم کھانا کھاتے تھے کہ اس کا لوگوں کو مشکل سے یقین ہو گا اور اس قدر کم خوری کا کسی شخص کے بارے میں خیال بھی نہیں کیا جا سکتا۔ مگر شیخ اسقدر کم غذا کے اس لئے عادی ہو گئے تھے کہ طول ریاضت کی وجہ سے انھیں اس کا ملکہ حاصل ہو گیا تھا اور اگر انھیں معمول سے کچھ بھی زیادہ غذا دی جاتی تو وہ اسے ہضم نہیں کر سکتے تھے علامہ شعرانی کا بیان ہے کہ وہ نحیف البدن تھے اور بھوک کی شدت کی وجہ سے ان کے جسم پر گوشت معلوم نہیں ہوتا تھا۔ شیخ عبد الوہاب متقی سے منقول ہے کہ ان کا کھانا تو صرف اسلئے ہوتا تھا کہ ان کا جسم بحال رہے اور وہ عبادت کر سکیں۔ ان کے لئے جو شوربا بنتا اُس میں تھوڑا سا چکھ کر دوسروں کو دے دیتے تھے۔

ف: یہ چاروں چیزیں تصوف کے بنیادی اصول ہیں جو شیخ کے اندر موجود تھیں اللہ تعالیٰ ہم لوگوں کو بھی ان اوصاف سے متصف فرمائے آمین! (مرتب)

آپ کی کرامت شیخ عبد الوہاب شعرانی کا بیان ہے کہ مکہ مکرمہ میں میری معذوری دیکھ کر انھوں نے مجھ کو ایک چاندی

کا ٹکڑا دیا، اُسکی وجہ سے مجھ کو حج بیت اللہ میں اللہ تعالیٰ نے ایسی وسعت اور برکت عطا فرمائی کہ میں بیدرت پیسے خرچ کرتا تھا مجھے خود بڑی حیرت تھی کہ یہ کہاں سے آ رہا ہے۔

ف: ماشاء اللہ علی وروحانی کرامت کے ساتھ حسی کرامت سے بھی بہرہ ور تھے۔ ذاکل فضل اللہ۔

بشارت آپ کے کسی شاگرد نے کہ معظمہ میں رسول اکرم صلی اللہ تعالیٰ علیہ وسلم کو خواب میں دیکھا تو آپ صلی اللہ تعالیٰ علیہ وسلم سے عرض کیا کہ

اے اللہ کے رسول! مجھے کس کام کا حکم فرما رہے ہیں؟ ارشاد ہوا کہ شیخ علی متقی کی اقتداء کرو، وہ جو کچھ کریں تم بھی وہی کرو۔

ف: سبحان اللہ، شیخ علی متقی کو حضور اکرم صلی اللہ تعالیٰ علیہ وسلم کی

کیسی بشارت عظمیٰ نصیب ہوئی۔ چونکہ آپ حضور اکرم صلی اللہ تعالیٰ علیہ وسلم کی پوری زندگی اتباع کرتے رہے تو حضور اقدس صلی اللہ تعالیٰ علیہ وسلم نے انکی اقتدار کا امر فرمایا۔ ص ۷ بریں مژدہ گر جاں فشانم رواست۔ (مرتب)

اسی طرح ایک بار آپ نے، ۲۲ رمضان المبارک کو بروز جمعہ نبی کریم صلی اللہ تعالیٰ علیہ وسلم کی زیارت کی تھی۔ اُس وقت اُنھوں نے آپ صلی اللہ تعالیٰ علیہ وسلم سے دریافت کیا کہ اس زمانہ میں سب سے افضل شخص کون ہے؟ ارشاد ہوا، تم۔ پوچھا، پھر کون افضل ہے؟ ارشاد ہوا، ہندوستان میں محمد بن طاہر۔ (تذکرۃ المحدثین ص ۶۹)

ایک وزیر کی دعوت میں شرکت | شیخ عبدالوہاب فرماتے ہیں ایک دفعہ مکہ کے ایک وزیر نے آپ

کی دعوت کے لئے بڑا اصرار کیا اور کہا کہ بندہ کے گھر تک قدم نہ بچھو فرمائیں تاکہ برکت ہو۔ فرمایا، مجھے معذور تصور فرمائیں، میں یہیں سے دعا کروں گا، اللہ تبارک و تعالیٰ برکت دے گا۔ مگر وہ نہیں مانا تو آپ نے فرمایا کہ اچھا، تین شرطوں کے ساتھ منظور ہے۔ پہلی شرط یہ ہے کہ میری جہاں خواہش ہوگی وہاں بیٹھوں گا، یہ اصرار نہ ہو کہ صدر مقام پر تشریف رکھئے۔ دوسری یہ کہ مجھ کو جو اچھا لگے گا وہ کھاؤں گا، یہ اصرار نہ ہو کہ یہ نہیں وہ کھائیے۔ تیسری شرط یہ ہے کہ جب ہمارا جی چاہے گا اٹھ کر چلے آئیں گے، کوئی یہ نہ کہے کہ ذرا دیر اور تشریف رکھیں۔ وزیر نے سب شرطیں منظور کیں تو وعدہ فرمایا کہ کل آئیں گے۔ دوسرے دن شیخ نے اپنے کھیلے میں جس کو وہ ہر وقت گلے میں لٹکائے رہتے تھے، روٹی کے کچھ ٹکڑے رکھے اور تن تنہا وزیر کے گھر روانہ ہو گئے۔

وہاں پہنچ کر دیکھا کہ وزیر نے ایک شانہ مجلس سجائی تھی۔ آپ اس مجلس میں دروازے کے قریب بیٹھ گئے۔ اُس نے کہا، یہاں تشریف رکھئے! فرمایا، یہ خلافت شرط ہے۔ وہ چپ ہو گیا۔ پھر فرمایا۔ جلدی کرو، وقت تنگ ہے چنانچہ بہت جلد دسترخوان پر انواع و اقسام کے کھانے چنے گئے۔ آپ نے اپنے تھیلے سے روٹی نکالی اور اس کو کھانے لگے۔ اُس نے کہا کہ ذرا اس کھانے کو بھی چکھ لیجئے! تو فرمایا کہ ہم نے تو پہلے ہی شرط کر لی ہے کہ جو اچھا لگے گا وہی کھائیں گے۔ پس اس کے خلاف اصرار نہ ہونا چاہئے۔ اُس کے بعد اٹھے اور سلام کر کے روانہ ہو گئے۔

ف: سبحان اللہ، اُمر ابلکہ ذررا تک سے استقدر بے اعتنائی جو اس زمانہ میں تو نادر ہی ہے، جس کی وجہ سے ہم ذلیل و رسوا ہو رہے ہیں۔ بلکہ اس کے برعکس یہ لوگ ہم سے بے اعتنائی برت رہے ہیں۔ ع
 میں تفاوت رہ از کجاست تا کجا (مرتباً)

ارشادات

شیخ علی متقی فرمایا کرتے تھے کہ جو چیز حلال کمائی سے حاصل ہوئی ہے وہ کبھی ضائع نہیں ہوگی۔ اگر گم بھی ہوگی تو پھر مل جائے گی۔ اس پر آپ نے ایسا ایک واقعہ بھی بیان فرمایا۔

فرماتے تھے کہ ایک بار ہم سمندر کے سفر میں کشتی پر سوار تھے، کہ طوفان آگیا اور کشتی لٹ گئی۔ ہم کئی آدمی ایک تختہ پر کئی دنوں کے بعد ساحل پر پہنچے۔ اب ہم کو پیدل سفر کرنا پڑا، تو بہت سی کتابیں ساتھ تھیں جن کو لے کر چلنا ممکن نہ تھا۔ طوفان میں کتابیں بھینگ بھی گئی تھیں

ہم نے اُن کتابوں کو عرب کے ریگستان میں دفن کر دیا اور وہاں ایک علامت بنا دی۔ جب ہم پیدل چل کر مکہ معظمہ پہنچے اور عمرہ کے طواف اور سعی سے فارغ ہوئے، تو کسی بدواپنے سروں پر گٹھ لادے ہوئے ہمارے سامنے آئے اور کہا کہ یہ کتابیں ہیں، ہم ان کو بیچنا چاہتے ہیں۔ ہم نے گٹھ کھلو کر دیکھا تو وہی ہماری کتابیں تھیں، ہم نے خاموشی سے اُن کتابوں کی مطلوبہ قیمت بدلوں کو دیدیں اور کتابیں لے لیں۔ کتابوں کے اوراق چپک کر سوکھ گئے تھے، ان کو پانی میں تر کر کے جدا جدا کیا، مگر جب دیکھا تو ایک حرف بھی ضائع نہیں ہوا تھا۔

ف: سبحان اللہ، شیخ کی شرافت تو دیکھے کہ اُن بدلوں سے کہا بھی نہیں کہ یہ ہماری ہی کتابیں ہیں۔ اور منجانب اللہ یہ کرامت ظاہر ہوئی کہ باوجود پانی میں بھیگ جانے کے ایک حرف بھی ضائع نہ ہوا۔ (مرتب)

شیخ عبدالوہاب فرماتے ہیں کہ حضرت شیخ علی متقیؒ جو انی میں نقلیں بہت پڑھتے تھے۔ آخر عمر میں ذکر خفی، فکر اور علوم دینیہ کی تصنیف ان کی عبادت تھی۔ پھر بھی بڑھاپے کی کمزوری اور ضعف شانہ کی وجہ سے رات میں دس بارہ دفعہ پیشاب کی حاجت ہوتی تھی، اور ہر دفعہ وضو کر کے دو یا چار یا زیادہ رکعتیں نفل کی پڑھا کرتے تھے۔

ف: سبحان اللہ، یہ تھا ذوق عبادت، اللہ تعالیٰ ہم سب کو بھی توفیق مرحمت فرمائے۔ (مرتب)

ابتداء میں جب قوت تھی تو کتابت ذریعہ معاش تھی۔ بعد میں بیواؤں سے قرض لے کر کام چلاتے تھے اور جب کہیں سے فتوح حاصل ہوتی تو

قرض ادا کر دیتے تھے۔ کبھی کبھی نذرانہ کو بھی اپنے مصرف میں لاتے تھے جس کی نسبت ظن غالب ہوتا تھا کہ حلال کمائی ہے۔ (ایمان النجاشی ص ۲۱۳)

بزرگوں کا دھوم دھام سے عرس کرنے کے بجائے یہ اندازہ لگا کر کھانے میں کتنا خرچ ہوگا اتنی رقم محتاجوں کو اور فقیروں کو خفیہ طریقے سے دے دیتے تھے اور فرماتے تھے کہ کھانے کی مجلس ترتیب دینا اور عوام کی بھیر طمع کرنا تکلف اور شورش سے خالی نہیں ہے۔

ف: سبحان اللہ، بڑی حکمت اور تجربہ کی بات ارشاد فرمائی۔ (درتب) شیخ عبدالوہاب شعرانی وجہ ۹۱۷ھ میں حج کے لئے گئے ہیں تو اس سال انھوں نے شیخ علی متقی کی ملاقات کا شرف بھی حاصل کیا ہے اور طبقات شعرانی میں بعض اولیائے کرام آپ کا ذکر کیا ہے۔

حضرت علامہ شعرانی فرماتے ہیں کہ میں بار بار ان کے پاس گیا ہوں، اور وہ بھی کئی دفعہ میری قیامگاہ پر تشریف لائے ہیں۔ وہ زاہد و متقی عالم تھے بہت نجیف تھے، جسم پر گوشت برائے نام معلوم ہوتا تھا۔ اکثر خاموش اور گوشہ نشین رہتے تھے۔ (ایمان النجاشی ص ۲۱۳)

حضرت شیخ علی متقی کی وفات ۹۷۵ھ میں ہوئی۔ رحمہ اللہ تعالیٰ۔

وفات آپ کی مزار مکہ معظمہ میں ہے۔ آپ کی تاریخ وفات شیخ مکہ

متابعت نبی اور قضیٰ نجبہ سے برآمد ہوتی ہے۔ نور اللہ مرقدہ

(تاریخ اولیاء کرام برہان پور ص ۲۸)

انتباہ: علامہ شعرانی کے اساتذہ کا ذکر یہاں پر ختم ہوا۔ اللہ تعالیٰ ان اولیاء کرام کے اقوال پر عمل کرنے کی توفیق مرحمت فرمائے۔ آمین! (درتب)

۲۹ علماءِ عالمین کے مبارک مختصر تذکرے

حضرت علامہ شعرانیؒ اپنے اساتذہ و مشائخ کے تذکرے کے بعد

یوں رقمطراز ہیں :- (مرتب)

اب میری خواہش یہ ہے کہ صرف اپنے مذہب کے کچھ علماءِ عالمین کے احوال صالحہ کو محض ان کے ذکر سے تبرک حاصل کرنے اور ان کے نشرِ مشک کے لئے درج کروں۔ اللہ تعالیٰ اُن سب سے راضی ہو۔ (طبقات ص ۸۶)

۱۔ ابو بکر بن اسحاق الضبعیؒ قیام لیل یعنی صلوٰۃ تہجد کو سفر، حضر، جاڑا گرمی، کسی حالت میں ترک نہ کرتے تھے اور آپ جملہ علوم کے امام تھے۔
۲۔ ابن الصباغؒ حافظ مذہب اور صالح الدہر تھے اور قول لَّا اِلٰهَ اِلَّا اَنْتَ سے کبھی تھکتے نہ تھے۔

۳۔ ابو العباس دیلمیؒ ہمیشہ روزہ رکھتے تھے اور برابر قرآن کا درس دیتے تھے۔ دن میں سلائی کرتے تھے اور جب شام ہوتی تو نماز مغرب پڑھ کر فقہ میں مشغول ہو جاتے تھے۔

۴۔ ابو زید مروزیؒ متقی زاہد تھے۔ ان کے اصحاب کہتے تھے کہ ہم نے ان سے مخالفت رکھا۔ مگر ہم کو خیال ہے کہ فرشتوں نے کبھی کوئی گناہ نہ لکھا ہوگا۔

۵۔ امام ابن الحدادؒ ہر دن ولایت میں ایک قرآن ختم کرتے تھے، ایک دن روزہ رکھتے تھے اور ایک دن افطار کرتے تھے، اور ہر جمعہ کو نماز سے پہلے جامع مسجد میں ایک قرآن ختم کرتے تھے اور یہ روزانہ کے پڑھنے کے علاوہ تھا۔

۱۔ امام ابو جعفر ترمذیؒ آپ کا خرچ ماہانہ صرف چار درہم تھا۔ اور کبھی کسی سے سوال نہ کرتے تھے۔ اور بسا اوقات پورے دن میں زیتون کے ایک دانہ سے قوت حاصل کرتے تھے۔ اس کے باوجود شجاع و بہادر تھے۔

۲۔ امام ابن خزمیہؒ ادب میں ضرب المثل تھے خصوصاً اپنے شیخ البوشخیؒ کے ساتھ۔ یہاں تک کہ ان سے ایک مسئلہ کے متعلق سوال کیا گیا درانحالیکہ وہ شیخ کے جنازہ میں تھے، تو فرمایا کہ میں اس وقت تک فتویٰ نہ دوں گا جب تک کہ اپنے اسٹاڈنٹ مٹی ڈال کر مستور نہ کر دوں۔

۳۔ ابوالعباسؒ فرمایا کرتے تھے کہ میں نے حضور صلی اللہ تعالیٰ علیہ وسلم کی جانب سے بارہ ہزار ختم قرآن کیلئے، اور آپ کی جانب سے بارہ ہزار قربانیاں کی ہیں۔

۴۔ امام احمد بن بردزید البخاریؒ ہر دن ایک ختم قرآن کرتے تھے اور رات میں سحر کے وقت ثلث قرآن پڑھتے تھے۔ اس طرح دن و رات میں ایک ختم اور ایک ثلث قرآن پڑھتے تھے۔ فرمایا کرتے تھے، مجھے امید ہے کہ میں اللہ تعالیٰ سے اس حال میں ملاقات کروں گا کہ کسی کی غیبت پر محاسبہ نہ فرمائیں گے۔
 ف: یہ قول امام بخاریؒ کا بھی ہے جو قابل مبارکباد ہے۔ (مرتب)

۵۔ شیخ تقی الدین ابن دقیق العیدؒ فرمایا کرتے تھے کہ جب سے میں نے اپنے نفس پر قابو پایا ہے تب سے کوئی ایسی بات اور کوئی ایسا فعل نہیں کیلئے جس کا اللہ کے سامنے جواب تیار نہ کر رکھا ہو۔

۶۔ امام محمد نیساپوریؒ طول نہار میں نماز پڑھا کرتے تھے اور ہمیشہ روزہ رکھتے تھے۔ جب کوئی مستفتی آتا تو اس کو فتویٰ دیدیتے تھے، پھر نماز میں

مشغول ہو جاتے تھے۔

۱۲۔ امام محمدؒ جو فقیہ حرم کے نام سے معروف تھے، شیخ ابو اسحاق کے شاگردوں میں سے تھے۔ ہر دن ان کے منجملہ اوراد کے یہ تھا کہ چھ ہزار مرتبہ قُلْ هُوَ اللهُ أَحَدٌ پڑھا کرتے تھے۔

۱۳۔ امام حسن اصبہانیؒ ہر ہفتہ اپنے تلامذہ سے الگ ہو کر اس قدر روتے تھے کہ ان کی آنکھ ہی جاتی رہی اور فرماتے تھے کہ پہلے کے لوگوں نے تو خون کے آنسو بہائے ہیں، جب بھی اللہ کا حق ادا نہ کر سکے۔ ف: بیشک یہی حقیقت (دریہ)

۱۴۔ شیخ زین الامناد مشقیؒ نے اپنی رات کے تین حصے کر لئے تھے۔ ایک تہائی حصہ تلاوت و تسبیح کیلئے، اور ایک تہائی سونے کے لئے اور ایک تہائی تہجد کیلئے۔ آپ سجدہ بہت ہی طویل کرتے تھے یہاں تک کہ آپ کو سجاد کہا جاتا تھا۔ آپ کا دن بھی ایسے ہی منقسم تھا۔ مطلب یہ ہے کہ رات ہی کی طرح دن بھی عبادت ہی میں گزارتے تھے۔

۱۵۔ امام حسن بن سعمونؒ۔ امام وزاہد پرہیزگار اور تہجد کے نہایت پابند تھے۔ اپنے گھر سے بہت کم نکلتے تھے، ہاں جمعہ کے دن نماز کیلئے باہر تشریف لاتے تھے اور دن کا اکثر حصہ اپنے گھر میں گزارتے تھے۔

۱۶۔ شیخ یوحنا بن جبرانؒ امام تھے، زاہد تھے، ساکت تھے۔ سلطان وقت نے ان کو قضا کی تولیت پر مجبور کیا تو انہوں نے انکار کیا، پس بادشاہ نے آپ کے گھر پر پھرے دار بٹھا دیا اور دس روز تک گھر سے باہر نہ نکلنے دیا۔ پھر اس کے بعد معاف کر دیا۔

۱۷۔ ابو عبدالحاکمؒ فرمایا کرتے تھے کہ شیخ حسین نیساپوری کی خدمت میں

سفر حضر ہر حال میں تیس سال رہا ہوں۔ پس میں نے کبھی نہیں دیکھا کہ قیام
یل کو ترک کیا ہو۔ اور ہر رکعت میں ایک منزل قرآن پاک پڑھا کرتے تھے۔

۱۸۔ حضرت امام بغویؒ زاہد اور صاحب درع تھے۔ خشک روٹی کھاتے تھے
پس جب اس سلسلہ میں ان کو سزا دی گئی تو زیتون سے کھانے لگے۔ یہاں تک
انتقال فرمایا۔ (طبقات ج ۲ ص ۱۸۹)

۱۹۔ قفال مروزیؒ آپ پر درس میں بکار کا اس قدر غلبہ ہو جاتا تھا کہ بیہوش
ہو جاتے تھے، پس جب افاقہ ہوتا تھا تو فرماتے تھے کہ ہم کو اُس امر سے کس قدر
غفلت ہے جس کیلئے ہم پیدا کئے گئے ہیں۔ (یعنی عبادت الہی)

۲۰۔ ابو بکر نیساپوریؒ ہمیشہ رات میں قیام فرماتے تھے یہاں تک کہ
چالیس سال تک عشا کے وضو سے فجر کی نماز پڑھی۔

۲۱۔ شیخ عبداللہ اصبہانیؒ جو ابن اللبان کے نام سے مشہور تھے وہ تراویح
لوگوں کو پڑھاتے تھے یہاں تک کہ فجر طلوع ہو جاتی تھی۔ پھر نماز کے بعد اپنے
اصحاب کو درس دیتے تھے۔ اور رمضان میں رات و دن میں کسی وقت بھی
اپنے پہلو کو بستر پر سونے کیلئے نہ لگاتے تھے۔

۲۲۔ ابن ابی حاتمؒ زاہد و پرہیزگار اور بہت خشوع اختیار کرنے والے
تھے اور آسمان کی طرف اپنی آنکھ اور سر کو نہیں اٹھاتے تھے۔ ایک آدمی
آپ کے پاس آیا جب کہ آپ درس دے رہے تھے اور کہا کہ طرسوس کی ایک
جانب کی دیوار گئی اور اس کی تعمیر کیلئے ایک ہزار دینار کی ضرورت ہے
تو شیخ نے حاضرین سے کہا کہ بھائی کون اسکو بنوائے گا؟ اور میں اس
کیلئے جنت میں ایک محل کا ضامن ہوں۔ تو ایک عجمی شخص کھڑا ہوا، اور

ایک ہزار دینار لاکر شیخ کے سامنے پیش کر دیا اور کہا کہ اس ضمانت کا دستاویز میرے لئے لکھ دیجئے، تو شیخ نے اس کو لکھ دیا۔ پھر عجی مر گیا اور اس کاغذ کے ساتھ دفن کر دیا گیا۔ پھر اس کاغذ کو ہولانے اڑا کر شیخ کے کمرہ میں ڈال دیا تو اس کاغذ میں لکھا ہوا تھا کہ میں نے اس چیز کو پایا جس کا آپ نے وعدہ فرمایا تھا اور اتنا پایا جس کا شمار نہیں ہو سکتا۔

۲۳۔ شیخ عبدالرحمن ابناری نحوی اپنے گھر میں چراغ اس لئے نہیں جلاتے تھے کہ اس تیل کی قیمت میں ان کو حلال و طیب ہونے میں یقین نہ تھا۔ ان کے بچے ایک بانس کی چٹائی ہوتی تھی اور ان پر ایک پُرانا کپڑا ہوتا تھا۔ اور ان کا عمامہ ایک موٹے مسوت کا ہوتا تھا، تاکہ جمعہ کی نماز پڑھ سکیں۔ اور وہ اپنے گھر سے صرف نماز جمعہ کیلئے نکلتے تھے۔

۲۴۔ شیخ عبداللہ رازی ابو اسحق شیرازی کے شاگردوں میں سے تھے اور مستجاب الدعوات تھے۔ ایک مرتبہ حج کیا۔ پس حاجی لوگ پیاس سے پریشان ہوئے، تو حاجیوں نے کہا اے فقیہ! ہمارے لئے پانی مانگئے۔ تو آگے بڑھے اور فرمایا کہ اے اللہ! تو جانتا ہے کہ یہ وہ بدن ہے جس نے آپ کی نافرمانی کبھی نہیں کی، اس کے بعد انھوں نے پانی طلب کیا تو اس قدر بارش ہوئی جیسے مشکیزے کے منہ کھول دیئے گئے ہوں۔

۲۵۔ شیخ ابوالحسن بقری علماء عادلین میں سے تھے۔ رات کا زیادہ حصہ نماز میں اور پورا دن روزہ میں گزارتا تھا۔ آپ عارف و زاہد تھے یہاں تک کہ آپ کے اور آپ کے بھائی کے درمیان ایک عمامہ اور ایک قمیص تھی پس جب ان میں سے کوئی باہر نکلتا تو دونوں کو پہن لیتا، اور دوسرا گھر میں

بیٹھا رہتا۔

۲۲۔ شیخ ابوالحسن اشعریؒ عمر بھر عبادت میں مجاہدہ کرنے والے تھے۔ دن بھر لکھا کرتے تھے اور روانی سے قرآن پڑھا کرتے تھے اور ایک میں دو کمرے سے کوئی خلل واقع نہیں ہوتا تھا۔ اور جب ان کے پاس کوئی آتا اور بات کرتا تو فرماتے کہ نکل جاؤ، اگر چہ عزیز ترین آدمی ہوتا۔ آپ باوجود درس و فتویٰ وغیرہ کی مجلسوں کے روزانہ پورا قرآن ختم فرماتے۔ (طبقات ص ۱۶)

۲۴۔ امام ابوالحسن اشعریؒ امام وزاہد صاحب ورع عالم تھے اور سنت پر مواطب تھے۔ اور مشکل میں اپنے معصروں سے آگے تھے۔ بیس سال تک عشاء کے وضو سے فجر کی نماز پڑھتے رہے۔ اور ان کا خرچ پورے سال میں سترہ درہم تھا۔

۲۸۔ حافظ ابن العساکرؒ امام وزاہد و صاحب ورع تھے اور سجد میں صلوة بالجماعت کے پابند تھے، تلاوت کلام اللہ بہت زیادہ کرتے تھے۔ رات دن میں کثرت سے نوافل واذکار ادا کرتے تھے۔ اور ہر ہفتہ تہجد میں پورا قرآن پڑھا کرتے تھے۔

۲۹۔ شیخ ابوالحسن قزوینیؒ کو کشف ہوتا تھا اور خواہ پر کلام فرماتے تھے اور خاموشی کو لازم پکڑے ہوئے تھے، اپنے گھر سے باہر نہیں نکلتے تھے۔ پس یہ سب کے سب حضرات علمائے عالمین میں سے تھے، مگر عبادت و ریاضت و پرہیزگاری میں مشہور نہیں تھے۔ پس ہم نے اس لئے ان کا ذکر کیا کہ ان کے فضل پر ہم متنبہ ہوں۔ اللہ تعالیٰ ان پر رحم کرے اور ہم کو انکی اقتدار کی توفیق دے۔ بہر حال وہ لوگ جو عبادت و زہد و ورع میں مشہور

ہیں جیسے شیخ ابواسحق شیرازی، امام غزالی، امام رافعی، امام نووی،
 (اللہ تعالیٰ ان سے راضی ہو اور ان پر رحم کرے اور ان کے ساتھ ساتھ ہم
 سے بھی رحم کا معاملہ فرمائے) تو ان حضرات کی شہرت کی وجہ سے ان کے
 متعلق کچھ نہ لکھا

اس کے بعد آخریں علامہ شعرانیؒ کے کسی خاص مہترشد نے اپنے شیخ
 و مہترشد کے متعلق نہایت عالی القاب کے ساتھ یوں ارقام فرمایا ہے:-

قال المؤلف الشيخ الامام العامل الكامل الراسخ
 المحقق المدقق احمد ملوك العارفين بالله تعالى
 سيدى عبد الوهاب بن احمد بن على الشعراوى
 الانصارى كان الفرغ من كتابتها وتليفها
 خامس عشر رجب سنة اثنتين وخمسين وتسع مائة
 بمصر المحروسة والحمد لله رب العالمين - انتهى -

ترجمہ: سیدی مؤلف شیخ امام عالم عامل راسخ محقق مدقق جو ملوک العارفين باللہ
 میں سے ایک تھے، جن کا نام عبد الوہاب بن احمد بن علی الشعراوی الانصاری
 تھا انھوں نے فرمایا کہ اس کتاب کی تالیف سے فراغت ۱۵ رجب
 ۹۵۲ھ میں مصر میں پائی۔ الحمد للہ رب العالمین۔ (طبقات ص ۱۹)

عہ الحمد للہ اس مہتر نے امام غزالیؒ اور امام نوویؒ وغیرہم کے حالات
 وارشادات کو اپنے محل و مقام پر بالتفصیل ذکر کیا ہے۔ قدرت اسرار ہم
 اللہ تعالیٰ ان سب حضرات کے ظاہری و باطنی علوم و معارف، اسرار و حقائق اور
 نسبتہائے عالیہ سے ہمارے قلوب کو منور و معمور فرمائے۔ واذلک علی اللہ بعزیز۔ (مرتب)

حضرت امام محمد نظام الدین صاحب ایٹھوی (سلطانپور) المتوفی ۹۶۹ھ

ولادت، طفولیت و تحصیل علم | حضرت شیخ نظام الدین نسبی اعتبار سے عثمانی ہیں۔ حضرت سیدنا عثمان غنی

رضی اللہ عنہ تک آپ کا سلسلہ پہنچتا ہے۔ مشرقی اتر پردیش کے معروف قصبہ ایٹھوی ضلع سائفلہ (دیوبند) کے باشندے ہیں۔ ۹۶۹ھ میں آپ کی ولادت باسعادت ہوئی۔ دینداری کے ماحول میں آپ کی نشوونما ہوئی، جس کی بناء پر آپ کے خیالات و رجحانات میں بڑی پاکیزگی پیدا ہوئی اور آپ ابتدائی طفولیت سے گزرنے کے بعد طلب علم کی طرف مائل ہوئے۔ چنانچہ ابتدائی تعلیم پانے کے بعد دیار پورب شیراز ہند "جون پور" کا سفر فرمایا۔ جہاں پہنچ کر مولانا الہداد جونپوری کے معروف مرید سعید و شاگرد رشید حضرت معروف چشتی جونپوری کی درسگاہ میں حاضر ہوئے۔

مولوی رحمن علی لکھتے ہیں :-

"شیخ نظام الدین ایٹھوی نے ابتدائی دور میں علوم مرچہ کی تحصیل شیخ معروف چشتی جونپوری کی خدمت اقدس میں فرمائی جو کہ شارح کافیه مولانا الہداد کے مرید تھے۔

علم دین کی تکمیل وقت کے باکمال استاذ سے فرمائی۔ شیخ معروف چشتی ایک محقق عالم دین شیخ وقت تھے، صاحب تقویٰ اور صاحب ریاضت تھے اور شاگرد استاذ کا آئینہ ہوتا ہے، لہذا حضرت شیخ ایٹھوی کے اندر یہ اثرات

نمایاں طور پر ظہور پذیر ہوئے کہ حصول علم کے ساتھ حالات و کیفیات میں بھی تبدیلی پیدا ہونے لگی۔ (چراغوں کی روشنی ص ۲۵۵)

جیسا کہ تذکرہ نگار نے بیان کیا ہے کہ:-

ذوق تصوف

شیخ نظام الدین ایٹھوی چونکہ بلند طبیعت تھے اس لئے نگاہ تو کتابوں کے اوراق پر ہوتی، لیکن دل حق جل مجدہ کی طرف لگا رہتا۔ ائمہ تقلد کے راستہ کو طے کرنا اور جذب محبت دونوں آپ میں جمع ہو گئے تھے بریں بنا رہا بندگی ذکر اور باطنی اشتغال سے غافل نہیں تھے۔

گویا کہ شیخ ایٹھوی کا یہ عمل زمانہ طلب علم ہی سے جاری تھا۔ ایک طرف تو آپ علوم و معارف الہیہ کے بحر ناپیدا کنار سے مستفیض ہو رہے تھے اور دوسری طرف تصفیہ قلب جیسے اہم کام کو بھی ذکر الہی سے انجام دے رہے تھے۔ یہی وجہ ہے کہ ریاضت و مجاہدہ نے آپ کو نکھار دیا تھا۔ جذب الہی اور سوز محبت نے آپ کو سنوار دیا تھا، عشق و درد کا ایک کیف در جام توحید کا سرور پیدا ہو چکا تھا۔ چنانچہ شیخ کی نگاہ کیمیا اثر پڑتے ہی آپ خلافت و اجازت سے نواز دیے گئے۔

مولوی رحمن علی رقمطراز ہیں کہ:-

”آخر کار استاذ محترم حضرت شیخ معروف جونپوری کے مرید ہوئے اور شیخ موصوف سے تکمیل کی اجازت اور ارشاد کی خلافت حاصل فرما کر قصبہ ایٹھوی میں قناعت کے ساتھ سکونت اختیار فرمائی۔“

ایٹھوی میں آپ یکسوئی کے ساتھ یاد الہی میں مصروف ہو کر طالبین و

مریدین کی ہدایت و تربیت میں لگ گئے یہاں رہ کر شیخ نے جو کارنامے انجام دیئے ہیں وہ آپ کے کمالات کا آئینہ ہیں اور تاریخ کے زیریں ابواب ہیں جسے ہم قدرے تفصیل سے انشاء اللہ پیش کریں گے۔ کیونکہ تاریخی اعتبار سے یہ نقوش بڑی اہمیت کے حامل ہیں۔

تذکرہ نگار خامہ ریز ہے کہ:-

کمالات و کارنامے

شیخ نظام الدین ایٹھوی عبادات و معاملات

میں اجیار العلوم، عوارف المعارف اور رسالہ مکبہ، و آداب المریدین وغیرہ کتابوں کا اعتبار فرماتے تھے۔ اور اپنے اصول و ضوابط کے سلسلہ میں اسی پر مدار رکھتے تھے۔

اس سے معلوم ہوا کہ آپ اپنے یہاں کے واردین و صادرین، سالکین و مریدین سے معاملات، اصول پسندی اور تعلیم و تربیت و عطا و تذکیر میں ضابطہ کا پورا اہتمام فرماتے تھے۔ اور ظاہر ہے کہ رشتہ و ہدایت کا منصب عظیم ذمہ داری کا حامل ہوتا ہے جو بغیر اسلامی قواعد و دینی آداب کی رعایت کے انجام نہیں پاسکتا۔ اور بلاشبہ حضرت شیخ اس کے پابند تھے۔ تاریخ میں آپ کا لقب شیخ الاسلام لکھا ہوا ہے، اس کی وجہ یہی ہے کہ حضرت ایٹھوی نے اپنی انتھک جدوجہد سے اسلامی تعلیمات کو عام فرمایا۔ جس دور میں آپ نے اصلاح اُمت اور تبلیغ دین کا فریضہ ادا کرنا شروع کیا وہ زمانہ مغل فرماں روا سلطان جلال الدین اکبر کا تھا جس نے دین الہی کو رواج دیا تھا۔ مفتی انتظام اللہ شہابی کہتے ہیں کہ:-

”آپ حق گوئی میں شمشیر برہنہ تھے۔ یہ زمانہ اکبر اعظم کا تھا وہ

علامہ مبارک اور علامہ ابو الفضل اور فیضی کے ہاتھوں کھیل رہا تھا
 دین الہی کا غلغلہ بپا تھا، اس فتنہ سے شیخ الاسلام سخت
 بیزار تھے، انہوں نے اکبر کے خلاف بے دینی کی آواز اٹھائی، بلکہ
 اس حکومت کو حکومتِ اسلامیہ ہی نہیں سمجھتے تھے، حتیٰ کہ خطبہ
 میں اکبر کا نام تک نہ لیتے تھے۔ ہندوستان کو دارالاسلام تو کجا
 دارالامن بھی نہ سمجھتے تھے۔

آپ کے زمانہ کا حال زار | اور جناب صباح الدین عبدالرحمن صاحب
 لکھتے ہیں کہ:-

” اکبری عہد میں تو ایسا معلوم ہوتا تھا کہ محل کے اندر راجپوت
 تمدن ہی چھا جائے گا۔ محل کے اندر مندر بھی تعمیر تھا، ہنومان جی
 کے بت بھی رکھے گئے، تلسی پو جا کیلئے پتھر کا ایک مٹھا نوالا رکھوا کہ
 اس میں ترسا کا درخت بھی لگوا یا گیا، فتح پور سیکری کے محل میں
 دیواروں پر گنیش جی، کرشن جی اور رام چند جی وغیرہ کی
 تصویریں نظر آنے لگیں۔“

اب ظاہر ہے کہ ہر دینی شعور رکھنے والا اور اسلامی ذوق کا حامل انسان
 سمجھ سکتا ہے کہ آقائے مدینہ تاجدارِ دو عالم جناب محمد رسول اللہ صلی اللہ علیہ وسلم
 (فداہ ابی و داعی و روحی) کی لائی ہوئی شریعت جب اس طرح سے پائمال کی
 کی جا رہی ہو کہ صلح کل کے نام سے جدید طرز معاشرت وجود میں لائی جا رہی ہو
 اسلامی تعلیمات کو بالائے طاق رکھ کر راجپوتانہ تمدن کا پرچار کیا جا رہا ہو،
 توحید خالص کی جگہ مشرکانہ رسوم کو رواج دیا جا رہا ہو، دینِ مبین کے

جلال پر دھبہ لگایا جا رہا ہو تو علمائے حقانی و اولیائے کاملین حق گوئی کو اپنا فریضہ سمجھتے ہوئے بڑی بڑی رعب و جلال والی شاہانہ چٹانوں سے ٹکراتے ہیں۔ جبکہ حضرت عبداللہ بن عمر رضی اللہ عنہ، حضرت سعید بن مسیب رضی اللہ عنہ، حضرت امام اعظم ابو حنیفہ رحمۃ اللہ علیہ، حضرت امام مالکؒ، حضرت امام محمد شیبانیؒ، حضرت امام شافعیؒ، حضرت امام احمد بن حنبلؒ، امام ابو یوسفؒ، شیخ الشیخ حضرت شہاب الدین سہروردیؒ، حضرت ابوالحسن خرقانیؒ ان اکابر اور نفوس قدسیہ کی حق گوئی اسلامی تاریخ میں نمایاں ہونے کے ساتھ ہم ابواب کا درجہ رکھتی ہیں۔ اور اللہ والوں کو قصر شاہی کا جلال و جبروت ذرہ برابر بھی مرعوب نہیں کر سکا، تو شیخ الاسلام حضرت نظام الدین عثمانی ایٹھویؒ کس طرح حق بات نہ کہتے، جبکہ اللہ تعالیٰ کی محبت میں دیوانے تھے۔ اور زندگی کی ہر ادا اللہ تعالیٰ ہی کیلئے تھی۔ چنانچہ انفرادی حیثیت سے آپ سمجھ رہے تھے کہ بادشاہ اسلامی روایات کا علمبردار نہیں ہے، السُّلْطَانُ الْمُسْلِمُ ظِلُّ اللَّهِ فِي الْأَرْضِ، تو اس کا اکرام کیونکر ہو سکتا ہے۔

آپ کی حق گوئی | آپ کے خیالات کی اطلاع اکبر بادشاہ کو ہوئی تو اس نے علامہ ابو الفضل کو ایٹھویؒ روانہ کیا کہ شیخ نظام الدین ایٹھویؒ کو اقسام و تفہیم کرے، مال و دولت کی پیشکش کرے۔ اور اگر نہ راضی ہوں تو نعوذ باللہ قید و قتل کی سبیل پیدا کرے۔ کیونکہ ایک جماعت شیخ کی ہمنوا ہوتی جا رہی ہے، کہیں میرے خلاف بغاوت نہ پھیل جائے۔

چنانچہ علامہ ابو الفضل نے ایٹھویؒ میں شیخ سے گفتگو کی اور شاہی جلال

سے یعنی مسلمان بادشاہ زمین میں اللہ کا ظل (سایہ) ہے۔ (درتب)

اور سلطانی جبروت سے ڈرانا چاہا۔ مگر حضرت شیخ کا جلال دیکھ کر تو وہ خوفزدہ ہو گیا اور ساری تدبیریں بھول گیا۔ خوشامدانہ شیخ کے سامنے عرض کرنے لگا۔
حضرت نے ابو الفضل کو مخاطب کر کے فرمایا کہ:-

« ابو الفضل! دنیا کے پیچھے تم نے اور تمہارے باپ نے عقبی بگاڑ لی اور سیدھے سادے بادشاہ کو مگر اسی کی راہ پر لگا بیٹھے۔ بادشاہ کا اثر ملک پر یہ پڑ رہا ہے کہ عوام اسلام سے ہٹنے جا رہے ہیں اور شعائر اسلامی مٹ رہے ہیں۔ اب تو دربار میں نماز بھی ادا نہیں کی جا سکتی۔ یاد رہے کہ اکبر کے جبروت کو استنجا کے ڈھیلے سے زیادہ نہیں سمجھتا ہوں۔ اس نے اپنے اتالیق کے ساتھ جو سلوک کیا ہے وہ میں نظر انداز نہیں کر سکتا مگر حق کے اظہار میں اپنے سلسلہ کے شیوخ کا مقلد ہوں۔ موت وقت پر آئے گی، اس کا خوف نہیں۔ جا! اور اپنے بادشاہ کو غلط راستے سے ہٹا۔ اگر مجھے گرفتار کرتا ہے تو میں تیار بیٹھا ہوں۔»

ف: اسی کو حضور اقدس صلی اللہ علیہ وسلم نے فرمایا ہے: افضل الجہاد

مَنْ قَالَ كَلِمَةً حَقِّقَ عِنْدَ سُلْطَانٍ جَائِدٍ (رواہ ابی نعیم فی شعب الایمان) یعنی افضل جہاد

اس شخص کا جو ظالم بادشاہ کے سامنے حق بات کہے۔ (مرتب)

علامہ اقبال نے اپنے اس شعر میں جس حقیقت کو پیش کیا ہے

آئین جو انرداں حق گوئی و بیبساکی اللہ کے شیروں کو آتی نہیں رو باہمی
یقیناً حضرت امیٹھوی نے اس پر عمل کر کے دکھا دیا جس کو تاریخ نے محفوظ کر لیا ہے۔

یہی وجہ ہے کہ ابو الفضل حضرت کی تقریر سے کانپ رہا تھا اور فکر مند تھا

کہ آخر کیا کرے؟ چنانچہ عرض کیا کہ حضور، میرے لئے دعائے خیر کریں۔ یہ کہہ کر اکبر آباد روانہ ہو گیا۔ بادشاہ کے پاس پہنچ کر عرض کیا کہ:-

”شیخ الاسلام اُتر رہا ہے اُس سے بچنے کی ضرورت ہے۔ ہر حال میں اس کے پاس جانے والے کا ضرور نقصان ہوتا ہے۔ اگر اس کی نگاہ پڑ گئی تو بچنا محال ہے۔ اور اگر اُس کو خود دیکھ لیا تو خود اس طرف کھینچ کر لقمہ اجل ہو گا۔۔۔۔۔ بادشاہ! آپ شیخ الاسلام کو اپنی جگہ رہنے دیجئے۔ وہ جو کام کر رہے ہیں ہم میں قوت اور اقتدار نہیں کہ اس کو روک سکیں۔“

اکبر اعظم بھی اثر پذیر ہوا اور کہا کہ شیخ کے پاس مجھ کو لے چل۔ مگر چونکہ اس صورت میں ابوالفضل کا کھیل بگڑتا تھا اس لئے وہاں حاضر ہونے سے بادشاہ کو باز رکھا۔

مولانا انتظام اللہ شہابی مفتی کہتے ہیں کہ:-

”یہ تھی جلالت شان ایک بورنیشن عالم کی کہ باوجودیکہ کئی کئی وقت کے فائق شیخ الاسلام کو ہو جاتے مگر روزہ پر روزہ رکھنا گوارا، مگر حکومت یا اس کے کارکنان سے اعانت نہیں چاہتے تھے، خود کسب کرتے، جو مل جاتا اس پر گزارا اوقات کرتے۔“

بیشک خاصانِ خدا کی یہی شان ہوتی ہے۔ جنہیں توکل علی اللہ کی دولت وافر ملی ہوئی ہے اُن کی نگاہ صرف اللہ تعالیٰ پر ہوتی ہے۔ اور وہ ہر کام میں رضائے خداوندی کے طالب رہتے ہیں۔ یہ روش ضمیر ہوتے ہیں۔ دنیا اور شاہانِ دنیا کی اُن کے یہاں کوئی حیثیت نہیں ہوتی ہے۔ اس لئے کہ یہ اللہ تعالیٰ

کے پسند کئے ہوئے ہیں۔ بقول شیخ سعدی ۳۵
 ندارند چشم از خلایق پسند کہ ایشان پسندیدہ حق پسند
 (یعنی یہ لوگ مخلوق سے پسندیدگی کی امید نہیں رکھتے کیونکہ یہ اللہ کے پسندیدہ ہیں جو کافی وافی ہے)
 حضرت شیخ الاسلام ایٹھوی ۳ اتباع سنت میں بھی اونچا مقام رکھتے تھے
 قدم قدم پر اس بات کا لحاظ کہ کوئی قدم جاہلہ شریعت سے ہرگز نہ ہٹے، اور
 حضور اقدس مدنی تاجدار جناب محمد رسول اللہ صلی اللہ علیہ وسلم کی پیروی میں
 سرموتفاوت نہ ہو دلیل کمال ہے، درحقیقت جام شریعت اور سندان عشق
 کی جامعیت ہی کا نام تصوف اور طریقت ہے۔ چنانچہ سنت نبوی صلی اللہ علیہ وسلم
 کے مطابق بقول مولانا انتظام اللہ شہابی کے کہ شیخ الاسلام (حضرت نظام الدین
 ایٹھوی) نے حضرت خدوم شیخ آدم نبیرہ شیخ الشیوخ شہاب الدین ہروردی
 کی دختر نیک اختر سے عقد نکاح کوپا، مٹو میں فرمایا۔

اللہ تعالیٰ نے ارشاد و ہدایت کا جو کام آپ سے لیا اس میں شیخ نے
 حق کی آواز کو جھونپڑی سے لے کر شاہی ایوان تک پہنچایا۔ پورے پریٹھ کر
 جو ہیبت و جلال شیخ کا تھا وہ اللہ کی یاد اور اُس کے خوف ہی کی بدولت
 تھا، جس سے اللہ تعالیٰ اپنے خاص بندوں ہی کو نوازتے ہیں۔

ف: اللہ تعالیٰ ہم سب کو بھی یہ نسبت مع اللہ اور ہیبت نصیب فرمائے۔ آمین (درتیب)

ط: عبد القادر بدایونی نے لکھا ہے کہ آپ نے ۹۷۹ھ میں حصال فرمایا۔

وَصَالِي الْحَقِّ | اِنَّا لِلّٰهِ وَاِنَّا اِلَيْهِ رٰجِعُونَ۔ نُوَسِّرُ اللّٰهَ مَرَدَكَ وَاَرْضَهُ اللّٰهَ

(مراٹوں کی روشنی ص ۳۹)

حضرت شیخ قاسم محدث سندھی امر اوتی المتوفی ۹۸۱ھ

نام و نسب | آپ کا نام شیخ قاسم ہے اور شیخ یوسف سندھی کے فرزند ہیں۔ آپ حضرت شیخ طاہر محدث سندھی اور حضرت شاہ عیسیٰ جندانہ قدس سرہ کے والد بزرگوار ہیں۔ آپ کا سلسلہ نسب یہ ہے :-

شیخ قاسم بن شیخ یوسف بن رکن الدین بن شیخ معروف بن شہاب الدین شہابی سہروردی :-

تعلیم و ولادت | آپ کے آبا و اجداد سندھ (پاکستان) کے قصبہ پات کے رہنے والے تھے اور انہی کی برکت سے قصبہ آباد ہوا اور

وہیں آپ بھی پیدا ہوئے۔ آپ نے تمام تعلیم اپنے بزرگوں کے زیرِ عاطفت حاصل کی اور فقہ و حدیث میں کامل اور دیگر علوم و فنون میں فاضل ہوئے۔

بیعت و خلافت | آپ نے حضرت شیخ بہاؤ الدینؒ کے ہاتھ پر بیعت کی جو حضرت شیخ بہاؤ الدین زکریا ملتانیؒ کے خلیفہ اور سجادہ نشین تھے، کچھ عرصہ بعد ترقی و خلافت حاصل کر کے سلسلہ سہروردیہ میں منسلک ہو گئے۔

وطن سے روانگی | جب ہمایوں شیر شاہ سوری سے شکست کھا کر صوبہ سندھ میں ۹۴۹ھ مطابق ۱۵۴۷ء میں پہنچا تو اُس وقت تمام ملک

میں نہایت بد امنی اور اترتی پھیلی۔ ہزاروں لوگ وطن چھوڑ چھوڑ کر جانے لگے، تو اُس وقت آپ کے برادر بزرگ حضرت شیخ طاہر محدث اور خاندان کے دیگر لوگوں اور رشتہ داروں نے وطن کو خیر باد کہا۔ تو آپ بھی ان کے ہمراہ روانہ ہو کر احمد آباد آئے

اور موسم برسات ہونے کے باعث وہیں قیام پذیر ہو گئے۔ اُس وقت وہاں حضرت شیخ محمد غوث گوالیاری قدس سرہ تشریف رکھتے تھے۔ آپ بھی اپنے برادر بزرگ کے ہمراہ حضرت شیخ کی خدمت میں حاضر ہوئے۔ مگر حضرت شیخ طاہر محدث حضرت غوثؒ کی گفتگو سے طویل ہو کر واپس آگئے اور ان کے ہمراہ برادر کی طرف روانہ ہو گئے۔

ایلیچ پور سکونت | اس وقت برادر کا دارالسلطنت ایلیچ پور (اچل پور) تھا اور تقال خاں یہاں کی عماد شاہیہ سلطنت کا حکم اہل تھا۔ اس کو جب آپ کے برادر بزرگ اور دیگر بزرگوں کی آمد کا حال معلوم ہوا تو نہایت احترام سے ہاتھوں ہاتھ لیا اور اُس کے خلوص کے باعث اہل قبیلہ کے سب لوگ وہیں مقیم ہو گئے، اور آخر عمر تک یہیں رہے۔

صاحب تصنیف | آپ صاحب علم و فضل اور محدث بے بدل تھے آپ نے علم حدیث اور تصوف میں بہت سی کتابیں تصنیف کیں، لیکن آپ کی کسی کتاب کا نام معلوم نہ ہو سکا۔ آپ زیادہ وقت علوم کے درس میں صرف کرتے اور باقی اوقات میں تصنیف و تالیف کا کام جاری رکھتے۔

صاحب توکل و رضاء | آپ نہایت متقی اور متوکل تھے۔ حضرت مسیح الاولیاء سے روایت ہے کہ ایک روز میری

والدہ مع اپنے فرزندوں کے میرے عم کرم حضرت طاہر شیخ رحمۃ اللہ علیہ کے یہاں جو دو تین گلی کے فاصلہ پر رہتے تھے جانے لگیں تو پیدر پیدر گوارا بھی ہمراہ ہو گئے میں نے جاہر مکان کو مقفل کر دوں، لیکن والد راضی نہ ہوئے، اور نسرمایا کہ اہل حقیقت کا یہ شیوہ نہیں ہے۔ چنانچہ ہم سب مکان کو تالا لگائے بغیر چلے گئے۔ اللہ تعالیٰ کا احسان ہے کہ واپسی پر مکان میں ہر چیز کو اپنی جگہ پر پایا۔

آپ کے فرزند مسیح الاولیاء سے روایت ہے کہ جب شہنشاہ اکبر نے شاہان فاروقیہ کے آخری مقام قلعہ آسیر کو سلسلہ میں فتح کر کے خاندان کو اپنے تصرف میں لے لیا تو بہادر شاہ کو اپنے ہمراہ آگرہ لے گیا اور تقدیر کے لکھے کے مطابق مجھ کو بھی آگرہ لے گئے اور ایک عرصہ تک وہیں رکھا، باوجود گوشش و تدبیر کے رہائی کی کوئی صورت نظر نہ آئی۔ اسی زمانہ میں ایک روز میں والد بزرگوار کو خواب میں دیکھا، اُنہوں نے مجھ کو مخاطب کر کے سندھی زبان میں ایک بیت پڑھی، جس کا مضمون یہ تھا:-

”اے فرزند! تو نے ابھی تک لفظ ”لا“ درمیان سے نہیں اٹھایا
اور ہنوز خود پنداری میں مبتلا ہے۔“

جب میں بیدار ہوا تو اس اشارے سے دل میں یہ خیال پیدا ہوا کہ اپنی رہائی کے لئے تدبیر سوچنا، اس سے مطلب فارکام حاصل نہیں ہوتا بلکہ ایسا کرنا دراصل خود کو تسلیم و رضاکے مرتبہ سے شکوہ اور شرک کی لپٹی میں ڈالنا ہے۔ اسلئے یہ طریقہ چھوڑ دینا چاہئے۔ اس خیال کی بنیاد پر مختلف قسم کے خیالات کو دل سے دور کیا۔ پس دل میں ایک آسودگی حاصل ہوئی، اور ایک ہفتہ سے کم مدت میں رہائی ہوئی اور وطن آنے کی اجازت مل گئی۔ بیشک یہ سچ ہے کہ حضرت یوسف علیہ السلام نے جو غیر سے مدد چاہی تو یہ استمداد انہیں چند سال تک قیدخانہ میں رکھنے کا باعث ہوئی۔

عادات و اخلاق | آپ توحید یزدانی اور خدا شناسی میں کامل تھے۔ آپ کی دلاویز گفتار اور پسندیدہ کردار سے اخبار و بارگاہی علامتیں

ظاہر تھیں۔ آپ کا مشرب صوفیانہ تھا۔

وفات | آپ کا انتقال ۵ محرم ۱۲۹۰ھ کو (اپریل ۱۹۰۷ء) چل پور ضلع امراتی، بہار اشراف میں ہوا

اور وہیں دفن ہوئے۔ آپ کے فرزند حضرت مسیح الاولیاء آپ کا مزار بنوایا۔ نونہ سترقہ (تاریخ اولیاء اکبر) میں

حضرت شیخ الاتقیاء حسن بن احمد رحمہ اللہ المتوفی ۹۸۲ھ

نام و نسب نام شیخ حسن، والد کا نام شیخ احمد تھا جو میانجی کے نام سے مشہور تھے۔ آپ کی والدہ محترمہ کا نام بی بی خدیجہ تھا جو حافظ قرآن تھیں۔

بیعت و خلافت آپ اپنے چچا شیخ جمال الدین جن کے مرید و خلیفہ ہیں۔ اور والد گرامی سے بھی خلافت رکھتے ہیں۔ "فخر الاولیاء" میں آپ کی خلافت کے حالات اس طرح لکھے ہیں کہ: آپ نے اپنے والد گرامی شیخ میاں جو سے چھ سال کی عمر میں خلافت پائی۔ اور بارہ سال کی عمر میں شیخ جمال الدین جن کے مرید ہوئے۔ سولہ یا سترہ سال کی عمر میں جملہ علوم ظاہری سے فارغ ہو گئے۔ جب اٹھارہ سال کی عمر کے ہوئے تو ان کے چچا و مرشد شیخ جن کا وصال ہو گیا، اور ان کے سجادہ پر بیٹھے۔ اکتالیس سال مسند ارشاد پر جلوہ افروز ہوئے۔ یعنی ستائیس سال اپنے والد صاحب کی زندگی میں اور چودہ سال اپنے والد کی وفات کے بعد۔

معمولات اولاً نماز صبح کی فرض پڑھنے کے بعد سے بلا فصل دوپہر تک تلاوت اور درس و تدریس میں مشغول رہتے تھے۔ اس کے بعد خانقاہ کے درویشوں کے ساتھ کسی قدر کھانا تناول فرماتے تھے۔ قیلوبل کے بعد نماز ظہر ادا کرتے اس کے بعد وعظ و نصیحت کی مجلس شروع ہو جاتی جو عصر تک جاری رہتی تھی پھر کے بعد درود و وظائف میں مشغول رہتے، پھر نماز مغرب ادا فرماتے، اس کے بعد

ذکر یا بھر شروع کر کے عشاء تک اس میں مشغول رہتے۔ پھر نماز عشاء ادا کر کے حجرہ کے اندر چلے جاتے۔ نماز کمال عجز و نیاز کے ساتھ ادا کرتے۔ رات میں تنہا بیدار رہتے تھے، جب صبح کی سفیدی نمودار ہو جاتی تو پھر وہی معمول از سر نو شروع کر دیتے تھے۔

ف: سبحان اللہ! یہ تھی براومت علی الاعمال جو بزرگی کی خاص علامت ہے اللہ تعالیٰ ہم سب کو اس کی توفیق مرحمت فرمائے۔ آمین! (مرتب)

فضل و کمال | صاحب فضل و کمال تھے۔ آپ علم ظاہر و باطن میں گیان روزگار اور صاحب ورع و تقویٰ تھے۔ اور ماضی، حال و مستقبل کے غیب کی خبریں کشف و الہام کے ذریعہ آپ بتایا کرتے تھے۔ آپ کا شمار مادرزاد ولیوں اور بزرگوں میں تھا۔ اور بچپن ہی سے لوگ آپ کے معتقد تھے۔ باطنی دولت کے ساتھ ساتھ آپ ظاہری ثروت کے بھی مالک تھے، لیکن دولت میں سے درویشوں پر خوب خرچ کرتے تھے۔

ف: ان بزرگوں کی دولت دوستوں ہی کے لئے ہوتی ہے، خوب جو دوستی کرتے ہیں مع اگر داد برائے دوست دارد، کے مصداق بنتے ہیں (ترجمہ) آپ نے اندرون شہر شاہ پور دروازہ کے متصل جامع مسجد تعمیر کروائی جو ایک لاکھ روپے کے خرچہ سے آٹھ نو سال میں مکمل ہوئی۔ فوراہم اللہ تعالیٰ

وصال | ”مجالسِ حشیتہ“ میں آپ کے بیٹے شیخ محمد نے لکھا ہے کہ آپ کی وفات ۲۸ ذیقعدہ ۹۸۲ھ مطابق ۱۲ مارچ ۱۵۷۵ء بروز ہفتہ ہوئی۔

اور تدفین احمد آباد محلہ شاہ پور میں ہوئی۔ رحمۃ اللہ و نور اللہ مقدرہ (مشائخ احمدیاد ۱۳۴۳)

حضرت شاہ عبد الجلیل احمد آبادی المتوفی ۹۸۳ھ

ولادت | آپ شاہ غیاث الدین ثانی کے صاحبزادے ہیں۔ آپ کی ولادت باسعادت احمد آباد میں ہوئی۔

فضل و کمال | آپ نے علم باطنی و ظاہری اپنے والد ماجد سے حاصل کیا، اولاً و ثانیاً خلافت کو پہنچے۔ اور خلق کی تعلیم میں مشغول ہوئے۔ آپ کو باطنی حسن و کمال کے ساتھ ساتھ حسن یوسفی بھی عطا کیا گیا تھا، جس کی بنا پر بہت سے امراء نے آپ سے رشتہ مصاہرت قائم کرنا چاہا۔ مگر یہ شرف آپ کی طرف سے سید سبکی بن سید خوند میر حسینی کے مقدر تھا، اور ان کی صاحبزادی سنا عائشہ کو آپ نے اپنے عقد نکاح میں قبول فرمایا۔ آپ صائم الدہر تھے اور زیادہ تر وقت یاد الہی میں گزارتے تھے۔ سبب نبویہ علی صاحبہا الف تحیۃ والسلام آپ کا خصوصی شعار تھا۔ دنیا کے مال و دولت سے نفور تھے۔

کرامت | ایک مرتبہ کسی نے ایک ڈبیہ پیش کی، کہ اس میں ایک ایسی چیز بطور ہدیہ ہے جو ہر چیز کی کمی آگے اور سونا بنا دینے والی ہے، آپ نے فرمایا، انڈا کا شکر ہے کہ میرے جسم سے جو چیز مس ہو وہ سونا بن سکتا ہے۔ یہ فرما کر لوہا اٹھا کر دیا جو سونا بن گیا تھا۔

وفات | ۹۸۳ھ مطابق ۱۵۷۵ء میں پیغام اجل آگیا اور احمد آباد میں آسودہ لحد ہوئے۔ رحمہ اللہ رحمۃً واسعۃً۔

(مشائخ احمد آباد ص ۱۵۶)

حضرت مولانا محمد طاہر پٹنی گجراتی صاحب جمع البحار المتوفی ۱۹۸۲ھ

نام و نسب نام محمد، والد کا نام طاہر، لقب جمال الدین یا مجد الدین، دادا کا نام علی ہے۔

ولادت آپ کی ولادت ۱۹۱۳ھ میں پٹن میں ہوئی۔ لیکن شیخ کے پوتے عبدالوہاب نے ۱۹۱۴ھ لکھا ہے

تعارف آپ نیا صدیقی تھے۔ اور آپ کے آبا و اجداد کا تعلق عرب سے تھا۔ آپ کے سلسلہ نسب سے صاف معلوم ہوتا ہے کہ آپ

حضرت ابو بکر صدیق رضی اللہ عنہ کی نسل سے تھے۔ لیکن آپ کے متعلق ہندو تراویح اور بوہرہ قوم کا فرد خیال کیا جاتا ہے۔ (تذکرۃ المحدثین ص ۱۲) جیسا کہ آپ کے بارے میں شیخ عبدالحق محدث دہلوی ریویوں لکھتے ہیں:-

آپ صوبہ گجرات کے شہر پٹن کے باشندہ ہیں اور قومیت کے لحاظ سے بوہرے تھے جو اس اطراف میں آباد تھے۔ اللہ تعالیٰ نے ان کو علم و فضل عنایت فرمایا، اور حرمین شریفین تشریف لے گئے، اُس دیار پاک کے علماء و مشائخ سے ملے اور علم حدیث کی تحصیل و تکمیل فرمائی اور (خاص طور سے) حضرت شیخ علی متقیؒ کی صحبت میں رہے اور ان سے مرید ہوئے، پھر ان کے

عہ پٹن، یہ گجرات کا قدیم دار الحکومت تھا اور اسکو نہروالہ بھی کہا جاتا تھا۔ شیخ کے زمانہ میں ہندوستان میں چھ بڑے اسلامی مراکز تھے۔ (۱) دہلی (۲) پنجاب (۳) پورب۔ جو پور، (۴) آبا

لکھنؤ (۴) گجرات (۵) سندھ (۶) برہان پور۔ (تذکرۃ المحدثین)

فیض و برکت سے بہرہ ور ہو کر وطن تشریف لائے اور بعض بدعات جو ان کی قوم میں رائج تھیں ان کو دور فرمایا۔ اور اہل سنت و اہل بدعت کے درمیان تمیز و فرق کو واضح فرمایا۔

اُن کی علم حدیث میں متعدد تالیفات ہیں، انہیں سے ”مجمع البحار“ نامی ایک کتاب ہے جو لغات صحاح ستہ کی شرح کیلئے کافی ہے اور دوسرا رسالہ جو نہایت مختصر اور مفید ہے ”مستی بہ“ معنی ہے۔ جس میں اسمائے رجال کی تصحیح فرمائی ہے۔ مگر ان کے احوال سے تعرض نہیں فرمایا ہے۔ وہ اپنے شیخ کی وصیت کے مطابق طلبہ کی امداد کے لئے سیاہی بناتے رہتے تھے اور درس کے وقت بھی اس کے حل کرنے میں مشغول رہتے تھے تاکہ ہاتھ بھی کام میں لگا رہے۔

آپ نے بدعات اور اہل بدعات کے ازالہ میں ذرا کوتاہی نہ فرمائی۔

(اخبار الاخیار ص ۱۷۷)

گجرات میں سب سے زیادہ شہرت شیخ محمد بن طاہر پٹنیؒ اور علامہ وجیر الدین گجراتیؒ نے پائی۔

تحصیل علم | آپ نے ابتدائی تعلیم گھر پر ہی پائی۔ اور کمسنی ہی میں اپنے حفظ قرآن مکمل کر لیا تھا۔ اس کے بعد آپ نے دوسرے علوم و فنون کے حصول کی طرف توجہ کی۔ اور آپ نے حصول علم میں بہت زیادہ محنت و سعی کی اور پندرہ سال کی عمر میں ہی معقول و منقول اور اصول و فروع میں اس درجہ کمال حاصل کر لیا کہ اپنے دور کے سب سے بڑے فنکار و کامل شمار کئے جانے لگے۔ اور اسی زمانہ میں آپ درس و تدریس کے کام بھی

انجام دینے لگے تھے۔ آپ نے اپنے وطن میں تعلیم مکمل کرنے اور کتب متداولہ سے فراغت کے بعد حرمین شریفین کا سفر کیا۔ اور وہاں مندرجہ ذیل بزرگوں سے فن حدیث کی تحصیل کی: شیخ ابوالحسن بکریؒ، علامہ احمد بن حجر ہنبلؒ، شیخ احمد بن حجر مہریؒ مکیؒ و صاحب صواعق محرقة، شیخ علی بن عراق وغیرہ مکہ مکرمہ ہی میں شیخ اجل علی متقی ہندیؒ کی بارگاہ فضل و کمال میں بھی انکی رسائی ہوئی، اور ان سے خاص طور پر استفادہ کیا۔ اپنی کتاب ”مجمع بحار الانوار“ کی ابتداء میں ان کا ذکر بڑی عقیدت سے کیا ہے۔ اور یہ تعلق اور عقیدت اس قدر بڑھی کہ ان سے بیعت بھی ہوئے۔

سفر حرمین و حج بیت اللہ | آپ کا یہ سفر ۱۲۲۷ھ میں ہوا، جب کہ آپ کی عمر اس وقت تیس یا اکتیس سال

برس تھی۔ آپ پہلے مکہ مکرمہ تشریف لے گئے، اور حج بیت اللہ سے مشرف ہو کر روضہ اقدس کی زیارت کے لئے مدینہ منورہ تشریف لے گئے۔ اور پھر وہاں سے واپس آ کر مکہ مکرمہ میں علماء و مشائخ سے استفادہ کیلئے مدتوں قیام فرمایا۔

ذہانت | آپ نہایت ذہین و فطین تھے۔ اسی وجہ سے آپ کو تحصیل علم میں ابتداء اور مشکلات کا بھی سامنا کرنا پڑا۔ تحصیل علم کے

زمانہ میں آپ کو طلبہ کی جانب سے سخت صعوبتیں جھیلنی پڑیں۔ آپ جس مدرسہ میں جاتے وہاں کے طلبہ اور معاصر لوگ آپ کو دق اور تنگ کرتے۔ یہ لوگ شیخ سے مباحثہ کی تاب نہ لانے کی وجہ سے آپ سے جلتے اور رشک و حسد کرتے اور آپ کو طرح طرح کی تکلیفیں دینے کی فکر میں لگے رہتے۔ یہاں تک کہ بعض اساتذہ کا برتاؤ بھی آپ کے ساتھ اچھا نہ تھا۔ اس ناگوار و نامناسب

حالات کی بنا پر آپ نے اسی زمانہ میں یہ عزم مصمم کر لیا تھا کہ اگر اللہ تعالیٰ نے مجھ کو علم سے بہرہ ور کیا اور درس و تدریس کے لائق بنایا تو میں ضلّے الہی کے لئے علم کی اشاعت کروں گا اور تعلیم دینے میں کسی طرح کا بھی بخل نہ کروں گا طالب علموں کی عزت کروں گا اور ان کے ساتھ لطف و شفقت کا برتاؤ کروں گا کسی کو علم سے محروم نہ رکھوں گا، بلکہ بہتے ہوئے چشمہ کی طرح ہر شخص کو فیضیاب ہونے کا موقع دوں گا۔

فت: عالم ربانی کا یہی حال جذبہ ہوتا ہے۔ اللہ تعالیٰ ہم سب کو توفیق مرحمت فرمائے۔ (مرتب)

طلبہ کا خیال: اسی وجہ سے جب آپ درس تدریس کے منصب پر فائز ہوئے تو آپ کو اپنے کئے ہوئے عہدوں کی تکمیل کا موقع ہاتھ آیا۔ اور آپ نے افادہ کے سلسلہ میں کسی بھی طالب علم کے ساتھ کبھی بھی بخل سے کام نہ کیا۔ بلکہ فیاضانہ سلوک کیا۔ جس کی وجہ سے آپ کے یہاں علم کے شائق لوگوں کا اثر دام رہتا تھا، اور بے شمار طلبہ آپ کے علم کے سرچشمہ سے سیراب ہوتے تھے اور آپ طلبہ کے وظائف پر بھی خرچ کرتے تھے اور اس میں ذرا بھی بخل سے کام نہ لیتے تھے۔ آپ کو اپنے والد سے وراثت میں کافی مال و دولت ملی تھی، جس کو آپ نے تحصیل علم میں مشغول طلبہ پر خرچ کر دیا تھا۔

ف: علم دین کی تعلیم و اشاعت میں ہر قسم کے جوہ و سخا کی اللہ تعالیٰ کے نزدیک بہت قدر و منزلت ہے۔ اسی طرح طلبہ و علماء کی قدر و منزلت کرنا سعادت کی بات ہے۔ اللہ تعالیٰ ہم سب کو اس کی توفیق مرحمت فرمائے۔ آمین! (مرتب)

آپ کا طریقہ یہ تھا کہ پہلے تحصیل علم کے لئے آنے والے طلبہ سے ان کے حالات دریافت کرتے، اگر وہ مالدار ہوتا تو آپ اس کو تاکید فرماتے کہ محنت و لگن کے ساتھ تحصیل علم میں مشغول رہو۔ اور اگر اسکی مالی حالت

اچھی نہ ہوتی تو اُس سے آپ فرماتے کہ تم معاش کی طرف سے بے فکر رہو، اور حصولِ علم میں پوری طرح مشغول ہو جاؤ، میں تمہاری اور تمہارے متعلقین کی پوری کفالت کروں گا، تاکہ تم سرگرمی اور انہماک کے ساتھ علم حاصل کر سکو۔ اور آپ اُس کے لئے باقاعدہ وظیفہ مقرر کر دیتے تھے۔ اسکی وجہ سے طلبہ کی ایک کافی بڑی جماعت فراغت اور بے فکری کے ساتھ علم حاصل کرتی اور مختلف علوم و فنون میں ماہر ہو کر نکلتی۔

آپ طلبہ کی کفالت کے ساتھ ساتھ روشنائی بھی بناتے، تاکہ طلبہ کو اس میں بھی کسی قسم کی دشواری کا سامنا نہ کرنا پڑے۔ اور آپ نے یہ کام اپنے اُستاد شیخ علی متقیؒ کے حکم دینے کی وجہ سے اپنے ذمہ لیا تھا۔ اسی وجہ سے دورانِ تعلیم بھی روشنائی کے بنانے کا سلسلہ جاری رکھتے، اور جب تیار ہو جاتی تو اس کو طلبہ میں تقسیم فرما دیتے تھے۔

ف: یہ سب خلوص و جذبہٴ دینی کی بنا پر تھا، جو اس زمانہ میں عوام و خواص سبھی سے عنقار ہو رہا ہے۔ اَلَا مَآ شَرَّ اللهُ تَعَالَى۔ عربی تعلیم کی ترقی و افزونی اور عربی طلبہ کے لئے یُسروا سانی کا خیال تو بہت نادر ہے۔ (مرتب)

قیامِ مدرسہ آپ سفرِ حجاز سے واپسی کے بعد اپنے وطن نہروالہ (پٹن) میں پوری طرح درس و تدریس میں مشغول ہو گئے۔ اور ساتھ ہی تصنیف و تالیف کا کام بھی انجام دینے لگے۔ اور اپنے وطن نہروالہ میں ایک مدرسہ کی بنیاد رکھی، اس کا نام کُزمرِ غُوب ہے۔ اُس میں ہر قسم کے علوم کی تعلیم دی جاتی تھی۔ اور اس مدرسہ کی شہرت علمِ حدیث کی تعلیم کے لئے زیادہ تھی، اور آپ اس مدرسہ کے صدر مدرس تھے۔ اور آپ کے بعد اس مدرسہ کا انتظام آپ کے صاحبزادے اور ان کے بعد

آپ کے پوتے کے زیر اہتمام رہا۔ اور ایک عرصہ دراز تک یہ مدرسہ چلتا رہا۔ اور جب عالمگیر کے زمانہ میں نئے مدرسہ کا قیام وجود میں آیا تو یہ مدرسہ اسی میں ضم ہو گیا۔

ف: الحمد للہ، اس مدرسہ میں متعدد بار حاضر ہوا ہوں۔ (درتب)

آپ کے درس کی مقبولیت کا اندازہ اس سے ہوتا ہے کہ جب آپ کے استاذ شیخ متھ کا انتقال ہوا (وہ لاولد تھے) تو ان کی جانشینی کا مسئلہ درپیش ہوا۔ اس وقت لوگوں کا اس سلسلہ میں کسی خاص شاگرد پر اتفاق نہ ہوتا تھا۔ بالآخر لوگوں نے طے کیا کہ انکی جگہ پر مصلیٰ خالی چھوڑ دیا جائے، اور پھر جس کی طبیعت مائل ہو، وہ آگے بڑھ کر نماز پڑھاوے۔ چنانچہ اُس وقت شیخ محمد بن طاہر بھی موجود تھے، بغیر کسی اشارہ کے وہ خود آگے بڑھ کر مصلے پر کھڑے ہو گئے۔ اس سے لوگوں نے یہ سمجھا کہ انہی کو استاذ کا جانشین بنانا اللہ تعالیٰ کو منظور ہے۔ اسی وجہ سے کسی اور شاگرد کو قدم آگے بڑھانے کی ہمت نہ ہوئی۔

علمِ حدیث میں آپ کا مرتبہ | آپ مروجہ علوم میں بھی کافی حد تک مہارت رکھتے تھے۔ جیسا کہ اس وقت کے

علماء نے آپ کے بارے میں یہ تسلیم کیا ہے کہ آپ مختلف علوم و فنون میں کافی ماہر و فائق تھے۔ لیکن آپ علومِ حدیث میں خاص کر بہت ہی زیادہ ممتاز بلند پایہ اور اس فن کے امام تھے۔ آپ نے تمام علوم کے مقابلہ میں علمِ حدیث میں پورے طور پر تکمیل کی۔ اور اس وقت صوبہ گجرات میں آپ کے پایہ کا کوئی محدث نہ تھا۔ اور اُس وقت کے تمام علماء و فضلاء آپ کے علم کے معترف تھے۔ آپ نے علمِ حدیث میں بے نظیر کمال حاصل کیا تھا اور اپنی زندگی اس مفید

اور بابرکت علم کی خدمت کے لئے وقف کر دی تھی۔ آپ کا شمار ہندوستان کے اکابر علماء اور افاضل محدثین میں ہوتا ہے۔ اور آپ کو رئیس المحدثین اور ملک المحدثین کے لقب سے نوازا گیا۔ اور آپ کے علم حدیث کی شہرت ہندوستان سے نکل کر بیرون ہند میں پہنچ چکی تھی۔

آپ علم حدیث کے ساتھ ساتھ لغت اور عربی زبان میں بھی بہت مہارت رکھتے تھے۔ اسی لئے آپ لغوی بھی کہلاتے تھے۔ آپ نے صرف احادیث کی شرح و توضیح اور اس کی علمی خدمت ہی نہیں انجام دی، بلکہ حدیث و سنت کی خدمت کے ساتھ اس کے فروغ و اشاعت کو اپنی زندگی کا مقصد بنایا۔ اور اس کی اشاعت کے ساتھ ساتھ بدعات و خرافات کا قلع قمع کرنے کے لئے مستعد و سرگرم رہتے تھے۔ اپنی قوم کی اصلاح اور اسے بدعات کی آلودگی سے پاک کرنے کے لئے اور جادہ سنت پر استوار رکھنے کے لئے انھوں نے ہم چلائی تھی اور اسی میں ان کی جان بھی چلی گئی۔

فیاضی و سخاوت | آپ کو اپنے والد سے درشہ میں کافی مقدار میں دولت ملی تھی، لیکن آپ ان رقوم کو اپنے اوپر خرچ کرنے کے بجائے طلبہ کی امداد و اعانت میں صرف کرتے اور خود فقر و فاقہ سے گزارا وقتا کرتے۔ اور آپ مخلوق کے ساتھ داد و دہش میں نخل سے کام نہ لیتے تھے۔

صلاح و تقویٰ | آپ پوری طرح صلاح و تقویٰ کے زیور سے آراستہ تھے جیسا کہ مورخین نے آپ کے ورع و صلاح اور آپ کے دینی حیثیت سے بلند پایہ ہونے کے ثبوت میں آپ کا خواب نقل کیا ہے:-

بشارتِ نبوی | آپ نے جمعہ ۲۷ رمضان کو خواب میں آنحضرت صلی اللہ تعالیٰ علیہ وسلم

کو دیکھا اور آپ سے دریافت کیا کہ اس زمانہ میں سب سے افضل کون ہے؟
آپ نے ارشاد فرمایا، شیخ علی متقی، آپ نے پھر دریافت کیا کہ پھر کون افضل ہے
آپ نے فرمایا، محمد بن طاہر ہندی۔

اسی رات شیخ علی متقی کے شاگرد شیخ عبدالوہاب نے بھی یہی خواب
دیکھا، تو وہ اپنے شیخ علی متقی کی خدمت میں آئے، تو ان کے شیخ نے ان کے کچھ
کمنے سے پہلے ہی فرمایا کہ جو خواب میں نے دیکھا ہے وہی خواب تم نے بھی دیکھا ہے۔

دینی حمیت اور ایمانی غیرت | شیخ محمد بن طاہرؒ میں دینی حمیت
اور ایمانی غیرت بھی بہت تھی۔

سنت کا اتباع اور اس کی ترویج، اور بدعت ان کی زندگی کا مقصد تھا
آپ کے پوتے شیخ عبدالوہاب لکھتے ہیں :-

حضرت شیخ زہد شریح احکام اور حدود دین کو قائم رکھنے میں اپنی ہمت
صرف فرماتے تھے۔ کسی حاکم وقت یا طاقتور امیر کا خوف نہ کرتے تھے،
وہ خالص اللہ تعالیٰ کے لئے محبت اور خالص اللہ کے لئے عداوت کے
قائل تھے۔ اسی بنا پر وہ رسول اللہ صلی اللہ علیہ وسلم کی سنت اختیار کرنے
والے سے دوستی اور بدعتوں سے دشمنی رکھتے تھے۔ (تذکرۃ المدین ص ۱۲۱)

تصانیف | مشفق الملکم حضرت مولانا عبدالقادر صاحب پٹنی زید مجاہد
استاذ دارالعلوم ندوۃ العلماء لکھنؤ نے آپ کی تصانیف

کی تعداد تینتیس^{۳۳} شمار کرائی ہے۔ جن میں سے چند مشہور تصانیف یہ ہیں :-
(۱) مجمع بحار الانوار (۲) مہلج اللہ لکین (۳) المغنی (۴) تذکرۃ الموضوعات وغیرہ۔

عہ راہ سلوکیا سا لکین کہ جن احادیث کی ضرورت ہوتی ہے انھیں اس کتاب میں پیش کیا گیا ہے۔ (مرتب)

اس کے بعد یوں رقمطراز ہیں :-

حضرت علامہ کی تصانیف پر ایک نظر ہی سے یہ واضح ہو جاتا ہے کہ علامہ نے صرف اپنے مخصوص فن حدیث اور ان کے فروغ ہی میں تصانیف کا کام نہیں انجام دیا، بلکہ صرف منطق، سیرت، تاریخ، فقہ، تفسیر اور اپنے زمانہ کے لوگوں کے اصلاح حال کیلئے بھی ”مہراج المساکین، عدة المتعبدین“ جیسی کتابیں تالیف فرمائیں۔ بلکہ امت کے ہر طبقہ کو اسطرح متوجہ کیا اور ”نصیحة الولاة والرعاة والرعية“ نامی مستقل رسالہ لکھا۔

یہ تو تصانیف کا معاملہ ہے جن کا فائدہ تا دیر باقی رہتا ہے۔ ورنہ جہاد باللسان میں بھی مولانا نے ہمیشہ اصحاب عزیمت کی طرح اپنے کو پیش پیش رکھا، چنانچہ شہادت کا واقعہ دراصل اسی کا نتیجہ ہے، کہ ضرورت سمجھی تو اسی غرض سے بادشاہ وقت سے ملکر باطل کا قلع قمع کرنے کے لئے دہلی کا سفر اختیار کیا۔ راستہ مالوہ (موجودہ اجین کا علاقہ) ہو کر تھا۔ وہیں موضع سارنگپور میں کسی شاگرد کے یہاں قیام پذیر تھے۔ اہل شر نے شب میں اچانک حملہ کر کے شہید کر دیا۔ اِنَّا لِلّٰہِ وَاِنَّا اِلَیْہِ رَاجِعُونَ۔ اتھا

تاریخ شہادت

آپ کی شہادت کا واقعہ ہر شوال ۱۰۹۶ھ کو اجین اور سارنگپور کے درمیان پیش آیا۔ وہاں سے لاش پٹن لائی گئی، اور آجانی قبرستان میں دفن کئے گئے۔ آپ کو مددوی فرقہ کے لوگوں نے شہید کیا تھا۔ کیونکہ آپ نے ان کے خلاف ایک طرح کا محاذ قائم کر لیا تھا۔ (تذکرۃ المحدثین ص ۱۲۱) آپ کی قبر پٹن میں زیارت گاہ عالم ہے۔ الحمد للہ اس حقیر نے ۱۳۹۷ھ میں آپ کے مزار کی زیارت کی ہے۔ (درتب)

حضرت مولانا شیخ مبارک سندھی برہانپور المتوفی ۱۹۸۸ھ

نام و نسب | آپ کا نام شیخ مبارک ہے۔ آپ سندھ کے رہنے والے تھے اس لئے شیخ مبارک سندھی سے مشہور ہیں۔

تعلیم و ولادت | آپ کی ولادت ایک قصبہ پاتر صوبہ سندھ (پاکستان) میں ہوئی۔ اس قصبہ کے آباد کرنے میں آپ کے جد امجد اور حضرت شیخ طاہر محدثؒ کے پلہ بزرگوار شریک تھے۔ آپ نے اسی قصبہ میں نشوونما پائی۔ اور ابتدائی تعلیم حاصل کرنے کے بعد مولانا مخدوم عباس ابن شیخ جلال سندھیؒ کے سامنے زانوئے ادب تہ کئے، اور متسام علوم رسمی میں تعلیم پاکر عالم و فاضل ہوئے۔ (تاریخ اولیاء کرام برہانپور ص ۲۳)

وطن سے روانگی اور احمد آباد میں قیام | سندھ فیصلت حاصل کرنے کے بعد وطن سے روانہ ہوئے،

قسمت نے آپ کو احمد آباد (گجرات) پہنچا دیا، یہاں چند سال رہ کر طلبہ کے درس و تدریس میں مشغول رہے۔

برہان پور میں آمد | آخر کار پھر سیاحت کا شوق سر میں سما یا اور احمد آباد سے روانہ ہو گئے۔ مختلف مقامات کی سیر کرتے ہوئے

جب آپ کا گزر برہان پور میں ہوا تو بزرگان دین کا حال سن کر یہاں قیام پذیر ہو گئے اور مسجد نام الملک میں فروکش ہوئے، اور طلبہ کا درس شروع کیا، شہر میں آپ کی شہرت ہوئی۔ جب والی برہانپور نے آپ کی فیصلت کا حال سنا تو

اپنی سلطنت کے ایک مقام چوپڑہ میں آپ کو منصبِ قضا پر مامور کیا، جہاں آپ نے ایک عرصہ تک قاضی کے تمام فرائض نہایت حسن و خوبی سے انجام دیئے۔ اس زمانہ میں ملک برار کا حاکم عماد شاہ تھا اور اس کا

ایلیچ پور میں طلبی

وزیر اعظم تفاعل خاں بہت علم پرورد تھا، اس نے آپ کے علم و فضل کا شہرہ سن کر ایلیچ پور (جس کو آج کل اچل پور کہتے ہیں) آنے کی درخواست کی، تو آپ نے وزیر اعظم کے التماس کو قبول فرما کر عہدہ قضا کو خیر باد کہا اور ایلیچ پور پہنچے، جہاں تفاعل خاں نے نہایت عزت و حرمت کے ساتھ آپ کا استقبال کیا۔ تفاعل خاں نے مدرسہ عماد شاہیہ قائم کیا تھا جس میں علم فقہ و حدیث، منطق و فلسفہ اور دیگر علوم کی تعلیم ہوتی تھی۔ اس مدرسہ میں آپ کو مدرس مقرر کیا۔ یہ وہی مدرسہ ہے جہاں حضرت شیخ طاہر یوسف سندھی، مولانا شیخ محمد طیب سندھی مدرس تھے۔

وزیر اعظم تفاعل خاں کے

برہان پور میں دوبارہ آمد و سکونت

انتقال کے بعد برار میں جب

فتنہ و فساد پھیلایا، تو آپ نے وہاں رہنا گوارا نہ کیا۔ اور حضرت شیخ طاہر یوسف محدث کے ہمراہ برہان پور تشریف لائے اور مستقل سکونت اختیار کر کے یہیں کے ہو رہے۔

برہان پور میں قیام کرنے کے بعد آپ تمام چیزوں سے

بیعت و خلافت

دل برداشتہ ہو گئے اور حضرت شاہ شکر محمد عارف

قدس سرہ کی خدمت میں رہ کر شرح قیصری کا مقدمہ پڑھنا شروع کیا۔ اسی زمانہ میں حضرت شیخ عیسیٰ جناب اللہ سندھی نے علوم متداولہ

میں آپ سے درس لیا۔

آخر آپ نے حضرت شیخ الشکر محمد عارف کے ہاتھ پر بیعت کرنے کے بعد ان سے علوم معرفت حاصل کیا اور خرقہ خلافت سے سرفراز ہوئے۔ آپ کا سلسلہ شطاریہ اور سہروردیہ تھا۔

آپ عالم و فاضل اور عارف و صوفی کامل تھے، عادات و اخلاق | صوم و صلوٰۃ کے نہایت پابند تھے۔ ہدایت

و تلقین کا بازار گرم رکھتے تھے جس سے سینکڑوں بہرہ ور ہوتے تھے۔ آپ کی آنکھیں ہمیشہ نم رہتی تھیں۔ آپ کی بیداری اس قدر بڑھ گئی تھی کہ دن اور رات میں کوئی فرق نہیں رہا تھا۔ آپ شیخ لاڑجیو سندھی کی نغمہ پروردی سے بہت مسرور ہوتے تھے۔

وفات

آپ کی رحلت بروز جمعہ ۱۹۵۹ھ میں شہر برہان پور میں ہوئی۔ آپ کا مزار بیرون فصیل برہان پور عادل پورہ میں حضرت شیخ ابراہیم ابن عمر سندھی کے مزار کے قریب ہے۔ نور اللہ مرقدہ۔

(تاریخ اولیاء کرام برہان پور ص ۲۲۹)

حضرت شیخ مولانا سیف الدین دہلوی المتوفی ۹۹۰ھ

نام و نسب نام سیف الدین، والد کا نام سعد اللہ ہے۔ آپ شہرہ آفاق شیخ عبدالحق محدث دہلوی کے والد ہیں۔

خاندانی حالات شیخ عبدالحق محدث دہلوی تحریر فرماتے ہیں :-
ہمارے جد امجد "آغا محمد ترک بخاری" سلطان علاؤ الدین

کے زمانہ میں بخارا سے دہلی تشریف لائے۔ آپ کے ساتھ بہت سے ترک جو رشتہ قرابت و ارادت رکھتے تھے وہ بھی آئے اور سلطان عالی شان کی نظر عنایت سے شان و شوکت اور عزت و حرمت کے اعلیٰ مرتبہ پر فائز ہوئے۔ اور جب ان کی سلطنت زوال پذیر ہوئی اور سلطان قطب الدین اور سلطان محمد تغلق کی حکومت ہوئی تو اس میں بھی مع اپنے باکمال فرزندوں کے عالی مقام رہے۔ اللہ تعالیٰ نے آپ کو ایک سوا ایک فرزند ارجمند عطا فرمائے تھے۔ ان کے علاوہ پوتے وغیرہ بھی تھے۔ مگر کچھ ہی دنوں کے بعد اللہ قادر مختار کے حکم سے سب لڑکے سولے فرزند اکبر معز الدین کے وفات پا گئے۔ جس کی وجہ سے انکی راحت و فراغت مبدل بہ کلفت و محنت ہو گئی۔ اور امارت و دولت سے دل اُچھاٹ اور سرد ہو گیا۔ اس لئے سب سے الگ ہو کر سیاہ لباس پہن کر

عہ آپ شہرہ آفاق محدث شیخ عبدالحق دہلوی کے والد ماجد ہیں۔ خود شیخ محدث نے اپنے خاندانی حالات اپنی معرکہ الآراء کتاب "اخبار الایثار" (ص ۵۸۹) میں درج فرمائے ہیں جو نہایت مفید و موثر

ولبیرت افزوز ہیں۔ اس لئے اس کا اقتباس درج کرتا ہوں۔ وبالله التوفیق۔ (مرتب)

شیخ صلح الدین سہروردیؒ کی خانقاہ میں محتلف ہو گئے۔ مگر کچھ دنوں کے بعد غیبی اشارہ کے تحت اہل و عیال کی طرف مائل ہوئے اور یہ الہام ہوا کہ اسی ایک صاحبزادے معز الدین سے بکثرت اولاد ہوگی اور تاقیامت اس سے نسل چلتی رہے گی۔

چنانچہ اللہ تعالیٰ نے تنہا ملک معز الدین کو تمام بھائیوں کے عوض میں فضیلتوں اور نعمتوں سے نوازا۔ آخر آپ نے اپنے باصلاحیت بیٹے ملک موسیٰ کو اپنی ظاہری و باطنی دولتوں کو حوالے کر کے ۷۳۹ھ میں دنیا سے رحلت فرمائی۔ رحمہ اللہ تعالیٰ۔

ملک موسیٰ بھی ماشار اللہ مملکت کے بڑے عمدہ دار اور وقت کے رئیس ثابت ہوئے۔ ان کے کئی صاحبزادے تھے، جن میں سے ایک کا نام شیخ فیروز تھا جو میرے والد کے حقیقی دادا تھے جو ظاہری و باطنی کمالات سے آراستہ تھے۔ فن سپہ گری میں طاق تھے۔ چنانچہ ۸۶۰ھ میں کسی معرکہ جہاد میں بہراچ تشریف لے گئے اور وہیں جام شہادت نوش فرمایا اور وہیں مدفون ہوئے۔ رحمہ اللہ تعالیٰ۔

جہاد میں جاتے وقت آپ کی اہلیہ محترمہ نے کہا کہ ”میل مید سے ہوں“ آپ نے جواب دیا اللہ تعالیٰ سے دعا کی ہے۔ انشاء اللہ تعالیٰ بیٹا ہوگا اور اُس سے بکثرت اولاد ہوگی۔ میں نے تم کو اور اس فرزند کو اللہ تعالیٰ کے سپرد کیا۔ چنانچہ اللہ تعالیٰ نے انہیں بیٹا عطا فرمایا جس کا نام سعد اللہ رکھا گیا۔ جو میرے حقیقی دادا تھے۔ بچپن ہی میں آپ کے چہرہ بشرہ سے رشد و ہدایت اور ولایت کے آثار نمایاں تھے۔ عہدِ سلطنت کی دولت حاصل کرنے کے بعد

مصباح العاشقین شیخ محمد منگن کے مرید ہوئے جو اپنے زمانہ کے کاملین میں سے تھے، اُن کی خدمت میں رہ کر خوب ریاضت و مجاہدہ کیا اور خصوصی قربت و قبولیت حاصل کی اور اُن کی جانب سے اجازت و خلافت سے مشرف ہوئے۔ شیخ سعد اللہ نے جمعہ کے دن ۲۲ ربیع الاول ۱۹۲۸ھ میں وفات پائی جبکہ میرے والد صاحب کی عمر صرف آٹھ سال کی تھی۔ رحمت اللہ علیہ

تعلیم و تربیت | والد صاحب فرماتے تھے کہ جب ہمارے والد محترم کی وفات کا وقت قریب ہوا تو مجھے نماز تہجد کے وقت بالاحزانہ لے گئے اور نماز تہجد پڑھ کر مجھے اپنے سامنے کھڑا کیا اور کہا اے اللہ! تو جانتا ہے کہ میں نے اپنے دوسرے لڑکوں کی تربیت کی اور ان کے حقوق ادا کئے لیکن اس کو یتیم بیکس چھوڑے جا رہا ہوں۔ اس کے حقوق میرے ذمہ تھے مگر اب اس کو تیرے حوالہ کر رہا ہوں۔ تو ہی اس کا محافظ ہے۔ یہ دعا کر کے فوراً ہی کوٹھے سے اُتر آئے۔

چنانچہ دادا صاحب کی وفات کے بعد ہمارے والد محترم نے اپنی ذاتی استعداد و صلاحیت اور اپنے والد ماجد کی دعا کی برکت سے بہت ترقی فرمائی اور باوجود صغر سنی کے والدہ محترمہ کی خوب ہی خوب خدمت فرمائی نیز باوجود اسباب کے نامساعد ہونے کے تحصیل علم میں مشغول ہو گئے کمال علم و فن سے مشرف ہوئے، جس کی وجہ سے دینی مال دولت اور زریب و زینت کی تحصیل کے وسائل بھی میسر ہوئے تاہم اسکی طرف قطعاً مائل نہ ہوئے۔

ارشادات | فرماتے تھے کہ اُس جماعت سے مجھے حیرت ہے جو مخلوق کے لئے کوئی نیک کام کرتی ہے تاکہ اس کے نزدیک اعتبار و اعتماد

قائم ہو۔ میاں! مخلوق سے کیا کام؛ کام تو دراصل اللہ تعالیٰ سے ہے۔

ف: بزرگوں کا یہی طریقہ ہوتا ہے کہ اپنے سیدھے اور سادے الفاظ میں بڑی سے بڑی حقیقت کو آشکارا فرمادیتے ہیں۔ اور اس انداز سے نصیحت فرماتے ہیں کہ وہ قلب میں پیوست و جاگزیں ہو جائے۔ چنب پانچہ کیا خوب فرمایا کہ ”باخلق چه کار است، کار با خدا است“ یعنی مخلوق سے کیا واسطہ، تعلق تو اللہ تعالیٰ سے ہے۔ اب کون شخص ہے جو اس بات سے متاثر نہ ہو، اور کارہائے نیک میں اپنی نیت کو درست نہ کرے اور اخلاص اختیار نہ کرے۔ واللہ ولی التوفیق۔ (مرتب)

فرماتے تھے کہ لذت دنیا کی نوعیت لذت احتلام کی سی ہے کہ ایک لمحہ میں فنا ہو جاتی ہے۔ مگر اس کی کثافت و کمزورت باقی رہ جاتی ہے۔

ف: دنیا کی رذالت و دنائت پر معلوم نہیں کتنی آیات و احادیث ہیں جو ایک مومن کی عبرت و نصیحت کے لئے کافی وافی ہیں۔ تاہم ہمارے اکابر مشالوں سے اُس کی وضاحت فرماتے رہتے ہیں تاکہ اس کی حقیقت بخوبی اور باسانی ذہن نشین ہو جائے۔ اس میں رسمی شرم و جیا کی بھی پروا نہیں کرتے۔ جیسا کہ حضور اکرم صلی اللہ علیہ وسلم نے فرمایا ہے کہ **اَللّٰهُمَّ اِنِّیْ اَعُوْذُ بِكَ مِنْ شَرِّ مَیِّتٍ**۔ یعنی اے اللہ! میں اپنی منی کے شر سے پناہ مانگتا ہوں) اس پر مصلح الامت حضرت مولانا شاہ وصی اللہ صاحب فرماتے تھے کہ مضمون کی اہمیت کو مد نظر رکھتے ہوئے حضور صلی اللہ علیہ وسلم نے ”منی“ کا لفظ استعمال فرمایا، تاکہ مضمون اوقع فی النفس ہو جائے اور اس کی قباحت ذہن نشین ہو جائے۔ (مرتب)

فرمایا کرتے تھے کہ نوافل و مستحبات و عزائم جن سے اس راہ کے سالکین بہرہ ور ہوتے ہیں وہ مجھے میسر نہیں۔ ہاں فکر، عجز و نیستی، حسرت و ندامت میرے پاس ضرور ہے۔ اگر اللہ تعالیٰ قبول فرمائے۔

ف: یہ عجز و نیستی، حسرت و ندامت معمولی دولت نہیں۔ اس کی اللہ رب العزت کی جناب میں بڑی قدر و قیمت ہے۔

جیسا کہ حضرت سیدنا احمد رفاعی فرما رہے ہیں کہ میں نے کوئی مشکل راستہ اور سہل طریقہ نہیں چھوڑا جس کے پردے نہ کھولے ہوں اور لشکرِ ہمت کے ہاتھوں سے اُس کے بادبان کو نہ اٹھایا ہو۔ میں نے ہر دروازے سے اللہ کے پاس پہنچنا چاہا، مگر ہر دروازے پر بہت زیادہ ہجوم پایا۔ تو میں ذلت و انکسار کے دروازے پر پہنچا، اُس کو میں نے خالی پایا اور اُس سے وصل ہو کر اپنے مطلوب کو پایا۔ اور دوسرے طالب ابھی دروازوں ہی پر کھڑے تھے۔ (البنیان المشید ص ۱۳۳)

ایک دوسرے مقام پر فرماتے ہیں کہ: اے بزرگو! صوفیہ کی جماعتیں آجکل مختلف پارٹیاں بن گئی ہیں، مگر یہ ناچیز احمد تو ذلت و انکسار والوں اور مسکنت و بیقراری والوں کے ساتھ رہے گا۔

هينئذ الارباب النعيم نعيمهم وللعاشق المسكين ما يتجمع
 (یعنی دولت والوں کو دولت مبارک ہو۔ رہا عاشق مسکین تو اُس کے نصیب میں تو تلخ گھونٹ ہی ہے۔) (مرتب)

فرماتے تھے کہ اگر تمہیں اپنے اُستاد و پیر سے محبت و عقیدت ہے تو اُس کی وجہ سے دوسروں سے جنگ نہ کرو اور تعصب اختیار نہ کرو۔ اس لئے کہ

درحقیقت یہی محبت کا تقاضا ہے۔ اور جس کو محبت نہیں ہوتی وہ آخر کیا کرے
(یہی تعصب و تحزب، شر و فساد اور جنگِ جدال کا کام کرتا ہے) فائدہ تو
محبت و عقیدت اور ان کی اتباع میں ہے (نہ کہ جنگ میں) لہذا اگر تم جنگ
کرتے ہو تو وہ پیروں کیلئے نہیں ہے بلکہ اپنے نفس کیلئے ہے۔ (اخبار الاخیار ص ۲۸۲)

فرماتے تھے کہ غفلت کے مواقع میں سے ایک کھانے کا موقع بھی ہے
مگر ذریعہ شخص کے لئے یہ عین مشاہدہ ہے۔ یعنی کھانے کی کیفیت اور اسکی
لذت میں غور کرے کہ یہ کہاں سے ہے اور کیونکر ہے، اور اس کی کیا
حقیقت ہے اور اس کے پانے والے کی کیا حیثیت ہے۔ (اخبار الاخیار ص ۲۸۲)

ف: ظاہر ہے کہ جب ان امور میں غور و فکر کرے گا تو اس سے اللہ تعالیٰ
کی معرفت بڑھے گی اور اللہ تعالیٰ کی رحمت و قدرت کا مشاہدہ ہوگا اور دل
میں شکر الہی کا داعیہ و جذبہ موجزن ہوگا، جو کلیدِ فوز و کامرانی ہے۔ (مرتب)
فرماتے تھے کہ نور کے ٹکڑے ہونا ناممکن ہے۔ اگر ہزار چراغ ایک چراغ
سے جلا لئے جائیں تاہم اُس ایک چراغ کے نور میں کوئی نقصان نہ ہوگا۔ اور
نہ اُس کا کوئی حصہ ٹکڑے ٹکڑے ہوگا۔ اسی طرح باری تعالیٰ کی ذات پاک
ہے کہ باوجودیکہ ساری چیزوں کا وہی سرچشمہ ہے تاہم وہ اپنے حال اور تجرد
اور اطلاق پر ہے (اس کی ذات میں کوئی فرق نہیں آتا)۔

فرماتے تھے کہ میں کام ہی کون سا انجام دیتا ہوں کہ اپنی رعایت
و حفاظت کروں۔ میرا تو ہونا اور نہ ہونا برابر ہے اور خوف و خشیت الہی کا
اُن پر اس قدر غلبہ تھا کہ وقت کا کم حصہ اس خیال سے فارغ ہوتا۔

فرماتے تھے کہ مجھے اپنی ذات میں ایک چیز بھی ایسی نظر نہیں آتی جسے

میں "آخرت میں" اپنی دستاویز خیال کروں اور یہ سمجھوں کہ بارگاہِ ربّانی میں کام آوے گی۔ اور روتے تھے۔

ف: یقیناً ہمارا حال تو اس سے کہیں زیادہ بدتر ہے۔ چنانچہ شیخ فرید الدین عطارؒ کا یہ شعر ہم پر صادق ہے سہ
بے گنہ نگزشت بر من ساعتی با حضور دل نہ کردم طاعتی
(یعنی بغیر گناہ کے ہم پر کوئی گھڑامی نہ گزری، اور حضورِ دل کے ساتھ ہمنے کوئی اطاعت نہیں کیا۔)

اس کے ساتھ ساتھ امیدِ رحمت و مغفرت بھی ہے۔ جیسا کہ اس شعر

میں بیان ہے سہ

مغفرت دارد امید از لطف تو زانکہ خود فرمودہ لَا تَقْنَطُوا
یعنی آپ کے لطف و کرم سے مغفرت کی امید رکھتا ہوں، اس لئے کہ آپ نے خود فرمایا ہے لَا تَقْنَطُوا یعنی اللہ کی رحمت سے ناامید نہ ہو۔ (مرتب)
فرماتے تھے کہ جب بھی اللہ تعالیٰ کی کبریائی اور بے نیازی کا خیال آتا ہے تو اپنی طاعتیں اور معرفتیں بیکارسی نظر آنے لگتی ہیں۔ اللہ ہی جانے کہ کیا انجام ہوگا اور آخری مرحلہ کیسے طے ہوگا۔ اکثر اوقات ایسا ہوتا ہے کہ فقیر جب گھر میں قرآن مجید کی تلاوت کرتا، تو وعید سے متعلق آیات ذرا ہلکی آواز سے پڑھتا۔ اور اگر کبھی اوپنچی آواز پڑھ دی جاتیں اور ان کے کانوں تک آواز پہنچ جاتی تو اس قدر گریہ و زاری کرتے کہ بے حال ہو جاتے۔ اور اگر وعدہ و رحمت کی آیات اوپنچی آواز سے تلاوت کی جاتیں تو انھیں سن کر فرحت و نازگی محسوس کرتے۔

وفات

وفات کے قرین بعض ایسے اشعار اور کلمات جو عفو و مغفرت کے مضمون پر مشتمل تھے
 کا غزیر لکھ کر کفن میں رکھنے کیلئے فرمایا۔ اُن میں سے ایک رباعی یہ ہے سہ
 دارم دلکے غمیں بیامرز و میرس صد واقعہ در کمین بیامرز و میرس
 شرمندہ شوم اگر پرسی علم اے اکرم الاکرمین بیامرز و میرس
 ترجمہ: میں مغموم دل والا ہوں۔ مجھے بخش دیجئے اور باز پرس نہ کیجئے، سو حادثے
 گھات میں ہیں۔ اس لئے بخش دیجئے اور پوچھ کچھ نہ فرمائیے۔ میرے اعمال کے متعلق
 اگر پرسش ہوگی تو مجھے شرمندگی ہوگی۔ اس لئے اے اکرم الاکرمین! میری
 مغفرت فرما دیجئے اور باز پرس نہ فرمائیے۔

اس کے علاوہ دو شعر یہ ہیں : سہ

قد مت علی الکریم بغیر زاد من الحسنات والقلبا لسلیم

فحمل الزاد اقبہ کل شیء اذا کان القدوم علی الکریم

ترجمہ: میں ذات کریم کی جناب میں نیکیوں اور قلب سلیم کے توشہ کے بغیر حاضر
 ہوا ہوں، اس لئے کہ کریم ذات کے دربار میں توشہ کے ساتھ حاضر ہونا بدترین شے ہے۔

ایک دن اس فقیر سے فرمایا کہ بابا! واضح رہے کہ اب ہمیں بالکل رنج

و محنت اور کوفت نہیں ہے۔ بلکہ شوق پر شوق اور خوشی پر خوشی ہے

اور ہر تکلیف و مرض جو ہمارے جسم میں تھا وہ دور ہو گیا۔ تمہیں دعا

کرنی چاہئے کہ اللہ تعالیٰ مجھے جلد دنیا سے اٹھالے، اس لئے کہ میری

ساری عمر کا مقصود حاصل ہو گیا ہے، ایسا نہ ہو کہ یہ حالت برقرار نہ رہے

میں ہمیشہ دعا کرتا تھا کہ اللہ تعالیٰ اخیر وقت تک اپنی یاد میں مشغول

رکھئے اور مجھے ذوق و شوق کی حالت میں اُٹھائیے۔ اب اس مراد کا جمال پوری طرح جلوہ گر ہے۔ اگر اللہ تعالیٰ اسی حالت میں اپنی بارگاہ میں بلا لے تو یہ اُس کا لطف و کرم ہوگا۔

فرماتے تھے کہ کھانے کی رغبت ہی نہیں تو کیا کھاؤں، علاوہ ازیں اس سے کوئی فائدہ بھی نظر نہیں آتا۔ کبھی فرماتے کہ میں اس واسطے بھی نہیں کھاتا کہ کہیں یہ میری بقا کا سبب نہ بن جائے۔ ہماری ہر سانس جو یہاں گزر رہی ہے وہ کلفت سے خالی نہیں، لہذا ہماری پوری توجہ دوسری جانب یعنی آخرت کی طرف ہے۔

کوئی شخص گلاب کا پھول لایا تو اُسے سو نگھا اور درود شریف پڑھا۔ ایک دن فرمانے لگے کہ کوئی خوش الحان حافظ تمہارا آشنا ہو تو اُس کو بلاؤ تاکہ میں قرآن پاک سنوں۔ پھر فرمایا کہ تم خود شب روز میرے سامنے تلاوت کیا کرو۔ یہی کافی ہے۔

اور جس دن کہ آپ رحلت فرمانے والے تھے، فقیر نے تلقین کی غرض سے جو بحالت نزع مستون ہے، عرض کیا کہ عموماً فقرا! اس وقت پاس انفاس میں مشغول ہوتے ہیں، تو آنکھیں کھول کر آہستہ سے فرمایا کہ پاس انفاس آج کے دن کام آ رہا ہے، جبکہ اعضا سب بیکار ہو گئے اور سانس لینے کی بھی قوت باقی نہ رہی۔ پھر چند بار قوت اور بلند آواز سے لَا إِلَهَ إِلَّا اللَّهُ کا ذکر فرمایا اور خاموش ہو گئے اور پاس انفاس میں مشغول ہو گئے۔ اس کے چند لمحہ بعد رحمتِ حق سے جا ملے۔ یہ واقعہ ۲۷ شعبان ۹۹ھ میں پیش آیا۔

رَحْمَةُ اللَّهِ تَعَالَى رَحْمَةً وَاسِعَةً وَجَزَاءُ عَتَاخِيرٍ مَا جَزَى وَالِدًا
عَنْ وَلَدِهِ. (اخبار الاحیاء ص ۲۹)

حضرت میاں غیاث الدین بھروجی المتوفی ۹۹۸ھ

تعارف | آپ بھروج (جو کہ گجرات شہور شہر ہے) کے باشندہ تھے اور اللہ تعالیٰ کے خاص بندوں میں آپ کا شمار ہے۔ حضور اکرم صلی اللہ تعالیٰ علیہ وسلم کے ارشاد "خَيْرُ النَّاسِ مَنْ يَنْفَعُ النَّاسَ" کے مصداق ہیں۔ یعنی لوگوں میں بہترین شخص وہ ہے جو لوگوں کو نفع پہنچائے۔

اخلاقِ حسنہ | لوگ بیان کرتے ہیں کہ جن چیزوں کی لوگوں کو ضرورت پڑا کرتی ہے خواہ سونا چاندی ہو یا غذا و دوا ہو، یا کتابیں ہوں، یا آلات و اسباب سب چیزیں اپنے گھر میں محفوظ رکھتے تھے، جن کے ذریعہ لوگوں کے ساتھ نیکی کا معاملہ فرماتے تھے۔ اور یہ ان کے اعمال میں افضل ترین عمل تھا۔ اسکے علاوہ آپ عالم و عامل و متقی و متبع سنت تھے۔

فضل و کمال | حضرت سیدی عبدالوہاب فرماتے تھے کہ ایک دفعہ میں نے حضور اقدس صلی اللہ تعالیٰ علیہ وسلم کو خواب میں دیکھا، تو میں نے عرض کیا کہ یا رسول اللہ! اس زمانہ میں افضل الناس کون ہے؟ تو ارشاد فرمایا کہ "افضل الناس میاں غیاث ثم شیخک ثم محمد طاہر" یعنی افضل الناس میاں غیاث ہیں، پھر تمھارے شیخ (یعنی علی منقوی) پھر محمد طاہر۔ **جزئہ اللہ العظیم**
(اخیر الاخیار ص ۵۵)

وفات | آپ کی وفات ۹۹۸ھ میں ہوئی۔ بھروج میں چکلا کالا پہاڑ کی اہلی کے پاس مسجد میں مزار ہے۔ رَحْمَةُ اللهِ رَحْمَةً وَّاسِعَةً۔

(گجرات کی مسلمی وادنی شخصیات ص ۵۳۹)

حضرت شیخ زکریا عرف حاجی پیر کچھ گجرات سنہ وفات نامعلوم

ترتیب عزیمت مولانا اقبال محمد صاحب ٹنکاڑوی ہتھم دار العلوم مٹلی والا بھڑچ

حالات آپ حضرت بہاؤ الدین زکریا ملتانی کے خاندان سے ہیں۔ حضرت شیخ زکریا (عرف حاجی پیر) حضرت شیخ بہاؤ الدین زکریا ملتانی کے نیک وصالح پوتے تھے۔

حضرت نے بارہ سال کی عمر میں حفظ مکمل کیا۔ پھر اپنے والد محترم کے پاس دینی تعلیم حاصل کی۔ آپ کا خاندانی کاروبار بھینس پالنے کا تھا۔ حضرت بھینس چرانے جنگل جایا کرتے بھینس چرتی رہتیں، اور حضرت یاد الہی میں مشغول رہتے۔ حضرت اکثر صائم النہار رہتے تھے۔ یہاں تک کہ سخت گرمی میں بھی روزہ نہ چھوڑتے تھے۔

اخیر میں اپنے وطن کو خیر باد کہہ کر ”نرا“ نامی جگہ میں مقیم ہوئے۔ حضرت کی

سے احمد رضا بھی کرم مولانا محمد الیاس صاحب کی دعوت پر عزیمت مولوی عبد اللہ نڈی سلمہ کے ہمراہ ۲۱ ذی الحجہ ۱۳۳۳ھ کو کچھ گجرات) کا سفر ہوا۔ وہاں کرم نور محمد صاحب رائد، کرم عبد الجبار صاحب، ڈاکٹر حاجی اسماعیل صاحب کرم اسماعیل صاحب وغیرہم سے ملاقات رہی، بیانات بھی ہوئے، لوگ متاثر ہوئے خوشی کی بات کہ مولانا حکیم الدین صاحب پرنسپل بھی سکریٹری جمعیۃ العلماء سے بھی خوب ہی خوبلاقت رہی۔ انجاریں ناشتہ کی دعوت بھی تھی۔ وہاں کہ دینی علمی اور یتیموں کی خصوصی تربیت کا نظم بھی دیکھا بہت خوشی ہوئی۔ پھر کرم مولانا آدم صاحب پالنپوری کے مدرسہ ڈسار میں بھی حاضر ہوئے جہاں کافی حضرات و عظام شریک ہوئے اور محب کرم محمد اکبر خاں صاحب کے ہونٹل میں بھی حاضر ہوئی، سب نے اکرام کا معاملہ فرمایا۔ فجر اہم اللہ احسن الجرار۔ مجموعی لحاظ سے سفر نہایت کامیاب رہا۔ اللہ تعالیٰ قبول فرمائے۔ آمین! اور جملہ حضرات مجبین مخلصین کو انکی محبت و صیافت پر جزائے خیر رحمت فرمائے اور باتن گان کچھ کو آفات بلیات سے ہمیشہ محفوظ رکھے آمین! (قول الزمان)

انتھک محنت کے بعد کچھ کے بہت سے لوگ مسلمان ہو گئے۔

حضرت حاجی پیر کی کرامات ایک مرتبہ سخت قحط سالی ہوئی۔ انسان جانور

مرنے لگے۔ سب اہل کچھ حضرت کی خدمت میں

حاضر ہو کر کہنے لگے کہ حضرت! قحط سالی کی وجہ سے ہم بہت پریشان ہیں اور

ہمارے جانور بھی مر رہے ہیں۔ حضرت سب کو لے کر ایک کنویں کے پاس پہنچے

اور کہنے لگے کہ میرے کجاوہ میں پانی ہے جس کو میں خود پیتا ہوں اور میرے جانور

بھی پیتے ہیں، اس کجاوہ کا تھوڑا پانی اس کنویں میں ڈالتا ہوں، اس کے بعد

ہم یہاں ایک چھوٹا سا کنواں کھودتے ہیں، یہاں سے ہم پانی نکالیں گے

سب کو راحت مل جائے گی۔ اہل کچھ کہنے لگے کہ حضرت! ہم سے مذاق نہ کرو۔

کجاوہ کے پانی سے کنواں بھر سکتا نہیں، پھر ہم اس کنویں سے کیسے پانی نکالیں گے؟

حضرت کہنے لگے، جن کا ایمان اللہ پر ہو اور اعمال اچھے ہوں تو ایسے لوگوں کی

دعا اللہ رب العزت کی بارگاہ میں ضرور قبول ہوتی ہے۔ آپ لوگ میری طرح اللہ

پر ایمان لے آؤ، سب پریشانی ختم ہو جائے گی۔ اہل کچھ نے آپ سے وعدہ کیا۔ حضرت نے

اپنے کجاوہ کا پانی اس کنویں میں ڈال دیا، ڈالتے ہی وہ کنواں بھر گیا۔ سب جانور

خوب سیراب ہو گئے۔ اس کے بعد حضرت نے پڑوس میں ایک دوسرا کنواں کھودا،

کھودتے ہی پانی نکلنا شروع ہو گیا۔ ان سب نے حضرت سے متاثر ہو کر اسلام

قبول کیا۔ وہ لوگ کہنے لگے کہ حضرت! جو اللہ آپ کی دعا سے زمین سے پانی

نکال سکتے ہیں، وہ اللہ آسمان سے بھی پانی برسا سکتے ہیں۔ حضرت سب کو لے کر

ایک جگہ پہنچے اور دعا کیلئے ہاتھ اٹھایا۔ درود اللہ السادات میں لکھا ہے کہ ہاتھ اٹھاتے

ہی موسلا دھار بارش ہونے لگی۔

”نرا“ گاؤں کے چودھری کو لوگوں کا مسلمان بننا پسند نہیں آیا تو وہ خود اپنا پچھڑے کر حاضر خدمت ہوا اور کہنے لگا کہ آپ جس خدا کی عبادت کرتے ہیں اگر وہ اس پچھڑے میں سے دودھ نکال دے تو میں آپ کے خدا کو سچا تسلیم کر لوں گا۔
حضرت نے بسم اللہ پڑھ کر اس پر ہاتھ پھیرا تو اُس کے تھمن دودھ سے بھر گئے اور ایک آدمی نے دودھ بھی دوہا۔ چودھری حضرت کی کرامت دیکھ کر مخالفت میں کہنے لگا کہ آپ کے جادو کی بنا پر اس نے دودھ دیا، اگر یہ زندگی بھر دودھ دینے لگے تو میں آپ پر ایمان لے آؤں۔

حضرت نے فرمایا کہ تم اپنے وعدہ سے پھر گئے ہو، ایسے لوگوں کے لئے اللہ کی قدرت دکھانا مناسب نہیں ہے۔ مجھ جیسے فقیر کی مذاق کا بدلہ تمہیں ضرور ملیگا۔ اس کا انجام یہ ہوا کہ کچھ ہی دنوں کے بعد کاٹھیاواڑ کے مشہور ڈاکو ”جاڈیجا جیسلیکیر“ نے نرا گاؤں پر حملہ کر دیا اور اس نے چودھری کے نقد اموال و مویشی پر قبضہ کر لیا۔

ظالم آدمیوں کے ظلم و تشدد کے سامنے حضرت ج ایک ہندو بیوہ کی مدد کے لئے پہنچے اور شہید کر دیئے گئے۔ اَللّٰهُمَّ اِنَّا اِلَيْهِ رَاجِعُونَ۔

نرا نامی گاؤں میں ”شودرانا“ نامی جگہ کے قریب واقع صحرا میں آپ کی تدفین عمل میں آئی۔ لیکن تاریخ شہادت نہیں معلوم ہو سکی۔
رَحْمَةُ اللهِ تَعَالَى وَخَوَرُ اللهِ هَرَقًا

(اکابرین گجرات، گجراتی ج ۵ ص ۳۱۸ تا ۳۲۱)

حضرت شیخ سعد الدہشتی دہلوی المتوفی ۱۰۱۵ھ

نام و نسب نام شیخ سعد اللہ، آپ شیخ عبدالعزیز بیگی مندری دہلوی کے ساتھ نسبت خویشی رکھتے تھے۔

ولادت و تعلیم آپ شہر دہلی میں پیدا ہوئے، وہیں نشوونما ہوئی اور سن رشد کو پہنچنے پر تمام علوم و فنون علمائے وقت سے حاصل کئے اور عالم و فاضل ہوئے۔

بیعت و خلافت فارغ التحصیل ہونے کے بعد آپ نے شیخ نجم الحق عرف شیخ چاہلہ دہلوی کے ہاتھ بیعت کی اور ایک عرصہ تک انکی خدمت میں رہے اور انکے خانقاہ نشینوں میں تھے۔ علوم باطنی حاصل کرنے کے بعد خرقہ خلافت سرفراز ہوئے۔ آپ کا سلسلہ چشتیہ تھا۔

برہانپور میں آمد شیخ محی الدین بیخ الملک جو عادل شاہ فاروقی والی برہانپور کے یہاں عرض ہیگی کے منصب پر فائز تھے، ان کے فرزند کے التماس پر آپ نے ہلی سے برہانپور تشریف لائے اور مستقل طور پر سکونت پذیر ہو کر کئی سال تک لائق بخشش شہر رہے۔

عادات و اخلاق آپ متوکل و قانع تھے۔ آپ کا روزمرہ کا خرچ تجارت یا سپہ گری سے حاصل ہوتا تھا، بلکہ **فِي السَّابِقِ رِزْقٌ لَّكُمْ** تمہارا رزق آسمان پر ہے) پیش نظر تھا۔ اسی باعث آپ نے اسی آسمانی روزی پر اپنی زندگی بسر کی اور کسی کے سامنے دانت نہ بول دراز نہیں کیا۔

آپ پر یہ گناہ عبادت گزار، صوم و صلوات کے پابند تھے اور دامن آزادگی و گوشہ نشینی کے دست ہمت سے مضبوط پکڑے رہے اور واصلان قرب کی ملازمت سے فیض اٹھایا۔ سینکڑوں طالبین نے آپ کی تلقین سے فائدہ اٹھایا۔

وفات آپ کا انتقال تقریباً ۱۰۱۵ھ یا اس سے قبل شہر برہانپور میں ہوا۔ آپ کا مزار بیرون شہر حضرت ابراہیم عمر سندھی کے احاطہ میں ہے۔ رحمة اللہ رحمة واسعة (تاریخ اولیا کرام برہانپور ص ۲۵)

حضرت علامہ شاہ وجیہ الدین گجراتی المتوفی ۹۹۸ھ

(مرتبہ: مولانا اقبال محمد ٹنکاروی سلمہ)

نام و نسب نام شاہ وجیہ الدین احمد، والد کا نام نصر اللہ بن عماد الدین علوی حنفی ہے۔ آپ کے آبا و اجداد میں سے سید ہماؤ الدین مکی عرب سے ہندوستان (گجرات) سلطان محمود ثانی کے عہد حکومت میں تشریف لائے تھے۔

ولادت آپ کی ولادت ۲۲ محرم الحرام ۹۱۰ھ مطابق ۱۵۰۰ء کو چانپار (محمد آباد، گجرات) میں ہوئی۔ (مشائخ احمد آباد ص ۲۷)

آپ کی زندگی کے مبارک دور میں یعنی دسویں صدی ہجری میں خطہ گجرات خصوصاً احمد آباد کو علوم و فنون کا وہ شرف حاصل ہوا جس کی نظیر کہیں نہیں ملتی۔ یہی شہر ایک زمانہ میں دارالعلوم و مخزن فنون بنا ہوا تھا۔ بقول مصنف یاد ایام یہ صرف ان کی (یعنی شاہان گجرات کی) قدر دانی اور حوصلہ افزائی کا نتیجہ تھا کہ شیراز و یمن اور دیگر ممالک اسلامیہ کے چیدہ و برگزیدہ علماء نے گجرات میں آکر بود و باش اختیار فرمائی، جن کے فیوضات سے چند دنوں میں گجرات مالا مال ہو گیا۔ اور خود گجرات میں اس پایہ کے علماء پیدا ہوئے جن کے علمی فیوض کی آبیاری سے اب تک ہندوستان کی درسگاہیں سیراب ہو رہی ہیں۔

اگر گجرات علوم عقلیہ و نقلیہ کے اعتبار سے شیراز تھا، تو حدیث شریف کے لحاظ سے یمن سے مماثلت رکھتا تھا۔ ایسے مبارک دور میں آپ کی تعلیم کا آغاز ہوا۔ (تذکرۃ الوجیہ ص ۳۵)

ابتدائی تعلیم | حضرت علامہ نے پانچ سال کی عمر میں ناظرہ اور سات سال کی عمر میں قرآن مجید بھی حفظ کر لیا۔ ابتدائی علوم اپنے چچا

سید شمس الدین اور ماموں سید ابوالقاسم سے حاصل کیا۔ اور حدیث شریف کا علم پندرہ سال کی عمر میں حافظ سخاوی کے شاگرد محمد بن احمد مالکی اور محدث ابوالبرکات عبد الملک بنیانی عباسی سے حاصل کر کے سند فراغت حاصل کی۔

(گجرات کی علمی و ادبی شخصیات ص ۳۱۲)

اس کے بعد علوم عقلیہ کی طرف متوجہ ہوئے اور علامہ جلال الدین دوانی کے مایہ ناز شاگرد مولانا عماد الدین طارمی اور ابوالفضل محمد مظہر الدین کا ذرونی کے سامنے زانوئے تلمذ تہ کیا۔ اور چوبیس سال کی عمر میں علوم ظاہری کی تکمیل کر لی۔ اور تقریباً سترھ (۶۷) سال تک احمد آباد میں معقول و منقول پڑھانے میں زندگی بسر کی۔ (مشائخ احمد آباد ص ۲۴۲)

سلسلہ درس | پچیس سال کی عمر میں تحصیل علوم سے فارغ ہونے کے بعد آپ نے درس کا سلسلہ جاری کیا اور درس گاہ قائم کی اور

اس جانفشانی سے اس میں مصروف ہوئے کہ آپ کی خداداد قابلیت کے جوہر خود بخود نمایاں ہونے لگے۔ گویا قدرت نے آپ کو اس سلی خدمت کیلئے منتخب کر لیا تھا۔ آپ کی ہمہ تن مشغولیت و مصروفیت کا یہ نتیجہ نکلا کہ اطراف عالم میں آپ کی درس گاہ کا شہرہ ہو گیا۔ آپ علوم عقلیہ و نقلیہ میں اُستاد وقت مانے گئے۔ بالخصوص علوم دینیہ کی تدریس میں اپنا ثانی نہیں رکھتے تھے یہ مدرسہ آپ نے سلطان بہادر شاہ کے عہد میں قائم کیا جو اپنی خوبیوں کے باعث دن بدن ترقی پذیر ہوتا رہا۔ اس مدرسہ میں جملہ علوم و فنون کی تعلیم دیا جاتی تھی۔

تفسیر، حدیث اور فقہ کے بعد فلسفہ، منطق، ریاضی اور سہیت وغیرہ کا پورا اہتمام تھا۔ اس کے ساتھ آپ سے ارشاد و طریقت کا سلسلہ بھی جاری تھا۔ شب کو جب اذکار و اشغال سے فارغ ہوتے تو طلبہ سے ان کی ضروریات وغیرہ کا حال دریافت کرتے اور نکات علمی بتاتے ہوئے روحانی و قلبی حقائق کی باریکیاں نہایت فراخ دلی و خندہ پیشانی سے ذہن نشین فرماتے۔ آپ کے تلامذہ علمی کمال کے ساتھ روحانی انوار سے بھی مستفیض ہوتے جاتے تھے اور دور دور کے لوگ آکر فیضیاب ہوتے۔

ان تمام خوبیوں کی وجہ سے آپ کے مدرسہ کا شمار ہو گیا، جس مدرسہ کا حال کی شہرت سن کر طلبہ کا حجِ غفر آپ کے یہاں جمع ہو گیا،

اور یہ معاملہ آپ کے زمانہ حیات تک بڑی شہرت کے ساتھ قائم تھا۔ ہر طرف سے مشتاقانِ علم بے شمار تعداد میں آئے اور فیض پا کر واپس چلے گئے، جن کی علمی معلومات و روحانی کیفیات کے اثرات ہند سے لے کر عرب تک چکے اور آپ کی مبارک زندگی میں استاذ الاساتذہ، استاذ البشر اور استاذ الامۃ الحمدیہ جیسے معزز خطاب آپ کے اسمِ گرامی کے ساتھ وابستہ ہو گئے۔ فقہاء میں آپ بے نظیر فقیہ اور محدثین میں ملکِ محمدین کے لقب سے یاد کئے جاتے تھے۔ اسی طرح اکثر فتاویٰ آتے اور آپ محققانہ انداز سے جواب تحریر فرماتے تھے۔ بعض علماء خط و کتابت سے آپ کی رائے طلب کرتے، ان کو آپ مفصل جوابات تحریر فرماتے۔

مدرسہ میں آپ کی فاضل اولاد اور وہ شاگرد جو تحصیلِ علوم سے فارغ ہو چکے تھے، درس دینے پر مامور تھے۔ اکثر تلامذہ دوسرے مقامات پر بھی گئے

اور جس جگہ یہ پہنچے ان کی علمیت کی شہرت ہو گئی۔ آپ کی سند بالاتفاق مافی جاتی تھی، اور جو تلامذہ عرب گئے ان کو نہایت احترام کے ساتھ علمائے حرمین نے اپنے یہاں جگہ دی اور ان کے علم سے مستفید ہوئے۔ مجموعی طور پر آپ کے چور اسی ہزار شاگرد ہوئے، جن میں اسی اس پایہ کے تھے جنہوں نے اپنی زندگی درس دینے میں وقف کر دی، جن کے علمی فیض سے صد ہا لوگ سیراب ہوئے۔

گویا آپ کی زندگی میں آپ کے مدرسہ کی شاخیں آپ کے شاگردوں کے ذریعہ جا بجا قائم ہو گئیں۔ اور بہت تھوڑے عرصہ میں اس درسگاہ نے اعلیٰ درجہ کی یونیورسٹی کا مقام حاصل کر لیا۔ مدرسہ کی از سر نو صادق خاں نامی امیر نے تعمیر کرائی، جس میں طلبہ کے آرام و آسائش کا پورا انتظام تھا، اور ان کے وظائف روزینہ بھی حکومت کی طرف سے مقرر تھے۔

آخر عمر میں آپ نے چاہا کہ خود درس دینا موقوف کر دیں، مگر جناب سالکتاب صلی اللہ تعالیٰ علیہ وسلم نے خواب میں فرمایا کہ اس کو ترک نہ کرو، اس پر آپ نے درس جاری رکھا اور اس کا نام درس محمدی رکھا۔ مدت دراز تک آپ نے معقول و منقول کے پڑھانے میں اپنی عمر صرف کی۔ بقول مصنف "گلزار ابرار" اس مدت میں آپ کے فیض رسائی کی بدولت بہت سے ذی استعداد لوگوں نے آپ کی شاگردی سے خلعتِ استاذی پایا۔ اور بہت سے صوفیوں نے آپ کی دلنشین تلقین سے خرقہِ خلافت حاصل کیا۔ مصنف "یادایام" لکھتے ہیں کہ علامہ وجیہ الدین علومیؒ گجرات کے اُن برگزیدہ علماء میں ہیں جن کے احسان سے اہل ہند کبھی سبکدوش نہیں ہو سکتے۔

تصنیف و تالیف | درس و تدریس کے ساتھ آپ نے تصنیف و تالیف کا

شغل بھی جاری رکھا۔ اور کثرت کتابوں پر شرحیں اور حواشی لکھے۔ کوئی علم ایسا نہیں جس کی منتهی کتاب پر آپ کی شرح اور حاشیہ نہ ہو۔ بلکہ آپ کی اکثر شرح و حواشی پر آپ کے شاگردوں نے حاشیے اور شرحیں لکھی ہیں۔ سب سے پہلی تصنیف شرح ارشاد ہے۔ مولانا غلام علی آزاد بلگرامی رحمۃ اللہ علیہ نے اپنی کتاب مائتہ الکرام میں آپ کی مصنفہ کتب کی تعداد ایک سو ستانوے بیان کی ہے۔ مگر آپ کی تصانیف کی تعداد ان سے زیادہ بیان کی جاتی ہے۔

شیوخ سے تعلق | آپ نے متعدد بزرگوں سے فیض پایا۔ پہلے اپنے والد سے چشتیہ اور مغربیہ سلسلہ کی تعلیم پائی، پھر قاضی خان چشتی المشہور بہ قاضی قاضن چشتی نہروالی (مدفون بہ پٹن) کی صحبت میں رہ کر علوم باطنی حاصل کرتے رہے۔ ان کے انتقال کے بعد میاں بدرالدین ابوالقائم سروردی سے تعلق قائم کیا۔ جب جذبہ شوق کا غلبہ ہوا تو سید کبیر الدین مجذوب کی خدمت میں حاضر ہوئے۔ نیز آپ نے شیخ نجم الدین صدیقی سے بھی فیض پایا۔ آخر میں سید غوث گوالیاری شطاری کے دامن تربیت والبتہ ہو گئے۔

فنا یہ صدق و خلوص کی علامت ہے کہ مراتب عالیہ کی فکر رہی جس کی وجہ سے یکے بعد دیگرے شیوخ سے منسلک ہوتے رہے۔ مگر افسوس کہ ابوالہوس لوگ اب اسکو معیوب سمجھتے ہیں۔ العیاذ باللہ تعالیٰ۔ (مرتب)

زہد و قناعت | آپ کی زندگی نہایت سادہ تھی۔ موٹا کپڑا پہنتے تھے اور عام لوگوں کی طرح رہتے، جو کچھ آتا دوسروں پر خرچ کر دیتے، امیروں کے گھر پر خود کبھی نہ جاتے۔ ایک دو مرتبہ حکام وقت کی طلب پر مجبوراً جانا پڑا۔ ورنہ گھر اور مسجد کے احاطہ سے باہر قدم نہ رکھتے۔ (مشارح احمد آباد ص ۲۴۴)

گیارہویں صدی کے آخر تک یہ پورے عروج پر تھا۔ مدرسہ ہدایت بخش قائم ہوا تو اسی پر زوال آ گیا۔ (مشائخ احمد آباد ص ۲۸۶ - ۲۹۲ ج ۱)

خلفاء و تلامذہ | آپ کی یہ خصوصیت نہایت حیرت انگیز ہے کہ آپ سے فیض پانچ زوال جبر عالم بھی تھے اور ولی کامل بھی۔ آپ کے اپنی خداداد روحانیت علیت سے جو خدمت خلق انجام دی اور جس میں تمام عمر صرف کی اس کے ثمرات بھی اپنی زندگی میں دیکھ لئے۔

تلامذہ بین الاراضی تراہم فی جمیع العالمینا

ترجمہ: اُن کے تلامذہ (شاگردوں) کو سارے عالم میں دیکھ سکتے ہیں۔

ارشادات | آپ کے زمانہ میں حکومت کی زبان فارسی تھی۔ علماء و مشرفاء فارسی ہی میں بات چیت کرتے تھے۔ کبھی کبھی ضرورت کے

وقت اردو (جو گجراتی میں گوجری نام سے مشہور تھی) اور تقریباً آپ سے سوا سو

سال پیشتر اس زبان کا رواج تھا۔ صوفیائے کرام کے بعض بعض اقوال گوجری

زبان میں بھی پائے جاتے ہیں۔ درس کے درمیان اور کبھی درس کے بعد آپ

شاگردوں اور خلفاء کی مجلسوں میں تشریف فرما ہوتے تو آپ کی زبان معجز: بیان

جو ارشادات و کلمات صادر ہوتے، انکو آپ کے شاگردوں نے مختلف سالوں میں جمع کیا ہے جنکے مطالعہ

اور ان پر عمل کرنے سے دینی و دنیوی بہبودی حاصل ہوتی ہے۔ وہ مندرجہ ذیل ہیں:-

فرمایا: خدائے قدوس کا ہمیشہ ذکر کرو۔

فرمایا: ذکر سے دوسرے دور ہوتے ہیں اور دل کی صفائی حاصل ہوتی ہے۔

دل کی صفائی کا نشان شوق اور ولولہ محبت ہے۔

فرمایا: اللہ سے خائف کرنے والی عادت سے بچو، اور غفلت لانے والی شے

کو ترک کرو

ف: بہت اچھی نصیحت ہے جو لائق عمل ہے۔ (مرتب)
فرمایا: ذکر و شغل کے ایام میں کشف و کرامت کا انتظار نہ کرو۔

فرمایا: دنیا کو ترک کر دو، خدا مل جائے گا۔ اور دنیا سے دور رہو، اللہ تعالیٰ تم سے قریب ہو جائے گا۔

ف: سبحان اللہ، کیا خوب ارشاد ہے۔ (مرتب)

فرمایا: جوانی کی ریاضت بہت مفید ہے۔ جوانی میں جتنا سلوک و ریاضت ہو اتنا ہی زیادہ مفید ہے۔

ف: حضرت مصلح الامت مولانا شاہ وصی اللہ صاحب فرماتے تھے: عموماً ولایت جوانی ہی میں ملتی ہے۔ اسکے لئے عبادت و ریاضت کرنی چاہئے۔

فرمایا: مرشد کی اجازت کے بغیر ریاضت و مجاہدہ کرنا محض مغر و سگھانا یا بدن کو ضعیف کرنے کا سبب ہوتا ہے۔

ف: سبحان اللہ، اس سے مرشد کی کیسی اہمیت معلوم ہوئی۔ (مرتب)

فرمایا: مجاہدہ اور ریاضت سے فتوحات کا باب کھل جاتا ہے۔

ف: ارشاد خداوندی ہے: وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا (ترجمہ)

فرمایا: نفس خطر ہے (دوسرے) میں مبتلا کر دیتا ہے، ذکر و خطبے سے دور ہو جاؤ گے۔

فرمایا: روحانی اشتغال سے کشائش اور باطنی ترقی حاصل ہوتی ہے۔ واللہ الموفق

فرمایا: ضعیفوں کی امداد کرنا، غریبوں سے حسن سلوک کرنا یا تمھ کی عبادت ہے۔

فرمایا: خویش و اقربار سے ملنا، علماء اور اولیاء سے ملنا یا لوگوں کی عبادت ہے۔

فرمایا: مناظر قدرت دیکھ کر خوف الہی پیدا ہونا اور گریا ہونا آنکھ کی عبادت ہے۔

فرمایا: دنیا سے قطع تعلق اور حقیقی کی طرف رجوع کرنا دل کی عبادت ہے۔

فرمایا: کلام الہی اور مقبول دعاؤں کا پڑھنا زبان کی عبادت ہے۔
 فرمایا: تلاوت قرآن مجید ہمیشہ کرتے رہو، اور جو چیز حضور حق میں غفلت کا
 اسباب ہو اس سے پرہیز کرو۔

فرمایا: صوفی ماسوا کو بالکل بھول جائے۔ اس کا جو کام ہو وہ اللہ کیلئے ہونا کہ طنی
 کشائش سے بہرہ (حصہ) حاصل ہو۔ اور جب وہ من کان باللہ فکان اللہ لہ کے
 مطابق ہو جائے گا تو بغیر طلب ضرورت کے منجانب اللہ اسباب مہیا ہو جائیں گے اور
 یہی مطلب ہے من ترک الکل وجد الکل کا۔ اگر طالب شغل و عمل سے
 گھبرائے تو اس کو لازم ہے کہ ان لوگوں کو متحد علماء کی کتب جن میں توحید
 و علم باطن کا بیان ہو پڑھنے کا حکم کرے۔ (تذکرۃ الوجیہ ص ۷)

وفات آپ اس عالم فانی سے اٹھاسی سال کی عمر میں بروز یکشنبہ صبح صادق کے
 وقت ۲۹ محرم الحرام ۹۹۸ھ میں راہی عالم بقا ہوئے۔ آپ کی تاریخ وفات
 ”لَهُمْ جَنَّاتُ الْفِرْدَوْسِ نُزُلًا“ ہے جس سے ۹۹۸ برآمد ہوتے ہیں۔ رحمت اللہ ولولائہم قدہ۔
 آپ کا مزار احمد آباد دگرگت میں مشہور و معروف اور زیارت گاہ خاص عام
 ہے۔ دگرگت کی علمی و ادبی شخصیات ص ۳۳۷

سعادت: اللہ تعالیٰ کے فضل و کرم سے اتنا سفر عمرہ ہمراہ مولوی مقبول احمد قاسمی اور انکی اہلیہ
 اور مولوی محمد عبداللہ قاسمی ”اقوال سلف“ چہارم“ پر مدینہ منورہ میں نظر کرنے کی سعادت نصیب ہوئی جو
 میرے لئے تو سعادت کی بات ہے ہی، خود کتاب مستطاب کی خوش نصیبی ہے کہ مدینہ منورہ میں نظر ثانی سے
 فراغت نصیب ہوئی، اللہ تعالیٰ مدینہ منورہ کے فیوض و برکات سے مشرف فرمائے۔ آمین!
 اس کے بعد انگریزی ترجمہ کے متم خاص مشفق مكرم الحاج شير احمد صاحب لولات اور مترجم انگریزی
 مولانا محمد محمدی صاحب زید مجدہا کی خدمت میں بدست محب مكرم مفتی محمد شعیب صاحب مدینہ منورہ سے
 روانہ کر رہا ہوں۔ اللہ تعالیٰ حفاظت سے پہنچائے اور حسن و خوبی ترجمہ و طباعت کا کام پایہ تکمیل کو
 پہنچائے۔ آمین یارب العالمین۔ محمد قمر الزمان الہ آبادی

۷ اپریل ۲۰۱۳ء ۲۷ جمادی الاولیٰ ۱۴۳۵ھ (مدینہ منورہ)

بِسْمِہِ تَعَالٰی

مَصَادِرُ وَمَرَاجِعُ اقْوَالِ سَلَفٍ مَحْصَرًا

کلام اللہ تعالیٰ	قرآن مجید
حکیم الامت حضرت مولانا اشرف علی صاحب تھانوی	بیان القرآن
مولانا مفتی محمد شفیع صاحب مفتی اعظم پاکستان	معارف القرآن
مولانا قاضی ثناء اللہ صاحب پانی پتی	تفسیر مظہری
امیر المؤمنین فی الحدیث محدثین اسمعیل بخاری	بخاری شریف
الامام مسلم بن الحجاج القشیری	مسلم شریف
حضرت علامہ عبدالوہاب شحرانی	لوائح الانوار فی طبقات الاخیار (طبقات کبریٰ)
حضرت مولانا سید محمد میاں صاحب	بزرگان پانی پتہ
مولانا محمد فاروق صاحب الازہار	تذکرہ اولیائے جہلوسنی
مولانا صفی صوفی صاحب عثمانی	انوار العارفین
عزیم مولوی محبوب احمد قرمان ندوی	تذکرہ مشائخ نقشبندیہ مجددیہ
مفکر اسلام حضرت مولانا سید ابوالحسن علی ندوی	تاریخ دعوت و عزیمت
مولانا سید صالح الدین عبدالرحمن صاحب	عزیم صوفیہ
محدث کبیر حضرت مولانا حبیب الرحمن صاحب الاعظمی	ایمان الحجاج
حضرت علامہ حافظ ابن القیم	مدارج السالکین
حضرت مولانا عبدالرحمن صاحب جامی	نصائح الانس
حضرت حافظ عماد الدین ابن کثیر	البدایۃ والنبایۃ
حضرت مولانا قاضی ثناء اللہ صاحب پانی پتی	مالا بدینہ
حضرت علامہ شبلی نعمانی	مشعر العجم
حضرت حکیم الامت مولانا اشرف علی صاحب تھانوی	التکشف عن معانی التصوف
حضرت مولانا ابوبکر صاحب قازی پوری	محدثین کی قوت حفظ تاریخ کی روشنی میں
حضرت مولانا حبیب الرحمن صاحب استاذ دارالعلوم دیوبند	مقالات حبیب
حضرت شیخ عبدالرحمن صاحب محدث دہلوی	اخبار الاخیار

نواب سید صدیق حسن خان صاحب
 مترجم، حضرت مولانا عبدالعلیم صاحب ندوی
 حضرت مولانا عبدالرحمن پرواز اصلاحی
 حضرت مولانا محمد اسمعیل شہید
 مورخ اسلام حضرت مولانا قاضی اطہر صاحب مبارک پوری
 حضرت مولانا محمد یوسف بن سلیمان متالہ
 ڈاکٹر مولانا مسعود احمد صاحب اعظمی
 حضرت مولانا تقی الدین صاحب ندوی المظاہری
 علامہ ابن حجر العسقلانی
 مترجم، مولانا مفتی محمد فاروق صاحب میرٹھی
 حضرت مولانا شاہ عبدالعزیز صاحب دہلوی
 حضرت مولانا عبداللہ صاحب کاپور دی سوہت
 حضرت مولانا محمد حقیق صاحب گنگوہی
 مکرم بشیر محمد خاں ایڈووکیٹ بہمان پور
 حضرت مولانا سید عبدالرحی صاحب لکھنوی
 حضرت مولانا مفتی عبدالسلام صاحب نعمانی
 علامہ جلال الدین سیوطی
 مصلح الامت حضرت مولانا شاہ وصی اللہ صاحب الہ آبادی
 حضرت علامہ عبدالوہاب شعرانی
 سید اقبال صاحب جوپوری
 حضرت مولانا اعجاز احمد صاحب الاعظمی
 حضرت مولانا مفتی محمد صاحب پالپوری
 حضرت مولانا سید عبدالرحی صاحب لکھنوی
 مکرم ملا عبدالقادر بدایونی (قومی کونسل برائے فروغ اردو)
 مکرم کالکار نجف قانؤن گو
 مولانا سید صباح الدین عبدالرحمن صاحب اعظمی

تقصار جیود الاحرار
 قول متین ترجمہ حصین للجزیری
 مخدوم علی مہاشمی حیات، آثار و افکار
 تقویۃ الایمان
 دیار پورب میں علم اور علماء
 مشائخ احمد آباد
 حیات ابوالمآثر
 علم رجال الحدیث
 تزہمتہ النظر
 تنبیہات ترجمہ منہبات لابن حجر العسقلانی
 بستان المحدثین
 علامہ بدر الدین عینی اور علم حدیث میں انکشاف
 ظفر المحصلین
 تاریخ اولیاء کرام بہمان پور
 تزہمتہ الخواطر
 تذکرہ مشائخ بنارس
 تلمذیہ الراوی
 الافادات الوصیۃ
 البیواقیۃ والجماہر
 تاریخ جون پور
 حیات مصلح الامت
 تاریخ ہند
 یادایام
 منتخب التواتر
 شہر شاہ سوہی
 بزم تیموریہ



شینخان (عیمان تجریان)
تصفیۃ القلوب عقبہ شفا کے دلہ
(اردو، گجراتی)

مولانا سعید احمد ندوی قاسمی
الاربعین (چالیس حدیثیں)

دیگر حضرات کی تصانیف

دینی نصاب (۲ جلدیں)
احادیث سلوکیہ
تسهیل قصد السبیل (اردو، گجراتی)
علامت قیامت (اردو، انگریزی، گجراتی)

تذکیر آخرت

جامع الاحکام
تسورہ و دو سلام کا مقبول و وظیفہ
مکتوب گرامی امام غزالی

اشک ندامت
میکہ مدنی آقا علیہ السلام کی نماز
اعتراف ذنوب (زیر طبع)

تالیفات مصلح الامت
(دکن، بلیڈین) (مثل مطبوعات)

چند وصیتیں

(اردو، انگریزی، گجراتی)
حقیقی حج (اردو، انگریزی، گجراتی)

نکاح کی شرعی حیثیت
(اردو، انگریزی، گجراتی)

دس قرآن (اردو، انگریزی)

امت کی مایہ ناز شخصیت
(مولانا علی میاں)
امت کی ایک عظیم المرتبت شخصیت
(مولانا ابراہیم صاحب)

عقائد، فرائض و وظائف و تعلق
حضرت مولانا محمد احمد صاحب پانچ گڑھی

روح البیان (۳ جلدیں)

اخلاق سلف

کمالات نبوت (زیر طبع)

عرفانِ محبت (مثل مطبوعات)

مولانا محمود احمد صاحب ندوی

مشائخِ نفس بندیدہ مجددیہ

احسن السیر

(اردو، انگریزی، گجراتی)

شیخ طریقت حضرت مولانا محمد قمر الزمان قادری

اقوال سلف (چھ جلدیں)

تربیت اولاد کا اسلامی نظام

(اردو، انگریزی، گجراتی، بنگلہ)

وصیۃ الآداب

فیضانِ محبت (شرح عرفانِ محبت)

گلدستہ اذکار

دریاض السالکین فی احادیث سید المرسلین

(اردو، انگریزی)

معارف صوفیہ

نقوش و آثار و مفکر اسلام

الاقاضا الاصحابیہ (مجموعہ عظم)

تذکرۃ مصلح الامم

زیارتِ حرمین شریفین

طہارتِ قلب

ہدایات نافعہ (اردو، انگریزی)

گناہوں کا وبال اور اس کا علاج

شرح صدر

جامع الحقوق